
ಜೆವ್ಲಾಕ್‌ ಉದಕ್‌ ಆಯ್ಲೆಂ...... 


ದೆವಾದಿನ್‌ ಜೊ. ಸಂ. ಆಲ್ವರಿಸಾನ್‌ ಸರಿಸುಮಾರ್‌ ಪನ್ನಾಸ್‌ ವರ್ಸಾಂ ಆದಿಂ ಉಜ್ವಾಡಾಕ್‌ 
`ಮಿತ್ರ್‌' ಪತ್ರಾಚೊ ಪಯ್ಲೊ ಅಂಕೊ ಮೊಜಾ ಹಾತಾಕ್‌ ಪಾವ್‌ಲ್ಲ್ಯಾ ದಿಸಾ 
ಕೊಂಕ್ಣಿ ಭಾಷೆಚೊ ಅಭಿಮಾನ್‌ ಆಪ್ಸೊಚ್ಚ್‌ ಮೊಜಾ ಮನಾಂತ್‌ ಕಿರ್ದಾಲ್ಲೊ. ಕೊಂಕ್ಣಿ 
ಕ್‌ ಮೊಜಾ ಕಾಳ್ಜಾಂತ್‌ ಉಬ್ಬಲಿ ಆನಿ ವಾಡಾತ್ತ್‌ ಆಯ್ಲಿ. ಕೊಂಕ್ಣಿ ಪತ್ರಾಂಕ್‌ 
ಾಾಂ ವಿಚಾರ್ಹಿಂ, ಚುಟುಕಾಂ ಬರಂವ್ಚಿ ಪಿಸಾಯ್‌ ಸುರು ಜಾಲಿ. ಕಾಣಿಯೊ, ಲೇಖನಾಂ 
ಬರಯ್ಲಿಂ, ಪುಣ್‌ ಪತ್ರಾಂಕ್‌ ಧಾಡ್ದಾ ತಿತ್ಲೆಂ ಧಯ್ರ್‌ ನಾತ್‌ಲ್ಲ್ಯಾನ್‌ ಬರಯಿಲ್ಲೆಂ ಸಕ್ಕಡ್‌ 
ಕೊಯ್ರಾಚಾ ಡಬ್ಬ್ಯಾಕ್‌ ಧಾಡ್ಲೆಂ. ಉಪ್ರಾಂತ್‌ ಅಪ್ರೂಬ್‌, ಚುಟುಕಾಂ, ಕವನಾಂ ಆನಿ 

ಕಾಣಿಯೊ '"ಮಿತ್ರ್‌' ತಶೆಂ "ಪಯ್ಣಾರಿ' ಪತ್ರಾಂಕ್‌ ಧಾಡ್ತಾಲೊಂ. ಕೊಂಕ್ಣಿಚೊ ಮೋಗ್‌ 
ಬಳ್‌ ಜಾವ್ನ್‌ ಯೆತಾಲೊ. 
1970 ಇಸ್ವೆಂತ್‌ ಹಾಂವ್‌ ಮುಂಬಯ್‌ ಆಸ್ತಾನಾ, ಮಹಾರಾಷ್ಟ್ರ ಸರ್ಕಾರಾಚ್ಕೆ ಲೊಟ್ರಿಚೆಂ 


ಫಲಿತಾಂಶ್‌ ವಾರ್ತಾಪತ್ರಾಂನಿ ಪ್ರಕಟ್‌ ಜಾಲ್ಲ್ಯಾ ದಿಸಾ ಸಟ್ಟ್‌ ಕರ್ನ್‌ ಮೊಜಾ ಮನಾಂತ್‌ 
ಏಕ್‌ ಕಾಣಿ ಜಲ್ಮಾಲಿ. ಬರಯಾಂ ಮ್ಹಣ್‌ ಆಲೋಚನ್‌ ಕರ್ನ್‌ ಆಸ್ತಾನಾ ಗಲ್ಫಾಕ್‌ ವ್ಹಚೊಂಕ್‌ 
ವೀಜಾ ಆಯ್ಲಿ. ಗಲ್ಫಾಂತ್‌ ಕಾಮಾ ನಿಮ್ತಿಂ ಬೆಟ್ಟೊಳ್‌ ಮೆಳ್ಳೊನಾ ಜಾಲೊ. ಕಾಣಿ ಮನಿಂ 
ಉದ್ದಿ. ಉಪ್ರಾಂತ್‌ ಗಾಂವಾಕ್‌ ಆಯ್ಲೊಂ ಆನಿ ಸತ್ರು ವರ್ಸಾಂ ವ್ಯಾರ್‌, ಉದ್ಯಮ್‌ ಮ್ಹಣೊನ್‌ 
ಪಾಶಾರ್‌ ಜಾಲಿಂ. ತರೀಪುಣ್‌ ವಿಸ್ರಾನಾಸ್ತಾನಾ ಕಾಣಿ ಮನಿಂ ಉರ್ಲಿ. 

2004 ವರ್ಸಾಚ್ಕೆ ಸುರ್ವೆರ್‌ ಕಾಣಿ ಬರಂವ್ಕ್‌ ಸುರು ಕೆಲಿಚ್ಚ್‌. ಬರಯ್ತಾಂ ಬರಯ್ತಾಂ 
ತೆತ್ತೀಸ್‌ ವರ್ಸಾಂ ಆದ್ಲೈ ಕಾಣ್ಕೆನ್‌ ದುಸ್ರೆಂಚ್‌ ರೂಪ್‌ ಘೆತ್ಲೆಂ. ಪುಣ್‌ ಮೂಳ್‌ ಕಾಣಿ 
ಬದಲ್ಲಿನಾ. 

ಕಂಪ್ಯೂಟರಾರ್‌ ಕಾಣಿ ಬರವ್ನ್‌ ಆಸ್ತಾನಾ ತವಳ್‌ ತವಳ್‌ ಮೊಜಿ ಪತಿಣ್‌ ಕಾಣಿ ಬರವ್ಣ್‌ 
ಜಾಂವ್ಕ್‌ನಾಂವೇ ಮ್ಹಣ್‌ ವಿಚಾರ್ನ್‌ಚ್ಚ್‌ ಆಸ್ತಾಲಿ. ಎಕಾ ಭಾಗಿ ದಿಸಾ ಕಾಣಿ ಬರವ್ಫ್‌ 
ಆಖೇರ್‌ ಕಲಿಮ್ಹಣ್‌ ಜಾಪ್‌ ದಿಲಿ. ತರ್‌ ಆನಿಕೀ ಕಿತೆಂ ಬರಯ್ತಾಯ್‌ ಮ್ಹಳ್ಳೆಂ ಸವಾಲ್‌. 
ಕಿಸುಳ್‌ ಘಾಲ್ಫ್‌ ಆಸಾಂ ಮ್ಹಳೆಂ. ಹೊಡ್ಕಾ ದಿಸಾಂ ಉಪ್ರಾಂತ್‌ ಕಿಸುಳ್‌ ಫಾಲ್ಟ್‌ 
ಜಾಂವ್‌ ನಾಂವೇ ಮ್ಹಳ್ಳೆಂ ಸವಾಲ್‌ . ಪೊಲಿಶ್‌ ಕರ್ಟ್‌ ಆಸಾಂ ಮ್ಹಣೊನ್‌ ಮೊಜಿ ಜಾಪ್‌. 


ಗ್‌ 


ಅಶೆಂ ಬರವ್ನ್‌, ಕಿಸುಳ್‌ ಘಾಲ್ನ್‌, ಪೊಲಿಶ್‌ ಕರ್ನ್‌ ಕಾಣೈಕ್‌ ಕಂಪ್ಕೂಟರಾಂತ್ಲಿ ಭಾಯ್ರ್‌ 
ಕಾಡಿ ಮ್ಹಣ್ಮಾಂ. 

ಆತಾಂ ಹೈ ಕಾಣ್ಮೆಕ್‌ ಉಜ್ವಾಡಾಕ್‌ ಹಾಡುಂಕ್‌ ಜಾಯ್‌. ದೆಕುನ್‌, ಕಾಸ್ಸಿಯಾ ಸೊಡ್ನ್‌ 
ಚಿಕ್ಕೆ ಪಯ್ಸ್‌ ವಾಮಂಜೂರ್‌ ಗೆಲ್ಮಾರೀ ಡೊಲ್ಫಿ ಕಾಸ್ಸಿಯಾ ಮ್ಹಣೊನ್‌ಚ್ಚ್‌ ಪ್ರಸಿದ್ಧ್‌ 
ಜಾಲ್ಲೊ ಮೊಜೊ ಮಿತ್ರ್‌ ಶ್ರೀ ಡೊಲ್ಫಿ ಲೋಬೊಕ್‌ ಭೆಟ್ಲೊಂ. ಕಾಣಿ ತಾಚಾ ಹಾತಾಂತ್‌ 
ಘಾಲಿ ಆನಿ ತುಕಾ ಜಾಯ್‌ ಜಾಲ್ಲೆಪರಿಂ ಕರ್‌ಮ್ಹಣೊನ್‌ ಸಾಂಗ್ಲೆಂ. ಆಬೈ ಕೊಂಕ್ಣಿಚಾ ತ್ಕಾ 
ಅಭಿಮಾನಿನ್‌ ಪುರ್ಸತ್‌ ಕರ್ನ್‌ ವಾಚುನ್‌ ಬರೀ ಆಸಾ ಮ್ಹಣ್‌ ಶಿಫಾರಸ್‌ ಕರ್ನ್‌ ಹಿ ಕಾಣಿ 
ಪುಸ್ತಕಾ ರುಪಾರ್‌ ಭಾಯ್ರ್‌ ಹಾಡ್ನ್‌ ಕೊಂಕ್ಣಿ ಲೊಕಾಕ್‌ ಆಜ್‌ ಅರ್ಪಿಲ್ಕಾ. 


ದಿ 


od 


ದೆಕುನ್‌ ಪಯ್ಲ್ಯಾನ್‌ ಪಯ್ಲೆಂ, ಮೊಜಿ ಹಿ ಫುಡ್ಲದ್‌ ಕಾದಂಬರಿ ಉಜ್ವಾಡಾಕ್‌ ಹಾಡುಂಕ್‌ 
ಮ್ಹಿನತ್‌ ಘೆತ್‌ಲ್ಲಾ ; ಶ್ರೀ ಡೊಲ್ಫಿ ಲೋಬೊಕ್‌ದೇವ್‌ ಬರೆಂ ಕರುಂ ಮ್ಹಣ್ತಾಂ. ಕೊಂಕ್ಣಿ 
ಭಾಷೆಕ್‌ ತಾಚಿ ಸೆವಾ ಅಪಾರ್‌, ಕೊಂಕ್ಣಿ ಭಾಷೆಂತ್‌ ತಾಚೊ ವಾವ್ರ್‌ ಸವಿಸ್ತಾರ್‌, ಪುಣ್‌ 
ತಾಚಾ ವಾವ್ರಾಕ್‌ ಆನಿಕೀ ಮೆಳೊಂಕ್‌ನಾ ಸರ್ಕಾರಾ ಥಾವ್ನ್‌ ಫಾವೊತೊ ಪುರಸ್ಕಾರ್‌. ಹಿ 
ಆಮ್ಕಾಂ, ತಾಚಾ ಅಭಿಮಾನಿಂಕ್‌, ಬೆಜಾರಾಯೆಚಿ ಸಂಗತ್‌. ಹಾಕಾ ಮೊಜೆ ಪ್ರಣಾಮ್‌ 
ಅರ್ಪಿತಾಂ. 


ಆಪ್ಲ್ಯಾ ಪುನವ್‌ ಪ್ರಕಾಶನಾ ಖಾಲ್‌ ಹಿ ಮೊಜಿ ಕಾದಂಬರಿ ಪ್ರಕಟ್‌ ಕರುಂಕ್‌ ಧಯ್ರಾನ್‌ 
ಮುಖಾರ್‌ ಸರ್‌ಲ್ಲ್ಯಾ ಶ್ರೀಮತಿ ಕ್ಲಾರಾ ಲೋಬೊಕ್‌ ಹಾಂವ್‌ ಕಾಳ್ಜಾಂತ್‌ ಥಾವ್ನ್‌ ದೇವ್‌ 
ಬರೆಂ ಕರುಂ ಮ್ಹಣ್ತಾಂ. 


ಜಿ ಹಿ ಕಾದಂಬರಿ ವಾಚುಂಕ್‌ ಸುರ್ವಾತ್‌ ಕರ್ನಾ ಪಯ್ಲೆಂ ತುಕಾ, ವಾಚ್ಛ್ಯಾ, ಹಾಂವ್‌ 
ದೇವ್‌ ಬರೆಂ ಕರುಂ ಮ್ಹಣ್ತಾಂ. ವಾಚ್ಚಿಚ್ಚ್‌ ಜಾವ್ನಾಸಾತ್‌ ಪತ್ರಾಂಚೆ, ಪುಸ್ತಕಾಂಚೆ ಪೋಷಕ್‌. 
ತುಜಾ ಸಹಕಾರಾಕ್‌ ಹಾಂವ್‌ ತುಕಾ ಯಣಿ ಆಸಾಂ. 


ಕಾಣಿ ರುಚ್ಚಿ ತರ್‌ ಮೊಜಿ ಪಾಟ್‌ ಥಾಪುಡ್‌, ರುಚೊಂಕ್ನಾ ತರ್‌ ವಿಸ್ರೊನ್‌ ಸೊಡ್‌. 


ಜೊನೆಲ್‌ ಸೊಜ್‌ ಕಾಸ್ಟಿಂಯಾ 


ಸುಲಲಿತ್‌ ಮಧುರ್‌ ಕಾದಂಬರಿ 


ಕೊಂಕ್ಣಿ ಸಾಹಿತ್ಕ್‌ ಕ್ಷೇತ್ರಾಂತ್‌ "ಜೊನೆಲ್‌, ಕಾಸ್ಸಿಯಾ' ನಾಂವ್‌ ಕಾಂಯ್‌ ಆಯ್ಲೆವಾರ್ಟೆಂ 
ನ್ಹಯ್‌. ಚುಟುಕಾಂ ಆನಿ ಮಿನಿ ಲೇಖನಾಂ ಬರವ್ನ್‌ ಫಾಮಾದ್‌ ಆಸ್‌ಲ್ಲೊ ಮಾನೆಸ್ತ್‌ 
ಜೊನ್‌ ಎಲ್‌. ಸೊಜ್‌ ಆಪ್ಲ್ಯಾ ಫುಡಾರಾಕ್‌ ಲಾಗೊನ್‌ ಗಲ್ಫಾಕ್‌ ಪಾವ್ಲೊ. ಕೊಂಕ್ಣಿಂತ್‌ 
ಕಾಂಯ್‌ ಬರಯ್ದ್ಹಯ್‌ ಮ್ಹಣ್‌ ಚಿಂತ್‌ಲ್ಲೆಂ ತೆಂ ಜವಾಬ್ದಾರೆಚಾ ಹುದ್ದಾಕ್‌ ಲಾಗೊನ್‌ 
ತಿಂತೆರಾದ್ವಾರಿಂ ಭಾಯ್ರ್‌ ಯೆಂವ್ಚಾಕ್‌ ಪಾವ್ಸ್‌ ಮೆಳ್ಳೊನಾ. ತರೀ ತಿ ಚಿಂತ್ಸಾರುರ್‌ ಸುಕ್ತಿನಾ, 
ಬರವ್ಹ್ವಾ ವೋಡ್‌ ಜಿರ್ಲಿನಾ. ಹಾಣೆ ಬರಯ್ಲಲಿಂ ಥೊಡಿಂ ಚುಟುಕಾಂ ಹಾಂವೆ ಲ್ಹಾನ್‌ಪಣ 
ವಾಚ್ಹ್ಯಾಂತ್‌. ಪುಣ್‌ ತಾಚಿ ವಳಕ್‌ ಕರುನ್‌ ತಾಚೆಲಾಗಿಂ ಉಲಂವ್ಕ್‌ ಮ್ಹಾಕಾ ಧಯ್ರ್‌ 
ಪಾವ್‌ಲ್ಲೆಂನಾ. 

ತ್ಕಾ ಉಪ್ರಾಂತ್‌ ಗಲ್ಫಾಂತ್ಲ್ಯಾ ಸಬಾರ್‌ ವರ್ಸಾಂಚಾ ವಾವ್ರಾಕ್‌ ಆದೇವ್ಸ್‌ ಮಾಗೊನ್‌, 
ಆಪ್ಲ್ಯಾ ಕುಟ್ಮಾಸವೆಂ ಮೊಜಾ ಸೆಜಾರಾಚ್ಚ್‌ ವಸ್ತೆಕ್‌ ರಾವ್ದೊ. ಹ್ಮಾ ವಖ್ತಾಯ್‌ ತಾಚಿ 
ಸಮೀಪಾಯ್‌ ಜೊಡ್ಡಾಕ್‌ ಮ್ಹಾಕಾ ಧಯ್ರ್‌ ಪಾವ್ಲೆಂನಾ. ಥೊಡ್ಮಾ ವರ್ಸಾಂ ಆದಿಂ ಮೊಜ್ಮೆ 
ಕಾಸ್ಸಿಯಾ ಫಿರ್ಗಜೆಕ್‌ ಎಕಾ ಕಾರ್ಯಕ್ರಮಾ ಬಾಬ್ರಿಂ ಹಾಜರ್‌ ಜಾಂವ್ಕ್‌ ಗೆಲ್ಲ್ಯಾ ತವಳ್‌ 
ಮಾನೆಸ್ತ್‌ ಜೊನೆಲ್‌ ಕಾಸ್ಸಿಯಾ ಮೊಜೆ ಸರ್ಕಿನ್‌ ಯೇವ್ನ್‌, “ಸ್ವಾಗತ್‌ ಡೊಲ್ಫಿ ತುಕಾ'' 
ಮ್ಹಣ್‌ ಸಾಂಗ್ತಾನಾ ಮೊಜೆ ದೊಳೆ ಮಾತ್ರ್‌ ತಾಚೆಲಾಗಿಂ ಉಲಂವ್ಕ್‌ ಸಕ್ತೆ ಶಿವಾಯ್‌, 
ಜಿಬೆನ್‌ ಆಪ್ಲಿ ಸಕತ್‌ ಹೊಗ್ಡಾಯಿಲ್ಲಿ. 

ಹ್ಮಾ ವೆಳಿಂ ಮ್ಹಾಕಾ ಸನಿನ್‌ ಕರ್ಚೆಂ ಕಾಮ್‌ಯೀ ತಾಣೆಂಚ್‌ ಕೆಲೆಂ. ಮಾತ್ರ್‌ ನ್ಹಯ್‌ 
ಮೊಜಾ ಸಾಹಿತಿಕ್‌ ವಾವ್ರಾವಿಶಿಂ ಹೆರಾಂ ಮುಖಾರ್‌ ಬರಿಚ್ಚ್‌ ಪ್ರಶಂಸಾ ಕರುನ್‌ ಉಲವ್ನ್‌ 
ತಾಣೆ ದಾಖಯಿಲ್ಲೆಂ ತೆಂ ಬರೆಂ ಮನ್‌ ಪಳೆವ್ನ್‌ ಹಾಂವ್‌ ಶೆರ್ಮೆವ್ನ್‌ ಗೆಲೊಂ ಮಾತ್ರ್‌ 
ನ್ಹಯ್‌ ತಾಕಾ ಮೊಜೆರ್‌ ಆಸ್ಚೊ ಮೋಗ್‌, ಅಭಿಮಾನ್‌ ಆನಿ ಗೌರವ್‌ ದೆಖುನ್‌, ಖರೆಂಚ್‌ 
ತಾಚೆ ಸಮೊರ್‌ ಹಾಂವ್‌ ದೀನ್‌ ಜಾಲೊಂ. ತ್ಕಾ ಉಪ್ರಾಂತ್‌ ಮ್ಹಾಕಾ ಸಬಾರ್‌ ಪಾವ್ಟಿಂ 
ತೊ ಮೆಳ್ಳೊ, ಮೊಜೆಲಾಗಿಂ ಉಲಯ್ಲೊ ತರೀ ಹಾಂವೆ ತಾಚೆಥಂಯ್‌ ಕಸಲೆಂಚ್‌ ಗಮಂಡ್‌ 
ಯಾ ವ್ಹಡ್ಬಣ್‌ ದೆಖ್‌ಲ್ಲೆಂನಾ. 

ಮಾನೆಸ್ತ್‌ ಜೊನೆಲಾನ್‌ ಬರಯ್ಲಲಿಂ ಕವಿತಾಂ ಆನಿ ಚುಟುಕಾಂ ಥೊಡಿಂಚ್‌ ಜಾಂವ್ಕ್‌ 
ಪುರೊ, ಪುಣ್‌ ಉಂಚ್ಲಿಂ ಮೌಲ್ಕಾಂ ತಾಂತುಂ ಆಸ್‌ಲ್ಲಿಂ ಪಾರ್ಕುವೈತಾ. ಸಕಾಲಿಕ್‌ ರಾಜಕೀಯ್‌ 
ತಶೆಂಚ್‌ ಸಮಾಜಿಕ್‌ ಘಡಿತಾಂಚೆರ್‌ ವೃಂಗ್ಕ್‌ ಪುಣ್‌ ಚಾಟಿಯೆಚೆ ಮಾರ್‌ ಬಸಂವ್ಚಿಂ 
ಸಕಾಲಿಕ್‌ ಚುಟುಕಾಂ ಬರಂವ್ಚಾಂತ್‌ ಅನುಭವಿ ಜಾವ್ನಾಸಾ. ಜವಾಬ್ದಾರೆಚಾ ವಾವ್ರಾನ್‌ 
ತಾಕಾ ವೆಳಾಚೊ ಅಭಾವ್‌ ರಚುನ್‌ ದವರ್ಲೆಲ್ಕಾನ್‌ ತಾಣೆ ಚುಟುಕಾಂ ಬರಂವ್ಚಿಂ ರಾವಯಿಲ್ಲಿಂ 


೫.೫ 


ಪಳೆವ್ನ್‌ ತಾಕಾ ಏಕ್‌ ಪಾವ್ಟಿಂ ಎಕಾ ಥರಾಚ್ಶೆ ಸಳ್ಗೆನ್‌ ಸವಾಲ್‌ ಕೆಲ್ಲೆಂ, “ತುಂ ಕಿತ್ಯಾ ಆತಾಂ 
ಚುಟುಕಾಂ ಬರಯ್ನಾಂಯ್‌?'' ತ್ಕಾ ವೆಳಾರ್‌ ಆಪ್ಲೆ ಆಕರ್ಷಕ್‌ ದಾಂತ್‌ ದಾಖವ್ನ್‌, ಸೊಬಿತ್‌ 
ಹಾಸೊ ಫಾಂಕವ್ನ್‌, ವೊಕ್ಲಾ ಭಿತರ್ಲೆ ದೊಳೆ ಆನಿಕೀ ಪರ್ಜಳಾವ್ನ್‌ ತಾಣೆ ಮ್ಹಾಕಾ ಜಾಪ್‌ 
ದಿಲ್ಲಿ “ಹಾಂವ್‌ ಕಾಂಯ್‌ ತೆದೊ ವ್ಹಡ್‌ ಲೇಖಕ್‌ ನ್ಹಯ್‌. ಅಪ್ರೂಬ್‌ ಥೊಡೆಂ ಮಸ್ತಕಾಂತ್‌ 
ಆಸ್‌ಲ್ಲೆಂ ಗಿಚ್ಚಿತಾಂ.'” 

ಪಾಟ್ಲ್ಯಾ ವರ್ಸಾ, ಮೇಯಾಚ್ಛೆ 26-ವೆರ್‌ ಕರ್ನಾಟಕ್‌ ಕೊಂಕಣಿ ಸಾಹಿತ್ಕ್‌ ಅಕಾದಮಿಚೊ 
ದಶಮಾನೋತ್ಸವ್‌ ಆಚರಣ್‌ ಮಂಗ್ಳುರ್ಹಾ ಟೌನ್‌ಹೊಲಾಂತ್‌ ಚಲ್ತಾಸ್ತಾನಾ, ಮಾನೆಸ್ತ್‌ 
ಜೊನೆಲಾನ್‌ ಆಪ್ಲೆ ಬಸ್ಕೆಥಂಯ್‌ ಮ್ಹಾಕಾ ಆಪವ್ನ್‌ ಬಗ್ಗೆಕ್‌ ಬಸವ್ನ್‌ ಶಾಬಾಸ್ಕಿ ಪಾಟಯ್ಲಿ 
ಆನಿ ಆಪ್ಲಿ ಏಕ್‌ ಲಿಪ್ತಿ ಆಶಾ ಮೊಜೆ ಸಮೊರ್‌ ಭುಂಯ್‌ ದವದ್ಲಿ. “ಡೊಲ್ಫಿ, ಹಾಂವ್‌ ಏಕ್‌ 
ಕಾದಂಬರಿ ಬರವ್ನ್‌ ಆಸಾಂ. ಹಿ ಮೊಜಿ ಪಯಿಲ್ಲಿ ಕಾದಂಬರಿ ಹಾಂವೆ ಬರಂವ್ಚಿ. ದೆಕುನ್‌ 
ತುಂವೆ ತಿ ವಾಚುನ್‌ ತುಜಿ ಶೀದಾ ಅಭಿಪ್ರಾಯ್‌ ದೀಂವ್ಕ್‌ಜಾಯ್‌. ತುಂ ಕಾಸ್ಸಿಯಾಗಾರ್‌ 
ಮ್ಹಳ್ಳ್ಯಾಖಾತಿರ್‌ ಮಾತ್ರ್‌ ನ್ಹಯ್‌, ಸಭಾರಾಂನಿ ಹ್ಮಾ ಖಾತಿರ್‌ ಮ್ಹಾಕಾ ತುಜೆಂಚ್‌ ನಾಂವ್‌ 
ಉಲ್ಲೇಖ್‌ ಕೆಲಾಂ. ದೆಕುನ್‌ ಹಾಂವ್‌ ತುಜೆಲಾಗಿಂ ಹೊ ಉಪ್ಕಾರ್‌ ಮಾಗ್ತಾಂ.'' ತಾಚಿ 
ಕಾದಂಬರಿ ಬರವ್ನ್‌ ಕಾಡ್ನ್‌ ಮ್ಹಾಕಾ ತಾಣೆ ಹಾಡ್ನ್‌ ದಿಲಿ ಆನಿ ಹಾಂವೆ ತಿ, ಹೆರ್‌ ಕಾಮಾಂಚಾ 
ಇಡ್ಕಾಂತ್‌ಯೀ, ಚತ್ರಾಯೆನ್‌ ವಾಚುನ್‌ ಕಾಡ್ತಿ. 

ಆಪುರ್ಬಾಯೆಚಿ ಕಾದಂಬರಿ. ನಿತಳ್‌, ನಿರ್ಮಳ್‌ ಭಾಸ್‌. ಸರಳ್‌ ಕಥಾವಸ್ತ್‌ ತರೀ ಪಾತ್ರ್‌ 
ವಿವರಣ್‌, ಸನ್ನಿವೇಶಾಂಚೆಂ ನಿರ್ಮಾಣ್‌, ವ್ಹಾಳೊ, ಜೋಡಣ್‌, ಮಿಶ್ರಣ್‌ ಆನಿ ಸಂಭಾಷಣ್‌ 
ಇತ್ತೆ ನಾಜುಕಾಯೆನ್‌, ಕಾದಂಬರಿಚ್ಶೆ ಘಡಾವಳಿ ತೆಕಿದ್‌ ಮಾಂಡುನ್‌ ಹಾಡ್ದಾಂಕೀ, ಎಕಾ 
ಅನುಭವಿ ಕಾದಂಬರಿಕಾರಾಕ್‌ ಸರ್‌ ಕರ್ದಾ ತಸಲೆಂ ಹೆಂ ಪ್ರಯತನ್‌ ಮ್ಹಣ್ಯೆತ್‌. ಲೇಖಕಾಕ್‌ 
ಸಬಾರ್‌ ಜಾತಿಕಾತಿಂಚಿ ವಳಕ್‌ ಆಸಾ, ತಾಂಚೈ ಭಾಷೆಚೊ ವಾಪಾರೊ ಕಳಿತ್‌ ಆಸಾ, ಸಂಸ್ಕೃತೆಚಿ 
ರುಳಕ್‌ ಗಮ್ಹ್ಯಾ. ಮಾತ್ರ್‌ ನ್ಹಯ್‌ ಚಾಲ್ಮ್ಯಾ ಜಿವಿತಾಕ್‌ ಗರ್ಜೆಚೆ ಉಪದೆಸ್‌ಯೀ ಹೆ 
ಕಾದಂಬರಿಂತ್‌ ತಾಣೆ ಪಾತ್ರಾಂದ್ವಾರಿಂ ಉತ್ರಾಯ್ಲ್ಯಾತ್‌. ಹಾಂತುಂ ಮನೋರಂಜನ್‌ ಮಾತ್ರ್‌ 
ನ್ಹಯ್‌, ಲಿಸಾಂವ್‌ ದರಬಸ್ತ್‌ ಆಸಾ. ಆಸಕ್ತ್‌ ವಾಡಂವ್ಚೆಂ ಸಸ್ಪೆನ್ಸ್‌ ಆಸಾ. ಲೇಖಕಾಕ್‌ 
ಕೊಂಕ್ಣಿ ಭಾಷೆಚೆರ್‌ ಆಸ್ಚೆಂ ನಿಯಂತ್ರಣ್‌ ತಾಚಿ ತಿ ಶೈಲಿ ಆನಿ ವಾಕ್ಕ್‌ ರಚನಾಚಿ ಕುಶಲತಾ 
ಪಳೆಯ್ತಾನಾ ಕಳ್ತಾ. 

ಮಾನೆಸ್ತ್‌ ಜೊನೆಲ್‌ ಕಾಸ್ಸಿಯಾನ್‌ ಆರಂಭ್‌ ಕೆಲ್ಲಿ ಹಿ ಕಾದಂಬರಿ ಕೃಷಿ ದೀಸ್‌ ವ್ಹೆತಾಂ 
ವ್ಹೆತಾಂ ಜಬ್ಬೊರ್‌ ಜಾಂವ್‌, ವಾಚ್ಚ್ಯಾಂಚಿ ತಾನ್‌ ಭಾಗಂವ್ಚೊ ಅಮೊಲಿಕ್‌ ಕೃತಿಯೊ 


ಚರಿ 
ಹಾಚೆ ಥಾವ್ನ್‌ ಭಾಯ್ರ್‌ ಯೇಂವ್ಹಿತ್‌ ಮ್ಹಣ್‌ ಆಶೆತಾಂ. 


15.02.2005 - ಡೊಲ್ಫಿ, ಕಾಸ್ಸಿಯಾ 

ಬರಯ್ಣಾರ್‌: ಜೊನೆಲ್‌ ಸೊಜ್‌, ಕಾಸ್ಸಿಯಾ 





ತ್ರಾ ದಿಸಾಚಾ ಸಕಾಳಿಂಚಾ ವಾರ್ಹಾಪತ್ರಾಚೆರ್‌ ನದರ್‌ ಗುಂವ್ಣಾಯ್ತಾನಾ ವಾಚ್‌ಲ್ಲಿ 
ಏಕ್‌ ಖಬರ್‌ ಯೋಗೀಶ್ವರ್‌ ಶರ್ಮಾಚೆಂ ಶಿಂತಿದ್‌ ಗುಂವ್ಡಾಂವ್ಕ್‌ ಪಾವ್ಲಿ. ಆದ್ಲ್ಯಾ ದಿಸಾ 
ಮಹಾರಾಷ್ಟ್ರ ಸರ್ಮಾರಾಚ್ಮೆ ಅಧಿಕೃತ್‌ ಲೊಟ್ರೆಚಿ ಸೊಡ್ತಿ ಕಾಡ್‌ಲ್ಲಿ ಆನಿ ತಾಚೆಂ Mee 
ದುಸ್ರ್ಯಾ ದಿಸಾಚಾ ಸರ್ವ್‌ ವಾರ್ರಾಪತ್ರಾಂನಿ ಪ್ರಕಟ್‌ ಕೆಲ್ಲೆಂ. ತಾಚಾ ಸೆಜಾರ್ಕಾಕ್‌, ದಾಮೋದರ್‌ 
ವೆಂಕಟೇಶ್‌ ಸಹಬ್ಧಡ ಜ್ಯ, ಲೊಟ್ರೆಂತ್‌ ಏಕ್‌ ಕೊರೊಡ್‌ ರುಪಯ್‌ ಉಟ್‌ಲ್ಲೊ. ಖಬರ್‌ 
ವಾಚುನ್‌ ಶರ್ಮಾ ಸಗ್ಫೊಚ್ಚ್‌ ಕಳ್ವಳ್ಳೊ. ಏಕ್‌ ಕೊರೊಡ್‌ ರುಪಯ್‌ ಮ್ಹಣ್ತಾನಾ ಕೊಣಾಕ್‌ 
ತರೀ ಅಶೆಂ ಭಗ್ಗೆಂ ಸ 

ಯೋಗೀಶ್ವರ್‌ ಶರ್ಮಾ ಕಾಂಯ್‌ ಸಂಸಾರಾಕ್‌ ಪಾಟ್‌ ಕೆಲ್ಲೊ ಯೋಗಿ ನ್ಹಯ್‌. ತೊ 
ಏಕ್‌ ಸಾದೊ ತರ್ನಾಟೊ. ತಾಚ್ಯೆ ಪ್ರಾಯೆಚಾ ತರ್ನಾಟ್ಯಾಂಕ್‌ ಆಶಾ ಆಸ್ವಪರಿಂ ತಾಕಾಯ್‌ 


ಚಿಂತುನ್‌ ಭಾವ್ಹ್ಯಾ ಶರ್ಮಾಕ್‌ ಶೆಳೊ ಘಾಮ್‌ ಸುಟ್‌ಲ್ಲೊ. ಆಪ್ಲಾಕ್‌ ಪುಣೀ ಇತ್ಲೊ 
ದುಡು ಮೆಳ್‌ಲ್ಲೊ ತರ್‌ ಆಪ್ಣಾಚೆಂ "ಲೈಫ್‌' ಚ್ಚ್‌ ಬದಲ್ತೆಂ ನ್ಹಯ್‌ಗೀ ಮ್ಹಣ್‌ ಚಿಂತುನ್‌ 
ತೊ ವಿರಾರ್‌ ಜಾಲೊ. ಆಬ್ಭಾಯೆನ್‌ ಭರ್ಲೊ, ದಾಮೋದರಾಚೆಂ ನಶಿಬ್‌ ಚಿಂತುನ್‌ ಚಿಕ್ಕೆ 
ಮೊಸ್ರಾನ್‌ ಜಳ್ಳೊ. ಪುಣ್‌ ಹೆಂ ಸಕ್ಕಡ್‌ ತಾತ್ಕಾಲಾಕ್‌ ಮಾತ್ರ್‌. ಥೊಡ್ಕಾ ವೆಳಾನ್‌ ತಾಕಾಚ್ಚ್‌ 
ತಾಣೆ ಸಮಧಾನ್‌ ಕೆಲೆಂ ಆನಿ ಅಪ್ಲ್ಯಾ ವಾವ್ರಾಕ್‌ ತೊ ಲಾಗ್ಲೊ. 

ಹಿಚ್ಚ್‌ ಖಬರ್‌ ವಾಚುನ್‌ ಯೋಗೀಶ್ವರ್‌ ಶರ್ಮಾಪರಿಂ ಆನಿ ತಾಚಾಕೀ ಚಡ್‌ ಭಗ್ಗಾಂ 
ಭಗ್‌ಲ್ಲೊ ಆನ್ಕೇಕ್ಲೊ ಆಸ್‌ಲ್ಲೊ ಆನಿ ತೊ ಜಾವ್ನಾಸ್‌ಲ್ಲೊ ಗಂಗಾಧರನ್‌ ಉರ್ಫ್‌ 
ಗೇಂಜಸ್‌. 

೫. ೫ ೫% 

ಯೋಗೀಶ್ವರ್‌ ಶರ್ಮಾ ಪಂಜಾಬ್‌ಚಾ ಜಾಲಂಧರ್‌ ಗಾಂವ್ಚೊ. ಶಿಕ್ಪಾಂತ್‌ ಇಲ್ಲೊ 
ದಾಡ್ದೊ ಜಾಲ್ಲ್ಯಾನ್‌ ಪಾಸ್‌, ಫೇಯ್ಲ್‌ ಮ್ಹಣೊನ್‌ ಬಿ. ಎ. ಜಾತಚ್ಚ್‌ ಕಾಮಾಚ್ಕೆ ಬೊಂಟೆಕ್‌ 
ಲಾಗ್‌ಲ್ಲೊ. ಬಾಪುಯ್‌ ಸರ್ಕಾರಿ ನವ್ಕರ್‌. ಪುತಾಕ್‌ ಆಪ್ಣಾಪರಿಂಚ್‌ ಸರ್ಕಾರಿ ದಪ್ತರಾಂತ್‌ 


ಬರ್ತಿ ಕರುಂಕ್‌ ತೊ ಸಾಧನ್‌ ಕರ್ರ್ತೇ ಆಸ್‌ಲ್ಲೊ. ತಾಚೊ ಭಾವ್‌ ಜಾಲಂಧರಾಂತ್‌ ಸಾಧಾರಣ್‌ 
ಮಟ್ಟಾಚೊ ರಾಜ್‌ಕಾರಣಿ ಆನಿ ಫುಡಾರಿ. ತಾಣೆ ಸಾಧನ್‌ ಕೆಲ್ಮಾರ್‌ ಆಪ್ಲಾಚಾ ಪುತಾಕ್‌ 
ಕಾಮ್‌ ಮೆಳ್ತಾ ಮ್ಹಳ್ಳೆಂ ಹೊ ಭಾವ್‌ ನಖ್ಬಿ ಜಾಣಾ ಆಸ್‌ಲ್ಲೊ. ತರೀ ಭಾವಾಕಡೆಂ 
ಉಪ್ಕಾರ್‌ ಮಾಗೊಂಕ್‌ ತೊ ಚಿಕ್ಕೆ ಪಾಟಿಂ. 

ಬಿ. ಎ. ಜಾವ್ನ್‌ ಆಟ್‌ ಮಹಿನೆ ಪರ್ಕಾಂತ್‌ ಬೆಕಾರ್‌ ಆಸ್‌ಲ್ಲ್ಯಾ ಪುತಾಕ್‌ ಪಳೆವ್ನ್‌ 
ಆವಯ್ಕ್‌ ಬೆಜಾರ್‌ ಜಾಲೆಂ. ಘೊವಾನ್‌ ಏಕ್‌ ಉತಾರ್‌ ತಾಚಾ ಭಾವಾಕಡೆಂ ಸಾಂಗ್‌ಲ್ಲೆಂ 
ತರ್‌ ಯೆದೊಳ್‌ಚ್ಚ್‌ ಆಪ್ಲಾಚಾ ಪುತಾಕ್‌ ಕಾಮ್‌ ಮೆಳ್ತೆಂನಾಂಗೀ? ಖಂಡಿತ್‌ ಜಾವ್ನ್‌ 
ಮೆಳ್ತೆಂ ಆಸ್‌ಲ್ಲೆಂ. 

ಹೊ ಶೀದಾ ಮನಿಸ್‌. ಭಾವ್‌ ಲೋಂಚ್‌ ಖಾವ್ಲೊ. ತಾಂಚೊ ಸಂಬಂಧ್‌ ಚಿಕ್ಕೆ ತಸೊ 
ತಸೊಚ್ಚ್‌. ತರೀ ಬಾಯ್ಲೆಚ್ಶೆ ವತ್ತಾಯೆಕ್‌ ಲಾಗೊನ್‌ ಭಾವಾಕಡೆಂ ತೊ ಉಲಯ್ಲೊ. ಪುತಾಕ್‌ 
ಸರ್ಕಾರಿ ಕಾಮಾಕ್‌ ಭರ್ತಿ ಕರ್ನ್‌ ಉಪ್ಕಾರ್‌ ಕರ್‌, ಮ್ಹಣಾಲೊ. ಯೋಗೀಶ್ವರ್‌ ಸರ್ಟಿಫಿಕೆಟ್‌ 
ಹಾಡ್ನ್‌ ಆಪ್ಣಾಕ್‌ ಯೇವ್ನ್‌ ಮೆಳೊಂದಿ ಮ್ಹಣ್‌ ರಾಜಕಾರಣಿ ಭಾವಾನ್‌ ಸಾಂಗ್ಲೆಂ. 

ತಾಣೆ ತಿತ್ಲೆಂ ಸಾಂಗ್ಲ್ಯಾರ್‌ ಸಾಧಾರಣ್‌ ಮಟ್ಟಾಕ್‌ ತೆಂ ಕಾಮ್‌ ಜಾಲೆಂ ಮ್ಹಣೊನ್‌ಚ್ಚ್‌ 
ಲೆಕ್ಕೆತ್‌. ಯೋಗೀಶ್ವರ್‌ ಬಾಪ್ಲ್ಯಾಕ್‌ ಭೆಟೊಂಕ್‌ ತಾಚಾ ದಪ್ತರಾಕ್‌ ಗೆಲ್ಲ್ಯಾ ವೆಳಾರ್‌ 
ಥಂಯ್‌ ಥೊಡೆ ಜಣ್‌ ತಾಕಾ ರಾಕ್ತಾಲೆ. ದಪ್ತರಾಂತ್‌ ಬಸೊನ್‌ ಪುಡಾರಿ ಬಾಪ್ಟೊ 
ಕೊಣಾಕಡೆಂಗೀ ಉಲೊಣ್ಕಾಂತ್‌ ಮಗ್ನ್‌ ಜಾಲ್ಲೊ. ದಾರಾರ್‌ ಪಡ್‌ಲ್ಲೆ ಠೊಕೆ ಆಯ್ಕೊನ್‌ 
ತಕ್ಲಿ ಗುಂವ್ಹಾವ್ನ್‌ ಪಳೆತಾನಾ ಯೋಗೀಶ್ವರ್‌ ಉಭೊ ಆಸಾ. 

“ಯೇರೆ ಪುತ್ತರ್‌, ಭಿತರ್‌ ಯೇವ್ನ್‌ ಹಾಂಗಾ ಬಸ್‌. ಹ್ಮಾ ಮಾನೆಸ್ತಾಕಡೆಂ ಉಲವ್ನ್‌ 
ಜಾತಚ್ಚ್‌ ತುಜಿ ಖಬರ್‌ ಘೆತಾಂ.” ಬಾಪ್ಲ್ಯಾನ್‌ ಪುತಾಕ್‌ ಸ್ವಾಗತ್‌ ದಿಲೊ. 

ಯೋಗೀಶ್ವರ್‌ ಬಸ್ಲೊ ಆನಿ ಬಾಪ್ಲ್ಯಾಚಿಂ ಕಾರ್ಬಾರಾಂ ಪಳೆಂವ್ಕ್‌ಲಾಗ್ಲೊ. 

ಕಸಲೆಂಗೀ ಬಾಂದ್ಸಾಚೆಂ ಕಂತ್ರಾಟ್‌ ಆಪ್ಣಾಕ್‌ ಮೆಳಾಶೆಂ ಕರ್‌ ಮ್ಹಣ್‌ ತೊ "ಮಾನೆಸ್ತ್‌' 
ಉಪ್ಕಾರ್‌ ಮಾಗೊನ್‌ ಆಸ್‌ಲ್ಲೊ. ಉಲಯ್ತಾಂ ಉಲಯ್ತಾಂ ಮಾನೆಸ್ತಾನ್‌ ಹಾತಾಂತ್ಲಿ 

ಕಾಗ್ದಾಚಿ ಪೊಟ್ಲಿ ಉಗ್ತಿ ಕೆಲಿ ಆನಿ ಶೆಂಬೊರ್‌ ರುಪ್ಕಾಂಚಿಂ ಪಾಂಚ್‌ ಬಂಡ್ಹಾಂ ಮೆಜಾರ್‌ 

ದವರ್ತಿಂ. 

“ಪನ್ನಾಸ್‌ ಹಜಾರ್‌' ಮನಾಂತ್‌ಚ್ಚ್‌ ಮೆಜ್ಜೆ ಯೋಗಿನ್‌. ಆಶೆನ್‌ ಅಪೈಂಚ್‌ ಆಂಯ್ದೊ 
ಗಿಳ್ಳೂ ತಾಣೆ. ದುಡು ದೆಖ್ತಾನಾ ಮೊಡೆಂ ಸಯ್ತ್‌ ತೋಂಡ್‌ ಉಗ್ತೆಂ ಕರ್ತಾ ಮ್ಹಳ್ಳಿ ಸಾಂಗ್ಲಿಚ್ಸ್‌ 
ಆಸ್ತಾನಾ ಮೆಜಾ ವಯ್ರ್‌ ದವರ್‌ಲ್ಲೊ ತಿತ್ಲೊ ದುಡು ಪಳೆಯ್ತಾನಾ ye: ಅಭಿಲಾಷಾ 
ಭಗ್ಹಾಂತ್‌ ನವಾಲ್‌ ನಾ. 

“ಶರ್ಮಾಜಿ, ಆತಾಂ ಪನ್ನಾಸ್‌ ಹಜಾರ್‌ ಆಸಾತ್‌. ಕಂತ್ರಾಟ್‌ ಮೆಳ್ತಚ್ಚ್‌ ಏಕ್‌ ಲಾಖ್‌ 


ಚಟ 


ಲೊಟ್ರೆಚೊ ದುಡು 


ಹಾಡ್ನ್‌ ದಿತಾಂ. ಹ್ಯಾ ವಿಶ್ಮಾಂತ್‌ ದಯಾಕರ್ನ್‌ ತುರ್ತಾನ್‌ ಮೇಟ್‌ ಕಾಡ್ಜ್ಯಾರ್‌ ಉಪ್ಕಾರ್‌ 
ಜಾಯ್ತ್‌'' ವಿನಂತಿ ಕರಿಲಾಗ್ಲೊ ಮಾನೆಸ್ತ್‌. 

ಕೊಣಾಕ್‌ಗೀ ಫೋನ್‌ ಕರ್ನ್‌ ಫುಡಾರಿ ಶರ್ಮಾ ಉಲಯ್ಲೊ. ಕಂತ್ರಾಟಾಚಾ ಲೆಖಾರ್‌ 
ಚ್ಯಾರ್‌ ಟೆಂಡರಾಂ ಆಯ್ಲ್ಯಾಂತ್‌ ಮ್ಹಳ್ಳೆಂ ಕಳ್ಳೆಂ. ಆಪ್ಲಾಚೊ ಮನಿಸ್‌, ಸುಖ್‌ದೇವ್‌ 
ಸಾಯ್ಡಿ, ಟೆಂಡರ್‌ ದಿತೊಲೊ ಆನಿ ತೆಂಚ್‌ ಟೆಂಡರ್‌ ಸ್ವೀಕೃತ್‌ ಜಾವ್ನ್‌ ಕಂತ್ರಾಟ್‌ ತಾಕಾಚ್ಚ್‌ 
ಮೆಳಾಜಯ್‌, ಸಂಬಂಧ್‌ ಜಾಲ್ಲ್ಯಾ ಮಂತ್ರಿಕಡೆಂ ಉಲಯ್ತಾಂ, ಮ್ಹಣಾಲೊ ಶರ್ಮಾಜಿ. 

ಫೊನಾಚೆರ್‌ ಜಾಲ್ಲೆಂ ಉಲೊಣೆ ಆಯ್ಕೊನ್‌ ಸಾಯ್ಡಿಕ್‌ ಸಮಧಾನ್‌ ಜಾಲೆಂ. ಲೋಂಚ್‌ 
ದೀನಾಸ್ತಾನಾ ಖಂಯ್‌ ಜಾಲ್ಕಾರೀ ಖಂಚೆಂಚ್‌ ಕಂತ್ರಾಟ್‌ ಮೆಳಾನಾ. ಮಧೆಂ ವಶೀಲಾಯೆ 
ಖಾತಿರ್‌ ಶರ್ಮಾ ತಸಲೆ ಬರೆ ಮನಿಸ್‌ ಆಸ್ತಾತ್‌ಚ್ಚ್‌. ತಾಂಚೊ ಪ್ರಭಾವ್‌ ನಾಸ್ತಾನಾ 
ಕಾಮಾಂ ಜಾಯ್ನಾಂತ್‌. ಟೆಂಡರ್‌ ಭರ್ದಾ ಆದಿಂ ಥಾವ್ನ್‌ ಕಂತ್ರಾಟ್‌ ಮೆಳೊನ್‌ ಕಾಮ್‌ 
ಆಖೇರ್‌ ಕರ್ನ್‌ ನಿಮಾಣೊ ರುಪಯ್‌ ಮೆಳ್ತಾ ಪರ್ಕಾಂತ್‌ ಲೋಂಚ್‌ ದೀವ್ನ್‌ಚ್ಚ್‌ 
ಆಸಾಜಯ್‌. ನಾ ತರ್‌ ಕಂತ್ರಾಟ್‌ ಮೆಳಾನಾ, ಬಿಲ್ಲಾಂ ಪಾಸ್‌ ಜಾಯ್ನಾಂತ್‌, ಸಾರ್ಕೆಂ 
ಆಸ್‌ಲ್ಲೆಂ ಕಾಮ್‌ ಸಯ್ತ್‌ ನಾಪಾಸ್‌ ಜಾತಾ, ಇತ್ಯಾದಿ ಇತ್ಯಾದಿ ಸುಖ್‌ದೇವ್‌ ಸಾಯ್ದಿ ಆನಿ 
ಸರ್ವ್‌ ಕಂತ್ರಾಟ್‌ದಾರ್‌ ಜಾಣಾಂತ್‌. 

ಶರ್ಮಾಚೊ ಉಪ್ಕಾರ್‌ ಭಾವುಡ್ನ್‌ ಸುಖ್‌ದೇವ್‌ ಸಾಯ್ಡಿ ಚಲ್ಲೊ. 

“ಹೊ ದುಡು ಪೂರಾ ಮ್ಹಾಕಾ ಮ್ಹಣ್‌ ಚಿಂತಿನಾಕಾ ಪುತ್ತರ್‌'' ಮೆಜಾರ್‌ ಆಸ್‌ಲ್ಲಿ 
ದುಡ್ವಾಚಿಂ ಬಂಡ್ಲಾಂ ಆಪ್ಲೈ ಬ್ರೀಫ್‌ಕೇಜಿಂತ್‌ ಘಾಲ್ತಾನಾ ಶರ್ಮಾ ಮ್ಹಣಾಲೊ ಪತ್ನ್ಯಾಕಡೆಂ. 
“ಹಾಂತ್ಲೆ ಮಂತ್ರಿಕ್‌, ತಾಚಾ ಪಿಎಕ್‌, ಇಂಜಿನಿಯರಾಕ್‌ ಆನಿ ಕೊಣಾಕ್‌ ಮ್ಹಣ್ತಾನಾ ಮ್ಹಾಕಾ 
ಉರ್ವಾತ್‌ ಕಾಂಯ್‌ ಪಾಂಚ್‌ ಹಜಾರ್‌ ಮಾತ್ರ್‌. ಸಕ್ಷಾಂಕೀ ಖುಶ್‌ ದವರ್ದೆಂ ಮೊಜೆಂ 
ಕಾಮ್‌.'' ಆನಿ ತೊ ವ್ಹಡ್ಲ್ಯಾನ್‌ ಆವಾಜ್‌ ಕರುನ್‌ ಹಾಸ್ಲೊ. 

“ಹಾಂ, ಆತಾಂ ತುಜಿ ಗಜಾಲ್‌ ಪಳೆಯಾಂ” ಆನಿ ತಾಣೆ ಪುತ್ನ್ಯಾ ಥಂಯ್‌ ಗಮನ್‌ 
ಗುಂವ್ಹಾಯ್ಲೆಂ. 

“ಬಿ. ಎ. ಪಾಸ್‌ ಜಾಲಾಂ, ಸುಮಾರ್‌ ಕಡೆಂ ಸಂದರ್ಶನಾಂ ದಿಲ್ಯಾಂತ್‌ ತರೀ ಕೊಣೆಂಯ್‌ 
ಮ್ಹಾಕಾ ಕಾಮ್‌ ದೀಂವ್ಕ್‌ನಾ. ತುಂ ಪುಣೀ ಉಪ್ಕಾರ್‌ ಕರ್‌ ಅಂಕಲ್‌ಜಿ'” ಪರಾತ್ಲೆಂ 
ಯೋಗಿನ್‌. 

“ತುಂವೆ ಶಿಕಾಪ್‌ ಆಖೇರ್‌ ಕರ್ನ್‌ ಆಟ್‌ ಮಹಿನೆ ಜಾತಾ ಪರ್ಕಾಂತ್‌ ತುಜೊ ಬಾಪುಯ್‌ 
ವೊಗೊಚ್ಚ್‌ ಬಸ್ಲೊ. ಇತ್ಲೊ ತೇಂಪ್‌ ಮೊಜೆಕಡೆಂ ಸಾಂಗೊಂಕ್‌ ತಾಕಾ ಪುಟ್ಟಾಲೆಂನಾ.'' 
ಶಿಣ್‌ ಉಲಯ್ಲೊ ಬಾಪ್ಲೋ. 

ಯೋಗಿ ಕಿತೆಂ ಮ್ಹಣ್ತೊಲೊ? ತಕ್ಷಿ ಸಕ್ಲಾ ಘಾಲ್ನ್‌ ವೊಗೊ ರಾವ್ಲೊ. ಆಪ್ಲೆ 


ಹಡ 


ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಗರ್ಜೆಭಾಯ್ಲೆಂ ಉಲವ್ನ್‌ ಬಾಪ್ಲ್ಯಾಕ್‌ ರಾಗ್‌ ಕಿತ್ಕಾಕ್‌ ಹಾಡಯ್ದಯ್‌ ಮ್ಹಣ್‌ ಚಿಂತ್ಲೆಂ 
ತಾಣೆ. 

“ತುಜಿ ಬಿ. ಎ. ಸರ್ಟಿಫಿಕೆಟ್‌ ದಾಖಯ್‌ ಪಳೆವ್ಕಾಂ'' ಹಾತ್‌ ವೊಡ್ಡಾಯ್ಲೊ ಬಾಪ್ಲ್ಯಾನ್‌. 

ಯೋಗಿನ್‌ ದಿಲ್ಲಿ ಸರ್ಟಿಫಿಕೆಟ್‌ ಬಾಪ್ಲ್ಯಾನ್‌ ಪಳೆಯ್ಲಿ , ಪುಣ್‌ ಕಾಂಯ್‌ ಮ್ಹಳೆಂನಾ. 
ತಾಣೆ ಫೋನ್‌ ಉಕಲ್ನ್‌ ನಂಬ್ರಾಂ ಗುಂವ್ಹಾವ್ನ್‌ ಕೊಣಾಕಡೆಂಗೀ ಉಲಂವ್ಕ್‌ ಸುರು ಕೆಲೆಂ. 
ಅಪ್ಲಾಚಾ ಭಾವಾಚೊ ಪೂತ್‌ ಬಿ. ಎ. ಪಾಸ್‌ ಜಾಲಾ, ಇತ್ಯಾದಿ ಸಾಂಗ್ಲೆಂ. ಇಲ್ಲೆಂ 
ಆಯ್ಕಾತಚ್ಚ್‌ “ಜಾಯ್ತ್‌... ಚಂಗಾಜಿ... ಚಂಗಾಜಿ'' ಮ್ಹಣ್‌ ಫೋನ್‌ ದವರ್ದೆಂ. 

“ಆಜ್‌ಚ್ಚ್‌ ವ್ಹಚೊನ್‌ ಕಾಮ್‌ ವಿನಿಮಯ್‌ ಕೇಂದ್ರಾಂತ್‌ ತುಜೆಂ ನಾಂವ್‌ ಕಾಮಾ 
ಖಾತಿರ್‌ ದಾಖಲ್‌ ಕರ್‌ ಆನಿ ನೊಂದಾವ್ಲೆಚೆಂ ನಂಬರ್‌ ತಿಳ್ಸಿ. ಇನ್ಸೂರೆನ್ಸ್‌ ಕಂಪೆನಿಂತ್‌ 
ಕಾಮಾಂ ಖಾತಿರ್‌ ಅರ್ಜ್ಕೊ ಆಪಯ್ಲ್ಯಾತ್‌ ಕಂಯ್‌. ಫಾಲ್ಕಾಂ ಭಿತರ್‌ ನೊಂದಾವ್ಲೆಚೆಂ 
ನಂಬರ್‌ ತಿಳ್ಸಿ. ಆಜ್‌ಚ್ಚ್‌ ಆಯಿಲ್ಲೊಯ್‌ ಬರೆಂ ಜಾಲೆಂ. ತುರ್ತಾಚಿಂ ಕಾಮಾಂ ತುರ್ತಾನ್‌ 
ಕರಿಜಾಯ್‌. ತುಜೆ ಬಿ. ಎ. ಚೆ ಮಾರ್ಕ್‌ ಪಳೆತಾನಾ ತುಂ ಬರಂವ್ಲೆ ಪರೀಕ್ಷೆಂತ್‌ ಪಾಸ್‌ 
ಜಾಶಿ ಮ್ಹಣ್‌ ಹಾಂವ್‌ ಚಿಂತಿನಾ. ಹಾಂವ್‌ ಮಧೆಂ ಪಡ್ಡ್ಯಾರೀ ಏಕ್‌ ದೇಡ್‌ ಲಾಖ್‌ 
ರುಪಯ್‌ ದಿಂವ್ಚೊ ಪಡ್ಕಲೊ ತೆಂ ನಖ್ಬಿ. ತುಜೊ ಬಾಪುಯ್‌ ಕಿತ್ಲೆ ದಿತಾ ತೆಂ ತಾಚೆಕಡೆಂ 
ವಿಚಾರ್ನ್‌ ಫಾಲ್ಕಾಂ ಯೇವ್ನ್‌ ಮ್ಹಾಕಾ ಸಾಂಗ್‌. ಉರ್‌ಲ್ಲ್ಯಾ ದುಡ್ವಾಚಿ ಹಾಂವ್‌ ವಿಲೆವಾರಿ 
ಕರ್ತಾಂ. ಆತಾಂ ವ್ಹಚ್‌, ಆನಿ ತುಪ್ಪ ಕಡ್‌” 

ಬಾಪ್ಲ್ಯಾನ್‌ ಉಲೊಣೆ ಆಖೇರ್‌ ಕರ್ನ್‌ ಯೋಗಿಕ್‌ ಧಾಡ್ಲೊ. 

ದುಸ್ರ್ಯಾ ದಿಸಾ ಧನ್ಸಾರಾಂ ಭಿತರ್‌ ಯೋಗಿನ್‌ ಕಾಮ್‌ ವಿನಿಮಯ್‌ ಕೇಂದ್ರಾಂತ್‌ 
ಶ್ರ ನಾಂವ್‌ ದಾಖಲ್‌ ಕೆಲೆಂ ಉಪ್ರಾಂತ್‌ ನೊಂದಾವ್ಲೆಚೆಂ ನಂಬರ್‌ ಘೆವ್ನ್‌, ತೆಂ 

ಕ್‌ ತಾಣೆ ದಿಲೆಂ. 

“ಪನ್ನಾಸ್‌ ಹಜಾರ್‌ ರುಪಯ್‌ ತುರ್ತಾನ್‌ ವಿಲೆವಾರಿ ಕರೈತ್‌ ಮ್ಹಣ್‌ ಪಪ್ಪಾಜಿನ್‌ 
ಸಾಂಗ್ಲಾಂ. 1 ( ಐವಜ್‌ ತುಂವೆ ದಯಾಕರ್ನ್‌ ದೀಜಯ್‌ ಕಂಯ್‌. ಸ ಮಹಿನ್ಮಾಂ 
ಭಿತರ್‌ ತೊ ತುಕಾ ಫಾರಿಕ್‌ ಕರ್ತಾ ಕಂಯ್‌.” ಪಯ್ಕಾಂ ವಿಷ್ಕಾಂತ್‌ ಬಾಪಾಯ್ಡ್‌ 
ಸಾಂಗ್‌ಲ್ಲೆಪರಿಂ ಯೋಗಿನ್‌ ಬಾಪ್ಟ್ಯಾಕ್‌ ವರ್ದಿ ದಿಲಿ. 

“ಜಾಯ್ತ್‌ ಪುತ್ತರ್‌, ಎಕಾ ಹಫ್ತ್ಯಾ ಭಿತರ್‌ ದುಡು ಹಾಡ್ನ್‌ ದೀ. ಉರ್‌ಲ್ಲೊ ಐವಜ್‌ 
ತುಜೆ ಖಾತಿರ್‌ ಮೊಜಾ ಹಾತಾಂತ್ಲೊ ಹಾಂವ್‌ ಘಾಲ್ತಾಂ. ತುಜಾ ಬಾಪಾಯ್ನ್‌ ಮ್ಹಾಕಾ 
ತೊ ಫಾರಿಕ್‌ ಕ್ನೊ ನಾಕಾ. ಮೊಜೆಂ ಆನಿ ಮೊಜಾ ಭಾವಾಚಿಂ ರಗತ್‌ ಏಕ್‌ಚ್ಚ್‌. ಮ್ಹಣ್ತಚ್ಚ್‌ 
ತುಂ ಜಾಲ್ಕಾರೀ ಮೊಜೊಚ್ಚ್‌.'' 

ಯೋಗಿನ್‌ ಉಪ್ಕಾರ್‌ ಭರ್‌ಲ್ಲ್ಯಾ ದೊಳ್ಳಾಂನಿ ಫುಡಾರಿ ಬಾಪ್ಲ್ಯಾಕ್‌ ದೆಖ್ಹೊ. 


ಬ. 


೩ 
4 


ಲೊಟ್ರೆಚೊ ದುಡು 


“ಹಾಂವ್‌ ಲೊಕಾಕಡ್ಡೆ ಪಯ್ಕೆ ಘೆವ್ನ್‌ ತಾಂಚಿಂ ಕಾಮಾಂ ಕರ್ತಾಂ ಮ್ಹಣ್‌ ತುಜಾ 
ಬಾಪಾಯ್ಕ್‌ ಶಿಣ್‌'' ಮುಖರ್ಸಿಲೆಂ ತಾಣೆ, “ ಹ್ಮಾ ವಿಶ್ಯಾಂತ್‌ ಮೊಜೆಕಡೆಂ ತಾಣೆ ರುಗ್ಗೆಂ 
ಕೆಲ್ಲೆಂ ಆಸಾ. ಹಾಂವೆ ಪಯ್ಕೆ ಘೆವ್ನ್‌, ದೀಂವ್ಕ್‌ ಆಸ್‌ಲ್ಲ್ಯಾಂಕ್‌ ದಿಲ್ಮಾರ್‌ ಮಾತ್ರ್‌ ಕಾಮಾಂ 
ಜಾತಾತ್‌. ಪುಕಟಾಕ್‌ ಕೊಣೀ ಕರಿನಾಂತ್‌. ಹಾಂವ್‌ ಪಯ್ಕೆ ಘೆನಾ ಜಾಲ್ಯಾರ್‌ ಆನ್ಕೇಕ್ಲೊ 
ಘೆತಾ. ಪುಣ್‌ ಲೊಂಚಾ ಶಿವಾಯ್‌ ಕಾಮಾಂ ಜಾಯ್ದಾಂತ್‌ ತೆಂ ದಿಸಾಚಾ ಉಜ್ವಾಡಾ 
ತಿತ್ಲೆಂಚ್‌ ಸತ್‌ ಜಾವ್ನಾಸಾ. ಆತಾಂ ತುಜೊ ಬಾಪುಯ್‌ಚ್ಚ್‌ ಪನ್ನಾಸ್‌ ಹಜಾರ್‌ ದೀಂವ್ಕ್‌ 
ಕಸೊ ಒಪ್ಪೊ? ಸತಾಚೊ ಆರ್ಸೊ ತುಂವೆ ತಾಚಾ ದೊಳ್ಳಾಂ ಮುಖಾರ್‌ ಧರ್‌ಲ್ಲಾನ್‌ 
ಲೊಂಚಾಚೆಂ ಸತ್‌ ತಾಕಾ ಕಳ್ಳೆಂ.” ಆನಿ ತೊ ಆಪ್ಲೆ ಸವಯೆ ಪ್ರಕಾರ್‌ ಜಯ್ತಾಚೊ 
ಹಾಸೊ ವ್ಹಡ್ಲ್ವಾನ್‌ ಹಾಸ್ಲೊ. 

ಬಾಪ್ಲ್ಯಾಚೊ ಪರತ್‌ ಪರತ್‌ ಉಪ್ಕಾರ್‌ ಭಾವುಡ್ನ್‌ ಯೋಗಿ ಪಾಟಿಂ ಪರ್ತಾಲೊ. 

ಹಫ್ಕ್ಯಾ ಭಿತರ್‌ ಪನ್ನಾಸ್‌ ಹಜಾರ್‌ ರುಪಯ್‌ ಬಾಪ್ಟ್ಯಾಕ್‌ ತಾಣೆ ದೀವ್ನೀ ಜಾಲೆ. 

ದೇಡ್‌ ಮಹಿನೊ ಪಾಶಾರ್‌ ಜಾತಾನಾ ಯೋಗಿಕ್‌ ಇನ್ಸೂರೆನ್ಸ್‌ ಕಂಪೆನಿ ಥಾವ್ನ್‌ 
ಸಂದರ್ಶನಾಚೆಂ ಆಪವ್ಣೆ ಆಯ್ಲೆಂ. ಫುಡಾರಿ ಬಾಪ್ಟ್ಯಾಕ್‌ ತಿಳ್ಸುನ್‌ ತೊ ಸಂದರ್ಶನಾಕ್‌ 
ಹಾಜರ್‌ ಜಾಲೊ. 

ಸಂದರ್ಶನಾಕ್‌ ತೇಗ್‌ ಜಣ್‌ ಬಸ್‌ಲ್ಲೆ. ಪುಣ್‌ ತಾಣಿಂ ಕೊಣೆಂಯ್‌ ತಾಕಾ ಸಾಂಪ್ಡಾವ್ನ್‌ 
ಘಾಲ್ಚಿಂ, ನಾಪಾಸ್‌ ಕರ್ಚಿಂ ಸವಾಲಾಂ ವಿಚಾರುಂಕ್‌ನಾಂತ್‌. ತಾಂಚಾ ಹಾತಾಂಕ್‌ ಹ್ಮಾ 
ಆದಿಂಚ್‌ ಜಾಯ್‌ ತಿತ್ಲೆಂ ಗೋಡ್‌ ಲಾಯಿಲ್ಲೆಂ! ಖುದ್ದ್‌ "ಸಿ. ಎಮ್‌. ತಾಂಚೆಕಡೆಂ 
ಉಲಯಿಲ್ಲೊ. 

“ಯೋಗೀಶ್ವರ್‌ ಶರ್ಮಾ, ಆನಿ ಪಂದ್ರಾ ದಿಸಾಂ ಭಿತರ್‌ ಕಾಮಾಕ್‌ ಯೇಂವ್ಕ್‌ ತಯಾರ್‌ 
ಜಾ'' ಮ್ಹಣಾಲೊ ತಾಂಚೆ ಪಯ್ಕಿ ಮದ್ಗಾತ್‌ ಬಸ್‌ಲ್ಲೊ. 

ಹಾತ್‌ ಜೋಡ್ನ್‌ ತಕ್ಲಿ ಬಾಗಾವ್ನ್‌ ತಾಂಕಾಂ, "ಶುಕ್ರಿಯಾಜಿ' ಮ್ಹಣ್‌ ವಂದನ್‌ ಕರ್ನ್‌ 
ಸಂತೊಸಾನ್‌ ಯೋಗಿ ಭಾಯ್ರ್‌ ಆಯ್ಲೊ ಆನಿ ಗಳಾಯ್‌ ಕರಿನಾಸ್ತಾನಾ ಬಾಪ್ಲ್ಯಾಚಾ 
ಅಫಿಸಾಕ್‌ ಧಾಂವ್ಚೊ ಆನಿ ಸಂದರ್ಶನಾಚಿ ಗಜಾಲ್‌ ತಾಕಾ ತಿಳ್ಳಿ ಲಿ. 

“ತುಮ್ಚೆ ಪನ್ನಾಸ್‌ ನ್ಹಯ್‌ ಆಸ್ತಾಂ ನೊವೊದ್‌ ಹಜಾರ್‌ ಚಡಿತ್‌ ಹಾಂವೆ ದೀಜಯ್‌ 
ಪಡ್ಲೆ. ತೇಂವೀ ಸಿ. ಎಮ್‌. ಮಧೆಂ ಪಡ್‌ಲ್ಲ್ಯಾನ್‌ ತಿತ್ಲೆ ಸವಾಯೆನ್‌ ಆನಿ ಸಲಿಸಾಯೆನ್‌ 
ಜಾಲೆಂ. ನಾತರ್‌ ಭರ್ತಿ ತೀನ್‌ ಲಾಖ್‌ ಖಂಡಿತ್‌ ಜಾಯ್‌ ಆಸ್‌ಲ್ಲೆ'' ಸತ್‌ ಗಜಾಲ್‌ 
ಸಾಂಗ್ಲಿ ಬಾಪ್ಲ್ಯಾನ್‌. 

ಸುಮಾರ್‌ ದೋನ್‌ ಹಫ್ತೆ ಪಾಶಾರ್‌ ಜಾತಾನಾ ಯೋಗಿಕ್‌ ಇನ್ಸೂರೆನ್ಸ್‌ ಕಂಪೆನಿ ಥಾವ್ನ್‌ 
ನಮಿಯಾರ್‌ಪಣಾಚೆಂ ಪತ್‌ ಆಯ್ಲೆಂ. ತ್ಕಾ ದಿಸಾ ತಾಚೊ ಆನಿ ತಾಚಾ ಘರ್ಹಾಂಚೊ 


ಹ 


ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಸಂತೊಸ್‌ ವಿಶೇಷ್‌. ಬಾಪುಯ್‌ ಆನಿ ಪೂತ್‌ ಫುಡಾರಿ ಸಾಯ್ಬಾಕ್‌ ಭೆಟ್ಟೆ ಆನಿ ತಾಚೊ 
ವಿಂಚ್ಣಾರ್‌ ಉತ್ರಾಂನಿ ಯೋಗಿಚಾ ಬಾಪಾಯ್ನ್‌ ಉಪ್ಕಾರ್‌ ಭಾವುಡ್ಲೊ. ಪಾಯಾಂಕ್‌ 
ಹಾತ್‌ ಲಾಯಿಲ್ಲ್ಯಾ ಯೋಗಿಕ್‌ “ಜೀತೇ ರಹೊ ಪುತ್ತರ್‌'' ಮ್ಹಣ್‌ ಬೆಸಾಂವ್‌ ದಿಲೆಂ 
ಬಾಪ್ಲ್ಯಾನ್‌. 


ಯೋಗಿಕ್‌ ಆತಾಂ ತೆವೀಸ್‌ ವರ್ಸಾಂಚಿ ಪ್ರಾಯ್‌. 

ತಾಣೆ ಆಪ್ಣಾಕ್‌ ಕಾಮಾಕ್‌ ವ್ಹಚೊಂಕ್‌ ಸಲೀಸ್‌ ಜಾಂವ್ಚೆ ಖಾತಿರ್‌ ಕಂತಾಂನಿ ರೀಣ್‌ 
ಫಾರಿಕ್‌ ಕದ್ದೆ ಸವ್ಹತಾಯೆಚೆಂ ನವೆಂಚ್‌ ಮೋಟಾರ್‌ ಸೈಕಲ್‌ ಘೆತ್ಲೆಂ. ಬಾರೀಕ್‌ ಜಿವಾಚೊ, 
ನಿತಳ್‌ ಗೊಂವಾಚಾ ರಂಗಾಚೊ, ಬರಿಚ್ಚ್‌ ದಿಗಾಯ್‌ ಆಸ್‌ಲ್ಲೊ, ಕಾಳಿಂ ಚಿಸ್ಮಾಂ ಲಾವ್ನ್‌ 
ಮೋಟಾರ್‌ ಸೈಕಲಾರ್‌ ಸದಾಂಯ್‌ ಆಶಾರ್‌ಪಾಶಾರ್‌ ಜಾಂವ್ಚೊ ಹೊ ತರ್ನಾಟೊ ಕೊಲೆಜ್‌ 
ಚಲಿಯಾಂಚೈ ದಿಷ್ಟಿಚೆಂ ಕೇಂದ್ರ್‌ ಜಾಲೊ. ಹರ್ದ್ಮಾಕ್‌ ಬೂಕ್‌ ಧಾಂಬುನ್‌ ಧರ್‌ಲ್ಲೊ 
ಚಲಿಯೊ ಆಬ್ಭಾಯೆಚ್ಶೆ ದಿಷ್ಟಿನ್‌ ಆಪ್ಣಾಕ್‌ ದೆಖ್ತಾತ್‌ ತೆಂ ಯೋಗಿಕ್‌ ಕಳ್ತಾನಾ, ತೊ 
ಸಂತೊಸಾನ್‌ ಫು್ರಲ್ತಾಲೊ. 

ತರ್ನಾಟ್‌ಪಣಾಚೊ ಭಾಗಿ ಕಾಳ್‌ ಯೋಗಿ ಭಗುನ್‌ ಆಸ್‌ಲ್ಲೊ. ಜವಾಬ್ದಾರಿ ನಾತ್‌ಲ್ಲೆಂ 
ಬರೇಂ ಕಾಮ್‌, ಹಾತ್‌ಭರ್‌ ಸಾಂಬಾಳ್‌, ಈಷ್ಟ್‌ ಇಷ್ಟಿಣ್ಕೊ ಮ್ಹಣ್ತಾನಾ ಹಂ ತಾಚೆಂ 
ಜಿವಿತ್‌ ಕಿತ್ಲೆಂ ದಾಧೊಸ್ಮಾಯೆಚೆಂ ಮ್ಹಣ್‌ ತಾಣೆ dee ೦. ಹಾಸೊ ಶಿವಾಯ್‌ ರಡ್ಲ್ವಾಕ್‌ 
ಥಂಯ್‌ ಯೆದೊಳ್‌ ಅವ್ಕಾಸ್‌ ನಾತ್‌ಲ್ಲೊ. ಅಶೆಂ ಸುಮಾರ್‌ ಚ್ಯಾರ್‌ ವರ್ಸಾಂ ಖಂತಿವಿಣೆ 
ಲೊಳೊನ್‌ ವ್ಹೆ ತಚ್ಚ್‌ ಯೋಗಿಚಾ ಜಿವಿತಾನ್‌ ನವೆಂ ಧಿಕ್ಸ್‌ ಧದ್ದಿ ಘಡಿ ಆಯ್ಲಿ. 

ಪಾಂಚ್‌ ಮಹಿನ್ಶ್ಕಾಂ ಆದಿಂ ತಾಂಚೆ ಇನ್ಸೂರೆನ್ಸ್‌ ಕಂಪೆನಿಕ್‌ ಸರ್ಕಾರಾನ್‌ ನವ್ಕಾ 
ಚೇರ್‌ಮೇನಾಕ್‌ ನಮಿಯಾರ್‌ಲ್ಲೊ. ತಾಣೆ ಕಂಪೆನಿಚೈ ಸ್ಥಿತಿಗತೆಚಿ ಸಮೀಕ್ಷಾ ಕಾಡಯಿಲ್ಲಿ 
ಆನಿ ಕಂಪೆನಿಚಿ ಆರ್ಥಿಕ್‌ ಸ್ಥಿತಿ ಸುಧಾರಣ್‌ ಕರ್ಹಾ ಉದ್ದೇಶಾನ್‌ ಗರ್ಜೆಚ್ಕೊ ಬದ್ದಾ _ವಣ್ಕೊ 
ಕರುಂಕ್‌ ಮಾಂಡಾವಳ್‌ ಫಾಲ್ಲಿ. 

ತಾಚ್ಕೆ ಮಾಂಡಾವಳಿಂ ಪ ಪಯ್ಕಿಂ ಏಕ್‌ ಜಾವ್ನಾಸ್‌ಲ್ಲಿ ಕಾಮಾಗಾರಾಂಚೊ ಸಂಖೊ ಉಣೊ 

ಕರೊ. ಪುಣ್‌ ಚಿಲ್ಲರ್‌ ನಿಬಾಂ ದೀವ್ನ್‌ ಕಾಮಾಗಾರಾಂಕ್‌ ಕಾಮಾಂತ್ಲೆಂ ಉಸ್ಟಾ ಿಂಮ್ಮ್‌ ಜಾಯ್ನಾ. 
ದೆಕುನ್‌ ಸಾಮೂಹಿಕ್‌ ರಿತಿನ್‌ ವರ್ದಾವಣೆಕ್‌ ತಾಣೆ ಹುಕುಮ್‌ ದಿಲಿ. ಥೊಡ್ಕಾಂಕ್‌ ರಾಜ್ಯಾ 
ಭಿತರ್‌ಚ್ಚ್‌ ಜಾಲ್ಮಾರ್‌ ಥೊಡ್ಕಾಂಕ್‌ ಖಂಚಾಖಂಯ್‌ ವರ್ನ್‌ ಜಾಲೊ. ಕಾಮ್‌ ಜಾಯ್‌ 
ಜಾಲ್ಕಾರ್‌ ವರ್ಸ್‌ ಕೆಲ್ಲೆಕಡೆಂ ವ _ಚಾಜಯ್‌, ನ್ಹಯ್‌ ತರ್‌ ರಾಜಿ ದೀವ್ನ್‌ ಕಾಮ್‌ ಸೊಡ್ಕೆತ್‌. 
ವ್ಹಚ್‌ ವಾ ಸೊಡ್‌ ಮ್ಹಳ್ಳೆಂ ಧೋರಣ್‌ ಆಸ್‌ಲ್ಲೆ 2೦ ನವ್ಕಾ ಚೇರ್‌ಮೇನಾಚೆಂ. 

ಮಸ್ತು ವರ್ಸಾಂ ಸರ್ವಿಸ್‌ ಜಾಲ್ಲ್ಯಾಂ ಪಯ್ಕಿ ಚಡಾವತ್‌ ಜಣಾಂನಿ ಪಯ್ಕಿಲ್ಕಾ ಗಾಂವಾಕ್‌ 


- T6-- 


ತ 


ಲೊಟ್ರೆಚೊ ದುಡು 


ವ್ಹಚೊಂಕ್‌ ಇನ್ಕಾರ್‌ ಕೆಲೆಂ ಜಾಲ್ಲ್ಯಾನ್‌ ತಾಣಿಂ ತಾಂಚೆಂ ಕಾಮ್‌ ಸೊಡಿಜಾಯ್‌ ಪಡ್ಲೆಂ. 
ಥೊಡ್ಕಾಂಕ್‌ ಮನ್‌ನಾ ತರೀ ವರ್ನ್‌ ಕೆಲ್ಲ್ಯಾಕಡೆಂ ವ್ಹಚಾಜಯ್‌ ಪಡ್ಲೆಂ. ಯೂನಿಯನಾಚಿ 
ದಾಳ್‌ ಹಾಂಗಾ ಶಿಜಾನಾ ಜಾಲಿ. 

ವರ್ಗಾವಣೆಚ್ಶೆ ಪಟ್ಟೆಂತ್‌ ಯೋಗೀಶ್ವರ್‌ ಶರ್ಮಾಚೆಂ ಸಯ್ತ್‌ ನಾಂವ್‌ ಆಸ್‌ಲ್ಲೆಂ. 
ತಾಕಾ ಮುಂಬಯ್‌ ವ್ಹಚೊಂಕ್‌ ಆದೇಶ್‌ ಮೆಳ್ಳೊ. 

ಯೋಗಿ ಯೆದೊಳ್ಹಾ ಮಟ್ಟಾಕ್‌ ಪಯ್ಸ್‌ ಪಾವ್‌ಲ್ಲೊ ಜಾಲ್ಕಾರ್‌ ಜಾಲಂಧರ್‌ ಥಾವ್ನ್‌ 
ಡೆಲ್ಲಿ ಪರ್ಕಾಂತ್‌ ಮಾತ್ರ್‌. ಡೆಲ್ಲಿಂತ್‌ ಕುಟ್ಮಾದಾರಾಂ ಆಸ್‌ಲ್ಲಿಂ ಆನಿ ತೊ ವರ್ಸಾಕ್‌ ಏಕ್‌ 
ಪಾವ್ಟಿಂ ಪುಣೀ ಸಯ್ರ್ಯಾಂಕ್‌ ಭೆಟೊಂಕ್‌ ಡೆಲ್ಲಿ ವ್ಹೆತಾಲೊ. ಪುಣ್‌ ಆತಾಂ ವರ್ನ್‌ ಜಾಲಾ 
ಮುಂಬಯ್ತ್‌. ಪಳೆನಾತ್‌ಲ್ಲೊ ಗಾಂವ್‌. ಕಾಮ್‌ ಜಾಯ್‌ ಜಾಲ್ಕಾರ್‌ ವ್ಹಚಾಜಯ್‌ಚ್ಚ್‌. 
ಗೆಲ್ಮಾರ್‌ ವಸ್ತೆಕ್‌ ಕಿತೆಂ ಕರ್ದೆಂ, ಜೆವ್ಲಾಚಿ ವಿಲೆವಾರಿ ಕಿತೆಂ? ಪರಿಸ್ಥಿತಿ ಚಿಂತುನ್‌ ತಾಕಾಚ್ಚ್‌ 
ನ್ಹಯ್‌, ತಾಚಾ ಘರ್ಹ್ವಾಂಕ್‌ಯೀ ತಕ್ಲಿ ಹುನ್‌ ಜಾಲಿ. 

ಹ್ಯಾ ವೆಳಾರ್‌ ಫುಡಾರಿ ಶರ್ಮಾಚೊ ಆಧಾರ್‌ ಮಾಗ್ದೊ ಮ್ಹಣ್‌ ತಾಣಿಂ ನಿರ್ದಯ್‌ 
ಘೆತ್ಲೊ ಆನಿ ಬಾಪುಯ್‌, ಪೂತ್‌ ವ್ಹಚೊನ್‌ ತಾಕಾ ಭೆಟೆ. ಗಜಾಲ್‌ ಸಾಂಗ್ಲಿ. ಮುಂಬಯ್ದೆಂ 
ಟ್ರಾನ್ಸ್‌ಫರ್‌ ರದ್ದ್‌ ಕರವ್ನ್‌ ಚಂದೀಗಡ್‌ ವಾ ಡೆಲ್ಲಿ ವಾ ಗುರ್ಗಾಂವ್‌ ವಾ ಲಕ್ನೊಕ್‌ ವರ್ಗ್‌ 
ಮೆಳಾಶೆಂ ಸಾಧನ್‌ ಕರುಂಕ್‌ ವಿನಂತಿ ಕೆಲಿ. ಚ್ಮಾರ್ಜ್‌ಚ್‌ ದಿಸಾಂನಿ ತಾಣೆ ನಿರಾಶಿ ಖಬರ್‌ 
ಹಾಡಿ. 

ಆತಾಂಚೊ ಚೇರ್‌ಮೇನ್‌ ಮದ್ರಾಸಿ. ತಾಚೆಕಡೆಂ ಸೊಡ್‌ದೊಡ್‌ ನಾ. ವ್ಹಚ್‌ ಯಾ 
ಸೊಡ್‌ಮ್ಹಳ್ಳೆಂ ತಾಚೆಂ ಧೋರಣ್‌ ಖಡಾಖಡ್‌ ಥರಾನ್‌ ಪಾಳಿಜಯ್‌ ಮ್ಹಳ್ಳಿ ಹುಕುಮ್‌ 
ಆಸಾ. ಕೊಣಾಚಿಚ್ಚ್‌ ವಶೀಲಾಯ್‌ ಚಲಾನಾ. ಆರ್ಥಿಕ್‌ ಮಂತ್ರಿಚೊ ತಾಕಾ ಬಳಿಷ್ಟ್‌ 
ಪಾಟಿಂಬೊ ಆಸ್‌ಲ್ಲ್ಯಾನ್‌ ಮದ್ರಾಸಿ ಚೇರ್‌ಮೇನ್‌ ಕೊಣಾಯ್ಕೀ ಕಾನ್‌ ಹಾಲಯ್ನಾ, ತಶೆಂ 
ಜಾಲ್ಲ್ಯಾನ್‌ ವರ್ನ್‌ ರದ್ದ್‌ ಕರಂವ್ಕ್‌ ಸಾಧ್ಮ್‌ಚ್ಚ್‌ನಾ. 

ನಿರ್ವೊಗ್‌ ನಾಸ್ತಾಂ ಯೋಗಿಕ್‌ ಮುಂಬಯ್‌ ವ್ಹಚಾಜಯ್‌ ಪಡ್ಲೆಂ. 

ಜಾಲಂಧರ್‌ ಅಫಿಸಾ ಥಾವ್ನ್‌ ಮುಂಬಯ್ಕ್‌ ವರ್ನ್‌ ಜಾಲ್ಲೊ ಯೋಗಿಕ್‌ ಮಾತ್ರ್‌. 
ಹೆರಾಂಕ್‌ ವಿಂಗಡ್‌ ಗಾಂವಾಂಕ್‌ ವ್ಹಚೊಂಕ್‌ ಆಸ್‌ಲ್ಲೆಂ. ಪುಣ್‌ ಚಂದೀಗಡ್‌ ಥಾವ್ನ್‌ 
ಎಕಾ ಸಿಕ್ಹ್ಯಾಕ್‌ ಮುಂಬಯ್‌ ವರ್ನ್‌ ಜಾಲಾ ಮ್ಹಣ್‌ ಯೋಗಿನ್‌ ಖಬರ್‌ ಕಾಡ್ಲಿ. 
ಮುಂಬಂಯ್ತ್‌ ಹೆರಾಂಚಿ ವಳಕ್‌ ಜಾತಾ ಪರ್ಕಾಂತ್‌ ಪುಣೀ ಹಾಕಾ ಉಬ್ಲೊಣ್‌ ಪಯ್ಸ್‌ 
ಕರುಂಕ್‌ ಏಕ್‌ ಸಾಂಗಾತಿ ಜಾಯ್‌ ಆಸ್‌ಲ್ಲೊ. 

ಉಟಾಉಟಿಂ ಯೋಗಿನ್‌ ಚಂದೀಗಡ್‌ ಅಫಿಸಾಕ್‌ ಫೋನ್‌ ಕರ್ನ್‌ ವರ್ನ್‌ ಜಾಲ್ಲ್ಯಾ 
ಸಿಕ್ಹ್ಯಾಚೊ ಸಂಪರ್ಕ್‌ ಕೆಲೊ. 


ತ್ತೆ 


ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಸಿಕ್ಹೊ ಮುಂಬಯ್‌ ವಿಶ್ಯಾಂತ್‌ ಹೆಳ್‌ಲ್ಲೊ ಮನಿಸ್‌. ಆಪ್ಣಾಕ್‌ ಮುಂಬಯ್‌ ವರ್ಗ್‌ 
ಜಾಲ್ಲ್ಯಾ ಖಾತಿರ್‌ ತಾಣೆ ಖಂತ್‌ ಯಾ ಭಿರಾಂತ್‌ ಉಚಾರ್ಲಿನಾ. ವರ್ಗಾ ಬರಾಬರ್‌ ತಾಕಾ 
ಹುದ್ಕಾಂತ್‌ ಭಡ್ತಿ ಮೆಳ್‌ಲ್ಲಿ. ತಾಚೆ ಸಯ್ರೆ ಮುಂಬಂಯ್ತ್‌ ಆಸ್‌ಲ್ಲ್ಯಾ ವರ್ವಿಂ ಸಾರ್ಕಿ 
ವಿಲೆವಾರಿ ಜಾತಾ ಪರ್ಕಾಂತ್‌ ವಸ್ತೆಕ್‌ ತಾಕಾ ಫಿಕಿರ್‌ ನಾತ್‌ಲ್ಲಿ. 

“ಕಂಪೆನಿಚಾ ಲೆಖಾರ್‌ ಏಕ್‌ ಹಫ್ರೊ ಹೊಟೆಲಾಂತ್‌ ರಾವೊಂಕ್‌ ಮುಂಬಯ್‌ ಅಫಿಸಾಚೆ 
ವಿಲೆವಾರಿ ಕರ್ತಾತ್‌. ಥಂಯ್‌ ಏಜೆಂಟ್‌ ಆಸಾತ್‌. ತಾಂಚೆಕಡೆಂ ಸಾಂಗೊನ್‌ ಖಂಯ್‌ 
ಪುಣೀ ಹೊಸ್ಸೆಲಾಂತ್‌ ವಸ್ತೆಚಿ ಬಂದೋಬಸ್ತ್‌ ಕರ್ಕಾಂ. ಚ್ಯಾರ್‌ ದಿಸಾಂನಿ ಹಾಂವ್‌ 
ಮುಂಬಯ್‌ ವ್ಹೆತಾಂ. ಫಾಲ್ಮಾಂ ಚಂದೀಗಡ್‌ ಯೇವ್ನ್‌ ಅಫಿಸಾಂತ್‌ ಮ್ಹಾಕಾ ಮೆಳ್ಳಿ ತರ್‌ 
ಹೆರ್‌ ಸಂಗ್ಮಿ ಉಲವೈತ್‌.''ಮ್ಹಣಾಲೊ ಸಿಕ್ಲೊ ಪ್ರಿತಿಪಾಲ್‌ ಸಿಂಗ್‌. 

ದುಸ್ರ್ಯಾ ದಿಸಾ ಕಾಮಾಕ್‌ ರಜಾ ಘಾಲ್ನ್‌ ಯೋಗಿ ಚಂದೀಗಡ್‌ ಗೆಲೊ ಆನಿ ಪ್ರಿತಿಪಾಲ್‌ 
ಸಿಂಗಾಕ್‌ ಮೆಳ್ಳೊ. 

“ತುಂ ಕೋಣ್‌ ಮ್ಹಣ್‌ ಮ್ಹಾಕಾ ಪಳೆಯ್ದಯ್‌ ಆನಿ ಕಳಾಜಯ್‌ ಆಸ್‌ಲ್ಲೆಂ. ತುಜಿ 
ವರ್ಸಾವಾರ್‌ ಹಕ್ಕಾಚಿ ರಜಾ ಆಸ್‌ಲ್ಲ್ಯಾನ್‌ ಪಂದ್ರಾ ದೀಸ್‌ ರಜಾ ಘಾಲ್ನ್‌ ಮುಂಬಯ್‌ 
ವ್ಹಚೊಂಕ್‌ ಥೊಡೆ ದೀಸ್‌ ಗಳಾಯ್‌ ಕರ್‌. ಹಾಂವ್‌ ಮುಂಬಯ್‌ ಪಾವೊನ್‌ ಆಟ್‌, ಧಾ 
ದಿಸಾಂ ಭಿತರ್‌ ತುಜೈ ವಸ್ತೆಚಿ ವಿಲೆವಾರಿ ಕರ್ತಾಂ. ಫೆ, ಹೆಂ ಆಮ್ಚಾ ಮುಂಬಯ್‌ ಅಫಿಸಾಚೆಂ 
ಟೆಲಿಪೋನ್‌ ನಂಬರ್‌. ಏಕ್‌ ಹಫ್ತೊ ಸೊಡ್ನ್‌ ಮ್ಹಾಕಾ ಫೋನ್‌ ಕರ್‌. ತುಂ ಮುಂಬಯ್‌ 
ಪಾಂವ್ಚೊ ದೀಸ್‌ ಮ್ಹಾಕಾ ಕಳಯ್‌. ತುಕಾ ಮೆಳೊನ್‌ ಆಪವ್ನ್‌ ವ್ಹರುಂಕ್‌ ರೈಲ್‌ ನಿಲ್ದಾಣಾಕ್‌ 
ಹಾಂವ್‌ ಯೆತೊಲೊಂ.'' ಮ್ಹಣಾಲೊ ಸಿಂಗ್‌. 

ವಳಕ್‌ಪಾಳಕ್‌ ನಾತ್‌ಲ್ಲೊ ಪರ್ಕಿ ಎಕ್ಲೊ ಇತ್ತಿ ಕುಮೊಕ್‌ ಕರುಂಕ್‌ ಮುಖಾರ್‌ ಆಯಿಲ್ಲೊ 
ಪಳೆಯ್ತಾನಾ ಯೋಗಿಚೆಂ ಮನ್‌ ಭರೊನ್‌ ಆಯ್ಲೆಂ. ಪ್ರಿತಿಪಾಲ್‌ ಸಿಂಗಾಕ್‌ ಪಟ್ಟುನ್‌ 
ಧರ್ನ್‌ ತಾಚೊ ಉಪ್ಕಾರ್‌ ಭಾವುಡ್ನ್‌ "ಸತ್‌ ಸಿರಿ ಅಕಾಲ್‌' ಮ್ಹಣ್‌ ವಂದನ್‌ ಕರ್ನ್‌ ತೊ 
ಪಾಟಿಂ ಪರ್ತಾಲೊ. ತಾಚೆಥಂಯ್‌ ಆಸ್‌ಲ್ಲಿ ಆತುರಾಯ್‌ ಆನಿ ಕಾವ್ದೆಣಿ ಜಾಯಾ ಪ ಮಟ್ಟಾಕ್‌ 
ಆತಾಂ ಉಣಿ ಜಾಲ್ಲಿ. 

ಆರ್ಜಿ ಘಾಲ್ಲ್ಯಾ ದೋನ್‌ ದಿಸಾಂನಿ ಪಂದ್ರಾ ದಿಸಾಂಚಿ ಹಕ್ಕಾಚಿ ರಜಾ ಮಂಜೂರ್‌ 
ಜಾಲಿ. ಆಟ್‌ ದಿಸಾಂ ಉಪ್ರಾಂತ್‌ ಯೋಗಿನ್‌ ಪ್ರಿತಿಪಾಲಾಕ್‌ ಮುಂಬಯ್‌ ಫೋನ್‌ ಕೆಲೆಂ. 

"ಹಾಂ, ತುಕಾ ವಸ್ತೆಚಿ ವಿಲೆವಾರಿ ಹಾಂವೆ ಕೆಲ್ಕಾ. ಹ್ಮಾ ಆದಿಂ ಹಾಂವೆ ತುಕಾ ಸಾಂಗ್‌ಲ್ಲೆಪರಿಂ 
ಹಫ್ತೊಭರ್‌ ಅಫಿಸಾಚಾ ಲೆಖಾರ್‌ ತುಂ ಹೊಟೆಲಾಂತ್‌ ರಾವ್‌. ತೆ ಪಯ್ಕೆ ಭರ್ತಾನಾ ಆಮ್ಚೆಂ 
ಕಿತೆಂ ವ್ಹೆತಾ? ಬಾಯ್ಕಲ ಮ್ಹಳ್ಳೆಕಡೆಂ ತುಜೈ ವಸ್ತೆಚಿ ಬಂದೋಬಸ್ಕ್‌ ಹಾಂವೆ ಕೆಲ್ಮಾ. ತುಂ 
ಮುಂಬಯ್‌ ಪಾಂವ್ಚೊ ದೀಸ್‌ ಮ್ಹಾಕಾ ಕಳಯ್‌. ಹಾಂವ್‌ ತುಕಾ ರೈಲ್‌ ನಿಲ್ದಾಣಾಂತ್‌ 


ಇ. 


ಲೊಟ್ರೆಚೊ ದುಡು 
ಭೆಟ್ರೊಲೊಂ.'' ಮ್ಹಣಾಲೊ ಪ್ರಿತಿಪಾಲ್‌ ಸಿಂಗ್‌. 

ಮುಂಬಯ್‌ ವ್ಹೆಚಾ ಆದಿಂ ಫುಡಾರಿ ಬಾಪ್ಲ್ಯಾಕ್‌ ಆದೇವ್ಸ್‌ ಮಾಗೊಂಕ್‌ ಗೆಲೊ 
ಯೋಗಿ. 

ಬಾಪ್ಲ್ಯಾನ್‌ ಪುತ್ನ್ಯಾಕ್‌ ಬರೆಂ ಮಾಗ್ಲೆಂ. 

“ಬರೇಂ ಕರ್ನ್‌ ಕಾಮ್‌ ಕರ್‌ ಪುತ್ತರ್‌. ವರ್ಸಾಕ್‌ ಏಕ್‌ ಪಾವ್ಟಿಂ ರಜಾ ಘಾಲ್ನ್‌ ಘರಾ 
ಯೇ. ತುಕಾ ಕಾಜಾರ್‌ ಜಾಂವ್ಚಿ ಆಲೋಚನ್‌ ಆಸ್ಲ್ಯಾರ್‌ ಮ್ಹಾಕಾ ಸಾಂಗ್‌. ಹಾಂವ್‌ ತುಕಾ 
ಗೈಸ್ತಾಂಗೆಲಿ ಸೈರಿಕ್‌ ಹಾಡ್ತಾಂ. ಪಳೆಂವ್ಕ್‌ ತುಂ ಫಿಲ್ಮ್‌ ಎಕ್ಟರಾಪರಿಂ ದಿಸ್ತಾಯ್‌. ಸರ್ಕಾರಿ 
ಕಾಮ್‌ ಆಸಾ. ತುಜೆ ತಸಲ್ಮಾಕ್‌ ಚಲಿ ದೀಂವ್ಕ್‌ ಕಿಶ್ಲಿಂಯ್‌ ಘರಾಣಿಂ ಮುಖಾರ್‌ ಯೆತಿತ್‌, 
ತೆಂ ಹಾಂವ್‌ ಬರ್ಕಾನ್‌ ಜಾಣಾ'' ಆಶಾ ದಾಖವ್ನ್‌ ಭರ್ವಸೊ ದಿಲೊ ಬಾಪ್ಲಾನ್‌. 

ಸಯ್‌, ಘರ್ಟಾಂಕ್‌ ಆನಿ ಇಷ್ಟಾಂಕ್‌ ಆದೇವ್ಸ್‌ ಮಾಗೊನ್‌ ರೈಲಾಚೆಂ ಪಯ್ಸ್‌ ಕರ್ನ್‌ 
ಯೋಗೀಶ್ವರ್‌ ಶರ್ಮಾ ಮುಂಬಯ್‌ ಪಾವ್ಲೊ. ಭಾಸ್‌ ದಿಲ್ಲ್ಯಾ ಪ್ರಕಾರ್‌ ಪ್ರಿತಿಪಾಲ್‌ 
ಸಿಂಗ್‌ ತಾಕಾ ಆಪವ್ನ್‌ ವ್ಹರುಂಕ್‌ ನಿಲ್ದಾಣಾಕ್‌ ಮುಖಾರ್‌ ಆಯಿಲ್ಲೊ. ಸಂಪ್ರದಾಯಾ 
ಪ್ರಕಾರ್‌ ಯೋಗಿಕ್‌ ಪಟ್ಟುನ್‌ ಧರ್ನ್‌ ಪ್ರಿತಿಪಾಲಾನ್‌ ಸ್ವಾಗತ್‌ ದಿಲೊ ಆನಿ ಅಫಿಸಾನ್‌ 
ಠರಾಯಿಲ್ಲ್ಯಾ ಹೊಟೆಲಾಕ್‌ ಆಪವ್ನ್‌ ಹಾಡ್ನ್‌ ಆಯ್ಲೊ. 

ಪ್ರಿತಿಪಾಲ್‌ ಸಿಂಗ್‌ ಆನಿ ಯೋಗೀಶ್ವರ್‌ ಶರ್ಮಾ ಎಕೆಚ್ಚ್‌ ಕಂಪೆನಿಂತ್‌ ಕಾಮ್‌ ಕರ್ತಾಲೆ 
ಜಾಲ್ಕಾರೀ ಮುಂಬಂಯ್ತ್‌ ತಾಂಕಾಂ ವಿವಿಂಗಡ್‌ ಶಾಖ್ಕಾಂಕ್‌ ವರ್ಸ್‌ ಕೆಲ್ಲೊ. ಯೋಗಿಚೆಂ 
ಅಫಿಸ್‌ ಲೆಮಿಂಗ್ಟನ್‌ ರಸ್ತ್ಯಾರ್‌ ಆಸ್‌ಲ್ಲೆಂ. ಹೊಟೆಲಾ ಥಾವ್ನ್‌ ಚಲೊನ್‌ ಗೆಲ್ಮಾರ್‌ ಸಾತ್‌ 
ಮಿನುಟಾಂಚಿ ವಾಟ್‌. ಹೊಟೆಲಾಂತ್‌ ಯೋಗಿಚೊ ಸಾಮಾನ್‌ ದವರ್ನ್‌ ಥೊಡೊ ವೇಳ್‌ 
ಪಯ್ಲಾ ವಿಶ್ಯಾಂತ್‌ ಉಲಯ್ತಚ್ಚ್‌ ಪ್ರಿತಿಪಾಲಾನ್‌ ಯೋಗಿಕ್‌ ಅಫಿಸ್‌ ದಾಖಂವ್ಚಾ 
ಇರಾದ್ಯಾನ್‌ ಭಾಯ್ರ್‌ ವ್ಹೆಲೊ ಆನಿ ತೆ ದೊಗೀ ಚಮ್ಮಾತ್ತ್‌ ಅಫಿಸಾಕಡೆಂ ಪಾವ್ಲೆ. ತವಳ್‌ 
ವೊರಾಂ ಸಾಂಜೆಚಿಂ ಸಾತ್‌ ಜಾಂವ್ಕ್‌ ಜಾತಾಲಿಂ ಜಾಲ್ಲ್ಯಾನ್‌ ಅಫಿಸ್‌ ಬಂಧ್‌ ಜಾಲ್ಲೆಂ. 

“ಆತಾಂ ದಾಖಯಿಲ್ಲೆ ವಾಟೆನ್‌ಚ್ಚ್‌ ಯೇವ್ನ್‌ ಫಾಲ್ಕಾಂ ಸಕಾಳಿಂ ಅಫಿಸಾಕ್‌ ಪಾವ್‌. 
ಜೆವ್ಲಾಕ್‌ ಹಾಂಗಾ ಸಬಾರ್‌ ಹೊಟೆಲಾಂ ಆಸಾತ್‌. ಸದ್ದ್ಯಾಕ್‌ ಖಂಯ್‌ ಪಯ್ಸ್‌ ಭಂವೊಂಕ್‌ 
ವ್ಹಚಾನಾಕಾ. ವಾಟ್‌ ಚುಕೊನ್‌ ಖಂಯ್‌ ಖಂಯ್‌ ಪಾವ್ಕಿ. ಪೊರ್ವಾಂ ಸನ್ವಾರಾ ಅಫಿಸಾಕ್‌ 
ರಜಾ ಆಸಾ. ಹೊಟೆಲಾಂತ್‌ಚ್ಚ್‌ ರಾವ್‌. ಬಾಯ್ಕಲಾಚೆಂ ಕೂಡ್‌ ದಾಖಂವ್ಕ್‌ ಹಾಂವ್‌ 
ಎಕಾ ಏಜೆಂಟಾಕ್‌ ಧಾಡ್ತಾಂ. ತೊ ತುಕಾ ಬಸ್ಸಾರ್‌ ಆಪವ್ನ್‌ ವ್ಹರ್ರೊಲೊ. ಬಸ್ಸ್‌ ನಂಬರ್‌, 
ವಾಟೆಚಿ ವಳಕ್‌ ಸಕ್ಕಡ್‌ ಉಡಾಸಾಂತ್‌ ದವರ್‌....'' ವ್ರಿತಿಪಾಲಾನ್‌ ಗರ್ಜೆಚೆ ಹಿಶಾರೆ 
ದಿಲೆ. 

“ಹಾಂ... ಹಾಂಗಾ ಪಿಕ್‌ಪೊಕೆಟ್‌ ಕರ್ಚೆ ಭಾರಿಚ್ಚ್‌ ಚಮತ್ಕಾರೆಚೆ ಮನಿಸ್‌ ಆಸಾತ್‌. 


TR 


ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಪೆಂಟಾಚಾ ಪಾಟ್ಲ್ಯಾ ಬೊಲ್ಸಾಂತ್‌ ಪಯ್ಕೆ ಬಿಲ್ಕುಲ್‌ ದವರಿನಾಕಾ. ತೀನ್‌ ವರ್ಸಾಂ ಆದಿಂ 
ಮುಂಬಯ್‌ ಆಯಿಲ್ಲ್ಯಾ ವೆಳಾರ್‌ ಮ್ಹಾಕಾ ಹಾಚೊ ಅನ್ಫೊಗ್‌ ಜಾಲಾ.” ಆದ್ಲೊ ಉಡಾಸ್‌. 
ಕಾಡ್ನ್‌ ಸಿಂಗ್‌ ಹಾಸ್ಲೊ. 

ತೆ ಚಮ್ಮಾತ್ತ್‌ ಪಾಟಿಂ ಹೊಟೆಲಾಕಡೆಂ ಆಯ್ಲೆ. ಯೋಗಿಕ್‌ ಆದೇವ್ಸ್‌ ಮಾಗೊನ್‌ 
ಪ್ರಿತಿಪಾಲ್‌ ಸಿಂಗ್‌ ಚಲ್ಲೊ. ಗರ್ಜ್‌ ಪಡ್ಲ್ಯಾರ್‌ ಆಪ್ಣಾಕ್‌ ಫೋನ್‌ ಕರೈತ್‌ ಮ್ಹಣೊನ್‌ಯೀ 
ಗೆಲೊ. 

ಯೋಗಿನ್‌ ತಾಚೊ ಭರ್ಪೂರ್‌ ಆನಿ ಕಾಳ್ಜಾಂತ್‌ ಥಾವ್ನ್‌ ಉಪ್ಕಾರ್‌ ಭಾವುಡ್ಲೊ. ಹ್ಮಾ 
ಕಲಿಯುಗಾಂತ್‌ ಅಸಲೆ ಪರೋಪ್ಕಾರಿ ಮನಿಸ್‌ ಸಯ್ತ್‌ ಆಸಾತ್‌ ನ್ಹಯ್‌ಗೀ ಮ್ಹಣ್‌ ಚಿಂತುನ್‌ 
ತೊ ವಿಜ್ಮಿತ್‌ ಪಾವ್ಲೊ. 

ತ್ಕ ರಾತಿಂ ತಾಕಾ ಎಕ್ಸುರ್‌ಪಣಾ ವರ್ವಿಂ ಕಠೀಣ್‌ ಉಬ್ಲೊಣ್‌ ಭಗ್ಲಿ. ಕೂಸ್‌ ಬದ್ದುನ್‌ 
ಬದ್ದುನ್‌ ನೀದ್‌ ಪಡ್ತಾನಾ ಕಿತ್ಲಿಂ ವೊರಾಂ ಜಾಲ್ಕಾಂತ್‌ಗೀ... 

ದುಸ್ತೈ ಸಕಾಳಿಂ ಮಾತ್ರ್‌ ಸೊ ಸುಡ್ಸುಡಿತ್‌ ಜಾವ್ನ್‌ ಉಟ್ಲೊ. ಸಕಾಳಿಂಚಿ ನಿತಳಾಯ್‌ಬಿ 
ಜಾವ್ನ್‌ ಹಿಂದೂ ಹೊಟೆಲಾಂತ್‌ ನಾಸ್ಟೊ ಕರ್ನ್‌ ವೆಳಾರ್‌ ತೊ ಆಪ್ಲ್ಯಾ ಅಫಿಸಾಕ್‌ ಪಾವ್ಣೊ. 

ಅಫಿಸಾಂತ್‌ ರಿಗೊನ್‌ ಮೆನೇಜರಾಚೆಂ ಕೆಬಿನ್‌ ಖಂಯ್‌ ಆಸಾ ತೆಂ ಪಳೆಂವ್ಚೆ ಖಾತಿರ್‌ 
ದೀಷ್ಟ್‌ ಗುಂವ್ಹಾಯ್ತಾನಾ ಪಯ್ಲಿ ನದರ್‌ ಪಡ್ಲಿ ಬ್ರೇಂಚ್‌ ಮೇನೇಜರ್‌ ಮ್ಹಣ್‌ ನಾಂವ್‌ 
ಆಸ್‌ಲ್ಲ್ಯಾ ಕೆಬಿನಾ ಭಾಯ್ರ್‌ ಎಕಾ ಮೆಜಾಮುಖಾರ್‌ ಬಸೊನ್‌, ಕಾಮ್‌ ವಿಸರ್ಡ್‌ ಮ್ಹಳ್ಳೆಪರಿಂ 
ಆಪ್ಣಾಕ್‌ಚ್ಚ್‌ ಪಳೆಂವ್ದೆ ಬೋವ್‌ ಸೊಬಿತ್‌ ಚಲಿಯೆಚೆರ್‌. 

ದೊಗಾಂಯ್ಚ್ಯೊ ದಿಷ್ಟಿ ಏಕ್‌ ಜಾತಾನಾ ಸರ್ರ್‌ ಸ್ವಬ್ದ್‌ ಜಾಲ್ಲೈಪರಿಂ ಭಗ್ಗೆಂ ದೊಗಾಂಯ್ಕೀ. 

ಹೊ ವಾಹನಾಚೆಂ ಇನ್ಸೂರ್‌ ಕರುಂಕ್‌ ಆಯಿಲ್ಲೊ ನವೊ ಗಿರಾಯ್ಕ್‌ ಜಾಯ್ದಯ್‌, 
ಚಿಂತ್ಲೆಂ ತ್ಕ ಚಲಿಯೆನ್‌. ಪುಣ್‌ ತಾಚೆ ಸೊಭಾಯೆನ್‌ ಎಕೆ ಘಡಿಯೆಕ್‌ ತಿಚೆಂ ಶಿಂತಿದ್‌ 
ಸಂಪೂರ್ನ್‌ ಥರಾನ್‌ ದಂಡಳಾಯ್ಲೆಂ ಮ್ಹಳ್ಳ್ಯಾಕ್‌ ದುಬಾವ್‌ನಾ. 

ದುಸ್ರೈ ಘಡಿಯೆ ತಿ ಸನಿನ್‌ ಜಾಲಿ ಆನಿ ಹ್ಮಾ ಸಂಸಾರಾಕ್‌ ಪಾಟಿಂ ಆಯ್ಲಿ. 

ತಿತ್ಲ್ಯಾರ್‌ ಸವ್ಕಾಸ್‌ ಮೆಟಾಂ ಕಾಡ್ನ್‌ ಯೋಗಿ ತಿಚಾ ಮೆಜಾಕಡೆಂ ಪಾವ್ಲೊ. 

“ಹಾಂವ್‌ ಯೋಗೀಶ್ವರ್‌ ಶರ್ಮಾ, ಜಾಲಂಧರ್‌ ಅಫಿಸಾ ಥಾವ್ನ್‌ ವರ್ನ್‌ ಜಾವ್ನ್‌ 
ಹಾಂಗಾ ಆಯ್ಲಾಂ. ವರ್ಗಾವಣೆಚೆಂ ಪತ್ರ್‌ ಆಸಾ. ಮೆನೆಜರಾಕ್‌ ದಾಖಂವ್ಕ್‌ಜಾಯ್‌. ಭಿತರ್‌ 
ವ್ಹಚೈೆತ್‌?'' ಯೋಗಿನ್‌ ಆಪ್ಲಿ ವಳಕ್‌ ಸಾಂಗ್ಲಿ ಆನಿ ಪರ [ಣ್ಸಿ ಮಾಗ್ಲಿ. 

ಹೋ! ಹೊ ಗಿರಾಯ್ಕ್‌ ನ್ಹಯ್‌, ಹಾಂಗಾ ಕಾಮಾಕ್‌ ಆಯ್ಲಾ. ತರ್‌ ಹ್ಮಾ ಸೊಬಿತ್‌ 
ತರ್ನಾಟ್ಮಾಕಡೆಂ ಉಲಂವ್ಕ್‌ ಆಪ್ಣಾಕ್‌ ಆನಿ ಸಬಾರ್‌ಶೆ ಅವ್ಕಾಸ್‌ ಆಸಾತ್‌, ಚಿಂತ್ಲೆಂ ತೈ 
ಚಲಿಯೆನ್‌. 

ಲೊಟ್ರೆಚೊ ದುಡು 


“ಮೆನೆಜರ್‌ ಆಜೂನ್‌ ಯೇಂವ್ಕ್‌ನಾ ಮಿಸ್ಟರ್‌ ಶರ್ಮಾ. ತೊ ಯೆತಾ ಪರ್ಯಾಂತ್‌ 
ರಾಕಾಜಾಯ್‌ ಪಡ್ಕೆಲೆಂ. ತುಂವೆ ಹಾಂಗಾಸರ್‌, ದಯಾಕರುನ್‌ ಬಸ್ಕೆತ್‌.'' ತಿಣೆ 
ಯೋಗೀಶ್ವರಾಕ್‌ ಬಸ್ಕಾ ದಾಖಯ್ಲಿ. 

ಯೋಗಿ ಬಸ್ಲೊ. ತಾಚಿ ದೀಷ್ಟ್‌ ತೈ ಚಲಿಯೆಚಾ ಮುಖಮಳಾಚೆರ್‌ ಆಸ್‌ಲ್ಲಿ. 
ಆಪ್ಣಾಕ್‌ಚ್ಚ್‌ ತೊ ಪಳೆವ್ನ್‌ ಆಸಾ ಮ್ಹಣ್‌ ಕಳ್ತಾನಾ ತೈ ಚಲಿಯೆಚೆಂ ಮನ್‌ ಪ್ರಫುಲ್ಲ್‌ 
ಜಾಲೆಂ! ಕ 

“ಹಾಂ, ಮೊಜೆಂ ನಾಂವ್‌ ಬಿಂದು, ಬಿಂದು ಲಲ್ವಾನಿ. ಮೆನೆಜರಾಚಿ ಸೆಕ್ರೆಟರಿ. ತುಜಾ 
ವರ್ಗಾವಣೆಚೆಂ ಒರ್ಡರ್‌ ಆಮ್ಕಾಂ ಯೇವ್ನ್‌ ಸುಮಾರ್‌ ದೀಸ್‌ ಜಾಲೆ” ಆನಿ ತಿಣೆ ಉಟೊನ್‌ 
ಪಾಟ್ಲ್ಯಾನ್‌ ಆಸ್‌ಲ್ಲೆಂ ಕಾಬಾಟ್‌ ಉಗ್ತೆಂ ಕೆಲೆಂ ಆನಿ ತಾಂತ್ಲೆಂ ಏಕ್‌ ಫಾಯ್ಲ್‌ ಕಾಡುನ್‌ 
ಮೆಜಾಚೆರ್‌ ದವರ್ಲೆಂ. 

ತಿ ಉಭೆ ರಾವೊನ್‌ ಕಬಾಟ್‌ ಉಘಡ್ತಾನಾ ಯೋಗಿನ್‌ ತಿಚೆರ್‌ ಏಕ್‌ ಸೂಕ್ಷ್ಮ್‌ ನದರ್‌ 
ಮಾಡ್ಲಿ. 

ಜಶೆಂ ತೊಂಡಾಚೆರ್‌ ಸೊಭಾಯೆನ್‌ ತಿ ತೊವ್ಹಾಲಿ, ತಶೆಂ ಆಂಗಾಚ್ಕೆ ಸೊಭಾಯೆಂತ್‌ 
ಸೈತ್‌ ತಿ ಬೋವ್‌ ಆಕರ್ಷಕ್‌ ಆಸ್‌ಲ್ಲಿ. ತೈ ತೆಕಿದ್‌ ತಿಚಿ ದಿಗಾಯ್‌. ಹಳ್ಳುವ್ಮಾ ರಂಗಾಚೆಂ 
ಸಲ್ವಾರ್‌ ಖಮೀಜ್‌ ತಿ ನ್ಹೆಸ್‌ಲ್ಲಿ. ಆಂಗಾಕ್‌ ಅರ್ನುನ್‌ ರಾಂವ್ಚೆಂ ಖಮೀಜ್‌ ತಿ ನ್ಹೆಸ್‌ಲ್ಲಿ 
ಜಾಲ್ಲ್ಯಾನ್‌, ಜಾಂವ್‌ ದಾದ್ಲೊ ವ ಸ್ತ್ರೀ, ಪಳೆಯ್ತಲ್ಕಾಚಿ ದೀಷ್ಟ್‌ ಪಯ್ಲ್ಯಾನ್‌ ಪಯ್ಲೆಂ 
ತಿಚಾ ಉಬಾರ್‌ ಹರ್ದ್ಕಾಚೆರ್‌ ಪಡ್ಲ್ಯಾರ್‌ ತಿ ಪಳೆಯ್ತಲ್ಕಾಚಿ ಚೂಕ್‌ ಮ್ಹಣೊಂಕ್‌ ಜಾಯ್ನಾ. 

ಬಿಂದು ಏಕ್‌ ಸೊಭಾಯೆಚಿ ಮೂರ್ತಿಚ್ಚ್‌ ಸಯ್‌. ಭಾರಿಚ್ಚ್‌ ಪುರ್ಸತೆರ್‌ ದೆವಾನ್‌ ಹಿಕಾ 
ರಚ್ಹ್ವಾ....ಯೋಗಿ ಸೊಭಾಯೆಚಾ ಚಿಂತ್ನಾಂನಿ ಮಗ್ನ್‌ ಜಾಲ್ಲೊ. 

“ಮೆನೆಜರ್‌ ಯೆತಚ್ಚ್‌ ತುಕಾ ಹಾಂವ್‌ ಭಿತರ್‌ ಆಪವ್ನ್‌ ವ್ಹರ್ತಾಂ, ಮಿಸ್ಟರ್‌ ಶರ್ಮಾ. 
ಆನಿ ತಾಕಾ ತುಜಿ ವಳಕ್‌ ಕರ್ನ್‌ ದಿತಾಂ. ತುಂ ನಿಶ್ಚಿಂತ್‌ ರಾವ್‌'' ಬಿಂದುನ್‌ ಯೋಗಿಕ್‌ 
ಭೆಷ್ಟೆಂಚ್‌ ಧಯ್ರ್‌ ದಿಲೆಂ. ಹ್ಮಾ ತರ್ನಾಟ್ಕಾಲಾಗಿಂ ಕಿತೆಂ ತರೀ ಉಲಂವ್ಕ್‌ ತಿಚೆಂ ಮನ್‌ 
ಲಾಲೆತಾಲೆಂ. 

ಯೋಗಿ ಸೊಭಾಯೆಚಾ ಸಂಸಾರಾ ಥಾವ್ನ್‌ ಹ್ಮಾ ಸಂಸಾರಾಕ್‌ ಪಾಟಿಂ ಆಯ್ಲೊ. 

“ತುಂ ಮ್ಹಾಕಾ ಮಿಸ್ಟರ್‌ ಶರ್ಮಾ ಮ್ಹಣಾನಾಕಾ. ಯೋಗಿ ಮ್ಹಣ್‌ ಆಪಯ್‌. ಸಕ್ಕಡ್‌ 
ಮ್ಹಾಕಾ ತಶೆಂಚ್‌ ಆಪಯ್ತಾತ್‌.” 

“ಯೋಗಿ ಮ್ಹಳ್ಕಾರ್‌ ಸನ್ಯಾಸಿ ಮ್ಹಳ್ಳೊ ಅರ್ಥ್‌. ತುಂ ಸನ್ಯಾಸಿ ಪುಣೀ ನ್ಹಯ್‌ಮೂ?'' 
ಆನಿ ತಿಂ ದೊಗಾಂಯ್‌ ಹಳ್ಳಾಯೆನ್‌ ಮುಸ್ಮುಸ್ಕಾಂನಿ ಹಾಸ್ಲಿಂ. 

“ತುಂ ಸನ್ಮಾಸಿ ಜಾಶಿ ತರ್‌ ಬಾಯ್ಲ್‌ ಮನ್ಶಾಂ ವೆಡೊ ಘಾಲ್ನ್‌ ತುಜಾ ಆಂಗಾರ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಪಡೊಂಕ್‌ ಆಸಾತ್‌, ತುಜೆಕಡೆಂ ಉಪ್ಕಾರ್‌ ಮಾಗೊಂಕ್‌'' ಕುಡ್ಸಿಲೆಂ ಬಿಂದುನ್‌. 

ತೈ ಘಡಿಯೆ ಥಾವ್ನ್‌ ಉಬ್ಲೊಣ್‌ ಮ್ಹಳ್ಳ್ಯಾ ಬಾಂಧ್ಸಾಸಾಂತ್ಲೊ ಸುಟ್ಟೊ ಯೋಗಿ. 

“ಹಿಂದೂ ಸ್ತ್ರೀಯಾಂಕ್‌ ಯೋಗಿಂಚೆರ್‌ ಚಡ್‌ ವಿಶ್ವಾಸ್‌ ನ್ಹಯ್‌ಗೀ?'' ಸಂಭಾಷಣ್‌ 
ಲಾಂಬಯ್ಲೆಂ ಯೋಗಿನ್‌. 

“ತುಂವೆ ಸಾಂಗ್‌ಲ್ಲೆಂ ವ್ಹಯ್‌ ಜಾಂವ್ಕೀ ಪುರೊ. ನ್ಹಯ್‌ ಜಾಂವ್ಕೀ ಪುರೊ. ಪುಣ್‌ 
ಮೊಜೆ ಮುಖಾರ್‌ ಬಸ್‌ಲ್ಲ್ಯಾ ಯೋಗಿಕ್‌ ಕಿತ್ಲ್ಯಾ ಸ್ತ್ರೀಯಾಂನಿ ವಿಶ್ವಾಸಾಂತ್‌ ಬಾಂಧುನ್‌ 
ಘಾಲಾಂ?'' ಮಾರ್ಮಿಕ್‌ ಸವಾಲ್‌ ಬಿಂದುಚೆಂ. 

“ಆಜ್‌ ಸಕಾಳಿಂ ಪರ್ಕಾಂತ್‌ ಕೊಣೆಂಚ್‌ ನಾ. ಪುಣ್‌ ಆತಾಂ ಕೋಣ್‌ ತರೀ ಬಾಂಧುನ್‌ 
ಘಾಲುಂಕ್‌ ಸಾಧನ್‌ ಕೆಲ್ಲೆಪರಿಂ ದಿಸ್ತಾ ಮ್ಹಾಕಾ.” ತಿತ್ತೈಚ್‌ ಮಾರ್ಮಿಕ್‌ ರಿತಿನ್‌ ಜಾಪ್‌ 
ದಿಲಿ ಯೋಗಿನ್‌. 

ಸರಾಕ್‌ ಸವಾಯ್‌ ಸೇರ್‌ ಆಸ್‌ಲ್ಲ್ಯಾ ಯೋಗಿಚ್ಛೆ ಜಾಪಿಕ್‌ ಬಿಂದು ಪಿಸಾ ್ವಿಲೆಂ. ಪಯ್ಲೆ 
ಭೆಟೆಂತ್‌ಚ್ಚ್‌ ಇತ್ಲೆಂ ಆಕರ್ಷಣ್‌.... ಇತ್ತಿ ವೋಡ್‌.... 

ಕಿತೆಂಗೀ ಸಾಂಗೊಂಕ್‌ ತೆಂ ತೋಂಡ್‌ ಕಾಡ್ತಾಲೆಂ ಮಾತ್ರ್‌.. 

ತಿತ್ಲ್ಯಾರ್‌ ಮೆನೆಜರ್‌ ಸಾಯ್ಟ್‌ ಯೇವ್ನ್‌ ಪಾವ್ಲೊ ಆನಿ ಬಿಂದುಚೊ ನಮಾನ್‌ ೩ ಸ್ವೀಕಾರ್‌ 
ಕರ್ನ್‌ ಆಪ್ಲ್ಯಾ ಕೆಬಿನಾಕ್‌ ಪ ಪ್ರವೇಶ್‌ ಜಾಲೊ. 

“ಬೊಸ್ಸ್‌ ಗೋವನ್‌ ಕ್ರಿಸ್ಟಿಯನ್‌. ಕಾಮ್‌ ಸುರು ಕರ್ಚೆ ಆದಿಂ ಹಾತ್‌ ಜೋಡ್ನ್‌ 
ಮಾಗ್ಲೆ ಕರ್ದೆಂ ಹಾಂವೆ ಪಳೆಯ್ದಾಂ. ತೊ ಸಕಾಳಿಂ ಕೆಬಿನಾ ಭಿತರ್‌ ವ್ಹಚೊನ್‌ ಥೊಡ್ಕಾ 
ವೆಳಾ ಉಪಾ ್ರಾಂತ್‌ಚ್ಚ್‌ ಹಾಂವೆ ಭಿತರ್‌ ವ್ಹೆಚೆಂ. ತಾಚಾ ಮಾಗ್ಣ್ಯಾಕ್‌ ಹಾಂವ್‌ ಹರ್ಕತ್‌ 
ಕರಿನಾ.'' ಬಿಂದುನ್‌ ವಿವರ್‌ ದಿಲೊ, 

ದೋನ್‌ ಮಿನುಟಾಂ ಸರ್ರಚ್ಚ್‌ ಬಿಂದು ಭಿತರ್‌ ಗೆಲೆಂ. ಆನಿ ದೋನ್‌ ಮಿನುಟಾಂ 
ಉಪ್ರಾಂತ್‌ ಕೆಬಿನಾಚೆಂ ದಾರ್‌ ಉಘಡ್ಡ್‌ ಯೋಗಿಕ್‌ ಭಿತರ್‌ ಯೇಂವ್ಕ್‌ ಉಲೊ ದಿಲೊ. 
ಯೋಗಿ ಭಿತರ್‌ ಸರ್ದೊ. 

“ಸರ್‌, ಹೊ ಯೋಗೀಶ್ವ ರ್‌ ಶರ್ಮಾ. ಜಾಲಂಧರ್‌ ಥಾವ್ನ್‌ ವರ್ನ್‌ ಜಾವ್ನ್‌ ಆಮ್ಚಾ 

ಫಿಸಾಕ್‌ ಆಯ್ಲಾ” ಯೋಗಿಚಿ ವಳಕ್‌ ಸಾಂಗ್ಲಿ ಬಿಂದುನ್‌. ಸಾಂಗಾತಾಚ್ಚ್‌ ವೊಡೊಲ್‌ 
ತೆ ೦ ಕಾಡ್‌ಲ್ಲೆಂ ಫಾಯ್ಡ್‌ ಉಗ್ತೆಂ ಕರ್ನ್‌ ಬೊಸ್ಸಾಚಾ ಮೆಜಾಚೆರ್‌ ದವರ್ಲೆಂ. 

ಜಾಲಂಧರ್‌ ಥಾವ್ನ್‌ ಆಯಿಲ್ಲಾ ೬ ತ್ಕೌ ಫಾಯ್ಲಾಂತ್‌ ಶರ್ಮಾಚಾ ಕಾಮಾಚಿ ಯೆದೊಳ್ಳಿ 
ಚರಿತ್ರಾ ಆಸ್‌ಲ್ಲಿ ತಿ ತಾಣೆ ತುರ್ದಾ ಚ ವಾಚಿ. 

“ಸ್ವಾಗತ್‌ ತುಕಾ ಮಿಸ್ಟರ್‌ ಶರ್ಮಾ. ಸದ್ದ್ಯಾಕ್‌ ಜಾಲಂಧರ್‌ ಅಫಿಸಾಂತ್‌ ಕರ್ನ್‌ ಆಸ್‌ಲ್ಲೆಂ 

ಕಾಮ್‌ಚ್ಚ್‌ ತುಂವೆ ಹಾಂಗಾಸರ್‌ ಮುದರ್ಸಿಯೆತ್‌. ಮಹಿನ್ಮಾ ಉಪ್ರಾಂತ್‌ ತುಕಾ ಚಡಿತ್‌ 

ಲೊಟ್ರೆಚೊ ದುಡು 
ಜವಾಬ್ದಾರೆಚೆಂ ಕಾಮ್‌ ದಿತಾಂ. ಬಿಂದು, ಮಿಸ್ಟರ್‌ ಶರ್ಮಾಕ್‌ ತಾಚೆಂ ಮೇಜ್‌ ದಾಖಯ್‌. 
ಕ್ಷೇಯ್ಮ್ಮ್ಸ್‌ ಪೇಪರಾಂ ತಾಚಾ ಮೆಜಾಕ್‌ ಧಾಡ್‌. ರಾಯ್ಬ್‌ ಮಿಸ್ಟರ್‌ ಶರ್ಮಾ, ಒಲ್‌ ದ 
ಬೆಸ್ಟ್‌'' ಆನಿ ತಾಣೆ ಯೋಗಿಚೊ ಹಾತ್‌ ಹಾಲವ್ನ್‌ ಸಂದರ್ಶನ್‌ ಆಖೇರ್‌ ಕೆಲೆಂ. 

ತ್ಮೆ ಘಡಿಯೆ ಥಾವ್ನ್‌ ಯೋಗಿ ಮುಂಬಯ್‌ ಅಫಿಸಾಂತ್‌ ಕಾಮಾಕ್‌ ಲಾಗ್ಲೊ. 

ಸಕಾಳಿಂಚೊ ನಾಸ್ಟೊ, ಧನ್ಸಾರಾಂಚೆಂ ಆನಿ ರಾತ್ಗೆಂ ಜೆವಾಣ್‌ ಹೊಟೆಲಾಂತ್‌ ಜಾತಾಲೆಂ. 
ಕಾಮಾಚಿ ಮಾಹೆತ್‌ ಆಸ್‌ಲ್ಲ್ಯಾನ್‌ ಅಫಿಸಾಂತ್‌ ತಾಕಾ ಕಷ್ಟ್‌ ಜಾಲೆನಾಂತ್‌. ಕಾಮಾಚಾ 
ವೆಳಾರ್‌ ಸಬಾರ್‌ ಪಾವ್ಟಿಂ ತೊ ಚೊರ್ಕಾಂ ಚೊರ್ಕಾಂ ಬಿಂದುಕ್‌ ಪಳೆಯ್ತಾಲೊ ಆನಿ 
ಮನಾಂತ್‌ಚ್ಹ್‌ ದಾಧೊಶಿ ಜಾತಾಲೊ. ತಿಚಿ ದೋಸ್ತಿ ಕರಿಜಯ್‌ ಮ್ಹಣ್‌ ತಾಚೆಂ ಮನ್‌ 
ಅತ್ರೆಗ್ತಾಲೆಂ ಆನಿ ತಶೆಂ ಕರುಂಕ್‌ ತೊ ಸಂದ್ರಾಪಾಕ್‌ ರಾಕ್ತಾಲೊ. 

ಹೈ ಚಲಿಯೆಚಿ ಸೊಭಾಯ್‌ ವಿಶೇಷ್‌. ಫಿಲ್ಮಾಂನಿ ಕಾಮ್‌ ಕರುಂಕ್‌ ಬೋವ್‌ಚ್ಚ್‌ 
ಯೋಗ್ಕ್‌ ಚಲಿ. ಆಪ್ಣಾಚಿ ಇಷ್ಟಿಣ್‌ ಜಾಯ್ತ್‌ ಗಾಯ್‌, ಚಿಂತಾಲೊ ತೊ. 

ಬಿಂದುಕ್‌ ಜಾಲ್ಕಾರೀ ಯೋಗಿ ಆಯಿಲ್ಲೆ ಘಡಿಯೆ ಥಾವ್ನ್‌ ಕಸಲೆಗೀ ತಳ್ಮಳೆ, ಕಸಲಿಂಗೀ 
ಪಿಶಿಂ ಭಗ್ಗಾಂ! ಕಾಮಾಚಾ ವೆಳಾರ್‌ ಶಿಂತಿದ್‌ ಥಾರ್ಕಾರ್‌ ದವರುಂಕ್‌ ತೆಂ ಕಷ್ಟಾತಾಲೆಂ. 
ನಾಕಾ ನಾಕಾ ಮ್ಹಳ್ಕಾರೀ ದೀಷ್ಟ್‌ ಯೋಗಿ ಥಂಯ್‌ ಧಾಂವ್ತಾಲಿ. ತಾಂಚ್ಕೊ ದಿಷ್ಟಿ ಏಕ್‌ 
ಜಾತಾನಾ ದೊಗಾಂಯ್ದೆ ವೋಂಟ್‌ ಫುಲ್ತಾಲೆ, ಕುಡಿ ಭಿತರ್‌ ಕಸಲಿಗೀ ಏಕ್‌ ಸಕತ್‌ ಧಾಂವ್ತಾನಾ 
ಬಿಂದು ಸಂತೊಸಾನ್‌ ಮುರ್ಗ್ಸಟೊನ್‌ ವೋಂಟ್‌ ಚಾಬೊನ್‌ ತಾಚಿ ರೂಚ್‌ ಮಜೆನ್‌ 
ಚಾಕ್ತಾಲೆಂ. 

ದೋನ್‌ಚ್ಚ್‌ ದಿಸಾಂನಿ ಹ್ಮಾ ದೊಗಾಂ ಥಂಯ್‌ ಅಸಲಿಂ ಚಿಂತ್ನಾಂ ರುತಾ ಜಾಲ್ಲಿಂ. 


ಸನ್ವಾರಾ ಅಫಿಸಾಕ್‌ ರಜಾ. ಯೋಗಿ ಹೊಟೆಲಾಂತ್‌ ಪ್ರಿತಿಪಾಲ್‌ ಸಿಂಗಾಚಾ ಏಜೆಂಟಾಕ್‌ 
ರಾಕೊನ್‌ ರಾವ್‌ಲ್ಲೊ. ಧಾ ವೊರಾರ್‌ ತೊ ಏಜೆಂಟ್‌ ಆಯ್ಲೊ ಆನಿ ಬಸ್ಸಾರ್‌ ತೆ ದೊಗೀ 
ಬಾಯ್ಕಲ ಪಾವ್ಲೆ. 

ಬಸ್‌ಸ್ಟೋಪಾ ಥಾವ್ನ್‌ ಥೊಡ್ಕಾಚ್ಚ್‌ ಮಿನುಟಾಂಚಿ ವಾಟ್‌ ಚಮ್ಕೊನ್‌ ತೆ ಎಕಾ ಬಿಲ್ಲಿಂಗಾ 
ಮುಳಾಕ್‌ ಪಾವ್ಲೆ. 

“ಹೆಂ ಮೆಹೆರ್‌ ಬಿಲ್ಲಿಂಗ್‌, ಏಕ್‌ ಮಿನಿ ಭಾರತ್‌. ಹಾಂಗಾ ಆಸ್ಚಾ ಕುಡಾಂನಿ ಭಾರತಾಚಾ 
ವಿವಿಂಗಡ್‌ ಗಾಂವ್ಚೆ ಮನಿಸ್‌ ವಸ್ತಿ ಕರ್ತಾತ್‌. ಉಂಚ್ಲ್ಯಾ ಕಾಮಾರ್‌ ಆಸ್ಚೆಯ್‌ ಹಾಂಗಾ 
ವಸ್ತಿ ಕರ್ತಾತ್‌. ಜೆವ್ಲಾಖಾಣಾಕ್‌ ಸಕಯ್ಲ್‌ ಹೊಟೆಲಾಂ ಆಸಾತ್‌. ವಸ್ತುರ್‌ ಧುಂವ್ಕ್‌ 
ಲೊಂಡ್ರಿಯೀ ಆಸಾ. ತುಕಾ ಬಿಯರ್‌, ವ್ಹಿಸ್ಕಿ ಪಿಯೆಂವ್ಹಿ ಸವಯ್‌ ಆಸಾ ತರ್‌ ತೆಂವೀ 
ಹ್ಯಾಚ್ಚ್‌ ಬಿಲ್ಲಿಂಗಾಂತ್‌ ಮೆಳ್ತಾ.” ವಿವರ್‌ ದಿಲೊ ತ್ಕಾ ಏಜೆಂಟಾನ್‌. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಆನಿ ತೊ ಥಳ್‌ ಹಂತಾರ್‌ ಆಸ್‌ಲ್ಲ್ಯಾ ಎಕಾ ಅಫಿಸಾಂತ್‌ ರಿಗ್ಲೊ. ಯೋಗಿನ್‌ ತಾಚೊ 
ಪಾಟ್ಲಾವ್‌ ಕೆಲೊ. 

“ನಮಸ್ತೆ ಶೇಟ್‌..” ವಂದನ್‌ ಕೆಲೆಂ ಏಜೆಂಟಾನ್‌ ಥಂಯ್‌ ಬಸೊನ್‌ ಆಸ್‌ಲ್ಲ್ಯಾ 
ಮಧ್ಯಮ್‌ ಪ್ರಾಯೆಚಾ ಎಕಾ ಮನ್ಶಾಕ್‌. "“ಹೊಚ್ಚ್‌ ಶರ್ಮಾ, ಲೆಮಿಂಗ್ಟನ್‌ ರಸ್ತ್ಯಾರ್‌ 
ಆಸ್ಚೈ ಇನ್ಸೂರೆನ್ಸ್‌ ಕಂಪೆನಿಂತ್‌ ಕಾಮ್‌ ಕರ್ತಾ. ಹಾಚೆ ಖಾತಿರ್‌ ಆದ್ಲ್ಯಾ ಹಫ್ತ್ಯಾಂತ್‌ 
ಹಾಂವೆ ಇಕ್ರಾ ನಂಬ್ರಾಚಾ ಕುಡಾಂತ್‌ ಜಾಗೊ ಅಮಾನತ್‌ ಕೆಲ್ಲೊ.” ಸಾಂಗೊನ್‌ ತಿರ್ಸಿಲೆಂ 
ಏಜೆಂಟ್‌ ಏಕ್‌ನಾಥಾನ್‌. 

ಸೆಟಿನ್‌ ಯೋಗಿಕ್‌ ವಯ್ರ್‌ ಥಾವ್ನ್‌ ಸಕಯ್ಲ್‌ ಪರ್ಯಾಂತ್‌ ತಜ್ವೀಜ್‌ ಕರುನ್‌ ಪಳೆಲೊ. 
ಯೋಗಿನ್‌ ಫಕತ್‌ ಆಪ್ಲಿ ತಕ್ಷಿ ಹಾಲವ್ನ್‌ ವೋಂಟ್‌ ಚಿಕ್ಕೆಶೆ ರುಂದಾಯ್ಲೆ. ಹ್ಮಾ ಸಂದರ್ಭಾರ್‌ 
ತಾಕಾ ಕಿತೆಂಯ್‌ ಸಾಂಗೊಂಕ್‌ ನಾಶ್‌ಲ್ಲೆಂ. 

“ಹೇಯ್‌ ಶಂಕ್ರ್ಯಾ, ಏಕ್‌ನಾಥಾಕ್‌ ಇಕ್ರಾ ನಂಬ್ರಾಚಾ ಕುಡಾಚಿ ಚಾವಿ ದೀರೆ”' ಮ್ಹಳೆಂ 
ಸೆಟಿನ್‌. ತೊ ಆಸ್‌ಲ್ಲೊ ಬಿಲ್ಲಿಂಗಾಚೊ ಧನಿ, ದತ್ತಾರಾಮ್‌ ಗಣ್‌ಪತ್‌ ಇಂಗ್ಳ. 

ಥಂಯ್‌ ಬಾಂಕಾಚಾ ಪೊಂತಾರ್‌ ಬಸೊನ್‌ ಆಸ್‌ಲ್ಲ್ಯಾ ಶಂಕರಾನ್‌ ವೊಣ್ತಿರ್‌ 
ಉಮ್ಮಾಳಾಯಿಲ್ಲ್ಯಾ ಬೋರ್ಡಾವಯ್ಲಿ ಏಕ್‌ ಚಾವಿ ಕಾಡ್ನ್‌ ಏಜೆಂಟ್‌ ಏಕ್‌ನಾಥಾಕ್‌ ದಿಲಿ. 

ಏಜೆಂಟ್‌ ಆನಿ ಯೋಗಿ ಬಿಲ್ಲಿಂಗಾಚಾ ಪಾಟ್ಲ್ಯಾನ್‌ ಗೆಲೆ. ವಯ್ರ್‌ ಮಾಳಿಯೆಕ್‌ 
ವ್ಹಚೊಂಕ್‌ ಶಿಡಿ ಬಿಲ್ಲಿಂಗಾಚಾ ಪಾಟ್ಲ್ಯಾನ್‌ ಆಸ್‌ಲ್ಲಿ. 

ಪಯ್ಲೆ ಮಾಳಿಯೆರ್‌ ಇಕ್ರಾ ನಂಬ್ರಾಚಾ ಕುಡಾಚೆಂ ದಾರ್‌ ಉಘಡ್ನ್‌ ತೆ ದೊಗೀ 
ಭಿತರ್‌ ಗೆಲೆ. ಭಾಯ್ದ್ವಾನ್‌ ಕಟ್ಟೋಣ್‌ ಪರ್ನೆಂ ದಿಸ್ತಾಲೆಂ. ತರೀ ಕುಡಾಂತ್ಲಿ ನಿತಳಾಯ್‌ 
ಪಳೆವ್ನ್‌ ಯೋಗಿಕ್‌ ಸಮಧಾನ್‌ ಜಾಲೆಂ. ಧೊವೊ ಚುನೊ ಕಾಡ್‌ಲ್ಲ್ಯೋ ವೊಣ್ತಿ, ಥೊಡ್ಮಾಚ್ಚ್‌ 
ವೆಳಾ ಆದಿಂ ಜಾಡ್ನ್‌ ಉದ್ಕಾನ್‌ ಪುಸ್‌ಲ್ಲೆಂ ನೇಲ್‌ ನಿತಳಾಯೆಕ್‌ ಸಾಕ್ಸ್‌ ದಿತಾಲಿಂ. 
ಲೊಂಕ್ಹಾಚ್ಕೊ ದೋನ್‌ ಖಾಟಿಯೊ, ದೋನ್‌ ದಾರಾಂಚೆಂ ಏಕ್‌ ಕಬಾಟ್‌, ಏಕ್‌ ಮೇಜ್‌, 
ದೋನ್‌ ಕದೆಲಾಂ, ಇತ್ಲೊ ಕುಡಾಂತ್‌ ಆಸ್‌ಲ್ಲೊ ಸಾಮಾನ್‌. 

“ಹೊ ಸಾಮಾನ್‌ ಬಿಲ್ಲಿಂಗಾಚಾ ಧನಿಯಾನ್‌ ದವರ್ಲಾ. ನ್ಹಾಂವ್ಕ್‌ ಆನಿ ನಿತಳಾಯೆಕ್‌ 
ಭಾಯ್ರ್‌ ಮೊರಿ ಆನಿ ಖಾಕುಸ್‌ ಆಸಾತ್‌. ಕಶೆಂ, ಕೂಡ್‌ ತುಕಾ ಪಸಂದ್‌ ಆಸಾವೇ?'' 
ವಿಚಾರ್ಲೆಂ ಏಜೆಂಟಾನ್‌. 

“ವ್ಹಯ್‌ '' ಮ್ಹಣಾಲೊ ಯೋಗಿ. “ಹಾಂವ್‌ ಫಾಲ್ಕಾಂ ಥಾವ್ನ್‌ ಹಾಂಗಾ ವಸ್ತೆಕ್‌ 
ಯೆತಾಂ.'' 

“ತರ್‌ ಪಯ್ಲೆಂ ತುಂವೆ ಮೊಜೆಂ ಕಮೀಶನ್‌ ಪಾಂಯ್ಕಿಂ ರುಪಯ್‌ ದೀಜಯ್‌. ತವಳ್‌ 
ಮಾತ್ರ್‌ ತುಕಾ ಕುಡಾಚಿ ಚಾವಿ ದೀಂವ್ಕ್‌ ಹಾಂವ್‌ ಸೆಟಿಕ್‌ ಸಾಂಗ್ತಾಂ. ಹಾಂವೆ ಸಾಂಗ್ಲ್ಯಾ 


Da. 


ಲೊಟ್ರೆಚೊ ದುಡು 


ಶಿವಾಯ್‌ ತೊ ತುಕಾ ಕುಡಾಚಿ ಚಾವಿ ದೀನಾ ಆನಿ ಕಮೀಶನ್‌ ಮೆಳ್ಳ್ಯಾ ಶಿವಾಯ್‌ ಚಾವಿ 
ದೀಂವ್ಕ್‌ ಹಾಂವ್‌ಯೀ ಸೆಟಿಕ್‌ ಸಾಂಗಾನಾ.'' ವಿವರ್ಸಿಲೆಂ ಏಜೆಂಟಾನ್‌ ಹಾಸೊನ್‌. 

ಯೋಗಿನ್‌ ಬೊಲ್ಸಾಂತ್ಲೊ ಪಾಂಯ್ಕಿಂ ರುಪ್ಕಾಂಚೊ ಏಕ್‌ ನೋಟ್‌ ಕಾಡ್ನ್‌ ಏಜೆಂಟಾಕ್‌ 
ದಿತಾನಾ ತೊ ಖುಶ್‌ ಜಾಲೊ. ಕುಡಾಂನಿ ರಾವ್ತಲ್ಯಾಂನಿ ವೆಳಾರ್‌ ಭಾಡೆಂ ದೀನಾತ್ಸಾರ್‌ 
ಕಿತೆಂ ಜಾತಾ, ಧನಿಯಾಚೆ ಕಾಯ್ದೆ-ಕಾನೂನಾಂ ಕಸಲಿಂ, ಇತ್ಯಾದಿ ಏಜೆಂಟಾನ್‌ ಯೋಗಿಕ್‌ 
ಸವಿಸ್ತಾರ್‌ ಥರಾನ್‌ ಸಾಂಗ್ಲೆಂ. ಉಪ್ರಾಂತ್‌ ತೆ ದೊಗೀ ಸಕ್ಲಾ ಪಾವೊನ್‌ ಸೆಟಿಚಾ ಅಫಿಸಾಕ್‌ 
ಗೆಲೆ. 

“ಸೇಟ್‌, ಹಾಕಾ ಕೂಡ್‌ ಪಸಂದ್‌ ಜಾಲಾಂ ಆನಿ ತೊ ಫಾಲ್ಕಾಂ ಹಾಂಗಾ ವಸ್ತೆಕ್‌ 
ಯೆತಾ ಕಂಯ್‌. ಮೊಜೆಂ ಮೆಳ್ಚೆಂ ಆಸ್‌ಲ್ಲೆಂ ಮ್ಹಾಕಾ ಮೆಳ್ಳಾಂ.” ಅಶೆಂ ಮ್ಹಣೊನ್‌ 
ಏಜೆಂಟಾನ್‌ ಕುಡಾಚಿ ಚಾವಿ ಸೆಟಿಚಾ ಮೆಜಾರ್‌ ದವರ್ಲಿ. 

“ಭಾಡೆಂ ಮುಂಗಡ್‌ ದೀ ಆನಿ ಆಜ್‌ಚ್ಚ್‌ ಜಾಲ್ಕಾರೀ ತುಂವೆ ಹಾಂಗಾ ಯೆವೈತ್‌.'' 
ಮ್ಹಣಾಲೊ ಸೆಟ್‌. 

ಯೋಗಿ ಪಯ್ಕೆ ಕಾಡುಂಕ್‌ ಕಿತ್ಕಾಕ್‌ಗೀ ನರ್ಗಾಲೊ. ಆನಿ ತಾಚೆಂ ಕಾರಣ್‌ ಸೆಟಿಕ್‌ ಕಳ್ಳೆಂ 
ಜಾಯ್ಜಯ್‌. 

“ಹಾಂ, ತುಂವೆ ಸಗ್ಳ್ಯಾ ಮಹಿನ್ಮಾಚೆಂ ಭಾಡೆಂ ದಿಂವ್ಚೆಂ ನಾಕಾ. ಆಜ್‌ ತಾರೀಕ್‌ ಬಾರಾ. 
ಉರ್‌ಲ್ಲ್ಯಾ ದಿಸಾಂಚೆಂ ಭಾಡೆಂ ಕಿತ್ಲೆಂ ಜಾತಾಗೀ ಮ್ಹಳ್ಳಾರ್‌....'' ಆನಿ ತಾಣೆ ಮೆಜಾರ್‌ 
ಆಸ್‌ಲ್ಲ್ಯಾ ರದ್ದಿ ಕಾಗ್ದಾಚೆರ್‌ ಲೇಖ್‌ ಕರ್ನ್‌ ಐವಜ್‌ ಸಾಂಗ್ಲೊ. ಯೋಗಿನ್‌ ತಿತ್ಲೊ ದುಡು 
ಫಾರಿಕ್‌ ಕೆಲೊ. 

ಸೆಟಿನ್‌' ಮೆಜಾರ್‌ ಆಸ್‌ಲ್ಲೊ ಏಕ್‌ ರಿಜಿಸ್ಟರ್‌ ಉಗ್ತೊ ಕರ್ನ್‌ ಯೋಗಿಕ್‌ ಸಾಂಗ್ಲೆಂ, 

“ಹಾಚೆರ್‌ ತುಜೆಂ ನಾಂವ್‌ ಆನಿ ಕಾಮ್‌ ಕರಾ ಅಫಿಸಾಚೊ ವಿಳಾಸ್‌ ಬರಯ್‌.'' 

ಯೋಗಿನ್‌ ತಶೆಂ ಕರ್ರಚ್ಚ್‌ ಸೆಟಿನ್‌ ಕುಡಾಚಿ ಚಾವಿ ತಾಚಾ ಹಾತಾಂತ್‌ ದಿಲಿ. 

“ಏಕ್‌ನಾಥ್‌, ಆಮ್ಚೊ ರುಲಿ ಆನಿ ಕಾಯ್ದೆ ಸಾಂಗ್ಲ್ಯಾಯ್‌ಮೂ ಹಾಕಾ?” ಧೃಡ್‌ ಕರ್ನಾ 
ಇರಾದ್ಯಾನ್‌ ವಿಚಾರ್ಲೆಂ ಸೆಟಿನ್‌. "ವ್ಹಯ್‌' ಮ್ಹಣ್ಣಾ ಜಿನ್ಸಾರ್‌ ಏಕ್‌ನಾಥಾನ್‌ ತಕ್ಲಿ ಹಾಲಯ್ಲಿ. 

“ಧರ್‌, ಚ್ಹಾ ಪಿಯೆ'' ಮ್ಹಣೊನ್‌ ಸೆಟಿನ್‌ ಏಕ್‌ನಾಥಾಚಾ ಹಾತಾರ್‌ ಥೊಡೆ ಪಯ್ಕೆ 
ಘಾಲೆ. 

“ತುಂ, ತುಜೊ ಸಾಮಾನ್‌ ಹಾಡ್ನ್‌ ವಯ್ರ್‌ ವ್ಹೆಚಾ ಪಯ್ಲೆಂ ಶಂಕರಾಕ್‌ ಸಾಂಗೊನ್‌ 
ವ್ಹಚ್‌. ತುಂ ಹಾಂಗಾ ಆಯ್ಲಾಯ್‌ ಮ್ಹಣ್‌ ಆಮ್ಕಾಂ ಕಳಾಜಾಯ್‌ ಪಳೆ” ಮ್ಹಣಾಲೊ 
ಸೆಟ್‌. 

ಯೋಗಿ ಆನಿ ಏಕ್‌ನಾಥ್‌ ದೊಗೀ ಸೆಟಿಕ್‌ ವಂದನ್‌ ಕರ್ನ್‌ ಥಂಯ್‌ ಥಾವ್ನ್‌ ನಿಕಾಳ್ಗೆ. 


225. 


ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಬಸ್ಸ್‌ ಧರ್ನ್‌ ಪಾಟಿಂ ಯೋಗಿಚಾ ಹೊಟೆಲಾಕಡೆಂ ಆಯ್ಲೆ. ಹ್ಯಾ ವೆಳಾರ್‌ ಯೋಗಿನ್‌ 
ಖಂಯ್‌ ಬಸ್ಸ್‌ ಧರ್ನೆಂ, ಖಂಯ್‌ ದೆಂವ್ಚೆಂ ಇತ್ಯಾದಿ ಎಕೆ ಚಿಟಿರ್‌ ಬರವ್ನ್‌ ಘೆತ್ಲೆಂ. 
ಯೋಗಿಕ್‌ ಥಂಯ್‌ ಸೊಡ್ನ್‌ ಏಜೆಂಟ್‌ ಏಕ್‌ನಾಥ್‌ ಆಪ್ಲ್ಯಾ ಕಾಮಾನ್‌ ಚಲ್ಲೊ. 

ತೆ ಸಾಂಜೆರ್‌ ಯೋಗಿ ಸಕಾಳಿಂ ಆಯಿಲ್ಲೆಪರಿಂ ಎಕ್ಲೊಚ್ಚ್‌ ಬಸ್ಸ್‌ ಧರ್ನ್‌ ಬಾಯ್ಕಲ 
ಗೆಲೊ. ಆನಿ ಮೆಹೆರ್‌ ಬಿಲ್ಲಿಂಗಾ ಪರ್ಕಾಂತ್‌ ವ್ಹಚೊನ್‌ ವಾಟೆಚಿ ಪರಿಚಯ್‌ ಜಾಲಿ 
ಮ್ಹಣ್‌ ಖಾತ್ರಿ ಕರ್ರಚ್ಚ್‌ ಪಾಟಿಂ ಆಯ್ಲೊ. 

ದುಸ್ರ್ಯಾ ದಿಸಾ ಸಕಾಳಿಂ ಧಾ ವೊರಾಂ ಉಪ್ರಾಂತ್‌ ಹೊಟೆಲ್‌ ಖಾಲಿ ಕರ್ನ್‌ 
ಆಪ್ಲಿಸೂಟ್‌ಕೇಜ್‌ ಘೆವ್ನ್‌ ಯೋಗಿ ಮೆಹೆರ್‌ ಬಿಲ್ಲಿಂಗಾಕ್‌ ಆಯ್ಲೊ. ಶಂಕರಾಕ್‌ ತಿಳ್ಸುನ್‌ 
ತೊ ಮಯ್ರ್‌ ಗೆಲೊ. ಇಕ್ರಾ ನಂಬ್ರಾಚಾ ಕುಡಾಕಡೆಂ ಪಾವ್ತಾನಾ ದಾರ್‌ ಉಗ್ಗೆಂಚ್‌ ಆಸ್‌ಲ್ಲೆಂ. 

ದಾರಾರ್‌ ದೋನ್‌ ಠೊಕೆ ಪಡ್ತಾನಾ ಭಿತರ್‌ ಬಸೊನ್‌ ಆಸ್‌ಲ್ಲೊ ಎಕ್ಲೊ ತರ್ನಾಟೊ 
ದಾರಾಕಡೆಂ ಆಯ್ಲೊ ಆನಿ "ಎಸ್ಸ್‌' ಮ್ಹಣೊನ್‌ ಕಪಾಲಾರ್‌ ಮಿರಿಯೊ ಘಾಲ್ನ್‌ ರಾವ್ಹೊ. 

“ಹಾಂವ್‌ ಯೋಗೀಶ್ವರ್‌ ಶರ್ಮಾ, ಹಾಂಗಾ ವಸ್ತೆಕ್‌ ಆಯ್ಲಾಂ” ಮ್ಹಣಾಲೊ ಯೋಗಿ 
ಮಟ್ಟ್ಯಾನ್‌, ಹಿಂದಿ ಭಾಷೆನ್‌. 

“ಹಾಂ, ಎಸ್ಟ್‌, ಓ. ಕೆ. ವೆಲ್‌ಕಮ್‌. ಹಾಂವ್‌ ಗಂಗಾಧರನ್‌. ” ಮ್ಹಣಾಲೊ ಭಿತರ್‌ 
ಆಸ್‌ಲ್ಲೊ ಇಂಗ್ಲಿಷಾನ್‌ ಆನಿ ಯೋಗಿಕ್‌ ಭಿತರ್‌ ಯೇಂವ್ಕ್‌ ತಾಣೆ ವಾಟ್‌ ಸೊಡ್ನ್‌ ದಿಲಿ. 

ಯೋಗಿನ್‌ ಸೂಟ್‌ಕೇಜ್‌ ಭಿತರ್‌ ಹಾಡ್ನ್‌ ಖಾಲಿ ಆಸ್‌ಲ್ಲ್ಯಾ ಖಟ್ಲ್ಯಾರ್‌ ತಿ ಚಡಯ್ಲಿ. 

“ಕಬಾಟಾಚೈೆ ತುಜೆ ಕುಶಿನ್‌ ಆಸ್‌ಲ್ಲೊ ಅರ್ಧೊ ವಾಂಟೊ ತುಕಾ. ಅಳೆ ಚಾವಿ ಥಂಯ್ಚ್‌ 
ಉಮ್ಮಾಳೊನ್‌ ಆಸಾ.'' ಮ್ಹಣಾಲೊ ಗಂಗಾಧರನ್‌. ತೊ ಹಿಂದಿ ಉಲಯ್‌ನಾ ತೆಂ ಪಳೆವ್ನ್‌ 
ಯೋಗಿಕ್‌ ಬೆಜಾರ್‌ ಜಾಲೆಂ. 

“ಥೆಂಕ್ಸ್‌, ಶುಕ್ರಿಯಾ'' ಮಟ್ಟ್ಯಾನ್‌ ಜಾಪ್‌ ದಿಲಿ ಯೋಗಿನ್‌. 

ತಾಣೆ'ಸೂಟ್‌ಕೇಜ್‌ ಉಘಡ್ಡ್‌ ಆಪ್ಲಿಂ ವಸ್ತುರಾಂ, ಇತ್ಕಾದಿ ಕಬಾಟಾಂತ್‌ ಮಾಂಡುನ್‌ 
ದವರ್ಲಿಂ. ಉಪ್ರಾಂತ್‌ ಖಟ್ಲ್ಯಾರ್‌ ಬಸ್ತಚ್ಚ್‌ ಆಪ್ಣಾಕ್‌ಚ್ಚ್‌ ಪಳೆವ್ನ್‌ ಆಸ್ಚಾ ಗಂಗಾಧರನಾಕಡೆಂ 
ಉಲಂವ್ಚಾ ಇರಾದ್ಕಾನ್‌ ಮ್ಹಣಾಲೊ, “ಹಾಂವ್‌ ಇನ್ಸೂರೆನ್ಸ್‌ ಕಂಪೆನಿಂತ್‌ ಕಾಮ್‌ ಕರ್ತಾಂ. 
ಲೆಮಿಂಗ್ಟನ್‌ ರಸ್ತ್ಯಾರ್‌ ಆಸಾ ಮೊಜೆಂ ಅಫಿಸ್‌. ಪಂಜಾಬ್‌ ಥಾವ್ನ್‌ ಯೇವ್ನ್‌ ಸಿ” ದೀಸ್‌ 
ಜಾಲೆ ಮಾತ್ರ್‌.'' ಆತಾಂ ತೊ ಇಂಗ್ಲಿಷ್‌ ಭಾಷೆನ್‌ ಉಲಯ್ದೊ. 

ಗಂಗಾಧರನ್‌ ಇಲ್ಲೊ ಸುಡ್ಸುಡಿತ್‌ ಜಾಲೊ. 

“ಹಾಂವ್‌ ಫೊರ್ಟಾಂತ್‌ ಆಸ್ಚಾ ಪೊಪ್ಶಲರ್‌ ಪಬ್ಲಿಷರ್ಸ್‌ ಹಾಂಚಾ ಅಫಿಸಾಂತ್‌ ಕಾಮ್‌ 
ಕರ್ತಾಂ. ಮುಂಬಯ್‌ ಯೇವ್ನ್‌ ಆಟ್‌ ಮಹಿನೆ ಜಾಲೆ. ಕೇರಳಾಂತ್‌ ಎರ್ನಾಕುಳಮ್‌ ಮೊಜೊ 
ಗಾಂವ್‌.'' 


ಸಕ್ರಿ 


ಲೊಟ್ರೆಚೊ ದುಡು 


“ತುಕಾ ಮೊಜಿ ಹಿಂದಿ ಸಮ್ದಾತಾಗೀ?'' ವಿಚಾರ್ಲೆಂ ಯೋಗಿನ್‌. ತೊ ಇಂಗ್ಲಿಷ್‌ 
ಉಲಯ್ತಾಲೊ. ತರೀ ಮಾಯ್‌ಭಾಸ್‌ ಪಂಜಾಬಿ ಆನಿ ರಾಷ್ಟ್‌ ಭಾಸ್‌ ಹಿಂದಿ ತಾಕಾ ಚಡ್‌ 
ಮೊಗಾಚ್ಕೊ ಭಾಸೊ ಜಾವ್ನಾಸ್‌ಲ್ಲ್ಯೊ. 

“ಆಮ್ಕಾಂ ದಕ್ಷಿಣ್‌ ಭಾರತಾಚಾಂಕ್‌ ಹಿಂದಿ ಚಿಕ್ಕೆ ಪಯ್ಸ್‌. ಹಾಂವ್‌ ಹಿಂದಿ ಉಲಂವ್ಕ್‌ 
ಸಾಧನ್‌ ಕರ್ತಾಂ. ಆತಾಂ ತುಂ ಹಿಂದಿ ಉಲಂವ್ಚೊ ಆಯ್ಲಾಯ್‌ ಆಸ್ತಾಂ ಮ್ಹಾಕಾ ಹಿಂದಿ 
ಭಾಸ್‌ ಶಿಕೊಂಕ್‌ ಸಲೀಸ್‌ ಜಾತೆಲೆಂ ಮ್ಹಣ್‌ ಚಿಂತಾಂ.'' ಉರ್ಬೆನ್‌ ಉಲಯ್ಲೊ 
ಗಂಗಾಧರನ್‌. 

“ಹಿಂದಿ ಭಾಸ್‌ ಶಿಕೊಂಕ್‌ ಹಾಂವ್‌ ಖಂಡಿತ್‌ ಕುಮೊಕ್‌ ಕರ್ರೊಲೊಂ ತುಕಾ.” ಮ್ಹಣಾಲೊ 
ಯೋಗಿ ಆನಿ ತೊ ಉಟೊನ್‌ ಗಂಗಾಧರನ್‌ ಆಸ್‌ಲ್ಲೆಕಡೆಂ ಗೆಲೊ ಆನಿ ತಾಚೊ ಹಾತ್‌ 
ಧರ್ನ್‌ ಹಾಲಯ್ಲೊ. 

“ತುಜೆಂ ನಾಂವ್‌ ಗಂಗಾ ನಂಯ್ದಾ ನಾಂವಾಂತ್‌ ಸುರು ಜಾತಾ. ಇಂಗ್ಲಿಷಾಂತ್‌ ಗಂಗಾ 
ನಂಯ್ಕ್‌ ಗೆಂಜಸ್‌ ಮ್ಹಣ್ತಾತ್‌. ದೆಕುನ್‌ ತುಜೆಂ ನಾಂವ್‌ ಮಟ್ಟೆಂ ಕರ್ನ್‌ ಹಾಂವ್‌ ತುಕಾ 
"ಗೆಂಜಸ್‌' ಮ್ಹಣ್‌ ಆಪಯ್ತಾಂ. ಕಿತೆಂ, ಜಾಯ್ತ್‌ ಗೀ?” 

“ವಾಹ್‌.. ಮ್ಹಾಕಾ ಹೆಂ ನವೆಂ ನಾಂವ್‌ ಬರೆಂ ಪಸಂದ್‌ ಆಸಾ. ತುಂ ಮ್ಹಾಕಾ ಗೆಂಜಸ್‌ 
ಮ್ಹಣ್‌ ಆಪಯ್‌, ಪರ್ವಾ ನಾ.'' 

“ಮ್ಹಾಕಾ ಸಕ್ಕಡ್‌ ಯೋಗಿ ಮ್ಹಣ್‌ ಆಪಯ್ತಾತ್‌'' ತಿಳ್ಸಿಲೆಂ ಯೋಗಿನ್‌. , 

ತ್ಕಾ ಉಪ್ರಾಂತ್‌ ತಾಣಿಂ ಮಸ್ತ್‌ ಗಜಾಲಿ ಕೆಲ್ಕೊ. ಯೋಗಿನ್‌ ಹಿಂದಿಂತ್‌ ಉಲಯಿಲ್ಲೆಂ 
ಸಮ್ಜೊಂಕ್‌ ಗೆಂಜಸಾನ್‌ ಪ್ರಯತನ್‌ ಕೆಲೆಂ ಆನಿ ಕಳಿತ್‌ ಜಾಯ್ಡಾತ್‌ಲ್ಲೆಂ ಇಂಗ್ಲಿಷಾಂತ್‌ 
ವಿಚಾರುನ್‌ ಸಮ್ಜೊನ್‌ ಘೆತ್ಲೆಂ. ಹಾಚೆ ಸಾಂಗಾತಾ ಸರಾಗ್‌ ಉಲಯ್ಲ್ಹ್ಯಾರ್‌ ಸ ಮಹಿನ್ಮಾಂ 
ಭಿತರ್‌ ಮೊಜಿ ಹಿಂದಿ ಬರಿಚ್ಚ್‌ ಸುದ್ರೊಂಕ್‌ ಆಸಾ, ಚಿಂತ್ಲೆಂ ಗೆಂಜಸಾನ್‌ ಆನಿ ತಶೆಂಚ್‌ 
ಯೋಗಿಕ್‌ ಸಾಂಗ್ಲೆಂ. 

ಧನ್ಹಾರಾಂ ಜೆವ್ಲಾಕ್‌ ವ್ಹೆಚಾ ಆದಿಂ ತೆ ಈಷ್ಟ್‌ ಜಾಲೆ. ಉಬ್ಗೊಣ್‌ ಪಯ್ಸ್‌ ಕರುಂಕ್‌ 
ಇಷ್ಟಗತೆಚಾಕೀ ದುಸ್ರೆಂ ಕಿತೆಂ ಜಾಯ್‌? 

ಸಾಂಜೆರ್‌ ಬಸ್ಸಾರ್‌ ದೊಗೀ ಗೇಟ್‌ವೇ ಒಫ್‌ ಇಂಡಿಯಾ ಗೆಲೆ. ಆಪ್ಲಾಕ್‌ ಕಳಿತ್‌ 
ಆಸ್‌ಲ್ಲೆ ತಿತ್ಲಿ ತ್ಕಾ ಜಾಗ್ಕಾಚಿ ಚರಿತ್ರಾ ಗೆಂಜಸಾನ್‌ ಯೋಗಿಕ್‌ ಸಾಂಗ್ಲಿ. ದೊಗೀ ಉಲಯ್ಲೆ, 
ಹಾಸ್ಲೆ. ಎಕಾಮೆಕಾಚಿ ಅಭಿರೂಚ್‌, ಸವಯೊ ಕಿತೆಂ ಮ್ಹಣ್‌ ತೆ ಸಮ್ಹಾಲೆ. ದೊಗಾಂಯ್ಕೀ 
ಸನ್ವಾರಾ ದೀಸ್‌ ಅಫಿಸಾಕ್‌ ರಜಾ ಮ್ಹಣ್‌ ಸಮ್ಹಾತಾನಾ ತೊ ದೀಸ್‌ ಖರ್ಗುಂಕ್‌ ಉಬ್ಗೊಣ್‌ 
ಜಾಂವ್ಚಿನಾ ಮ್ಹಣ್‌ ತೆ ಒಪ್ಲೆ. 

ತಾಂಚಾ ಅಭಿರುಚಿಂ ಪಯ್ಕಿ ಏಕ್‌ ಜಾವ್ನಾಸ್‌ಲ್ಲಿ ಇಸ್ಪಿಟಾಂ ಯಾ ಕಾರ್ಡಾಂ ಖೆಳ್ಳಿ. 


3. 


ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಮುಂಬಯ್‌ ಬಾಯ್ಕಲಾಚಾ ಮುಖ್ಯ ರಸ್ತ್ಯಾಕ್‌ ಲಾಗೊನ್‌ ಆಸ್ಚೆ ಎಕೆ ಗಲ್ಲೆಂತ್‌ ಆಸಾ 
ಮೆಹೆರ್‌ ಬಿಲ್ಲಿಂಗ್‌. ಸುಮಾರ್‌ ಪರ್ನೆಂ ತೆಂ ಕಟ್ಟೋಣ್‌. ಸಕಯ್ಲೆಂ ಅಂತಸ್ತ್‌ ಆನಿ ತಾಚೆ 
ವಯ್ರ್‌ ಆಸಾತ್‌ ದೋನ್‌ ಮಾಳಿಯೊ. ಸಕಯ್ಲ್‌ ಆಸಾತ್‌ ಬಾರಾ ಆಂಗ್ಡಿ. ಎಕಾ ಪೊಂತಾರ್‌ 
ಆಸಾ ಸದಾನಂದ ನಾಂವಾಚೆಂ ಆನಂದ ಶೆಟ್ಟಿಚೆಂ ಮಾಸ್‌ ಮಾಸ್ಯೆಚೆಂ ಜೆವ್ಹಾಚೆಂ ಹೊಟೆಲ್‌, 
ಆನ್ಕೇಕಾ ಪೊಂತಾರ್‌ ಆಸಾ ವಸಂತ ಪೂಜಾರಿಚೆಂ ಚ್ಹಾ-ಕಾಫಿಯೆಚೆಂ ದುರ್ಗಾ ದೇವಿ ಉಡುಪಿ 
ಹೊಟೆಲ್‌: ಮಧೆಂ ಆಸಾ ಬಯ್ಯ್ಕಾಚಿ ನಾಂವ್‌ ನಾತ್‌ಲ್ಲಿ ಲೊಂಡ್ರಿ. ಬನಿಯಾಚಿ, ಅಕ್ಷರಾಂ 
ಪೂರಾ ಮಾಜ್ವೊನ್‌ ಗೆಲ್ಲೊ ಬೋರ್ಡ್‌ ಆಸ್‌ಲ್ಲಿ ಜಿನ್ಸಾಚಾ ವ್ಕಾರಾಚಿ ಬೊಂಗ್ಸಾಳ್‌, ಹರಿ 
ಪೂಂಜಾಚೆಂ ಕೋಲ್ಡ್‌ ಬಿಯರ್‌ ಸೋಲ್ಡ್‌ ಹಿಯರ್‌ನಾಂವಾಚೆಂ ವ್ಹಿಸ್ಕಿ ಬಿಯರಿಚೆಂ ಬಾರ್‌. 
ಇನಾಸಾಚೆಂ ಬಿಡಾಬೀಡಿ ಸಿಗ್ರೇಟಿಚೆಂ ದುಖಾನ್‌, ವಾಗ್ಳೆಚೆಂ ವಾಗ್ತೇಸ್‌ ಸ್ಟೇಶನರಿ ಶೊಪ್‌ 
ಗೊಮ್ಸಾಚೊ ಗೋವಾ ಕೊಲ್ಸ್‌ ಸ್ಟೋರೇಜ್‌ ಎಂಡ್‌ ಜನರಲ್‌ ಸ್ಟೋರ್‌, ವಾಗ್‌ಮಾರೆಚೊ 
ಸಟ್ಟಾಚೊ ಆಡ್ಡೊ. ಇರ್ಷಾದಾಚೆಂ ಬಸ್ಸಾಂಚಿ ಟಿಕೆಟ್‌ ವಿಕ್ಸೆಂ ನವಭಾರತ್‌ ಟೂರಿಸ್ಟ್‌ 
ಅಫಿಸ್‌, ಸಿಕ್ಹ್ಯಾಚೆಂ ಲ್ಹಾನ್‌ ವಾಹನಾಂಚೆಂ ಡೆಕ್ಕನ್‌ ಸ್ಪೇರ್‌ಪಾರ್ಟ್ಸ್‌ ಶೊಪ್‌ ಆನಿ ಮಧೆಗಾತ್ತ್‌ 
ಆಸಾ ಮೆಹರ್‌ ಬಿಲ್ಲಿಂಗಾಚಾ ಧನಿಯಾಚೆಂ, ಶ್ರೀ ದತ್ತಾರಾಮ್‌ ಇಂಗೈಚೆಂ ಅಫಿಸ್‌. 

ಜಶೆಂ ಸಕಯ್ಲ್‌ ಆಸಾತ್‌ ಬಾರಾ ಆಂಗ್ಲಿ ತಶೆಂ ಪಯ್ಲೆ ಆನಿ ದುಸ್ರೆ ಮಾಳ್ಕೆರ್‌ ಆಸಾತ್‌ 
ಬಾರಾ ಬಾರಾ ಕುಡಾಂ. ಎಏಕಾ ಕುಡಾಂತ್‌ ದೊಗಾಂ ಲೆಖಾರ್‌ ದೋನ್‌ ಮಾಳಿಯಾಂಚಾ 
ಚೊವೀಸ್‌ ಕುಡಾಂನಿ ಆಟ್ವೆಚಾಳೀಸ್‌ ಜಣ್‌ ಭಾಡ್ಕಾಕ್‌ ಆಸಾತ್‌. ಹಾಂಚೆ ಪಯ್ಕಿ ಆಂಕ್ವಾರ್‌ 
ಆಸಾತ್‌, ಕಾಜಾರಿಯ್‌ ಆಸಾತ್‌. ಸಮಾ ಪಳೆಂವ್ಕ್‌ ಗೆಲ್ಮಾರ್‌ ಹೆ ಸಕ್ಕಡ್‌ ಭಾರತಾಚಾ 
ವಿವಿಂಗಡ್‌ ಪ್ರದೇಶಾಂ ಥಾವ್ನ್‌ ಆಯಿಲ್ಲೆ ಮನಿಸ್‌. ಚಡಾವತ್‌ ಹೆ ಜಣ್‌ ಮುಂಬಂಯ್ತ್‌ 
ಅಫಿಸಾಂನಿ ವಾ ಶೊಪಾಂನಿ ಕಾಮ್‌ ಕರ್ತಾತ್‌. ಕುಟ್ಮಾದಾರಾಂಕ್‌ ಹಾಂಗಾ ವಸ್ತೆಕ್‌ ಅವ್ಕಾಸ್‌ 
ನಾ. ಕುಡಾ ಭಿತರ್‌ ಸ್ಪವ್‌ ದವರುಂಕ್‌ ಆಡ್ವಾರ್ಹಾಂ ಜಾಲ್ಲ್ಯಾನ್‌ ಉಜೊ ಪೆಟವ್ನ್‌ ಕಿತೆಂಯ್‌ 
ರಾಂದ್ದೆಂ ಸವಾಲ್‌ಚ್ಚ್‌ ನಾ. ಖಾಣಾಜೆವ್ಹಾಕ್‌ ಚ್ಹಾಕಾಫಿಯೆಕ್‌ ಸಕಯ್ಲ್‌ ಹೊಟೆಲಾಂ ಕಿತೆಂ 
ಮೆಲ್ಕಾಂತ್‌ವೇ? 

ಮೆಹೆರ್‌ ಬಿಲ್ಲಿಂಗಾಚ್ಯೆ ಪಯ್ಲೆ ಮಾಳ್ಕೆರ್‌ ಇಕ್ರಾ ನಂಬ್ರಾಚಾ ಕುಡಾಂತ್‌ ವಸ್ತಿ ಕರ್ತಾ 
ಯೋಗೀಶ್ವರ್‌ ಶರ್ಮಾ. ತಾಚೊ ರೂಮ್‌ಮೇಟ್‌ ಜಾವ್ನಾಸಾ ಕೇರಳಾಚೊ ಗಂಗಾಧರನ್‌. 
ಪಂಜಾಬ್‌ಚಾ ಯೋಗಿಕ್‌ ಆನಿ ಕೇರಳಾಚಾ ಗೆಂಜಸಾಕ್‌ ಎಕಾ ಕುಡಾಂತ್‌ ಕಶೆಂ ತಾಳ್‌ 
ಪಡ್ತಾಲೆಂ ತೆಂ ತಾಂಕಾಂಚ್‌ ಕಳಿತ್‌. ಯೋಗೀಶ್ವರಾನ್‌ ಗಂಗಾಧರಾಕ್‌ ಗೆಂಜಸ್‌ ಮ್ಹಣ್‌ 
ದವರ್‌ಲ್ಲೆಂ ಮಟ್ಟೆಂ ನಾಂವ್‌ ಗಂಗಾಧರನಾಕ್‌ ಪಸಂದ್‌ ಜಾಲ್ಲೆಂ. ತೊ ಜಾಲ್ಕಾರೀ ಆಜ್‌ಕಾಲ್‌ 
ಕೊಣೆಂಯ್‌ ತಾಚೆಂ ನಾಂವ್‌ ವಿಚಾರ್ಲ್ಯಾರ್‌ ಗೆಂಜಸ್‌ ಮ್ಹಣ್‌ ಸಾಂಗ್ರಾಲೊ. ಯೋಗಿ 

ಗೆಂಜಸಾಕ್‌ ಜಬರ್‌ದಸ್ತೆನ್‌ ಮ್ಹಳ್ಳೆಪರಿಂ ಹಿಂದಿ ಉಲಯ್ಕೆಂ ಕರ್ತಾಲೊ ಜಾಲ್ಲ್ಯಾನ್‌ ಕುಡಾಂತ್‌ 
ಯೋಗಿಕಡೆಂಚ್‌ ನ್ಹಯ್‌ ಆಸ್ತಾಂ ಅಫಿಸಾಂತ್‌ ತಶೆಂ ಹೆರಾಂ ಕಡೆಂ ಆತಾತಾಂ ಹಿಂದಿ 
ಉಲಂವ್ಕ್‌ ಧಯ್ರ್‌ ಕರ್ತಾಲೊ. 

ಆಂಗಡ್‌ಗಾರಾಂನಿ ತಶೆಂ ಕುಡಾಂನಿ ರಾವ್ರೆಲ್ಯಾಂನಿ ಹರೈಕಾ ಮಹಿನ್ಯಾಚೆಂ ಭಾಡೆಂ ವೆಳಾರ್‌ 
ದೀಂವ್ಕ್‌ಜಾಯ್‌ ಆನಿ ದೀಜಯ್‌ಚ್ಚ್‌. ಆಂಗಡ್‌ಗಾರಾಂನಿ ಮಹಿನೊ ಆಖೇರ್‌ ಜಾತಚ್ಚ್‌ 
ದುಸ್ರ್ಯಾ ಮಹಿನ್ಶಾಚ್ಕೆ ಪಾಂಚ್‌ ತಾರಿಕೆ ಭಿತರ್‌ ಭಾಡೆಂ ದೀಜಾಯ್‌ ತರ್‌ ಕುಡಾಂತ್‌ 
ರಾವೈಲ್ಯಾಂನಿ ತ್ಕಾ ತ್ಕಾ ಮಹಿನ್ಶಾಚೆಂ ಭಾಡೆಂ ಸಾತ್‌ ತಾರಿಕೆ ಭಿತರ್‌ ಮುಂಗಡ್‌ ದೀಜಯ್‌. 
ಮಹಿನೊಭರ್‌ ರಾವೊನ್‌ ಭಾಡೆಂ ದೀನಾಸ್ತಾನಾ ಸಾಮಾನ್‌ ಘೆವ್ನ್‌ ರಾತ್ಹಾ ವೆಳಾರ್‌ 
ಬಿಲ್ಡಿಂಗಾ ಪಾಟ್ಲೆ ಕುಶಿನ್‌ ಆಸ್ಚೈ ಶಿಡಿಯೆಚಿಂ ಮೆಟಾಂ ದೆಂವೊನ್‌ ದುಸ್ರೆ ಮಾಳ್ಕೆರ್‌ 
ಆಸ್‌ಲ್ಲೊ ಎಕ್ಲೊ ಭಾಡೊತ್ರಿ ದತ್ತಾರಾಮ್‌ ಇಂಗೈಕ್‌ ತೊಪಿ ದವರ್ನ್‌ ಗೆಲ್ಮಾ ಉಪ್ರಾಂತ್‌ 
ಇಂಗೈನ್‌ ನಿಯಮ್‌ ಬದ್ಲುನ್‌ ಕುಡಾಂತ್‌ ರಾವ್ರೆಲ್ಯಾಂನಿ ಭಾಡೆಂ ಮುಂಗಡ್‌ ದೀಜಾಯ್‌ 
ಮ್ಹಣ್‌ ಕಾನೂನ್‌ ಕೆಲ್ಲೆಂ. 

ಆಂಗಡ್‌ಗಾರ್‌ ವೆಳಾವೆಳಾರ್‌ ಭಾಡೆಂ ದಿತಾಲೆ, ಪುಣ್‌ ಅಪ್ರೂಪ್‌ಶೆಂ ಕುಡಾಂತ್ಲೊ 
ಕೋಣ್‌ ಎಕ್ಲೊ ಭಾಡೆಂ ದೀಂವ್ಕ್‌ ತಡವ್‌ ಕರಿತ್‌ ತರ್‌ ದತ್ತಾರಾಮ್‌ ಇಂಗೈಚೊ ಮನಿಸ್‌ 
ಆಟ್‌ ತಾರ್ಕೆರ್‌ ಸಕಾಳಿಂ ಕುಡಾಚಾ ಬಾಗ್ಲಾರ್‌ ಹಾಜರ್‌ ಜಾತಾಲೊ. 

“ಆಜ್‌ ಸಾಂಜೆರ್‌ ಭಾಡೆಂ ಆನಿ ಪಂಚ್ವೀಸ್‌ ರುಪಯ್‌ ದಂಡ್‌ ದೀವ್ನ್‌ಚ್ಚ್‌ ತುಂವೆ 
ಕುಡಾಕ್‌ ವಯ್ರ್‌ ವ್ಹಚ್ಕೆತ್‌. ಭಾಡೆಂ ನಾ ತರ್‌ ವಯ್ರ್‌ ವ್ಹಚೊಂಕ್‌ ನಜೊ. ಕಿತೆಂ, 
ಕಳ್ಳೆಂಮೂ?'' ಮ್ಹಳ್ಳಿ ಖಡಕ್ಕ್‌ ಚತ್ರಾಯ್‌ ದೀವ್ನ್‌ ತೊ ಚಲ್ತಾಲೊ. 

ಹಾಚೆ ಆದಿಂ ಎಕ್ಲ್ಯಾನ್‌ ಮಾತ್ರ್‌ ಚತ್ರಾಯ್‌ ದಿಕ್ಕಾರ್ಸುನ್‌ ಮ್ಹಳ್ಳೆಪರಿಂ ಭಾಡೆಂ 
ದೀನಾಸ್ತಾನಾ ಇಂಗೈಚಿ ವಾ ತಾಚಾ ಮನ್ಶ್ಯಾಚಿ ಪರ್ವಣ್ಗಿ ಘನಾಸ್ತಾನಾ ವಯ್ರ್‌ ಕುಡಾಕ್‌ 
ವ್ಹೆಚೆಂ ಧಯ್ರ್‌ ಘೆತ್‌ಲ್ಲೆಂ. ಆನಿ ತೈ ಕರ್ನೆಚೊ ವಾಯ್ಚ್‌ ಪರಿಣಾಮ್‌ ತಾಣೆ ತುರ್ತಾನ್‌ 
ಭಗ್‌ಲ್ಲೊ. 

ಇಂಗೈಚೆ ದೋಗ್‌ ಮನಿಸ್‌ ದುಸ್ತೈ ಮಾಳ್ಕೆಚಾ ತ್ಕಾ ಕುಡಾಕ್‌ ಪಾವ್ಲೆ. ದಾರಾರ್‌ ಠೊಕೆ 
ಮಾರ್ನ್‌, "ಭಿತರ್‌ ಯೆವೈತ್‌' ಮ್ಹಳ್ಳ್ಯಾ ಉಲ್ಕಾಕ್‌ ರಾಕೊಂಕ್‌ ತೆ ಕಾಂಯ್‌ ವಂತಿಗಿ 
ವಿಚಾರುಂಕ್‌ ಆಯಿಲ್ಲೆ ಮಾನೆಸ್ತ್‌ ನ್ಹಯ್‌. ಭಾಡೆಂ ವಸೂಲ್‌ ಕರುಂಕ್‌ ಆಯಿಲ್ಲೆ ಇಂಗ್ಳೆ 
ಸೆಟಿಚೆ ಗುಂಡಾ. ದಾರಾರ್‌ ಏಕ್‌ ಥಾಪ್‌ ಮಾರ್ನ್‌ ಭಿತರ್‌ ರಿಗ್ಲೆಚ್ಚ್‌. ಕುಡಾಂತ್‌ ದೊಗೀ 
ಭಾಡೊತ್ರಿ ಆಸ್‌ಲ್ಲೆ. ಹ್ಯಾ ಆದಿಂಚ್‌ ಭಾಡೆಂ ದಿಲ್ಲ್ಯಾಕ್‌ "ತುಂ ಥಂಡ್‌ ಬಸ್‌' ಮ್ಹಣ್‌ 
ಹಾತಾನ್‌ಚ್ಚ್‌ ಎಕ್ಸಾನ್‌ ಹಿಶಾರೊ ಕೆಲೊ. ದುಸ್ಟ್ರ್ಯಾನ್‌ ಭಾಡೆಂ ಬಾಕಿ ಆಸ್‌ಲ್ಲ್ಯಾಚಾ 
ಮುಖಾರ್‌ ರಾವೊನ್‌ ಭಾಡೆಂ ದೀ ಮ್ಹಳ್ಳ್ಯಾ ಅರ್ಥಾರ್‌ ಆಪ್ಲೊ ಹಾತ್‌ ಮುಖಾರ್‌ 

ವೊಡ್ಡಾಯ್ಲೊ. ತೊ ಉಲಂವ್ಕ್‌ನಾ ಯಾ ಹಾಲ್ಲೊಯ್‌ನಾ. 

ಆಯಿಲ್ಲ್ವಾನ್‌ ಎಕಾಚ್ಚಾಣೆ ಹಾಚಾ ಕೊಲ್ಲರಾಕ್‌ ಧರ್ನ್‌ ಹಾಕಾ ಬಸ್‌ಲ್ಲೆಕಡ್ಡೊ ಆಸಾ 
ತಸೊ ಉಕಲ್ಲೊ ಆನಿ ಖಿಣಾ ಭಿತರ್‌ ತಾಚಿ ಏಕ್‌ ಬಳಾದಿಕ್‌ ಮೂಟ್‌ ಹಾಚಾ ಮುಸ್ಕಾರಾಚೆರ್‌ 
ಬಸ್ಲಿಚ್ಚ್‌. ನಾಕ್‌ ಆನಿ ವಯ್ಲೊ ವೋಂಟ್‌ ಫುಟೊನ್‌ ರಗತ್‌ ವ್ಹಾಳೊನ್‌ ಖಾಡ್ಕೆರ್‌ ಥಾವ್ನ್‌ 
ಶರ್ಪಾಚೆರ್‌ ಪಡ್ಲೆಂ. ದಾವ್ಕಾ ಹಾತಾಚ್ಯೆ ಮುಟಿಂತ್‌ ಕೊಲ್ಲರ್‌ ಧರ್‌ಲ್ಲೆಪರಿಂಚ್‌ ಆಸ್‌ಲ್ಲೊ 
ಜಾಲ್ಲ್ಯಾನ್‌ ತಾಣೆ ಹಾಕಾ ಬುರ್ಬುರ್ಕಾಂ ವೋಡ್ನ್‌ ಕುಡಾ ಭಾಯ್ರ್‌ ಹಾಡ್ಲೊ. ಹಾಡ್ತಾನಾ 
ಪಾಟಿರ್‌ ದೋನ್‌ ಬಳಾದಿಕ್‌ ಗುಮ್ಸೆಯ್‌ ಪಡ್ದೆ. 

ತೆಣೆ, ಆಯಿಲ್ಲ್ಯಾ ದುಸ್ರ್ಯಾನ್‌ ಹಾಚೆಂ ಕಬಾಟ್‌ ಉಗ್ತೆಂ ಕರ್ನ್‌ ಬರೀಂ ಆಸ್‌ಲ್ಲಿಂ 
ಚ್ಯಾರ್‌ ಶರ್ಟಾಂ ಕಾಡ್ನ್‌ ವಿಂಗಡ್‌ ದವರ್ಲಿಂ. ವೊಣ್ತಿಚಾ ಖಿಳ್ಕಾಂಚೆರ್‌ ಉಮ್ಮಾಳೊನ್‌ 
ಆಸ್‌ಲ್ಲಿಂ ಹಾಚಿಂ ಪೆಂಟಾಂ ಶರ್ಬಾಂ ಆನಿ ಆಂಗ್‌ ಪುಸ್ಟೊ ತುವಾಲೊ ಇತ್ಯಾದಿ ಕಾಡ್ನ್‌ 
ತಾಚಾ ಟ್ರಂಕಾಂತ್‌ ಚೆಪುನ್‌ ತೆಂ ಬಂಧ್‌ ಕರ್ನ್‌ ಹಾಚೆಂ ಹೆರ್‌ ಕಿತೆಂ ಉರ್ದಾಂ ತೆಂ ಸರ್ವ್‌ ಎಕೆ 
ಬೆಟ್‌ಶಿಟಿಂತ್‌ ಪೊಟ್ಟಿ ಬಾಂಧುನ್‌ ಟ್ರಂಕ್‌ ಆನಿ ಪೊಟ್ಟಿ ಘೆವ್ನ್‌ ಮೆಟಾಂ ದೆಂವೊನ್‌ ಸಕ್ಲಾ 
ಗೆಲೊಚ್ಚ್‌. ಹಾಕಾ ಭಾವ್ಜ್ಯಾಕ್‌ ಪಯ್ಲೆಂಚಾ ಗುಂಡಾನ್‌ ಹ್ಯಾ ಆದಿಂಚ್‌ ವೋಡ್ನ್‌ ಸಕ್ಲಾ 
ಹಾಡ್‌ಲ್ಲೊ. 

ವಿಶೇಷ್‌ ಮ್ಹಳ್ಳಾರ್‌ ಇತ್ಲೆಂ ಸಕ್ಕಡ್‌ ಜಾತಾ ಪರ್ಯಾಂತ್‌ ಹ್ಯಾ ತೆಗಾಂ ಪಯ್ಕಿ ಕೋಣ್‌ಯೀ 
ಏಕ್‌ ಸಬ್ದ್‌ ಉಲಂವ್ಕ್‌ನಾ. ಪಾಟಿರ್‌ ಗುಮ್ಸೆ ಪಡ್ತಾನಾ ಜಾಲ್ಲೊ ಆವಾಜ್‌ ಆನಿ ಶಿಡಿಯೆಚಿಂ 
ಮೆಟಾಂ ದೆಂವೊನ್‌ ವ್ಹೆತಾನಾ ಜಾಲ್ಲೊ ದಡಬಡ ಆವಾಜ್‌ ಸೊಡ್ಲ್ಯಾರ್‌ ಹೆರ್‌ ಕಸಲೊಚ್ಚ್‌ 
ಸಬ್ದ್‌ ಜಾಲ್ಲೊನಾ. 

ಕುಡಾಂತ್‌ ಜಾಲ್ಲೊ ಹೊ ಸಗ್ಳೊ ನಾಟಕ್‌ ಪಳೆಯಿಲ್ಲೊ ತೊ ದುಸ್ರೊ ಭಾಡೊತ್ರಿ 
ಬಿಂಯಾನ್‌ ಶಿರಿಂ ಚುಕ್‌ಲ್ಲೊ. ಭಾಡೆಂ ವಸೂಲ್‌ ಕದ್ದಿ ಹಾಂಚಿ ಹಿ ರೀತ್‌ ಕಿತ್ಲಿ ಕ್ರೂರ್‌ ಆನಿ 

ಸ್ಪಷ್ಟ್‌ ಆಸಾ ತೆಂ ತಾಣೆ ಆಜ್‌ ಪಳೆಲ್ಲೆಂ. ಸಂದರ್ಭ್‌ ಮೆಳ್‌ಲ್ಲ್ಯಾ ಪರ್ಮಾಣೆ ಹ್ಮಾ ವಿಶ್ಕಾಂತ್‌ 

ಹೆರ್‌ ಕುಡಾಂತ್ಲ್ಯಾಂಕ್‌ ಸಾಂಗೊನ್‌ ಭಾಡೆಂ ವೆಳಾರ್‌ ಫಾರಿಕ್‌ ಕರಕ ಚತ್ರಾಯ್‌ ಸಾಂಗ್ಲಿ 
ಬರೆಂ ಮ್ಹಣ್‌ ತಾಣೆ ನಿಚೆವ್‌ ಕೆಲೊ. 

ಭಾಡೆಂ ಬಾಕಿ ಆಸ್‌ಲ್ಲಾ ಕ್‌ ದುಸ್ರೆ ಮಾಳ್ಕೆರ್‌ ಥಾವ್ನ್‌ ವೋಡ್ನ್‌ ವ್ಹರ್ತಾನಾ ಜಾಲ್ಲೊ 
ಆವಾಜ್‌ ಆಯ್ಕೊನ್‌ ಯೆದೊಳ್‌ ಹೆರ್‌ ಕುಡಾಂನಿ ಆಸ್‌ಲ್ಲೆ ಕಿತೆಂ ಘಡ್ತಾ ತೆಂ ಪಳೆಂವ್ಕ್‌ 
ಭಾಯ್ರ್‌ ಆಯ್ಲೆ. ಪುಣ್‌ ತಾಣಿಂ ಪಾಟ್ಲಾವ್‌ ಕರ್ನ್‌ ಯೆಂವ್ಚೆಂ ನಾಕಾ ಮ್ಲ ೫_ಣೊನ್‌ ಹಾತ್‌ 
ಕಾಸ್‌ ಪಯ್ಲೆಂಚಾ ಗುಂಡಾನ್‌ ತಾಂಕಾಂ ಹಿಶಾರೊ ಕೆಲೊ. ಹಾಂಚಿ ಕೀರ್‌ ಪಳೆವ್ನ್‌ 
ಆನಿ ಆಯ್ಕೊನ್‌ ಜಾಣಾ ಆಸ್‌ಲ್ಲೆ ತೆ ತಿತ್ಲಾ (ರ್‌ಚ್ಚ್‌ ರಾವ್ಲೆ. 

ಮಾರ್‌ಲ್ಲೊ ಆನಿ ಹಾಕಾ ವೊಡ್ಡ್‌ ಹಾಡ್‌ಲ್ಲೊ ಗುಂಡಾ ಶೆಳಿಯೆಕ್‌ ಘೆವ್ನ್‌ ಇಂಗೈಚಾ 


ಗ ಗ 


ಲೊಟ್ರೆಚೊ ದುಡು 


ಅಫಿಸಾಕ್‌ ಪಾವ್ಹೊ. 

“ಸೊಡ್‌ ತಾಕಾ ತಂಬಿ. ತೊ ಬಸೊಂದಿ.'' ಮ್ಹಳೆಂ ಇಂಗೈನ್‌. ತಿ ಏಕ್‌ ವಿನಂತಿ ನ್ಹಯ್‌ 
ಬಗಾರ್‌ ತಾಚೊ ಆದೇಶ್‌ ಜಾವ್ನಾಸ್‌ಲ್ಲೊ. ಆದೇಶಾಂತ್‌ ಭರ್ಮ್‌ ನಿಶೆತಾಲೊ. 

ದುಸ್ರೆ ಮಾಳ್ಕೆರ್‌ ಆರಾವ್ನ್‌ ಧರ್‌ಲ್ಲಿ ಕೊಲ್ಲರಾಚಿ ಮೂಟ್‌ ತಂಬಿನ್‌ ಆತಾಂ ಉಗ್ಮಿ 
ಕೆಲಿ. ತ್ಕಾ ಬರಾಬರ್‌ ಮಾರ್‌ ಖೆಲ್ಲ್ಯಾನ್‌ ಪಯ್ಲೆ ಪಾವ್ಟಿಂ ಸ್ಪಷ್ಟ್‌ ಉಸ್ಟಾಸ್‌ ಸೊಡ್ಲೊ. 
ತಂಬಿ ತಾಕಾ ಲೊಟುನ್‌ ಪಾಟ್ಲ್ಯಾನ್‌ ಆಸ್‌ಲ್ಲ್ಯಾ ಕದೆಲಾಚೆರ್‌ ಬಸಯ್ದೊ. 

“ಹೇಯ್‌, ಸಕಾಳಿಂ ತುಕಾ ಚತ್ರಾಯ್‌ ದಿಲ್ಲಿ ಭಾಡೆಂ ದೀನಾಸ್ತಾನಾ ವಯ್ರ್‌ ವ್ಹಚೊಂಕ್‌ 
ನಜೊ ಮ್ಹಣ್‌. ತುಜ್ಮೆ ಚುಕಿಕ್‌ ತಂಬಿನ್‌ ತುಕಾ ಮಾರ್ದಾಂ. ಧಯ್ರ್‌ ಆಸ್ಲ್ಯಾರ್‌ ಪೊಲಿಸಾಂಕ್‌ 
ತುಂವೆ ಫಿರ್ಯಾದ್‌ ದಿವೈತ್‌. ಭಾಡ್ಕಾಚಾ ಲೆಖಾರ್‌ ತುಜಿಂ ಚ್ಯಾರ್‌ ಶರ್ಟಾಂ ಶಂಕರಾನ್‌ 
ದವರ್ಲ್ಯಾಂತ್‌ ಕಂಯ್‌. ಆಜ್‌ ಮಂಗ್ಳಾರ್‌, ಸನ್ವಾರಾ ಭಿತರ್‌ ಬಾಕಿ ಆಸ್‌ಲ್ಲೆಂ ಭಾಡೆಂ 
ದೀವ್ನ್‌ ತುಜಿಂ ಶರ್ಬಾಂ ವ್ಹರ್ನ್‌ ವ್ಹಚ್‌. ಆಯ್ತಾರಾ ಆಯ್ಲ್ಯಾರ್‌ ತಿಂ ತುಕಾ ಮೆಳ್ಳಿಂನಾಂತ್‌. 
ಆತಾಂ ತುಜೆಂ ಟ್ರಂಕ್‌ ಆನಿ ತಿ ಪೊಟ್ಲಿ ಘೆವ್ನ್‌ ಮಾರ್ಗಾಕ್‌ ಲಾಗ್‌. ಚಲೋ, ಪಳ್‌." 
ಹುಕುಮ್‌ ದಿಲಿ ಇಂಗೈನ್‌. 

“ಆಜ್‌ ಜಾಂವ್ದಿ ವಾ ಸನ್ವಾರಾ, ಭಾಡೆಂ ದೀಂವ್ಕ್‌ ಮೊಜೆಕಡೆಂ ಪಯ್ಕೆ ನಾಂತ್‌.'' 
ತೋಂಡ್‌ ಉಘಡ್ಡೆಂ ಕೆವ್ಲ್ಯಾನ್‌. ಸತ್‌ಚ್ಚ್‌ ತೊ ಭಿಂಯೆಲೊ ಆನಿ ಆಯ್ದಿ ರಾತ್‌ ಖಂಯ್‌ 
ಪಾಶಾರ್‌ ಕದ್ದಿ ಮ್ಹಣ್‌ ಚಿಂತಾಲೊ. 

“ಹೆತ್ತ್‌ ತುಜಾ ಆಯಿಲಾ!'' ಕೆಂಕಾರ್ಲೊ ಇಂಗ್ಳ. ಸಕ್ಕಡ್‌ ನ್ಹಯ್‌ ತರೀ ಥೊಡ್ಕಾ ಪುಣೀ 
ಮರಾಠ್ಕಾಂಕ್‌ "ಹೆತ್ತ್‌ ತುಜಾ ಆಯಿಲಾ' ಮ್ಹಣ್ಣಿ ಸವಯ್‌. ಖುಶಾಲಾಯೆಕ್‌ಯೀ ಮ್ಹಣ್ತಾತ್‌, 
ರಾಗ್‌ ಆಯಿಲ್ಲ್ಯಾ ವೆಳಾರೀ ಮ್ಹಣ್ತಾತ್‌. 

“ಹೇ ಶಂಕ್ರ್ಯಾ, ಹಾಂಚೆಂ ನಾಂವ್‌ ಕಿತೆಂರೇ, ಹೊ ಖಂಚಾ ಗಾಂವ್ಚೊ?'' ವಿಚಾರ್ಲೆಂ 
ಇಂಗೈನ್‌. 

“ನಾಂವ್‌ ಸೂರ್ಯಕಾಂತ್‌. ಗಾಂವ್‌ ಸತಾರಾ ಮ್ಹಣ್ತಾಲೊ ಆಯಿಲ್ಲ್ಯಾ ವೆಳಾರ್‌.'' 
ಜಾಪ್‌ ಶಂಕರಾಚಿ. 

“ಹೆತ್ತ್‌ ತುಜಾ ಆಯಿಲಾ! ಹೊ ಆಮ್ಚೊ ಮಾನುಸ್‌, ಮರಾಠಿ! ಆಮ್ಚಾ ಯಶ್ವಂತ್‌ರಾವ್‌ 
ಚವ್ಹಾಣಾಚಾ ಗಾಂವ್ಚೊ, ಸತಾರಾಚೊ.'' ಆವ್ಚಿತ್‌ ಮರಾಠ್ಕಾಕ್‌ ಮರಾಠ್ಮಾಚೊ ಮೋಗ್‌ 
ಉಬ್ದಾಲೊ! 

“ತುಜೆಂ ಆಡ್‌ನಾಂವ್‌ ಕಶೆಂ?” ದುಸ್ರೆಂ ಸವಾಲ್‌ ಇಂಗೈಚೆಂ. 

“ಮಾಳಿ” ಮಟ್ಟ್ಯಾನ್‌ ಜಾಪ್‌ ದಿಲಿ ಸೂರ್ಯಕಾಂತಾನ್‌. 

“ಹೆತ್ತ್‌ ತೆರೀಕೀ!'' ಮ್ಹಣ್‌ ಆನ್ಕೇಕ್‌ ಉದ್ಗಾರ್‌ ಸೊಡ್ಲೊ ಇಂಗೈನ್‌. ತಾಚಿ ಬಾಯ್ಲ್‌ 


ಇತೆಕೇೊ 


ಜೊನೆಲ್‌ ಸೊಜ್‌, ಕಾಸ್ಸಿಯಾ 

ಸುದಾಂ ಮಾಳಿ ಕುಟ್ಮಾಂತ್ಲಿ. ತ್ಕ ಘಡಿಯೆ ಇಂಗ್ಳೆ ಆನಿ ಸೂರ್ಯಕಾಂತ್‌ ಮಾಳಿ ಮಧೆಂ 
ಕಸಲೊಗೀ ಅವ್ಕಕ್ಕ್‌ ಸಂಬಂಧ್‌ ಉಬ್ಬಾಲೊ. 

“ಖಂಯ್‌ ಕಾಮ್‌ ಕರ್ತಾಯ್‌ರೇ ತುಂ ಸೂರ್ಯಕಾಂತ್‌?” ಹಳ್ವಾಯೆನ್‌ ವಿಚಾರ್ಲೆಂ 
ಇಂಗ್ಳೆನ್‌. 

ಸೂರ್ಯಕಾಂತ ಥಂಯ್‌ ಕಸಲೊಗೀ ಭರ್ವಸೊ ಉದೆಲೊ. ಆಸ್‌ಲ್ಲಿ ಸಂಗತ್‌ ಆಸ್‌ಲ್ಲೆಪರಿಂ 
ಸಾಂಗ್ತಾಂ, ಪಯ್ಲೆಂ ಆಯ್ದಿ ರಾತ್‌ ಪಾಶಾರ್‌ ಕರ್ತಾಂ. ಉಪ್ರಾಂತ್ಲೆಂ ಫಾಲ್ಕಾಂ ಪಳೆವ್ಕಾಂ 
ಮ್ಹಣ್‌ ಚಿಂತ್ಲೆ ತಾಣೆ ಆನಿ ಜಾಪ್‌ ದಿಲಿ. 5 

“ದಲಾಲ್‌ ಸ್ಟೀಟ್‌ ಎಕಾ ಸ್ಟೊಕ್‌ ಬ್ರೋಕರಾಚಾ ಅಫಿಸಾಂತ್‌. ಗ್ರಾಯ್ಕಾಂಕ್‌ ಢೋಂಗಿ 
ಕೆಲ್ಲ್ಯಾ ಅಪ್ರಾದಾಚೆರ್‌ ತೀನ್‌ ಹಫ್ತ್ಯಾಂ ಆದಿಂ ಪೊಲಿಸಾಂನಿ ತಾಕಾ ಖೈದ್‌ ಕೆಲಾ. ಕೊಡ್ತಿನ್‌ 
ತಾಕಾ ಜಾಮೀನ್‌ ಇನ್ಕಾರ್‌ ಕೆಲ್ಮಾ. ಕೊಡ್ತಿಚಾ ಆದೇಶಾ ಪ್ರಕಾರ್‌ ಅಫಿಸಾಕ್‌ ಥಾಲೆಂ 
ಮಾರ್ನ್‌ ಸಿಲ್‌ ಘಾಲ್ಕಾ. ಆಮ್ಕಾಂ ಕಾಮ್‌ ನಾ ಆನಿ ಸಾಂಬಾಳ್‌ಯೀ ನಾ. ದುಸ್ರೆಂ ಕಾಮ್‌ 
ಸೊಧುನ್‌ ಆಸಾಂ.” ಸಗ್ಳಿ ಸಂಗತ್‌ ಎಕಾಚ್ಚ್‌ ಧಮ್ಮಾನ್‌ ಸಾಂಗ್ಲಿ ಸೂರ್ಯಕಾಂತಾನ್‌. 

“ತುಂವೆ ಸಾಂಗ್ಲೆಂ ಸತ್‌ಮೂ? ಫಟಿ ಪುಣೀ ಸಾಂಗ್ಲ್ಯಾರ್‌ ತುಕಾ ಬಚಾವಿ ಆಸ್ಲಿನಾ.” 
ಭೆಷ್ಟಾಯ್ಲೆಂ ಇಂಗೈನ್‌. 

“ಆಯಿ ಶಪತ್‌. ಹಾಂವೆ ಸಾಂಗ್‌ಲ್ಲೆಂ ಪೂರಾ ಸತ್‌.'' 

ಯೆದೊಳ್‌ ಪರ್ಯಾಂತ್‌ ತಾಣೆ ತುವಾಲೊ ಧಾಂಬುನ್‌ ಧರ್‌ಲ್ಲ್ಯಾನ್‌ ನಾಕ್‌ ಆನಿ ವೊಂಟಾ 
ಥಾವ್ನ್‌ ವಾವ್ವೆಂ ರಗತ್‌ ಬಂಧ್‌ ಜಾಲ್ಲೆಂ. ಪುಣ್‌ ದೂಖ್‌ ಆಸ್‌ಲ್ಲಿ ತೆಂ ಖಂಡಿತ್‌. 

ಆವಯ್ದಿ ಆಣ್‌ ಘಾಲಿ ಮ್ಹಣ್ತಚ್ಚ್‌ ತಾಕಾ ಪಾತ್ಕೆಜಾಯ್‌ ಪಡ್ಲೆ ಇಂಗೈಕ್‌. ತೊ ಸಯ್ತ್‌ 
ಅಪ್ರೂಪ್‌ಶೆಂ ಆಯಿ ಶಪತ್ತ್‌ ಮ್ಹಣ್‌ ಆವಯ್ದಿ ಆಣ್‌ ಘಾಲ್ತಾಲೊ. 

“ಆತಾಂ ಕಿತೆಂ ಚಿಂತಾಯ್‌? ಪೊಲಿಸಾಂಕ್‌ ದೂರ್‌ ದಿತಾಯ್‌ ತರ್‌ ದಿವೈತ್‌'' ಇಂಗ್ರೆನ್‌ 
ಭೆಷ್ಟೆಂಚ್‌ ಕೊಂಕ್ಲೆಂ. ತಾಚಾ ಮನಾಂತ್‌ ಕಸಲಿಗೀ ಆಲೋಚನ್‌ ರೂಪ್‌ ಘೆತಾಲಿ. 

“ಪೊಲಿಸಾಂಕ್‌ ಲಾಯ್‌ ಉಜೊ. ಮ್ಹಾಕಾ ಆಯ್ದಿ ರಾತ್‌ ಖಂಯ್‌ ಪಾಶಾರ್‌ ಕಠ್ಡಿ 
ಮ್ಹಳ್ಳಿ ಖಂತ್‌. ತ್ಕಾ ಶಿವಾಯ್‌ ಹಾತಾಂತ್‌ ಧಮ್ಹಿ ನಾ.” ಬಿರ್ಮೊತೆಚಿ ಮೂರ್ತಿಚ್ಚ್‌ ಜಾಲ್ಲೊ 
ಸೂರ್ಯಕಾಂತ್‌ ಮಾಳಿ. 

ಇಂಗ್ಳೆನ್‌ ಹಾತ್‌ಘಡಿಯಾಳಾಚೆರ್‌ ಪಳೆಯ್ತಾನಾ ವೊರಾಂ ರಾತಿಚಿಂ ಆಟ್‌ ಜಾತಾಲಿಂ. 
ಹಾಂಗಾ ಜಾಂವ್ಚೊ ನಾಟಕ್‌ ಪಯ್ಸ್‌ ಪಯ್ಸ್‌ ರಾವೊನ್‌ ಥೊಡೆ ಪಳೆತಾಲೆ. ಹ್ಕಾ ಚೆಡ್ಮಾಕ್‌ 
ಕಾಂಯ್‌ ತರೀ ಕುಮೊಕ್‌ ಕರ್ಕಾಂ ಮ್ಹಣ್‌ ಚಿಂತಾಲೊ ತೊ. ಆಪ್ಣಾಚಿ ಬಾಯ್ಲ್‌ ಮಾಳಿ 
ಕುಟ್ಮಾಂತ್ಲಿ ಆನಿ ಹೊವೀ ಮಾಳಿ ಕುಟ್ಮಾಂತ್ಲೊ ಮ್ಹಳ್ಳೆಂ ನೀಬ್‌ಚ್ಹ್‌ ತಾಕಾ ಪುರೊ ಆಸ್‌ಲ್ಲೆಂ 
ತಾಚಾ ಮುಖ್ಲ್ಯಾ ಕಾರ್ಕಾಕ್‌. ಘರಾ ಪಾವ್ತಚ್ಚ್‌ ಆಪ್ಲೆ ಎಕಾ ಮಾಳಿಕ್‌ ಅಶಿ ಅಶಿ ಕುಮೊಕ್‌ 


ಚ್‌ 


್‌್‌್‌ 


ಲೊಟ್ರೆಚೊ ದುಡು 


ಕೆಲಿ ಮ್ಹಣ್‌ ಬಾಯ್ಲೆ ಮುಖಾರ್‌ ಪೆಂಪಾರೆಂ ವಾಜಂವ್ಕ್‌ ತೊ ಅತ್ರೆಗ್ತಾಲೊ. 

“ಹೇಯ್‌ ಶಂಕ್ರ್ಯಾ... ಹಾಕಾ ಫಟ್ಟಟಿಚೆರ್‌ ಘೆವ್ನ್‌ ಗಾಯ್‌ತೊಂಡೆಚಾ ದವಾಖಾನ್ಕಾಕ್‌ 
ವ್ಹಚ್‌. ಶಿಡಿಯೆರ್‌ ಥಾವ್ನ್‌ ಸಕ್ಲಾ ಪಡ್ಲೊ ಮ್ಹಣ್‌ ಸಾಂಗ್‌. ಮಾತ್ರೆ ದೀಂವ್ಹಿ. ಗರ್ಜ್‌ 
ಮ್ಹಣ್‌ ದಿಸ್ಲ್ಯಾರ್‌ ಸುವಿ ತೊಪುಂದಿ. ಆತಾಂ ವ್ಹಚಾ ಆನಿ ಆತ್ತಾಂ ಪಾಟಿಂ ಯೆಯಾ. 
ಹೇಯ್‌ ತಂಬಿ, ಮ್ಹಾಕಾ ಆಯ್ಕ್‌. ತಾಚೆಂ ಟ್ರಂಕ್‌ ಆನಿ ಪೊಟ್ಟಿ ವ್ಹರ್ನ್‌ ತಾಚೆ ಕೊಟ್ರೆಂತ್‌ 
ದವರ್‌. ತಾಚಿಂ ಶರ್ಬಾಂಯ್‌ ಪಾಟಿಂ ದವರ್‌.” ಹುಕುಮ್‌ ದಿಲಿ ಇಂಗೈ ಸೆಟಿನ್‌. 

ಇಂಗೈ ದಯಾ ದಾಖಯ್ದಾ ಮ್ಹಣ್‌ ನಾ. ಮಾಗ್ತಲ್ಯಾಂಕ್‌ ಭಿಕ್‌ ದಿತಾ. ಹರೈಕಾ ವರ್ಸಾ 
ದುಬ್ಳ್ಯಾ ಭುರ್ಲ್ಯಾಂಕ್‌ ಬೂಕ್‌ ಘೌಂವ್ಕ್‌ ಕುಮೊಕ್‌ ಕರ್ತಾ. ಗಣ್‌ಪತಿಚೊ ತೊ ವ್ಹಡ್‌ ಭಕ್ತ್‌ 
ಜಾಲ್ಲ್ಯಾನ್‌ ಗಣ್‌ಪತಿಚಾ ಫೆಸ್ತಾ ವೆಳಾರ್‌ ಗಣ್‌ಪತಿಚಿ ಮೂರ್ತಿ ಕರುಂಕ್‌ ಪಾಂಚ್‌ ಹಜಾರ್‌ 
ರುಪಯ್‌ ದಾನ್‌ ದಿತಾ. ಮಹಿನ್ಮಾ ಮಹಿನ್ಮಾಕ್‌ ಬಾಯ್ಕಲ ಪೊಲಿಸ್‌ ಠಾಣ್ಮಾಚಾ ಸಾಯ್ಬಾಕ್‌ 
ಆನಿ ಶಿಬಂಧೆಕ್‌, ವಸೂಲ್‌ ಕೆಲ್ಲ್ಯಾ ಹಫ್ತ್ಯಾಂತ್ಲೊ "ಹಪ್ರೊ' ದಿತಾ. 

ತಾಚಿ ಶಿಸ್‌, ಜಾಲ್ಮಾರೀ ತಶಿಚ್ಚ್‌. ಫಟಿ ಉಲಂವ್ಚೊನಾ. ಸಾಂಗ್‌ಲ್ಲ್ಯಾ ವಾಯ್ದ್ವಾಕ್‌ 
ಕಾಮಾಂ ಕರ್ತಾಲೊ. ತಾಕಾ ಢೋಂಗಿ ಕರುಂಕ್‌ ಚಿಂತೆಲ್ಮಾಕ್‌ ಭಗ್ಗಾಣೆ ನಾ. ಉತ್ರಾಚೊ 
ಪಕ್ಕಾ ತೊ ಪಕ್ಕಾ. "ಪ್ರಾಣ್‌ ಜಾಯೆ ಪರ್‌ ವಚನ್‌ ನಾ ಜಾಯೆ' ಮ್ಹಳ್ಳ್ಯಾ ಧೋರಣಾಚೊ. 
ಗುಂಡಾ ಜಾಲ್ಕಾರ್‌ ಕಿತೆಂ, ತೊವೀ ಮನಿಸ್‌. 

ಶಂಕರ ಫಟ್ಟಟಿಚೆರ್‌ ಬಸೊನ್‌ ತೆಂ ಚಾಲು ಕರ್ತಾ ಮ್ಹಣ್ತಾನಾ ಇಂಗ್ಳೆನ್‌ ತಾಕಾ ರಾವಯ್ಲೊ. 

“ಹೇಯ್‌ ಎಡ್ಕಾ, ದವಾಖಾನ್ಕಾ ಥಾವ್ನ್‌ ಪಾಟಿಂ ಯೆತಚ್ಚ್‌ ಕಿತೆಂ ಕರಿಜಾಯ್‌ ಮ್ಹಣ್‌ 
ವಿಚಾರ್ಲೆಂಯೆರೇ ತುಂವೆ? ಅಕ್ಕಲ್‌ ಖಂಯ್‌ ದವರ್ಲಾಂಯ್‌?'' 

ಶಂಕರ ಫಟ್ಟಟಿಚೆರ್‌ ಥಾವ್ನ್‌ ದೆಂವೊನ್‌ ಅಫಿಸಾ ಭಿತರ್‌ ಆಯ್ಲೊ. "ಕಿತೆಂ' ಮ್ಹಣ್ಣಾ 
ಜಿನ್ಸಾರ್‌ ದೊಳ್ಕಾಂಚ್ಕೊ ಆಸ್ಚೊ ವಯ್ರ್‌ ಕೆಲ್ಕೊ. ತಾಣೆ ಜಾಂವ್‌, ತಂಬಿನ್‌ ಜಾಂವ್‌, 
ಇಂಗೈಕಡೆಂ ಉಲಂವ್ಚೆಂ ಬೋವ್‌ ಉಣೆ. ಭಿಂಯಾನ್‌ ನ್ಹಯ್‌, ಇಂಗೈಕ್‌ ತಾಣಿಂ ಮರ್ಯಾದ್‌ 
ದಿಂವ್ಚಿ ತಿ ತಾಂಚಿ ರೀತ್‌. 

“ದವಾಖಾನ್ಮಾ ಥಾವ್ನ್‌ ಪಾಟಿಂ ಯೆತಚ್ಚ್‌ ತೊ ಶೆಟ್ಟಿಚಾ ಹೊಟೆಲಾಂತ್‌ ಜೇಂದವ್ಹಿ. 
ಮಾಗಿರ್‌ ಸದಾಂಚೆಪರಿಂ ತಾಚಾ ಕುಡಾಕ್‌ ವ್ಹಚೊಂದಿ. ಶೆಟ್ಟಿಕ್‌ ಆನಿ ಪೂಜಾರಿಕ್‌ ಸಾಂಗ್‌ 
ಹಾಂವ್‌ ಸಾಂಗ್ತಾ ಪರ್ಯಾಂತ್‌ ತಾಕಾ ಜೆವಾಣ್‌ ಆನಿ ಚ್ಹಾ, ಕಾಫಿ ದೀಂವ್ಕ್‌. ಏ ಸೂರ್ಯಾ, 
ಫಾಲ್ಕಾಂ ಸಕಾಳಿಂ ಯೇವ್ನ್‌ ಮ್ಹಾಕಾ ಮೇಳ್‌. ತುಜಾ ಕಾಮಾಚಿ ಬಂದೋಬಸ್ತ್‌ ಕರ್ಯಾಂ. 
ಆತಾಂ ವ್ಹಚಾ ವೆಗಿಂ.'' 

ಸೂರ್ಯಾಕ್‌ ಕಿತೆಂ ಮ್ಹಣ್ಚೆಂ ವಾ ಕಿತೆಂ ಕರ್ಚೆಂ ತೆಂ ಕಳ್ಳಿಂನಾ. "ಜಾಯ್ತ್‌' ಮ್ಹಣ್ಚಾ 
ಜಿನ್ಸಾರ್‌ ತಾಣೆ ತಕ್ಲಿ ಹಾಲಯ್ಲಿ ಆನಿ ವ್ಹಚೊನ್‌ ಫಟ್ಟಟಿಚೆರ್‌ ಶಂಕರ ಪಾಟ್ಲ್ಯಾನ್‌ ಬಸ್ಲೊ. 


ರೆ 


ಜೊನೆಲ್‌ ಸೊಜ್‌, ಕಾಸಿ ಶಿಯಾ 


“ತುಜಿ ಹಿ, ಸಲ್ಪಣೆಂತ್‌ಯೀ ಜೀಕ್‌'' ಮ್ಹಳೆಂ ತೊ ಪಾಟಿಂ ಕುಡಾಕ್‌ ಯೆತಚ್ಛ್‌ 
ಕುಡಾಂತ್ಲ್ಯಾ ಸಾಂಗಾತ್ಕಾನ್‌. "“ಇಂಗೈಚೆರ್‌ ಕಿತೆಂ ಜಾದೂ ಕೆಲೊಯ್‌ ಹಾಬಾ ತುಂವೆ?” 


“ಜಾದೂ ಆನಿ ಮಾತ್ರಿ. ಪಾಟ್ಲ್ಯಾ ತೀನ್‌ ಹಫ್ತ್ವಾಂ ಥಾವ್ನ್‌ ಹಾಂವ್‌ ಭಗ್ಗೆಂ ಭಗುನ್‌ ' 


ಆಸಾಂ. ಆಜ್‌ ಮಾರ್‌ ಸಯ್ತ್‌ ಖೆಲೆ. ಹೆಂ ಮೊಜೆಂ ನಶಿಬ್‌. ಇಂಗೈನ್‌ ಫಾಲ್ಕಾಂ ಮೇಳ್‌ 
ಮ್ಹಳಾಂ. ಫಾಲ್ಕಾಂ ಕಿತೆಂ ಜಾತಾ ಮ್ಹಳ್ಳೆಂ ಪಳೆಜಾಯ್‌.'' ಆನಿ ತೊ ವಸ್ತುರ್‌ ಬದ್ದುನ್‌ 
ನ್ಹಾವ್ನ್‌ ನಿತಳ್‌ ಜಾವ್ನ್‌ ಗಾಯ್‌ತೊಂಡೆನ್‌ ದಿಲ್ಲೊ ದೋನ್‌ ಗುಳಿಯೊ ಖಾವ್ನ್‌ ನಿದ್ದೊ. 
. ತೆಣೆ ಘರಾ ಗೆಲ್ಲೊ ಇಂಗ್ಳೆ ವಸ್ತುರ್‌ ಬದ್ದಿತಾನಾ ಬಾಯ್ಲೆಕ್‌ ಪಳೆವ್ನ್‌ ಮ್ಹಣಾಲೊ, 
“ಕಾಯ್‌ಗೋ ಸುಂದರಿ, ತುಜಾ ಮಾಳಿ ಕುಟ್ಮಾಂತ್ಲ್ಯಾ ಎಕ್ಸ್ವಾಕ್‌ ವಾಟೆಕ್‌ ಲಾವ್ನ್‌ ಆಯ್ಲಾಂ.'' 
ಆನಿ ತಾಣೆ ತೈ ಸಾಂಜೆಚಿ ಗಜಾಲ್‌ ಆಸಾತಶಿ ಬಾಯ್ಲೆಕ್‌ ತಿಳ್ಳಿಲಿ, ಪತ್ರ್‌ಕರ್ತಾನ್‌ ಸಂಪಾದಕಾಕ್‌ 
ವರ್ದಿ ಬರವ್ನ್‌ ದಿಂವ್ಲೆಪರಿಂ. 

ತಿವೀ ಮಾಳಿ ಕುಟ್ಮಾಂತ್ಲಿ ಆನಿ ತೊ, ಸೂರ್ಯಕಾಂತ್‌, ಮಾಳಿ ಕುಟ್ಮಾಂತ್ಲೊ ದೆಕುನ್‌ 
ಆಷ್ಟೆ ತಾಕಾ ಕಾಮ್‌ ಕರ್ನ್‌ ದಿಂವ್ಚಿ ಭಾಸಾವ್ಲಿ ಕೆಲ್ಕಾ ಮ್ಹಣ್‌ ತಾಣೆ ಧಾಂಬುನ್‌ ಸಾಂಗ್ಲೆಂ. 

“ತುಜೊ ತಂಬಿ ಪಕ್ಕಾ ಸೈತಾನ್‌. ತಾಚ್ಕೆ ಮುಟಂಚಾ ಮಾರಾಂನಿ ಸೂರ್ಯಾಕ್‌ ಕಿತ್ಲೆಂ 
ದುಖ್ಲೆಂ ಕೊಣ್ಣಾ.” ಭಿರ್ಮತ್‌ ಉಚಾರ್ಲಿ ಬಾಯ್ಲೆನ್‌. 

“ಘಡ್‌ಲ್ಲಿ ಸಂಗತ್‌ ವಿಸರ್‌ಗೊ ತುಂ ಮೊಜಾ ಮಧುಬಾಲ. ತಾಕಾ ಉಪ್ಕಾರ್‌ ಕರ್ತಾಂ 
ಮ್ಹಣ್ತಾನಾ ತುಂ ಖುಶ್‌ ಪಾವ್ಲಿಯ್‌ಗೀ ನಾ, ತೆಂ ಮ್ಹಾಕಾ ಸಾಂಗ್‌.'' 

“ತುಂ ಬರ್ಕಾಕ್‌ ಬರೊ ಮನಿಸ್‌ ಮ್ಹಣ್‌ ಹಾಂವ್‌ ಇತ್ಲ್ಯಾ ವರ್ಸಾಂನಿ ಜಾಣಾ ಜಾಲ್ಕಾಂ. 
ದೆಕುನ್‌ ತುಂವೆ ಕೆಲ್ಲ್ಯಾ ಕಾಮಾ ಥಂಯ್‌ ಹಾಂವ್‌ ಖುಶ್‌ ಪಾವ್ಲಿಂ.'' ಮ್ಹಣಾಲಿ ನಿರ್ಮಲ 
ಘೊವಾಚಾ ಗಾಲಾಂಕ್‌ ಪೊಶೆವ್ನ್‌. 

""ಸೂರ್ಯಾಕ್‌ ಖಂಯ್‌ ಕಾಮಾಚಿ ವಿಲೆವಾರಿ ಕೆಲ್ಕಾ ತೆಂ ಫಾಲ್ಕಾಂ ರಾತಿಂ ಘರಾ 
ಯೆತಚ್ಚ್‌ ತುಕಾ ಸಾಂಗ್ತಾಂ, ಮೊಜಾ ರೇಖಾ..” 

“ಮೊಚೆಂ ನಾಂವ್‌ ನಿರ್ಮಲ. ಮಧುಬಾಲ, ರೇಖಾ ನ್ಹಯ್‌. '' ಮ್ಹಣಾಲಿ ತಿ ನಕ್ಷಿ 
ರಾಗಾನ್‌ ಆನಿ ಇಲ್ಲೆಶ್ಶಾ ಶೇಲ್ಕಾಂನಿ. “ತುಕಾ ಭಾಯ್ರ್‌ ಹ್ಯಾ ನಾಂವಾಂಚಾ ಚೆಡ್ವಾಂಚಿ 
ಇಷ್ಟಗತ್‌ ಪುಣೀ ನಾಂಮೂ?' 

“ಹೇಯ್‌, ಹೇಯ್‌... ಮೊಜಾ ನಿರ್ಮಲ, ಶಕೀಲ, ಮಧುಬಾಲ, ವೈಜಯಂತಿಮಾಲ, 
ತುಲಾ ಆಜ್‌ ಕಾಯ್‌ ಜಾಲಾ? ಹ್ಯಾ ಸಕ್ಕಡ್‌ ಅಭಿನೇತ್ರಿಂಕ್‌ ಹಾಂವ್‌ ತುಜೆಥಂಯ್‌ 
ದೆಖ್ತಾಂ ಮ್ಹಣ್‌ ತುಂ ನೆಣಾಂಯ್‌ವೇ ಮೊಜಾ ಬಾಯ್ಕೊ?” ಅಶೆಂ ಮ್ಹಣೊನ್‌ 
ದತ್ತಾರಾಮಾನ್‌ ನಿರ್ಮಲಾಕ್‌ ಎಕಾಚ್ಚಾಣೆ ವೆಂಗೆಂತ್‌ ಘೆತ್ಲೆಂ ಆನಿ ಕುಡಾಂತ್‌ ಸ ಸವ್ಕಾಸ್‌ 


ee 


3 


ಲೊಟ್ರಿಚೊ ದುಡು 
ಗುಂವೊನ್‌ ನಾಚೊಂಕ್‌ಲಾಗ್ಲೊ. ತ್ಕಾ ವೆಳಾರ್‌ ತಿಂ ದೊಗಾಂಯ್‌ ತಾಂಚಾ ನಿದ್ದಾ ಕುಡಾಂತ್‌ 
ಆಸ್‌ಲ್ಲಿಂ ಆನಿ ಕುಡಾಚೆಂ ದಾರ್‌ ಧಾಂಪುನ್‌ ಆಸ್‌ಲ್ಲೆಂ. ತಾಂಚಿಂ ದೊಗಾಂಯ್‌ ಭುರ್ಗಿಂ 
ಸಾಲಾಂತ್‌ ಬಸೊನ್‌ ಟಿವಿ ಪಳೆತಾಲಿಂ. 

ಆಪ್ಲೆ ಬಾಯ್ಲೆಕ್‌ ಏಕ್‌ ನ್ಹಯ್‌ ಬಗಾರ್‌ ಏಕ್‌ ಹಜಾರ್‌ ನಾಂವಾಂನಿ ಉಲೊ ಕರ್ತಾಲೊ 
ಇಂಗ್ಲೆ. ತಿತ್ಲೊಯ್‌ ಮೋಗ್‌ ತಾಕಾ ತಾಚ್ಶೆ ಬಾಯ್ಲೆಚೊ. ಘರಾ ಭಾಯ್ರ್‌ ತೊ ಕಿತ್ಲೊಯ್‌ 
ಜ್ಕೋರ್‌ ಆಸೊಂ, ಭೆಷ್ಟಾವ್ನ್‌ ಹಪ್ತೊ ವಸೂಲ್‌ ಕರುಂ, ಗರ್ಜ್‌ ಪಡ್ಲ್ಯಾರ್‌ ಸಾಂಗಾತ್ಕಾಂಕ್‌ 
ಘೆವ್ನ್‌ ತಾಣೆ ಘಾಲ್ಲ್ಯಾ ಲಕ್ಷ್ಮಣ್‌ ರೇಖಾಕ್‌ ಉತರ್‌ಲ್ಲ್ಯಾಂಕಡೆಂ ಮಾರಾಮಾರಿ ಕರುಂ, 
ಪ್ರಣ್‌ ಘರಾಂತ್‌ ತೊ ಏಕ್‌ ಬರೊ ಮನಿಸ್‌, ಬರೊ ಘೊವ್‌ ಆನಿ ಬರೊ ಬಾಪುಯ್‌. 
ಘೊವಾಚೆ ಗೂಣ್‌, ಅವ್ದುಣ್‌ ತಿ ಸರ್ವ್‌ ಜಾಣಾ. ತಾಚಿಂ ಕಾರ್ಬಾರಾಂ ತಿ ಬರ್ಕಾನ್‌ 
ಜಾಣಾ. ಆನಿ ಘೊವಾಕ್‌ ಕಿತೆಂ ಸಾಂಗಾಜಯ್‌, ಕಿತೆಂ ಸಾಂಗೊಂಕ್‌ ನಜೊ, ತೇಂವೀ ತ್ರೆ 
ಬಾಯ್ಲೆಕ್‌ ಕಳಿತ್‌ ಆಸಾ. 

“ಕಾಜಾರಾಕ್‌ ಆಯ್ತೆಂ ಜಾಲೆ ವೀಸ್‌ ವರ್ಸಾಂಚ್ಕೆ ಧುವೆಚೊ ವ್ಹಡಿಲ್‌ ತುಂ. ಲಜ್‌ 
ಆನಿ ಭಿರಾಂತ್‌ ದಿಸಾನಾಂವೇ ತುಕಾ ಅಶೆಂ ಉಜ್ವಾಡಾಂತ್‌ ಮ್ಹಾಕಾ ಪಟ್ಲುನ್‌ ಧರುಂಕ್‌? 
ಸೊಡ್‌ ಮ್ಹಾಕಾ...” ತಿಣೆ ತಶೆಂ ಮ್ಹಳೆಂ ತರೀ ಘೊವಾಚೈೆ ವೆಂಗೆಂತ್ಲೆಂ ಸುಟೊಂಕ್‌ ತಿಣೆ 
ಕುಸ್ಕುಟ್‌ ಪ್ರಯತನ್‌ ಕೆಲೆಂನಾ. ಮೋಗ್‌ ಕರ್ಚೆ ಸಂಗ್ತಿಂತ್‌ ತಿಚೊ ಘೊವ್‌ ರಸಿಕ್‌ ಮನಿಸ್‌ 
ಮ್ಹಣ್‌ ತಿ ಜಾಣಾ. ಆನಿ ತ್ಮೆ ಸಂಗ್ತಿಂತ್‌ ತಿವೀ ಕಾಂಯ್‌ ಪಾಟಿಂ ನ್ಹಯ್‌. ಘೊವಾಕ್‌ 
ಖುಶ್‌ ದವರುಂಕ್‌ ತಿ ಕೆದಾಳಾಯ್‌ ತಯಾರ್‌. 

“ಲಜ್‌!? ಹಾಂವೆ ಆನಿ ತುಂವೆ ಲಜ್‌ ಕೆಲ್ಲಿ ತರ್‌ ಆಮ್ಕಾಂ ಆಜ್‌ ವೀಸ್‌ ವರ್ಸಾಂಚಿ 
ಚಲಿ ಆಸ್ತಿವೇ? ಆನಿ ಭಿರಾಂತ್‌ ಕಸಲಿ? ಸಮಾಚೆಚಾ ಲೊಕಾ ಹುಜ್ರಿಂ ಹಾಂವೆ ತುಕಾ 
ಕರಿಯಮಣಿ ಬಾಂಧ್ಲ್ಯಾ. ಉಜ್ವಾಡ್‌ ತುಕಾ ಅಡ್ಕಳ್‌ ಹಾಡ್ತಾ ತರ್‌ ಲಾಯ್ಬ್‌ ಪಾಲ್ವಯ್‌ 
ಮ್ಹಣ್ಣೆಂಗೀ ನಿಮ್ಮಿ ತುಂವೆ?!” ದತ್ತುನ್‌ ಬಾಯ್ಲೆಕ್‌ ಭೆಷ್ಟೆಂಚ್‌ ತುಕ್ಲಾಯ್ಲೆಂ. 

ಆತಾಂ ಜಾಲ್ಕಾರ್‌ ತಿ ಖರೆಂಚ್‌ ಹುಳ್ಳುಳ್ಳಿ ಆನಿ ಘೊವಾಚೈೆ ವೆಂಗೆಂತ್ಲಿ ಸುಟ್ಟಿ. 

“ಲಾಯ್ಟ್‌ ಪಾಲ್ವಂವ್ಕ್‌ ಸುಮಾರ್‌ ವೇಳ್‌ ಆಸಾ. ಆತಾಂ ಪಯ್ಲೆಂ ನ್ಹಾವ್ನ್‌ ನಿತಳ್‌ 
ಜಾವ್ನ್‌ ಯೇ. ಜೇವ್ನ್‌ ಜಾತಚ್ಚ್‌ ಲಾಯ್ಬ್‌ ಪಾಲ್ವಯಾಂ.'' ಆನಿ ತಿ ಕುಡಾಚೆಂ ದಾರ್‌ 
ಉಘಡ್ನ್ಡ್‌ ಭಾಯ್ರ್‌ ಚಲ್ಲಿಚ್ಚ್‌. 

ಕಾಜಾರಾ ಆದಿಂ ತಿಚೆಂ ನಾಂವ್‌ ನಿರ್ಮಲ ಮುಕುಂದ್‌ ಮಾಳಿ. ಇಂಗೈಚೊ ಹಾತ್‌ 
ಧರ್ತಚ್ಚ್‌ ತಿ ಜಾಲ್ಕಾ ನಿರ್ಮಲತಾಯಿ ಇಂಗೆ. ಲಗ್ನ್‌ ಜಾವ್ನ್‌ ಆಯಿಲ್ಲೆ ಸುರೈರ್‌ ಸೆಜಾರ್ಹಾ 
ಬಾಯ್ಲಾಂ ಸಾಂಗಾತಾ ಪಾಪ್ಟೆ, ತಿಳಾಚೆ ಲಾಡು ಕರುಂಕ್‌ ಸಾಂಗಾತಾ ಬಸ್‌ಲ್ಲ್ಯಾ ವೆಳಾರ್‌ 
ಎಕ್ಲ್ಯಾ ದೊಗಾಂ ಬಾಯ್ಲಾಂನಿ ದತ್ತಾರಾಮ್‌ ಇಂಗೈ ವಿಶ್ಶಾಂತ್‌ ನಿರ್ಮಲಾಚೆ ಕಾನ್‌ ಫುಂಕ್‌ಲ್ಲೆ. 

ಘೊವಾಚ್ಕೊ ಗಜಾಲಿ ಆಯ್ಕೊನ್‌ ತಿ ಭಿಂಯಾನ್‌ ಕಾಂಪ್‌ಲ್ಲಿ. ಸೈರಿಕೆಚೊ ಮ್ಹಾಲೊ 
ಕಿತೆಂ ಇಂಗೈಚಿ ಚರಿತ್ರಾ ಆಸಾತಶಿ ಚೆಡ್ಜಾಗೆಲ್ಮಾಂಕ್‌ ಸಾಂಗೊನ್‌ ಆಪ್ಲಾಚಾ ಪಾಂಯಾರ್‌ 
ಕುರಾಡ್‌ ಮಾರಿತ್‌ವೇ ವಾ ಆಪ್ಣಾಕ್‌ ಮೆಳ್ಚೆಂ ಸೈರಿಕೆಚೆಂ ಕಮೀಶನ್‌ ಹೊಗ್ಡಾಯ್ತ್‌ವೇ? 

"ಚೆಡ್ಮಾಕ್‌ ಚಡ್‌ ಶಿಕಾಪ್‌ ನಾ ತರ್‌ ಕಿತೆಂ ಜಾಲೆಂ, ತಾಚೆಂ ಕಾರ್ಬಾರ್‌ ಪಳೆಲ್ಕಾರ್‌ 
ತುಮಿ ನಾಕಾರ್‌ ಬೊಟ್‌ ui ಲ್ಕಾತ್‌ ತೆಂ ಖಂಡಿತ್‌. ಮುಂಬಯ್ದಾ ಬಾಯ್ಕುಲಾಂತ್‌ 
ತೀನ್‌ ಮಾಳಿಯಾಂಚಾ ಬಿಲ್ಲಿಂಗಾಚೊ ಮ್ಹಾಲಕ್‌ ತೊ. ತುಮಿ ಯೇವ್ನ್‌ ಪಳೆಯಾ, ಮಾಗಿರ್‌ 
ಸೈರಿಕ್‌ ಘಟ್‌ ಕರ್ಮಾ.” ಮ್ಹಳ್ಳೆಂ ಮ್ಹಾಲ್ಕಾನ್‌ 

ಸಯ್‌, ಚೆಡ್ವಾಚೊ ಬಾಪುಯ್‌ ಆನಿ ಮಾವೊ ಮ್ಹಾಲ್ಮಾ ಸಾಂಗಾತಾ ಮುಂಬಯ್‌ 
ಆಯ್ಲೆ. ತಾಣಿಂ ಪಳೆಯ್ಲೆಂ, ತಾಂಕಾಂ ಖಾತ್ರಿ ಜಾಲಿ ಆನಿ ತೆ ಖುಶ್‌ ಪಾವ್ಲೆ. ವ್ಹಯ್‌, 
ಫ್‌ ಆಸಾ, ಬಿಲ್ಲಿಂಗಾಂತ್‌ ನೊವ್ರ್ಯಾಚೆಂ ದಪ್ಪರ್‌ ಆಸಾ, ವಸ್ತೆಕ್‌ ಫ್ಲೆಟ್‌ ಆಸಾ. 
ಥೊಡೆಂ ವಿಚಾರಣ್‌ ಕರ್ರಚ್ಚ್‌ ಸ ಕೃಡ್‌ ವ್ಹಯ್‌ ಮ್ಹಣ್‌ ಕಳ್ಳೆಂ ತಾಂಕಾಂ. ಆನಿ ಕಿತೆಂ ಹಸ್ಕ್‌ 
ಘೊಡೊ ಜಾಯ್‌ವೇ? ಸೈರಿಕ್‌ ಜಮ್ಲಿ. ಲಗ್ನ್‌ ಜಾಲೆಂಚ್‌. 


ದುಸ್ರೆ ಸಕಾಳಿಂ ನಿತಳಾಯ್‌ ಬಿ ಜಾತಚ್ಚ್‌ ಸೂರ್ಯಕಾಂತ್‌ ಸಕಯ್ಲ್‌ ಉಡುಪಿ 
ಹೊಟೆಲಾಕ್‌ ಗೆಲೊ. ನಾಸ್ಟೊ ತಿರ್ಸುನ್‌ ಗಲ್ಲ್ಯಾಕಡೆಂ ಯೆತಾನಾ ಇಂಗೈಚಾ ಲೆಖಾರ್‌ ಚ್ಹಾ- 
ಕಾಫಿ ದೀಂವ್ಕ್‌ ಇಂಗೈಚೆಂ ಒರ್ಡರ್‌ ಆಸಾ ಮ್ಹಣ್‌ ಪೂಜಾರಿನ್‌ ತಿಳ್ಳಿಲೆಂ. ತೃಪ್ತೆಚೊ ಏಕ್‌ 
ಧೆಂಕ್‌ ಕಾಡ್ನ್‌ ಇಂಗ್ರೆಚಾ ಅಫಿಸಾಕ್‌ ಆಯ್ಲೊ ತೊ. ಶಂಕರ ಭಾಯ್ರ್‌ ಉಭೊ ಆಸ್‌ಲ್ಲೊ. 
ಘಾಟಿಣ್‌ ಎಕ್ಲಿ ಜಾಡ್ನ್‌ ಅಫಿಸ್‌ ನಿತಳ್‌ ಕರ್ತಾಲಿ. 

“ನಾಸ್ಟೊ ಕೆಲೊಯ್‌ಗೀ? ರಾತಿಂ ನೀದ್‌ ಪಡ್ಲಿಗೀ ನಾ?' ಶಂಕರಾನ್‌ ಸವಾಲಾಂ 
ಉಡಯ್ಲಿಂ. ಮಾಗಿರ್‌ ತಾಣೆಂಚ್‌ ಮುಖಾರ್ಸಿಲೆಂ, ““ಇಂಗ್ಳೆ ಸೆಟ್‌ ಯೆತಾನಾ ವೊರಾಂ ಧಾ 
ಜಾತಾತ್‌. ತಾಚೆಕಡೆಂ ಉಲಯ್ತಾನಾ "ದಾದಾ ದಾದಾ' ಮ್ಹಣ್‌, ತಾಕಾ ಖುಶಿ ಜಾತಾ. 
ಉತ್ರಾಚೊ ತೊ ಪಕ್ಕಾ ಜಾಲ್ಲ್ಯಾನ್‌ ತುಜಾ ಕಾಮಾಚಿ ಬಂದೋಬಸ್ತ್‌ ಜಾಲಿಚ್ಚ್‌ ಮ್ಹಣ್‌ 
ಚೀಂತ್‌. ತೊ ಯೇಂವ್ಕ್‌ ಆನಿಕೀ ಎಕಾ ವೊರಾಚೊ ವೇಳ್‌ ಆಸಾ ಜಾಲ್ಲ್ಯಾನ್‌ ಕುಡಾಕ್‌ 
ವ್ಹಚ್‌ ವಾ ಖಂಯ್‌ ಪುಣೀ ಭಂವೊನ್‌ ಯೇ'' ಗರ್ಜೆಚೆ ಹಿಶಾರೆ ದಿಲೆ ಶಂಕರಾನ್‌. 

ವೊರಾಂ ಧಾ ಜಾತಾನಾ ದತ್ತಾರಾಮ್‌ ಇಂಗ್ಳೆ ಯೇವ್ನ್‌ ಪಾವ್ಲೊ. ಭಿತರ್‌ ರಿಗ್ನಚ್ಚ್‌ 
ವೊಣ್ತಿರ್‌ ಆಸ್‌ಲ್ಲ್ಯಾ ದೆವಾಚಾ ಪಾಯ್ನೆಲಾ ಸರ್ಕಿಂ ವ್ಹಚೊನ್‌ ಆದ್ಲೆ ಸಕಾಳಿಂ ತಾಕಾ 
ಶಿರ್ಕಾಯಿಲ್ಲಿಂ She ಮಾಳಾ ಕಾಡ್ನ್‌ ನವಿ ಮಾಳಾ ಚಡಯ್ಲಿ ಆನಿ ಹಾತ್‌ ಜೋಡ್ನ್‌ 


ಪಾಯ್ನೆಲಾಂತ್‌ ದಿಸ್ಹಾ, ತಾಣೆ ಮಾಂದ್ಹಾ ದೆವಾಕ್‌ ನಮಸ್ಕಾರ್‌ ಕೆಲೊ ಆನಿ ತಾಚಾ ಕದಲಾರ್‌ 
ವ್ಹಚೊನ್‌ ಬಸ್ಲೊ. 


Mo 


` 


ಲೊಟ್ರಿಚೊ ದುಡು 

ಭಾಯ್ರ್‌ ಪಾದ್ದೆವ್ನ್‌ ಆಸ್‌ಲ್ಲೊ ಸೂರ್ಯಕಾಂತ್‌ ಮಾಳಿ ಆತಾಂ ಶಂಕರಾಚಾ ಹಿಶಾರ್ಕಾ 
ಖಾಲ್‌ ಭಿತರ್‌ ರಿಗ್ಲೊ ಆನಿ “ನಮಸ್ತೆ ದಾದಾ” ಮ್ಹಣ್‌ ವಂದನ್‌ ಕರುನ್‌ ತಾಚ್ಕೆ ಸಾಮ್ಕಾರ್‌ 
ಉಭೊ ರಾವ್ಲೊ. 


ದತ್ತುನ್‌ ವಂದನ್‌ ಸ್ವೀಕಾರ್‌ ಕರ್ಚೆ ರಿತಿರ್‌ ತಕ್ಲಿ ಹಾಲಯ್ಲಿ ಆನಿ ಮುಖಾರ್‌ ಆಸ್ಚಾ 
ಕದೆಲಾರ್‌ ಬಸೊಂಕ್‌ ಹಿಶಾರೊ ಕೆಲೊ. 

“ಮೊಜಾ ವಹಿವಾಟಾಚೆಂ ಲೇಖ್‌ ಪಳೆಂವ್ಕ್‌ ಮ್ಹಾಕಾ ಎಕಾ ಮನ್ಶ್ಯಾಚಿ ಗರ್ಜ್‌ ಆಸಾ. 
ಆತಾಂ ಕಾಮ್‌ ಚಡ್‌ ನಾ. ಪುಣ್‌ ಮುಖ್ಲ್ಯಾ ದಿಸಾಂನಿ ಚಡಿತ್‌ ವಹಿವಾಟ್‌ ಕದ್ದಿ ಆಲೋಚನ್‌ 
ಆಸಾ. ತವಳ್‌ ಕಾಮ್‌ ಚಡ್ತಲೆಂ. ಹರೈಕಾ ಮಹಿನ್ಯಾಂತ್‌ ತುಂವೆಂಚ್‌ ವ್ಹಚೊನ್‌ ಆಂಗ್ಲಿಗಾರಾಂ 
ಥಾವ್ನ್‌ ಆನಿ ಕುಡಾಂನಿ ರಾವ್ತಲ್ಮಾಂ ಥಾವ್ನ್‌ ಭಾಡೆಂ ವಸೂಲ್‌ ಕರ್ನ್‌ ತಾಂಕಾಂ ರಶೀದ್‌ 
ದೀಂವ್ಕ್‌ಜಾಯ್‌. ವಸೂಲ್‌ ಜಾಲ್ಲೆ ಭಾಡ್ಕಾಚೆ ಪಯ್ಕೆ ಬೆಂಕಾಚಾ ಖಾತ್ಕಾಂತ್‌ ಜಮೊ 
ಕರಿಜಯ್‌. ಇನ್ಕಮ್‌ ಟೆಕ್ಸ್‌ ದೀಂವ್ಕ್‌ ಆಸಾ ಜಾಲ್ಲ್ಯಾನ್‌ ಸಾರ್ಕೆಂ ಲೇಖ್‌ ದವರಿಜಯ್‌. 
ತುಜೆಕಡೆಂ ಪಯ್ಕೆ ಆಸಾತ್‌, ಪುಣ್‌ ಐಡಿಯಾ ನಾಂತ್‌. ಕಸಲೊಯ್‌ ನವೊ ದಂಧೊ ಸುರು 
ಕರುಂಕ್‌ ತುಜೆಕಡೆಂ ಆಲೋಚನ್‌ ಆಸ್ಲ್ಯಾರ್‌ ಮ್ಹಾಕಾ ಸಾಂಗ್‌. ಪಯ್ಕೆ ಘಾಲ್ನ್‌ ರಿಸ್ಕ್‌ 
ಘೆಂವ್ಕ್‌ ಹಾಂವ್‌ ತಯಾರ್‌ ಆಸಾಂ. ಆತಾಂ ಪಯ್ಲೆಂ ಹೆಂ ಸಾಂಗ್‌ ಮ್ಹಾಕಾ, ಮೊಜೆ 
ಸಾಂಗಾತಾ ರಾವೊನ್‌ ಹಾಂವೆ ಟಿ ಕಾಮ್‌ ಕರುಂಕ್‌ ತುಂ ತಯಾರ್‌ ಆಸಾಯ್‌ವೇ?'' 

“ವ್ಹಯ್‌ ದಾದಾ'' ಮಟ್ವ್ವಾನ್‌ ಜಾಪ್‌ ದಿಲಿ ಸೂರ್ಯಾನ್‌. 

“ತರ್‌ ಸಾಂಬಾಳ್‌ ಕಿತ್ಲೊ ಎಸ fr 
ತುಂವೆ ದಿಲ್ಲೊ ಖುಶೇನ್‌ ಕಾಣ್ಣೆತಾಂ ದಾದಾ.” 
“ಆತಾಂ ಆಟ್‌ ಹಜಾರ್‌ ದಿತಾಂ. ಫುಡೆಂ ತುಜಿ ಹುಶಾರ್ಗಾಯ್‌ ಪಳೆವ್ನ್‌ ಚಡ್‌ ಕರ್ಕಾಂ.'” 
ಸೂರ್ಯಕಾಂತ್‌ ಆಪ್ಲ್ಯಾ ಕಾನಾಂಕ್‌ ಪಾತ್ಕೆನಾ ಜಾಲೊ. ತಾಚಾ ಆದ್ಲ್ಯಾ ಕಾಮಾಕ್‌ 
ತಾಕಾ ಮೆಳ್ತಾಲೊ ಸಾಂಬಾಳ್‌ ಸಾಡೆಚ್ಕಾರ್‌ ಹಜಾರ್‌. ಹೊ ಆಟ್‌ ಹಜಾರ್‌ ದಿತಾ ಕಂಯ್‌. 
ಖುಶಾಲಾಯ್‌ ಪುಣೀ ಉಲಯ್‌ನಾಮೂ ಹೊ!? ಆಪ್ಣಾಚಿಂ ನಕ್ಲಾಂ ಪುಣೀ ಕರಿನಾಮೂ! 

“ತುಂವೆ ಸಾಂಗ್‌ಲ್ಲೆಂ ಆಯ್ಕೊನ್‌ ಆನಂದ್‌ ಜಾಲೊ ದಾದಾ. ತುಕಾ ಹಾಂವ್‌ ಕಾಯಾಮ್‌ 
ಯಣಿ ಆಸ್ತೊಲೊಂ. ತುಜೆಂ ಕಾಮ್‌ ಸಾರ್ಕೆಂ ಕರ್ರೊಲೊಂ ಮ್ಹಳ್ಳಿ ಭಾಸ್‌ ದಿತಾಂ... 
ಸೂರ್ಯಾಚೊ ತಾಳೊ ಕಾಂಪ್ಲೊ. ತಾಚಾ ದೊಳ್ಳಾಂಚಾ ಹಾಕಾ ದುಃಖಾಂ ಭರ್‌ಲ್ಲಿಂ 
ತಿಂ ಇಂಗ್ರೆನ್‌ ಪಳೆಲಿಂ. ತೃಪ್ತೆಚೊ ಬಾರೀಕ್‌ ಹಾಸೊ ತಾಚಾ ತೊಂಡಾರ್‌ ಫಾಂಕ್ಲೊ. ಆಪ್ಸೊಚ್‌ 
ತಾಕಾ ಸೂರ್ಯಾಚೆರ್‌ ವಿಶೇಷ್‌ ಭರ್ವಸೊ ಉದೆಂವ್ಕ್‌ಲಾಗ್ಲೊ. 

“ದಾದಾ'' ಮ್ಹಣಾಲೊ ಸೂರ್ಯ. “ತುಂವೆ ನವ್ಕಾ ವಹಿವಾಟಾ ವಿಷ್ಯಾಂತ್‌ ಉಲ್ಲೇಖ್‌ 
ಕೆಲೊಯ್‌ ದೆಕುನ್‌ ಏಕ್‌ ಉತಾರ್‌ ಹಾಂವ್‌ ಸಾಂಗೊಂವೇ?” 


ಎ 


ಜೊನೆಲ್‌ ಸೊಜ್‌, ಕಾಸ್ಸಿಯಾ ' 
“ಸಾಂಗ್‌..ಸಾಂಗ್‌..'' ಮ್ಹಣಾಲೊ ಇಂಗೈೆ ವ್ಹಡೇ ಉರ್ಬೆನ್‌. | 
“ತುಕಾ ಶೇರ್‌ ಬಾಜಾರಾಚಿ ಮಾಹೆತ್‌ ಆಸಾಗೀ?” 
“ನಾ” ಮ್ಹಣಾಲೊ ಇಂಗೆ. “ಶೇರ್‌ ಬಾಜಾರಾಚಿ ಮ್ಹಾಕಾ ಕಾಂಯ್‌ ಅಂದಾಜೊ ' 
ನಾ.” | 

“ತೀನ್‌ ವರ್ಸಾಂ ಹೆಂ ಕಾಮ್‌ ಕರ್ನ್‌ ಮ್ಹಾಕಾ ಅನ್ಫೊಗ್‌ ಆಸಾ. ಪಯ್ಕೆ ಘಾಲ್ನ್‌ ಪಯ್ಕೆ 
ಕಾಡುಂಕ್‌ ಹಾಂವ್‌ ಜಾಣಾ. ಪುಣ್‌ ಮೊಜೆಕಡೆಂ ಪಯ್ಕೆ ನಾತ್‌ಲ್ಲ್ಯಾನ್‌ ಹಾಂವ್‌ ಅಸೊಚ್ಚ್‌ 
ಉರ್ದಾಂ. ತುಂವೆ ಮನ್‌ ಕರ್ನ್‌ ಇಲ್ಲೆ ಪಯ್ಕೆ ಘಾಲ್ಕಾರ್‌ ಹಾಂವ್‌ ತುಕಾ ಲಾಭ್‌ ಕರ್ನ್‌ 
ದಿತಾಂ.'' ಇತ್ಲೆಂ ಮ್ಹಣೊನ್‌ ಸೂರ್ಯಾನ್‌ ಇಂಗೈಚಾ ತೊಂಡಾಕ್‌ ಪಳೆಲೆಂ. 

“ತುಕಾ ಮಾಹೆತ್‌ ಆನಿ ಧಯ್ರ್‌ ಆಸಾ ತರ್‌ ಏಕ್‌ ಹಾತ್‌ ಪಳೆವ್ಕಾಂ. ಕಿತ್ಲೆ ಪಯ್ಕೆ 
ಜಾಯ್‌ ಪಡ್ತಿತ್‌ ಹ್ಮಾ ಕಾಮಾಕ್‌?” 

“ಫಕತ್‌ ಪಂಚ್ಚೇಸ್‌ ಹಜಾರ್‌ ರುಪಯ್‌ ಘಾಲ್ಡ್‌ ಪಳೆ. ತುಕಾ ತೃಪ್ತಿ ದಿಸ್ಟ್ಯಾರ್‌ 
ಮಾಗಿರ್‌ ಚಡಿತ್‌ ಪಯ್ಕೆ ಘಾಲ್ಕೆತ್‌.'' 

“ಜಾಯ್ತ್‌, ಫಾಲ್ಕಾಂ ತುಕಾ ತಿತ್ಲೊ ದುಡು ಹಾಂವ್‌ ದಿತಾಂ. ಪುಣ್‌ ದುಡು ಕಾಣ್ಮೆವ್ನ್‌ 
ಧಾಂವ್ಕಿ ತರ್‌ ಚತ್ರಾಯ್‌. ಆನಿ ಮ್ಹಾಕಾ ಢೊಂಗೀ ಕರ್ಹಿ ಆಲೋಚನ್‌ ಬಿಲ್ಕುಲ್‌ ಕದ್ದಿ 
ನಾಕಾ. ತಶೆ ಪುಣೀ ಕರ್ಕಿ ತರ್‌ ರೈಲಾಚಾ ಪಾಟ್ಕಾರ್‌ ತುಜೆಂ ಮೊಡೆಂ ಮೆಳ್ತೆಲೆಂ ತೆಂ ನಖ್ಬಿ.'' 
ಮುಳಾಂತ್‌ಚ್ಚ್‌ ಭೆಷ್ಟಾಯ್ಲೆಂ ಇಂಗೈ ಸೆಟಿನ್‌. 

“ಆಯಿ ಶಪತ್‌ ದಾದಾ. ತುಕಾ ಹಾಂವ್‌ ಕಿತೆಂಚ್‌ ಢೋಂಗಿ ಕರಿಸೊಂನಾ.” ಮ್ಹಣೊನ್‌ 
ಪರತ್‌ ಆಣ್‌ ಘಾಲಿ ಸೂರ್ಯಕಾಂತಾನ್‌. 

“ಆತಾಂ ತುಂ ಆನಿ ಶಂಕ್ರ ವ್ಹಚೊನ್‌ ಗೊದ್ರೇಜಿಚೆಂ, ತುಕಾ ಜಾಯ್‌ ಜಾಲ್ಲೆಂ ಮೇಜ್‌, 
ಕದೆಲ್‌ ಆನಿ ಏಕ್‌ ಕಬಾಟ್‌ ಹಾಡ್ನ್‌ ಯೇ.” ಆನಿ ತಾಣೆ ತಾಚೊ ಚೆಕ್ಕ್‌ ಬೂಕ್‌ ಭಾಯ್‌ 
ಕಾಡ್ನ್‌ ಎಕೆ ಚೆಕ್ಕಿಚೆರ್‌ ಕಾಂಯ್‌ ಬರಯ್‌ನಾಸ್ತಾಂ ಫಕತ್‌ ದಸ್ಕತ್‌ ಘಾಲ್ಡ್‌ ಚೆಕ್ಕ್‌ ಪಿಂದುನ್‌ 
ಸೂರ್ಯಾಚಾ ಹಾತಾಕ್‌ ದಿಲಿ. 

“ಆಂಗಡ್‌ಗಾರಾಚೆಂ ನಾಂವ್‌ ಆನಿ ಐವಜ್‌ ತುಂಚ್‌ ಬರಯ್‌” ಚೆಕ್ಕ್‌ ದಿತಾನಾ ಸೆಟಿನ್‌ 
ಸಾಂಗ್ಲೆಂ. 

ಸಾಂಜೆರ್‌ ನವೊ ಸಾಮಾನ್‌ ಯೆತಚ್ಚ್‌ ಇಂಗೈಚಾ ಮನ್ಶಾಂನಿ ತೊ ವ್ಯವಸ್ಥಿತ್‌ ರಿತಿರ್‌ 
ಮಾಂಡುನ್‌ ದವರ್ಲೊ. ಆತಾಂ ಜಾಲ್ಕಾರ್‌ ತೆಂ ಏಕ್‌ ಅಪಿಸ್‌ ಮ್ಹಣ್‌ ಕೊಣೆಂಯ್‌ ಮ್ಹಣ್ಮೆತೆಂ. 

. "ಆಯ್ಕಾರೇ ತಂಬಿ ಆನಿ ಶಂಕ್ರ್ಮಾ'' ಮ್ಹಣಾಲೊ ಇಂಗೆ. “ಆಜ್‌ ಥಾವ್ನ್‌ ಸೂರ್ಯಕಾಂತ್‌ 
ಹಾಂಗಾ ಕಾಮ್‌ ಕರ್ಹೊಲೊ. ತಾಚಾ ಕಾಮಾಂತ್‌ ತುಮ್ಚಿ ಮಜತ್‌ ಜಾಯ್‌ಜಾಲ್ಲ್ಯಾ ವೆಳಾರ್‌ 
ಜರೂರ್‌ ತಾಕಾ ದಿಯಾ. ಆಮ್ಚಾ ಹೆರ್‌ ಜಣಾಂಕೀ ಹೊ ಆದೇಶ್‌ ಸಾಂಗಾ. ಆನಿ ಸೂರ್ಯ, 

ಘೆ ಹೆ ಹಜಾರ್‌ ರುಪಯ್‌, ಸಾಂಬಾಳಾಚಾ ಲೆಖಾರ್‌ ತುಕಾ ಮುಂಗಡ್‌'' ಅಶೆಂ ಮ್ಹಣೊನ್‌ 
ರುಪಯ್‌ ದಿಂವ್ಚಾ ಬರಾಬರ್‌ ತಾಚಾ ಮೆಜಾಚೆಂ ಗೊವೆತ್‌ ಉಘಡ್ಡ್‌ ತಾಂತುಂ ಆಸ್‌ಲ್ಲೆ 
ಭಾಡ್ಕಾಚಾ ರಶೀದೆಚೆ ಬೂಕ್‌, ಚೆಕ್ಕ್‌ ಬೂಕ್‌, ಬೆಂಕಾಚೆ ಪಾಸ್‌ ಬೂಕ್‌ ಆನಿ ಹೆರ್‌ 
ಥೊಡಿಂ ದಸ್ತವೇಜಾಂ ಇಂಗೈನ್‌ ಸೂರ್ಯಾಕ್‌ ಪಾಶಾರ್‌ ಕೆಲಿಂ. 

"“ಫಾಲ್ಕಾಂ ಥಾವ್ನ್‌ ತುಜೆಂ ಕಾಮ್‌ ಸುರು ಕರ್‌. ಮೊಜಾ ವಹಿವಾಟಾ ವಿಶ್ಯಾಂತ್‌ 
ತುಂವೆ ತೋಂಡ್‌ ಬಂಧ್‌ ದವರಿಜಯ್‌. ಕೊಣಾಯ್ಕೀ ಕಸಲೊಚ್ಚ್‌ ಘುಟ್‌ ದೀಂವ್ಕ್‌ 
ನಜೊ. ಕಿತೆಂ ಕಳ್ಳೆಂಮೂ?'' ಸ್ಪಷ್ಟ್‌ ಆದೇಶ್‌ ದಿಲೊ ಇಂಗೈನ್‌. 

ಇಂಗ್ಳೆ ಸೆಟ್‌ ಭಾಯ್ರ್‌ ವ್ಹಚೊಂಕ್‌ ರಾಕ್ತಾಲೆ ತಂಬಿ ಆನಿ ಶಂಕರ. ಧನಿ ತಾಚಾ ಕಾಮಾನ್‌ 
ಭಾಯ್ರ್‌ ಗೆಲ್ಲೊಚ್ಚ್‌, ದೊಗೀ ಜಣ್‌ ಎಕಾಚ್ಚಾಣೆ ಸೂರ್ಯಾಕಡೆಂ ಪಾವ್ಲೆ. 

“ಅಮ್ಕಾಂ ತುಂ ಮಾಫ್‌ ಕರ್‌ ಸೂರ್ಯಾ ಭಾಯೀ, ಕಾಲ್‌ ಸಾಂಜೆರ್‌ ಆಮಿ ತುಜೆಕಡೆಂ 
ನಿಷ್ಟುರಾಯೆನ್‌ ಕೆಲ್ಲ್ಯಾ ವರ್ತನಾ ಖಾತಿರ್‌ ಆಮಿ ಬೆಜಾರ್‌ ಪಾವ್ತಾಂವ್‌'' ದೊಗಾಂಯ್ಚೆ 
ಪಾಡ್ತಿನ್‌ ಉಲಯ್ಲೊ ಶಂಕರ. 

“ಹಾಂವೆ ತುಕಾ ದೋನ್‌ ಮುಟಿ ಮಾರ್ಲೋ. ತುಜಿ ಪಾಟ್‌ ಖಂಡಿತ್‌ ಜಾವ್ನ್‌ ದುಖ್ತಾ 
ಆಸ್ತೆಲಿ. ಆಜ್‌ ರಾತಿಂ ತೇಲ್‌ ಪುಸುನ್‌ ಹಾಂವ್‌ ತುಕಾ ಮಾಲೀಶ್‌ ಕರ್ತಾಂ. ಮಾಲೀಶ್‌ 
ಕರ್ಹಾಂತ್‌ ಆಮಿ ಮದ್ರಾಸಿ ಭಾರಿಚ್ಚ್‌ ಹುಶ್ಕಾರ್‌'' ಸೈಲಾಪ್‌ ಉಲಯ್ಲೊ ತಂಬಿ ಆನಿ 
ಸೂರ್ಯಾಚೈೆ ಪಾಟಿರ್‌ ತಾಣೆ ಹಳ್ವಾಯೆನ್‌ ಹಾತ್‌ ಭಂವ್ನಾಯ್ಲೊ. 

“ತುಮಿ ತುಮ್ಚೆಂ ಕಾಮ್‌ ಕೆಲೆಂ, ದೆಕುನ್‌ ಹಾಂವ್‌ ತುಮ್ಕಾಂ ದುರ್ಸಾನಾ.'' ಸಮ್ಹಾಯ್ಲೆಂ 
ಸೂರ್ಯಾನ್‌. 

“ತರ್‌ ಆಮಿ ತುಜೆ ಈಷ್ಟ್‌ಮೂ? ತುಜಾ ಮನಾಂತ್‌ ರಾಗ್‌ ನಾಮೂ?'' ಖಚಿತ್‌ 
ಕರುಂಕ್‌ ವಿಚಾರ್ಲೆಂ ತಂಬಿನ್‌. 

“ಖಂಡಿತ್‌ ರಾಗ್‌ ನಾ.” ಸೂರ್ಯಾನ್‌ ತಾಚೊ ಹಾತ್‌ ಉದಾರೊ ಧರ್ಲೊ. 

ಸರ್ತೆ ಪ್ರಕಾರ್‌ ಶಂಕರಾನ್‌ ಆನಿ ತಂಬಿನ್‌ ಸೂರ್ಯಾಚಾ ಹಾತಾಚೆರ್‌ ಹಾತ್‌ ಮಾರ್ನ್‌ 
ಇಷ್ಟಗತ್‌ ಘಟ್‌ ಕೆಲಿ. ಎಕಾಮೆಕಾ ಪಳೆವ್ನ್‌ ಹಾಸ್ಲೆ ತೆ. 

“ಇಂಗೈ ಸೆಟ್‌ ಆಮ್ಚೊ ಬೊಸ್ಸ್‌. ತೊ ನಾತ್‌ಲ್ಲ್ಯಾ ವೆಳಾರ್‌ ತುಂ ಆಮ್ಚೊ ಬೊಸ್ಸ್‌'' 
ಹಾಸ್ಲೊ ತಂಬಿ. "ವ್ಹಯ್‌' ಮ್ಹಳ್ಳೆಪರಿಂ ಶಂಕರಾನ್‌ ತಕ್ಲಿ ಹಾಲಯ್ಲಿ. 

ತೆ ರಾತಿಂ ಘರಾ ಪಾವ್ರಚ್ಚ್‌ ದತ್ತಾರಾಮಾನ್‌ ತ್ಕಾ ದಿಸಾಚಿ ವರ್ದಿ ದಿಲಿ ಬಾಯ್ಲೆಕ್‌. 

“ಮೊಜೆಂಚ್‌ ಲೇಖ್‌ಬಿ ದವರುಂಕ್‌ ಆನಿ ಭಾಡೆಂ ವಸೂಲ್‌ ಕರ್ದಾ ಕಾಮಾಕ್‌ ಹಾಂವೆ 
ಸೂರ್ಯಕಾಂತ್‌ ಮಾಳಿಕ್‌ ನೇಮಕ್‌ ಕೆಲಾ. ಆಟ್‌ ಹಜಾರ್‌ ಸಾಂಬಾಳ್‌ ಠರಾಯ್ಲಾ. ಶೇರ್‌ 
ಬಾಜಾರಾಚಿ ತಾಕಾ ಬರೀ ಮಾಹೆತ್‌ ಆಸಾ ಕಂಯ್‌. ಫಾಲ್ಕಾಂ ಇಲ್ಲೆ ಪಯ್ಕೆ ದೀವ್ನ್‌ 


Mh: 


ತೆ!!! 
ತಾಚಿಂ ಕಾರ್ಬಾರಾಂ ಪಳೆಯ್ತಾಂ.' 

“ಕಿತ್ಲೆ ಪ್ರಾಯೆಚೊ ಮನಿಸ್‌ ಹೊ ಸೂರ್ಯಕಾಂತ್‌ ಮಾಳಿ?” ಸ್ವಾಭಾವಿಕ್‌ ಸವಾಲ್‌ 
ವಿಚಾರ್ಲೆಂ ಅಣೆ 

ಪ್ರಾಯ್‌ ಕಾಂಯ್‌ ಹಾಂವೆ ವಿಚಾರುಂಕ್‌ನಾ. ಪುಣ್‌ ಕಾಂಯ್‌ ಪಂಚ್ವೀಸ್‌, ಸವೀಸ್‌ 
ಜಾತಿತ್‌ ಮ್ಹಳ್ಳೊ ಅಂದಾಜೊ ಮೊಜೊ.'' ಅಭಿಪ್ರಾಯ್‌ ಉಚಾರ್ಲಿ ಇಂಗ್ಳೆನ್‌. 

""ಮೆಹೆರ್‌ ಬಿಲ್ಲಿಂಗಾಕ್‌ ವ್ಹಚಾನಾಸ್ತಾನಾ ಸುಮಾರ್‌ ತೇಂಪ್‌ ಜಾಲೊ. ಕೆದಾಳಾ ಪುಣೀ 
ಯೆತಾಂ ಆನಿ ತುಜೆಂ ನವೆಂ ಅಫಿಸ್‌ ಆನಿ ತುಜಾ ಸೂರ್ಯಕಾಂತಾಕ್‌ಯೀ ಪಳೆಯ್ತಾಂ” 
ಮ್ಹಣಾಲಿ ನಿರ್ಮಲ. ಘೊವಾನ್‌ ಕೆಲ್ಲ್ಯಾ ಕಾಮಾ ಥಂಯ್‌ ತಿ ಆಜ್‌ ಖುಶ್‌ ಪಾವ್‌ಲ್ಲಿ. 

ದುಸ್ರ್ಯಾ ದಿಸಾ ಇಂಗೈನ್‌ ಪಂಚ್ವೀಸ್‌ ಹಜಾರ್‌ ರುಪಯ್‌ ಸೂರ್ಯಾಕ್‌ ದಿಲೊ. 

“ವ್ಹಚ್‌ ಆನಿ ಶೇರ್‌ ಬಾಜಾರಾಚಿ ತುಜಿ ಜಾಣ್ವಾಯ್‌ ಕಿತ್ಲಿ ಆಸಾ ಮ್ಹಣ್‌ ರುಜು 
ಕರ್‌.” ಮ್ಹಣಾಲೊ ಇಂಗ್ಳೆ. 

“ದಾದಾ, ಸಕಾಳಿಂ ಶಂಕರಾಕ್‌ ಕಾಮ್‌ ನಾ ತರ್‌ ತೊ ಮೊಜೆ ಸಾಂಗಾತಾ ಯೇಂದವ್ಹಿ. 
ಶೇರ್‌ ಬಾಜಾರಾಂತ್‌ ಲೊಕಾಚಿ ಖೆಟ್‌ ಆಸ್ತಾ. ಪಯ್ಕೆ ನಗ್ಗೆನ್‌ ವ್ಹರ್ತಾನಾ ಸಾಂಬಾಳುಂಕ್‌ 

ಆನ್ಕ್ಯೇಕ್ಷ್ಯಾಚಿ ಗರ್ಜ್‌ ಆಸ್ತಾ.' 

“ಇಯ , ಶಂಕರ ಆನಿ ತುಂ ಫಟ್ಟಟೆಚೆರ್‌ ವ್ಹಚಾ. ತುಕಾ ಜಾಯ್‌ ಜಾಲ್ಲ್ಯಾ ವೆಳಾರ್‌ 
ಶಂಕರಾಕ್‌ ತುಂವೆ ಸಾಂಗಾತಾ ಘೆವ್ನ್‌ ವ್ಹಚ್ಛೆತ್‌. ಏ ಶಂಕ್ರ್ಯಾ, ಸದಾಂಯ್‌ ಸಾಂಜೆಚೆಂ 
ಸೂರ್ಯಾಕ್‌ ತುಜಿ ಫಟ್ಟಟಿ ಸೊಡುಂಕ್‌ ಶಿಕಯ್‌.'' 

ಇತ್ಲೆಂ ಮ್ಹಣ್ತಚ್ಚ್‌ ತಾಣೆ ವೊಣ್ತಿ ವಯ್ದೆಂ ಕೆಲೆಂಡರ್‌ ಪಳೆವ್ನ್‌ ತಕ್ಷಿ ಹಾಲಯ್ಲಿ ಆನಿ 
ಅಮೃಕೊ ಹಾಸೊ ಹಾಸ್ಲೊ ಆನಿ ಸೂರ್ಯಾಕ್‌ ಉದ್ದೇಶಿಸುನ್‌ ಮ್ಹಣಾಲೊ, “ ಸೂರ್ಯ, 
ಆಯ್ತೊ ದೀಸ್‌ ಬರೊ ಲಕ್ಷಣಾಚೊ ಆಸಾ. ದೆಕುನ್‌ ಆಯ್ದಾ ದಿಸಾ ತುಂವೆ ಫಟ್ಟಟಿ ಸೊಡುಂಕ್‌ 
ಶಿಕ್ಷಾ ಬರಾಬರ್‌ ಕಾರ್‌ ಸೊಡುಂಕ್‌ ಶಿಕಾಜಯ್‌. ವೋ ಥಂಯ್‌ ಬಸ್ಸ್‌ ಥಾಂಬ್ಲೆಕಡೆಂ 
ಡ್ರಾಯ್ವಿಂಗ್‌ ಇಸ್ಕೊಲ್‌ ಆಸಾ. ಆಜ್‌ಚ್ಚ್‌ ಭರ್ತಿ ಜಾ. ಇಸ್ಕೊಲಾಚೊ ಧನಿ ಆಸಾ ಇಕ್ಬಾಲ್‌, 
ಮೊಜೊ ಈಷ್ಟ್‌: ಹಾಂವ್‌ ತಾಚೆಕಡೆಂ ತುಜೆ ವಿಷ್ಯಾಂತ್‌ ಸಾಂಗ್ತಾಂ ಆನಿ ಶಿಕ್ಬಾಚೆ ಪಯ್ಕೆ 
ದಿತಾಂ.'' 

ಸೂರ್ಯಾನ್‌ ಬಸ್‌ಲ್ಲೆಕಡೆಂ ಆಪ್ಣಾಕ್‌ಚ್ಚ್‌ ಏಕ್‌ ಚಿಮ್ಪೊ ಕಾಡ್ಲೊ. ತೊ ತಾಕಾ ದುಕ್ಲೊ. 
ಆಪುಣ್‌ ಸ್ವಪ್ನೆನಾ ಬಗಾರ್‌ ಜಾಗೆವ್ನ್‌ ಆಸಾಂ ಮ್ಹಣ್‌ ತಾಕಾ ಖಾತ್ರಿ ಜಾಲಿ. 

ದೇವ್‌ ದಿತಾನಾ ಘರಾಚೆಂ ಪಾಕೆಂ ಪಿಂದುನ್‌ ದಿತಾ ಮ್ಹಳ್ಳಿ ಸಾಂಗ್ಲಿ ಆಪ್ಲಾ ಥಂಯ್‌ 
ರುಜು ಜಾತಾ ಮ್ಹಳ್ಳೆಪರಿಂ ತಾಕಾ ಭಗ್ಗೆಂ. ಸಂತೊಸಾನ್‌ ಮಸರ ಟನ: ಸೂರ್ಯ. ಪೋರ್‌ 
ರಾತಿಂ ಹ್ಯಾಟ್ಸ್‌ ಧನಿಯಾಚಾ ಮನ್ಶಾಂನಿ ಆಪ್ಣಾಕ್‌ ಮಾರ್‌ಲ್ಲೆಂ ಆನಿ ಕಾಲ್‌ ಆನಿ ಆಜ್‌ 

' ಹೊಚ್ಚ್‌ ಧನಿ ಉಪ್ಕಾರಾ ವಯ್ರ್‌ ಉಪ್ಕಾರ್‌ ಕರ್ನ್‌ ಆಸಾ. ವಿಧಿಚೊ ಖೆಳ್‌ ವಿಚಿತ್ರ್‌, 
ಚಿಂತ್ಲೆಂ ಸೂರ್ಯಾನ್‌. 
ವೊರಾಂ ಇಕ್ರಾ ಜಾತಾನಾ ಶಂಕರ ಆನಿ ಸೂರ್ಯ ಫಟ್ಟಟಿಚೆರ್‌ ಬಸೊನ್‌ ಶೇರ್‌ 
ಬಾಜಾರಾಕ್‌ ಗೆಲೆ. ಸುಮಾರ್‌ ದೋನ್‌ ವೊರಾಂ ಜಾತಾನಾ ಪಾಟಿಂ ಆಯ್ಲೆ. ಇಂಗೈೆ ಆಜ್‌ 
ಜೆವ್ಲಾಕ್‌ ವ್ಹಚಾನಾಸ್ತಾನಾ ಹಾಂಕಾಂ ರಾಕೊನ್‌ ರಾವ್‌ಲ್ಲೊ. ಹಾಂಚಾ ದೊಗಾಂಯ್ಚಾ 
ತೊಂಡಾಚೆರ್‌ ಹಾಸೊ ಪಳೆವ್ನ್‌ ಬರಿ ಖಬರ್‌ ಹಾಡ್ಲ್ಯಾ ಮ್ಹಣ್‌ ತಾಣೆ ಅಂದಾಜೊ ಕೆಲೊ. 
ಸೂರ್ಯಾನ್‌ ಪಯ್ಯಾಂಚಿ ಪೊಟ್ಟಿ ಸೊಡಯ್ಲಿ ಆನಿ ಪಯ್ಕೆ ಇಂಗೈಚಾ ಸಾಮ್ಕಾರ್‌ 
ದವರ್ಲೆ. 
“ತುಜಾ ಪಂಚ್ವೀಸ್‌ ಹಜಾರಾಂಕ್‌ ಸವಾಯ್‌ ಚ್ಯಾರ್‌ ಹಜಾರ್‌ ಕುಡ್ಸುನ್‌ ಹಾಡ್ಲ್ಯಾತ್‌ 
ದಾದಾ” ಸಾಂಗ್ಲೆಂ ಸೂರ್ಯಾನ್‌. 
“ತುಜಾ ಕಾಮಾಕ್‌ ಹಾಂವ್‌ ಮೆಚ್ಚಾಲೊಂ'' ಮ್ಹಣೊನ್‌ ಹಾತ್‌ ಮುಖಾರ್‌ ವೊಡ್ಡಾಯ್ಲೊ 
ಇಂಗೈೆನ್‌. ತಾಕಾ ಸೂರ್ಯಾನ್‌ ಹಾತ್‌ ಮೆಳಯ್ಲೊ. : 
“ಆತಾಂ ವ್ಹಚ್‌ ಆನಿ ಜೆವಾಣ್‌ ಕರ್ನ್‌ ವಿಶೆವ್‌ ಫೆ. ಚ್ಯಾರ್‌ ವೊರಾಂಚೆರ್‌ ಡ್ರಾಯ್ವಿಂಗ್‌ 
ಕ್ಲಾಸಿಕ್‌ ವ್ಹಚ್‌. ಪಾಂಚ್‌ ವೊರಾರ್‌ ಪಾಟಿಂ ಯೇವ್ನ್‌ ಶಂಕರ ಸಾಂಗಾತಾ ಫಟ್ಟಟಿ ಶಿಕ್‌.' 
ಪಯ್ಕೆ ಆರಾವ್ನ್‌ ಇಂಗ ಆಪ್ಲ್ಯಾ ಜಿಪಾಚೆರ್‌ ಬಸೊನ್‌ ಚಲ್ಲೊ. 


ದತ್ತಾರಾಮ್‌ ಇಂಗೈಚೆಂ ಜಿವಿತ್‌ ಏಕ್‌ ಸಾಹಸ್‌ ಮ್ಹಣಾಜಾಯ್‌. 

ಮಹಾರಾಷ್ಟ್ರಚಾ ಈಚಲ್‌ಕರಂಜಿಂತ್ಲೈ ಎಕೆ ಹಳ್ಳೆಂತ್‌ ಆಸ್‌ಲ್ಲೆಂ ಏಕ್‌ ಕುಟಾಮ್‌ 
ಗಣ್‌ಪತ್‌ ಇಂಗೈಚೆಂ. ಆನಿ ತಾಚಾ ಪಾಂಚ್‌ ಭುರ್ಗ್ಯಾಂ ಪಯ್ಕಿ ತಿಸ್ರೊ ದತ್ತಾರಾಮ್‌. 
ಸಾಗ್ವಳೆಚೆಂ ಕುಟಾಮ್‌ ತೆಂ. 

ಲ್ಹಾನ್‌ಪಣಾ ಥಾವ್ನ್‌ಚ್ಚ್‌ ದತ್ತಾರಾಮ್‌ ಪಾರ್ಪೊಳ್‌. ತವಳ್ಳವಳ್‌ ಇಸ್ಕೊಲಾಕ್‌ ಚಕ್ಕರ್‌ 
ಮಾರ್ನ್‌ ಆಂಬ್ಯಾಚಾ ಪಾಡಿಂನಿ ಲಿಪೊನ್‌ ರಾವೊನ್‌ ತೊರಾಂ ಆಂಬೆ ಖಾಂವ್ಚೆಂ, ಕಣ್ಗ್ಯೊ 
ಚೋರ್ನ್‌ ಮುರ್ಮುರ್ಯಾಂತ್ಲ್ಯಾ ಉಜ್ಕಾಂತ್‌ ಹುನ್‌ ಕರ್ನ್‌ ಖಾಂವ್ಚ್ವೊ, ಹೆಂ ಸಕ್ಕಡ್‌ ತಾಕಾ 
ಸಲೀಸ್‌ ಜಾವ್ನ್‌ ಗೆಲ್ಲೆಂ. ತೆರಾ ವರ್ಸಾಂಚ್ಕೆ ಪ್ರಾಯೆರ್‌ ತೊ ಸುಮಾರ್‌ ಸೊಳಾ, ಸತ್ರಾ 
ವರ್ಸಾಂಚಾ ತರ್ನಾಟ್ಕಾಪರಿಂ ಘಟ್ಟ್‌ ದಿಸ್ತಾಲೊ. ಇಸ್ಕೊಲಾಂತ್‌ ಕಾರಣ್‌ ನಾಸ್ತಾನಾ 
ಸಾಂಗಾತ್ಕಾಂಕಡೆಂ ಲಡಾಯ್‌, ರುುಗ್ಗೆಂ ಕರ್ತಾಲೊ. 

ಪುಣ್‌ ತಾಚೆ ವಿರೋಧ್‌ ಮೆಸ್ತಿಕಡೆಂ ದೂರ್‌ ದೀಂವ್ಕ್‌ ಕೊಣಾಕ್‌ಯೀ ಧಮ್ಮ್‌ ನಾ. 

ಏಕ್‌ ದೀಸ್‌ ಲಿಸಾಂವ್‌ ಸಾರ್ಕೆಂ ಕರುಂಕ್‌ನಾ ದೆಕುನ್‌ ಮೆಸ್ತ್ರಿನ್‌ ದತ್ತುಕ್‌ ದೋನ್‌ 
ಮಾರ್‌ ಮಾರ್ಲೆ. ಮೆಸ್ಟ್ರಿಕ್‌ ಶಿಕಯ್ತಾಂ ಬೂಧ್‌ ಮ್ಹಣೊನ್‌ ನಿಚೆವ್‌ ಕೆಲ್ಲೊ ದತ್ತು ಧನ್ಪಾರಾಂ 

ಜೆವ್ಹಾಕ್‌ ಘರಾ ಆಯಿಲ್ಲ್ಯಾ ವೆಳಾರ್‌ ಸುಂಬಾಚಿ ಏಕ್‌ ಬುಂದಿ ಲಿಪವ್ನ್‌ ಪೊತ್ಕಾಂತ್‌ | 
ಘಾಲ್ನ್‌ ಇಸ್ಕೊಲಾಕ್‌ ವ್ಹರ್ನ್‌ ಗೆಲೊ. | 

ಸಾಂಜೆರ್‌ ಇಸ್ಕೊಲ್‌ ಆಖೇರ್‌ ಜಾತಚ್ಚ್‌ ತಾಕಾ ಮಾರ್‌ಲ್ಲೊ ಮೆಸ್ತ್ರಿ ಕ್ಲಾಸಿಂತ್‌ ಬಸೊನ್‌ 
ಕಸಲ್ಮಾಗೀ ಕಾಮಾರ್‌ ಮಗ್ನ್‌ ಜಾಲ್ಲೊ. ಆವಾಜ್‌ ಕರಿನಾಸ್ತಾನಾ ಮಾಚ್ರಾಚಿಂ ಮೆಟಾಂ 
ಕಾಡ್ನ್‌ ದತ್ತು ಮೆಸ್ಟ್ರಿಚಾ ಪಾಟ್ಲ್ಯಾನ್‌ ಪಾವ್ಲೊ ಆನಿ ಜಪ್ಪ್‌ ಕರ್ನ್‌ ಕದೆಲಾ ಸಮೇತ್‌ ಮೆಸ್ತ್ರಿಕ್‌ 
ಸುಂಬಾಚೊ ಪಾಸ್‌ ಘಾಲುನ್‌ ಬಾಂಧ್ಲೊ ಆನಿ ಸುಂಬ್‌ ರೆವ್ಹಾವ್ನ್‌ ಕದೆಲಾವಯ್ಲೊ ಉಟೊಂಕ್‌ 
ಜಾಯ್ಡಾತ್‌ಲ್ಲೆಪರಿಂ ಮೆಸ್ಟ್ರಿಕ್‌ ಅರ್ನುನ್‌ ಘಾಲೊ. ಮೆಸ್ತ್ರಿನ್‌ ಬೊಬೊ ಘಾಲ್ಕಾರೀ ಆಯ್ಕೊಂಕ್‌ 
ಥಂಯ್ಸರ್‌ ಕೋಣ್‌ ಆಸಾ? ಹಳ್ಳೆಂತ್ಲ್ಯಾ ತ್ಕಾ ಇಸ್ಕೊಲಾಕ್‌ ಎಕ್ಲೊಚ್ಚ್‌ ಮೆಸ್ತ್ರಿ. 

ದತ್ತುಕ್‌ ಆನಿಕೀ ಇಲ್ಲೊ ತಮಾಸೊ ಪಳೆಯ್ದಯ್‌ ಆಸ್‌ಲ್ಲೊ. ಇಸ್ಕೊಲಾಚಾ ವಠಾರಾಂತ್‌ 
ಆಸ್‌ಲ್ಲ್ಯಾ ರುಕಾಂಚೆರ್‌ ಹುಂಬ್ಲೆ ಆಸ್ತಾಲೆ. ಹುಂಬ್ಲ್ಯಾಂನಿ ಭರ್‌ಲ್ಲೊ ಖೊಲ್ಕಾಂಚೊ ಏಕ್‌ 
ಥೊಟೊ ತುಟವ್ನ್‌ ದತ್ತುನ್‌ ಮೆಸ್ತಿಚಾ ಉಸ್ಕ್ಯಾರ್‌ ದವರ್ಲೊ. ಆತಾಂ ಹುಂಬ್ಲೆ ಚರೊಂಕ್‌ 
ಸುರು ಜಾಲೆ. ಮೆಸ್ತಿ ಭಿಂಯಾನ್‌ ದಡ್ಬಡ್ತಾನಾ ಹುಂಬ್ಲೆ ಚಾಬ್ಲೆ. 

“ದಮ್ಮಯ್ಯರೆ ದತ್ತು, ಹ್ಮಾ ಹುಂಬ್ಲ್ಯಾಂಚಾ ಘಾಸಾಂತ್ಲೊ ಮ್ಹಾಕಾ ಏಕ್‌ ಪಾವ್ಟಿಂ 
ಸುಟ್ಕಾ ದೀ.'' ಪರಾತ್ಹೆಂ ಮೆಸ್ತ್ರಿನ್‌. 

“ಆನಿ ಮುಖಾರ್‌ ಮ್ಹಾಕಾ ಮಾರಿನಾ ಮ್ಹಣ್‌ ಭಾಸ್‌ ದೀ. ತೆದಾಳಾ ತುಕಾ ಸುಟ್ಕಾ 
ದಿತಾಂ.” ಶರ್ಕ್‌ ದತ್ತುಚೆಂ. 

“ಆನಿ ಮುಖಾರ್‌ ತುಕಾ ಹಾಂವ್‌ ಮಾರಿನಾ ದತ್ತು.” ಭಾಸ್‌ ದಿಲಿ ಮೆಸ್ತ್ರಿನ್‌. 

ದತ್ತುನ್‌ ಹುಂಬ್ಲ್ಯಾಂಕ್‌ ಧಾಂವ್ಹಾಯ್ಲೆ. ಸುಂಬ್‌ ಸೊಡವ್ನ್‌ ಮೆಸ್ಟ್ರಿಕ್‌ ಸುಟ್ಕಾ ದಿಲಿ. 
ಹುಂಬ್ಲೆ ಚಾಬ್‌ಲ್ಲೆಕಡೆಂ ದಾಡ್ಕಾಂ ಉದೆಲ್ಲಿಂ ಆನಿ ಹುಲ್ಬಾತಾಲೆಂ ಭಾವ್ಹಾ ಮೆಸ್ತ್ರಿಕ್‌. 

“ತುಜಾ ಉತ್ರಾಂಚೊ ಉಡಾಸ್‌ ದವರ್‌ ಮೆಸ್ತ್ರಿ.” ಮ್ಹಣ್‌ ಚತ್ರಾಯ್‌ ದೀವ್ನ್‌ ದತ್ತು 
ಚಲ್ಲೊ. 

ದತ್ತುಚಿಂ ಪೊಕ್ರಿಪಣಾಂ ಸದಾಂಚೆಪರಿಂ ಚಾಲು ಆಸ್‌ಲ್ಲಿಂ. ಪುಣ್‌ ತಾಕಾ ಶಿಕ್ಷಾ ದಿಂವ್ಹಾ 
ತಿತ್ಲೆಂ ಮೆಸ್ತ್ರಿನ್‌ ಧಯ್ರ್‌ ಘೆತ್ಹೆಂನಾ. ಹುಂಬ್ಲೆ ಚಾಬ್‌ಲ್ಲೊ ಹುಲೊಪ್‌ ಚಿಂತಾನಾ ಹ್ಮಾ 
ಚೆಡ್ಕಾಚ್ಕೊ ಧೊಸಿ ಆಪ್ಣಾಕ್‌ ನಾಕಾತ್‌ ಮ್ಹಣ್‌ ತಾಣೆ ಧೃಡ್‌ ನಿಚೆವ್‌ ಕೆಲ್ಲೊ ಜಾಂವ್ಕೀ 

ಸುಮಾರ್‌ ದಿಸಾಂ ಉಪ್ರಾಂತ್‌: ಗಾಂವ್ಚೆ ಸಾಂತೆಂತ್‌ ಮೆಸ್ಟ್ರಿಕ್‌ ದತ್ತುಚಾ ಬಾಪಾಯ್ದಿ 
ಭೆಟ್‌ ಜಾಲಿ. ಶಿಕ್ಸಾಂತ್‌ ಪುತಾಚಿ ಪ್ರಗತಿ ವಿಚಾರ್ಲಿ ಗಣ್‌ಪತ್‌ ಇಂಗೈನ್‌. 

“ತುಜೊ ಪೂತ್‌ ಶಿಕ್ಬಾಂತ್‌ ಬಜೀ ದಾಡ್ಡೊ. ಪುಣ್‌ ಪೊಕ್ರಿಪಣಾಂತ್‌ ಅವ್ವಲ್‌. ತೊ 
ಶಿಕಾನಾ ದೆಕುನ್‌ ತಾಕಾ ಶಿಕ್ಷಾ ಜಾವ್ನ್‌ ದೊನ್‌ ಮಾರ್‌ ಹಾಂವೆ ಮಾರ್‌ಲ್ಲಾಕ್‌ ತಾಣೆ 


RAD 

ಮ್ಹಾಕಾ ಕಿತೆಂ ಕೆಲೆಂ ತೆಂ ತುಂ ಜಾಣಾಂಯ್‌ಗೀ ಗಣ್‌ಪತ್‌?”' 

“ದತ್ತುನ್‌ ತುಕಾ ಕಿತೆಂ ಕೆಲೆಂ ಮೆಸ್ತ್ರಿ?'' 

ಮೆಸ್ತ್ರಿನ್‌ ಘಡ್‌ಲ್ಲಿ ಗಜಾಲ್‌ ಇಲ್ಲೊ ಮಸಾಲೊ ಲಾವ್ನ್‌ಂಚ್‌ ಸಾಂಗ್ಲಿ. 

“ಆನಿ ಮುಖಾರ್‌ ತ್ಕಾಚೆಡ್ಕಾಕ್‌ ಹಾಂವ್‌ ಮಾರಿನಾ. ಕಿತೆಂಯ್‌ ಕರ್ದೆಂ ಆಸ್ಲ್ಯಾರ್‌ 
ತುಂವೆಂಚ್‌ ಕರಿಜಯ್‌ ಗಣ್‌ಪತ್‌. ತಾಕಾ ಶಿಕೊಂಕ್‌ ಮನ್‌ ನಾ ತರ್‌ ತುಜೆ ಸಾಂಗಾತಾ 
ಶ್ಹೆತಾಂತ್‌ ಕಾಮಾಕ್‌ ಲಾಯ್‌.” 

ಗಣ್‌ಪತಾಚ್ಮೆ ಮತಿಂತ್‌ ರಾಗ್‌ ಶಿಜೊನ್‌ ಖತ್ಮತ್ಲೊ. ಚೆಡ್ಮಾಚೆಂ ಚಾಮ್ಡೆಂ ವೊಡ್ತಾಂ 
ಮ್ಹಣ್‌ ನಿಚೆವ್‌ ಕರ್ನ್‌ ಘರಾ ವ್ಹೆತಾನಾ ಹಿತ್ಲಾಂತ್ಲ್ಯಾ ಚಿಂಚೆ ರುಕಾಚೆಂ ಏಕ್‌ ಆಡಾರ್‌ 
ವ್ಹರ್ನ್‌ ಗೆಲೊ ತೊ. ದತ್ತು ಘರಾ ನಾತ್‌ಲ್ಲೊ, ದೆಕುನ್‌ ತಾಕಾ ರಾಕೊನ್‌ ರಾವ್ಲೊ. 

ತೊ ಸಾಂತೆಚೊ ದೀಸ್‌ ಜಾಲ್ಲ್ಯಾನ್‌ ರಜೆಚೊಯೀ ದೀಸ್‌. ತಾಚಿಂ ಹೆರ್‌ ಚೊವ್ಗಾಂ 
ಭುರ್ಲಿಂ. ಗಾದ್ಯಾಂತ್‌ ಕಾಮ್‌ ಕಠ್ಲಿಂ ಆನಿ ಇಸ್ಕೊಲಾಕ್‌ ವ್ಹೆಚಿಂ, ಘರಾಚ್ಚ್‌ ಆಸ್‌ಲ್ಲಿಂ. 

ಧನ್ಪಾರಾಚಿಂ ವೊರಾಂ ಸಾಡೆಬಾರಾ ಜಾತಾನಾ ಭೊಂವೊಂಕ್‌ ಗೆಲ್ಲೊ ದತ್ತು ಘರಾ 
ಪಾವ್ಹೊ. ಸಕ್ಡಾಂಪರಿಂ ತಾಕಾಯ್‌ ತೊ ರಜೆಚೊ ದೀಸ್‌. 

ಗಣ್‌ಪತಾಚಿ ಆವಯ್‌, ಬಾಯ್ಲ್‌ ಆನಿ ಪೂರಾ ಭುಡ್ಲಿಂ ಸೊಪ್ಕಾರ್‌ ಬಸೊನ್‌ ಆಸ್‌ಲ್ಲಿಂ. 

“ವ್ಹಯ್‌ರೇ ದತ್ತು, ಹೆವ್ಕಿನ್‌ ಯೇ.” ಬಾಪಾಯ್ಡ್‌ ಪುತಾಕ್‌ ಲಾಗಿಂ ಆಪಯ್ಲೊ. 

ದತ್ತು ಬಸ್‌ಲ್ಲೆಕಡ್ಡೊ ಉಟೊನ್‌ ಬಾಪಾಯ್‌ಲಾಗಿಂ ವ್ಹೆತಾನಾ ಬಾಪಾಯ್ನ್‌ ಪಾಟ್ಲ್ಯಾನ್‌ ' 
ಲಿಪವ್ನ್‌ ದವರ್‌ಲ್ಲೆಂ ಚಿಂಚೆಚೆಂ ಆಡಾರ್‌ ತಾಕಾ ದಿಸ್ಲೆಂ. ಮುಖಾರ್‌ ಯೇಂವ್ಕ್‌ ಆಸ್ಚೆಂ 
ತುಫಾನ್‌ ತಾಣೆ ಸ್ಪಷ್ಟ್‌ ಪಳೆಲೆಂ. ಆನಿ ತ್ಕಾ ತುಫಾನಾಕ್‌ ಕಶೆಂ ಹರ್ದೆಂ ದಿಂವ್ಚೆಂ 
ಮ್ಹಣೊನ್‌ಯೀ ತಾಣೆ ನಿಶ್ಚಯ್‌ ಕೆಲೊ. 

“ಹ್ಮಾ ಚೆಡ್ಕಾಚಿಂ ಕಾರ್ಬಾರಾಂ ತುಂಮಿ ಜಾಣಾಂತ್‌ವೇ?'' ಜಮೊ ಆಸ್‌ಲ್ಲ್ಯಾ ಸರ್ವಾಂಕ್‌ 
ಉದ್ವೇಶಿಸುನ್‌ ಉಲಯ್ಲೊ ಗಣ್‌ಪತ್‌. 

"ಕಿತೆಂ' ಮ್ಹಣ್ಣಾ ಜಿನ್ಸಾರ್‌ ಸಕ್ಕಡ್‌ ದೊಳೆ ತಾಕಾಚ್ಚ್‌ ಪಳೆಂವ್ಕ್‌ ಪಡ್ಡೆ. 

ಆನಿ ತಾಣೆ ತೈ ಸಕಾಳಿಂ ಇಸ್ಕೊಲ್‌ ಮೆಸ್ತ್ರಿನ್‌ ಸಾಂತೆಂತ್‌ ಮೆಳ್‌ಲ್ಲ್ಯಾ ವೆಳಾರ್‌ ಸಾಂಗ್‌ಲ್ಲಿ 
ಸಂಗತ್‌ ಇಲ್ಲೊ ರಂಗ್‌ ಸಾರವ್ನ್‌ ಸಾಂಗ್ಲಿ. ರಾಗಾನ್‌ ತೊ ಕಾಂಪ್ತಾಲೊ ಜಾಲ್ಲ್ಯಾನ್‌ 
ತಾಚಿಂ ಉತ್ರಾಂ ತೊಂಡಾ ಥಾವ್ನ್‌ ಸರಾಗ್‌ ಭಾಯ್ರ್‌ ಪಡಾನಾತ್‌ಲ್ಲಿಂ, ವೊಂಟಾಂಚಾ 
ಪೊಂತಾಂನಿ ಧೊವೊ ಫೆಂಡ್‌ ದಿಸ್ತಾಲೊ. 

“ಹಾಚ್ಯೆ ಪಾಟಿಚೆಂ ಚಾಮ್ಡೆಂ ಕಶೆಂ ವೊಡ್ತಾಂ ಪಳೆಯಾ ತುಮಿ” ಮ್ಹಣೊನ್‌ ಪಾಟ್ಲ್ಯಾನ್‌ 
ದವರ್‌ಲ್ಲೆಂ ಚಿಂಚೆಚೆಂ ಆಡಾರ್‌ ತಾಣೆ ಹಾತಿಂ ಘತ್ಲೆಂ ಆನಿ ಬಳಾನ್‌ ಉಬ್ರಾವ್ನ್‌ ದತ್ತುಚೈ 
ಪಾಟಿರ್‌ ದೆಂವಯ್ಲೆಂ. 

ಪುಣ್‌ ತಾಣೆ ಚಿಂತ್‌ಲ್ಲೆಪರಿಂ ಘಡೊಂಕ್‌ನಾ. ಆಡಾರ್‌ ದತ್ತುಚೈ ಪಾಟಿಕ್‌ ಲಾಗೊಂಕ್‌ನಾ. 
ಜಶೆಂ ಆಡಾರ್‌ ಖಂಚಾ ವೆಗಾನ್‌ ದೆಂವೊನ್‌ ಯೆತಾಲೆಂಗೀ ತಿತ್ಲ್ಯಾಚ್ಚ್‌ ವೆಗಾನ್‌ ದತ್ತುನ್‌ 
ತೆಂ ಜಪ್ಪ್‌ ಕರ್ನ್‌ ಆರಾವ್ನ್‌ ಧರ್ಲೆಂ ಆನಿ ತ್ಯಾಚ್ಚ್‌ ವೆಗಾನ್‌ ಸರಕ್ಕ್‌ ಕರ್ನ್‌ ವೋಡ್ನ್‌ ಸೊಡ್ಲೆಂ. 
ದುಸ್ತೈ ಘಡಿಯೆ ಬಾಪಾಯ್ಜಾ ಹಾತಾಂತ್‌ ಆಸ್‌ಲ್ಲೆಂ ಆಡಾರ್‌ ದತ್ತುಚಾ ಹಾತಾಂತ್‌ ಆಸ್‌ಲ್ಲೆಂ! 

“ಜಾಗ್ರುತ್‌'' ತಾಳೊ ಕಾಡ್ನ್‌ ಕೆಂಕಾರ್ಲೊ ದತ್ತು. “ಮೊಜಾ ಆಂಗಾರ್‌ ಹಾತ್‌ ಘಾಲ್ಕಾರ್‌ 
ಜಾಗ್ರುತ್‌. ಮೊಜಾ ಆಂಗಾರ್‌ ಹಾತ್‌ ಘಾಲ್ಲೊ ಕೋಣ್‌ ಮ್ಹಣ್‌ ಹಾಂವ್‌ ಪಳೆಂವ್ಚೊಂನಾ. 
ಮಾಗಿರ್‌ ಜಾಂವ್ಚಾ ಅನಾಹುತಾಕ್‌ ತೊಚ್ಚ್‌ ಜವಾಬ್ದಾರ್‌ ಜಾವ್ನ್‌ ಆಸ್ತೊಲೊ.” 

ದತ್ತುಚೊ ಬಾಪುಯ್‌, ಗಣ್‌ಪತ್‌, ಉಭೊ ರಾವ್‌ಲ್ಲೆಕಡೆಂ ಶಿರಿಂ ಚುಕ್‌ಲ್ಲೊ, ತೊ 
ಮಿಟಾಚೊ ಖಾಂಬೊ ಕಸೊ ಜಾಲ್ಲೊ. ಹೆರಾಂ ಸಕ್ಕಡ್‌ ದೊಳೆ ಪಿಳಿಪಿಳಿ ಕರ್ನ್‌ ಹಾಂಕಾಂಚ್‌ 
ಪಳೆತಾಲಿಂ. 

“ಆತಾಂ ಪಳೆಯ್ತಾತ್‌ ಕಿತೆಂ? ಜೆವ್ಹಾಚೊ ವೇಳ್‌ ಜಾಲೊ. ಆಯಿ, ಚಲ್‌ ಮ್ಹಾಕಾ 
ವಾಡ್‌. ಭುಖ್‌ ಲಾಗ್ಲ್ಯಾ.” ಮ್ಹಣಾಲೊ ದತ್ತು ಆವಯ್ಕ್‌, ಥಂಯ್ಸರ್‌ ಕಾಂಯ್ಚ್‌ 
ಘಡೊಂಕ್‌ನಾ ಮ್ಹಳ್ಳೆಪರಿಂ. 

“ಆನಿ ಹಾಂ..” ಕುಡ್ಸಿಲೆಂ ತಾಣೆ ಬಾಪಾಯ್ಕ್‌ ಪಳೆವ್ನ್‌. “ಧರ್‌ ಹೆಂ ಆಡಾರ್‌, 
ತುಜೆಕಡೆಂಚ್‌ ದವರ್‌, ತುಜಾ ದುಸ್ರ್ಯಾ ಭುರ್ಲ್ಯಾಂಕ್‌ ಮಾರುಂಕ್‌ ಉಪ್ಕಾರ್ರೆಲೆಂ.'” ಆನಿ 
ತಾಣೆ ತೆಂ ಆಡಾರ್‌ ದೊಂಪ್ರಾ ಸಕಯ್ಲ್‌ ಧರ್ನ್‌ ಸಟಕ್ಕ್‌ ಕರ್ನ್‌ ಮೊಡ್ತೆಂ ಆನಿ ಬಾಪಾಯ್ದೊ 
ಹಾತ್‌ ವೋಡ್ನ್‌ ತಾಚಾ ಹಾತಾಂತ್‌ ದಿಲೆಂ. 

ಏಕ್‌ಚ್ಚ್‌ ಏಕ್‌ ಸಬ್ದ್‌ ಕಾಡಿನಾಸ್ತಾನಾ ಸಕ್ಡಾಂ ಜೆವ್ಲಿಂ ವ್ಹಯ್‌ ತರೀ, ಥೊಡ್ಕಾಚ್ಚ್‌ 
ವೆಳಾ ಆದಿಂ ಥಂಯ್ಸರ್‌ ಜಾಲ್ಲೊ ನಾಟಕ್‌ ಸಕ್ನಾಂಚ್ಕೆ ಮತಿಂತ್‌ ಜಿವೊ ಜಿವೊ ಖೆಳ್ತಾಲೊ. 

ತೈ ಸಾಂಜೆರ್‌ ಆವಯ್ನ್‌ ದತ್ತುಕ್‌ ವಿಚಾರ್ಲೆಂ, “ಕಿತೆಂ ತುಕಾ, ಇಸ್ಕೊಲಾಕ್‌ ವ್ಹಚೊಂಕ್‌ 
ನಾಕಾಯೇ?” 

“ಶಿಕಾಪ್‌ ಮೊಜಾ ನಶಿಬಾಂತ್‌ ನಾ ಮ್ಹಣ್‌ ದಿಸ್ತಾ ಆಯಿ. ಪಾಂಚ್‌ ಕ್ಲಾಸಿ ಶಿಕ್ಲಾಂ. 
ಮರಾಠಿ ವಾಚುಂಕ್‌ ಬರಂವ್ಕ್‌ ಕಳ್ತಾ. ವ್ಹಡಿಲಾ ಸಾಂಗಾತಾ ಶ್ಚೆತಾಂತ್‌ ಕಾಮ್‌ ಕರ್ತಾಂ.” 
ಆಪ್ಲೊ ನಿರ್ಧಾರ್‌ ಕಳಯ್ಲೊ ದತ್ತುನ್‌. 

“ಮೊಜಾ ವ್ಹಡ್ಲ್ಯಾ ಭಾವಾಚ್ಕೆ ಆನಿ ಭಯ್ಲಿಚೆ ಬೂಕ್‌ ಪಳೆವ್ನ್‌ ತಾಂಚೆಕಡೆಂ ವಿಚಾರ್ಸ್‌ 
ಘರಾಚ್ಚ್‌ ಇಲ್ಲೆಂ ಶಿಕ್ತಾಂ.'' 

“ಜಾಯ್ತ್‌ ಪುತಾ, ತುಜಿ ಖುಶಿ. ವ್ಹಡಿಲಾಕ್‌ ಹಾಂವ್‌ ತಿಳ್ಸಿತಾಂ'' ಮ್ಹಣಾಲಿ ಆವಯ್‌. 

ಪುತಾಚೊ ನಿರ್ಧಾರ್‌ ತಿಣೆ ಘೂವಾಕ್‌ ತಿಳಿ ಕಿಲೊ. ತಾಣೆಂಯ್‌ ತಾಕಾ ಸಯ್‌ ಘಾಲಿ. 

ದತ್ತುನ್‌ ಸಾಂಗ್‌ಲ್ಲೆಪರಿಂ ಆಪ್ಲೊ ನಿರ್ಧಾರ್‌ ಪಾಳ್ಳೊ. ಬಾಪಾಯ್‌ ಸಾಂಗಾತಾ ಶ್ಲೆತಾಂತ್‌ 

ಕಾಮಾಕ್‌ ಗೆಲೊ. ಮನ್‌ ಆಸ್‌ಲ್ಲ್ಯಾ ವೆಳಾರ್‌ ಭಾವಾಂ-ಭಯ್ಲಿಂಕಡೆಂ ವಿಚಾರ್ನ್‌ ಇಲ್ಲೆಂ 
ಲಿಸಾಂವ್‌ ಶಿಕ್ಲೊ. ತಾಚಾ ಕಾಮಾಚಿ ಶ್ಶಾಥಿ ಪಳೆವ್ನ್‌ ಬಾಪುಯ್‌ ಮನಾಂತ್‌ಚ್ಚ್‌ ಖುಶ್‌ 
ಪಾವ್ಚೊ. ಚೊರ್ಕಾಂ ಆವಯ್‌, ಬಾಯ್ಲೆಕಡೆಂ ಪುತಾಚಿ ಶಿಫಾರಸ್‌ ಸಾಂಗಾಲಾಗ್ಲೊ. 


ಏಕ್‌ ದೀಸ್‌ ಶ್ಲೈತಾಂತ್‌ ಕಾಮ್‌ ಕರ್ನ್‌ ಆಸ್ತಾನಾ ತೆಣೆ ಪಾಶಾರ್‌ ಜಾಂವ್ಚೊ ಎಕ್ಲೊ 
ಸನ್ಮಾಸಿ ಹಾಂಕಾಂ ಪಳೆವ್ನ್‌ ರಾವ್ಲೊ. ಗಣ್‌ಪತಾನ್‌ ತಾಕಾ ಖಾಂವ್ಕ್‌ ತರ್ನಿಂ ತೊವ್ಕಿಂ 
ದಿಲಿಂ. 

“ಹೊ ಮೊಜೊ ಪೂತ್‌ ದತ್ತಾರಾಮ್‌. ಹಾಚೊ ಫುಡಾರ್‌ ಕಸೊ ಆಸಾಮ್ಹಳ್ಳೆಂ ಸಾಂಗ್‌ 
ಸಾಯ್ಬಾ.'' ಉಪ್ಕಾರ್‌ ಮಾಗ್ಲೊ ಗಣ್‌ಪತಾನ್‌. 

ದತ್ತುಕ್‌ ಜಾಲ್ಕಾರೀ ಸನ್ಶಾಸಿ ಕಿತೆಂ ಸಾಂಗ್ತಾ ತೆಂ ಆಯ್ಕೊಂಚಿ ಆತುರಾಯ್‌. ಗಾದ್ಯಾಂತ್ಲ್ಯಾ 
ಉದ್ಕಾಂತ್‌ ವೆವೆಗಿಂ ತಾಣೆ ಹಾತ್‌ ಧುಲೆ ಆನಿ ಇಜಾರಾಕ್‌ ತೆ ಪುಸ್ತೆ. ಸನ್ಮಾಸಿ ಮುಖಾರ್‌ 
ಪಾಯ್‌ ದೊಡುನ್‌ ತೊ ಬಸ್ಲೊ. | 

ಉದಾರೆ ಧರ್‌ಲ್ಲೆ ಹಾಚೆ ದೊನೀ ಹಾತ್‌ ಸನ್ಮಾಸ್ಕಾನ್‌ ಹೊಡ್ಕಾ ವೆಳಾಕ್‌ ತದೇಕ್‌ 
ನದ್ರೆನ್‌ ಪಳೆಲೆ ಆನಿ ಉಪ್ರಾಂತ್‌ ಅಶೆಂ ತೊ ಮ್ಹಣಾಲೊ, "ಹಾಕಾ ಸರಸ್ವತಿನ್‌ ಕೃಪಾ 
ದಾಖಂವ್ಕ್‌ನಾ. ದೆಕುನ್‌ ಶಿಕ್ಟಾಚೆಂ ಭಾಗ್‌ ನಾ. ಪುಣ್‌ ಲಕ್ಷ್ಮಿನ್‌ ಹಾಚಾ ಮಾತ್ಕಾರ್‌ 
ಹಾತ್‌ ದವರ್ಲಾ ಜಾಲ್ಲ್ಯಾನ್‌ ಹೊ ದುಡ್ವಾನ್‌ ಗ್ರೇಸ್ತ್‌ ಜಾತೊಲೊ. ಹಾಚಾ ದೊನೀ 
ತಳ್ವ್ಯಾಂಚೆರ್‌ ಬಳಾದಿಕ್‌ ದುಡ್ವಾಚಿ ರೇಖಾ ಆಸಾ. ಪುಣ್‌ ಹ್ಕೊ ರೇಖಾ ಪಳೆಯ್ತಾನಾ 
ಥೊಡೊ ಪುಣೀ ದುಡು ಶೀದಾ ವಾಟೆನ್‌ ಕಮಾಂವ್ಚೊ ನ್ಹಯ್‌ ಮ್ಹಣ್ಯೆತಾ. ತುಮಿಂಚ್‌ 
ಪಳೆಯಾ, ಕಶ್ಕೊ ಹ್ಕೊ ದುಡ್ವಾಚ್ಕೊ ರೇಖಾ ಮಧೆಂ ಮಧೆಂ ವಾಂಕ್ಚೊ ಗೆಲ್ಮಾತ್‌ ತೆಂ. 
ದಾನ್‌-ಧರ್ಮಾಚೆಂ ಯೋಗ್‌ ಆಸಾ ಹಾಕಾ. ಹೆರಾಂಕ್‌ ರಕ್ಷಣ್‌ ದಿಂವ್ಚೆಂ ಲಕ್ಷಣ್‌ ಆಸಾ. 
ಹೊ ಏಕ್‌ ಧಯ್ರಾದಿಕ್‌ ಮನಿಸ್‌ ಮ್ಹಣ್ಣಾಕ್‌ ಕಸಲೊಚ್ಚ್‌ ದುಬಾವ್‌ ನಾ. ಆನಿ ನಿಮಾಣೆ, 
ಹಾಕಾ ದೊಗಾಂ ಭುರ್ಗ್ಯಾಂಚೆಂ ಭಾಗ್‌ ಆಸಾ.” ಸನ್ಮಾಸ್ಕಾನ್‌ ಸಾಂಗೊನ್‌ ಆಖೇರ್‌ ಕೆಲೆಂ 
ಆನಿ ತೊ ಆಪ್ಲೆ ವಾಟೆಕ್‌ ಲಾಗ್ಲೊ. 

ಗಣ್‌ಪತಾಚ್ಶೆ ತಕ್ಲೆಂತ್‌ ಹಜಾರ್‌ ಚಿಂತ್ನಾಂ. ದುಡು, ಗ್ರೇಸ್ತ್‌ಕಾಯ್‌, ದಾನ್‌-ಧರ್ಮ್‌, 
ರಕ್ಷಣ್‌, ಧಯ್ರಾದಿಕ್‌.... 

ಚೆಡೊ ಧಯ್ರಾದಿಕ್‌ ಮ್ಹಳ್ಳೆಂ ತಾಣೆ ಯೆದೊಳ್‌ಚ್ಚ್‌ ರುಜು ಕರ್ನ್‌ ದಾಖಯ್ಲಾಂ. ಮೆಸ್ತ್ರಿಕ್‌ 
ಬಾಂಧುನ್‌ ಘಾಲ್ನ್‌ ಆಂಗಾರ್‌ ಹುಂಬ್ಲೆ ಸೊಡ್ಡೆಂ ಸಾಹಸ್‌ ಧಯ್ರಾದಿಕ್‌ ನ್ಹಯ್‌ ಆಸ್ತಾನಾ 
ಆನಿ ಕಿತೆಂ? ಆಪ್ಣಾಚಾ ಹಾತಾಂತ್ಲೆಂ ಆಡಾರ್‌ ವೋಡ್ನ್‌ ಘೆವ್ನ್‌ ದೋನ್‌ ಕುಡ್ಕೆ ಕರ್ನ್‌ 
ಆಪ್ಲಾಕ್‌ಚ್ಚ್‌ ಪಾಟಿಂ ದಿಂವ್ಚೆಂ ಧಯ್ರಾದಿಕ್‌ ಕಾಮ್‌ ನ್ಹಯ್‌ ಆಸ್ತಾನಾ ಆನಿ ಕಿತೆಂ? 

ಶ್ಚೆತಾಂತ್‌ ಯೆಂವ್ಚಾ ಜಿವ್ಹಾಳಿಂಕ್‌ ಖೊಟಾವ್ನ್‌ಚ್ಚ್‌ ಲಗಾಡ್‌ ಕಾಡ್ತಾ ಹೊ... 

ದುಡು, ಗ್ರೇಸ್ತ್‌ಕಾಯ್‌... 

ಆಪುಣ್‌ ಜಿವಂತ್‌ ಆಸ್ತಾನಾಂಚ್‌ ಹೆಂ ಸರ್ವ್‌ ಘಡೊನ್‌ ಯೇಂವ್ದಿ ದೆವಾ ಮ್ಹಣ್‌ 
ತಾಣೆ ಪಾತ್ಶೆಂವ್ಹಾ ದೆವಾಕ್‌ ಮನಾಂತ್‌ಚ್ಚ್‌ ಮಾಗ್ದೆ ಕರ್ನ್‌ ಹಾತ್‌ ಜೊಡ್ಡೆ ಗಣ್‌ಪತಾನ್‌. 
ಮ್ಹಾತರ್ಬಣಾರ್‌ ಸುಖ್‌ ಭಗ್ದೆಂ ಸ್ವಪಾಣ್‌ ದಿಸಾಚಾ ಉಜ್ವಾಡಾಂತ್‌ಚ್ಚ್‌ ದೆಖೊಂಕ್‌ಲಾಗ್ಲೊ 
ಗಣ್‌ಪತ್‌. 

ಸಾಂಜೆರ್‌ ಘರಾ ಯೆತಚ್ಚ್‌ ತಾಣೆ ಘುಟಾನ್‌ ಆವಯ್ಕ್‌ ಆನಿ ತಾಚ್ಕೆ ಬಾಯ್ಲೆಕ್‌ 
ಸನ್ಯಾಸ್ಕಾನ್‌ ಸಾಂಗ್‌ಲ್ಲೆಂ ದತ್ತುಚೆಂ ಬೊಲ್ಮೆಂ ತಿಳ್ಸಿಲೆಂ. ಆಯ್ಕೊನ್‌ ತಿಂ ದೊಗಾಂಯ್‌ 
ಸಂತೊಸಾನ್‌ ಮುರ್ನಟ್ಟಿಂ. 

“ತ್ಕಾ ಚೆಡ್ಮಾಕ್‌ ಮಾರುಂಕ್‌ ಪುಣೀ ಆನಿ ವ್ಹಚಾನಾಕಾರೇ ಗಣ್‌ಪತ್‌” ಮ್ಹಣಾಲಿ 
ಆವಯ್‌. “ತಾಚೊ ಬರೋ ಮೋಗ್‌ ಕರ್‌. ಹಾಂವ್‌ ಕಿತ್ಲೊ ತೇಂಪ್‌ ವಾಂಚ್ಲೆಲಿಂ ತೆಂ ತ್ಕಾ 
ಪಂಢರೀನಾಥಾಕ್‌ಚ್ಚ್‌ ಕಳಿತ್‌. ಪುಣ್‌ ದತ್ತುಚೆಂ ಬರೆಪಣ್‌ ಪಳೆಂವ್ಕ್‌ ಆನಿ ತಾಚಾ ಗುಸ್ತಾರ್‌ 
ಸುಖ್‌ ಭಗುಂಕ್‌ ದೆವಾನ್‌ ತುಮ್ಕಾಂ ಫಾವೊ ಕೆಲ್ಮಾರ್‌ ಪುರೊ.'' ಮ್ಹಾತಾರಿ ಹಾತ್‌ ಜೋಡ್ನ್‌ 
ಕಾಳೊಕಾಂತ್‌ ಮೊಳ್ಬಾಕ್‌ ಪಳೆಯ್‌ಲಾಗ್ಲಿ. 

ಹೆಂ ಘಡೊನ್‌ ಸುಮಾರ್‌ ಆಟ್‌ ಮಹಿನೆ ಪಾಶಾರ್‌ ಜಾತಾನಾ ದತ್ತುಚಾ ಆಟ್ರಾ 
ವರ್ಸಾಂಚೈ ವ್ಹಡ್ಲೆ ಭಯ್ಲಿಕ್‌ ಕಾಜಾರಾಚಿ ಸೈರಿಕ್‌ ಆಯ್ಲಿ. ಚೆಡೊ ಗಡಿಂಗ್‌ಲಾಜ್‌ ಗಾಂವ್ಚೊ. 
ಮುಂಬಂಯ್ತ್‌ ಟೆಕ್ಸಿ ಚಲಯ್ತಾಲೊ. ಸೈರಿಕ್‌ ಜಮ್ಮಿ, ಲಗ್ನ್‌ ಜಾಲೆಂ. ಪಂದ್ರಾ ದಿಸಾಂ 
ಉಪ್ರಾಂತ್‌ ನವ್ರೊ ಪಾಟಿಂ ಮುಂಬಯ್‌ ಗೆಲೊ. ದೋನ್‌ ಮಹಿನ್ಮಾಂ ಭಿತರ್‌ ಘೊವ್‌- 
ಬಾಯ್ಲೆಕ್‌ ರಾವ್ಟಾಚಿ ವಿಲೆವಾರಿ ಕರ್ನ್‌ ಹೊಕ್ತೆಕ್‌ ಆಪವ್ನ್‌ ವ್ಹರುಂಕ್‌ ಯೆತಾಂ ಮ್ಹಣ್‌ 
ಭಾಸಾವ್ನ್‌ ಗೆಲೊ. 

ಹ್ಮಾ ಪಂದ್ರಾ ದಿಸಾಂ ಮಧೆಂ ಆಪ್ಲಾಚಾ ಭಾವಾಕ್‌, ದತ್ತುಕ್‌, ಮುಂಬಯ್‌ ವ್ಹರ್ನ್‌ 
ಖಂಯ್‌ ಪುಣೀ ಕಾಮಾಕ್‌ ಲಾಯ್‌ ಮ್ಹಣೊನ್‌ ನವೈೆ ಹೊಕ್ಷೆನ್‌ ತಿಚಾ ನೊವ್ರ್ಯಾಕಡೆಂ 
ದೋನ್‌ ತೀನ್‌ ಪಾವ್ಟಿಂ ಪರಾತ್ತೆಂ. ಆನಿ ತಾಣೆ ಜಾಲ್ಕಾರೀ ಜಾಯ್ತ್‌ ಮ್ಹಳೆಂ. 

ದೋನ್‌ ಮಹಿನ್ಯಾಂನಿ ನವ್ರೊ ಬಾಬ್‌ ಹೊಕಾಲ್‌ಬಾಯೆಕ್‌ ಮುಂಬಯ್‌ ವ್ಹರುಂಕ್‌ 
ಆಯಿಲ್ಲ್ಯಾ ವೆಳಾರ್‌ ದತ್ತುಕೀ ಸಾಂಗಾತಾ ವ್ಹರ್ನ್‌ ಗೆಲೊ. ಅಶೆಂ ಚವ್ಹಾ ವಠ್ಸಾಂಚೈ ಪ್ರಾಯೆರ್‌ 
ದತ್ತು ಮುಂಬಯ್‌ ಪಾವ್ಲೊ. 

ಮುಂಬಯ್‌ ಪಾವ್‌ಲ್ಲ್ಯಾ ದುಸ್ರ್ಯಾಚ್ಚ್‌ ದಿಸಾ ದತ್ತುಕ್‌ ಘೆವ್ನ್‌ ತಾಚೊ ಭಾವೊಜಿ 
ದಾದರ್‌ ಎಕಾ ಹೊಟೆಲಾಕ್‌ ಗೆಲೊ. ಟೆಕ್ಸಿ ಡ್ರಾಯ್ವರ್‌ ಜಾಂವ್ಚೆ ಆದಿಂ ತಾಣೆಂಯ್‌ ಹ್ಮಾ 
ಹೊಟೆಲಾಂತ್‌ ಕಾಮ್‌ ಕೆಲ್ಲೆಂ ಜಾಲ್ಲ್ಯಾನ್‌ ಹೊಟೆಲಾಚೊ ಧನಿ, ಕೇಕಿ ಇರಾನಿ, ಹಾಚೊ 

ಲೊಟ್ರಿಚೊ ದುಡು 
ವಳ್ಳಿಚೊ. ಇರಾನಿಕಡೆಂ ಹೊ ದತ್ತು ವಿಶ್ಮಾಂತ್‌ ಪಯ್ಲೆಂಚ್‌ ಉಲಯಿಲ್ಲೊ. 

“ಸೇಟ್‌ಜಿ, ಹೊಚ್ಚ್‌ ದತ್ತು. ಮೊಜ್ಮೆ ಬಾಯ್ಲೆಚೊ ಭಾವ್‌, ಮೊಜೊ ಸಾಲಾ. ಕಾಲ್‌ಚ್ಚ್‌ 
ಪಯ್ಲೆ ಪಾವ್ಟಿಂ ಮುಂಬಯ್‌ ಪಾವ್ಲಾ. ಹಾಕಾ ದಯಾಕರ್ನ್‌ ಕಾಮಾಕ್‌ ದವರ್‌ ಆನಿ ಆದಿಂ 
ಮೊಜಿ ಜತನ್‌ ಫೆತ್‌ಲ್ಲೆಪರಿಂ ಹಾಚಿಯೀ ಜತನ್‌ ಫೆ. ಹೊವೀ ಮೊಜೆಪರಿಂಚ್‌ ತುಜಾ 
ಹಾತಾಖಾಲ್‌ ಪಾತ್ಮೆಣೆನ್‌ ಕಾಮ್‌ ಕಠ್ತಲೊ.'' ವಳಕ್‌ ಸಾಂಗ್ಲಿ ಭಾವೊಜಿನ್‌. 

ಧನಿಯಾನ್‌ ದತ್ತುಕ್‌ ಪಳೆಲೊ. 

“ಪ್ರಾಯ್‌ ಕಿತ್ಲಿರೇ ತುಜಿ?'' 

“ಚೊವ್ಹಾ ವರ್ಸಾಂ.'' 

ಚೆಡೊ ಸುಮಾರ್‌ ಆಟ್ರಾ ವರ್ಸಾಂಚಾ ತರ್ನಾಟ್ಕಾಪರಿಂ ದಿಸ್ತಾಲೊ. 

“ಕೊಣೆಂಯ್‌ ಪ್ರಾಯ್‌ ವಿಚಾರ್ಲ್ಯಾರ್‌ ಆಟ್ರಾ ವರ್ಸಾಂ ಮ್ಹಣ್‌ ಸಾಂಗ್‌, ಕಳ್ಳೆಂಮೂ?' 
ಧನಿಯಾನ್‌ ತಾಕಿದ್‌ ದಿಲಿ. 

ದತ್ತು ಇರಾನಿ ಹೊಟೆಲಾಂತ್‌ ಕಾಮಾಕ್‌ ಲಾಗ್ಲೊ. ಕಾಮ್‌ ಶಿಕ್ಲೊ. ಧನಿಯಾಚ್ಮೆ 
ಪಾತ್ಮೆಣೆಚೊ ನವ್ಕರ್‌ ಜಾಲೊ. ವರ್ಸ್‌ ಜಾತಾನಾ, ಧನಿ ನಾತ್‌ಲ್ಲ್ಯಾ ವೆಳಾರ್‌ ಗಲ್ಲ್ಯಾರ್‌ 
ಬಸೊನ್‌ ಪಯ್ಕೆ ಕಾಣ್ಮೆಂವ್ಚಾ ತಿತ್ಲೊ ಮುಖಾರ್‌ ಪಾವ್ದೊ. ತಾಚೊ ಭಾವೊಜಿ ತವಳ್‌ 
ತವಳ್‌ ಯೇವ್ನ್‌ ದತ್ತುಚಿ ಖಬರ್‌ ಘೆತಾಲೊ. 

ದತ್ತುಕ್‌ ಮುಂಬಯ್ಹೊ ಹವೊ ಬರೋ ಲಾಗ್ಲೊ ಆನಿ ತೊ ಜಿವಾನ್‌ ಫುಲ್ಲೊ. 

ಸದಾಂಯ್‌ ಸಕಾಳಿಂ ಧನಿ ದತ್ತುಕ್‌ ಪಯ್ಕೆ ಜಮೊ ಕರುಂಕ್‌ ಬೆಂಕಾಕ್‌ ಧಾಡ್ತಾಲೊ 
ಆನಿ ಕೋಣ್‌ ಏಕ್‌ ಗುಂಡಾ ದತ್ತುಚೆರ್‌ ದೊಳೊ ದವರ್ನ್‌ ಆಸ್‌ಲ್ಲೊ. ಹೊಟೆಲಾ ಥಾವ್ನ್‌ 
ಬೆಂಕಾಕ್‌ ಚಡ್‌ ಅಂತರ್‌ ನಾತ್‌ಲ್ಲ್ಯಾನ್‌ ದತ್ತುಕ್‌ ತಿ ಚಲೊನ್‌ ವ್ಹೆಚಿ ವಾಟ್‌. ಚೊರಾಂ 
ವಿಶ್ಯಾಂತ್‌ ಧನಿಯಾನ್‌ ತಾಕಾ ಬರೀ ಚತ್ರಾಯ್‌ ದಿಲ್ಲಿ. 

ಪುಣ್‌ ಸಂದ್ರಾಪ್‌ ಸೊಧುನ್‌ ಆಸ್‌ಲ್ಲ್ಯಾ ಚೊರಾನ್‌ ತ್ಕಾ ಎಕಾ ದಿಸಾ ದತ್ತುಚಾ 
ಹಾತಾಂತ್ಲೆಂ ಚೀಲ್‌ ವೊಡ್ನ್‌ ಘೆತ್ಲೆಂ ಆನಿ ದಾದರ್ದಾ ಗಲ್ಲ್ಯಾಂನಿ ಧ ನವ್ದೊ ತೊ. ದತ್ತುನ್‌ 
ತಾಚೊ ಪಾಟ್ಲಾವ್‌ ಕೆಲೊ ಆನಿ ಧಾಂವ್ತಾಂ ಧಾಂವ್ರಾನಾ ದತ್ತುನ್‌ ಚೊರಾಕ್‌ ಧರ್ಲೊಚ್ಚ್‌. 
ಹಾಂಚೆ ಮಧೆಂ ಉಡ್ಡಾಉಡ್ಲಿ ಜಾತಾನಾ ದತ್ತುಕ್‌ ಪಾಟ್ಲಾವ್‌ ಕರ್ನ್‌ ಆಯಿಲ್ಲೊ ಚೊರಾಚೊ 
ಸಾಂಗಾತಿ ಯೇವ್ನ್‌ ಪಾವ್ಲೊ ಆನಿ ತೊವೀ ದತ್ತುಚಾ ಆಂಗಾರ್‌ ಪಡ್ಲೊ. 

ದತ್ತುನ್‌ ಹಿಂದಿ ಪಿಕ್ಚರಾಂ ಪಳೆಲ್ಲಿಂ ನಿರ್ಸಳ್‌ ಜಾಲೆಂನಾ. ಎಕ್ಸುರ್ಶಾ ಅಮಿತಾಬಾನ್‌ 
ಕಿತ್ಲೆಶ್ಶಾ ಗುಂಡಾಂಕ್‌ ಮಾರ್ಲಾಂ, ಗೋವಿಂದ, ಸುನಿಲ್‌ ಶೆಟ್ಟಿ, ಅಜಯ್‌ ದೇವಗನ್‌-ಹಾಣಿಂ 
ಸರಳಾಂ, ಸಾಯ್ಕಲ್‌ ಚೇಯ್ಡ್‌ ಗುಂವ್ಡಾಂವ್ಚಾ ಬಚ್ಚಾಲ್ಕಾಂಕ್‌ ಮಾರ್ನ್‌ ಮಾರ್ನ್‌ ಹದಾ 
ಕರುಂಕ್‌ನಾಂಗೀ? 


ಅಷ್ಟ. 


ಜೊನೆಲ್‌ ಸೊಜ್‌, ಕಾಸ್ಸಿಯಾ 

ಸಿನೆಮಾ ಪಳೆಯಿಲ್ಲೊ ಜೋಸ್‌ ಆತಾಂ ದತ್ತುಚಾ ಶಿರಾಂ ಶಿರಾಂನಿ ಚರ್ಲೊ. ಧಯ್ರ್‌ 
ತಾಚೆಂ ಜಿವಾಳ್ಫೆಂ. ಎಕ್ಸ್ಯಾಚಾ ಶರ್ಬಾಕ್‌ ಗಳೊ ಫುಮಾರ್‌ ಜಾಂವ್ಚೆ ತಿತ್ಲೆಂ ಘಟ್ಟ್‌ ಧರ್ನ್‌ 
ಹಾತಾ ತಿತ್ಲೆಂ ಪಯ್ಸ್‌ ರಾವಯ್ತಾನಾ ಲಾಗಿಂ ಯೆಂವ್ಚಾ ದುಸ್ತ್ಯಾಕ್‌ ಗಾಡ್ವಾಪರಿಂ ಖೊಟೊ 
ಘಾಲ್ನ್‌ ಪಯ್ಸ್‌ ಕೆಲೊ. ಏಕ್‌ ಖೊಟ್‌ ದುಸ್ರ್ಯಾಚಾ ಪೊಟಾ ಸಕಯ್ಲ್‌ ಪಾಂಯಾಂಚಾ 
ಸಂದಾಕಡೆಂ, ಜಾಂಗಾಂ ಮುಳಾಂತ್‌ ಬಸ್ತಾನಾ ತಾಚೆಂ ಅಸಲ್‌ ಸಗ್ಳೆಂ ಅಲ್ಕಂದ್ಲೆಂ. ತೊ 
ಸೊಸುಂಕ್‌ ಜಾಯ್ದಾತ್‌ಲ್ಲೈ ದುಖಿನ್‌ ಪಿಂರ್ಲೊನ್‌ ಬಾಗ್ವಾತಾನಾ ಆನ್ಕೇಕ್‌ ಖೊಟ್‌ ತಾಚಾ 
ಮುಸ್ಕಾರಾಕ್‌ ಪಡ್ಲಿ. ಆನಿ ತಾಕಾ ಉಟೊಂಕ್‌ ಆನಿ ನೀಟ್‌ ಕರುಂಕ್‌ ಬರ್ಕಾ 
ಸಾಮಾರಿತಾನಾಚಿಚ್ಚ್‌ ಗರ್ಜ್‌ ಆಸ್‌ಲ್ಲಿ! 

ಆಪ್ಲೊ ಸಾಂಗಾತಿ ಪಡ್‌ಲ್ಲೊ ಪಳೆವ್ನ್‌ ಚೀಲ್‌ ವೊಡ್‌ಲ್ಲೊ ಚೋರ್‌ ಭಿಯೆಲೊ. 
ದತ್ತುನ್‌ ಖಾಲಿ ಆಸ್‌ಲ್ಲ್ಯಾ ಉಜ್ಜ್ವಾ ಹಾತಾನ್‌ ಚೊರಾಕ್‌ ಸಮಾ ಪೊಪಾಯ್ದೊ. ತಾಚೆ 
ಕಡ್ಡೆಂ ಪಯ್ಕಾಂಚೆಂ ಚೀಲ್‌ ವೋಡ್ನ್‌ ಘೆತ್ಲೆಂ ಆನಿ ಹ್ಮಾ ಉಪ್ರಾಂತ್‌ ಪಳೆಂವ್ಕ್‌ ಮೆಳ್ಳ್ಯಾರ್‌ 
ಹಾತ್‌-ಪಾಯ್‌ ಮೋಡ್‌ ಘಾಲ್ತಾಂ ಮ್ಹಳ್ಳಿ ಚತ್ರಾಯ್‌ ದೀವ್ನ್‌ ಸೊಡ್ಲೊ. ಉಪ್ರಾಂತ್ಲೆಂ 
ಉಪ್ರಾಂತ್‌ ಪಳೆಯಾಂ, ಆತಾಂ ಬಚಾವ್‌ ಜಾತಾಂ ಮ್ಹಣ್‌ ಲೆಕುನ್‌ ಕುಲ್ಕಾಂಕ್‌ ಪಾಂಯ್‌ 
ದೀವ್ನ್‌ ಪದ್ರಾಡ್‌ ಜಾಲೊ ಕೆವ್ಚೊ. 

ದತ್ತುಚಾ ಹಾತಾಂತ್ಲೆಂ ಪಯ್ಕಾಂಚೆಂ ಚೀಲ್‌ ಚೋರ್‌ ವೋಡ್ನ್‌ ಧಾಂವ್ಚೊ ಮ್ಹಳ್ಳಿ 
ಖಬರ್‌ ಕೊಣೆಂಗೀ ಕೇಕಿ ಇರಾನಿಕ್‌ ಯೆದೊಳ್‌ಚ್ಚ್‌ ಪಾವಿತ್‌ ಕೆಲ್ಲಿ. ಪಯ್ಕೆ ಹೊಗ್ಡಾವ್ನ್‌ 
ಪಾಟಿಂ ಆಯಿಲ್ಲ್ಯಾ ದತ್ತುಕ್‌ ಫೆವ್ನ್‌ ಪೊಲಿಸ್‌ ಠಾಣ್ಕಾಕ್‌ ವ್ಹಚೊಂಕ್‌ ತಾಣೆ ನಿಶ್ಚಿಯ್ಸಿಲ್ಲೆಂ. 
ತೊ ದತ್ತುಚಿ ವಾಟ್‌ ಪಳೆವ್ನ್‌ ಆಸ್‌ಲ್ಲೊ. 

ಥೊಡ್ಕಾ ವೆಳಾನ್‌ ದತ್ತು ಆಯ್ಲೊಚ್ಚ್‌. ದತ್ತುಕ್‌ ಪಳೆವ್ನ್‌ ಇರಾನಿ ವಿಜ್ಮಿತ್‌ ಪಾವ್ಹೊ. 
ತಾಚಿಂ ವಸ್ತುರಾಂ ಶಾಬಿತ್‌ ಆಸ್‌ಲ್ಲಿಂ. ಆಂಗಾರ್‌ ಘಾಯಾಂಚಿ ಕುರ್ಡು ತಾಕಾ ದಿಸ್ಲಿನಾ. 

ಸಾಂಗ್‌ಲ್ಲ್ಯಾನ್‌ ಆಪ್ಣಾಕ್‌ ಫಟ್ಕಿರಿ ಖಬರ್‌ ದಿಲ್ಲಿಗಾಯ್‌ ಮ್ಹಣ್‌ ತೊ ದುಬಾವ್ದೊ. 

“ದತ್ತು, ತುಕಾ ಚೊರಾಂನಿ ಲುಟ್ಟೊ ಮ್ಹಣ್‌ ಮ್ಹಾಕಾ ಖಬರ್‌ ಮೆಳ್ಳಿ. ಆತಾಂ ಪೊಲಿಸ್‌ 
ಠಾಣ್ಮಾಕ್‌ ವ್ಹಚೊನ್‌ ಕಂಪ್ಲೈಂಟ್‌ ದಿವ್ಕಾಂ. ತ್ಕಾ ಚಿಲಾಂತ್‌ ವೀಸ್‌ ಹಜಾರ್‌ ರುಷಯ್‌ 
ಆಸ್‌ಲ್ಲೆ.'' ಮ್ಹಣಾಲೊ ಇರಾನಿ ಸೆಟ್‌. 


“ಕಂಪ್ಲೈಂಟ್‌ ಬಿ ಕಾಂಯ್‌ ನಾಕಾ, ಹಾಂಗಾ ಆಸಾತ್‌ ತೆ ಪಯ್ಕೆ'' ದತ್ತುನ್‌ ಪಯ್ಕಾಂಚೆಂ 


ಚೀಲ್‌ ಧನಿಯಾಕ್‌ ದಾಖಯ್ಲೆಂ. “ಬೆಂಕಾಕ್‌ ವ್ಹೆಚಾ ಪಯ್ಲೆಂ ತುಕಾ ಗಜಾಲ್‌ ಕಳಯಾಂ 

ಮ್ಹಣ್‌ ಆಯ್ತೊಂ.” ಆನಿ ತಾಣೆ ಘಡ್‌ಲ್ಲಿ ಗಜಾಲ್‌ ತಪ್ಕೀಲ್‌ ಸಾಂಗ್ಲಿ ಇರಾನಿಕ್‌. 
ಧನಿಯಾನ್‌ ದತ್ತುಚಿ ಖೂಬ್‌ ತಾರೀಫ್‌ ಕೆಲಿ. ಪಂದ್ರಾ ವರ್ಸಾಂಚಾ ಚೆಡ್ಕಾಚಿ 

ಶಿಪಾಯ್‌ಗಿರಿ ಚಿಂತುನ್‌ ಹೆಂ ಸತ್‌ ಮ್ಹಣ್‌ ಚಿಂತುಂಕ್‌ ಸಯ್‌ ತಾಕಾ ಕಷ್‌ 5, ಮಾರ್ಲೆ.. 


ಒಡ 


ಶ್‌ <u 


ಲೊಟ್ಟೆಚೊ ದುಡು 

“ಜಾಗ್ರುತ್‌ ಕರ್‌ರೇ ದತ್ತು ತೆ ಗುಂಡಾ ತುಜೆರ್‌ ಖಾರ್‌ ಖಾವ್ನ್‌ ಆಸ್ತೆಲೆ.'' ಚತ್ರಾಯ್‌ 
ಸಾಂಗ್ಲಿ ತಾಣೆ. 

ಧನಿಯಾಚಿ ಚತ್ರಾಯ್‌ ದತ್ತುನ್‌ ಮಾನುನ್‌ ಫೆತ್ತಿ. ತ್ಕಾ ದಿಸಾ ಥಾವ್ನ್‌ ಬೊಲ್ಸಾಂತ್‌ 
ಏಕ್‌ ಲ್ಹಾನ್‌ ಸ್ಟಿಂಗಾಚಿ ಸುರಿ ದವರುಂಕ್‌ ತೊ ವಿಸರ್ಲೊನಾ. 

ದತ್ತುಚಿ ಪ್ರಾಯ್‌ ದತ್ತುಕ್‌ ಆನಿ ತಾಚಾ ಧನಿಯಾಕ್‌ ಶಿವಾಯ್‌ ಹೆರಾಂಕ್‌ ಕಳಿತ್‌ 
ನಾತ್‌ಲ್ಲಿ. ತಾಚೊ ಘಟ್ಟ್‌ ಜೀವ್‌ ಪಳೆಯಿಲ್ಲೆ ತೊ ಕಾಂಯ್‌ ವೀಸ್‌ ವರ್ಸಾಂಚೊ ಮ್ಹಣ್‌ 
ಅಂದಾಜೊ ಕರ್ತಾಲೆ. ತೆಂ ದತ್ತುಕ್‌ ಬರ್ಕಾಕ್‌ಚ್ಚ್‌ ಪಡ್ಲೆಂ. 

ದಾದರ್‌ ವಠಾರಾಂತ್ಲೆ ಥೊಡೆ ಪುಂಡು ತರ್ನಾಟೆ ದತ್ತುಚಿ ದೋಸ್ತಿ ಕರುಂಕ್‌ ಮುಖಾರ್‌ ' 
ಆಯ್ಲೆ. "ಕಸ ಕಾಯ್‌ ದಾದಾ' ಮ್ಹಣ್ತಾನಾ ದತ್ತುಚಿ "ಗ್ರೇಡ್‌' ಚಡ್ಡಿ. ಆಪ್ಲೆ ಏಕ್‌ ಗುಂಪು 
ಬಾಂಧುನ್‌ ದಾದಾ ಜಾಂವ್ಚಿಂ ಸಪ್ಣಾಂ ದೆಖ್ಲಿಂ ತಾಣೆ. ಖಂಚಾಗೀ ಫಿಲ್ಮಾಂತ್‌ ಅನಿಲ್‌ 
ಕಪೂರಾನ್‌ ಗುಂಪು ಬಾಂಧುನ್‌ ದಾದಾಗಿರಿ ಕದ್ದಿ ತಾಕಾ ಭಾರಿಚ್ಚ್‌ ಮೆಚ್ಚಾಲ್ಲಿ. ಸಂದರ್ಭ್‌ 
ಆಯ್ಲ್ಯಾರ್‌ ಏಕ್‌ ಹಾತ್‌ ಪಳೆಂವ್ಚಾತ್‌ ಕಿತೆಂ? 

ತೊ ಸಂದರ್ಭಾಕ್‌ ರಾಕೊನ್‌ ರಾವ್ಹೊ. 


ತೊ ದೀಸ್‌ ಸುಕ್ರಾರ್‌. ತಾಚೊ ಹಫ್ತ್ವ್ಯಾವಾರ್‌ ರಜೆಚೊ ದೀಸ್‌. ಮೆಟಿನಿ ಷೋಂತ್‌ 
ಏಕ್‌ ನವೆಂಚ್‌ ಹಿಂದಿ ಫಿಲ್ಮ್‌ ಪಳೆವ್ನ್‌ ಆಯಿಲ್ಲೊ ತೊ ಬರ್ಕಾಚ್ಚ್‌ ಹುರುಪಾನ್‌ ತಾಚಾ 
ಇಷ್ಟಾಂ ಸಾಂಗಾತಾ ಹೊಟೆಲಾಚಾ ಚಿಕ್ಕೆ ಪಯ್ಸ್‌ ಬಸೊನ್‌ ಫಿಲ್ಮಾಂತ್ಲಿ ದೃಶ್ಮಾಂ ತಾಂಕಾಂ 
ವರ್ಗುನ್‌ ಆಸ್‌ಲ್ಲೊ. ತಾಂಚೆಂ ಸಕ್ಷಾಂಚೆಂ ಧ್ಯಾನ್‌ ದತ್ತುಚಾ ಉಲೊಣ್ಕಾಂತ್‌ ಲೀನ್‌ ಜಾಲ್ಲೆಂ. 

ಇತ್ಲ್ಯಾರ್‌ ಎಕ್ಲ್ಯಾನ್‌ ದತ್ತುಕ್‌ ಜಾಗಯ್ಲೊ. 

“ದಾದಾ, ದಾದಾ.. ತುಜಾ ಹೊಟೆಲಾಕಡೆಂ ಪಳೆ ಜಣ್‌ ಕುಡ್ಸಾಲ್ಕಾತ್‌. ಕಿತೆಂ ತರೀ 
ಥಂಯ್‌ ಚಲ್ತಾ ಆಸ್ತಲೆಂ.'' 

ದತ್ತುನ್‌ ಆನಿ ಹೆರಾಂನಿ ಗೊಮ್ಬಿ ಲಾಂಬ್‌ ಕರ್ನ್‌ ತೈ ಕುಶಿನ್‌ ಪಳೆಲೆಂ. 

ಸುಮಾರ್‌ ಪಾಂಚ್‌ ಸ ಜಣ್‌ ದೊಣ್ಣೆ, ಹೊಕ್ಕಿ ಸ್ಟಿಕ್‌ ಘೆವ್ನ್‌ ಹೊಟೆಲಾ ಮುಖಾರ್‌ 
ಉಭೆ ಆಸ್‌ಲ್ಲೆ. ಉಲೊಣೆ ಜಾತಾಲೆಂ, ಪುಣ್‌ ಆಯ್ಕಾನಾತ್‌ಲ್ಲೆಂ. 

ದತ್ತುನ್‌ ಎಕ್ಸ್ಯಾಕ್‌ ಸಾಂಗ್ಲೆಂ, "“ತುಂ ಹೊಟೆಲಾಕಡೆಂ ವ್ಹಚ್‌ ಆನಿ ಕಿತೆಂ ಚಲ್ತಾ ಮ್ಹಳ್ಳಿ 
ಖಬರ್‌ ಕಾಡ್‌, ಧಾಂವ್‌.'' 

ತೊ ಧಾಂವ್ಹೊಚ್ಚ್‌. ದೋನ್‌ ಮಿನುಟಾಂನಿ ಪಾಟಿಂ ಧಾಂವೊನ್‌ ಆಯ್ಲೊ ಆನಿ ಖಬರ್‌ 
ತಾಣೆ ದಿಲಿ. 

“ದಾದಾ, ತುಜಾ ಇರಾನಿ ಸೆಟಿಕಡೆಂ ಹಫ್ತಾ ವಿಶ್ಯಾಂತ್‌ ಹುನೊನಿ ಉಲೊಣೆ ಜಾತಾ...'' 

ತಾಣೆ ಪುಠ್ತಂ ಸಾಂಗ್ಲೆ ಆದಿಂಚ್‌ ದತ್ತು ಮ್ಹಣಾಲೊ, “ಚಲಾರೆ, ಮೊಜೆ ಸಾಂಗಾತಾ 
ಯೆಯಾ. ಹೊಟೆಲಾಚಾ ಪಾಟ್ಲ್ಯಾನ್‌ ಸರಳಾಂ ಆಸಾತ್‌. ತಿಂ ಪಯ್ಲೆಂ ಘೆಯಾಂ, ಉಪ್ರಾಂತ್‌ 
ಭಾಯ್ಲ್ಯಾನ್‌ಚ್ಚ್‌ ಯೇವ್ನ್‌ ಹಾಂಚೆಂ ಮುಖಾಬಿಲಾ ಕರ್ಯಾಂ...” 

ಸಕ್ಷಾಂಚಾ ಜಿವಾಂನಿ ಖಂಯ್‌ ನಾತ್‌ಲ್ಲೊ ಹುರುಪ್‌ ಭರ್ದೊ. ಸಕ್ಕಡ್‌ ಧಾಂವ್ಲೆ. 
ಹೊಟೆಲಾಚಾ ಪಾಟ್ಲ್ಯಾನ್‌ ಪಾವ್ಲೆ. ಸರಳಾಂ ಉಕಲ್ಲಿಂ, ಆವಾಜ್‌ ಕರಿನಾಸ್ತಾಂ ಹೊಟೆಲಾಚಾ 
ಮುಖ್ಲ್ಯಾನ್‌ ಥಂಯ್‌ ಥಂಯ್‌ ರಾವ್ಲೆ. ಸರಳಾಂ ಪಾಟ್ಲ್ಯಾನ್‌ ಲಿಪವ್ನ್‌ ಧರ್ಲಿಂ. 

ಪಾಂಚ್‌ ಜಣ್‌ ತರ್ನಾಟೆ ಹೊಟೆಲಾ ಭಾಯ್ರ್‌ ಹಾತಾಂತ್‌ ದೊಣ್ಣೆ, ಹೊಕ್ಕಿ ಸ್ಟಿಕ್‌ 
' ಘೆವ್ನ್‌ ಆಸ್‌ಲ್ಲೆ. ಎಕ್ಲೊ ಗಲ್ಲ್ಯಾರ್‌ ಬಸ್‌ಲ್ಲ್ಯಾ ಇರಾನಿ ಸೆಟಿಕಡೆಂ ಹಾತ್‌ ಬಿಜಾವ್ನ್‌ 
ಮ್ಹಳ್ಳೆಪರಿಂ ಉಲಯ್ತಾಲೊ. 

ಸರಳ್‌ ಎಕಾ ಸಾಂಗಾತ್ಕಾಕ್‌ ದೀವ್ನ್‌ ಗ್ರಾಯ್ಕಾಚೆಂ ನಟನ್‌ ಕರ್ನ್‌ ದತ್ತು ಹೊಟೆಲಾಕಡೆಂ 
ಗೆಲೊ. ಪುಣ್‌ ಥಂಯ್‌ ಉಭೆ ಆಸ್‌ಲ್ಲ್ಯಾಂನಿ ತಾಕಾ ಭಿತರ್‌ ವ್ಹಚೊಂಕ್‌ ಸೊಡುಂಕ್‌ನಾ. 
ತಾಂಕಾಂ ಹಾಚಿ ವಳಕ್‌ ನಾತ್‌ಲ್ಲಿ ಬರ್ಕಾಕ್‌ಚ್ಚ್‌ ಪಡ್ಲೆಂ. 

“ಆತಾಂ ಹ್ಮಾ ಹೊಟೆಲಾಕ್‌ ಕೊಣಾಯ್ಕೀ ರೀಗ್‌ ನಾ. ತುಕಾ ಚ್ಹಾ ಪಿಯೆಂವ್ಕ್‌ಜಾಯ್‌ 
ತರ್‌ ಮಾಗಿರ್‌ ಯೇ...” ಮ್ಹಣಾಲೊ ಎಕ್ಲೊ. 

ಗಲ್ಲ್ಯಾರ್‌ ಬಸೊನ್‌ ಆಸ್‌ಲ್ಲ್ಯಾ ಧನಿಯಾನ್‌ ದತ್ತುಕ್‌ ಪಳೆಲೊ. ತಾಕಾ ಜಿವಾಂತ್‌ 
ಜೀವ್‌ ಭರ್ಲೊ ಮ್ಹಣ್ಣೆಪರಿಂ ತಾಚಾ ತೊಂಡಾಚೆರ್‌ ಆಸ್‌ಲ್ಲಿ ಕಾಳ್ಬಾಣ್‌ ನಿತಳ್ಳಿ. ತಾಂಚ್ಕೊ 
ದಿಷ್ಟಿ ಏಕ್‌ ಜಾಲ್ಕೊ. "ಹಾಂವ್‌ ಆಸಾಂ, ತುಂ ಭಿಯೆನಾಕಾ' ಮ್ಹಣ್‌ ದತ್ತುನ್‌ ಹಾತಾನ್‌ 
ಹಿಶಾರೊ ಕೆಲೊ ತೊ ಧನಿಯಾಕ್‌ ಕಳಿತ್‌ ಜಾಲೊ. 

ಗಲ್ಲ್ಯಾಕಡೆಂ ಆಸ್‌ಲ್ಲೊ ಇರಾನಿಕಡೆಂ ಉಲಂವೆಂ ಆತಾಂ ದತ್ತುಕ್‌ ಸ್ಪಷ್ಟ್‌ ಆಯ್ಕಾತಾಲೆಂ. 

“ಹಾಂವೆ ತುಕಾ ಸಾಂಗ್ಲೆಂ ನ್ಹಯ್‌ಗೀ, ತುಜಾ ಹೊಟೆಲಾಕ್‌ ಆಮಿ ರಕ್ಷಣ್‌ ದಿತಾಂವ್‌ 
ಮ್ಹಣ್‌. ಬಸ್‌, ಕಲ್ಲಾಸ್‌. ದುಸ್ರೆಂ ಕಾಂಯ್‌ ಉಲಂವ್ಕ್‌ನಾ. ಮಹಿನ್ಮಾಕ್‌ ಧಾ ಹಜಾರ್‌ 
ರುಪಯ್‌ ಆಮ್ಕಾಂ ದೀಂವ್ಕ್‌ ಪಡ್ಡೆಲೆ. ಆತಾಂ ಧಾ ಹಜಾರ್‌ ರುಪಯ್‌ ಕಾಡ್‌. ತುಜೆಕಡೆಂ 
ಉಲವ್ನ್‌ ರಾವೊಂಕ್‌ ಆಮ್ಕಾಂ ಪುರ್ಸತ್‌ನಾ.'' 

“ಹಾಂವೆಂಯ್‌ ತುಕಾ ಸಾಂಗ್ಲೆಂ ನ್ಹಯ್‌ಗೀ, ಮ್ಹಾಕಾ ಕೊಣಾಯ್ದೆಂ ರಕ್ಷಣ್‌ ನಾಕಾ 
ಮ್ಹಣ್‌'' ಇರಾನಿಚೊ ತಾಳೊ ಆತಾಂ ಚಿಕ್ಕೆ ವಯ್ಲ್ಯಾ ಮಟ್ಟಾಕ್‌ ಚಡೊನ್‌ ಯೆತಾಲೊ 
ಜಾಲ್ಲ್ಯಾನ್‌ ತಾಚೆ ಥಂಯ್‌ ಧಯ್ರ್‌ ಭರ್ಲಾಂ ಮ್ಹಣ್‌ ಸಮ್ಹಾಲೊ ದತ್ತು. 

“ಅರೆ ತೆರಿಕೀ” ಹಾಂಕ್ರೆಲೊ ಗುಂಡಾ. “ ತುಂವೆ ಬಲ್‌ಬೀರ್‌ ಯಾದವಾಚೆಂ ನಾಂವ್‌ 
ಆಯ್ಕೊಂಕ್‌ನಾಂಯ್‌ವೇ? ಆಮಿ ತಾಚೆ ಮನಿಸ್‌. ಖಾರ್‌ ಸಾಂತಾಕ್ರೂಜ್‌ ವಠಾರಾಂತ್‌ 
ಆಸ್‌ಲ್ಲ್ಯಾ ಸಕ್ಕಡ್‌ ಆಂಗಡ್‌ಗಾರಾಂಕ್‌, ಹೊಟೆಲ್‌ಗಾರಾಂಕ್‌ ತೊ ರಕ್ಷಣ್‌ ದಿತಾ. 

ಬಲ್‌ಬೀರಾಚೆಂ ನಾಂವ್‌ ಆಯ್ಕಾತಾನಾ ಥಂಯ್ದೊ ಲೋಕ್‌ ಆಂಗ್‌ ಕಾಡ್ತಾ. ತುಂ ಹಫ್ತಾ 
ದೀನಾಂಯ್‌ ತರ್‌ ಫಾಲ್ಕಾಂ ತುಜೆಂ ಹೊಟೆಲ್‌ ಪಿಟೊ ಕರುಂಕ್‌ ಆಸಾ ಆಮ್ಚೊ ಬೊಸ್ಸ್‌.'' 
ಚತ್ರಾಯ್‌ ಸಾಂಗ್ಲಿ ತ್ಕಾ ಗುಂಡಾನ್‌. 

ಇತ್ಲೆಂ ಆಯ ಲ್ಲೊ ದತ್ತು ಪಾಟ್ಲ್ಯಾ ಪಾಂಯಾಂನಿ ಪಾಟಿಂ ಸರ್ಲೊ ಆನಿ ಪಯ್ಸ್‌ 
ಆಸ್‌ಲ್ಲ್ಯಾ ಇಷ್ಟಾಂಕ್‌ ಎಕ್ಟಾಂಯ್‌ ಕರ್ನ್‌ ಗಜಾಲ್‌ ಸಾಂಗ್ಲಿ. ಆಯಿಲ್ಲ್ಯಾ ಗುಂಡಾ ಸಯ್ರ್ಯಾಂಕ್‌ 
ಕಶೆಂ ಸುಧಾರ್ಸುಂಚೆಂ ಮ್ಹಣ್‌ ತಾಂಕಾಂ ಮಟ್ಟ್ಯಾನ್‌ ಕಳಯ್ಲೆಂ. 

“ತಕ್ಲೆಕ್‌ ಮಾರ್ನ್‌ ಮಾಂಡೊ ಪುಟಯ್ದಾಕಾತ್‌. ಕೊಣಾಚೊ ಜೀವ್‌ ಕಾಡ್ದೊನಾಕಾ. 
ಹರ್ದ್ಕಾಕ್‌, ಪಾಟಿಕ್‌, ಪಾಯಾಂಕ್‌ ಮಾರ್ನ್‌ ತಾಂಕಾಂ ಧಾಂವ್ನಾಂವ್ಕ್‌ಜಾಯ್‌. ಯಾ ಚಲಾ..' 
ಹುಕುಮ್‌ ದಿಲಿ ದತ್ತುನ್‌. 

“ಹೋ .....' ಮ್ಹಳ್ಳಿ ಲಡಾಯೆಚಿ ಬೋಬ್‌ ದೀವ್ನ್‌ ಸರಳಾಂ ಉಬ್ರಾವ್ನ್‌, 
“ಮಾರೊ, ಮಾರೊ' ಮ್ಹಣಾತ್ತ್‌ ದತ್ತು ಆನಿ ತಾಚಿ ಲ್ಹಾನ್ಶಿ ಫವ್ಜ್‌ ಹೊಟೆಲಾಕಡೆಂ ಧಾಂವೊನ್‌ 
ಆಯ್ಚಾ ಆನಿ ಗುಂಡಾಂಕ್‌ ಮಾರುಂಕ್‌ ಸುರು ಕೆಲೆಂಚ್‌ ತಾಣಿಂ. 

ದತ್ತುಚಿ ಹುಕುಮ್‌ ಸಾರ್ಕಿಚ್ಚ್‌ ಪಾಳ್ಸಿ ತಾಚಾ ರುುಜಾರ್ಕಾಂನಿ. 

ಕಸಲೊಚ್ಚ್‌ ಹಿಶಾರೊ ನಾಸ್ತಾನಾ ಆವ್ದಿತ್ತ್‌ ದಾಢ್‌ ಪಡ್‌ಲ್ಲ್ಯಾನ್‌ ಹೈ ದಾಢಿಕ್‌ ತಯಾರ್‌ 
ನಾತ್‌ಲ್ಲೆ ಗುಂಡಾ ಮಾರ್‌ ಖಾವ್ನ್‌ ದಿಕ್ಕಾಪಾಲ್‌ ಜಾವ್ನ್‌ ಧಾಂವ್ಲೆ. ಚಡ್‌ ಮಾರ್‌ ಪಡ್ಲೆ 
ತಾಂಚಾ ಮುಖೆಲ್ಕಾಕ್‌ ಜೊ ಗಲ್ಲ್ಯಾಕಡೆಂ ರಾವೊನ್‌ ಪಯ್ಕೆ ಮಾಗ್ತಾಲೊ. ಕೊಣೆಂಗೀ 
ಹೊಟೆಲಾ ಭಿತರ್‌ ವ್ಹಚೊನ್‌ ಚ್ಯಾರ್‌ ಸೊಡಾಚ್ಕೊ ಬೊತ್ತಿ ಕಾಡ್ನ್‌ ಹಾಲವ್ನ್‌ ಭಾಯ್ರ್‌ 
ಧರ್ಲಿಕ್‌ ಮಾರ್ನ್‌ ಸೊಡ್ಲೊ! ಬೊತ್ತಿಂಚ್ಕೊ ಖೊಂದವ್ಚಿ ಉಸಾಳ್ತಾನಾ ಕುಡ್ಲಿ ಜಾಲ್ಲೊ ಲೋಕ್‌ 
ಫಾಸಾಳ್ಳೊ. ಕೇಕಿ ಇರಾನಿನ್‌ ಹೊಟೆಲಾಚೆ ಲಾಯ್ಟ್‌ ಪಾಲ್ವವ್ನ್‌ ಮುಖ್ಲೆಂ ಶಟರ್‌ ವೊಡ್ಲೆಂ 
ಆನಿ ಹೊಟೆಲ್‌ ಬಂಧ್‌ ಕೆಲೆಂ. 

ಸರ್ವ್‌ ಲೋಕ್‌ ಫಾಸಾಳ್ಳ್ಯಾ ಉಪ್ರಾಂತ್‌ ಇರಾನಿನ್‌ ದತ್ತುಕ್‌ ಆನಿ ತಾಚಾ ಸಾಂಗಾತ್ಕಾಂಕ್‌ 
ಇನಾಮ್‌ ಜಾವ್ನ್‌ ದೋನ್‌ ಹಜಾರ್‌ ರುಪಯ್‌ ದಿಲೆ. 

ತಾಚಾ ಇಷ್ಟಾಂಕ್‌ ಪಯ್ಕೆ ಮೆಳ್‌ಲ್ಲ್ಯಾಚಾಕೀ ಹಪ್ತೊ ವಸೂಲ್‌ ಕರುಂಕ್‌ ಆಯಿಲ್ಲ್ಯಾ 
ಗುಂಡಾಂಕ್‌ ದತ್ತುಚಾ ಮುಖೇಲ್‌ಪಣಾಖಾಲ್‌ ಸಲ್ವವ್ನ್‌ ಧಾಂವ್ಹಾಯ್ಲೆ ನ್ಹಯ್‌ಗೀ ಮ್ಹಳ್ಳೊ 
ಚಡ್‌ ಸಂತೊಸ್‌ ಜಾಲ್ಲೊ. 

ದತ್ತುಚಿ ತಕ್ಲಿ ಆತಾಂ ಜ್ಕೋರಾನ್‌ ಆಲೋಚನ್‌ ಕರಿಲಾಗ್ಲಿ. ಕಶೆಂ ಪುಣೀ ಕರ್ನ್‌ 
ಬಲ್‌ಬೀರ್‌ ಯಾದವಾಕ್‌ ಭೆಷ್ಟಾಯ್ದಯ್‌. ನಾತರ್‌ ಸಂದರ್ಭ್‌ ಪಳೆವ್ನ್‌ ಬಲ್‌ಬೀರ್‌ 
ಆನಿ ತಾಚೆ ಸಾಂಗಾತಿ ಇರಾನಿಚಾ ಹೊಟೆಲಾಕ್‌ ದಾಢ್‌ ಘಾಲ್ನ್‌ ಹೊಟೆಲ್‌ ಪಿಟೊ ಕರ್ತಿತ್‌ 
ತರ್‌? ಹಫ್ತೊ ದೀನಾ ತರ್‌ ಹೊಟೆಲ್‌ ಪಿಟೊ ಕರ್ತಾಂವ್‌ ಮ್ಹಳ್ಳೆಂ ತಾಂಚೆಂ ಭೆಷ್ಟಾವ್ಲೆ 

ತಾಣೆ ಖುದ್ದ್‌ ಆಯ್ಕಾಲ್ಲೆಂ. | 

“ತುಮ್ಚೆ ಪಯ್ಕಿ ದೊಗಾಂ ಜಣಾಂನಿ ಫಾಲ್ಕಾಂ ಸಕಾಳಿಂಚ್‌ ಖಾರ್‌ ಸಾಂತಾಕ್ರೂಜ್‌ 
ವ್ಹಚೊನ್‌ ಹೊ ಬಲ್‌ಬೀರ್‌ ಯಾದವ್‌ ಮ್ಹಳ್ಕಾರ್‌ ಕೋಣ್‌, ಖಂಯ್ಸರ್‌ ರಾವ್ತಾ, ತಾಚಾ 
ಪಂಗ್ಡಾಂತ್‌ ಕಿತ್ಲೆ ಜಣ್‌ ಆಸಾತ್‌... ಹಿ ಸರ್ಫ್‌ ಮಾಹೆತ್‌ ಜಮೊ ಕರ್ನ್‌ ಫಾಲ್ಕಾಂಚೈೆ ಸಾಂಜೆ 
ಭಿತರ್‌ ಮ್ಹಾಕಾ ಕಳಯ್ದಯ್‌” ಹುಕುಮ್‌ ದಿಲಿ ದತ್ತುನ್‌. ಆನಿ ತಾಣೆ ಹ್ಮಾ ಕಾಮಾಕ್‌ 
ದೊಗಾಂಕ್‌ ವಿಂಚುನ್‌ ಕಾಡ್ದೆ. 

ದುಸ್ರ್ಯಾ ದಿಸಾಚೆ ಸಾಂಜೆ ವೆಳಾರ್‌ ಗೆಲ್ಲೆ ದೊಗೀ ಮಿಸಾಂವ್‌ ಕಾಬಾರ್‌ ಕರ್ನ್‌ ಪಾ 
ಆಯ್ಲೆ. ಸಾತ್‌ ವೊರಾರ್‌ ದತ್ತುಚಾ ಮುಖೇಲ್‌ಪಣಾರ್‌ ಸರ್‌ ಸಾಂಗಾತಾ ಮೆಳ್ಳೆ. 
ದೊಗಾಂಯ್ದಿ ವರ್ದಿ ಮಂಡನ್‌ ಕೆಲಿ. 

ಗೊರೆಗಾಂವ್‌ ಆಸ್ಚಾ ಮ್ಹೊಶಿಂಚಾ ಸಬಾರ್‌ ತಬೇಲಾಂ ಪಯ್ಕಿ ಎಕಾಚೊ ಧನಿ ಬಲ್‌ಬೀರ್‌ 
ಯಾದವ್‌. ಗಾಂವಾಂತ್‌ ಉತ್ತರ್‌ ಪ್ರದೇಶಾಚೊ, ಪ್ರಾಯ್‌ ಸುಮಾರ್‌ ಪಾಂಚ್ರೇಸ್‌ ವರ್ಸಾಂ, | 
ಮುಂಬಯ್‌ ಯೇವ್ನ್‌ ಸಾತ್‌ ವರ್ಸಾಂ ಜಾಲಿಂ ಮಾತ್ರ್‌. ರಟ್ಟ್ಯಾಚಾ ಬಳಾನ್‌ ತಬೇಲಾಚಾ 
ಹೆರ್‌ ಭಯ್ಕಾಂ ಮಧೆಂ ಬಳಿಷ್ಟ್‌ ಜಾಲಾ, ಗೊರೆಗಾಂವ್ಹಾ ಭಯ್ಕಾಂ ಮಧೆಂಚ್‌ ತೀನ್‌ 
ಪಂಗಡ್‌ ಆಸಾತ್‌. ಎಕಾಚೊ bak ಬಲ್‌ಬೀರ್‌. ದೂಧ್‌ ಸಪ್ಲಾಯ್‌ ಕರ್ನ್‌ ಪಯ್ಕೆ 
ಮೆಳಾನಾತ್‌ಲ್ಲ್ಯಾ ವೆಳಾರ್‌ ಜಬರ್‌ದಸ್ತಿ ಕರ್ನ್‌ ಬಲ್‌ಬೀರ್‌ ತೆ ವಸೂಲ್‌ ಕರ್ತಾ. ಪಾಟ್ಲ್ಯಾ: 
ದೋನ್‌ ವರ್ಸಾಂ ಥಾವ್ನ್‌ ಖಾರ್‌ ಸಾಂತಾಕ್ರೂಜ್‌ ವಠಾರಾಂನಿ ಹಫ್ತೊ ವಸೂಲೆಚೊ ದಂಧೊ ' 
ತಾಣೆ ಸುರು ಕೆಲಾ. ಖಾರ್‌ ಗೋಳಿಬಾರ್‌ ಮ್ಹಳ್ಳೆಕಡೆಂ ಟಯರಾಂ ರಿಪೇರಿ ಕಠ್ವೆಂ ಏಕ್‌ 
ಶೊಪ್‌ ದವರ್ದಾಂ. ಹೆಂ ನಾಮ್‌ಕೆ ವಾಸ್ತೇ ಮಾತ್ರ್‌. ಹಾಂಗಾ ಬಸೊನ್‌ ತೊ ಹಫ್ತೊ 
ವಸೂಲೆಚಿಂ ಕಾರ್ಬಾರಾಂ ಕರ್ತಾ, ಕಾಲ್‌ ಆಯಿಲ್ಲೆ ಸ ಜಣ್‌ ಮಾತ್ರ್‌ ಹಾಚೆ 
ಪಾಟ್ಲಾವ್‌ದಾರ್‌.... 

ದತ್ತುನ್‌ ಸರ್ವ್‌ ಸಂಗತ್‌ ಚೀತ್‌ ದೀವ್ನ್‌ ಆಯ್ಕಾಲಿ ಆನಿ ಮತಿಂತ್‌ ತಿ ಜಿರಯ್ಲಿ. 

“ಫಾಲ್ಮಾಂ ಆಮ್ಕಾಂ ಭಾರಿಚ್ಚ್‌ ಮಹತ್ವಾಚೊ ದೀಸ್‌'' ಮ್ಹಣಾಲೊ ದತ್ತು." ಫಾಲ್ಕಾಂ 
ರಾತಿಂ ಭಿತರ್‌ ತ್ಕಾ ಬಲ್‌ಬೀರಾನ್‌ ಮುಂಬಯ್‌ ಸೊಡ್‌ ವ್ಹೆಚೆಪರಿಂ ಕರಿಜಯ್‌ ಆಮಿ. 
ಆಯ್ಕಾ ಮೊಜಿ ಆಲೋಚನ್‌...'' ಆನಿ ತಾಣೆ ತಾಂಕಾಂ ದುಸ್ರ್ಯಾ ದಿಸಾ ಕಿತೆಂ ಸಕ್ಕಡ್‌ 
ಕರುಂಕ್‌ ಆಸಾ ತೆಂ ಸವಿಸ್ತಾರ್‌ ಸಾಂಗ್ಲೆಂ. 

ತ್ಮೆ ರಾತಿಂ ಹೊಟೆಲ್‌ ಬಂಧ್‌ ಕರಾ ವೆಳಾರ್‌ ದತ್ತುನ್‌ ಆಪ್ಲಿ ಆಲೋಚನ್‌ ಇರಾನಿ 
ಸೆಟಿಕ್‌ ಸಾಂಗ್ಲಿ. ಆಪ್ಣಾಚಿ ಆಲೋಚನ್‌ ಜಾರೈಕ್‌ ಹಾಡಿನಾ ತರ್‌ ಹೊಟೆಲ್‌ ಪಿಟೊ ಜಾಂವ್ಚೊ 
ಸಂಭವ್‌ ಆಸಾ ಮ್ಹಣ್‌ ಇರಾನಿಕ್‌ ತಾಣೆ ಸ್ಪಷ್ಟ್‌ ಕೆಲೆಂ. 

“ಜಾಯ್ತ್‌” ಮ್ಹಣಾಲೊ ಕೇಕಿ ಇರಾನಿ. “ತುಜಿ ಐಡಿಯಾ ಪುಣೀ ಜಾವೈತ್‌, ಪುಣ್‌ 


Se 


ತ್ತೆ 


ಲೊಟ್ರೆಚೊ ದುಡು 
ಹ್ಮಾ ಸಂಗ್ಲಿಂನಿ ತುಕಾ ಕಾಂಯ್‌ ಮಾಹೆತ್‌ ನಾ. ತುಂ ಆನಿಕೀ ಭುರ್ಗೊ, ತೊ ಬಲ್‌ಬೀರ್‌ 
ಚಡ್‌ ಪ್ರಾಯೆಚೊ ಆನಿ ಚಡ್‌ ಅನ್ಸೊಗ್‌ದಾರ್‌.'' 

“ವ್ಹಯ್‌ ಧನ್ಮಾ, ತುಂವೆ ಸಾಂಗ್ಚೆಂ ಹಾಂವ್‌ ಒಪ್ತಾಂ. ಪುಣ್‌ ಮೊಜಾ ಹಾತಾಂತ್ಲಿ 
ಪಯ್ಯಾಂಚಿ ಥೈಲಿ ವೋಡ್ನ್‌ ಧಾಂವ್‌ಲ್ಲ್ಯಾ ಚೊರಾಕ್‌ ಆನಿ ತಾಚಾ ಸಾಂಗಾತ್ಕಾಕ್‌ ಮಾರ್ತಾನಾ 
ಮ್ಹಾಕಾ ಅನ್ಟೊಗ್‌ ಕಿತೆಂ ಆಸ್‌ಲ್ಲೊ? ಕಾಂಯ್‌ ನಾತ್‌ಲ್ಲೊ. ಪೋರ್‌ ರಾತಿಂ ಬಲ್‌ಬೀರಾಚಾ 
ಗುಂಡಾಂಕ್‌ ಮಾರ್ನ್‌ ಧಾಂವ್ಡಾಂವ್ಚಾ ವೆಳಾರ್‌ ಮ್ಹಾಕಾ ಆನಿ ಮೊಜಾ ಸಾಂಗಾತ್ಕಾಂಕ್‌ 
ಕಾಂಯ್‌ ಅನ್ಟೊಗ್‌ ಆಸ್‌ಲ್ಲೊವೇ? ಕಾಂಯ್‌ ನಾತ್‌ಲ್ಲೊ. ಜಾಲ್ಯಾರೀ ಮ್ಹಾಕಾ ಆನಿ 
ಮೊಜಾ ಇಷ್ಟಾಂಕ್‌ ಯಶಸ್ವಿ ಮೆಳ್ಳಿ. ತುಜಾ ಹೊಟೆಲಾಕ್‌ ರಕ್ಷಣ್‌ ದಿಂವ್ಚಿ ಜವಾಬ್ದಾರಿ 
ಆತಾಂ ಮೊಜೆರ್‌ ಆಸಾ ದೆಕುನ್‌ ಹಾಂವ್‌ ಹೆಂ ಸಕ್ಕಡ್‌ ಕರುಂಕ್‌ ಮುಖಾರ್‌ ಸಲ್ಲಾಂ..'' 

“ಭೈಂ ಪುಣೀ ಭಗಾನಾಯೆರೇ ತುಕಾ ದತ್ತು?'' ವಿಚಾರ್ಲೆಂ ಇರಾನಿನ್‌. 

“ತುಂ ಏಕ್‌ ಕಿತೆಂ ಉಲಯ್ತಾಯ್‌ ಸೇಟ್‌? ದತ್ತುಕ್‌ ಪಳೆಯ್ತಾನಾ ಭೈಂ ಪೋಳ್ನ್‌ 
ಧಾಂವ್ತಾ. ಭಿಯೆಂವ್ಹೊ ಪೂತ್‌ ದತ್ತಾರಾಮ್‌ ಗಣ್‌ಪತ್‌ ಇಂಗೈ ಬಿಲ್ಕುಲ್‌ ನ್ಹಯ್‌'' 
ಹರ್ದ್ಕಾರ್‌ ಹಾತ್‌ ದವರ್ನ್‌ ಧೃಡ್‌ ವಿಶ್ವಾಸಾನ್‌ ಮ್ಹಣಾಲೊ ದತ್ತು. 

ದುಸ್ರೈ ಸಕಾಳಿಂಚಾ ಇಕ್ರಾ ವೊರಾಂ ಉಪ್ರಾಂತ್‌ ದತ್ತು ಆನಿ ತಾಚೆ ಆಟ್‌ ಜಣ್‌ 
ಸಾಂಗಾತಿ ಖಾರ್‌ ಪ್ರದೇಶಾಂತ್‌ ಆಸ್ಚಾ ಗೋಳಿಬಾರ್‌ ಮ್ಹಳ್ಳ್ಯಾ ಜಾಗ್ಮಾಕ್‌ ಯೇವ್ನ್‌ ಪಾವ್ಲೆ. 
ತ್ಕಾ ವಠಾರಾಂತ್‌ ಆಸ್‌ಲ್ಲ್ಯಾ, ಟಯರಾಂ ರಿಪೇರಿ ಕಲಾ ತೀನ್‌ ಆಂಗ್ಲಿಂ ಪಯ್ಕಿ ಬಲ್‌ಬೀರ್‌ 

' ಯಾದವಾಚಿ ಆಂಗಡ್‌ ಖಂಚಿ ತಿ ತಾಣಿಂ ಸೊಧುನ್‌ ಕಾಡ್ಲೆಂ. ತ್ಕಾ ವೆಳಾರ್‌ ತಾಂಚಾ 
ಹಾತಾಂತ್‌ ಲಡಾಯೆ ಖಾತಿರ್‌ ಕಸಲೆಂಚ್‌ ಹಾತೆರ್‌ ನಾತ್‌ಲ್ಲೆಂ. ಸಧನ ತಾಂಚಾ ಸಕ್ಡಾಂಚಾ 
ಬೊಲ್ಸಾಂನಿ ಸುರಿ ಆಸ್‌ಲ್ಲಿ. 

ಬಲ್‌ಬೀರ್‌ ಯಾದವ್‌ ತವಳ್‌ ತಾಚೆ ಆಂಗ್ಲಿಂತ್‌ ಬಸೊನ್‌ ಆಸ್‌ಲ್ಲೊ. ಪುಣ್‌ ತಾಚಿ 
ವಳಕ್‌ ಹಾಂಕಾಂ ನಾತ್‌ಲ್ಲೆವರ್ವಿಂ ದತ್ತುನ್‌ ತಾಚಾ ಎಕಾ ಜಣಾಕ್‌ ದುಸ್ರೆ ಎಕೆ ಆಂಗ್ಲಿಕ್‌ 
ಧಾಡ್ನ್‌, ಬಸೊನ್‌ ಆಸ್‌ಲ್ಲೊ ಮನಿಸ್‌ ಬಲ್‌ಬೀರ್‌ ಯಾದವ್‌ ಮ್ಹಣೊನ್‌ ಖಾತ್ರಿ ಕೆಲಿ. 

ಬಲ್‌ಬೀರಾಚ್ಶೆ ಆಂಗ್ಡಿ ಮುಖಾರ್‌ ಬಸ್ಸಾಚೊ ಮಾರೊಗ್‌ ಆಸ್‌ಲ್ಲೊ. ಮಾರ್ಗಾಚೈೆ ತೈ 
ಕುಶಿನ್‌ ಆಂಗ್ಡಿ ಥಾವ್ನ್‌ ಸುಮಾರ್‌ ಪಂಚ್ವೀಸ್‌ ಕೋಲ್‌ ಪಯ್ಸ್‌ ಏಕ್‌ ಬಸ್ಸ್‌ಸ್ಟೊಪ್‌ 
ಆಸ್‌ಲ್ಲೆಂ. ದತ್ತುನ್‌ ಆಪ್ಲ್ಯಾ ಸಾಂಗಾತ್ಕಾಂಕ್‌ ಬಸ್‌ಸ್ಟೊಪಾಚೆರ್‌ ಆಸ್‌ಲ್ಲ್ಯಾ ಬಸ್ಸಾಂಕ್‌ 
ರಾಕ್ಟಾ ಪಯ್ಣಾರ್ಕಾಂ ಸಂಗಿಂ ರಾವೊಂಕ್‌ ಸಾಂಗ್ಲೆಂ. ಬಲ್‌ಬೀರಾಕಡೆಂ ಆಪುಣ್‌ ಉಲವ್ನ್‌ 
ಆಸ್ತಾನಾ ದೀಷ್ಟ್‌ ಆಪ್ಣಾಚೆರ್‌ ದವರಾ. ಗರ್ಜ್‌ ಪಡ್ಲ್ಯಾರ್‌ ಸೂಚನ್‌ ದಿತಾಂ, ತೆದಾಳಾ 
ಧಾಂವೊನ್‌ ಯೆಯಾ, ಮ್ಹಣ್‌ ತಾಕಿದ್‌ ದೀವ್ನ್‌ ದತ್ತುನ್‌ ಬಲ್‌ಬೀರ್‌ ಯಾದವಾಚೈ 
ಆಂಗ್ತಿ ಭಿತರ್‌ ಪಾಯ್‌ ದವರ್ಲೊ. 


- 53 - 


ಜೊನೆಲ್‌ ಸೊಜ್‌, ಕಾಸ್ಸಿಯಾ 


«ಬಲ್‌ಬೀರ್‌ ಯಾದವ್‌, ಹಾಂವ್‌ ತುಕಾ ಚತ್ರಾಯ್‌ ದೀಂವ್ಕ್‌ ಆಯ್ದಾಂ..” 
ಬಲ್‌ಬೀರಾಕ್‌ ಆಯ್ಕೊಂಚಾ ತಿತ್ಲ್ಯಾಚ್ಚ್‌ ವ್ಹಡ್‌ ತಾಳ್ಕಾನ್‌ ಮ್ಹಣಾಲೊ ದತ್ತು. 

ಪುಣ್‌ ತಾಚೆಂ ಉಲೊಣೆ ಮಧೆಂಚ್‌ ಕಾತರ್ನ್‌ ಮ್ಹಣಾಲೊ ಬಲ್‌ಬೀರ್‌, "“ಕೋಣ್‌ರೆ 
ತುಂ ಪೆಟೊ ಮ್ಹಾಕಾ ಚತ್ರಾಯ್‌ ದಿಂವ್ಚೊ?" 

"ಹಾಂವ್‌ ದತ್ತಾರಾಮ್‌ ಇಂಗ್ಳೆ, ಪೊರೆ ರಾತಿಂ ಹಫ್ರೊ ವಸೂಲ್‌ ಕರುಂಕ್‌ ದಾದರ್‌ 
ಆಯಿಲ್ಲ್ಯಾ ತುಜಾ ಮನ್ಶಾಂಕ್‌ ಮಾರ್ಸ್‌ ಧಾಂವ್ಹಾಯಿಲ್ಲೆಂ ಹಾಂವೆಂಚ್‌'' ಇತ್ಲೆಂ ಮ್ಹಣೊನ್‌ 
ತಾಚಾ ಉತ್ರಾಂಚೊ ಪರಿಣಾಮ್‌ ಕಿತೆಂ ಮ್ಹಣ್‌ ಸಮ್ಜೊಂಕ್‌ ತೊ ಚಿಕ್ಕೆ ವೊಗೊ ರಾವ್ಹೊ. 

ಬಲ್‌ಬೀರ್‌ ಭಿಯೆಲ್ಲೆಪರಿಂ ದಿಸೊಂಕ್ನಾ, ಪುಣ್‌ ತಾಣೆ ಥಿಂಪಿ ಗಿಳ್ಳಿ ಮ್ಹಣ್‌ ತಾಚೆಂ 
ಆದಾಂವ್ಚೆಂ ಫಳ್‌ ವಯ್ರ್‌ ಸಕಯ್ಲ್‌ ವ್ಹೆಚೆಂ ದತ್ತುನ್‌ ದೆಖ್ಲೆಂ. ಅಪಧಯ್ರಾಚೆಂ ಖುಣ್‌ 
ಹೆಂ ಮ್ಹಣ್‌ ದತ್ತು ಸಮ್ಹಾಲೊ. 

“ಬರೇಂ ಕರ್ನ್‌ ಆಯ್ಕ್‌ ಬಲ್‌ಬೀರ್‌. ತುಂ ಕೋಣ್‌, ಖಂಯ್‌ ಥಾವ್ನ್‌ ಆಯ್ಲಾಯ್‌, 
ಕಿತೆಂ ಕರ್ತಾಯ್‌, ತುಜೆಕಡೆಂ ಕಿತ್ಲೆ ಜಣ್‌ ಆಸಾತ್‌, ಹೆಂ ಪೂರಾ ಕಾಲಾ ಎಕಾಚ್ಚ್‌ ದಿಸಾ 
ಭಿತರ್‌ ಹಾಂವ್‌ ಜಾಣಾ ಜಾಲಾಂ. ತುಕಾ ಇತ್ತೆಂಚ್‌ ಸಾಂಗೊಂಕ್‌ ಆಯ್ದಾಂ: ಆಯ್ಚಾ 
ರಾತಿಂಚಾ ಬಾರಾ ವೊರಾಂ ಭಿತರ್‌ ತುಂವೆ ಮುಂಬಯ್‌ ಸೊಡ್ನ್‌ ವ್ಹಚಾಜಯ್‌. ಹಾಂ... 
ಹಾಂ.... ಉಚಾಂಬಳ್‌ ಜಾಯ್ದಾಕಾ. ಆವಾಜ್‌ ವ್ಹಡ್‌ ಕರ್ನ್‌ ಉಲಯ್ಲಾಕಾ. ವೋ ತ್ಕಾ 
ಬಸ್‌ಸ್ಟೆಂಡಾಂತ್‌ ಪಳೆ. ಸುಮಾರ್‌ ತಿಸಾಂ ವಯ್ರ್‌ ಪಯ್ಲಾರಿ ಆಸಾತ್‌. ಪುಣ್‌ ತೆ ಸಕ್ಕಡ್‌ 
ಪಯ್ಣಾರಿ ನ್ಹಯ್‌. ತಾಂಚೆ ಪಯ್ಕಿ ಬಾಯ್ಲಾಂಕ್‌ ಸೊಡ್ಲ್ಯಾರ್‌ ಉರ್‌ಲ್ಲೆ ದಾದ್ದೆ ಸರ್ವ್‌ 
ಮೊಜೆಚ್ಚ್‌ ಜಣ್‌. ಮೊಜಾ ಹಿಶಾರ್ಯಾಂಕ್‌ ತೆ ರಾಕ್ತಾತ್‌. ತುಕಾ ಪಿಟೊ ಕರುಂಕ್‌, ತುಕಾ 
ನಾಂಚ್‌ ಕರುಂಕ್‌.'' 

ಬಲ್‌ಬೀರಾನ್‌ ದತ್ತು ವಯ್ಲಿ ದೀಷ್ಟ್‌ ಗುಂವ್ಡಾವ್ನ್‌ ಬಸ್‌ಸ್ಟೊಪಾಚೆರ್‌ ಖಂಚಯ್ಲಿ. 
ವ್ಹಯ್‌, ತೈ ಘಡಿಯೆ ಬಾಯ್ಲಾಂಕ್‌ ಸೊಡ್ಲ್ಯಾರ್‌ ಪಂಚ್ವೀಸಾಂ ವಯ್ರ್‌ ದಾದ್ದೆ ಥಂಯ್ಸರ್‌ 
ಆಸ್‌ಲ್ಲೆ. ಸಬಾರ್‌ ಜಣ್‌ ಬಲ್‌ಬೀರಾಚ್ಶ್ಕೆ ಆಂಗ್ಲಿಕ್‌ಚ್ಚ್‌ ಪಳೆವ್ನ್‌ ಆಸ್‌ಲ್ಲೆ. ಬಲ್‌ಬೀರಾಕ್‌ 
ಭಿತರ್ಲ್ಯಾ ಭಿತರ್‌ ಇಲ್ಲೊಸೊ ಕುಲ್ಕುಲೊ ಸುರು ಜಾಲೊ ತೆಂ ಖಂಡಿತ್‌. ತಾಚಾ ಕಪಲಾರ್‌ 
ಬಾರೀಕ್‌ ಘಾಮಾಚೆ ರೊಂತೆ ಮಾಂಡ್‌ಲ್ಲೆ ದತ್ತುಚಾ ಗಮನಾಕ್‌ ಆಯ್ಲೆಂ. 

ಪುಣ್‌ ತಿತ್ಲೈ ಸಲಿಸಾಯೆನ್‌ ಸೊಡ್ನ್‌ ದಿಂವ್ಚೊ ಪೂತ್‌ ಬಲ್‌ಬೀರ್‌ ಯಾದವ್‌ ನ್ಹಯ್‌. 

“ಆನಿ ಹಾಂವ್‌ ಮುಂಬಯ್‌ ಸೊಡ್ನ್‌ ವ್ಹಚಾನಾ ತರ್‌...” 

“ತರ್‌ ತುಂ ಏಕ್‌ ಧಯ್ರಾದಿಕ್‌ ಮನಿಸ್‌ ಮ್ಹಣ್‌ ಪಾತ್ಮೆತಾಂ. ಪುಣ್‌ ಕಿತೆಂ ಕರೈತಾ 
ಬಲ್‌ಬೀರ್‌, ಫಾಲ್ಕಾಂ ಸಕಾಳಿಂ ಮಾಹಿಮ್ಮೈ ಖಾಡಿಯೆಂತ್‌ ಉಪೈೆಂವ್ಚೆಂ ತುಜೆಂ ಮೊಡೆಂ 
ತುಜೆ ಶಿವಾಯ್‌ ಸಕ್ಕಡ್‌ ಪಳೆಯ್ತೆಲೆ. ತುಜಾ ಸ ಜಣಾಂ ವರ್ವಿಂ ಕಿತೆಂ ಕರೈತಾ ಮ್ಹಣ್‌ ತುಂ 

ಚಿಂತಾಯ್‌? ಮೊಜೈ ಎದೆ ವ್ಹಡ್‌ ಫವ್ಹೆ ಮುಖಾರ್‌ ತುಜೆ ಸ ಜಣ್‌ ಕಾಂಯ್ಚ್‌ ನ್ಹಯ್‌. 
ಬರೇಂ ಕರ್ನ್‌ ಆಯ್ಕ್‌ ಬಲ್‌ಬೀರ್‌. ಹೈ ಘಡಿಯೆ ಥಾವ್ನ್‌ ಆಯ್ಚಾ ರಾತ್ಸಾ ಬಾರಾ ವೊರಾಂ 
ಪರ್ಕಾಂತ್‌ ತುಜೆರ್‌ ಮೊಜೆ ಮನಿಸ್‌ ದೊಳೆ ದವರ್ನ್‌ ಆಸ್ತೆಲೆ. ತುಂ ಮುಂಬಯ್‌ ಸೊಡ್ನ್‌ 
ವ್ಹೆತಾನಾ ತುಜೆ ಬರಾಬರ್‌ ಮೊಜೆ ಥೊಡೆ ಜಣ್‌ ವ್ಹೆತಲೆ ಆನಿ ತುಜೆಂ ಕರೈಕ್‌ ಮೇಟ್‌ ತೆ 
ಮೆಜ್ಜೆಲೆ. ಹೊ ಮೊಜೊ ಗಾಂವ್‌. ಹಾಂಗಾ ತುಜಿ ದಾಳ್‌ ಸಿಜಂವ್ಕ್‌ ಹಾಂವ್‌ ಬಿಲ್ಕುಲ್‌ 
ಸೊಡಿಸೊಂನಾ. ತುಜಾ ಗಾಂವಾಕ್‌ ಪಾಟಿಂ ವ್ಹಚ್‌ ಆನಿ ತುಜಿಂ ಕಾರ್ಬಾರಾಂ ಥಂಯ್‌ 
ಕರ್ನ್‌ ದಾಖಯ್‌. ತುಂ ಮುಂಬಯ್‌ ಸೊಡ್ನ್‌ ವ್ಹಚಾನಾಂಯ್‌ ತರ್‌ ಬಾರಾ ವೊರಾಂ 
ಉಪ್ರಾಂತ್‌ ಜಾಂವ್ಚಾ ಅನಾಹುತಾಂಕ್‌ ತುಂಚ್‌ ಜವಾಬ್ದಾರ್‌ ಜಾವ್ನ್‌ ಆಸ್ತಲೊಯ್‌. 
ಖಂಚೆ ವಾಟೆನ್‌ ಪಳೆಲ್ಕಾರೀ ಮುಂಬಂಯ್ತ್‌ ತುಜೆ ದೀಸ್‌ ಆಖೇರ್‌ ಜಾಲೆ ಮ್ಹಣ್‌ ಚೀಂತ್‌ 
ಬಲ್‌ಬೀರ್‌. ಗೆಲ್ಕಾರ್‌ ಉರ್ತಲೊಯ್‌, ವ್ಹಚಾನಾ ಜಾಲ್ಕಾರ್‌ ತುಂ ಹಾಂಗಾಚ್ಚ್‌ 
ಮುಂಬಂಯ್ತ್‌ ಮೊರ್ತಲೊಯ್‌. ವಿಂಚವ್ಡ್‌ ಕದ್ದಿ ಮರ್ಜಿ ತುಜಿ.” ದತ್ತುನ್‌ ಸಾಂಗೊನ್‌ 
ಆಖೇರ್‌ ಕೆಲೆಂ. 

ಬಲ್‌ಬೀರ್‌ ಕಾಂಯ್ಚ್‌ ಉಲಯ್ನಾಸ್ತಾಂ ದತ್ತುಕ್‌ ಪಳೆವ್ನ್‌ ಥೊಡೊ ವೇಳ್‌ ಚಿಂತುಂಕ್‌ 
ಪಡ್ಲೊ. ಗೊರೆಗಾಂವ್‌ ಪಾವ್ಣ್ವಾರ್‌ ಹಾಂಚಾ ಹಾತಾಂತ್ಲೆಂ ಚುಕೊನ್‌ ಘೆವ್ನ್‌ ಏಕ್‌ ಹಾತ್‌ 
ಪಳೆವೈತ್‌ ಆಸ್‌ಲ್ಲೊ ಮ್ಹಣ್‌ ತೊ ಚಿಂತಾಲೊ. 

“ಜಾಯ್‌, ಹಾಂವ್‌ ಮುಂಬಯ್‌ ಸೊಡ್ನ್‌ ವ್ಹಚೊಂಕ್‌ ತಯಾರ್‌ ಆಸಾಂ. ಮೊಜೆಂ 
ವಸ್ತುರ್‌ ಆನಿ ಪಯ್ಕೆ ಗೊರೆಗಾಂವ್‌ ಮೊಜಾ ಘರಾಂತ್‌ ಆಸಾತ್‌. ಹಾಂವ್‌ ಆತಾಂ ಘರಾ 
ವ್ಹಚೊನ್‌ ಮುಂಬಯ್‌ ಸೊಡ್ನ್‌ ವ್ಹೆಚಿ ತಯಾರಿ ಕರ್ತಾಂ.” ಆನಿ ತೊ ಬಸ್‌ಲ್ಲೆಕಡ್ಡೊ 
ಉಟ್ಟೊ. 

“ನಾ” ಮ್ಹಣಾಲೊ ದತ್ತು . “ಹಾಂಗಾ ಥಾವ್ನ್‌ಚ್ಚ್‌ ತುಂ ಮುಂಬಯ್‌ ಸೊಡ್ನ್‌ 
ವ್ಹೆತಲೊಯ್‌. ಆತಾಂ ತುಜಾ ಘರಾಕ್‌ ಫೋನ್‌ ಕರ್‌. ತುಕಾ ಜಾಯ್‌ ಜಾಲ್ಲೊ ವಸ್ತು 
ಆನಿ ಪಯ್ಕೆ ಹಾಡುಂಕ್‌ ಸಾಂಗ್‌. ಹಾಂಗಾ ಥಾವ್ನ್‌ಚ್ಚ್‌ ಆಮಿ ತುಕಾ ರೈಲಾರ್‌ ಧಾಡ್ತೆಲ್ಕಾಂವ್‌. 
ತುರ್‌, ಕರ್‌.'' ಫರ್ಮಾಯ್ಲೆಂ ದತ್ತುನ್‌. 

ಉಪ್ರಾಂತ್ಲೆಂ ಸಕ್ಕಡ್‌ ದತ್ತುನ್‌ ಎವ್ಹಿಲ್ಲೆ ಪ್ರಕಾರ್‌ ಘಡ್ಲೆಂ. 

ಬಲ್‌ಬೀರಾನ್‌ ಆಂಗ್ಡಿ ಭಾಯ್ರ್‌ ಕಾಮ್‌ ಕರ್ಚಾ ತಾಚಾ ತೆಗಾಂ ಕಾಮಾಗಾರಾಂಕ್‌ 
ಆಪಯ್ಲೆ ಆನಿ ಸಾಂಗ್ಲೆಂ, "ಅಳೆ ಹಾಂವೆ ಹಿ ಆಂಗಡ್‌ ಹ್ಮಾ ಮನ್ಶಾಕ್‌ ವಿಕ್ಸ್ಯಾ. ಹ್ಮಾ 
ಉಪ್ರಾಂತ್‌ ಹೊ ಹಾಂಗಾಚೊ ಧನಿ ಜಾವ್ನಾಸ್ತೊಲೊ.'' 

ದೆಡಾ ವೊರಾರ್‌ ಕಾಮಾಗಾರ್‌ ಜೆವ್ಲಾಕ್‌ ಗೆಲೆ. ವೊರಾಂ ದೋನ್‌ ಜಾತಾನಾ ಎಕ್ಲೊ 
ಚೆಡೊ ಏಕ್‌ ಟ್ರಂಕ್‌ ಘೆವ್ನ್‌ ಆಯ್ಲೊ. ಪುಣ್‌ ತಾಚೆ ಕಡೆಂ ಘುಟಾನ್‌ ಕಿತೆಂಯ್‌ ಉಲಂವ್ಕ್‌ 

ದತ್ತುನ್‌ ಬಲ್‌ಬೀರಾಕ್‌ ಅವ್ಕಾಸ್‌ ದಿಲೊನಾ. ತೊ ಚೆಡೊ ವ್ಹೆತಚ್ಚ್‌ ದತ್ತುನ್‌ ಶಿಳೊಣಿ : 
ಮಾರ್ನ್‌ ಆನಿ ಹಿಶಾರೊ ಕರ್ನ್‌ ಬಸ್‌ಸ್ಕೊ ಫೀಪಾಚೆರ್‌ ಆಸ್‌ಲ್ಲ್ಯಾಂ ಪಯ್ಕಿ ಎಕ್ಲ್ಯಾಕ್‌ ಆಪ್ಣಾ 
ಸರ್ಕಿಂ ಆಪಯ್ದೊ. 

ಎಕ್ಲೊ ಯೆತಚ್ಚ್‌ ದತ್ತು ತಾಚೆಕಡೆಂ ಮ್ಹಣಾಲೊ, "ಅಳೆ, ಬಲ್‌ಬೀರ್‌ ಯಾದವ್‌ 
ತಾಚಾ ಗಾಂವಾಕ್‌ ವ್ಹಚೊಂಕ್‌ ತಯಾರ್‌ ಜಾಲಾ. ತಾಚಾ ಪಯ್ಲಾರ್‌ ಉಬ್ಲೊಣ್‌ ಜಾಯ್ನಾ 
ಜಾಂವ್ಚಾಕ್‌ ತುಮ್ಚೆ ಪಯ್ಕಿ ಚವ್ಲಾಂನಿ ತಾಕಾ ಸಾಂಗಾತ್‌ ದೀಜಯ್‌. ಆನಿ ತಾಕಾ ತಾಚಾ 
ಗಾಂವಾಕ್‌ ಪಾವ್ನ್‌ ಯೇಜಯ್‌.'' 

ತಾಣೆ ಖರ್ದಾಕ್‌ ಜಾಯ್‌ ತಿತ್ಲೆ ಪಯ್ಕೆ ತಾಕಾ ದಿಲೆ ಆನಿ ಮ್ಹಣಾಲೊ, “ತುಮ್ಚೆ ಪಯ್ಕಿ ' 
ಥೊಡೆ ಜಣ್‌ ಹ್ಯಾ ಬಲ್‌ಬೀರಾ ಸಾಂಗಾತಾ ರೈಲ್‌ ನಿಲ್ದಾಣಾ ಪರ್ಕಾಂತ್‌ ವ್ಹಚಾ....'' 
ತಾಣೆ ಗರ್ಜ್‌ ಆಸ್‌ಲ್ಲೆ ಹಿಶಾರೆ ದಿತಚ್ಚ್‌ ಬಸ್‌ ಸ್ಟೊಪಾಚೆರ್‌ ಆಸ್‌ಲ್ಲೆ ಉರ್‌ಲ್ಲೆ ಜಣ್‌ . 
ಆಂಗ್ಲಿಕಡೆಂ ಆಯ್ಲೆ. 

ಇತ್ಲ್ಯಾ ಜಣಾಂಕ್‌ ಪಳೆವ್ನ್‌ ಬಲ್‌ಬೀರ್‌ ಪಯ್ಲೆ ಪಾವ್ಟಿಂ ಸತ್‌ಚ್ಚ್‌ ಜಾವ್ನ್‌ ಕಾವ್ದೆಲೊ, 
ಬಿಯೆಲೊ. ಬಲ್‌ಬೀರಾಕ್‌ ಬರೇಂ ಕರ್ನ್‌ ಪಳೆವ್ನ್‌ಚ್ಚ್‌ ಆಸ್‌ಲ್ಲ್ಯಾ ದತ್ತುನ್‌ ಹಿ ನವಿ 
ಬದ್ಲಾವಣ್‌ ಪಾರ್ಮಿಲಿ. ತಾಕಾ ಆನಿಕೀ ಇಲ್ಲೆಂ ಚಡ್‌ ಭೆಷ್ಟಾಂವ್ಚಾ ಇರಾದ್ಕಾನ್‌ ದತ್ತು. 
ಪಯ್ಲೆಂ ಆಯಿಲ್ಲ್ಯಾಕಡೆಂ ಮ್ಹಣಾಲೊ, “ಬಸ್‌ಸ್ಟೊಪಾಚೆರ್‌ ಆಸ್‌ಲ್ಲ್ಯಾ ಆಮ್ಚಾ ಹೆರ್‌ 
ಜಣಾಂಕ್‌ ಸಾಂಗ್‌, ಆಮಿ ಆಯಿಲ್ಲೆಂ ಕಾಮ್‌ ಜಾಲೆಂ ದೆಕುನ್‌ ಉರ್‌ಲ್ಲೆ ಸಕ್ಕಡ್‌ ಬಸ್ಸ್‌ 
ಧರ್ನ್‌ ತಾತಾಂಚಾ ಠಿಕಾಣ್ಕಾಕ್‌ ವ್ಹಚೊಂದಿತ್‌.'' 

ಬಲ್‌ಬೀರ್‌ ವಿಂಗಡ್‌ಚ್ಚ್‌ ಚಿಂತುನ್‌ ಆಸ್‌ಲ್ಲೊ. “ಹಾಂವೆ ಆನಿ ಮೊಜಾ ಸ ಜಣಾಂನಿ 
ಎದ್ಮಾ ವ್ಹಡ್‌ ಪಂಗ್ಲಾಕಡೆಂ ರುುಜೊನ್‌ ಜಿಕ್ಲೆಪರಿಂ ನಾ. ಆತಾಂಚೈೆ ಪರಿಸ್ಥಿತೆಂತ್‌ ಜೀವ್‌ 
ವಾಂಚಂವ್ಚೆ ಖಾತಿರ್‌ ಗಾಂವಾಕ್‌ ಪಾಟಿಂ ವ್ಹೆಚೆಂಚ್‌ ಬರೆಂ. ಉಪ್ರಾಂತ್ಲೆಂ ಉಪ್ರಾಂತ್‌ 
ಪಳೆವೈತ್‌..' 
ಥೊಡ್ಯಾ ವೆಳಾನ್‌ ಹಾಂಚಿ ವ್ಹಡ್‌ ಪಾಟ್ಲಾಮ್‌ ಟೆಕ್ಸೊ ಧರ್ನ್‌ ಬಲ್‌ಬೀರಾಕ್‌ ವ್ಹರ್ನ್‌ 
ಗೆಲಿ. ದತ್ತು ಪಾಟಿಂ ರಾವ್ಚೊ. ತಾಕಾಯ್‌ ಥೊಡಿಂ ಕಾಮಾಂ ಕರುಂಕ್‌ ಆಸ್‌ಲ್ಲಿಂ. 

ಜೆವಾಣ್‌ ಕರ್ನ್‌ ಪಾಟಿಂ ಆಯಿಲ್ಲ್ಯಾ ಬಲ್‌ಬೀರಾಚಾ ತೆಗಾಂ ಕಾಮಾಗಾರಾಂಕ್‌ ಆಪವ್ನ್‌ 
ತಾಂಚೊ ಸಾಂಬಾಳ್‌ ಕಿತ್ಲೊ ತೆಂ ತಾಣೆ ಸಮ್ಜೊನ್‌ ಫೆತ್ತೆಂ. ತೆ ದೀಸ್‌ ಕೂಲಿಚಾ ಲೆಖಾರ್‌ 
ಕಾಮ್‌ ಕರ್ತಾಲೆ ಆನಿ ಸನ್ವಾರಾ ದಿಸಾ ಹಫ್ಕ್ಯಾಚಿ ಕೂಲ್‌ ಸಾಂಗಾತಾ ಘೌತಾಲೆ. 

ದತ್ತುನ್‌ ತಾಂಕಾಂ ಸಾಂಗ್ಲೆಂ, "ಆಜ್‌ ಧನ್ಸಾರಾಂ ತುಮಿ ರಜಾ ಕರಾ. ಫಾಲ್ಕಾಂ ಸಕಾಳಿಂ 
ಯೆಯಾ. ಆನಿ ಹ್ಮಾ ಸಗ್ಳ್ಯಾ ಹಫ್ತ್ಯಾಚಿ ಕೂಲ್‌ ಘೆಯಾ. ಮೊಜೊ ದುಸ್ರೊ ಭಾಗಿದಾರ್‌ 
ಥೊಡ್ಕಾ ದಿಸಾಂ ಉಪ್ರಾಂತ್‌ ಹಿ ಆಂಗಡ್‌ ಚಲಯ್ತಲೊ. ತವಳ್‌ ತುಮಿ ತಾಚೆಕಡೆಂ ಯೇವ್ನ್‌ 

ಕಾಮ್‌ ವಿಚಾರಾ. ತುಮ್ಕಾಂ ಕಾಮ್‌ ದಿಂವ್ಚಿ ಯಾ ಸೊಡ್ಡಿ ಖುಶಿ ತಾಚಿ. ಆತಾಂ ಆಂಗಡ್‌ 
ಬಂಧ್‌ ಕರಾ ಆನಿ ವ್ಹಚಾ.'” ೩ 

ಆಂಗಡ್‌ ಬಂಧ್‌ ಕರ್ನ್‌ ಆಂಗ್ಲಿಚಿ ಚಾವಿ ಘೆವ್ನ್‌ ದತ್ತು ತುರ್ತಾನ್‌ ದಾದರ್‌ ಹೊಟೆಲಾಕ್‌ 
ಪಾವ್ದೊ ಆನಿ ಘಡ್‌ಲ್ಲಿ ಗಜಾಲ್‌ ಸವಿಸ್ತಾರಾಯೆನ್‌ ಇರಾನಿಕ್‌ ಸಾಂಗ್ಲಿ. 

“ಎದೆಂ ವ್ಹಡ್ಲೆ ಕಾರ್ಬಾರ್‌ ತುಂವೆ ಕೆಲೆಂಯ್‌ರೇ ದತ್ತು!?'' ಹಾಂಕ್ರೆಲೊ ಕೇಕಿ ಇರಾನಿ. 
“ಆಂಗಡ್‌ ಕಿತೆಂ ಕರ್ತಾಯ್‌? ತುಂ ಚಲಯ್ತಾಯ್‌ವೇ?'' 

“ನಾ ಹಾಬಾ. ಮ್ಹಾಕಾ ತೆ ಲಫ್ಲೆ ನಾಕಾತ್‌. ಆಂಗಡ್‌ ತುರ್ತಾನ್‌ ವಿಕುನ್‌ ಸೊಡಿಜಯ್‌. 
ಫಾಲ್ಕಾಂ ತುಂವೆ ಮೊಜೆ ಸಾಂಗಾತಾ ಗೋಳಿಬಾರ್‌ ಯೇವ್ನ್‌ ತಿ ಆಂಗಡ್‌ ವಿಕುಂಕ್‌ ಮ್ಹಾಕಾ 
ಮಜತ್‌ ಕರಿಜಯ್‌ ಧನಿಯಾ'' ಉಪ್ಕಾರ್‌ ಮಾಗ್ಲೊ ದತ್ತುನ್‌. 

ದುಸ್ರ್ಯಾ ದಿಸಾ ಸಕಾಳಿಂ ತೆ ದೊಗೀ ಗೋಳಿಬಾರ್‌ ಗೆಲೆ. ತೆಗಾಂಯ್‌ ಕಾಮಾಗಾರಾಂಕ್‌ 
ಹಫ್ತ್ಯಾಚಿ ಕೂಲ್‌ ಮೆಜುನ್‌ ದಿಲಿ ಆನಿ ತಾಂಕಾಂ ಧಾಡ್ದೆ. 

ಆಂಗ್ಲಿಚ್ಛೆ ಕುಶಿನ್‌ಚ್ಚ್‌ ಸೊರ್ಕಾಚೆಂ ಬಾರ್‌ ಆಸ್‌ಲ್ಲೆಂ. ಹೆ ದೊಗೀ ಮಾನಾಯ್‌ ತ್ಕಾ 
ಬಾರಾಕ್‌ ಗೆಲೆ. ಸಕಾಳಿಂಚೊ ವೇಳ್‌ ತರೀ ಥಂಯ್‌ ಥೊಡೆ ಬಿಯರ್‌ ಆನಿ ವ್ಹಿಸ್ಕಿ ಪಿಯೆತಾಲೆ 
ತಾಂಕಾಂ ದಿಸ್ಲೆ. ಬಾರಾಚಾ ಧನಿಯಾಕಡೆಂ ಉಲಂವ್ಹಿ ಗರ್ಜ್‌ ಆಸಾ ಮ್ಹಣ್‌ ದತ್ತುನ್‌ 
ಸಾಂಗ್ರಚ್ಸ್‌ ಆನ್ಕೇಕೆ ಘಡಿಯೆ ಎಕ್ಲೊ ದಢಂಗ್‌ ಮನಿಸ್‌ ಥಂಯ್‌ ಹಾಜರ್‌ ಜಾಲೊ. 

“ಹಾಂವ್‌ ಹ್ಮಾ ಬಾರಾಚೊ ಮ್ಹಾಲಕ್‌. ತುಮಿ ಕೋಣ್‌? ಕಿತೆಂ ಜಾಯ್‌ ಆಸ್‌ಲ್ಲೆಂ 
ತುಮ್ಕಾಂ ?'' ತಾಣೆ ಗಂಭೀರಾಯೆನ್‌ ವಿಚಾರ್ಲೆಂ. 

ಕೇಕಿ ಇರಾನಿಂಚ್‌ ಉಲಯ್ಲೊ, “ಹಾಂವ್‌ ಕೇಕಿ ಇರಾನಿ. ಕುಶಿಚಾ ಟಯರ್‌ ಆಂಗ್ಲಿಚೊ 
ಮೂಳ್‌ ಧನಿ. ಹಾಂವೆ ತಿ ಆಂಗಡ್‌ ಬಲ್‌ಬೀರ್‌ ಯಾದವಾಕ್‌ ಚಲಂವ್ಕ್‌ ದಿಲ್ಲಿ. ಕಾಲ್‌ 
ತಾಣೆ ಮ್ಹಾಕಾ ತಿ ಪಾಟಿಂ ಸೊಡ್ನ್‌ ದಿಲ್ಯಾ. ಹಾಂವೆ ತಿ ಆತಾಂ ವಿಕ್ಟಿ ಆಲೋಚನ್‌ ಕೆಲ್ಯಾ. 
ತುಕಾ ತುಜೆಂ ಬಾರ್‌ ವ್ಹಡ್‌ ಕರುಂಕ್‌ ಖುಶಿ ಆಸಾ ಮ್ಹಣ್‌ ಹಾಂವೆ ಆಯ್ಕಾಲೆಂ. ಜಾಯ್‌ 
ಜಾಲ್ಯಾರ್‌ ಮೊಜಿ ಆಂಗಡ್‌ ಘ ಆನಿ ತುಜೆಂ ಬಾರ್‌ ವ್ಹಡ್‌ ಕರ್‌.'' ಇರಾನಿನ್‌ ಕಾಳೊಕಾಂತ್‌ 
ಅಂದಾಚಾರ್‌ ಫಾರ್‌ ಸೊಡ್ಲೊ. 

ಮಾರ್‌ಲ್ಲೊ ಫಾರ್‌ ಸಾರ್ಕ್ಯಾ ಜಾಗ್ಯಾಚೆರ್‌ಚ್ಚ್‌ ಬಸ್ಲೊ. 

“ಹಾಂಗಾ ಬಾರಾಂತ್‌ ಬಸೊನ್‌ ಹಿ ಗಜಾಲ್‌ ಉಲಂವ್ಕ್‌ ಜಾಯ್ನಾ. ತುಮ್ಚೆ ಆಂಗ್ಲಿ 
ಬಸೊನ್‌ ಸುಢಾಳ್‌ ಉಲವ್ಕಾಂ'' ಮ್ಹಣಾಲೊ ಬಾರಾಚೊ ಧನಿ. 

ತೆ ತೆಗೀ ಟಯರ್‌ ಆಂಗ್ಲಿಕ್‌ ಆಯ್ಲೆ. ದತ್ತುನ್‌ ಆಂಗಡ್‌ ಉಗ್ತಿ ಕೆಲಿ ಆನಿ ತೆ ಭಿತರ್‌ 
ಸರ್ನ್‌ ಬಸ್ಕಾ ಘೆವ್ನ್‌ ಉಲೊಣ್ಕಾಕ್‌ ಲಾಗ್ಲೆ. ಇರಾನಿಕ್‌ ಅಸಲ್ಯಾ ಸಂಗ್ಮಿಂನಿ ಮಾಹೆತ್‌ 
ಆಸ್‌ಲ್ಲಿ ಉಪ್ಕಾರಾಕ್‌ ಪಡ್ಲಿ. ಸಬಾರ್‌ ವೇಳ್‌ ಉಲೊಣೆ ಜಾತಚ್ಚ್‌ ಚರ್ಚೆ ಕರ್ತಚ್ಚ್‌ 


*51: 


ಜೊನೆಲ್‌ ಸೊಜ್‌, ಕಾಸ್ಸಿಯಾ 


ದೊನೀ ಪಾಡ್ತಿಂಕ್‌ ಸಮಧಾನ್‌ ಜಾಂವ್ಚಾ ಐವಜಾಕ್‌ "ದತ್ತುಚಿ ಆಂಗಡ್‌' ಕೇಕಿ ಇರಾನಿನ್‌ 
ಬಾರಾಚಾ ಧನಿಯಾಕ್‌ ವಿಕ್ಲಿ. ಮುಂಗಡ್‌ ಜಾವ್ನ್‌ ಪಂಚ್ವೀಸ್‌ ಹಜಾರ್‌ ರುಪಯ್‌ ಘತ್ಲೊ 
ಆನಿ ಉರ್‌ಲ್ಲೊ ಐವಜ್‌ ತೀನ್‌ ದಿಸಾಂ ಭಿತರ್‌ ಫಾರಿಕ್‌ ಕರ್ತಾಂ ಮ್ಹಣ್‌ ಬಾರಾಗಾರ್‌ 
ಒಪ್ಪೊ. 

ತಿಸ್ರ್ಯಾ ದಿಸಾ ಸಾಂಜೆರ್‌ ಬಾಕಿ ದುಡು ಫಾರಿಕ್‌ ಜಾತಚ್ಚ್‌ ಬಾರಾಚಾ ಧನಿಯಾನ್‌ 
ಆಂಗಡ್‌ ಸ್ವಾದೀನ್‌ ಕೆಲಿ. ದತ್ತು ಆನಿ ಕೇಕಿ ಇರಾನಿ ಹಾಸೊನ್‌ ಹಾಸೊನ್‌ ದಾದರ್‌ 
ಪಾಟಿಂ ಪರ್ತಾಲೆ. 

ಥೊಡೆ ಲಾಖ್‌ ರುಪಯ್‌ ದತ್ತುಚಾ ಹಾತಾಕ್‌ ಆಯ್ಲೆ. ಸೊಳಾ ವರ್ಸಾಂಚಾ ದತ್ತುನ್‌ 
ಮುಂಬಂಯ್ತ್‌ ತಾಚೆಂ ಕಾರ್ಬಾರ್‌ ಸ್ಥಾಪನ್‌ ಕೆಲ್ಲೆಂ. 

ಹ್ಯಾ ವೆಳಾರ್‌ ದತ್ತುಕ್‌ ಉಡಾಸ್‌ ಆಯ್ಲೊ ದೋನ್‌ ಅಡೇಜ್‌ ವರ್ಸಾಂ ಆದಿಂ ಶ್ಚೆತಾಂತ್‌ 
ಕಾಮ್‌ ಕರ್ನ್‌ ಆಸ್ತಾನಾ ಸನ್ಮಾಸ್ಕಾನ್‌ ಆಪ್ಣಾಚೊ ಹಾತ್‌ ಪಳೆವ್ನ್‌ ಸಾಂಗ್‌ಲ್ಲ್ಯಾ ಲಕ್ಷಣಾಚೊ. 
ಕಿತೆಂ ಸಾಂಗ್‌ಲ್ಲೆಂ ತಾಣೆ? ಧಯ್ರಾದಿಕ್‌ ಜಾತೊಲೊ, ಗ್ರೇಸ್ತ್‌ ಜಾತೊಲೊ, ರಕ್ಷಣ್‌ 
ದಿತೊಲೊ... 

ಸನ್ಮಾಸ್ಕಾನ್‌ ಸಾಂಗ್‌ಲ್ಲೆಪರಿಂಚ್‌ ಘಡೊನ್‌ ಆಯಿಲ್ಲೆಂ. 

ಕೆದಾಳಾ ಪುಣೀ ತೊ ಸನ್ಮಾಸಿ ಆಪ್ಣಾಕ್‌ ಭೆಟಾತ್‌ ತರ್‌ ತಾಕಾ ವಿಚಾರ್‌ಲ್ಲೆಂ ಇನಾಮ್‌ 
ದಿತೊಲೊಂ ಮ್ಹಣ್‌ ನಿಚೆವ್‌ ಕೆಲೊ ದತ್ತುನ್‌. 

ಪಾಂಚ್‌ ದೀಸ್‌ ಸರ್ತಾನಾ ಬಲ್‌ಬೀರಾಕ್‌ ಪಾಂದ್ಕ್‌ ಗೆಲ್ಲೆ ಧೆಡೆ ಪಾಟಿಂ ಯೇವ್ನ್‌ 
ಪಾವ್ಲೆ. ತೈ ರಾತಿಂ ತೆ ಸರ್ವ್‌ ಏಕ್‌ ಜಮಾತ್‌ ಕರುಂಕ್‌ ಬಸ್ತೆ. ಆಯಿಲ್ಲ್ವಾಂನಿ ವದ್ದಿ ದಿಲಿ. 

“ಮುಂಬಯ್‌ ಪುಣೀ ಪಾಟಿಂ ಆಯ್ಲ್ಯಾರ್‌ ಜೀವ್‌ ಚ್ಚ್‌ ಕಾಡ್ತೆಲ್ಯಾಂವ್‌ ಮ್ಹಣ್‌ ಬರಿಚ್ಚ್‌ 
ಧಮ್ಕಿ ದಿಲ್ಕಾ ಬಲ್‌ಬೀರಾಕ್‌'' ಮ್ಹಣಾಲೆ ತೆ. 

"ತರೀ ಆಮಿ ಜಾಗ್ರುತ್‌ ರಾವ್ದೆಂ ಬರೆಂ'' ಚತ್ರಾಯ್‌ ಸಾಂಗ್ಲಿ ದತ್ತುನ್‌. 

ಬಲ್‌ಬೀರಾನ್‌ ಆಂಗಡ್‌ ಆಪ್ಣಾಕ್‌ ಸೊಡ್ನ್‌ ದಿಲ್ಲಿ, ಕೇಕಿ ಇರಾನಿನ್‌ ಆನಿ ಆಪ್ಲೆ 
ಗೋಳಿಬಾರ್‌ ವ್ಹಚೊನ್‌ ಆಂಗಡ್‌ ವಿಕ್‌ಲ್ಲಿ ಸಂಗತ್‌ ತಾಣೆಂ ತಾಂಕಾಂ ವಿವರ್ಸಿಲಿ. ಗಜಾಲ್‌ 
ಆಯ್ಕೊನ್‌ ತೆ ವಿಜ್ಮಿತ್‌ ಜಾಲೆ ಆನಿ ದತ್ತುಕ್‌, ಪ್ರತೇಕ್‌ ಜಾವ್ನ್‌ ತಾಚ್ಶೆ ಚಲಾಕೆಕ್‌ ಆನಿ 
ಧಯ್ರಾಕ್‌ ಹೊಗೊಳ್ಳುಂಕ್‌ಲಾಗ್ದೆ. ದತ್ತುನ್‌ ತಾಂಕಾಂ ಸಕ್ಷಾಂಕೀ ನಗ್ಗೆನ್‌ ಧಾರಾಳ್‌ ಇನಾಮ್‌ 
ದಿಲೆಂ. 
 “ಬಲ್‌ಬೀರಾನ್‌ ಆನಿ ತಾಚಾ ಚೇಲಾಂನಿ ಕೆಲ್ಲೆಪರಿಂ ಆಮಿಂಯ್‌ ಕಿತ್ಕಾಕ್‌ ಕರುಂಕ್‌ 
ನಜೊ?” ಸವಾಲ್‌ ಕೆಲೆಂ ಎಕ್ಲ್ಯಾನ್‌. ತೊ ಆಸ್‌ಲ್ಲೊ ತಂಬಿ. ದಿಸಾಕ್‌ ದಾದರ್ದಾ ಸಿನೆಮಾ 
ಥಿಯೇಟರಾ ಭಾಯ್ರ್‌ ಬಸೊನ್‌ ಬೂಟ್‌ ಪೊಲಿಶ್‌ ಕರ್ತಾಲೊ. ಗಾಂವಾನ್‌ ಮದ್ರಾಸಿ. 


ಇ 


ಲೊಟ್ರೆಚೊ ದುಡು 


ಪುಣ್‌ ಲ್ಹಾನ್‌ ಭುರ್ಲೊ ಆಸ್ತಾನಾಂಚ್‌ ಘರ್‌ ಸೊಡ್ನ್‌ ಮುಂಬಯ್‌ ಧಾಂವೊನ್‌ ಆಯಿಲ್ಲೊ 
ಜಾಲ್ಲ್ಯಾನ್‌ ಇತ್ಲ್ಯಾ ವರ್ಸಾಂನಿ ಹಿಂದಿ ಆನಿ ಮರಾಠಿ ಬರೀ ಕರ್ನ್‌ ಉಲಯ್ತಾಲೊ. 
ಬಾಕಿಚಾ ಸಕ್ಷಾಂನಿ ಜಾಪಿ ಖಾತಿರ್‌ ದತ್ತುಕ್‌ಚ್ಚ್‌ ಪಳೆಲೊ. 

“ತುಮಿ ಮೊಜೆ ಸಾಂಗಾತಾ ಆಸ್ಲ್ಯಾರ್‌ ಏಕ್‌ ಹಾತ್‌ ಪಳೆಯಾಂ.'' ಚಿಂತುನ್‌ ಜಾಪ್‌ 
ದಿಲಿ ದತ್ತುನ್‌. ಹ್ಮಾ ಆಟ್‌ ಜಣಾಂ ಪಯ್ಕಿ ಕೋಣ್‌ ಕಿತ್ಲ್ಯಾ ಉದ್ಕಾಂತ್‌ ಆಸಾ ತೆಂ ತಾಕಾ 
ಪಳೆಜಯ್‌ ಆಸ್‌ಲ್ಲೆಂ. 

“ದಾದಾ, ಹಾಂವ್‌ ತುಜೆ ಸಾಂಗಾತಾ ಆಸಾಂ” ಮ್ಹಣಾಲೊ ತಂಬಿ ಸಕ್ಡಾಂ ವರ್ನಿ ಪಯ್ಲೆಂ. 

“ಹಾಂವ್‌ಯೀ ತುಜೆ ಸಾಂಗಾತಾ ಆಸಾಂ'' ಮ್ಹಣಾಲೊ ಶಂಕರ. 

“ಹಾಂವೀ ದಾದಾ, ತುಜೆ ಸಾಂಗಾತಾ ಆಸಾಂ” ಮ್ಹಣಾಲೆ ಸಕಾರಾಮ್‌, ಲಂಬು, ಸುರ್ವೆ, 
ಲಕ್ಕಾ, ಚೋಟ ಮದ್ರಾಸಿ, ಚಂದ್ರನ್‌, ಲಂಗ್ಡಾ ಶಿಬು, ದಲೀಪ್‌ ಆನಿ ಜೋಕರ್‌ ಸಾವಂತ್‌. 
ಸಾಂಗ್ತಾನಾ ಹರೈಕ್ಲ್ಯಾನ್‌ ದತ್ತುಚಾ ಹಾತಾ ವಯ್ರ್‌ ಆಪ್ಲೊ ಉಜ್ಜೊ ಹಾತ್‌ ದವರ್‌ಲ್ಲೊ. 

“ಜಾಯ್‌” ಮ್ಹಣಾಲೊ ದತ್ತು ಗಂಭೀರಾಯೆನ್‌. “ಸದ್ದ್ಯಾಕ್‌ ಆಮಿ ಹಪ್ತೊ ವಸೂಲೆಕ್‌ 
ವ್ಹೆಚೆಂ ನಾಕಾ. ಆಮ್ಚೆಂ ಏಕ್‌ ಗೇಂಗ್‌ ಆಸಾ ಮ್ಹಣ್‌ ಆಂಗಡ್‌ಗಾರಾಂಕ್‌, ಹೊಟೆಲ್‌ಗಾರಾಂಕ್‌ 
ಕಳ್ಳ್ಯಾರ್‌ ಪುರೊ. ತೆಚ್ಚ್‌ ಜಾವ್ನ್‌ ಆಮ್ಚಿ ಮಜತ್‌ ಮಾಗೊನ್‌ ಯೇಂವ್ದಿತ್‌. ಯೆತೆಲೆಚ್ಚ್‌. 
ತವಳ್‌ ಆಮ್ಚೊ ಹಾತ್‌ ದಾಖಮ್ಕಾಂ.'' 

ಸಕ್ಡಾಂನಿ ಹ್ಮಾ ಸೂಚನಾಕ್‌ ಒಪ್ಪಿಗಿ ದಿಲಿ. 

“ಹಾಂವ್‌ ಮುಂಬಯ್‌ ಆಯಿಲ್ಲ್ಯಾಕ್‌ ಮೊಜಾ ಗಾಂವಾಕ್‌ ವ್ಹಚೊಂಕ್‌ನಾ. ದೋನ್‌ 
ದೀಸ್‌ ಸೊಡ್ನ್‌ ಧಾ, ಬಾರಾ ದಿಸಾಂ ಖಾತಿರ್‌ ಹಾಂವ್‌ ರಜೆರ್‌ ಗಾಂವಾಕ್‌ ವ್ಹೆತಾಂ. 
ಹಾಂವ್‌ ಪಾಟಿಂ ಯೆತಚ್ಚ್‌ ಮುಖ್ಲಿಂ ಕಾಮಾಂ ಕರ್ಕಾಂ.'' ಜಮಾತ್‌ ಆಖೇರ್‌ ಕೆಲಿ ದತ್ತುನ್‌. 

ಇರಾನಿ ಸೆಟಿನ್‌ ದತ್ತುಕ್‌ ರಜಾ ದಿಲಿ. ದುಡ್ವಾ ವಿಶ್ಯಾಂತ್‌ ಇರಾನಿನ್‌ಚ್ಚ್‌ ದತ್ತುಕ್‌ 
ಜಾಯ್‌ ಜಾಲ್ಲಿಂ ಸೂಚನಾಂ ದಿಲಿಂ. ತ್ಕಾ ಪ್ರಕಾರ್‌ ಥೊಡೊ ದುಡು ದತ್ತುನ್‌ ಇರಾನಿಕಡೆಂ 
ದವರ್ಲೊ ಆನಿ ಉರ್‌ಲ್ಲೊ ಪೊಟ್ಟಿ ಬಾಂಧುನ್‌ ಗಾಂವಾಕ್‌ ವ್ಹೆಲೊ. 

ಸುಮಾರ್‌ ಅಡೇಜ್‌ ವರ್ಸಾಂ ಉಪ್ರಾಂತ್‌ ಗಾಂವಾಕ್‌ ಆಯಿಲ್ಲ್ಯಾ ದತ್ತುಕ್‌ ಪಳೆವ್ನ್‌ 
ತಾಚಾ ಘರ್ಹಾಂಕ್‌ ಬೋವ್‌ ಸಂತೊಸ್‌ ಜಾಲೊ ಮ್ಹಳ್ಳ್ಯಾಕ್‌ ದುಬಾವ್‌ ನಾ. ದತ್ತುನ್‌ 
ಮುಂಬಯ್‌ ಥಾವ್ನ್‌ ಯೆತಾನಾ ಘರ್ಹಾ ಸಕ್ಡಾಂಕ್‌ಯೀ ವಸ್ತು, ವಸ್ತುರಾಂ ಆನಿ ಇನಾಮಾಂ 
ಹಾಡ್‌ಲ್ಲಿಂ. ಆಜಿಯೆಕ್‌, ಬಾಪಾಯ್ಕ್‌ ಆನಿ ಆವಯ್ಕ್‌ ತಾಣೆ ನಗ್ಗೆನ್‌ ದುಡುಯೀ ದಿಲೊ. 
ಆವಯ್ನ್‌ ಪುತಾಕ್‌ ತಾಚ್ಕೆ ರುಚಿಚಿಂ ಖಾಣಾಂ ಕರ್ನ್‌ ದಿಲಿಂ. 

ಘರಾ ಪಾವ್‌ಲ್ಲ್ಯಾ ದುಸ್ರ್ಯಾಚ್ಚ್‌ ದಿಸಾ ದತ್ತುನ್‌ ಘರ್‌ ದುರುಸ್ತಿ ಕರ್ಚೆಂ ಕಾಮ್‌ ಸುರು 
ಕೆಲೆಂ. ಕೊಲ್ವಾಚೆಂ ಪಾಕೆಂ ನಿಕ್ಸಾವ್ನ್‌ ನಳ್ಕಾಂಚೆಂ ಪಾಕೆಂ ಘಾಲ್ಚಿ ತಾಚಿ ಆಲೋಚನ್‌. 


ತ. 


ಜೊನೆಲ್‌ ಸೊಜ್‌, ಕಾಸ್ಸಿಯಾ 

“ಹಾಕಾ ಜಾಯ್ತೊ ದುಡು ಗರ್ಜ್‌ ಆಸಾರೇ ದತ್ತು. ಕಾಂಯ್‌ ಮ್ಹಳ್ಳಾರೀ ಎಕಾ. 
ಮಹಿನ್ಯಾಚೆಂ ಕಾಮ್‌ ಹೆಂ.” ಮ್ಹಣಾಲೊ ಬಾಪುಯ್‌. 

“ಪುಯ್ಯಾಂಚಿ ಫಿಕಿರ್‌ ತುಂ ಕರಿನಾಕಾ'' ಜಾಪ್‌ ದಿಲಿ ದತ್ತುನ್‌. “ಹಾಂವೆ ಮುಂಬಂಯ್ತ್‌ 
ಕಾಮ್‌ ಕೆಲಾಂ ಆನಿ ಪಯ್ಕೆ ಉರಯ್ಲ್ಹ್ಯಾತ್‌. ಹಾಂವ್‌ ದೋನ್‌ ಹಫ್ತ್ವಾಂನಿ ಪಾಟಿಂ ಚಲ್ತಾಂ. 
ತ್ಕಾ ಉಪ್ರಾಂತ್‌ ಕಾಮಾಚಿ ಮೇಲ್‌ಖಬಡ್ಡಾರಿ ತುಂವೆ ಕಾಣ್ಣೆಜಯ್‌. ಸಗ್ಳ್ಯಾ ಕಾಮಾಕ್‌ 
ಜಾಯ್‌ ತಿತ್ಲಿ ಪಯ್ಕೆ ಮೊಜೆಕಡೆಂ ಆಸಾತ್‌.'' 

ಘರ್‌ ದುರುಸ್ತೆಚೆಂ ಕಾಮ್‌ ಭರಾನ್‌ ಚಲ್ಲೆಂ. ಸಗ್ಭ್ಯಾ ಕಾಮಾಚೊ ಅಂದಾಜೊ ಕರ್ನ್‌ 
ತಾಕಾ ಜಾಯ್‌ ತಿತ್ಲೊ ದುಡು ತಾಣೆ ಬಾಪಾಯ್ಕ್‌ ದಿಲೊ. ಉರ್‌ಲ್ಲೊ ದುಡು ಘುಟಾನ್‌ 
ಬೆಂಕಾಂತ್‌ ದವರ್ನ್‌ ವಾಡಿಕ್‌ ಘಾಲೊ. ಮುಂಬಯ್‌ಂತ್ಲಿಂ ಆಪ್ಲಿಂ ಕಾರ್ಬಾರಾಂ ತಾಣೆ 
ಕೊಣಾಯ್ಕೇ ಸಾಂಗ್ಲಿಂನಾಂತ್‌. ಸಾಂಗಾ ವೆಳಾರ್‌ ಸಾಂಗ್ಕಾಂ, ಕಳ್ಳಾ ವೆಳಾರ್‌ ಕಳೊಂದಿತ್‌, 
ಅಶೆಂ ನಿರ್ಧಾರ್‌ ಕೆಲೊ ದತ್ತುನ್‌. 

ಹ್ಯಾ ರಜೆ ದಿಸಾಂನಿ ತಾಣೆ ಆವಯ್ದೊ ದರಬಸ್ತ್‌ ಮೋಗ್‌ ಭಗ್ಗೊ. ಪುಣ್‌ ತಾಚಾಕೀ 
ಚಡ್‌ ಬಾಪಾಯ್ಡ್‌ ತಾಕಾ ಗರ್ಜೆಭಾಯ್ಲೊ ಗೌರವ್‌ ದಿಲೊ ಜಾಲ್ಲ್ಯಾನ್‌ ದತ್ತುಕ್‌ 
ಫುಗಾಸಾಂವ್‌ಶೆಂ ಭಗ್ಗೆಂ. ಆಪ್ಣಾಕ್‌ ಕರುಂಕ್‌ ತಾಂಕ್‌ ನಾತ್‌ಲ್ಲೆಂ ಘರಾಚೆಂ ಕಾಮ್‌ ಪುತಾನ್‌ 
ಕರಯ್ಲೆಂ ದೆಕುನ್‌ ಸಹಜ್‌ ಜಾವ್ನ್‌ ದತ್ತುಚೆರ್‌ ತಾಕಾ ಅಭಿಮಾನ್‌ ಭಗ್ಗೊ. ತಾಕಾಯ್‌ 
ಸನ್ಮಾಸ್ಕಾನ್‌ ಸಾಂಗ್‌ಲ್ಲ್ಯಾ ಲಕ್ಷಣಾಚೊ ಉಡಾಸ್‌ ಆಯ್ಲೊ. 

ದುಡು.... ಗ್ರೇಸ್ಟ್‌ಕಾಯ್‌.... ಧಯ್ರಾದಿಕ್‌ ..... ರಕ್ಷಣ್‌.... 

ದೋನ್‌ ಹಫ್ತ್ವಾಂಚಿ ರಜಾ ಕಾಬಾರ್‌ ಕರುನ್‌ ದತ್ತು ಮುಂಬಯ್‌ ಪಾಟಿಂ ಪರ್ತಾಲೊ. 

ಮುಖ್ಲ್ಯಾ ಎಕಾ ವರ್ಸಾಚೆ ಆವ್ದೆಂತ್‌ ತೊ ಕೇಕಿ ಇರಾನಿಚಾ ಹೊಟೆಲಾಂತ್‌ ಕಾಮ್‌ 
ಕರ್ನ್‌ ಆಸ್ತಾಂ ತಾಚಿ ಆನಿ ತಾಚಾ ಸಾಂಗಾತ್ಕಾಂಚಿ ಕೀರ್ತ್‌ ಸಯ್ತ್‌ ವಾಡ್‌ಲ್ಲಿ. ಹಾಂಚೆಕಡೆಂ 
ಮಜತ್‌ ಮಾಗೊನ್‌ ಆಯಿಲ್ಲ್ಯಾಂಕ್‌ ಮಜತ್‌ ಲಾಭ್ಲಿ. ಬದ್ದಾಕ್‌ ಹಾಂಕಾಂ ದುಡು ಮೆಳ್ಳೊ. 
ಕೊಣೆ ರೀಣ್‌ ದಿಲ್ಲೆಂ ವಸೂಲ್‌ ಕರುಂಕ್‌ ಜಾಯ್ಡಾತ್‌ಲ್ಲ್ಯಾ ವೆಳಾರ್‌ ದತ್ತುಕ್‌ ದೂರ್‌ 
ದಿಲೆಂ. ದತ್ತುನ್‌ ತಾಚಾ ಮನ್ಶಾಂ ಕರ್ನಾ ವಸೂಲಿ ಕರ್ನ್‌ ದಿಲಿ. ಕೊಣ್‌ ಧನಿ ಭಾಡ್ಕಾಗಾರಾಂಕ್‌ 
ಧೊಸ್ತಾಲೊ ತರ್‌ ಕೊಣ್‌ ಭಾಡ್ಕಾಗಾರ್‌ ಧನಿಯಾಕ್‌ ಧೊಸ್ತಾಲೊ. ಅಸಲಿಂ ದೂರಾಂ 
ದತ್ತು ಸಮಾ ಕರ್ತಾಲೊ ಆನಿ ತೊ ಭಾಸಾಯಿಲ್ಲೆಂ ಇನಾಮ್‌ ಫಘೆತಾಲೊ. ಸಾಂಗಾತಾಕ್‌ 
ತಾಚೆ ಪೊಕ್ರಿ ಚೆಡೆ ಆಸ್ತಾಲೆಚ್ಚ್‌. 

ವರ್ಸ್‌ ಸಂಪ್ರಚ್ಛ್‌ ದತ್ತು ಪರತ್‌ ಗಾಂವಾಕ್‌ ಪಾವ್ಚೊ. ಹೈ ಪಾವ್ಟಿಂ ತಾಚಾಕೀ ವ್ಹಡ್‌ 
ಭಯ್ಲಿಕ್‌ ಕಾಜಾರ್‌ ಆಸ್‌ಲ್ಲೆಂ. ದತ್ತುನ್‌ ಪಾಟಿಂ ಮುಖಾರ್‌ ಪಳೆಯ್ದಾಸ್ತಾಂ ಭಯ್ಲಿಚಾ 
ಕಾಜಾರಾಕ್‌ ಬರೊಚ್ಚ್‌ ದುಡು ಪಿಟೊ ಕೆಲೊ. ಘರ್ಹಾ ಆನಿ ಕುಟ್ಮಾಚಾ ಸಾಂದ್ಕಾಂ ಮಧೆಂ 

ಲೊಟ್ರೆಚೊ ದುಡು 


ಮಾನಾಚೊ ಸೈರೊ ಮ್ಹಳ್ಳಾರ್‌ ದತ್ತು ಎಕ್ಲೊ ಮಾತ್ರ್‌. ತಾಣೆ ದಿಲ್ಲ್ಯಾ ದುಡ್ವಾನ್‌ ಘರ್ಹೈ 
ದುರುಸ್ತೆಚೆಂ ಕಾಮ್‌ ಬರ್ಕಾನ್‌ ಜಾಲ್ಲೆಂ. ' 

ಪುಣ್‌ ಮುಂಬಂಯ್ತ್‌ ಹಾಚಾ ಕಾರ್ಬಾರಾಂ ವಿಶ್ಯಾಂತ್‌ ಘರ್ಹಾಂಕ್‌ ಥೊಡಿ ಖಬರ್‌ 
ಆಸ್‌ಲ್ಲಿ ಮ್ಹಣ್‌ ತಾಕಾ ಕಳಿತ್‌ ಜಾಲೆಂ. ಮುಂಬಂಯ್ತ್‌ ಟೆಕ್ಸಿ ಚಲಂವ್ಚಾ ತಾಚಾ ಭಾವೊಜಿನ್‌ 
ದತ್ತು ವಿಶ್ಕಾಂತ್‌ ಮಾಯ್‌-ಮಾಂವಾಚೆ ಕಾನ್‌ ಫುಂಕ್‌ಲ್ಲೆ. 

ಬಾಪುಯ್‌, ಗಣ್‌ಪತಾನ್‌ ಪುತಾಕಡಂ ವಿಚಾರ್ಹಾ ತಿತ್ಲೆಂ ಧಯ್ರ್‌ ಘೆತ್ತೆಂನಾ. ಪೂತ್‌ 
ರಾಗಾರ್‌ ಜಾವ್ನ್‌ ಆಪ್ಣಾಕ್‌ ಕಾಂಯ್‌ ಉಳ್ಳೆಂ ಉಲಯ್ತ್‌ ಮ್ಹಣ್‌ ತೊ ದಾಕ್ಲೆಲೊ. 

ಆವಯ್ನ್‌ ವಯ್ಣ್ಯಾಭಾರ್‌ ಹೊ ಪ್ರಸ್ತಾಪ್‌ ಕಾಡ್‌ಲ್ಲ್ಯಾ ವೆಳಾರ್‌ ದತ್ತು ಮ್ಹಣಾಲೊ, 
“ಹಾಂವ್‌ ಥಂಯ್‌ ಕಿತೆಂ ಕರ್ತಾಂ ತ್ಕಾ ವಿಶ್ಯಾಂತ್‌ ತುಮಿ ಚಿಂತಾ ಕರಿನಾಕಾ. ಮೊಜಾ 
ಧನಿಯಾಕ್‌ ಹಾಂವೆ ರಕ್ಷಣ್‌ ದಿಲೆಂ, ತ್ಕಾ ಖಾತಿರ್‌ ಮ್ಹಾಕಾ ಮಸ್ತ್‌ ದುಡು ಮೆಳ್ಳೊ. ಹೆರ್‌ 
ಮೊಜೆಕಡೆಂ ಮಜತ್‌ ಮಾಗೊನ್‌ ಯೆತಾತ್‌ ಆನಿ ಹಾಂವ್‌ ತಾಂಚೆಂ ಕಾಮ್‌ ಕರ್ನ್‌ ದಿತಾಂ. 
ಮೊಜಿ ಕೂಲ್‌ ಹಾಂವ್‌ ಫೆತಾಂ. ಹಾಂತುಂ ಮೊಜಿ ಚೂಕ್‌ ಕಿತೆಂ?'' 

ತಿತ್ಲ್ಯಾರ್‌ ಹೊ ವಿಷಯ್‌ ಥಂಯ್ಚ್‌ ಬಂಧ್‌ ಪಡ್ಲೊ. 


ದತ್ತು ಆತಾಂ ಬಾಬೀಸ್‌ ವರ್ಸಾಂಚೊ ತರ್ನಾಟೊ. ತಾಚಿ ಆನಿ ತಾಚಾ ಇಷ್ಟಾ ತಾಂಚಿ ಕೀರ್ತ್‌ 
ದಾದರ್‌ ಪೊಲಿಸ್‌ ಸ್ಟೇಶನಾ ಪರ್ಕಾಂತ್‌ ಪಾವ್‌ಲ್ಲಿ. ಠಾಣ್ಮಾಚಾ ಸಾಯ್ಬಾ ಹಾಂಕಾಂ ಸಕ್ಡಾಂಕ್‌ 
ಆಪವ್ನ್‌ ಭೆಷ್ಟಾಯಿಲ್ಲೆಂ ಜಾಲ್ಲ್ಯಾನ್‌ ತ್ಕಾ ಉಪ್ರಾಂತ್‌ ಮಹಿನ್ಯಾಕ್‌ ಏಕ್‌ ಪಾವ್ಟಿಂ ದತ್ತು 
ತಾಕಾ ಕಾಣಿಕ್‌ ಪಾವಯ್ತಾಲೊ. 

ಏಕ್‌ ದೀಸ್‌ ಕೇಕಿ ಇರಾನಿ ದತ್ತುಕ್‌ ಗಂಭೀರ್‌ ಆಸ್‌ಲ್ಲೆಪರಿಂ ದಿಸ್ಲೊ. ತಾಣೆ ಇರಾನಿಕಡೆಂ 
ವಿಚಾರ್ತಾಂ ಮ್ಹಣ್‌ ತೋಂಡ್‌ ಉಘಡ್ತಾನಾ ಇರಾನಿಂಚ್‌ ಮೃ ಣಾಲೊ, "“ಮೊಜೊ ಎಕ್ಲೊ 
ಸೈರೊ ಆಸಾ, ಜಾಮೈಡ್‌ ಮಿಸ್ತ್ರಿ ಮ್ಹಣ್‌ ತಾಚೆಂ ನಾಂವ್‌. ಸುಮಾರ್‌ ಪಾವಣ್ಕೆಂ ವರ್ಸಾಂಚಿ 
ಪ್ರಾಯ್‌ ತಾಚಿ. ವೃತ್ತೆನ್‌ ಇಂಜಿನಿಯರ್‌ ಆಸೊನ್‌ ಟಾಟಾ ಕಂಪೆನಿಂತ್‌ ಕಾಮ್‌ ಕರ್ನ್‌ 
ಚವ್ಹಾ ವರ್ಸಾಂ ಆದಿಂ ನಿವೃತ್ತ್‌ ಜಾಲೊ. ಕುಸ್ರೊಭಾಗ್‌ ವಠಾರಾಂತ್‌ ವಸ್ತಿ ಕರ್ತಾ. ಚ್ಯಾರ್‌ 
ವರ್ಸಾಂ ಆದಿಂ ತಾಚಿ ಬಾಯ್ಲ್‌ ದೆವಾದಿನ್‌ ಜಾಲ್ಯಾ. ಭುರ್ಗಿಂ ನಾಂತ್‌. ತಾಚಾ ಘರಾತೊ 
ಆನಿ ಕಾಮಾಕ್‌ ದೊಗಾಂ ಮನ್ಶಾಂ ಆಸಾತ್‌. ಸುಮಾರ್‌ಶಿ ಆಸ್ತ್‌ಬಧಿಕ್‌ ತಾಚೆಲಾಗಿಂ ಆಸಾ. 

“ಕಾಲ್‌ ಹಾಂವ್‌ ತಾಕಾ ಭೆಟೊಂಕ್‌ ಗೆಲ್ಲೊಂ. ತೊ ಖಂತಿನ್‌ ಆಸ್‌ಲ್ಲೈಪರಿಂ ದಿಸ್ಲೊ. 
ಕಾರಣ್‌ ವಿಚಾರ್ಲೆಂ, ಸುಮಾರ್‌ ತೀನ್‌ ಹಫ್ತ್ಯಾಂ ಥಾವ್ನ್‌ ಕೋಣ್‌ಗಿ ಫೋನ್‌ ಕರ್ನ್‌ ಕಾಕಾಕ್‌ 
ಭೆಷ್ಟಾಯ್ತಾ. ವೀಸ್‌ ಲಾಖ್‌ ರುಪಯ್‌ ದೀಜಯ್‌, ದೀನಾ ತರ್‌ ಜೀವ್‌ ಕಾಡ್ತಾಂ ಮ್ಹಣ್ತಾ 
ಕಂಯ್‌. ಎದೊಳ್‌ ಪೊಲಿಸಾಂಕ್‌ ಫಿರ್ಕಾದ್‌ ದೀಂವ್ಕ್‌ನಾ ಕಂಯ್‌. ಕಿತೆಂ ಕರೈತಾ ಮ್ಹಣ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ : 
ಕಾಕಾ ಖಂತಿಷ್ಟ್‌ ಜಾಲಾ.'' | 
ದತ್ತು ಏಕ್ಷಮ್‌ ಚುರುಕ್‌ ಜಾಲೊ. "ಹಾಂವೆ ಹಾಂತುಂ ಕಿತೆಂಯ್‌ ಕರೈತ್‌ಗೀ ಧನಿಯಾ?” 
ವಿಚಾರ್ಲೆಂ ತಾಣೆ ಆತುರಾಯೆನ್‌. ಕೇಕಿ ಇರಾನಿಕ್‌ ತೊ ಆಜ್‌ ಜಾಲ್ಮಾರೀ ಧನಿಯಾ 
ಮ್ಹಣೊನ್‌ಚ್ಚ್‌ ಉಲೊ ಕರ್ತಾಲೊ. 

“ವ್ಹಯ್‌ ಮ್ಹಣ್‌ ಹಾಂವ್‌ ಚಿಂತಾಂ.'' ಜಾಪ್‌ ದಿಲಿ ಇರಾನಿನ್‌. “ಫೋನ್‌ ಕರ್ದಾ ತ್ಕಾ 
ಮನ್ಶಾಕ್‌ ಸೊಧುನ್‌ ಕಾಡ್ನ್‌, ಧರ್ನ್‌ ಪಾಯ್‌ ಮೋಡ್ನ್‌ ಘಾಲ್ನ್‌ ಪೊಲಿಸಾಂಚ್ಕೆ ಆದೀನ್‌ 
ದೀಜಯ್‌. ತುಜೆವರ್ವಿಂ ಹೆಂ ಕಾಮ್‌ ಜಾಯ್ತ್‌ ಮ್ಹಣ್‌ ಚಿಂತಾಂ ಹಾಂವ್‌.'' 

“ತರ್‌ ಮ್ಹಾಕಾ ಕಾಕಾಚಾ ಘರಾ ಆಪವ್ನ್‌ ವ್ನರ್‌ ಆನಿ ತಾಚಿ ವಳಕ್‌ ಕರ್ನ್‌ ದೀ 
ಧನಿಯಾ. ಮ್ಹಾಕಾ ತಾಚೆಕಡೆಂ ಇಲ್ಲೆಂ ಉಲಯ್ದಯ್‌.' 

“ಆಮಿ ತರ್‌ ಸಾಂಜೆರ್‌ ಯೆತಾಂವ್‌ ಮ್ಹಣ್‌ ಕಾಕಾಕ್‌ ಫೋನ್‌ ಕರ್ನ್‌ ಸಾಂಗ್ತಾಂ.” . 

ಸಾಂಜೆರ್‌ ದೊಗೀ ಕುಸ್ರೊಭಾಗ್‌ ಗೆಲೆ. ಜಾಮೈಡ್‌ ಮಿಸ್ತಿಚಾ ಘರಾ ತೆ ಪಾವ್ಲೆ. ಕೇಕಿ 
ಇರಾನಿನ್‌ ಕಾಕಾಕ್‌ ದತ್ತುಚಿ ವಳಕ್‌ ಕರ್ನ್‌ ದಿಲಿ. 

“ಆವೋ, ಆವೋ ಡಿಕ್ರಾ'' ಮ್ಹಣ್‌ ಕಾಕಾನ್‌ ದತ್ತುಕ್‌ ಸ್ವಾಗತ್‌ ಮಾಗ್ಲೊ. 

“ದಾರ್‌ ಧಾಂಪ್‌ ಕೇಕಿ, ಆಮಿ ಉಲಯಿಲ್ಲೆಂ ಕೊಣೆಂಯ್‌ ಆಯ್ಕೊಂಚೆಂ ನಾಕಾ'' 
ಚತ್ರಾಯ್‌ ದಿಲಿ ಮಾಲ್ಬಡ್ಕಾ ಮಿಸ್ತಿನ್‌. ಇರಾನಿನ್‌ ದಾರ್‌ ಧಾಂಪ್ಲೆಂ. 

“ಕಾಕಾ, ತುಂವೆ ಕಾಲ್‌ ಮ್ಹಾಕಾ ಸಾಂಗ್‌ಲ್ಲಿ ಸಂಗತ್‌ ಹಾಂವೆ ದತ್ತುಕ್‌ ಸಾಂಗ್ಲ್ಯಾ. ತುಕಾ | 
ಪೋನ್‌ ಕರ್ದಾ ಮನ್ಶ್ಯಾಕ್‌ ಧರ್ನ್‌ ಸಾರ್ಕಿ ಬೂಧ್‌ ಶಿಕವ್ನ್‌ಚ್ಚ್‌ ಪೊಲಿಸಾಂಚ್ಕೆ ಆದೀನ್‌ | 
ದಿವ್ಕಾಂ ಮ್ಹಳ್ಳಿ ಆಮ್ಚಿ ಅಭಿಪ್ರಾಯ್‌.” 

(gs ಪೊಲಿಸಾಂಕ್‌ ತಿಳ್ಳುಂಚೆಂ ನಾಕಾ ಮ್ಹಣ್ತಾಯ್‌ಗೀ ತುಂ?” ಸವಾಲ್‌ ಕಾಕಾಚೆಂ. 

ದತ್ತುನ್‌ ಜಾಪ್‌ ದಿಲಿ, “ತಾಂಕಾಂ ತಿಳ್ಸಿಲ್ಕಾರ್‌ ತೆ ಪೊಲಿಸ್‌ ತಾಂಚೆಂ ಕಾಮ್‌ ಸಾರ್ಕೆಂ 
ಕರುಂಕೀ ಪುರೊ. ಗಡ್ಬಡ್‌ ಕರ್ನ್‌ ವಾಯ್ಟ್‌ ಕರುಂಕೀ ಪುರೊ. ಪೊಲಿಸ್‌ ಹಾಂತುಂ ಮೆತೆರ್‌ 
ಜಾಲ್ಕಾತ್‌ ಮ್ಹಣ್‌ ಫೋನ್‌ ಕರ್ತಲ್ಮಾಕ್‌ ಹಿಶಾರೊ ಮೆಳಾತ್‌ ಜಾಲ್ಕಾರ್‌ ತೊ ಚಡ್‌ 
ಜಾಗ್ರುತ್ಕಾಯೆನ್‌ ತಾಚಿಂ ಕಾಮಾಂ ಕರುಂಕ್‌ ಆಸಾ. ತಸಲೊ ಅವ್ಕಾಸ್‌ ತಾಕಾ ಅಮಿ ' 
ದೀಂವ್ಕ್‌ಚ್ಚ್‌ ನಜೊ.” 

“ದತ್ತುನ್‌ ಮ್ಹಣ್ಚೆಂ ಸಮಾ ಮ್ಹಣ್‌ ದಿಸ್ತಾ ಮ್ಹಾಕಾ.” ಕುಡ್ಸಿಲೆಂ ಇರಾನಿನ್‌. 

“ಜಾಯ್ತ್‌. ತುಕಾ ಕಳ್ತಾ ತಶೆಂ ಕರ್‌ ಡಿಕ್ರಾ'' ಒಪ್ಪಿಗಿ ದಿಲಿ ಕಾಕಾನ್‌. 

“ಹಾಂಗಾ ಕೋಣ್‌ ಸಕ್ಕಡ್‌ ಕಾಮಾಕ್‌ ಆಸಾತ್‌ ತೆಂ ಮ್ಹಾಕಾ ಕಳಾಜಯ್‌'' ಮ್ಹಣಾಲೊ 
ದತ್ತು ಪತ್ತೇದಾರಾನ್‌ ವಿಚಾರ್ಲೆಪರಿಂ. “ತಾಂಕಾಂ ಆಪಯ್‌. ಪುಣ್‌ ಹಾಂವ್‌ ಕೊಣ್‌ ಮ್ಹಳ್ಳೆಂ | 
ತಾಂಕಾಂ ಸಾಂಗಾನಾಕಾ. ತೆ ಕೊಣ್‌ ಮ್ಹಳ್ಳೆಂ ತಾಂಚೆ ಮುಖಾರ್‌ ಮ್ಹಾಕಾಯ್‌ ಸಾಂಗಾನಾಕಾ. 


£602 - 


ಲೊಟ್ರೆಚೊ ದುಡು 
ಆಯಿಲ್ಲ್ಯಾ ತಾಂಕಾಂ ಕಿತೆಂಯ್‌ ಕಾಮ್‌ ದೀ.'' 

ಕಾಕಾನ್‌ ಏಕ್‌ ಲ್ಹಾನ್‌ ಕಾಂಪಿಣ್‌ ವಾಜಯ್ಲಿ. 

ಜವಾಬ್‌ ಜಾವ್ನ್‌ ಎಕ್ಲಿ ಚಲಿ, ಪ್ರಾಯ್‌ ಕಾಂಯ್‌ ಎಕ್ವೀಸ್‌ ಬಾವೀಸ್‌ ಜಾತಿತ್‌, 
ಭಿತರ್‌ ಆಯ್ಲಿ ಆನಿ ಮುನ್ಸುಗೆನ್‌ ಕಾಕಾಕ್‌ ಪಳೆವ್ನ್‌ ರಾವ್ಲಿ. 

“ಆಮ್ಕಾಂ ಪಿಯೆಂವ್ಕ್‌ ಚ್ಹಾ ಕರ್ನ್‌ ಹಾಡ್‌ ಫಿಲು” ಮ್ಹಣಾಲೊ ಕಾಕಾ. "ಆನಿ ರಾವ್ದಿಕ್‌ 
ಹಾಂಗಾ ಯೇಂವ್ಕ್‌ ಸಾಂಗ್‌.” ಕುಡ್ಸಿಲೆಂ ತಾಣೆ. ಫಿಲು ಚಲ್ಲೆಂ. 

“ಹೆಂ ಫಿಲು ಮಂಗ್ಳುರ್ಹೆಂ. ಮೊಜಿ ಬಾಯ್ಲ್‌ ಅಸ್ವಸ್ತ್‌ ಆಸ್ತಾನಾ ಹಾಂಗಾ ಕಾಮಾಕ್‌ 
ಹಾಡಯಿಲ್ಲೆಂ. ಮೊಜ್ಮೆ ಬಾಯ್ಲೆಚಿ ಬೋವ್‌ಚ್ಚ್‌ ಆಪ್ಪರ್ಟಾಯೆನ್‌ ಚಾಕ್ರಿ ಕೆಲ್ಮಾ ಹಾಣೆ. 
ಪಾಂಚ್‌ ವರ್ಸಾಂ ಥಾವ್ನ್‌ ಮೊಜಾ ಘರಾ ಆಸಾ.'' ಫಿಲುಚೊ ವಿವರ್‌ ದಿಲೊ ಕಾಕಾನ್‌. 

ಇತ್ಲ್ಯಾರ್‌ ಮಧ್ಯಮ್‌ ಪ್ರಾಯೆಚೊ ಏಕ್‌ ದಾದ್ಲೊ ಯೇವ್ನ್‌ ಹಾಂಚೆ ಸಾಮ್ಕಾರ್‌ 
ಉಬೊ ಜಾಲೊ. ಜಿವಾನ್‌ ಹೊ ಮಟ್ಟೊ ಜಾವ್ನ್‌ ಡ್ರಮ್ಮಾ ಪರಿಂ ದಿಸ್ತಾಲೊ. ದೊಳೆ 
ಗುಂವ್ಹಾವ್ನ್‌ ಹೆಣೆತೆಣೆ ಪಳೆಯಿತ್ತ್‌ ಆಸ್ತಾಲೊ. ಫಿಲು ಥಂಯ್‌ ಆಸ್‌ಲ್ಲಿ ಖಾಲ್ತಿಕಾಯ್‌ 
ಹಾಚೆಥಂಯ್‌ ನಾತ್‌ಲ್ಲಿ. ಹಿ ಗಜಾಲ್‌ ದತ್ತುಚಾ ಗಮನಾಕ್‌ ಗೆಲಿ. ಆಯಿಲ್ಲ್ಯಾ ಮನ್ಶಾನ್‌ 
ನಾಪಸಂದ್‌ ರಿತಿನ್‌ ದತ್ತುಕ್‌ಚ್ಚ್‌ ಪಳೆಲೆಂ. ಹೆ ಸಕ್ಕಡ್‌ ಹಾಂಗಾ ಕಿತ್ಕಾ ಯೆತಾತ್‌ ಮ್ಹಳ್ಳೆಂ 
ಸವಾಲ್‌ ಕರ್ತಾ ಕಶೆಂ ತಾಚಾ ತೊಂಡಾಚೊ ಛಾರೊ ದಿಸ್ತಾಲೊ. 

““ರಾವ್ಚಿಬಾಯಿ, ಸಕಾಳಿಂ ಲಾಯ್ಚಾಚೆಂ ಬಿಲ್ಡ್‌ ಭರುಂಕ್‌ ದಿಲ್ಲೆಂ, ತೆಂ ಭರ್ದಾಂಯ್‌ಗೀ?' 
ವಿಚಾರ್ಲೆಂ ಕಾಕಾನ್‌. 

“ಆಜ್‌ ಮಾರ್ಕೆಟಿಂತ್‌ಚ್ಚ್‌ ಸುಮಾರ್‌ ವೇಳ್‌ ಜಾಲೊ, ಬಿಲ್ಲ್‌ ಫಾಲ್ಮಾಂಯ್‌ 
ಭರೈತ್‌''ಬೆಫಿಕಿರೆನ್‌ ತಾಣೆ ಜಾಪ್‌ ದಿಲಿ ಕಾಕಾಕ್‌. ಕೊರ್ವೊಂತ್‌ ವೊಡ್ತಾನಾ ಜಾಂವ್ಚಾ 
ಆವಾಜಾಪರಿಂ ತಾಚೊ ತಾಳೊ ಕರ್ಕಸ್‌ ಆಸ್‌ಲ್ಲೊ. 

“ಫಿಲುನ್‌ ಚ್ಹಾ ಕೆಲಿ ಆಸ್ತೆಲಿ, ಹಾಡ್ನ್‌ ಯೇ.” ಫರ್ಮಾಯ್ಲೆಂ ಕಾಕಾನ್‌. ರಾವ್ದಿ ಭಿತರ್‌ 
ಗೆಲೊ. 

“ಹೊ ರಾವ್ಹಿಬಾಯಿ ಪಟೇಲ್‌. ತೀನ್‌ ವರ್ಸಾಂ ಥಾವ್ನ್‌ ಕಾಮ್‌ ಕರ್ತಾ. ಬಜಾರ್‌ 
ಹಾಡ್ನ್‌ ದಿಂವ್ಚೊ, ಆಂಗ್ಡಿ ಥಾವ್ನ್‌ ಸಾಮಾನ್‌ ಹಾಡ್ಜೊ, ಲಾಯ್ಬಾಚೆಂ , ಫೋನಾಚೆಂ 
ಬಿಲ್ಲ್‌ ಭರ್ಕೆಂ, ಬೆಂಕಾಕ್‌ ವ್ಹಚೊನ್‌ ಪಯ್ಕೆ ಹಾಡ್ಜೆ, ಹಾಂಗಾ ನಿತಳ್‌ ದವರ್ದೆಂ, ಅಸಲಿಂ 
ಕಾಮಾಂ ಕರ್ತಾ. ಬಾಯ್ಕಲಾ ಮೊಜೆಂ ಏಕ್‌ ಬಿಲ್ಡಿಂಗ್‌ ಆಸಾ. ತಾಂತುಂ ಆಂಗ್ಲಿ ಆನಿ ವಸ್ತೆಚಿಂ 
ಕುಡಾಂ ಆಸಾತ್‌. ತಾಂಚೆಂ ಭಾಡೆಂ ವಸೂಲ ಕರ್ಚೆಂ ಕಾಮ್‌ ರಾವ್ದಿಚೆಂ. ಪಯ್ಲೆಂ ಹಾಂವ್‌ಚ್ಚ್‌ 
ಹಿಂ ಕಾಮಾಂ ಕರ್ತಾಲೊಂ. ಫಿಲು ವರ್ವಿಂ ಹಿಂ ಕಾಮಾಂ ಜಾಯ್ನಾಂತ್‌ ದೆಕುನ್‌ ಹಾಕಾ 
ಹಾಂವೆ ದವರ್ಲಾ.'' ಕಾಕಾನ್‌ ರಾವ್ದಿಬಾಯಿ ವಿಶ್ಯಾಂತ್‌ ಮಾಹೆತ್‌ ದಿಲಿ. 


ಎ ನಹಿ 


ಜೊನೆಲ್‌ ಸೊಜ್‌, ಕಾಸ್ಸಿಯಾ 


ದತ್ತುಕ್‌ ಕಿತ್ಕಾಕ್‌ಗೀ ರಾವ್ತಿಚೆಂ ವರ್ತನ್‌ ಬರೆಂ ಲಾಗೊಂಕ್‌ನಾ. ಭೆಷ್ಟೆಂಚ್‌, ಕಾರಣ್‌ 
ನಾಸ್ತಾನಾ, ತಾಚ್ಯೆ ಮತಿಂತ್‌ ರಾವ್ಹಿ ವಿಶ್ಯಾಂತ್‌ ಲ್ಹಾನ್‌ ಏಕ್‌ ದುಬಾವ್‌ ಕಿರ್ಲಾಲೊ. ಪುಣ್‌ 
ತಾಣೆ ತೊ ಉಚಾರ್ದೊನಾ. 

ರಾವ್ಹಿನ್‌ ಹಾಡ್‌ಲ್ಲಿ ಚ್ಹಾ ತೆ ಪಿಯೆಲೆ. 

“ವಸೂಲ್‌ ಕೆಲ್ಲೆಂ ಭಾಡೆಂ ಹೊ ವೆಳಾರ್‌ ಹಾಡ್ನ್‌ ದಿತಾಗೀ?'' ವಿಚಾರ್ಲೆಂ ದತ್ತುನ್‌ 

“ತೊ ಕಿತೆಂ ಹಾಡ್ತಾ ತೆಂ ಹಾಂವ್‌ ಘೌಿತಾಂ. "ಸಕ್ಕಡ್‌ ವೆಳಾರ್‌ ಭಾಡೆಂ ದೀನಾಂತ್‌, 
ಬಾಕಿ ದವರ್ತಾತ್‌, ಹಾಂವ್‌ ತಾಂಕಾಂ ಜ್ಕೋರ್‌ ಕರ್ನ್‌ ಆಸಾಂ' ಮ್ಹಣ್‌ ರಾವ್ಟಿ ಹರೈಕಾ 
ಮಹಿನ್ಮಾಂತ್‌ ಮ್ಹಾಕಾ ಸಾಂಗೊನ್‌ಚ್ಚ್‌ ಆಸಾ. ಆದ್ಲ್ಯಾ ಮಹಿನ್ಯಾಂತ್‌ ಹಾಂವ್‌ ಸಾಂಗಾತಾ 
ಯೆತಾಂ ಮ್ಹಣ್ತಾನಾ, "ಗರ್ಜ್‌ನಾ, ಆಪುಣ್‌ ಭೂ ಕರ್ನ್‌ ಹಾಡ್ತಾಂ' ಮ್ಹಣಾಲೊ.” 

ದತ್ತುಚೈೆ ಮ ವೊಡೊಲ್‌ ಕಿರ್ದಾಲ್ಲೊ ದುಬಾವ್‌ ಆತಾಂ ಚಿಕ್ಕೆ ವಾಡ್ಲೊ. ಆತಾಂ 
ಜಾಲ್ಕಾರೀ ತಾಣೆ ತೊ ಉಚಾರೊನಾ 

ದತ್ತುನ್‌ ಕಾಕಾಕ್‌ ಏಕ್‌ ಸೂಚನ್‌ ದಿಲೆಂ. ತೊ ಮ್ಹಣಾಲೊ, “ಕಾಕಾ, ಆನ್ಯೇಕ್‌ ಪಾವ್ಟಿಂ 
ತೊ ಅನಾಮಿಕ್‌ ಮನಿಸ್‌ ತುಕಾ ಫೋನ್‌ ಕರಿತ್‌ ತರ್‌ ಕಿತ್ಲ್ಯಾ ವೆಳಾರ್‌ ಫೋನ್‌ ಆಯಿಲ್ಲೆಂ 
ತೊ ಉಡಾಸ್‌ ದವರ್‌ ಆನಿ ತುಜಾ ದೊಗಾಂಯ್‌ ಸಿರ್ವಿದೊರಾಂಕ್‌ ಕಳಿತ್‌ 
ಜಾಯ್ದಾತ್‌ಲ್ಲ್ಯಾಪರಿಂ ಮೊಜಾ ಹ್ಮಾ ಧನಿಯಾಕ್‌ ಪೋನ್‌ ಕರ್ನ್‌ ಗಜಾಲ್‌ ತಿಳ್ಸಿ. ತುಂವೆ 
ಪೊಲಿಸಾಂಕ್‌ ಫಿರ್ಕಾದ್‌ ದಿಲ್ಕಾಯ್‌ ಮ್ಹಣ್‌ ಫೋನ್‌ ಕರ್ದಾ ತ್ಕಾ ಅನಾಮಿಕಾಕ್‌ ಧಯ್ರಾನ್‌ 
ಸಾಂಗ್‌. ತಾಚೊ ಪರಿಣಾಮ್‌ ಕಿತೆಂ ಜಾತಾ ತೊ ಪಳೆವ್ಕಾಂ.'' 

“ಜಾಯ್ತ್‌ ಡಿಕ್ರಾ, ತಶೆಂಚ್‌ ಕರ್ತಾಂ” ಭಾಸಾಯ್ಲೆಂ ಕಾಕಾ ಜಾಮೈಡ್‌ ಮಿಸ್ತ್ರಿನ್‌ 

ಪಾಟಿಂ ವ್ಹೆತಾನಾ ಕೇಕಿ ಇರಾನಿನ್‌ ವಿಚಾರ್ಲೆಂ, “ಕಿತೆಂ ಚಿಂತುನ್‌ ಆಸಾಯ್‌ರೆ ದತ್ತು?” 

“ಮುಖ್ಲಿ ಮಾಂಡಾವಳ್‌ ಕಶಿ ಕರ್ದಿ ತೆಂ ಚಿಂತುನ್‌ ಆಸಾಂ ಧನಿಯಾ.” ಮಟ್ಟಿ ಜಾಪ್‌ 
ದತ್ತುಚಿ. ಆತಾಂ ಜಾಲ್ಕಾರೀ ತಾಣೆ ತಾಚೊ ದುಬಾವ್‌ ಉಚಾರೊನಾ. 

ತ್ಮೆ ರಾತಿಂ ದತ್ತುನ್‌ ತಾಚಾ ದೊಗಾಂ ಚಡ್‌ ಪಾತ್ಮೆಣೆಚಾ ಮನ್ಶಾಂಕ್‌, ತಂಬಿ ಆನಿ 
ಶಂಕರಾಕ್‌, ಘುಟಾನ್‌ ಜಾಮೈಡ್‌ ಮಿಸ್ತ್ರಿಚಿ ಗಜಾಲ್‌ ಸಾಂಗ್ಲಿ ಆನಿ ರಾವ್ವಿಬಾಯಿ 
ಪಟೇಲಾಚೆರ್‌ ಆಪ್ಣಾಕ್‌ ದುಬಾವ್‌ ಆಸಾ ಮ್ಹಣೊನ್‌ಯೀ ಕುಡ್ಸಿಲೆಂ. 

“ಫಾಲ್ಯಾಂ ಸಕಾಳಿಂ ತುಮ್ಕಾಂ ಹಾಂವ್‌ ಕುಸ್ರೊಭಾಗ್‌ ವ್ಹರ್ನ್‌ ರಾವ್ಟಿಬಾಯಿ ಕೋಣ್‌ 
ಮ್ಹಣ್‌ ದಾಖಯ್ತಾಂ. ದಿಸಾಚೆಂ ತೊ ಖಂಯ್‌ ವ್ಹೆತಾ, ಕೊಣಾಕ್‌ ಚಡ್‌ ಭೆಟ್ತಾ, ಕೊಣಾಯ್ಕೀ 
ಫೋನ್‌ ಕರ್ತಾ ತರ್‌ ಕಿತ್ಲ್ಯಾ ವೊರಾರ್‌ ಫೋನ್‌ ಕೆಲ್ಲೆಂ, ಹೆಂ ಸಕ್ಕಡ್‌ ತುಮಿ ಹರೈಕ್‌ 
ಸಾಂಜೆರ್‌ ಯೇವ್ನ್‌ ಮ್ಹಾಕಾ ಖಬರ್‌ ದೀಜಯ್‌. ತುಮಿ ರಾವ್ಹಿಚ್ಶೆ ಪಾಟಿಕ್‌ ಲಾಗ್ಲ್ಯಾತ್‌ 
ಮ್ಹಣ್‌ ತಾಕಾ ಕಸಲೊಚ್ಚ್‌ ಹಿಶಾರೊ ಮೆಳೊಂಕ್‌ ನಜೊ.'' ಚತ್ರಾಯ್‌ ಸಾಂಗ್ಲಿ ದತ್ತುನ್‌. 


ಕ್ರತು 


ಲೊಟ್ರೆಚೊ ದುಡು 


ದಿಸ್ರ್ಯಾ ದಿಸಾ ಹಾಂಚೆಂ ಪತ್ತೇದಾರಿ ಮಿಸಾಂವ್‌ ಸುರು ಜಾಲೆಂ. 

ಸಾಡೆಧಾ ವೊರಾರ್‌ಶೆಂ ರಾವ್ದಿಬಾಯಿ ಬಿಲ್ಲಿಂಗಾಚಿಂ ಮೆಟಾಂ ದೆಂವೊನ್‌ ಯೆತಾನಾ 
ದತ್ತುನ್‌ "ತೊಚ್ಚ್‌ ರಾವ್ದಿಬಾಯಿ, ತಾಚೊ ಪಾಟ್ಲಾವ್‌ ಕರಾ” ಮ್ಹಣ್‌ ತಂಬಿ ಆನಿ ಶಂಕರಾಕ್‌ 
ಸಾಂಗೊನ್‌ ತೊ ದಾದರ್‌ ಪಾಟಿಂ ಗೆಲೊ. 

ಪಾಂಚ್‌ ದಿಸಾಂನಿ ದತ್ತುಕ್‌ ಕಳ್‌ಲ್ಲೈ ಸಂಗ್ತಿಂ ಪಯ್ಕಿ ಏಕ್‌ ಜಾವ್ನಾಸ್‌ಲ್ಲಿ ರಾವ್ದಿ 
ಸದಾಂಯ್‌ ಎಕಾ ಶಿಂವ್ಕಾರಾಚ್ಶೆ ಆಂಗ್ಲಿಕ್‌ ವ್ಹೆತಾ ಆನಿ ತೆ ಘುಟಾನ್‌ ಕಿತೆಂ ತರೀ ಉಲಯ್ತಾತ್‌. 

“ತರ್‌ ಫಾಲ್ಕಾಂ ತುಮಿ ರಾವ್ಹಿ ಪಾಂವ್ಚಾಕೀ ಪಯ್ಲೆಂ ತ್ಕಾ ಶಿಂವ್ಕಾರಾಚೈೆ ಆಂಗ್ಲಿಲಾಗಿಂ 
ಪಾವೊನ್‌ ರಾವ್ಹಿ ತ್ಕಾ ಶಿಂವ್ಕಾರಾಕಡೆ ಉಲವ್ನ್‌ ಆಸ್ತಾನಾ ತುಮಿ ಆಂಗ್ಡಿ ಭಿತರ್‌ ಸರ್ನ್‌ 
ಪೆಂಟ್‌ ಆನಿ ಶರ್ಟ್‌ ಶಿವೊಂಕ್‌ ಲುಗಾಟ್‌ ಕಿತ್ಲೆಂ ಜಾಯ್‌ ಪಡಾತ್‌ ಮ್ಹಣ್‌ ವಿಚಾರ್ಹಾ 
ನಿಬಾನ್‌ ಥೊಡೊ ವೇಳ್‌ ರಾವಾ ಆನಿ ತೆ ಕಾಂಯ್‌ ಉಲಯ್ಲಾರ್‌ ಕಿತೆಂ ತೆಂ ಸಮ್ಜೊನ್‌ 
ಘೆಯಾ. ನಿರಾಶಿ ಜಾಂವ್ಚಿ ಗರ್ಜ್‌ನಾ. ಅಸಲ್ಮಾ ಕಾಮಾಂನಿ ತುರ್ತ್‌ ಕರುಂಕ್‌ ಜಾಯ್ನಾ. 
ಮುಖ್ಯ ಕಿತೆಂಗೀ ಮ್ಹಳ್ಕಾರ್‌ ಹ್ಮಾ ಪಾಂಚ್‌ ದಿಸಾಂನಿ ಕಾಕಾಕ್‌ ತ್ಕಾ ಭೆಷ್ಟಾಯ್ತಲ್ಯಾಚೆಂ 
ಫೋನ್‌ ಯೇಂವ್ಕ್‌ನಾ. ಪುಣ್‌ ಫೋನ್‌ ಯೆತೆಲೆಂಚ್‌, ತುಮಿ ಹ್ಮಾ ದೊಗಾಂಯ್ದೆರ್‌ 
ಚತ್ರಾಯೆನ್‌ ದೊಳೊ ದವರಾ.'' 

ದತ್ತುನ್‌ ಫರ್ಮಾಯಿಲ್ಲ್ಯಾ ಪ್ರಕಾರ್‌ ದುಸ್ರ್ಯಾ ದಿಸಾ ತಂಬಿ ಆನಿ ಶಂಕರ ಶಿಂವ್ಕಾರಾಚೈ 
ಆಂಗ್ಲಿಚಾ ಪಯ್ಸಾಪಯ್ಸ್‌ ಪಾಸಾಯೊ ಮಾರ್ನ್‌ ಆಸ್ತಾನಾ ರಾವ್ಹಿಬಾಯಿ ಆಯ್ಲೊಚ್ಚ್‌. ತೆ 
ದೊಗೀ ಉಲವ್ನ್‌ ಆಸ್ತಾನಾ ಹೆ ದೊಗೀ ಆಂಗ್ಲಿ ಭಿತರ್‌ ರಿಗ್ಲೆ. ತೆ ದೊಗೀ ಗುಚ್ರಾಧಿ 
ಭಾಷೆನ್‌ ಉಲವ್ನ್‌ ಆಸ್‌ಲ್ಲೆ. ರಾವ್ಚಿನ್‌ "ಫೋನ್‌ ಫೋನ್‌' ಮ್ಹಣ್ಚೆಂ ಶಂಕರಾನ್‌ ಆಯ್ಕಾಲೆಂ. 

ಹಾಣಿಂ ಹಾಂಚಿ ಗರ್ಜ್‌ ಸಾಂಗ್ರಚ್ಚ್‌ ಶಿಂವ್ಕಾರಾನ್‌ ಕಿತ್ಲೆಂ ಲುಗಾಟ್‌ ಜಾಯ್‌ ಮ್ಹಣ್‌ 
ತಿಳ್ಸಿಲೆಂ ಜಾಪ್‌ ಆಯ್ಕೊನ್‌ ಹೆ ದೊಗೀ ಭಾಯ್ರ್‌ ಯೇವ್ನ್‌ ಮಾರ್ಗಾ ಚೈ ಪೊಲ್ತೂಡಿ 
ವ್ಹಚೊನ್‌ ಪಾರೊತ್‌ ಕರ್ದಾರ್‌ ಪಡ್ಲೆ. ತಾಂಚಿ ಆತುರಾಯ್‌ ಚಡ್‌ಲ್ಲಿ. ಆಜ್‌ ಕಿತೆಂ ತರೀ 
ವಿಶೇಷ್‌ ಘಡ್ದಾರ್‌ ಆಸಾ ಮ್ಹಣ್‌ ತಾಂಕಾಂ ಭಗ್ತಾಲೆಂ. 

ತಾಂಚಿ ಆತುರಾಯ್‌ ನಿರ್ಫಳ್‌ ಜಾಲಿನಾ. 

ರಾವ್ಚಿ ಆನಿ ಶಿಂವ್ಕಾರ್‌ ದೊಗೀ ಆಂಗ್ಲಿಂತ್ತೆ ಭಾಯ್ರ್‌ ಪಡ್ಲೆ ಆನಿ ಲಾಗ್ಸಾರ್‌ ಆಸ್ಚಾ 
ಎಕಾ ಟೆಲಿಫೋನ್‌ ಗುಡಾಂತ್‌ ರಿಗ್ದೆ. ಗುಡಾಚೆಂ ಬಾಗಿಲ್‌ ಬಂಧ್‌ ಕೆಲೆಂ. ಶಿಂವ್ಕಾರಾನ್‌ 
ಪೋನಾಚೆ ಬುತಾಂವ್‌ ಧಾಂಬ್ಲೆ ಆನಿ ತೊ ಉಲಂವ್ಕ್‌ಲಾಗ್ಲೊ. 

ಟೆಲಿಫೋನ್‌ ಆಂಗ್ಲಿಚಾ ಭಾಯ್ರ್‌ ಆದ ಕ್‌ ರಾವೊನ್‌ ಆಸ್‌ಲ್ಲ್ಯಾ ಶಂಕರಾನ್‌ ಹಾತ್‌ 
ಘಡಿಯಾಳ್‌ ಪಳೆಯ್ಲೆಂ. ವೊರಾಂ ಇಕ್ರಾ ಜಾವ್ನ್‌ ಧಾ ಮಿನುಟಾಂ. ತೀನ್‌ ಮಿನುಟಾಂ 
ಉಪ್ರಾಂತ್‌ ಶಿಂವ್ಕಾರಾನ್‌ ಫೋನ್‌ ಸಕ್ಲಾ ದವರ್ಲೆಂ. ತೇಂವೀ ಶಂಕರಾನ್‌ ಗಮನಾಕ್‌ ವ್ಹೆಲೆಂ. 


ತೂ 


ಜೊನೆಲ್‌ ಸೊಜ್‌, ಕಾಸ್ಸಿಯಾ 
ತೆ ದೊಗೀ ಫೋನಾಚಾ ಗುಡಾ ಥಾವ್ನ್‌ ಭಾಯ್ರ್‌ ಯೆಂವ್ಚೆ ಆದಿಂ ತಂಬಿ ಆನಿ ಶಂಕರ 
ಥಂಯ್‌ ಥಾವ್ನ್‌ ಉಸಾಳ್ಳೆ. ವಾಘ್‌ ಮಾರ್‌ಲ್ಲ್ಯಾ ತಿತ್ಲೊ ಸಂತೊಸ್‌ ತಾಂಕಾಂ ಜಾಲ್ಲೊ. 
ಆತಾಂ ಶಂಕರ ಕಾಮಾಕ್‌ ಲಾಗ್ಲೊ. ತೊ ದುಸ್ರ್ಯಾ ಎಕಾ ಪೊನಾಚಾ ಗುಡಾಂತ್‌ ರಿಗ್ಲೊ 
ಆನಿ ಇರಾನಿಚಾ ಹೊಟೆಲಾಚೆಂ ನಂಬರ್‌ ಗುಂವ್ಚಾಯ್ದೆಂ ತಾಣೆ. ಇರಾನಿನ್‌ ಪೋನ್‌ 
ಉಕಲ್ರಚ್ಚ್‌ ದತ್ತುಕ್‌ ಫೋನ್‌ ದಿಂವ್ಚಾಕ್‌ ವಿನಂತಿ ಕೆಲಿ ಶಂಕರಾನ್‌. ದತ್ತುನ್‌ ಫೋನ್‌ 
ಘೆತ್ಹೆಂ. 

"“ರಾವ್ಹಿ ಆನಿ ಶಿಂವ್ಕಾರ್‌ ಸಾಂಗಾತಾ ವ್ಹಚೊನ್‌ ಪಬ್ಲಿಕ್‌ ಬೂತಾ ಥಾವ್ನ್‌ ಫೋನ್‌ 
ಕೆಲೆಂ. ಫೊನಾಚೆರ್‌ ಶಿಂವ್ಕಾರ್‌ ಉಲಯ್ಲೊ. ಇಕ್ರಾ ಜಾವ್ನ್‌ ಧಾ ಮಿನುಟಾಂಚೆರ್‌ ಫೋನ್‌ 
ಕೆಲೆಂ ಆನಿ ತೀನ್‌ ಮಿನುಟಾಂಭರ್‌ ತೊ ಉಲಯ್ಲೊ.'' ವರ್ದಿ ದಿಲಿ ಶಂಕರಾನ್‌. 

ದತ್ತುನ್‌ ಹಿ ಸಂಗತ್‌ ಕೇಕಿ ಇರಾನಿಕ್‌ ತಿಳ್ಳಿಲಿ ಆನಿ ಆತಾಂಚ್‌ ಜಾಮೈಡ್‌ ಕಾಕಾಕ್‌ 
ಫೋನ್‌ ಕರುಂಕ್‌ ಸಾಗ್ಲೆಂ. ಇರಾನಿನ್‌ ಕಾಕಾಚೆಂ ನಂಬರ್‌ ಘುಂವ್ಹಾಯ್ಲೆಂ. 

“ಭೆಷ್ಟಾಂವ್ಹಾ ಮನ್ಶಾಚೆಂ ಫೋನ್‌ ಪುಣೀ ಆಯಿಲ್ಲೆಂವೇ?'' ವಿಚಾರ್ಲೆಂ ಇರಾನಿನ್‌. 

“ವ್ಹಯ್‌ ವ್ಹಯ್‌. ಆತ್ತಾಂ ಇಕ್ರಾ ಜಾವ್ನ್‌ ಧಾ ಮಿನುಟಾಂನಿ ಫೋನ್‌ ಆಯಿಲ್ಲೆಂ. 
ತೀನ್‌ ಮಿನುಟಾಂಭರ್‌ ತೊ ಉಲಯ್ಲೊ. ಏಕ್‌ ಹಫ್ತಾ ಭಿತರ್‌ ದೋನ್‌ ಲಾಖ್‌ ರುಪಯ್‌ 
ತಯಾರ್‌ ದವರ್‌, ಖಂಚಾ ದಿಸಾ, ಖಂಯ್‌ ಆನಿ ಕೊಣಾಕ್‌ ಪಾವಿತ್‌ ಕರಿಜಯ್‌ ಮ್ಹಳ್ಳೆಂ 
ಪರತ್‌ ಫೊನಾರ್‌ ತಿಳ್ಳಿತಾಂ. ಪೊಲಿಸಾಂಕ್‌ ಪುಣೀ ಸಾಂಗ್ಳಿ ತರ್‌ ಜೀವ್‌ಚ್ಚ್‌ ಕಾಡ್ತಾಂ 
ಮ್ಹಣ್‌ ಭೆಷ್ಟಾಯ್ಲಾಂ.'' ವರ್ದಿ ದಿಲಿ ಜಾಮೈಡ್‌ ಮಿಸ್ಟ್ರಿನ್‌. ತಾಚೆ ಪ್ರಾಯೆಕ್‌ ಲಾಗೊನ್‌ 
ತೊ ಬರೋ ಭಿಯೆಲಾ ಮ್ಹಣ್‌ ಇರಾನಿನ್‌ ಪಾರ್ಮಿಲೆಂ. 

“ಕಾಕಾ, ತುಂ ನಿಶ್ಚಿಂತ್‌ ರಾವ್‌. ಹೊ ಅನಾಮಿಕ್‌ ಮನಿಸ್‌ ಕೋಣ್‌ ಆನಿ ತಾಚೆ 
ಸಾಂಗಾತಾ ಕೋಣ್‌ ಆಸಾ ಮ್ಹಳ್ಳೆಂ ದತ್ತುಚಾ ಜಣಾಂನಿ ಆಜ್‌ಚ್ಚ್‌ ಸೊಧುನ್‌ ಕಾಡ್ಲಾಂ. 
ಹ್ಯಾ ಉಪ್ರಾಂತ್‌ ತುಂವೆ ಕಿತೆಂ ಕರಿಜಯ್‌ ಮ್ಹಣ್‌ ಫಾಲ್ಕಾಂ ದತ್ತು ಚ್ಚ್‌ ತುಕಾ ಫೋನ್‌ 
ಕರ್ನ್‌ ಸಾಂಗ್ರೊಲೊ. ಫೊನಾಚೆಂ ತುಜೆಂ ಉಲೊಣೆ ತುಜಾ ಸಿರ್ವಿದೊರಾಂನಿ 
ಆಯ್ಕಾನಾತ್‌ಲ್ಲೆಪರಿಂ ತುಂ ಜಾಗ್ರುತ್‌ ರಾವ್‌. ಹಿ ಘುಟಾಚಿ ಗಜಾಲ್‌ ಸದ್ದ್ಯಾಕ್‌ ಘುಟ್‌ಚ್ಚ್‌ 
ಜಾವ್ನ್‌ ಉರೊಂದಿ.'' | 

ದುಸ್ರೆ ಸಕಾಳಿಂ ಸಾಡೆಧಾ ವೊರಾಂ ಉಪ್ರಾಂತ್‌ ರಾವಿ ಮಾರ್ಕೆಟಿಕ್‌ ಗೆಲೊ ಮ್ಹಣ್‌ 
ಶಂಕರಾನ್‌ ದತ್ತುಕ್‌ ಸಾಂಗ್‌ಲ್ಲೆಂಚ್‌, ದತ್ತುನ್‌ ಜಾಮೈಡ್‌ ಮಿಸ್ತಿಕ್‌ ಪೋನ್‌ ಕೆಲೆಂ. 

“ಕಾಕಾ, ಬರೇಂ ಕರ್ನ್‌ ಆಯ್ಕ್‌. ಫಾಲ್ಕಾಂ ಸುಮಾರ್‌ ಧಾ ವೊರಾರ್‌ ಮೊಜೊ ಧನಿ 
ತುಜಾ ಘರಾ ಯೆತೊಲೊ. ತುಜೊ ಚೆಕ್‌ ಬೂಕ್‌ ಆನಿ ಏಕ್‌ ವ್ಹಡ್ಲೆಂ ಪೊತೆಂ ಘೆವ್ನ್‌ ತುಮಿ 
ದೊಗೀ ಬೆಂಕಾಕ್‌ ವ್ಹಚಾ. ತುಮಿ ಬೆಂಕಾಕ್‌ ವ್ಹೆತಾತ್‌ ಮ್ಹಳ್ಳೆಂ ತುಜಾ ಕಾಮಾಗಾರಾಂಕ್‌ 

ಕಳೊಂದಿ. ಥೊಡೊ ವೇಳ್‌ ಬೆಂಕಾಂತ್‌ ಪಾಶಾರ್‌ ಕರಾ. ಪುಣ್‌ ಪಯ್ಕೆ ಕಾಡ್ಜೆನಾಕಾತ್‌. 
ಉಪ್ರಾಂತ್‌ ಘರಾ ಯೆಯಾ. ವಾಟೆರ್‌ ಖಾಲಿ ಪೊತ್ಕಾಂತ್‌ ಬೆಂಕಾಚಾ ನೊಟಾಂ ಬದ್ಲಾಕ್‌ 
ಧನಿ ಹೆರ್‌ ಕಿತೆಂಯ್‌ ಭರ್ತೊಲೊ. ತೆಂ ಪೊತೆಂ ಘರಾ ಗೋಡ್ರೇಜಿಂತ್‌ ದವರ್‌. ತುಕಾ 
ಘರಾ ಪಾಯ್ತಚ್ಚ್‌ ಮೊಜೊ ಧನಿ ಪಾಟಿಂ ಯೆತೊಲೊ. ಕಳ್ಳೆಂಮೂ ಕಾಕಾ?” ಖಾತ್ರಿ 
ವಿಚಾರ್ಲಿ ದತ್ತುನ್‌. 

“ಕಳ್ಳೆಂ ಡಿಕ್ರಾ, ತುಂವೆ ಸಾಂಗ್‌ಲ್ಲೆಪರಿಂಚ್‌ ಕರ್ತಾಂ.'' ಜಾಪ್‌ ಕಾಕಾಚಿ. 

ದುಸ್ತೈ ಸಕಾಳಿಂ ಕೇಕಿ ಇರಾನಿ ಜಾಮೈಡ್‌ ಕಾಕಾಚಾ ಘರಾ ಪಾವ್ಲೊ. ಚ್ಹಾ ಪಿಯೆತಾನಾ 
ರಾವ್ಚಿಕಡೆಂ ಇರಾನಿ ಮ್ಹಣಾಲೊ, ““ರಾವ್ಹಿ, ಏಕ್‌ ವ್ಹಡ್ಲೆಂ ಪೊತೆಂ ದೀ. ಆಮ್ಕಾಂ ಬೆಂಕಾ 
ಥಾವ್ನ್‌ ಇಲ್ಲೆ ಪಯ್ಕೆ ಹಾಡುಂಕ್‌ ಆಸಾತ್‌.'' | 

ರಾವ್ದಿನ್‌ ತುರ್ತಾನ್‌ ಪೊತೆಂ ಹಾಡ್ನ್‌ ದಿಲೆಂ. ಚ್ಹಾ ದವರ್‌ಲ್ಲ್ಯಾ ಧಾಕ್ಟ್ಯಾ ಮೆಜಾರ್‌ 
ಚೆಕ್‌ ಬೂಕ್‌ ಆಸ್‌ಲ್ಲೊ ರಾವ್ದಿನ್‌ ಪಳೆಲೊ. ಚೆಕ್‌ಬೂಕ್‌ ಆನಿ ಪೊತೆಂ ಫೆವ್ನ್‌ ಇರಾನಿ 
ಆನಿ ಜಾಮೈಡ್‌ ಮಿಸ್ತ್ರಿ ಬೆಂಕಾಕ್‌ ಗೆಲೆ. ವಾಟೆರ್‌ ಬೂಕ್‌ ವಿಕ್ಚಾ ಎಕೆ ಆಂಗ್ಲಿಂತ್ಲೆ ಪರ್ನೆ 
ಥೊಡೆ ಬೂಕ್‌ ಮೊಲಾಕ್‌ ಘೆತ್ಸೈಆನಿ ತೆ ಬಾಂಧುನ್‌ ಫೆವ್ನ್‌ ಪೊತ್ಕಾಂತ್‌ ಘಾಲೆ. ಪಂದ್ರಾ 
ಮಿನುಟಾಂ ಬೆಂಕಾ ಭಿತರ್‌ ಉಲೊಣ್ಕಾಂತ್‌ ಖದ್ದಿತಚ್ಚ್‌ ದೊಗೀ ಘರ್ಚೆ ವಾಟೆಕ್‌ ಲಾಗ್ಲೆ. 

ಘರಾ ಪಾವ್ರಚ್ಸ್‌ ಇರಾನಿನ್‌ ದಿಲ್ಲೆಂ ಪೊತೆಂ ಕಾಕಾನ್‌ ಆಲ್ಮಾರಿಂತ್‌ ದವರ್ಲೆಂ. ಆಲ್ಮಾರಿಕ್‌ 
ಬೀಗ್‌ ಘಾಲ್ನ್‌ ಚಾವಿ ಕಾಡ್ಲಿ. ಇತ್ಲೆಂ ಜಾತಚ್ಚ್‌ ಇರಾನಿ ಕಾಕಾಚಿ ರಜಾ ಮಾಗೊನ್‌ 
ಚಲ್ಲೊ. 

ಹೆಂ ಸರ್ವ್‌ ಪಳೆವ್ನ್‌ ಆಸ್‌ಲ್ಲೊ ರಾವ್ಚಿ ಆಪ್ಣಾಚೊ ಖೆಳ್‌ ಸಾರ್ಕೆ ವಾಟೆನ್‌ ಮುಖಾರ್‌ 
ವ್ಹೆತಾ ಮ್ಹಣ್‌ ಸಮ್ಜೊನ್‌ ಸಮಧಾನ್‌ ಪಾವೊನ್‌ ಸದಾಂಚೆಪರಿಂ ಮಾರ್ಕೆಟಿಕ್‌ ಭಾಯ್ರ್‌ 
ಸರ್ಲೊ. ಬೆಂಕಾ ಥಾವ್ನ್‌ ಪಯ್ಕೆ ಹಾಡ್ಲ್ಯಾತ್‌ ಮ್ಹಣ್‌ ತಾಕಾ ಖಾತ್ರಿ ಜಾಲ್ಲೆಂ. 

ಪುಣ್‌ ಮಾರೈಟಿಕ್‌ ವ್ಹೆಚೆ ವಾಟೆರ್‌ ಪಯ್ಲೆಂ ಶಿಂವ್ಕಾರಾಚೈೆ ಆಂಗ್ಲಿ ವ್ಹಚೊನ್‌ ಧನಿ 
ಆನಿ ತಾಚೊ ಸಯ್ರೊ ಇರಾನಿ ಬೆಂಕಾಕ್‌ ವ್ಹಚೊನ್‌ ದುಡು ಹಾಡ್ನ್‌ ಘರಾಂತ್‌ ದವರ್‌ಲ್ಲಿ 
ಸಂಗತ್‌ ತಾಣೆ ಶಿಂವ್ಕಾರಾಕ್‌ ಸಾಂಗ್ಲಿ. ತೆ ದೊಗೀ ಹಾಸೊನ್‌ ಆಸಾತ್‌ ತೆಂ ಹಾಂಚೆರ್‌ 
ದೊಳೊ ದವರುನ್‌ ಆಸ್‌ಲ್ಲ್ಯಾ ಶಂಕರಾನ್‌ ಆನಿ ತಂಬಿನ್‌ ಪಳೆಯ್ಲೆಂ. ರಾವಿ ಆನಿ ಶಿಂವ್ಕಾರ್‌ 
ಘಡ್ಕೈೆಕ್‌ ಏಕ್‌ ಪಾವ್ಟಿಂ ಹಾತಾಕ್‌ ಹಾತ್‌ ಮಾರ್ತಾಲೆ ಆನಿ ಹಾಸ್ತಾಲೆ. 

“ತರ್‌ ಫಾಲ್ಕಾಂ ಮ್ಹಾತಾರ್ಕಾಕ್‌ ಫೋನ್‌ ಕರ್ನ್‌ ದುಡು ಕೊಣಾಕ್‌, ಕೆದಾಳಾ ಆನಿ ಕಸೊ 
ಪಾವಿತ್‌ ಕರಿಜಯ್‌ ಮ್ಹಣ್‌ ಸಾಂಗ್ಕಾಂ'' ಸೂಚನ್‌ ದಿಲೆಂ ಶಿಂವ್ಕಾರಾನ್‌. 

ದತ್ತುಚೆ ಮನಿಸ್‌, ಶಂಕರ ಆನಿ ತಂಬಿ, ಪಾರೊತ್‌ ಕರ್ಚೆಂ ತಾಂಚೆಂ ಕಾಮ್‌ ಕರ್ನ್‌ಚ್ಚ್‌ 
ಆಸ್‌ಲ್ಲೆ ಆನಿ ಸದಾಂಯ್‌ ದತ್ತುಕ್‌ ವರ್ದಿ ದಿತಾಲೆ. 


Ng. 


ಜೊನೆಲ್‌ ಸೊಜ್‌, ಕಾಸ್ಸಿಯಾ 
ದುಸ್ರ್ಯಾ ದಿಸಾ ಸಕಾಳಿಂಚಾ ಸವಾಯ್‌ ಇಕ್ರಾ ವೊರಾರ್‌ ಜಾಮೈಡ್‌ ಮಿಸ್ತಿಕ್‌ ಫೋನ್‌ ' 
ಆಯ್ಲೆಂಚ್‌. 

“ಅಳೆ ಮ್ಹಾತಾರ್ಕಾ, ಬರೇಂ ಕರ್ನ್‌ ಆಯ್ಕ್‌. ದೋನ್‌ ಲಾಖ್‌ ರುಪಯ್‌ ದೀಂವ್ಕ್‌ 
ಹಾಂವೆ ತುಕಾ ಸಾಂಗ್‌ಲ್ಲ್ಯಾ ಪ್ರಕಾರ್‌ ತೊ ದುಡು ಕೊಣಾಕಡೆಂ, ಕೆದಾಳಾ ದೀಜಯ್‌ 
ಮ್ಹಣ್‌ ಆತಾಂ ತುಕಾ ಹಾಂವ್‌ ಸಾಂಗ್ತಾಂ. ಆಜ್‌ ರಾತಿಂ ನೋವ್‌ ವೊರಾಂ ಉಪ್ರಾಂತ್‌ 
ದುಡು ತುಜಾ ಪಾತ್ಮೆಣೆಚಾ ನವ್ಕರಾಕಡೆಂ ದೀ ಆನಿ ದುಡು ಫೆವ್ನ್‌ ತೊ ಕುಸ್ರೊಭಾಗ್‌ 
ವ್ಹಚೊಂದಿ. ಥಂಯ್‌ ಹಾಂವ್‌ ತಾಚೆಕಡ್ಡೊ ದುಡು ಘೆತಲೊಂ. ತುಜಾ ನವ್ಕರಾನ್‌ ಕಸಲಿಚ್ಚ್‌ 
ಚಾಲಾಕಿ ಕದ್ದಿ ನಾಕಾ ಮ್ಹಣ್‌ ತಾಕಾ ಪಯ್ಲೆಂಚ್‌ ಸಾಂಗ್‌. ತಶೆಂ ಕಾಂಯ್‌ ಕರಿತ್‌ ಜಾಲ್ಯಾ ರ್‌ 
ತಾಚಾ ಜಿವಾಕ್‌ ಅಪಾಯ್‌ ಆಸ್ತೊಲೊ ಮ್ಹಣ್‌ ಚತ್ರಾಯ್‌ ಸಾಂಗ್‌. ಆನಿ ತುಕಾಯ್‌ 
ಚತ್ರಾಯ್‌ ದಿತಾಂ ಕೀ, ಪೊಲಿಸಾಂಕ್‌ ಪುಣೀ ತಿಳ್ಸುನ್‌ ಮ್ಹಾಕಾ ಧರಂವ್ಚಿ ಮಾಂಡಾವಳ್‌ : 
ಕರ್ಕಿ ತರ್‌ ಮೊಜೆ ಮನಿಸ್‌ ಆಯ್ತೆ ರಾತಿಂ ಭಿತರ್‌ ತುಜೊ ಜೀವ್‌ ಕಾಡ್ತೆಲೆ ತೆಂ ಖಂಡಿತ್‌. 
ದೆಕುನ್‌ ಚತ್ರಾಯ್‌ ಕರ್‌. ಹಾಂವೆ Rend ಪರಿಂ ಕರ್‌ ಆನಿ ತುಜೊ ಜೀವ್‌ ಉರಯ್‌.'' 

ಹಿ ಹುಕುಮ್‌ ಆಯ್ಕೊನ್‌ ಏಕ್‌ ಪಾವ್ಟಿಂಚಾಕ್‌ ಮಾಲ್ಯ ಡೊ ಮನಿಸ್‌ ಜಾಮೈಡ್‌ ಮಿಸ್ತ್ರಿ 
ಥರ್ಥರ್ಲೊ ಘಾಮೆಲೊ. ತಾಚಾ ತಾಳ್ಯಾಂತ್ಲಿ ಶೆಳ್‌ ಸುಕ್ತಿ. ಕಾಂಪಿಣ್‌ ಮಾರ್ನ್‌ ಫಿಲುಕ್‌ : 
ಆಪವ್ನ್‌ ಉದಕ್‌ ಹಾಡವ್ನ್‌ ಪಿಯೆಲೊ. ಕೇಕಿ ಇರಾನಿಕ್‌ ಆನಿ ತ್ಕಾ ಡಿಕ್ರಾಕ್‌, ದತ್ತುಕ್‌ | 
ಸಾಂಗಾನಾಸ್ತಾನಾ ಪೊಲಿಸಾಂಕ್‌ಚ್ಚ್‌ ಫಿರ್ಕಾದ್‌ ದಿಲ್ಲಿ ತರ್‌ ಬರೆಂ ಆಸ್‌ಲ್ಲೆಂ ಕೊಣ್ಣಾ ಮ್ಹಣ್‌ . 
ಚಿಂತಿಲಾಗ್ಲೊ. ಆತಾಂ ಜಾಲ್ಕಾರೀ ವೇಳ್‌ ಉತ್ರೊಂಕ್‌ನಾ, ಪೊಲಿಸಾಂಕ್‌ ಸಾಂಗ್ತಾಂ ಮ್ಹಣ್‌ ' 
ಫೊನಾಕ್‌ ಹಾತ್‌ ಲಾಯ್ತಾನಾ ಫೋನ್‌ ಪರ್ತ್ಯಾನ್‌ ವಾಜ್ದೆಂ. 

ಕಾಂಪ್ತಾ ಹಾತಾನ್‌ ತಾಣೆ ಫೋನ್‌ ಉಕಲ್ಲೆಂ. ತೈ ಕುಶಿನ್‌ ಕೇಕಿ ಇರಾನಿ ಉಲಯ್ತಾಲೊ. | 

“ಕ್ಷಿತೆಂ ಕಾಕಾ, ಕಿತ್ಕಾಕ್‌ ಉಲಯ್ನಾಂಯ್‌?'' ವಿಚಾರ್ಲೆಂ ಇರಾನಿನ್‌. 

“ಚಿಕ್ಕೆ ವೊಡೊಲ್‌ ತ್ಕಾ ಮನ್ಯಾಚೆಂ ಫೋನ್‌ ಆಯಿಲ್ಲೆಂ. ಆಜ್‌ ರಾತಿಂ ದುಡು ಪಾವಿತ್‌ 
ಕರಿಜಯ್‌ ಕಂಯ್‌.” ಆನಿ ತಾಣೆ ಫೊನಾರ್‌ ಆಯ್ಕಾಲ್ಲೆಂ ಇರಾನಿಕ್‌ ತಿಳ್ಳಿಲೆಂ. 

“ತುಕಾ ಸವಾಯ್‌ ಇಕ್ರಾ ವೊರಾರ್‌ ತ್ಕಾ ಮನ್ಶಾನ್‌ ಫೋನ್‌ ಕೆಲ್ಲಿ ಗಜಾಲ್‌ ಆಮ್ಕಾಂ 
ಎದೊಳ್‌ಚ್ಚ್‌ ಕಳಿತ್‌ ಆಸಾ. ತುಕಾ ಲುಟುಂಕ್‌ ಪಳೆಂವ್ದೆ ಮನಿಸ್‌ ದೋಗ್‌ ಜಣ್‌ ಮಾತ್ರ್‌ | 
ಆನಿ ತೆ ಆಯ್ದೆ ರಾತಿಂ ಆಮ್ಚಾ ಹಾತಾಂತ್‌ ಸಾಂಪಡ್ತಾತ್‌ ತೆಂ ಖಂಡಿತ್‌. ತುಂ ರಾವ್ದಿಕ್‌ ತೆಂ 
ಪೊತೆಂ ದೀ ಆನಿ ತಾಕಾ ಧಾಡ್‌. ಅರ್ಧ್ಯಾ ವೊರಾ ಭಿತರ್‌ ದತ್ತು ಆನಿ ತಾಚೆ ಮನಿಸ್‌ ತ್ಕಾ 
ದೊಗಾಂ ಲುಚ್ಚಾಂಕ್‌ ಧರ್ನ್‌ ತುಜೆ ಸಾಮ್ಕಾರ್‌ ಉಭೆ ಕರ್ತೆಲೆ. ತ್ಕಾ ಉಪ್ರಾಂತ್‌ ತಾಂಕಾಂ: 
ಪೊಲಿಸಾಂಕ್‌ ಒಪ್ಸಿಯಾಂ. ಪರತ್‌ ಸಾಂಗ್ತಾಂ ತುಕಾ ಕಾಕಾ, ತಿಂ ನಿಶ್ಚಿಂತ್‌ ರಾವ್‌.” ಭರ್ವಸೊ 
ದಿಲೊ ಇರಾನಿನ್‌. 


೬08 2 


ಲೊಟ್ರೆಚೊ ದುಡು 


ರಾತಿಂ ಸದಾಂಚೆಪರಿಂ ಜೆವಾಣ್‌ ಜಾತಚ್ಚ್‌ ಕಾಕಾ ರಾವ್ದಿಕ್‌ ಸಾಂಗಾಲಾಗ್ಲೊ, "ಅಳೆ 
ರಾವ್ತಿ, ಆತಾಂ ತುಂ ಜೆವಾಣ್‌ ಕರ್‌. ಪುಣ್‌ ನಿದೊಂಕ್‌ ವ್ಹಚಾನಾಕಾ. ತುಕಾ ಏಕ್‌ ಕಾಮ್‌ 
ಆಸಾ. ಜೆವಾಣ್‌ ಕರ್ನ್‌ ಯೇ.'' 

ರಾವ್ತಿಚೆಂ ಜೆ: ಣ್‌ ತಿರ್ಸೊನ್‌ ತೊ ಕಾಕಾಚಾ ಮುಖಾರ್‌ ಉಭೊ ಜಾತಾನಾ ವೊರಾಂ 
ನೋವ್‌ ಜಾತಾಲಿಂ ಮಾತ್ರ್‌. ಕಾಕಾನ್‌ ಅಲ್ಮಾರಿಂತ್ಲೆಂ ಪೊತೆಂ ಕಾಡ್ನ್‌ ರಾವ್ಟಿಕ್‌ ದಿಲೆಂ ಆನಿ 
ಮ್ಹಳೆಂ, “ಹೆಂ ಪೊತೆಂ ಘೆವ್ನ್‌ ಶೀದಾ ಕುಸ್ರೊಭಾಗ್‌ ವ್ಹಚ್‌. ತುಜೆಕಡೆಂ ಯೇವ್ನ್‌ ಕೋಣ್‌ 
ಹೆಂ ಪೊತೆಂ ವಿಚಾರಾ ತಾಕಾ ತೆಂ ದೀ ಆನಿ ತುಂ ಶೀದಾ ಪಾಟಿಂ ಘರಾ ಯೇ.” 

“ಧನಿಯಾ, ಹಾಂತುಂ ಕಿತೆಂ ಆಸಾ?” ರಾವ್ದಿನ್‌ ಭೆಷ್ಟೆಂಚ್‌ ವಿಚಾರ್ಲೆಂ. 

ತ್ಕಾ ಕುಡಾಂತ್‌ ತೆ ದೋಗ್‌ಚ್ಚ್‌ ಆಸ್‌ಲ್ಲೆ ತರೀ ಘುಟ್‌ ಸಾಂಗ್ಲೆಪರಿಂ ಲೋವ್‌ ತಾಳ್ಕಾನ್‌ 
ಕಾಕಾ ಮ್ಹಣಾಲೊ, “ಹ್ಯಾ ಪೊತ್ಕಾಂತ್‌ ದೋನ್‌ ಲಾಖ್‌ ರುಪಯ್‌ ಆಸಾತ್‌. ದೆಕುನ್‌ 
ಜಾಗ್ರುತ್‌ ಕರ್‌. ಆತಾಂ ತುಂ ವ್ಹಚ್‌.'' 

ರಾವ್ತಿ ಭಿತರ್ಲ್ಯಾ ಭಿತರ್‌ ಸಂತೊಸಾನ್‌ ಘಗ್ಲೊ. ತ್ಕಾ ಶಿಂವ್ಕಾರಾಚೈೆ ಚಲಾಕೆಕ್‌ ಬರೆಂಚ್‌ 
ಮೆಚ್ಚಾಲೊ. ಸರಾರಾಂ ಮೆಟಾಂ ಕಾಡ್ನ್‌ ಘರಾಂತ್ಲೊ ಭಾಯ್ರ್‌ ಪಡೊನ್‌ ಕುಸ್ರೊಭಾಗ್‌ಚೈ 
ವಾಟೆಕ್‌ ಲಾಗ್ಲೊ. 


ಜಾಮೈಡ್‌ ಮಿಸ್ತ್ರಿ ಘರಾ ಸಾಲಾಂತ್‌ ಕೊಣಾಚಿಗೀ ವಾಟ್‌ ರಾಕೊನ್‌ ಆಸಾ ಮ್ಹಳ್ಳೆಪರಿಂ 
ಬಸೊನ್‌ ಆಸ್‌ಲ್ಲೊ. ಫಿಲುಕ್‌ಯೀ ತಾಣೆ ಥಂಯ್ಚ್‌ ಬಸೊಂಕ್‌ ಸಾಂಗ್‌ಲ್ಲೆಂ. ವೊರಾಂ 
ಸಾಡೆ ನೋವ್‌ ಜಾವ್ನ್‌ ಹೊಡಿ ಮಿನುಟಾಂ ಮುಖಾರ್‌ ಪಾವ್‌ಲ್ಲಿಂ. 

ಘರಾ ಮುಖಾರ್‌ ವಾಹನಾಂ ಯೇವ್ನ್‌ ರಾವ್‌ಲ್ಲೊ ಆವಾಜ್‌ ಆಯ್ಕಾಲೊ. ಕೇಕಿ 
ಇರಾನಿ ಪಯ್ಲೆಂ ಘರಾ ಭಿತರ್‌ ರಿಗ್ಲೊ. ತಾಚಾ ತೊಂಡಾಚೆರ್‌ ಜಯ್ತಾಚೊ ಹಾಸೊ 
ಫಾಂಕ್‌ಲ್ಲೊ ಪಳೆಲೊ ಕಾಕಾನ್‌. ಇರಾನಿಚಾ ಪಾಟಾಪಾಟ್‌ ದತ್ತು ಭಿತರ್‌ ರಿಗ್ಲೊ. ಪುಣ್‌ 
ತೊ ಗಂಭೀರ್‌ ಆಸ್‌ಲ್ಲೊ. ತಾಂಚೆ ಪಾಟ್ಲ್ಯಾನ್‌ ಥೊಡೆ ಜಣ್‌ ದೊಗಾಂ ಮನ್ಶಾಂಕ್‌ 
ವ್ಹಾವವ್ನ್‌ ಹಾಡ್ನ್‌ ಆಯ್ಲೆ. ಭಿತರ್‌ ರಿಗ್ರಚ್ಚ್‌ ಉಕಲ್ನ್‌ ಹಾಡ್‌ಲ್ಲ್ಯಾಂಕ್‌ ಸಕ್ಲಾ ದವರ್ಲೆ. 
ಪುಣ್‌ ತಾಂಕಾಂ ಉಭೆಂ ರಾವೊಂಕ್‌ ಬಳ್‌ ನಾಸ್ತಾನಾ ರುಕಾವಯ್ಲೊ ಪೊಣೊಸ್‌ ಕೊಸಾಳ್ವೆಪರಿಂ 
ಪಚಕ್ಕ್‌ ಕರ್ನ್‌ ಧರ್ಣಿರ್‌ ಶೆವ್ಟಾಲೆ. ದುಖಿನ್‌ ತೆಂ ಪಿಂರ್ಲಾತಾಲೆ. ಫಾಶಿ ದಿಂವ್ಚೆ ಆದಿಂ 
ಖುನಿಗಾರಾಚ್ಶೆ ತಕ್ಲೆರ್‌ ಥಾವ್ನ್‌ ಗೊಮ್ಬೆ ಪರ್ಯಾಂತ್‌ ಕಾಳೆಂ ಪೊತೆಂ ಧಾಂಪ್ಸೆಪರಿಂ ಹ್ಮಾ 
ದೊಗಾಂಯ್ದಿಂ ಮುಖಮಳಾಂ ಧಾಂಪುನ್‌ ಲಿಪಯಿಲ್ಲಿಂ. ದತ್ತುಚೆ ಮನಿಸ್‌ ಸಾಲಾಂತ್‌ ರಾವ್‌ಲ್ಲೆ. 
ಲೊಕಾಚೊ ಲ್ಹಾನ್ಸೊ ಏಕ್‌ ಜಮೊ ಥಂಯ್ಸರ್‌ ಆಸ್‌ಲ್ಲೈಪರಿಂ ದಿಸ್ಲೊ. ಮುಖಾರ್‌ ಕಿತೆಂ 
ಘಡ್ತಾ ತೆಂ ಪಳೆಂವ್ಕ್‌ ತೊ ಜಮೊ ಆತುರಾಯೆನ್‌ ಆಸ್‌ಲ್ಲೊ. ಇತ್ತೆ ಜಣ್‌ ತ್ಕಾ ಕುಡಾಂತ್‌ 


~~ 


ಜೊನೆಲ್‌ ಸೊಜ್‌, ಕಾಸ್ಸಿಯಾ, 

ಆಸ್‌ಲ್ಲೆ ತರೀ ಮೌನ್‌ಪಣ್‌ ಕಿತ್ಲೆಂ ಆಸ್‌ಲ್ಲೆಂ ಮ್ಹಳ್ಕಾರ್‌ ಏಕ್‌ ಸುವಿ ಥಂಯ್‌ ಪಡ್‌ಲ್ಲಿ 
ತರ್‌ ಬೊಂಬ್‌ ಫುಟ್‌ಲ್ಲ್ಯಾ ತಿತ್ಲೊ ಆವಾಜ್‌ ಆಯ್ಕಾತೊ ಕೊಣ್ಣಾ. 

ಕಾಳೊ ಕೊಟ್ಟು ಘಾಲ್ನ್‌ ಬಸಯಿಲ್ಲ್ವಾ ದೊಗಾಂ ಮನ್ಶಾಂಕ್‌ ಪಳೆವ್ನ್‌ ಫಿಲು ಭಾವ್ದೆಂ,' 


ಕೊವ್ದೆಶೆಂ ಜಾಲ್ಲೆಂ. | 
ಕೇಕಿ ಇರಾನಿನ್‌ ದತ್ತುಕ್‌ ಹಿಶಾರೊ ಕೆಲೊ. ದತ್ತು ಜಾಮ್ಮೆಡ್‌ ಮಿಸ್ತ್ರಿಕ್‌ ಉದ್ದೇಶಿಸುನ್‌ 
ಉಲಯ್ಲೊ, 


“ಕಾಕಾ, ತುಕಾ ಫೋನ್‌ ಕರ್ನ್‌ ಭೆಷ್ಟಾವ್ನ್‌ ದುಡು ವಿಚಾರ್‌ಲ್ಲ್ಯಾ ಮನ್ಶಾಂಕ್‌ ಆಮಿ 
ಧರ್ಲ್ಯಾತ್‌. ಹ್ಯಾ ಖೆಳಾಂತ್‌ ದೊಗಾಂ ಶಿವಾಯ್‌ ತಿಸ್ರೊ ನಾ. ಆತಾಂ ತಾಂಚಿ ವಳಕ್‌ 
ಸಾಂಗ್ಲಾಂ, ಆಯ್ಕ್‌...”' ಅಶೆಂ ಮ್ಹಣೊನ್‌ ತಾಣೆ ಎಕ್ಸ್ಯಾಚಾ ತೊಂಡಾವಯ್ಲೆಂ ಕಾಳೆಂ ಪೊತೆಂ 
ಕಾಡ್ಜೆಂ. ಃ 
“ಹೊ ಆಸಾ ಎಕ್ಲೊ ಶಿಂವ್ಕಾರ್‌. ಮಾರೈಟಿ ಕಡೆಂ ಆಸಾ ಹಾಚಿ ಆಂಗಡ್‌. ತುಕಾ ಫೋನ್‌ 
ಕರ್ತಾಲೊ ಹೊಚ್ಚ್‌. ವಸ್ತುರ್‌ ಶಿಂವ್ಹಾ ಬರಾಬರ್‌ ಕುಯುಕ್ಕ್ಯೊ ಶಿಂವ್ಹಾಂತ್‌ಯೀ ಹೊ 
ಹುಶ್ಶ್ಕಾರ್‌.'' 

ಜಾಮೈಡ್‌ ಮಿಸ್ತ್ರಿ ಗುಗಿಪರಿಂ ದೊಳೆ ಸೊಡ್ನ್‌ ದತ್ತುಕ್‌ ಆಯ್ಕೊನ್‌ ಆಸ್‌ಲ್ಲೊ. ತಾಣೆ 
ಶಿಂವ್ಕಾರಾಕ್‌ ಪಳೆಲೊ. ಪ್ರಾಯೆನ್‌ ಕಾಂಯ್‌ ಪನ್ನಾಸ್‌ ವರ್ಸಾಂಚೊ. ಚಡ್‌ ಸಾವೊ 2 
ಲಾಂಬ್‌ ಕೇಸ್‌ ಆನಿ ಖಾಡ್ಕೆರ್‌ ಬೊಕ್ತೆಚೆಂ ಖಾಡ್‌ ಆಸೊನ್‌ ಚಿಕ್ಕೆ ಮಟ್ಟೊ ಆನಿ ವ್ಹಡ್‌ 
ಪೊಟಾಚೊ ತೊ ಜಾವ್ನಾಸ್‌ಲ್ಲೊ. ಲಜೆನ್‌ ವಾ ಮಾರಾಂಚೈೆ ದುಖಿನ್‌ ಜಾವೈತ್‌, ತಕ್ಷಿ, 
ಬಾಗಾವ್ನ್‌ ಬಸ್‌ಲ್ಲೊ. 

ದತ್ತುನ್‌ ನಾಟಕ್‌ ಮುಖಾರ್ಸಿಲೊ, 

“ಕಾಕಾ ಆನಿ ಹೊ ಆಸಾ ತುಜ್ಕೆಚ್ಚ್‌ ವಳ್ಕಿಚೊ ಮನಿಸ್‌.” ಅಶೆಂ ಮ್ಹಣೊನ್‌ ದತ್ತುನ್‌ 
ತ್ಕಾ ಆನ್ಕೇಕ್ಲ್ಯಾಚೈೆ ತಕ್ಲೆ ವಯ್ಲೆಂ ಪೊತೆಂ ಸರಕ್ಕ್‌ ಕರ್ನ್‌ ವೋಡ್ನ್‌ ಸೊಡ್ಲೆಂ. 

ಕಾಳೊಕಾ ಥಾವ್ನ್‌ ಉಜ್ವಾಡಾಕ್‌ ಆಯಿಲ್ಲೊ ಮನಿಸ್‌ ಪಿಳಿ ಪಿಳಿ ಕರ್ನ್‌ ದೊಳೆ ಸೊಡ್ಡೆಪರಿಂ. 
ರಾವ್ಹಿ ದೊಳೆ ಸೊಡ್ನ್‌ ಕಾಕಾಕ್‌ ಪಳೆಲಾಗ್ಲೊ. ಕಾಕಾಚಿ ದೀಷ್ಟ್‌ ರಾವ್ಚಿಚೆರ್‌ ಪಡ್‌ಲ್ಲಿಚ್ಚ್‌ 
"ಓ ಮಾಯ್‌ ಗೋಡ್‌!!” ಮ್ಹಣ್‌ ತಾಣೆ ಅಕ್ಷಾಸಾಚಿ ಏಕ್‌ ಖಿಳಂಚ್‌ ಮಾರ್ಲಿ. 

ದತ್ತುನ್‌ ಆಪ್ಲೆ ಸಾಂಗೊಂಕ್‌ ಆಸ್‌ಲ್ಲೆಂ ಮುಖಾರ್ಸಿಲೆಂ, "ಕಾಕಾ, ಪಯಿಲ್ಲ್ಲೈ ಪಾವ್ಟಿಂ. 
ತುಜಾ ಘರಾ ಆಯಿಲ್ಲ್ಯಾ ವೆಳಾರ್‌ಚ್ಚ್‌ ಮ್ಹಾಕಾ ಹ್ಕಾ ರಾವ್ಚಿಚೆರ್‌ ದುಬಾವ್‌ ಮಾರ್‌ಲ್ಲೊ. 
ದೆಕುನ್‌ ಮೊಜಾ ಮನ್ಶಾಂ ಕರ್ನಾ ಹಾಚೊ ಪಾರೊತ್‌ ಕರಯ್ಲೊ. ಮೊಜೊ ಅಂದಾಜೊ 
ಸಾರ್ಕೊ ಜಾಲೊ ಆನಿ ತೈಚ್ಚ್‌ ವಾಟೆನ್‌ ಹಾಂಕಾಂ ಧರ್ದೆಂ ಯೋಜನ್‌ ಆಮಿ ಮಾಂಡುನ್‌ 
ಹಾಡ್ಲೆಂ. ಆಜ್‌ ರಾತಿಂ ರಾವ್ತಿನ್‌ ಹಾಡ್‌ಲ್ಲೆಂ ಪಯ್ಕಾಂಚೆಂ ಪೊತೆಂ ಶಿಂವ್ಕಾರಾಕ್‌ ದಿತಾನಾ 


ಇ. 


ಲೊಟ್ರೆಿಚೊ ದುಡು 

ಹಾಂಕಾಂ ದೊಗಾಂಯ್ಕೀ ಆಮಿ ಧರ್ಲೆ. ಮೊಜಾ ಜಣಾಂನಿ ಹಾಂಚೆ ಸಂದ್‌ ಸಂದ್‌ ದಾಡಾವ್ನ್‌ 

| ಹಾಂಕಾಂ ಹದಾ ಕೆಲ್ಕಾತ್‌. ಹಾಂಚಾ ಪಾಯಾಂಚ್ಕೊ ಗಾಂಟಿ ಮೋಡ್ನ್‌ ಫಾಲ್ಲೆವರ್ವಿಂ ಹಾಂಕಾಂ 

ಸದ್ದ್ಯಾಕ್‌ ಉಭೆ ರಾವೊಂಕ್‌ ವಾ ಚಲೊಂಕ್‌ ಜಾಂವ್ಚೆಂನಾ. ಹಾಂಕಾಂ ಆತಾಂ ಆಮಿ 

ಪೊಲಿಸಾಂಚ್ಕೆ ಆದೀನ್‌ ದಿತಾಂವ್‌.” 

| - ಸಂಗತ್‌ ಆಯ್ಕೊನ್‌ ಜಾಮೈಡ್‌ ಮಿಸ್ತ್ರಿ ಥಟಾಕ್ಲೊ. ಪರತ್‌ ಏಕ್‌ ಪಾವ್ಟಿಂ, "“ಓ ಮಾಯ್‌ 
ಗೋಡ್‌'' ಮ್ಹಣ್‌ ಉದ್ಗಾರ್‌ ಸೊಡ್ನ್‌ ಬಸ್‌ಲ್ಲೆ ಕಡ್ಡೊ ಉಟ್ಲೊ, “ತುಂ..... ತುಂ....... 

ರಾವ್ತಿ....” ಮ್ಹಣ್‌ ಗಾಗೆಲೊ ಆನಿ ಬಸ್ಕೆರ್‌ ಕೊಸಾಳ್ಳೊ. ತಾಚಾ ಕಾಳ್ಜಾಕ್‌ ಧಖೊ ಬಸ್‌ಲ್ಲೊ. 

ಇರಾನಿಕ್‌ ಪರಿಸ್ಥಿತೆಚೊ ಅರ್ಥ್‌ ಜಾಲೊ. ಧಾಂವೊನ್‌ ವ್ಹಚೊನ್‌ ತಾಣೆ ಕಾಕಾಕ್‌ 

ಆಧಾರ್ಸಿಲೊ. ಫಿಲುಕ್‌ ಉದಕ್‌ ಹಾಡುಂಕ್‌ ಸಾಂಗ್ಲೆಂ. ಫಿಲು ಭಿಂಯಾನ್‌ ಸಗೈಂಚ್‌ 

ಕಾಂಪ್ತಾಲೆಂ. 

“ದತ್ತು” ಮ್ಹಣಾಲೊ ಇರಾನಿ, ““ಕಾಕಾಕ್‌ ಕಾಳ್ಹಾಘಾತ್‌ ಜಾಲಾ ಮ್ಹಣ್‌ ಚಿಂತಾಂ. 
ಎದೊ ವ್ಹಡ್ಲೊ ಶೊಕ್‌ ಘೆಂವ್ಕ್‌ ತೊ ತಯಾರ್‌ ನಾತ್‌ಲ್ಲೊ ಜಾವೈತ್‌. ತಾತಾ ಆತಾಂ 
ತುರ್ತಾನ್‌ ಆಸ್ಪತ್ರೆಕ್‌ ವ್ಹರ್ತಾಂ. ತುಜಾ ದೊಗಾಂ ಜಣಾಂಕ್‌ ಮೊಜೈೆ ಕುಮಕ್‌ ಧಾಡ್‌. 
ಹೆರ್‌ ತುಮಿ ಹ್ಯಾ ಲುಚ್ಚಾಂಕ್‌ ವ್ಹರ್ನ್‌ ಪೊಲಿಸಾಂಚಾ ಹಾತಾಂತ್‌ ದಿಯಾ. ಚಲಾ, ತುರ್ತ್‌ 
ಕರಾ..” 

ಫಿಲುಕ್‌ ಘರ್‌ ಫಿಚಾರ್‌ ಕರ್ನ್‌ ನಿದೆ ಮ್ಹಣ್‌ ಇರಾನಿನ್‌ ಸೂಚನ್‌ ದಿಲೆಂ ಆನಿ ತೆ 
ಸರ್ವ್‌ ತಾಂಚಾ ತಾಂಚಾ ಕಾಮಾನ್‌ ಗೆಲೆ. ಕಾಕಾಕ್‌ ಆಸ್ಪತ್ರೆಕ್‌ ದಾಖಲ್‌ ಕೆಲೊ, ತೊ ದುಡು 
ಆಸ್‌ಲ್ಲೊ ಮನಿಸ್‌ ಜಾಲ್ಲ್ಯಾನ್‌ ಇರಾನಿನ್‌ ರಾತ್‌ ಮ್ಹಣ್‌ ಲೆಕಿನಾಸ್ತಾನಾ ಹುಶ್ಶಾರ್‌ 
ದಾಕ್ತೆರಾಂಕ್‌ ಹಾಡಯ್ಲೆ. 

ತೆಣೆ ದತ್ತುನ್‌ ತ್ಕಾ ದೊಗಾಂಕ್‌ ಪೊಲಿಸಾಂಚೈ ತಾಬೆನ್‌ ದಿಲೆ. ದೂರ್‌ ದಿತಾನಾ 
ಪೊಲಿಸಾಂಚೆ ಹಾತ್‌ ಹುನ್‌ ಕೆಲೆ. ಹಾತಾರ್‌ ಪಡ್‌ಲ್ಲೆ ಪಯ್ಕೆ ಪಳೆವ್ನ್‌ ಪೊಲಿಸಾಂನಿ 
ಗರ್ಜೆಭಾಯ್ಲಿಂ ಸವಾಲಾಂ ಕರಿನಾಸ್ತಾಂ ಫಿರ್ಕಾದ್‌ ಬರವ್ನ್‌ ಘೆತ್ಲಿ ಆನಿ ತ್ಕಾ ದೊಗಾಂಯ್ಕೀ 
ಸರ್ಕಾರಿ ಆಸ್ಪತ್ರೆಕ್‌ ದಾಖಲ್‌ ಕೆ ಲೆ. ಕೊಣಾಕ್‌ ಕಿತೆಂ ದೀಂವ್ಕ್‌ ಆಸ್ಚೆಂ ತೆಂ ದತ್ತುನ್‌ ದಿಲೆಂ. 
ತಾಕಾ ಉಪ್ರಾಂತ್‌ ಆಪ್ಲಾಚಾ ಆಂಗಾರ್‌ ರಗೈ ವೋಡ್ನ್‌ ಘೆಂವ್ಕ್‌ ನಾಕಾ ಆಸ್‌ಲ್ಲೆಂ. ದೆಕುನ್‌ 
' ಆತಾಂ ಪಯ್ಕಾಂಚೊ ಸುರಾತ್‌ ಕೆಲೊನಾ. ಇರಾನಿನ್‌ ತಶೆಂ ತಾಕಾ ಪಯ್ಲೆಂಚ್‌ ಸೂಚನ್‌ 
ದಿಲ್ಲೆಂ ಬರ್ಕಾಕ್‌ಚ್ಚ್‌ ಪಡ್ಲೆಂ. 

ದುಸ್ರ್ಯಾ ದಿಸಾ ಇರಾನಿ ಆನಿ ದತ್ತು ಆಸ್ಪತ್ರೆಕ್‌ ಗೆಲೆ. ದಾಕ್ತೆರಾಂಚಿ ವರ್ದಿ ಆಯ್ಕೊನ್‌ ತೆ 
ಬಾವ್ಲೆ. ಮಾಲ್ಫಡ್ಕಾ ಕಾಕಾಕ್‌ ವ್ಹಡ್‌ ಕಾಳ್ದಾಘಾತ್‌ ಜಾಲಾ ಆನಿ ಕಾಂಯ್‌ ದೋನ್‌ ವಾ 
ತೀನ್‌ ದೀಸ್‌ ಮಾತ್ರ್‌ ವಾಂಚಾತ್‌ ಮ್ಹಣ್‌ ಕಳ್ಳೆಂ. ಇರಾನಿಕ್‌ ಎಕ್ಸ್ಯಾಕ್‌ ಮಾತ್ರ್‌ ಕಾಕಾಚೈ 





ತಿ. 


ಜೊನೆಲ್‌ ಸೊಜ್‌, ಕಾಸ್ಸಿಯಾ 

ಭೆಟೆಕ್‌ ಪರ್ವಣ್ಣಿ ಮೆಳ್ಳಿ. | 

ಪಿಡೆಸ್‌್‌, ಮತಿರ್‌ ಆಯಿಲ್ಲೊ. ಎಕ್ಲೊ ದಾಕ್ತೆರ್‌ ಆನಿ ಏಕ್‌ ನರ್ಸ್‌ ತಾಚಿ ಜತನ್‌ ಫೆವ್ನ್‌ 

ಸ್‌ಲ್ಲೆಂ. ಕೇಕಿಕ್‌ ಪಳೆಲ್ಲೆಂಚ್‌, "“"ಆಪ್ಣಾಚಾ ಲಾಗಿಂ ಯೇ'' ಮ್ಹಣ್‌ ಕಾಕಾನ್‌ ತಾಕಾ 
RP ಕೆಲೊ. ದಾಕ್ಷೆರಾ ಬರಾಬರ್‌ ಇರಾನಿ ಪಿಡೆಸ್ತಾಲಾಗಿಂ ಗೆಲೊ. 

“ಕ್ಷೇಕಿ, ಮೊಜಿ ಘಡಿ ಲಾಗಿಂ ಪಾವ್‌ಲ್ಲೆಪರಿಂ ಮ್ಹಾಕಾ ಭಗ್ತಾ. ಮ್ಹಾಕಾ ವಿಲ್ಲ್‌ ಕರುಂಕ್‌ 
ಜಾಯ್‌. ಆತಾಂಚ್‌ ವ್ಹಚೊನ್‌ ಮೊಜಾ ವಕೀಲಾಕ್‌ ಆಪವ್ನ್‌ ಹಾಡ್ನ್‌ ಯೇ. ತಶೆಂಚ್‌ 
ಮೊಜೆಂ ಎಕೌಂಟ್‌ ಆಸ್‌ಲ್ಲ್ಯಾ ಬೆಂಕಾಚಾ ಮೆನೆಜರಾಕೀ ಯೇಂವ್ಕ್‌ ಸಾಂಗ್‌.'' ಮ್ಹಣಾಲೊ 
ಕಾಕಾ ಬೋವ್‌ಚ್ಚ್‌ ಕ್ಲೀಣ್‌ ತಾಳ್ಕಾನ್‌. 

ಉಪ್ರಾಂತ್ಲ್ಯಾ ಎಕಾ ವೊರಾ ಭಿತರ್‌ ಕಾಕಾನ್‌ ಅಪೇಕ್ಬಿಲ್ಲ್ಯಾ ತ್ಕಾ ದೊಗೀ ಮಾನೆಸ್ತಾಂಕ್‌ 
ಇರಾನಿನ್‌ ಆಸ್ಪತ್ರೆಕ್‌ ಹಾಡೆ. 

ಆಪ್ಣಾಚಾ ಬೆಂಕಾಚೊ ಸರ್ಫ್‌ ವ್ಯವಹಾರ್‌ ಆಪ್ಣಾಚೊ ಏಕ್‌ಮಾತ್ರ್‌ ಪಾತ್ಕೆಣೆಚೊ ಸಯ್ರೊ 
ಜಾವ್ನಾಸ್ಚಾ ಕೇಕಿ ಇರಾನಿನ್‌ ಚಲಯ್ದಯ್‌ ಮ್ಹಣ್‌ ಕಾಕಾನ್‌ ಬೇಂಕ್‌ ಮೆನೆಜರಾಕ್‌ ತಿಳ್ಳಿಲೆಂ. 

ತ್ಕಾ ಪ್ರಕಾರ್‌ ಥಂಯ್ಚ್‌ ದಸ್ತಾವೇಜ್‌ ತಯಾರ್‌ ಕೆಲ್ಲ್ಯಾನ್‌ ಕಾಕಾನ್‌ ಆನಿ ಇರಾನಿನ್‌ ತ್ಕಾ 
ಹ ವೇಜಾಚಿರ್‌ ದಸ್ಕತ್‌ ಕೆಲಿ. ಅಶೆಂ ಕೆಲ್ಲ್ಯಾನ್‌ ಎದೊಳ್‌ ಜಾಲ್ಲ್ಯಾ ಆನಿ ಫುಡೆಂ ಜಾಂವ್‌, 
ಆಸ್ಚಾ ಖರ್ನಾಕ್‌ ಬೆಂಕಾಂತ್ಲೆ ಪಯ್ಕೆ ಜಡ್‌ ಹರ್ಕತ್‌ ನಿವಾರ್ಲಿ. 

ಕಾಕಾಚಾ ಸೂಚನಾ ಪ್ರಕಾರ್‌ ವಿಲ್ಡ್‌ ಬರಯ್ಲೊ. ವಿಲ್‌ ಜ್ಯಾರೆಕ್‌ ಹಾಡುಂಕ್‌ ಕೇಕಿ 
ಇರಾನಿಕ್‌ ಮಾತ್ರ್‌ ಹಕ್ಕ್‌ ಆಸಾ ಮ್ಹಣ್‌ ಕಾಣ್ಸಿಲೆಂ. ಆಪುಣ್‌ ಜಿವಂತ್‌ ಆಸ್ತಾ ಪರ್ಯಾಂತ್‌ 
ವಿಲ್ಲಾಂತ್ಲೆ ವಿಷಯ್‌ ಆನಿ ಶರ್ತಾಂ ಗುಪಿತ್‌ ದವರಿಜಯ್‌ ಮ್ಹಣ್‌ ಕಾಕಾನ್‌ ವಕೀಲಾಕ್‌ 
ಆನಿ ಇರಾನಿಕ್‌ ತಾಕಿದ್‌ ದಿಲಿ. 

ತಿಸ್ರ್ಯಾ ದಿಸಾ ಜಾಮೈೆಡ್‌ ಮಿಸ್ತ್ರಿ ದೆವಾದಿನ್‌ ಜಾಲೊ. 

ತಾಚಾ ಮರಣಾಥಂಯ್‌ ಚಡ್‌ ಆನಿ ಚಡ್‌ ದೂಖ್‌ ಪಾವ್ಲೆಂ ತಾಚಾ ಮೊಗಾಜ 
ಆಯಾ, ಫಿಲು. 

ಥೊಡ್ಮಾ ಮಟ್ಟಾಕ್‌ ದತ್ತುಯೀ ಬೆಜಾರ್‌ ಪಾವ್ಲೊ. ಆಪ್ಲೆ ಚಾಲಾಕಿ ಕರ್ನ್‌ ರಾವ್ಟಿಕ" 
ಧರ್ಲೊ ತರೀ ಅಪ್ಲ್ಯಾ ಪಾತ್ಮೆಣೆಚೊ ಚಾಕೊರ್‌ ರಾವ್ದಿಚೆಂ ಕರ್ತುಬ್‌ ಕಾಕಾಕ್‌ ಕಾಳ್ಜಾಘಾತ್‌ 
ಹಾಡ್ನ್‌ ಯೇಂವ್ಕ್‌ ಆಪುಣೀ ಕಾರಣ್‌ ಜಾಲೊಂಗಾಯ್‌ ಮ್ಹಣ್‌ ದತ್ತು ಕಳ್ಳಳ್ಳೊ. 

ಪಾರ್ಮಾಂಚ್ಕೆ ರಿವಾಜಿ ಪ್ರಕಾರ್‌ ಜಾಂವ್ಕ್‌ ಆಸ್‌ಲ್ಲೊ ಮಾಗ್ಣ್ಯಾವಿಧಿ ಸಂಪ್ರಚ್‌ 
ಸಮಾಜಿಚಾ ಥೊಡ್ಕಾ ಮಾನೆಸ್ತಾಂ ಹುಜಿರ್‌ ಜಾಮೈಡ್‌ ಮಿಸ್ತಿಚಾ ಘರಾ ವಕೀಲಾನ 
ವಿಲ್ಡ್‌ ವಾಚ್ಚಿ ಸೆರೆಮನಿ ದವರ್ಲಿ. ಕೇಕಿ ಇರಾನಿ ಶಿವಾಯ್‌ ಹೆರ್‌ ದೊಗಾಂಕ್‌ ವಿಶೇಷ 
ಆಮಂತ್ರಣ್‌ ಆಸ್‌ಲ್ಲೆಂ: ಫಿಲುಕ್‌ ಆನಿ ದತ್ತುಕ್‌. 


ಆಜ 


ಲೊಟ್ರೆಚೊ ದುಡು 

'ಸಯ್ರೊಯೀ ನ್ಹಯ್‌, ಜಾತಿಚೊಯ್‌ ನ್ಹಯ್‌ ಆಸ್‌ಲ್ಲ್ಯಾ ಆಪ್ಲಾಕ್‌ ಕಿತ್ಕಾಕ್‌ ಆಪಯ್ಣಾ' 
ಮ್ಹಣ್‌ ದತ್ತುಕ್‌ ಮಿಸ್ತೆರ್‌ ಜಾಲೊ. ಧನಿ ಇರಾನಿಕಡೆಂ ತಾಣೆ ವಿಚಾರ್ಲೆಂ ಸಯ್ತ್‌. 

“ಹಾಂವ್‌ ತುಕಾ ಯೇಂವ್ಕ್‌ ಸಾಂಗ್ತಾಂ ದೆಕುನ್‌ ಯೇ” ಮಟ್ಟಿ ಆನಿ ಸರಳ್‌ ಜಾಪ್‌ 
ಇರಾನಿಚಿ. 

ಜಾಮೈಡ್‌ ಮಿಸ್ತಿನ್‌ ವಿಲ್ಡ್‌ ಬರಯ್ತಾನಾ ತಾಚಿ ತಕ್ಲಿ ಸಾರ್ಕಿ ಆಸ್‌ಲ್ಲಿ ಮ್ಹಣ್‌ ವಿಲ್‌ 
ವಾಚ್ಚಚ್ಚ್‌ ಥಂಯ್‌ ಜಮ್ಮೆಲ್ಯಾಂಕ್‌ ಕಳ್ಳೆಂ. ಕೊಣಾಕ್‌ ಕಿತೆಂ ದೀಜಯ್‌ ಮ್ಹಣ್‌ ವಿಲ್ಲಾಂತ್‌ 
ಸ್ಪಷ್ಟ್‌ ಥರಾನ್‌ ಕಾಣ್ಪಿಲ್ಲೆಂ. ದೋನ್‌ ವಿಶೇಷ್‌ ಸಂಗ್ತಿ ಅಶ್ಕೊ ಆಸ್‌ಲ್ಲೊ: ಅಪ್ಲೈ ದೆವಾದೀನ್‌ 
ಬಾಯ್ಲೆ ಚಿ ಆನಿ ಆಪ್ಲಿ ನಿಸ್ವಾರ್ಥ್‌ಪಣಿ ಆನಿ ಮೊಗಾನ್‌ ಸೆವಾ ಕೆಲ್ಲ್ಯಾ ಫಿಲುಕ್‌, ತಿಚಾ 
ಕಾಜಾರಾ ವೆಳಾರ್‌, ಆಪ್ಣಾಚೆಂ ಇನಾಮ್‌ ಜಾವ್ನ್‌ ದೋನ್‌ ಲಾಖ್‌ ರುಪಯ್‌ ದೀಜಯ್‌. 

ಆಪ್ಲ್ಯಾ ಘರಾ ಕಾಮಾಕ್‌ ಆಸ್‌ಲ್ಲ್ಯಾ ಆನಿ ಶಿಂತ್ರ್ಯೊ ಕೆಲ್ಲ್ಯಾ ನವ್ಕರ್‌ ರಾವ್ಚಿಬಾಯ್‌ 
ಪಟೇಲಾಕ್‌ ಆನಿ ತಾಚೊ ಸಾಂಗಾತಿ ಶಿಂವ್ಕಾರಾಕ್‌ ಭಾರಿಚ್ಚ್‌ ಚಲಾಕೆನ್‌ ಧರ್‌ಲ್ಲ್ಯಾ ದತ್ತು, 
ಉರ್ಫ್‌, ದತ್ತಾರಾಮ್‌ ಗಣ್‌ಪತ್‌ ಇಂಗೈೆಕ್‌, ಇನಾಮ್‌ ಜಾವ್ನ್‌ ಮುಂಬಯ್‌ ಬಾಯ್ಕಲಾ 
ಆಸ್ಚೆಂ ಮೆಹೆರ್‌ ಬಿಲ್ಲಿಂಗ್‌ ಥಳಾ ಸಮೇತ್‌ ದೀಜಯ್‌. ತಿ ಆಸ್ತ್‌ ದತ್ತಾರಾಮಾಚಾ ನಾಂವಾರ್‌ 
ಕರುಂಕ್‌ ಸಗ್ಳೊ ಖರ್‌ ಅಪ್ಲಾಚಾ ದುಡ್ವಾಂತ್ಲೊ ದೀಜಯ್‌. 

ವಿಲ್ಲಾಂತ್ಲಿಂ ಶರ್ಥಾಂ ಕೇಕಿ ಇರಾನಿನ್‌ ಜಾರೈಕ್‌ ಹಾಡಿಜಯ್‌. 

ಶರ್ಥಾಂ ಆಯ್ಕೊನ್‌ ಫಿಲು ಸಂತೊಸ್ತೆಂ ತರ್‌ ದತ್ತು ಶೆರೈಲೊ. ಆಪ್ಲಾಚಾ ಚಿಲ್ಲರ್‌ 
ಕಾಮಾಕ್‌ ಎದೆಂ ವ್ಹಡ್ಲೆಂ ಇನಾಮ್‌! ವರ್ಸಾಂ ಆದಿಂ ಶ್ಹೆತಾಂತ್‌ ಕಾಮ್‌ ಕರ್ನ್‌ ಆಸ್ತಾನಾ 
ತ್ಕಾ ಸನ್ಯಾಸ್ಕಾನ್‌ ಸಾಂಗ್‌ಲ್ಲ್ಯಾ ಭವಿಷ್ಕಾಚೊ ತಾಕಾ ಪರತ್‌ ಉಡಾಸ್‌ ಆಯ್ಲೊ: ಧಯ್ರಾದಿಕ್‌, 
ರಕ್ಷಣ್‌, ದುಡು, ಗ್ರೇಸ್ತ್‌ ಕಾಯ್‌... 

ಕೇಕಿ ಇರಾನಿನ್‌ ದತ್ತುಕ್‌ ಪಳೆಲೊ ಆನಿ ದ್ರತುನ್‌ ಇರಾನಿಕ್‌. 

ಜಾಮೈೆಡ್‌ ಮಿಸ್ತ್ರಿಚಾ ಉದಾರ್‌ಪಣಾಥಂಯ್‌ ದತ್ತುಚೆಂ ಕಾಳಿಜ್‌ ಭರೊನ್‌ ಆಯ್ಲೆಂ. 
ತಾಚೆಂ ಘಟ್ಟ್‌ ಮನ್‌ ಬರ್ಭಾಪರಿಂ ಪಿಗಳ್ಳೆಂ ಆನಿ ದೊಳ್ಳಾಂನಿ ದುಃಖಾಂ ವ್ಹಾಳೊಂಕ್‌ಲಾಗ್ಲಿಂ. 
ಜಪ್ಸ್‌ ಕರ್ನ್‌ ಬಸ್‌ಲ್ಲೆಕಡ್ಡೊ ತೊ ಉಟ್ಲೊ ಆನಿ ಇರಾನಿಚಾ ಮುಖಾರ್‌ ಧರ್ಣಿರ್‌ ಸರ್ಪಡ್ಲೊ. 
ಇರಾನಿಚೆ ದೊನೀ ಪಾಯ್‌ ಘಟ್ಟ್‌ ಧರ್ನ್‌ ಗಳ್ಗಳ್ಳಾಂ ರಡ್ಲೊ. 

ದತ್ತುಚೆಂ ವರ್ತನ್‌ ಪಳೆವ್ನ್‌ ಜಮ್‌ಲ್ಲೆ ಸಕ್ಕಡ್‌ ಥಟಾಕ್ಕ್‌. ಇರಾನಿನ್‌ ಆನಿ ಹೆರಾಂನಿ 
ಸಮಧಾನ್‌ ಕೆಲೆಂ ದತ್ತುಕ್‌. ದೇವ್‌ ದಿತಾನಾ ಘರಾಚೆಂ ಪಾಕೆಂ ಪಿಂಜುನ್‌ ದಿತಾ ಕಂಯ್‌ 
ಮ್ಹಳ್ಳಿ ಸಾಂಗ್ಲಿ ತಾಣಿಂ ಉಡಾಸಾಕ್‌ ಹಾಡ್ಲಿ. 

ಅಶೆಂ ತೆವೀಸ್‌ ವರ್ಸಾಂಚ್ಶೆ ಪ್ರಾಯೆರ್‌ ದತ್ತಾರಾಮ್‌ ಇಂಗೈ ಮೆಹೆರ್‌ ಬಿಲ್ಲಿಂಗಾಚೊ 
ಧನಿ ಜಾಲೊ! 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ದತ್ತುನ್‌ ಆತಾಂ ಹೊಟೆಲಾಚೆಂ ಕಾಮ್‌ ಸೊಡ್‌ಲ್ಲೆಂ. 
` “ತುಂ ಆತಾಂ ಮುಂಬಂಯ್ತ್‌ ಎಕಾ ಬಿಲ್ಡಿಂಗಾಚೊ ಮ್ಹಾಲಕ್‌. ತುಂವೆ ಹೊಟೆಲಾಂತ್‌ 

ಕಿರ್ಕೊಳ್‌ ಕಾಮ್‌ ಕೆಲ್ಮಾರ್‌ ತುಜೆ ಚೆಡೆ ತುಕಾ ಮರ್ಯಾದ್‌ ದಿಂವ್ಚೆನಾಂತ್‌. ವ್ಹಚ್‌ ಆನಿ 
ತುಜೊ ವಹಿವಾಟ್‌ ಸಾಂಬಾಳುಂಕ್‌ ಶಿಕ್‌'' ಮ್ಹಣೊನ್‌ ಉಪದೇಶ್‌ ದಿಲೊ ಇರಾನಿನ್‌. 

ದೆಕುನ್‌ ದತ್ತುನ್‌ ದಾದರ್‌ ಥಾವ್ನ್‌ ಬಾಯ್ಕಲಾಕ್‌ ವಸ್ತಿ ಬದ್ದಿ ಕೆಲಿ. ಸವ್ಕಾಸ್‌ ತ್ಕಾ 
ವಠಾರಾಂತ್‌ ತಾಣೆ ಬುನ್ಕಾದ್‌ ಘಟ್‌ ಕರುಂಕ್‌ ಸುರು ಕೆಲೆಂ. ದೋನ್‌ ವರ್ಸಾಂ ಪಾಶಾರ್‌ 
ಜಾತಾನಾ ದತ್ತಾರಾಮ್‌ ಇಂಗೈಚೆಂ ನಾಂವ್‌ ಬಾಯ್ಕಲಾಂತ್‌ ಪರಿಚಿತ್‌ ಜಾಲೆಂ. ತಾಚಾ 
ಚೆಡ್ಮಾಂಚೊ ಸಂಖೊ ಚಡ್ಲೊ. ಸಾಂಗಾತಾಚ್ಚ್‌ ತಾಚೊ ಆನಿ ತಾಚಾ ಪಂಗ್ಡಾಚೊ ಆದಾಯ್‌ 
ವಾಡ್ಜೊ. 

ಮೆಹೆರ್‌ ಬಿಲ್ಲಿಂಗ್‌ ತಾಚಾ ನಾಂವಾರ್‌ ಜಾತಚ್ಚ್‌ ಪಯ್ಲ್ಯಾನ್‌ ಪಯ್ಲೆಂ ತೊ ಸಕ್ಕಡ್‌ 
ಆಂಗಡ್‌ಗಾರಾಂಕ್‌ ಭೆಟ್ಟೊ. ಆಪುಣ್‌ ಬಿಲ್ಲಿಂಗಾಚೊ ನವೊ ಮ್ಹಾಲಕ್‌ ದೆಕುನ್‌ ಹ್ಕಾ 
ಉಪ್ರಾಂತ್‌ ಭಾಡೆಂ ಆಪ್ಣಾಕ್‌ ದೀಜಯ್‌ ಮ್ಹಣ್‌ ತಿಳ್ಸಿಲೆಂ. ಅರ್ಧ್ಯಾಕ್‌ ಅರ್ಧೆಂ ಭಾಡೆಂ 
ರಾವ್ಟಿನ್‌ ಖಾವ್ನ್‌ ಘಾಲ್ಲೆಂ ತೆಂ ತಾಕಾ ಕಳ್ಳೆಂ. 

ಎಕಾ ಆಂಗಡ್‌ಗಾರಾನ್‌ ಸುಮಾರ್‌ ತೆಂಪಾಚೆಂ ಭಾಡೆಂ ಬಾಕಿ ದವರ್‌ಲ್ಲೆಂ, 
ವಿಚಾರ್‌ಲ್ಲ್ಯಾಕ್‌ “ಮ್ಹಾಕಾ ಖುಶಿ ಆಸ್‌ಲ್ಲ್ಯಾ ವೆಳಾರ್‌ ದಿತಾಂ” ಮ್ಹಣಾಲೊ. ತೇಂವೀ 
ದತ್ತುಕಡೆಂ, ಸೆಟ್‌ ದತ್ತಾರಾಮ್‌ ಇಂಗೈಕಡೆಂ! ತಾಣೆ ದತ್ತುಕ್‌ ಕೇರ್‌ ಕೆಲೆಂನಾ. ದತ್ತುಚಾ 
ಕಾರ್ಬಾರಾಂಚಿ ತಾಕಾ ಎದೊಳ್‌ ವಳಕ್‌ ಜಾಂವ್ಮ್‌ನಾತ್‌ಲ್ಲಿ. 

ಕಾಂಟ್ಕಾನ್‌ ಕಾಂಟೊ ಕಾಡುಂಕ್‌ ಚಿಂತ್ಲೆಂ ದತ್ತುನ್‌. ದುಸ್ರ್ಯಾ ದಿಸಾಚೈ ಸಾಂಜೆ ಭಿತರ್‌ 
ಗುಪ್ತಿಂ ಸರ್ಟ್‌ ವಿಲೆವಾರಿ ಜಾಲಿ ತಾಚಿ. 

ರಾತಿಂ ಮಧ್ಕಾನೆ ಉಪ್ರಾಂತ್‌ ಸುತಾರಿ ಆಯ್ಲೆ. ತ್ಮೆ ಆಂಗ್ಲಿಚಿಂ ಬಾಗ್ಲಾಂ ನಿಕ್ಳಾಯ್ಲಿಂ, 
ಭಿತರ್‌ ಆಸ್‌ಲ್ಲೊ ಸಕ್ಕಡ್‌ ಸಾಮಾನ್‌ ರಾತಾರಾತಿಂ ಗುಜ್ರಿ ಆಂಗ್ಲಿಂಕ್‌ ಗೆಲೊ. ಪಯ್ಲೆಂಚ್‌ 
ತಯಾರ್‌ ಕೆಲ್ಲೆಂ ಪರ್ನೆಂ ಮೇಜ್‌ ಆನಿ ಕದೆಲ್‌ ಬಾಂಕ್‌ ಹೈ ಆಂಗ್ಡಿಂತ್‌ ಆಯ್ಲೆ. ದುಸ್ರಿಚ್ಚ್‌ 
ಪರ್ನಿಂ ಬಾಗ್ದಾಂ ಬಸಯ್ಲಿಂ. 

ಸಕಾಳಿಂ ದತ್ತು ಆನಿ ತಾಚೆ ಥೊಡೆ ಜಣ್‌ ಆಂಗ್ಲಿಂತ್‌ ಬಸ್ತ. ಸದಾಂಚೆಪರಿಂ ಆದ್ಲೊ 
ಆಂಗಡ್‌ಗಾರ್‌ ಯೇವ್ನ್‌ ಪಳೆಯ್ತಾ ತರ್‌ ಕಿತೆಂ? ತ್ಕ ಆಂಗ್ಲಿ ತೊ ಆಸ್‌ಲ್ಲೊ ಮ್ಹಳ್ಳ್ಯಾಕ್‌ 
ಕಸಲೊಚ್ಚ್‌ ಪುರಾವೊ ಉರೊಂಕ್‌ನಾತ್‌ಲ್ಲೊ. ತಾಣೆ ಗಲಾಟೊ ಕರ್ತಾನಾ ಕೊಣೆ ಖಂಚಾನ್‌ 
ತಾಕಾ ಮಾರ್ಲೊ ಮ್ಹಣ್‌ ತಾಕಾ ಕಳ್ಳೆಂನಾ. ನವ್ಕಾ ಧನಿಯಾಚೆಂ ಬಳ್‌ ಕಿತ್ಲೆಂ ಆಸಾಮ್ಹಳ್ಳೆಂ 
ನ್ಹಯ್‌ಚ್ಚ್‌ ತಾಕಾ ಬಗಾರ್‌ ಹೆರ್‌ ಆಂಗಡ್‌ಗಾರಾಂಕ್‌ಯ್‌ ಕಳ್ಳೆಂ. | 


2%. 


 ಲೊಟ್ರೆಚೊ ದುಡು 


ಹೆಂ ಘಡೊನ್‌ ಸುಮಾರ್‌ ಎಕಾ ಮಹಿನ್ಮಾನ್‌ ಆನ್ಕೇಕ್‌ ಸಂಗತ್‌ ಘಡ್ಲಿ. 

ಎಕಾ ಧನ್ಪಾರಾಂ ವೆಳಾರ್‌ ದತ್ತು ಆನಿ ತಾಚೆ ಆಪ್ತ್‌ ರಾಕ್ವಲಿ, ಶಂಕರ ಆನಿ ತಂಬಿ, 
ಖಂಯ್‌ಗೀ ವ್ಹಚೊಂಕ್‌ ಬಿಲ್ಲಿಂಗಾ ಮುಖ್ಲ್ಯಾನ್‌ ಪಾಶಾರ್‌ ಜಾತಾನಾ ಸದಾನಂದ 
ಹೊಟೆಲಾಚಾ ಗಲ್ಲ್ಯಾರ್‌ ಬಸ್‌ಲ್ಲ್ಯಾ ಧನಿಯಾನ್‌, ಆನಂದ ಶೆಟ್ಟಿನ್‌, ದತ್ತುಕ್‌ ಪಳೆವ್ನ್‌, 
“ಹೊ, ಕಸ ಕಾಯ್‌ ದತ್ತಾರಾಮ್‌?'' ಮ್ಹಣ್‌ ವಿಚಾರ್ಲೆಂ ಚಿಕ್ಕೆ ಸಳ್ಗೆನ್‌. ಧನಿಯಾಕ್‌ 
ನಾಂವಾನ್‌ ಉಲೊ ಕೆಲ್ಲೆಂ ದತ್ತು ಸಾಂಗಾತಾ ಆಸ್‌ಲ್ಲ್ಯಾ ತಂಬಿಕ್‌ ಸೊಸಾನಾ ಜಾಲೆಂ. 
ಸಟ್ಟ್‌ ಕರ್ನ್‌ ಮೆಟಾಂ ಕಾಡ್ನ್‌ ತೊ ಹೊಟೆಲಾ ಭಿತರ್‌ ರಿಗ್ಲೊ ಆನಿ ಗಲ್ಲಾ ಮುಖಾರ್‌ 
ಉಭೊ ಜಾಲೊಚ್ಚ್‌. 

“ಮೊಜಾ ಧನಿಯಾಕ್‌ "ದತ್ತಾರಾಮ್‌' ಮ್ಹಣ್‌ ನಾಂವಾನ್‌ ಆಪಯ್ತಾಯ್‌?'' ಅಶೆಂ 
ಮ್ಹಣೊನ್‌ ತಾಣೆ ಗಲ್ಲ್ಯಾಚಾ ಮೆಜಾಕ್‌ ಏಕ್‌ ಮೂಟ್‌ ಮಾರ್ಲಿ. ತಾಚಾ ಹಾತಾಕ್‌ ಸಿಕ್ಟ್ಯಾಂನಿ 
ಘಾಲ್ಚೆ ಪರಿಂ ಲೊಂಕ್ಹಾಚೆಂ ಬೊಳೆಂ ಆಸ್‌ಲ್ಲೆಂ. ತಾಣೆ ಮೂಟ್‌ ಮಾರ್‌ಲ್ಲ್ಯಾ ಫೊರ್ಸಾಕ್‌ 
ಮೆಜಾಕ್‌ ಹಾಂತುಳ್ಳೊಲೊ ದಾಟ್‌ ಆರ್ಸೊ ಪಿಟೊ ಪಿಟೊ ಜಾಲೊ. 

“ದತ್ತಾರಾಮ್‌ ಮ್ಹಣ್‌ ಕೊಣೆಂಯ್‌ ಆಪಂವ್ಚೆಂ ಧಯ್ರ್‌ ಘೆಂವ್ಚೆಂ ನಾಕಾ. ಇಂಗ 
ಸೇಠ್‌ ಮ್ಹಣಾಜಯ್‌. ಕಳ್ಳೆಂಮೂ?'' ಅಶೆಂ ಚತ್ರಾಯ್‌ ದೀವ್ನ್‌ ತೊ ಏಕ್‌ ಮೇಟ್‌ 
ಭಾಯ್ರ್‌ ಯೇವ್ನ್‌ ಹೊಟೆಲಾಚಾ ಹುಂಬ್ರಾರ್‌ ರಾವ್ಲೊ. ಹೊಟೆಲಾಂತ್‌ ಜೇವ್ನ್‌ ಆಸ್‌ಲ್ಲೆ 
ಮನಿಸ್‌ ಥಟಾಕ್ಕ್‌! ಏಕ್‌ ದೋನ್‌ ಮಿನುಟಾಂಚೈೆ ಆವ್ದೆಂತ್‌ ಹೆಂ ಘಡೊನ್‌ ಗೆಲ್ಲೆಂ. 

ಆನಂದ ಶೆಟ್ಟಿ ರಾಗಾನ್‌ ಖಡ್ಕಡ್ಲೊ. ತಾಚಾ ಕಟ್ಟ್ಯಾಂತ್‌ ಉಜೊ ಪೆಟ್ಲೊ ಆನಿ ರಟ್ಟ್ಯಾಂನಿ 
ಮಾಸ್‌ ಶಿಜ್ಲೆಂ. ಸೆಟಿಚಾ ಪೆಟ್ಕಾಕ್‌ ಇತ್ಲೆಂ ಧಯ್ರ್‌? ತಾಣೆ, ತಂಬಿನ್‌, ಮೆಜಾಕ್‌ ಮಾರ್ನ್‌ 
ನ್ಹಯ್‌ ಆರ್ಸೊ ಫುಟಯ್ಲಾ ಬಗಾರ್‌ ಆಪ್ಲಾಚಾ ತೊಂಡಾಕ್‌ ಮಾರ್ನ್‌ ಮುಸ್ಕಾರ್‌ 
ಫುಟಯ್ಲಾಂ.... ಏಕ್‌ ಹಾತ್‌ ಪಳೆವ್ನ್‌ಚ್ಚ್‌ ಸುದ್ಧ್‌ ಮ್ಹಣ್‌ ಚಿಂತುನ್‌ ತಾಣೆ ಹೊಟೆಲಾ 
ಭಿತರ್‌ ಹೆಣೆ ತೆಣೆ ದೀಷ್ಟ್‌ ಭಂವ್ಹಾಯ್ತಾನಾ ಗಾಂವಾಂತ್‌ ಥಾವ್ನ್‌ ತಾಣೆ ಹಾಡಯಿಲ್ಲೆ 
ತಾಚೆ ಕಾಮಾಗಾರ್‌ ಭಿಜುಡ್‌ ಆಸ್‌ಲ್ಲೆಪರಿಂ ತಾಕಾ ಭಗ್ಗೆಂ. 

ಹ್ಯಾ ಬಿಲ್ಲಿಂಗಾಂತ್‌ ಸುಮಾರ್‌ ಬಾರಾ ವರ್ಸಾಂ ಥಾವ್ನ್‌ ತೊ ಹೊಟೆಲ್‌ ಚಲವ್ನ್‌ ಆಸಾ 
ಆನಿ ದತ್ತಾರಾಮ್‌ ಹ್ಯಾ ಬಿಲ್ಲಿಂಗಾಚೊ ಧನಿ ಜಾಂವ್ಚಾ ಆದಿಂ ಸುಮಾರ್‌ ಬಾರಾ ಪಾವ್ಟಿಂ 
ಹ್ಯಾಚ್ಚ್‌ ಹೊಟೆಲಾಂತ್‌ ಲಡಾಯ್‌, ರುಗ್ಗೆಂ, ಮಾರ್‌ಫಾರ್‌ ಜಾಲ್ಲೆ ಆಸಾತ್‌. ತ್ಕಾ ವೆಳಾರ್‌ 
ಕಾಮಾಗಾರಾಂನಿ ಬಳಿಷ್ಟ್‌ ಪಾಟಿಂಬೊ ದೀವ್ನ್‌ ತಾಕಾ ಜಿಕಯಿಲ್ಲೆಂ ಆಸಾ. ಪುಣ್‌ ಆಜ್‌ 
ಕಿತೆಂ ಜಾಲಾಂ ಹ್ಯಾ ಕಾಮಾಗಾರಾಂಕ್‌? ಆರ್‌ ಮಾರ್‌ಲ್ಲೆಪರಿಂ, ಮಿಟಾಚೊ, ಖಾಂಬೊ 
ಜಾಲ್ಲೆಪರಿಂ, ರಾವ್‌ಲ್ಲೆಕಡ್ಡೆ ಹಾಲಾನಾಂತ್‌! ಆನಂದ ಶೆಟ್ಟಿಕ್‌ ಹೊ ಏಕ್‌ ಮಿಸ್ತೆರ್‌ ಕಸೊ 


ದಿಸ್ಲೊ. 

ಪುಣ್‌ ಎದೊಳ್‌ ಜಾಲ್ಲ್ಯಾ ರುಗ್ಡ್ಯಾಂಕ್‌ ಆನಿ ಆಯ್ಚಾ ಘಡಿತಾಕ್‌ ಫರಕ್‌ ಕಿತೆಂ ಮ್ಹಳ್ಕಾರ್‌ 
ಆದ್ದಿಂ ಜಾಲ್ಲಿಂ ಸಕ್ಕಡ್‌ ರುಗ್ನಿಂ ಗಾಂವ್ಚಾ ಬೊಣ್ಯಾಂಕಡೆ, ಹೊಟೆಲಾಂಚಾ ಮ್ಹಾಲಕಾಂಕಡೆಂ. 
ಜಾತಿಚಾಕ್‌ ಜಾತಿಚೊ ದುಸ್ಮಾನ್‌, ಪೆಟ್ಕಾಕ್‌ ಪೆಟೊ ದುಸ್ಮಾನ್‌, ಮ್ಹಳ್ಳೈ ಸಾಂಗ್ಲೆಪರಿಂ. 

ಆಯ್ದಿ ಗಜಾಲ್‌ಚ್ಚ್‌ ವಿಂಗಡ್‌. ಎದ್ರಿ ಆಸಾ ಮರಾಠಿ, ತ್ಕಾ ಶಿವಾಯ್‌ ತೊ ಕಟ್ಟೋಣಾಚೊ 
ನವೊ ಮ್ಹಾಲಕ್‌. ತಾಚೆಕಡೆಂ ಲಡಾಯ್‌ ರುಗ್ಗೆಂ ಕರ್ನ್‌ ಹಾಂಗಾಚ್ಚ್‌, ಕಟ್ಟೋಣಾಂತ್‌ 
ಹೊಟೆಲ್‌ ಚಲವ್ನ್‌ ದೀಸ್‌ ಕಾಡಿನಾಕಾತ್‌ವೇ? ಅಶೆಂ ಚಿಂತಾಲೆ ತಾಚೆ ಕಾಮಾಗಾರ್‌. 
ದೆಕುನ್‌ಚ್ಚ್‌ ಜಾವೈತ್‌ ಮುಖಾರ್‌ ಮೇಟ್‌ ಕಾಡ್ಜೆಂ ಧಯ್ರ್‌ ಆಜ್‌ ತಾಂಕಾಂ ಯೇಂವ್ಕ್‌ನಾ. 

ಆನಂದ ಶೆಟ್ಟಿಚೊ ಮಿವ್ಣೊ, ಜಗನ್ನಾಥ್‌ ಶೆಟ್ಟಿ, ಜೊ ಕುಜ್ನಾಚೊ ವಾವ್ರ್‌ ಸಾಂಬಾಳ್ನ್‌ 
ಆಸ್‌ಲ್ಲೊ ಆನಿ ಭಿತರ್‌ ಥಾವ್ನ್‌ಚ್ಚ್‌ ಹೊ ಖೆಳ್‌ ಪಳೆವ್ನ್‌ ಆಸ್‌ಲ್ಲೊ, ಆತಾಂ ತುರ್ತಾನ್‌ 
ಭಿತರ್‌ ಥಾವ್ನ್‌ ಗಲ್ಲ್ಯಾಕಡೆಂ ಪಾವ್ಹೊ. ಆನಿ ಆನಂದ ಶೆಟ್ಟಿಚಾ ಕಾನಾಂತ್‌ ಪುಸ್ಸುಸೊನ್‌ 
ಮ್ಹಣಾಲೊ, “ಭಾವೊಜೆ, ಹ್ಯಾ ಮನ್ಶಾಂಕಡೆಂ ಆಮ್ಕಾಂ ಲಡಾಯ್‌ ಆನಿ ದುಸ್ಮಾನ್ಕಾಯ್‌ 
ಬಿಲ್ಕುಲ್‌ ನಾಕಾ. ಹ್ಮಾ ಕಟ್ಟೋಣಾಂತ್‌ ಆಮ್ಕಾಂ ದೀಸ್‌ ಕಾಡುಂಕ್‌ ಆಸಾತ್‌. ಹೊಟೆಲ್‌ 
ಚಲಂವ್ಕ್‌ ಆಸಾ. ಹಾಂವೆ ಆಯ್ಕಾಲ್ಲ್ಯಾ ಪ್ರಕಾರ್‌ ಕಟ್ಟೋಣಾಚಾ ನವ್ಕಾ ಧನಿಯಾನ್‌, 
ದತ್ತಾರಾಮಾನ್‌, ಖಾರ್‌ ಸಾಂತಾಕ್ರೂಜ್‌ ಆಸ್ಚಾ ಆಂಗಡ್‌ ಆನಿ ಹೊಟೆಲ್‌ಗಾರಾಂಕ್‌ 
ಭೆಷ್ಟಾವ್ನ್‌ ಆನಿ ಹಾಲವ್ನ್‌ ದವ್‌ರ್‌ಲ್ಲ್ಯಾ ಗೊರೆಗಾಂವ್ಚೊ ಗುಂಡಾ ಬಲ್‌ಬೀರ್‌ ಯಾದವಾಕ್‌ 
ಮುಂಬಯ್‌ ಸೊಡ್ನ್‌ ಧಾಂವಾಶೆಂ ಕೆಲಾಂ. ಧಯ್ರಾಂತ್‌ ಆನಿ ಸಾಹಸಾಂತ್‌ ಆಮ್ಕಾಂ 
ಬೊಣ್ಕ್ಯಾಂಕ್‌ ಹೊ ಕಾಂಯ್ಚ್‌ ಸೊಡ್ಡ್‌ ದೀನಾ. ತಿತ್ಲೆಂಚ್‌ ನ್ಹಯ್‌, ಆಮ್ಚಾಕೀ ಚ್ಯಾರ್‌ 
ಮೆಟಾಂ ಮುಖಾರ್‌ ಆಸಾ ಮ್ಹಣ್ಯೆತ್‌. ತಾಚಿ ಇಷ್ಟುಗತ್‌ ಆಮ್ಕಾಂ ಕೆದಾಳಾ ತರೀ ಉಪ್ಕಾರಾಕ್‌ 
ಪಡ್ಡೆಲಿ. ದೆಕುನ್‌ ತುಂವೆ ಆತಾಂ ಥಂಡ್‌ ರಾಂವ್ಚೆಂಚ್‌ ಚಡ್‌ ಬರೆಂ.'' 

ಹೈ ಘಡಿಯೆ ಮಿವ್ಹ್ಯಾಚಿ ಸಲಹಾ ಆನಂದ ಶೆಟ್ಟಿಕ್‌ ಸಾರ್ಕಿ ಮ್ಹಣ್‌ ದಿಸ್ಲಿ. ಜಾಯ್ತ್‌ 
ಮ್ಹಣ್ಣಾ ಜಿನ್ಸಾರ್‌ ತಾಣೆ ತಕ್ಲಿ ಹಾಲಯ್ಲಿ ಆನಿ ತಂಬಿಕ್‌ ಪಳೆವ್ನ್‌ ಮ್ಹಳೆಂ, "ತುಜಾ ಧನಿಯಾಕ್‌ 
ಕಶೆಂ ಉಲೊ ಕರಿಜಯ್‌ ಮ್ಹಣ್‌ ಮೊಜಾ ಮೆಜಾಚೊ ಗ್ಲಾಸ್‌ ಫುಟಯ್ನಾಸ್ತಾಂ ತುಂವೆ 
ಸಾಂಗೈತೆಂ ಕೊಣ್ಣಾ. ಒಟ್ಟಾರೆ ಮ್ಹಾಕಾ ದೋನ್‌ ಹಜಾರ್‌ ರುಪಿಯಾಂಚೊ ನಷ್ಟ್‌ ಕೆಲೊಯ್‌ 
ತುಂವೆ..'' 

ಆನಂದ ಶೆಟ್ಟಿ ತಿತ್ಲೊ ಥಂಡ್‌ ಜಾವ್ನ್‌ ಉಲಯ್ತ್‌ ಮ್ಹಣ್‌ ಗಲ್ಲ್ಯಾಕಡೆಂ ಆಸ್‌ಲ್ಲ್ಯಾ 
ತಂಬಿನ್‌ ಜಾಂವ್‌, ಹೊಟೆಲಾ ಭಾಯ್ರ್‌ ಉಭೊ ಆಸೊನ್‌ ಜಾಲ್ಲಿ ಗಜಾಲ್‌ ಪಳೆಯಿಲ್ಲ್ವಾ 
ಆನಿ ಶೆಟ್ಟಿಚೆಂ ಉಲೊಣೆ ಆಯ್ಕಾಲ್ಲ್ಯಾ ದತ್ತಾರಾಮಾನ್‌ ಜಾಂವ್‌, ಚಿಂತುಂಕ್‌ನಾತ್‌ಲ್ಲೆಂ. 
ಮಾರ್‌ಫಾರಾಂಕ್‌, ಲಡಾಯ್‌ ರುಗ್ಣ್ಯಾಕ್‌ ದತ್ತು ಭಿಯೆಲ್ಲೊ ಆಸಾವೇ? ಭಿಲ್ಕುಲ್‌ ನಾ. 
ಆಪ್ಣಾಚಾ ಬಿಲ್ಲಿಂಗಾಂತ್‌ ಆಸ್‌ಲ್ಲ್ಯಾಂನಿ ಆಪ್ಣಾಕ್‌ ಫಾವೊತಿ ಮರ್ಕಾದ್‌ ದೀಜಯ್‌ ಮ್ಹಳ್ಳಿ 


ಈಶ 


ಲೊಟ್ರೆಚೊ ದುಡು 


ತಾಚಿ ಅಪೇಕ್ಷಾ ಜಾವ್ನಾಸ್‌ಲ್ಲಿ. 

ತಂಬಿನ್‌ ಕೆಲ್ಲೆಂ ಸಾರ್ಕೆಂ ಮ್ಹಣ್‌ ತಾಕಾ ಭಗ್‌ಲ್ಲೆಂ. ಆಯ್ದಿ ಸಂಗತ್‌ ಸಾಂಜೆ ಭಿತರ್‌ 
ಹ್ಮಾ ವಠಾರಾಂತ್‌ ಪ್ರಚಾರ್‌ ಜಾತೆಲಿ ಮ್ಹಳ್ಳೆಂ ತೊ ಜಾಣಾ. ತಾಚಿಯ್‌ ಅಪೇಕ್ಷಾ ತಿಚ್ಚ್‌- 
ಫುಂಕ್ಕಾಚೊ ಪ್ರಚಾರ್‌. ಭಾಡೆಂ ದೀನಾತ್‌ಲ್ಲ್ಯಾ ಎಕ್ಸ್ಯಾಕ್‌ ರಾತಾರಾತಿಂ ಕಶೆಂ ಆಂಗ್ಲಿಂತ್ಲೊ 
ಭಾಯ್ರ್‌ ಘಾಲೊ ತೆಂ ಬಾಯ್ಕಲಾಂತ್ಲ್ಯಾ ಸಬಾರಾಂಕ್‌ ಎದೊಳ್‌ಚ್ಚ್‌ ಕಳಿತ್‌ ಜಾಲ್ಲೆಂ. 
ತಾಚೆಂ ನಾಂವ್‌ ಆನಿ ತಾಚೊ ಪ್ರಭಾವ್‌ ಭಂವ್ರಣಿ ಫಾಂಕತ್‌ ತರ್‌ ಹಫ್ರೊ ವಸೂಲ್‌ ಕರಿಂ 
ಆನಿ ಹೆರ್‌ ಫಾಯ್ದ್ಯಾಭರಿತ್‌ ಕಾಮಾಂ ಕರುಂಕ್‌ ಸಲೀಸ್‌ ನ್ಹಯ್‌ವೆ? 

ದತ್ತಾರಾಮ್‌ ಇಂಗೈಚೆಂ ನಾಂವ್‌ ಆಯ್ಕಾತಾನಾ ರಡ್ಡಾ ಭುರ್ಗ್ಯಾಂಚೆಂ ರಡ್ಡೆ 
ಥಾಂಬಾಜಾಯ್‌, ಹರ್ದೆಂ ಫುಲವ್ನ್‌ ವ್ಹೆತೆಲ್ಮಾಂನಿ ಆಂಗ್‌ ಕಾಡಿಜಯ್‌, ಗುಂಡಾಗಿರಿ 
ಕರ್ರೆಲ್ಯಾಂನಿ ಪಾಟಿಂ ಪಳೆಯ್ನಾಸ್ತಾಂ ಧಾಂವಾಜಯ್‌ ಅಶಿ ಜಾವ್ನಾಸ್‌ಲ್ಲಿ ದತ್ತುಚಿ ಆಶಾ 
ಆನಿ ಅಪೇಕ್ಷಾ. ಹಾಚೆ ಖಾತಿರ್‌ ಇಲ್ಲೆ ಪಯ್ಕೆ ಖರ್ಚಾಲ್ಕಾರೀ ಕಿತೆಂ ವ್ಹಡ್ಲೊ ನಷ್ಟ್‌ ಜಾಯ್ತ್‌? 

“ಶೆಟ್ಟಿ ಸಾಬ್‌'' ಮ್ಹಣಾಲೊ ದತ್ತು ಹೊಟೆಲಾಚಿಂ ಮೆಟಾಂ ಚಡ್ತಾನಾ, “ಆಜ್‌ ಸಾಂಜೆ 
ಭಿತರ್‌ ನವೊ ಗ್ಲಾಸ್‌ ಹಾಡಯ್‌ ಆನಿ ತಾಚೆಂ ಬಿಲ್ಲ್‌ ಮ್ಹಾಕಾ ಧಾಡ್ನ್‌ ದೀ. ಪಯ್ಕೆ 
ಹಾಂವ್‌ ಫಾರಿಕ್‌ ಕರ್ತಾಂ” ಚಡಿತ್‌ ಉಲಯ್ನಾಸ್ತಾಂ ತೊ ಮೆಟಾಂ ದೆಂವ್ದೊ ಆನಿ ತಾಚಾ 
ಪಾಟಾಪಾಟ್‌ ತಂಬಿಯ್‌ ವಾಟೆಕ್‌ ಲಾಗ್ಲೊ. 

“ಪಳೆ ಭಾವೊಜೆ, ಆಮಿ ಲಡಾಯೆಕ್‌ ದೆಂವ್‌ಲ್ಲ್ಯಾಂವ್‌ ತರ್‌ ಮಾರ್‌ಫಾರ್‌ ಜಾತೊ. 
ಕೊಣಾಚಿ ತಕ್ಷಿ ಪುಟ್ಟಿ, ಕೊಣಾಚೆಂ ಮೊಡೆಂ ಪಡ್ತೆಂ. ನಿಮಾಣೆ, ಆಮ್ಕಾಂಚ್‌ ಚಡ್‌ ಲುಕ್ಸಾಣ್‌ 
ಜಾತೆಂ.” ಮ್ಹಣಾಲೊ ಜಗನ್ನಾಥ್‌ ಶೆಟ್ಟಿ. 

“ಆಮ್ಕಾಂ ಲುಕ್ಸಾಣ್‌ ಜಾಲೆಂ? ಕಿತೆಂ ಮ್ಹಣ್ತಾಯ್‌ ತುಂ? ಆಮ್ಕಾಂ ಕಶೆಂ ಲುಕ್ಸಾಣ್‌ 
ಜಾತೆಂ?'' ವಿಚಾರ್ಲೆಂ ಆನಂದ ಶೆಟ್ಟಿನ್‌ ಮಿವ್ಲ್ಯಾಕಡೆಂ ಚಿಕ್ಕೆ ಕೊಡ್ಸಾಣೆನ್‌. ಮೆಜಾಚೊ 
ಗ್ಲಾಸ್‌ ಘುಟಯಿಲ್ಲಾ, ಅಕ್ಮಾನಾಚೊ ಹುಲೊಪ್‌ ತಾಚೆ ಡ'ಂಯ್‌ ಆನಿಕೀ 
ನಿಂವೊಂಕ್‌ನಾತ್‌ಲ್ಲೊ. 

“ಹಾಂವೆ ತುಕಾ ವೊಡೊಲ್‌ ಸಾಂಗ್‌ಲ್ಲ್ಯಾ ಪ್ರಕಾರ್‌ ಪಯ್ಲ್ಯಾನ್‌ ಪಯ್ಲೆಂ ಆಮ್ಕಾಂ 
ಹ್ಮ ಬಿಲ್ಲಿಂಗಾಂತ್‌ ಉರೊನ್‌ ವ್ಯಾರ್‌ ಕರುಂಕ್‌ ಆಸಾ. ದೀಸ್‌ ಕಾಡುಂಕ್‌ ಆಸಾತ್‌. ಇಂಗೆ 
ಆಸಾ ಠರಾಯಿಲ್ಲೊ ಗುಂಡಾ. ತಾಚೆಕಡೆಂ ತಾಚೆಚ್ಚ್‌ ಬಾಂಧ್‌ಲ್ಲೆ ಮನಿಸ್‌ ಆಸಾತ್‌. ಆಮ್ಚಾ 
ಹೊಟೆಲಾಚಾ ಚೆಡ್ಮಾಂಕ್‌ ಎದೊಳ್‌ಚ್ಚ್‌ ಇಂಗೈಚಾ ಆನಿ ತಾಚಾ ಕೇಡಿಂಚಾ ಕಾರ್ಬಾರಾಂಚೊ 
ಪರ್ಮಳ್‌ ಮಾರ್ಲಾ, ಪಳೆಂವ್ಕ್‌ನಾಂಯ್‌ವೇ ತುಂವೇ ಶಶ ತೆ ಸಕ್ಕಡ್‌ ಲಾಯ್ಬಾಚಾ ಖಾಂಬ್ಯಾಂಪರಿಂ 
ಉಚೆ ಆಸ್‌ಲ್ಲೆ ಮ್ಹಣೊನ್‌. ರುಗ್ಗೆಂ ಜಾಲ್ಲೆಂ ತರ್‌ ಎದೊಳ್‌ ಹೊಟೆಲ್‌ ಸಗ್ಳೆಂ ಪಿಟೊ 
ಜಾತೆಂ ಆಸ್‌ಲ್ಲೆಂ, ತೆಂ ಖಂಡಿತ್‌'' ದಾಕ್ಸೆಣ್‌ ನಾಸ್ತಾಂ ಉಲಯ್ಲೊ ಮಿವ್ಹೊ. 

ಮಿವ್ಣ್ಯಾನ್‌ ಸಾಂಗ್‌ಲ್ಲೆಂ ಸಾರ್ಕೆಂ ಮ್ಹಣ್‌ ಆನಂದ ಶೆಟ್ಟಿಕ್‌ ಭಗ್ಲೆಂ ತರೀ ತಶೆಂ 
ಉಚಾರುಂಕ್‌ ತಾಕಾ ಪುಟ್ಟಾಲೆಂನಾ. ತ್ಕಾ ಶಿವಾಯ್‌ ಬೂದ್‌ಬಾಳ್‌ ವಾ ಸಲಹಾ ಆಯ್ಕೊಂಚಾ 
ತಿತ್ಲೆಂ ಸಯ್ರಾಣ್‌ ಆತಾಂ ತಾಚೆಥಂಯ್‌ ನಾತ್‌ಲ್ಲೆಂ. ಬದ್ಲಾಕ್‌ ಮಿವ್ಣ್ಯಾಕ್‌ ಉದ್ದೇಶಿಸುನ್‌ 
ತೊ ಮ್ಹಣಾಲೊ, “ಮೊಜಿ ತಕ್ಲಿ ತಾಪ್ಲ್ಯಾ, ಮ್ಹಾಕಾ ಇಲ್ಲೊ ಸುಶೆಗ್‌ ಜಾಯ್‌. ದೆಕುನ್‌ 
ಹಾಂವ್‌ ಇಲ್ಲೆಂ ಭೊಂವೊನ್‌ ಯೆತಾಂ, ತುಂ ಗಲ್ಲೊ ಸಾಂಬಾಳ್‌.'' 

ಹಿ ಗಜಾಲ್‌ ಇತ್ಲ್ವಾರ್‌ಚ್ಚ್‌ ಹಾಂಬ್ಲಿ ತರೀ ತ್ಕಾ ವೆಳಾರ್‌ ಜೇವ್ನ್‌ ಆಸ್‌ಲ್ಹ್ಯಾಂನಿ ಆನಿ 
ಭಾಯ್ರ್‌ ರಾವೊನ್‌ ಪಳೆಯಿಲ್ಲ್ಯಾಂನಿ ಗರ್ಜೆಭಾಯ್ಲೊ ಮಸಾಲೊ ಲಾವ್ನ್‌ ಹಾಚೊ ಪ್ರಚಾರ್‌ 
ಕೆಲೊ. "ಮೆಹೆರ್‌ ಬಿಲ್ಲಿಂಗಾಚೊ ಧನಿ ಆನಿ ತಾಚೆ ಮನಿಸ್‌ ಬರೆಚ್ಚ್‌ ಧಯ್ರಾದಿಕ್‌' ಅಸೊ 
ಆಸ್‌ಲ್ಲೊ ತಾಂಚಾ ಪ್ರಚಾರಾಚೊ ಸಾರ್‌. 

ಆನಂದ ಶೆಟ್ಟಿಚಾ ಮಿವ್ಣ್ಯಾನ್‌, ಜಗನ್ನಾಥ್‌ ಶೆಟ್ಟಿನ್‌, ಸಾಂಗ್‌ಲ್ಲಿಂ, "ತಾಚಿ ದೋಸ್ತಿ 
ಆಮ್ಕಾಂ ಕೆದಾಳಾ ತರೀ ಉಪ್ಕಾರೈೆಲಿ' ಮ್ಹಳ್ಳಿಂ ಉತ್ರಾಂ ಥೊಡ್ಯಾಚ್ಚ್‌ ದಿಸಾಂನಿ ಸತ್‌ 
ಜಾಲ್ಲಿಂ. 


ಆನಂದ ಶೆಟ್ಟಿಕ್‌ ದೋಗ್‌ ತೇಗ್‌ ದುಸ್ಮಾನ್‌ ಆಸ್‌ಲ್ಲೆ. ತೇವೀ ಹೊಟೆಲ್‌ಗಾರ್‌ಚ್ಚ್‌. 
ಕಿರ್ಕೊಳ್‌ ಕಾರಣಾಂನಿ ಸುರು ಜಾಲ್ಲಿ ದುಸ್ಮಾನ್ಮಾಯ್‌ ಕ್ರಮೇಣ್‌ ಎಕಾಮೆಕಾಚಾ 
ಹೊಟೆಲಾಂಚೆರ್‌ ದಾಡ್‌ ಘಾಲ್ನ್‌ ಹೊಟೆಲ್‌ ಪಿಟೊ ಕರ್ನ್‌ ಲುಕ್ಸಾಣ್‌ ಕರ್ದೆಂ, 
ಕಾಮಾಗಾರಾಂಚೆರ್‌ ಹಲ್ಲೊ ಕರ್ದೊ, ಅಶೆಂ ಚಲೊನ್‌ಚ್ಚ್‌ ಆಸ್‌ಲ್ಲೆಂ. ಬಾರಾ ವರ್ಸಾಂ 
ಆದಿಂ ಪಯ್ಲೆ ಪಾವ್ಟಿಂ "ಸದಾನಂದ' ಹೊಟೆಲಾಚೆರ್‌ ಹಲ್ಲೊ ಚಲ್ಲೊ. ಪರಿಣಾಮ್‌ ಜಾವ್ನ್‌ 
ದಾದರ್‌ ಆಸ್ಚಾ "ಕಾವೇರಿ ದರ್ಶನ್‌' ಹೊಟೆಲಾಚೆರ್‌ ಆನಂದ ಶೆಟ್ಟಿಚಾ ಮನ್ಶಾಂನಿ 
ದುಸ್ಮಾನ್ಕಾಯ್‌ ಕಾಡ್‌ಲ್ಲಿ. ರುಗ್ನಿಂ ಚಡ್ಲಿಂ, ದುಸ್ಮಾನ್ಮಾಯೆಚಿ ಸಾಂಕಳ್‌ ವಾಡ್ತಿ. ಬರ್ಮಾ 
ಮನಾಚಾ ಮನ್ಯಾಂನಿ ಧೊವೊ ಭಾವ್ಟೊ ಉಬಾರುಂಕ್‌ ಕೆಲ್ಲಿಂ ಸಾಧನಾಂ ನಿರ್ಫಳ್‌ ಜಾಲ್ಲಿಂ. 

ಹೊಟೆಲಾಂತ್‌ ಕಾಮ್‌ ಕರುಂಕೀ ಜಾತಾತ್‌, ಲಡಾಯ್‌ ರುಗ್ದೆಂ ಜಾತಾನಾ ಮಾರ್‌ಫಾರ್‌ 
ಕರುಂಕೀ ಜಾತಾತ್‌ ಮ್ಹಣೊನ್‌ ಆನಂದ ಶೆಟ್ಟಿನ್‌ ಆಪ್ಲ್ಯಾ ಗಾಂವಾ ಥಾವ್ನ್‌ ಹಾಡವ್ನ್‌ 
ಥೊಡ್ಕಾ ಘಟ್‌ಮುಟ್‌ ತರ್ನಾಟ್ಕಾಂಕ್‌ ಕಾಮಾಕ್‌ ದವರ್‌ಲ್ಲೆ. ಖಂಡಿತ್‌ ಜಾಲ್ಮಾರೀ ತಾಣಿಂ 
ಧನಿಯಾಕ್‌ ಎದೊಳ್‌ ಬರೊಚ್ಚ್‌ ಸಹಕಾರ್‌ ದಿಲ್ಲೊ. 

ಪುಣ್‌ ಆಜ್‌ ಜಾಲೆಂ ಕಿತೆಂ? "ತಂಬಿಕ್‌ ಶಿಕಯಾಂ ಬೂದ್‌' ಮ್ಹಣ್‌ ಹಿಶಾರೊ ದಿಲ್ಕಾರೀ 
ಕೊಣೀ ಕಾಮಾಗಾರ್‌ ರಾವ್‌ಲ್ಲೆಕಡ್ಡೊ ಹಾಲೊಂಕ್‌ನಾ. ತಾಣಿಂ ತಶೆಂ ಕೆಲ್ಲೆಂ ಬರೆಂಚ್‌ 
ಜಾಲ್ಲೆಂ. ತಿಸ್ರ್ಯಾ ಹಫ್ತ್ಯಾಂತ್‌ "ಸದಾನಂದ' ಹೊಟೆಲಾಚೆರ್‌ ದಾಢ್‌ ಪಡ್‌ಲ್ಲ್ಯಾ ವೆಳಾರ್‌ 
ಹೊಟೆಲಾಚಾ ಕಾಮಾಗಾರಾಂ ಬರಾಬರ್‌, ದತ್ತಾರಾಮ್‌ ಇಂಗೈಚಾ ಆದೇಶಾಖಾಲ್‌, 


ತಾ 


ಲೊಟ್ರೆಚೊ ದುಡು 


ತಾಚೆಯ್‌ ಚೆಡೆ ರುಗ್ಲ್ಯಾಂತ್‌ ಮೆತೆರ್‌ ಜಾಲೆ ಆನಿ ಆನಂದ ಶೆಟ್ಟಿಚೆರ್‌ ತಶೆಂ "ಸದಾನಂದ' 
ಹೊಟೆಲಾಚೆರ್‌ ಜಾವೈತ್‌ ಆಸ್‌ಲ್ಲೆಂ ಲುಕ್ಸಾಣ್‌ ನಿವಾರ್‌ಲ್ಲೆಂ. 

ತ್ಯೆ ರಾತಿಂ ಆಟ್‌ ವೊರಾರ್‌ ದತ್ತುಚೆ ಸರ್ವ್‌ ಚೆಡೆ ದತ್ತುಚಾ ಉಲ್ಮಾಕ್‌ ಪಾಳೊ ದೀವ್ನ್‌ 
ಮೆಹೆರ್‌ ಬಿಲ್ಲಿಂಗಾಚಾ ಪಾಟ್ಲ್ಯಾ ವಠಾರಾಂತ್‌ ಕಾಳೊಕಾಂತ್‌ ಜಮೊ ಜಾವ್ನ್‌ ಕಸಲೊಗೀ 
ಗಂಭೀರ್‌ ವಿಷಯ್‌ ಚರ್ನೆ ಕರ್ತಾಲೆ. 

ಅವ್ದಿತ್ತ್‌, ಘೊಡೆ ಧಾಂವ್ಚೆಪರಿಂ, ಧಾಂವ್ಚಾ ಪಾವ್ಲಾಂಚೊ ಆವಾಜ್‌ ಕಾಳೊಕಾಂತ್‌ 
ಆಸ್‌ಲ್ಲ್ಯಾ ಹಾಂಕಾಂ ಆಯ್ಕಾಲೊ. ಸಕ್ಕಡ್‌ ಜಾಗ್ರತ್‌ ಜಾಲೆ. ಲಂಗ್ಡಾ ಶಿಬುನ್‌ ಶಂಕರಾಚಾ 
ಕಾನಾಂತ್‌ ಕಿತೆಂಗೀ ಪುಸ್ಬುಸ್ಲೆಂ. ಶಂಕರಾನ್‌ ದತ್ತು ಚಾ ಕಾನಾಂಕ್‌ ವರ್ದಿ ದಿಲಿ. ದತ್ತು 
ಬಸ್‌ಲ್ಲ್ಯಾ ಕಡ್ಡೊ ಉಟ್ಲೊ, ತಾಚಾ ಸರ್ವ್‌ ಜಣಾಂಕ್‌ ಕಸಲೊಗೀ ಆದೇಶ್‌ ದಿಲೊ. ದುಸ್ರೆ 
ಘಡಿಯೆ ಹಾತಾಕ್‌ ಮೆಳ್‌ಲ್ಲಿಂ ಆಯ್ದಾಂ ಘೆವ್ನ್‌ ಸಗ್ಳಿ ಫೌಜ್‌ ಬಿಲ್ಡಿಂಗಾಚ್ಕೆ ಮುಖ್ಲೈ 
ಕುಶಿಕ್‌ ಧಾಂವೊನ್‌ ಆಯ್ಲಿ. 

ಪುಣ್‌ ತಿ ಫೌಜ್‌ ಪಾಂವ್ಚಾ ಆದಿಂಚ್‌ ಕಾಳೊಕಾಂತ್‌ ಲಿಪೊನ್‌ ಆಸ್‌ಲ್ಲೆ ದುಸ್ಮಾನ್‌ 
ಹೊಟೆಲಾಚೆರ್‌ ಫಾತೊರ್‌ ಉಡಯ್ತಾಲೆ. ದೋನ್‌, ಚ್ಯಾರ್‌ ಸೊಡಾಚ್ಕೊ ಬೊತ್ಲಿ ಧರ್ಣಿಕ್‌ 
ಮಾರ್‌ಲ್ಲ್ಯಾನ್‌ ಬೊತ್ಲಿಚ್ಕೊ ಖೊಂದ್ಚಿ ಸಗ್ಭ್ಯಾನ್‌ ಫಾಸಾಳ್‌ಲ್ಲ್ಯೊ. ಥೊಡೆ ಜಣ್‌ ಹೊಕ್ಕಿ 
ಸ್ಟಿಕ್‌ ಆನಿ ಸರಳಾಂ ಘೆವ್ನ್‌ ಹೊಟೆಲಾಕಡೆಂ ಧಾಂವೊನ್‌ ಯೆತಾನಾ ದತ್ತುಚೆ ಚೆಡೆ ಎಕಾಚ್ಛಾಣೆ 
ತಾಂಚಾ ಆಂಗಾರ್‌ ಪಡ್ಲೆಚ್ಚ್‌. ತಾಂಕಾಂ ಧರ್ಣಿಕ್‌ ಶೆವ್ಟಾಯ್ಲೆ ಆನಿ ಹಾಲೊಂಕ್‌ 
ಜಾಯ್ನಾತ್‌ಲ್ಲೇೈಪರಿಂ ಆಡ್ಸುನ್‌ ಧರ್ಲೆ. 

ಆನಂದ ಶೆಟ್ಟಿ ಆನಿ ತಾಚೊ ಮಿವ್ಲೊ ಜಗನ್ನಾಥ್‌ ಶೆಟ್ಟಿ ಎದೊಳ್‌ಚ್ಚ್‌ ಕಾರ್ಮಾಕ್‌. 
ದೆಂವ್‌ಲ್ಲೆ. ಹೊಟೆಲಾಂತ್‌ ಜೇವ್ನ್‌ ಆಸ್‌ಲ್ಲೆ ವಾಂಚೊನ್‌ ಉರ್ಲ್ವಾರ್‌ ಭಿಕ್‌ ಮಾಗೊನ್‌ 
ಖಾತಾಂ ಮ್ಹಳ್ಳೆಪರಿಂ ಧಿಕ್ಕಾಪಾಲ್‌ ಜಾವ್ನ್‌ ಪೊಳ್‌ಲ್ಲೆ! ಹೊಟೆಲಾ ಭಿತರ್‌ ಥಾವ್ನ್‌ 
ಸೊಡಾಚ್ಕೊ ಬೊತ್ತಿ ಭಾಯ್ರ್‌ ಉಸಾಳ್ಳೊ. ಕಾಮಾಗಾರ್‌ ಸರಳಾಂ ಘೆವ್ನ್‌ ಭಾಯ್ರ್‌ 
ಉಡ್ಲೆ. 

ದತ್ತುಚಾ ಚೆಡ್ಕಾಂನಿ ಫಾತರ್‌ ಖಂಯ್‌ ಥಾವ್ನ್‌ ಪಡ್ತಾತ್‌ ತೊ ಅಂದಾಜೊ ಕೆಲೊ ಆನಿ 
ಹಳೂತ್ಶೆ ಕುಶಿನ್‌ ವ್ಹಚೊನ್‌ ಸರಳಾಂ ಗುಂವ್ಡಾಯ್ಲಿಂ. ಕಾಳೊಕಾಂತ್‌ ದುಖಿಚ್ಕೊ ಬೋಬೊ 
ಆಯ್ಕಾಲ್ಕೊ. ದುಸ್ರೆ ಘಡಿಯೆ ಹ್ಮಾ ಚೆಡ್ಕಾಂನಿ ತೆಗಾಂಕ್‌ ಕಾಳೊಕಾ ಥಾವ್ನ್‌ ಉಜ್ವಾಡಾಕ್‌ 
ಹಾಡೆ! 

ಆಯಿಲ್ಲ್ಯಾ ನೋವ್‌ ಜಣಾಂ ಪಯ್ಕಿ ಆಟ್‌ ಜಣ್‌ ದತ್ತುಚ್ಕೆ ಫೌಜೆಚಾ ಹಾತಾಂಕ್‌ 
ಸಾಂಪ್ಲಾಲ್ಲೆ. ಎಕ್ಲೊ ಮಾತ್ರ್‌ ಪೊಳ್ನ್‌ ಧಾಂವ್‌ಲ್ಲೊ. ಹ್ಯಾ ಆಟಾಂಕ್‌ ಧಾಂವೊಂಕ್‌ 
ಜಾಯ್ದಾತ್‌ಲ್ಲೆ ಪರಿಂ ಸೊಬಿತ್ತ್‌ ಕರ್ನ್‌ ಬಾಂಧುನ್‌ ಘಾಲೆಂ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಆನಂದ ಶೆಟ್ಟಿಕ್‌ ಜಾಂವ್‌, ತಾಚಾ ಹೊಟೆಲಾಕ್‌ ಜಾಂವ್‌, ಹೈ ಪಾವ್ಟಿಂ ಕಸಲೊಚ್ಚ್‌ 
ನಷ್ಟ್‌ ಜಾಂವ್ಕ್‌ ನಾತ್‌ಲ್ಲೊ. ದತ್ತು ಆನಿ ತಾಚೆ ಚೆಡೆ ಹಾಕಾ ಕಾರಣ್‌. 

“ಇಂಗೈ ಸೇಟ್‌, ತುಂವೆ ಕೆಲ್ಲ್ಯಾ ಉಪ್ಕಾರಾಕ್‌ ತುಕಾ ಹಾಂವ್‌ ಆಭಾರಿ ಆಸಾಂ.' 
ಮ್ಹಣಾಲೊ ಆನಂದ ಶೆಟ್ಟಿ ಇತ್ತ ಹಾತ್‌ ಧರ್ನ್‌ ಹಾಲಯಿತ್ತ್‌. “ಆತಾಂ, ಹ್ಮಾ 
ಅನ್ನಾಡ್ಕಾಂಕ್‌ ಕಿತೆಂ ಕರ್ಚೆಂ?'' 

“ಪಯ್ಲೆಂ, ಹೆ ಕೊಣಾಚೆ ಜಣ್‌ ಮ್ಹಣ್‌ ಹಾಂಚೆಂ ತೋಂಡ್‌ ಸೊಡವ್ಕಾಂ'' ಸೂಚನ್‌ 
ದಿಲೆಂ ದತ್ತುನ್‌. 

ಪಯ್ದೆಂಚಾ ದೊಗಾಂಕ್‌ ಚ್ಯಾರ್‌ ಮಾರ್‌ ಪಡ್ತಾನಾ ದಾದರ್‌ ಆನಿ ಪರೇಲ್‌ಚಾ 
ಹೊಟೆಲಾಂಚಾ ಮ್ಹಾಲಕಾಂನಿ ಹಾಂಕಾಂ ಧಾಡ್‌ಲ್ಲೆಂ ಮ್ಹಣ್‌ ತಾಣಿಂ ಸತ್‌ ಸಾಂಗ್ಲೆಂ. ದಾದರ್‌ 
ಹೊಟೆಲಾಚಾ ಮ್ಹಾಲಕಾಕ್‌ ದತ್ತು ಬರೊಚ್‌ ಒಳ್ಳಾತಾಲೊ. ದತ್ತುನ್‌ ತಾಕಾ ಫೋನ್‌ 
ಕೆಲೆಂ. 

“ಶೆಟ್ಟಿ ಭಾಯೀ, ಹಾಂವ್‌ ದತ್ತಾ ರಾಮ್‌ ಉಲಯ್ತಾಂ. ಮೊಜೊ ಉಡಾಸ್‌ ಆಸಾವೆ 
ತುಕಾ?” 

ಶೆಟ್ಟಿಭಾಯಿಕ್‌ ದತ್ತಾರಾಮಾಚೊ ಉಡಾಸ್‌ ತರೀ ಕಸೊ ವಿಸರ್ದೊ? ತಾಚಾ ಹೊಟೆಲಾಚಾ 
ಕಾಮೆಲ್ಕಾಂನಿ ಹರ್ತಾಳ್‌ ಕೆಲ್ಲ್ಯಾ ವೆಳಾರ್‌ ಶೆಟ್ಟಿನ್‌ ದತ್ತುಚಿ ಮಜತ್‌ ಮಾಗ್‌ಲ್ಲಿ ಆನಿ 
ದತ್ತುನ್‌ ಮಧೆಂ ಪಡೊನ್‌ ಕಾಮೆಲ್ಕಾಂಕ್‌ "ಸಾರ್ಕೆಂ ಥಂಡ್‌' ಕರ್ನ್‌ ಹರ್ತಾಳ್‌ ಆಖೇರ್‌ 
ಕೆಲ್ಲೆಂ. 

“ವ್ಹಯ್‌ ವ್ಹಯ್‌ ದತ್ತುಭಾಯಿ. ಕಿತೆಂ ಹಾಬಾ ಮ್ಹಾಕಾ ತುಂವೆ ಫೋನ್‌ ಕದ್ದಿ ಗರ್ಜ್‌ 
ಪಡ್ಲಿ?” ತೆಲ್ರ್ಯಾ ಸ್ವರಾನ್‌ ವಿಚಾರಿ ಶೆಟ್ಟಿಭಾಯಿ. 

“ತುಂವೆ ಆನಿ ಪರೇಲ್‌ ಹೊಟೆಲಾಚಾ ಧನಿಯಾನ್‌ ಬಾಯ್ಕಲ "ಸದಾನಂದ' ಹೊಟೆಲ್‌ 
ಪಿಟೊ ಕರುಂಕ್‌ ಧಾಡ್‌ಲ್ಲ್ಯಾ ತುಮ್ಚಾ ಭಾಡ್ಕಾಚಾ ಚೆಡ್ಕಾಂಕ್‌ ಹಾಂವೆ ಧರ್ನ್‌ ದವರ್ಲ್ಯಾತ್‌ 
ತಾಂಕಾಂ ಸುಟ್ಕಾ ದೀಜಯ್‌ ತರ್‌ ತುಮಿ ದೊಗೀ ಮ್ಹಾಲಕಾಂನಿ ಹಾಂಗಾ ಬಾಯ್ಕಲ 
ಯೇಂವ್ಕ್‌ಜಾಯ್‌. ಆನಿ ಯೆತಾನಾ ಪರಿಹಾರಾಚೆ ಪಯ್ಕೆ ಹಾಡುಂಕ್‌ ವಿಸರ್ನಾಕಾತ್‌. ತುಮಿ 
ತುರ್ತಾನ್‌ ಯೇನಾಂತ್‌ ತರ್‌ ಮುಖಾರ್‌ ಜಾವೈತ್‌ ಜಾಲ್ಲ್ಯಾ ನಷ್ಟಾಕ್‌ ತುಮಿಂಚ್‌ ಕಾರಣ್‌ 
ಜಾತಲ್ಮಾತ್‌, ಚತ್ರಾಯ್‌.” 

ರಾತ್ಚಾ ಸುಮಾರ್‌ ಧಾ ವೊರಾರ್‌ ಮೆಹೆರ್‌ ಬಿಲ್ಲಿಂಗಾ ಥಾವ್ನ್‌ ಚಿಕ್ಕೆ ಪಯ್ಸ್‌ ಏಕ್‌ 
ಕಾರ್‌ ಯೇವ್ನ್‌ ಥಾಂಬ್ಲೆಂ. ಚೊವ್ಸ್‌ ಜಣ್‌ ಕಾರಾರ್‌ ಥಾವ್ನ್‌ ದೆಂವೊನ್‌ ಭರ್ಮಾಚಿಂ 
ಮೆಟಾಂ ಕಾಡಿತ್ತ್‌ ಹೊಟೆಲಾಕಡೆಂ ಆಯ್ಲೆ. ದತ್ತು ಆನಿ ಆನಂದ ಶೆಟ್ಟಿ ಹೊಟೆಲಾ ಭಾಯ್ರ್‌ 
ಬಸೊನ್‌ ಆಸ್‌ಲ್ಲೆ. ದತ್ತುಚೆ ಚೆಡೆ ತಾಂಚೆ ಭಂವ್ಹಣಿ ಪಾರೊತ್‌ ಕರ್ತಾಲೆ. ಆಯಿಲ್ಲ್ಯಾಂ 

ಪಯ್ಕಿ ಎಕ್ಲೊ ಶೀದಾ ದತ್ತುಲಾಗಿಂ ಯೆತಾ ಮ್ಹಣ್ತಾನಾ ತಂಬಿ ಆನಿ ಇಕ್ಬಾಲ್‌ ತಾಕಾ ಆಡ್‌ 
ರಾವ್ಲೆ ಆನಿ ತಾಚಾ ಆಂಗಾರ್‌ ಹಾತ್‌ ಭಂವ್ಹಾವ್ನ್‌ ತಾಚೆಕಡೆಂ ಕಸಲಿಂಯ್‌ ಆಯ್ದಾಂ 
ನಾಂತ್‌ ಮ್ಹಣ್‌ ಖಾತ್ರಿ ಕರ್ತಚ್ಚ್‌ ತಾಕಾ ವ್ಹಚೊಂಕ್‌ ಸೊಡ್ಲೊ. ತಶೆಂಚ್‌ ಹೆರ್‌ ತೆಗಾಂಕ್‌ಯೀ 
ತಪಾಸ್ಲೆ. 

ಪಯ್ಲೆಂ ಆಯಿಲ್ಲೊ ದತ್ತುಲಾಗಿಂ ಗೆಲೊ. ತೊ ಆಸ್‌ಲ್ಲೊ ದಾದರ್ದೊ ಶೆಟ್ಟಿಭಾಯಿ. 

“ದತ್ತುಭಾಯಿ, ತುಂವೆ ಆಪಯಿಲ್ಲ್ಯಾ ಪ್ರಕಾರ್‌ ಆನಿ ಆಯ್ಲ್ಯಾಂವ್‌. ಅಳೆ, ತೊ ಆಸಾ 
ಪರೇಲ್ದಾ “ಮೇನಕಾ' ಹೊಟೆಲಾಚೊ ಮ್ಹಾಲಕ್‌, ಭಂಡಾರಿ” ಆನಿ ತಾಣೆ ತೆಗಾಂ ಪಯ್ಕಿ 
ಎಕ್ಲ್ಯಾಕ್‌ ಬೋಟ್‌ ಜೊಕ್ತೆಂ. 

“ಬಾಕಿಚೆ ದೋಗ್‌ ಕೋಣ್‌?'' ಗತ್ತಾನ್‌ ವಿಚಾರ್ಲೆಂ ದತ್ತುನ್‌. 

“ತ್ರೆ ಹೊಟೆಲ್‌ ಸಾಂಬಾಳ್ವೆ ಆಮ್ಚೆ ಮನಿಸ್‌.” 

“ತಾಣಿಂ ಹಾಂತುಂ ಮೆತೆರ್‌ ಜಾಂವ್ಚೆಂ ನಾಕಾ. ತಾಂಕಾಂ ಪಯ್ಸ್‌ ಧಾಡ್‌.'' ಆದೇಶ್‌ 
ದತ್ತುಚೊ. 
ಬಾಕಿಚೆ ದೋಗ್‌ ಜಣ್‌ ಪಯ್ಸ್‌ ಗೆಲೆ. 

“ಆಮ್ಚೆ ಮನಿಸ್‌ ಖಂಯ್‌ ಆಸಾತ್‌ ದತ್ತುಭಾಯಿ?'' ವಿಚಾರ್ಲೆಂ ದಾದರ್‌ ಶೆಟ್ಟಿನ್‌. 

“ಬಿಲ್ಲಿಂಗಾ ಪಾಟ್ಲ್ಯಾನ್‌ ಬಾಂಧುನ್‌ ಘಾಲಾಂ ತಾಂಕಾಂ. ಚಲ್‌, ತುಕಾ ದಾಖಯ್ತಾಂ.'' 
ದತ್ತು ಉಟ್ಲೊ. ಆನಂದ ಶೆಟ್ಟಿನ್‌, ದಾದರ್‌ ಶೆಟ್ಟಿನ್‌ ಆನಿ ಭಂಡಾರಿನ್‌ ತಾಚೊ ಪಾಟ್ಲಾವ್‌ 
ಕೆಲೊ. 

ವ್ಹಯ್‌, ಆಟ್‌ ಜಣಾಂಕ್‌ ಥಂಯ್‌ ಬಾಂಧುನ್‌ ಘಾಲ್ನ್‌ ಧರ್ಲಿರ್‌ ಬಸಯಿಲ್ಲೆಂ. 
ತಾಂಚೆ ಭಂವ್ರಣಿಂ ಹೊಟೆಲಾಚೆ ಕಾಮಾಗಾರ್‌ ತಶೆಂ ದತ್ತುಚೆ ಚೆಡೆ ಪಾರೊತ್‌ ಕರ್ನ್‌ 
ರಾವ್‌ಲ್ಲೆ. 

“ಹಾಂಕಾಂ ಸೊಡುಂಕ್‌ ತುಜಿಂ ಶರ್ಥಾಂ ಕಿತೆಂ ದತ್ತುಭಾಯಿ?''ದಾದರ್‌ ಶೆಟ್ಟಿ ಉಲಯ್ಲೊ. 

.ಸದಾನಂದ' ಹೊಟೆಲ್‌ ಆಸ್ಚೆಂ ಹೆಂ ಬಿಲ್ಲಿಂಗ್‌ ಮೊಜೆಂ. ಆನಿ ಮೊಜಾ ಬಿಲ್ಲಿಂಗಾಂತ್‌ 
ಆಸ್ಚಾ ಸಕ್ಡಾಂಕ್‌ ರಕ್ಷಣ್‌ ದಿಂವ್ಚಿ ಜವಾಬ್ದಾ ರಿ ಮೊಜಿ. ಬಾಯ್ಕಲ ವಠಾರಾಂತ್‌ ಮೊಜೆಂ 
ಕಿತ್ಲೆಂ ಕಾರ್ಬಾರ್‌ ಚಲ್ತಾ ತೆಂ ತುಂ ಫಾಲ್ಕಾಂ ವಿಚಾರ್ನ್‌ ಜಾಣಾ ಜಾ. ತುಮ್ಚಾ ಮನ್ಶಾಂಕ್‌ 
ಸೊಡುಂಕ್‌ ಏಕ್‌ 'ಪೇಟಿ' ದೀಂವ್ಕ್‌ ಪಡ್ತೆಲಿ.'' ಶರ್ಥ್‌ ದವರ್ಲೆಂ ದತ್ತುನ್‌. 

“ದೀನಾ ಜಾಲ್ಕಾರ್‌...?'' ಗರ್ವಾಚೆಂ ಸವಾಲ್‌ ಭಂಡಾರಿಚೆಂ. 

ದತ್ತುನ್‌ ಕಾಂಯ್‌ ಮ್ಹಣೊಂಕ್‌ನಾ. ಎ. ಗುಂವ್ಹಾವ್ನ್‌ ತಂಬಿಕ್‌ ಪಳೆಲೊ. 

ತಂಬಿ ಧರ್ಲಿರ್‌ ಬಸ್‌ಲ್ಲ್ಯಾಂ ಪಯ್ಕಿ ಎಕ್ಸ್ಯಾಕಡೆಂ ಗೆಲೊ. ಬಸ್‌ಲ್ಲ್ಯಾಚೊ ದಾವೊ ಹಾತ್‌ 
ಉಕಲ್ಲೊ ಆನಿ ಸಕ್ಕಡ್‌ ಪಳೆವ್ನ್‌ ಆಸ್ತಾನಾಂಚ್‌ ಆಪ್ಲಿ ಸುರಿ ಕಾಡ್ನ್‌ ದಾವ್ಕಾ ಹಾತಾಚೆಂ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಮಾಂಡೆಂ ಬೊಟ್‌ ಕಾತರ್ನ್‌ ಸೊಡ್ಲೆಂ. ರಗತ್‌ ಪಾಜಾರ್ಟೆಂ ತೆಂ ಬೊಟ್‌ ಹಾಡ್ನ್‌ ಭಂಡಾರಿಚಾ 
ಹಾತಾಂತ್‌ ದಿಲೆಂ. 

ಭಂಡಾರಿ ಜಾಂವ್‌, ದಾದರ್‌ ಶೆಟ್ಟಿ ಜಾಂವ್‌, ಕಾಂಯ್‌ ಉಲಯ್ಲೆನಾಂತ್‌. 

ಬೊಟ್‌ ಕಾತ್ರವ್ನ್‌ ಘೆತ್‌ಲ್ಲೊ ಗುಂಡಾ ದುಖಿನ್‌ ವಳ್ಳಳ್ತಾಲೊ ಆನಿ ಆಪ್ಣಾಕ್‌ ವ್ಹಚೊಂಕ್‌ 
ಸೊಡಾ ಮ್ಹಣ್‌ ಪರಾತ್ತುಂಕ್‌ಲಾಗ್ಲೊ. ಪುಣ್‌ ಕೊಣೆಂಚ್‌ ತಾಚೆಂ ಗುಮಾನ್‌ ಕೆಲೆಂನಾ. 
ತಾಚೆಂ ಕುಡ್ಕೆ ಕೆಲ್ಲೆಂ ಬೊಟ್‌ ಆನಿಕೀ ಭಂಡಾರಿಚಾ ಹಾತಾಂತ್‌ ಆಸ್‌ಲ್ಲೆಂ. 

“ಆಮಿ ಪನ್ನಾಸ್‌ ಹಜಾರ್‌ ಮಾತ್ರ್‌ ಹಾಡ್ಲಾ” ಥೊಡ್ಕಾ ವೆಳಾನ್‌ ತೋಂಡ್‌ ಸೊಡ್ಲೆಂ 
ದಾದರ್‌ ಶೆಟ್ಟಿನ್‌. 

“ಹಾಂವ್‌ ತಿತ್ಲ್ಯಾಕ್‌ ಒಪ್ಪೊಂ ಆಸ್‌ಲ್ಲೊಂ. ಪುಣ್‌ ತುಜಾ ಭಂಡಾರಿ ಸೆಟಿನ್‌ ಮ್ಹಾಕಾ 
ಸವಾಲ್‌ ಘಾಲ್ಲ್ಯಾನ್‌ ಏಕ್‌ ಪೇಟಿಚಾಕ್‌ಯೀ ಉಣ್ಕಾಕ್‌ ಒಪ್ಪೊಂಕ್‌ ಜಾಯ್ನಾ. ಆನಿಕೀ 
ಸವಾಲಾಂ ಆಸಾತ್‌ ತರ್‌ ಭಂಡಾರಿ ಸೆಟಿಚೆಂಚ್‌ ಬೊಟ್‌ ಕಾತ್ರುಂಕ್‌ ಮೊಜೊ ಚೆಡೊ 
ತಯಾರ್‌ ಆಸಾ.'' ಆನಿ ತಾಣೆ ತಂಬಿಕ್‌ ಪಳೆಲೊ. ತಂಬಿ ಏಕ್‌ ಮೇಟ್‌ ಮುಖಾರ್‌ ವ್ಹೆತಾನಾ 
ಹಿಶಾರೊ ದೀವ್ನ್‌ ತಾಕಾ ರಾವಯ್ಲೊ ದತ್ತುನ್‌. 

“ದತ್ತುಭಾಯಿ'' ಮ್ಹಣಾಲೊ ದಾದರ್‌ ಶೆಟ್ಟಿ. “ಆತಾಂ ಹಾಡ್‌ಲ್ಲೊ ಪನ್ನಾಸ್‌ ಹಜಾರ್‌ 
ಘೆ. ಉರ್‌ಲ್ಲೊ ಪನ್ನಾಸ್‌ ಚ್ಯಾರ್‌ ದಿಸಾಂ ಭಿತರ್‌ ದಿವ್ಕಾಂ.'' 

“ಉರ್‌ಲ್ಲೊ ಪನ್ನಾಸ್‌ ಹಜಾರ್‌ ಫಾಲ್ಕಾಂ ಸಾಂಜೆಚಾ ಪಾಂಚ್‌ ವೊರಾಂ ಭಿತರ್‌ ಫಾರಿಕ್‌ 
ಕರುಂಕ್‌ಜಾಯ್‌. ತುಂವೆಂಚ್‌ ಜವಾಬ್ದಾರಿ ಘೆವ್ನ್‌ ದುಡು ಧಾಡ್ನ್‌ ದೀಂವ್ಕ್‌ಜಾಯ್‌. 
ಧಾಡಿನಾಂಯ್‌ ತರ್‌ "ಬೊಟ್‌ ವಾಂಕ್ಚೆಂ' ಕರ್ನ್‌ ಆಮಿ ವಸೂಲ್‌ ಕರ್ತಾಂವ್‌. ತಾಕಾ ತುಂ 
ಅವ್ಕಾಸ್‌ ಕರ್ನ್‌ ದಿಂವ್ಹೊನಾಂಯ್‌ ಮ್ಹಣ್‌ ಚಿಂತಾಂ. ದುಡು ಮೆಳ್ತಾ ಪರ್ಕಾಂತ್‌ ಭದ್ರತೆ 
ಖಾತಿರ್‌ ಭಂಡಾರಿ ಸೆಟಿಚೆಂ ಹೊಟೆಲ್‌ ಸಾಂಬಾಳ್ಚಾ ಮನ್ಶಾಕ್‌ ಆಮಿ ಆಮ್ಚೆ ತಾಬೆಂತ್‌ 
ದವರ್ತಾಂವ್‌.'' 

ಕೊಣೆಂಯ್‌ ಕಾಂಯ್‌ ಮ್ಹಳೆಂನಾ. 

ದತ್ತುಚ್ಚ್‌ ಮುಖಾರ್ಸುನ್‌ ಮ್ಹಣಾಲೊ, “ಹ್ಮಾ ಉಪ್ರಾಂತ್‌ "ಸದಾನಂದ' ಹೊಟೆಲಾಚೆರ್‌ 
ದಾಢ್‌ ಘಾಲ್ಚೆಂ ಧಯ್ರ್‌ ತುಮಿ ಘೆಂವ್ಚೆಂ ನ್ಹಯ್‌. ಹ್ಯಾ ಬಾಬ್ತಿನ್‌ ತುಮಿ ಮ್ಹಾಕಾ ಆನಿ 
ಹೊಟೆಲ್‌ ಮ್ಹಾಲಕ್‌ ಶೆಟ್ಟಿಸಾಬಾಕ್‌ ತುಮ್ಚಿ ಉತಾರ್‌-ಭಾಸ್‌ ದೀಜಯ್‌. ಶೆಟ್ಟಿಸಾಬ್‌, 
ತುಕಾ ಕಾಂಯ್‌ ಸಾಂಗೊಂಕ್‌ ಆಸಾ ತರ್‌ ಸಾಂಗ್‌'' ಮ್ಹಣಾಲೊ ದತ್ತು ಆನಂದ ಶೆಟ್ಟಿಕ್‌ 
ಪಳೆವ್ನ್‌. 

“ನಾ.... ನಾ... ಮ್ಹಾಕಾ ಕಾಂಯ್‌ ಸಾಂಗೊಂಕ್‌ನಾ.'' ಆಮ್ಸೊರಾನ್‌ ಮ್ಹಣಾಲೊ 
ಆನಂದ ಶೆಟ್ಟಿ. ಆಪ್ಲಾಚೈೆ ಬಾಬ್ತಿನ್‌ ಇಂಗೈ ಸೇಟ್‌ಚ್ಚ್‌ ಸಗ್ಳಿ ವಿಲೆವಾರಿ ಕರ್ನ್‌ ಆಸಾ ದೆಕುನ್‌ 

ಲೊಟ್ರೆಚೊ ದುಡು 
ತೊ ಭಿತರ್ಲ್ಯಾನ್‌ಚ್ಚ್‌ ಸಂತೊಸ್‌ ಪಾವ್‌ಲ್ಲೊ. 

ಜಾಲ್ಲ್ಯಾ ಒಪ್ಪಂದ ಪ್ರಕಾರ್‌ ಹಾಡ್‌ಲ್ಲೊ ದುಡು ದತ್ತುಕ್‌ ಪಾವ್ಹೊ. ಭಂಡಾರಿಚೊ 
ಮನಿಸ್‌ ಹಾಂಚೆ ತಾಬೆನ್‌ ಉರ್ಲೊ. ಬಂಧಿ ಕರ್ನ್‌ ದವರ್‌ಲ್ಲ್ಯಾಂಕ್‌ ಸುಟ್ಕಾ ಮೆಳ್ಳಿ. ದುಸ್ರ್ಯಾ 
ದಿಸಾ ಸಾಂಜೆರ್‌ ಚ್ಮಾರ್‌ ವೊರಾರ್‌ ಬಾಕಿಚೆ ಪನ್ನಾಸ್‌ ಹಜಾರ್‌ ಯೇವ್ನ್‌ ಪಾವ್ಲೆ ಆನಿ 
ಭಂಡಾರಿಚಾ ಜಣಾಕ್‌ ಸುಟ್ಕಾ ದಿಲಿ. 

ದೊಗಾಂಚೊ ನ್ಮಾಯ್‌, ತಿಸ್ರ್ಯ್ಮಾಕ್‌ ಜಾಲೊ ಲಾಖ್‌ ರುಪಯ್‌ ಆದಾಯ್‌"! 

ಹೊಟೆಲ್‌ಗಾರಾಂಚಾ ರುಗ್ಡ್ಯಾಂತ್‌ ಫಾಯ್ದೊ ಜೊಡ್ಲೊ ದತ್ತುನ್‌. ದುಸ್ಕೈ ರಾತಿಂ 
ಆನಂದ ಶೆಟ್ಟಿಚಾ ಲೆಖಾರ್‌ ದತ್ತುಕ್‌ ಆನಿ ತಾಚೆ ಸಗ್ಗೈೆ ಪಾಟ್ಲಾಮೆಕ್‌ ಗಡ್ಡ್‌ ಜೆವಾಣ್‌ : 
ಆಸ್‌ಲ್ಲೆಂ. ದತ್ತುಚಿ ದೋಸ್ತಿ ಖರಿಚ್ಚ್‌ ಜಾವ್ನ್‌ ಆನಂದ ಶೆಟ್ಟಿಕ್‌ ಉಪ್ಕಾರ್ಲಿ. 


ದಾದರ್‌ ಕೇಕಿ ಇರಾನಿಚಾ ಹೊಟೆಲಾಂತ್‌ ಕಾಮ್‌ ಕರ್ನ್‌ ಆಸ್ತಾನಾ ಕೇಕಿಚಾ ಸೂಚನಾ 
ಪ್ರಕಾರ್‌ ದತ್ತು ಕಾರ್‌ ಸೊಡುಂಕ್‌ ಶಿಕ್‌ಲ್ಲೊ. ಇರಾನಿಕಡೆಂ ಏಕ್‌ ಕಾರ್‌ ಆಸ್‌ಲ್ಲೆಂ ತೆಂ 
ಸೊಡುಂಕ್‌ ದತ್ತುಕ್‌ ಅಪ್ರೂಪ್‌ ಅವ್ಕಾಸ್‌ ಮೆಳ್ತಾಲೊ. ಬಾಯ್ಕಲ ವ್ಹೆತಚ್ಚ್‌ ದತ್ತುನ್‌ 
ಏಕ್‌ ಪರ್ನೆಂ ಜೀಪ್‌ ಘೆತ್ಲೆಂ. 

ಮೆಹೆರ್‌ ಬಿಲ್ಲಿಂಗ್‌ ತಾಚಾ ನಾಂವಾರ್‌ ಜಾಲ್ಮಾ ಉಪ್ರಾಂತ್‌ ಆನಿ ಲಗ್ನಾಚಾ ಆದಿಂ 
ದತ್ತು ಸುಮಾರ್‌ ಪಾವ್ಟಿಂ ತಾಚೆ ಹಳ್ಳೆಚಾ ಘರಾ ಗೆಲ್ಲೊ ಆಸಾ. ಹರೈಕ್‌ ಪಾವ್ಟಿಂ ಜೀಪ್‌ 
ವ್ಹರ್ನ್‌ ವ್ಹೆತಾಲೊ ಜಾಲ್ಲ್ಯಾನ್‌ ಹಳ್ಳೆಚೊ ಲೋಕ್‌ ತಾಕಾ ಬರೋ ಮಾನ್‌ ದಿತಾಲೊ. ಹ್ಮಾ 
ಮಧೆಂ ತಾಚಿ ಪ್ರಾಯೆಸ್ಟ್‌ ಆಜಿ ದೆವಾದಿನ್‌ ಜಾಲ್ಲಿ, ಕುಟ್ಮಾಚಿ ಆರ್ಥಿಕ್‌ ಸ್ಥಿತಿ ಬರಿಚ್ಚ್‌ 
ಸುದ್ರಾಲ್ಲಿ. ಗಣ್‌ಪತ್‌ ಇಂಗೈಚೆಂ ಘರಾಣೆ ಚಡ್‌ ಮರ್ಯಾದಿಚಾ ಪಾಂವ್ಚ್ವಾಕ್‌ ಪಾವ್‌ಲ್ಲೆಂ. 
ಹಾಂಗಾ ಪೋಲಿ ಆಸ್‌ಲ್ಲೊ ಚೆಡೊ ಮುಂಬಯ್‌ ಪಾವೊನ್‌ ಮಹಾನ್‌ ಕಾರ್ಬಾರಾಂ ಕರ್ನ್‌ 
ಎಕಾ ಬಿಲ್ಲಿಂಗಾಚೊ ಮ್ಹಾಲಕ್‌ ಜಾಲಾ ಕಂಯ್‌ ಮ್ಹಳ್ಳಿ ಖಬರ್‌ ದತ್ತು ಚೆ ಹಳ್ಳೆಂತ್‌ 
ಉಲೊಣ್ಕಾಚೊ ಪ್ರಮುಖ್‌ ವಿಷಯ್‌ ಜಾವ್ನಾಸ್ತಾಲೊ. 


ಈಚಲ್‌ಕರಂಜಿ ಗಾಂವಾಂತ್‌ ಜಾಲ್ಲ್ಯಾ ಲಗ್ನಾಂ ಪೈಕಿ ಬೋವ್‌ ದಬಾಜಿಕ್‌ ಲಗ್ನ್‌ 
ಮ್ಹಳ್ಕಾರ್‌ ದತ್ತಾರಾಮ್‌ ಇಂಗೈೈಚೆಂ. ಸಗ್ಫೈ ಹಳ್ಳಿಚ್ಛೆ ಹಳ್ಳೆಕ್‌ ಲಗ್ನಾಕ್‌ ಆಮಂತ್ರಣ್‌ ಆಸ್‌ಲ್ಲೆಂ. 
ದತ್ತು ಆನಿ ತಾಚೊ ಬಾಪುಯ್‌ ಜಿಪಾಚೆರ್‌ ಬಸೊನ್‌ ಸಕ್ಡಾಂಕ್‌ ವೊವ್ಳಿಗ್‌ ಸಾಂಗೊನ್‌ 
ಆಯ್ಲೆ. ಪಯ್ಸೆ ಪಾವ್ಟಿಂ ದತ್ತು ಜೀಪ್‌ ಘೇವ್ನ್‌ ಹಳ್ಳೆಕ್‌ ಆಯಿಲ್ಲ್ಯಾ ವೆಳಾರ್‌ ತಾಚಾ 
ಬಾಪಾಯ್ದೊ ಆನಿ ಘರ್ಹಾ ಹೆರಾಂಚೊ ಸಂತೊಸ್‌ ಸಾಂಗ್ಟೊ ಕಿತೆಂ! ದತ್ತುನ್‌ ಜೀಪಾಚೆರ್‌ 
ಸಕ್ಡಾಂಕ್‌ಯೀ ಬರೆಂಚ್‌ ಭಂವ್ಹಾಯಿಲ್ಲೆಂ. 

ದತ್ತುಚಾ ಲಗ್ನಾಕ್‌ ವಿಶೇಷ್‌ ಆಮಂತ್ರಿತ್‌ ಜಾವ್ನ್‌ ಆಯಿಲ್ಲೊ ದತ್ತುಚೊ ಆದ್ಲೊ ಧನಿ 


ಕೇಕಿ ಇರಾನಿ. ದತ್ತು ಆನಿ ಕೇಕಿ ಇರಾನಿ ಮಧ್ಲೊ ಸಂಬಂಧ್‌ ತಿತ್ಲೊ ಆಪ್ತ್‌ ಜಾವ್ನಾ ಸ್‌ಲ್ಲೊ 
ಜಾಲ್ಲ್ಯಾನ್‌ ಇರಾನಿ ಸೇಟ್‌ ದತ್ತುಚಾ ಲಗ್ನಾಕ್‌ ಯೇಂವ್ಕ್‌ ಖುಶೆನ್‌ ಒಪ್‌ಲ್ಲೊ. ಪಾರ್ಶ್ಯಾಂಚಿ 


ನ್ಹೆಸೊಣ್‌ ನ್ಹೆಸ್‌ಲ್ಲ್ಯಾ ಇರಾನಿಚೈ ಹಾಚ್ರಿನಿಮ್ಮಿಂ ಲಗ್ನಾಚಾ ತಶೆಂ ಸತ್ಯಾರ್‌ ಕಾರ್ಯಾಕ್‌ ಚಡಿತ್‌ | 


ಅಲಂಕಾರ್‌ ಆಯ್ಲೊ. 

ಸರ್ವ್‌ ಸಯ್ರ್ಯಾಂ ಹುಜಿರ್‌ ದತ್ತುನ್‌ ದೊಗಾಂಕ್‌ ವಿಶೇಷ್‌ ಗೌರವ್‌ ದೀವ್ನ್‌ ಸನ್ಮಾನ್‌ 
ಕೆಲೊ ಆನಿ ತೆ ಆಸ್‌ಲ್ಲೆ ಕೇಕಿ ಇರಾನಿ ಆನಿ ದತ್ತುಚೊ ಆದ್ಲೊ ಇಸ್ಕೊಲ್‌ ಮೆಸ್ತಿ. ಮೆಸ್ತ್ರಿ 
ಆತಾಂ ನಿವೃತ್ತ್‌ ಜಾಲ್ಲೊ ಆನಿ ದತ್ತುಚಿಂ ಕಾರ್ಬಾರಾಂ ಪಳೆಯಿತ್ತ್‌ ಆಸ್‌ಲ್ಲೊ. “ತೊ 
ಆತಾಂವ್ಚ ಡ್ಯೂ: ಮನಿಸ್‌ ಜಾಲಾ ಜಾಲ್ಕಾರ್‌ ಕಿತೆಂ ಜಾಲೆಂ, ಇಸ್ಕೊಲಾಂತ್‌ ಮೊಜೆ ಮಾರ್‌ 
ಖೆಲ್ಕಾತ್‌ ತಾಣೆ' ಮ್ಹಣ್‌ ಸಾಂಗೊನ್‌ ಹೆಮ್ಮಾ ನ್‌ ಹಾಸ್ತಾಲೊ. 


ಲಗ್ನಾಚೆಂ ಕಾರೈಂ ಸಂಪ್ತಚ್ಚ್‌ ಥೊಡೆ ದೀಸ್‌ ಹಳ್ಳೆಂತ್ಲ್ಯಾ ಘರಾಂತ್‌ ನವೈೆ ಹೊಕ್ತೆ 


ಸಾಂಗಾತಾ ಪಾಶಾರ್‌ ಕರ್ರಚ್ಚ್‌ ಮಾಂವಾಡ್ಕಾ ಮಾನಾಚೊ ಸಯ್ರೊ ಜಾವ್ನ್‌ ರುಚಿಚಿಂ ಖಾಣಾಂ 


ಜೆವ್ಹಾಂ ಜೆವ್ರಚ್ಚ್‌ ದತ್ತು ಹೊಕ್ಲೆಕ್‌ ಘೆವ್ನ್‌ ಮುಂಬಯ್‌ ಪಾವ್ಲೊ. ಥಂಯ್‌ ನವೆ" 
ಹೊಕ್ಷೆ ನವ್ರ್ಯಾಚಾ ಮಾನಾಕ್‌ ಸತ್ಕಾರ್‌ ಕಾರೈಂ ಆಸಾ ಕೆಲ್ಲೆಂ. ದತ್ತುನ್‌ ಆಪ್ಲ್ಯಾ ಸಾಂಗಾತ್ಕಾಂಕ್‌, . 
ಇಷ್ಟಾಂಕ್‌, ಸಯ್ರ್ಯಾಂಕ್‌, ಮೆಹೆರ್‌ ಬಿಲ್ಲಿಂಗಾಂತ್ಲ್ಯಾ ಸಕ್ಡಾಂಕ್‌ ಆನಿ ವಿಶೇಷ್‌ ಜಾವ್ನ್‌ : 


ಜಾವ್ನ್‌ ಕೇಕಿ ಇರಾನಿಚಾ ಕುಟ್ಮಾಕ್‌ ಆಪವ್ಸೆ ದಿಲ್ಲೆಂ. 


ದತ್ತು ವಸ್ತೆಕ್‌ ಆಸ್‌ಲ್ಲ್ಯಾ ಬಿಲ್ಡಿಂಗಾಂತ್ಲ್ಯಾ ಥೊಡ್ಕಾ ವಸ್ತೆದಾರಾಂಕ್‌ ಪುಣೀ ದತ್ತುಚಿಂ | 


[ 


ಕಾರ್ಬಾರಾಂ ಕಳಿತ್‌ ಜಾಲ್ಲಿಂ. ಘರ್ಹಾ ದಾದ್ದ್ಯಾಂಕ್‌ ಕಳ್ತಾನಾ ತೆ ತಾಂಚಾ ಬಾಯ್ದಾಂಕ್‌ ' 
ಸಾಂಗಾನಾಸ್ತಾನಾ ರಾವ್ತಾತ್‌ವೇ? ಬಾಯ್ಲಾಂ ಎಕಾಮೆಕಾ ಪಾಟ್ಲ್ಯಾನ್‌ ಉಲಯ್ತಾಲಿಂ ಆನಿ ' 
ದತ್ತುಚ್ಕೊ ಖಬ್ರೊ ಕರ್ತಾಲಿಂ. ಹ್ಕೊ ಖಬ್ರೊ ನವಿ ಹೊಕಾಲ್‌ ನಿರ್ಮಲಾಚಾ ಕಾನಾಂ ' 
ಪರ್ಕಾಂತ್‌ ಪಾವ್ಲೊ. ಆಪ್ಣಾಚೊ ಪತಿ ಅಕ್ರಮಾಂ ಕರ್ನ್‌ ಪಯ್ಕೆ ಜೊಡ್ತಾ ಮ್ಹಳ್ಳೆಂ" 
ಆಯ್ಕಾತಾನಾ ತಿ ಬಿಯೆಲ ಆನಿ ಚಿಕ್ಕೆ ಕಳ್ವಳ್ಳಿ. ನವಿ ಹೊಕಾಲ್‌ ಜಾಲ್ಲ್ಯಾನ್‌ ಪತಿಕಡೆಂ ಹ್ಮಾ ' 


ವಿಶ್ಯಾಂತ್‌ ಕಿತೆಂಯ್‌ ವಿಚಾರುಂಕ್‌ ತಿಕಾ ಜರ ಪಾವ್ಲೆಂನಾ. ' 


ಲಗ್ನ್‌ ಜಾವ್ನ್‌ ಸುಮಾರ್‌ ಆಟ್‌ ಮಹಿನೆ ಪಾಶಾರ್‌ ಜಾತಾನಾ ಆಪುಣ್‌ ಆವಯ್‌ ' 
ಜಾಂವ್ಚಾರ್‌ ಆಸಾಂ ಮ್ಹಣ್‌ ನಿರ್ಮಲಾಕ್‌ ಕಳ್ಳೆಂ. ಹಿ ಬರಿ ಖಬರ್‌ ತಿಣೆ ದತ್ತುಕ್‌ ತಿಳ್ಸಿಲಿ. ' 


ದತ್ತುಚೊ ಸಂತೊಸ್‌ ಸಾಂಗ್ದೊ ನ್ಹಯ್‌. 
“ಹೇಯ್‌ ನಿಮ್ಮಿ, ಆಜ್‌ ಥಾವ್ನ್‌ ತುಂವೆ ಘರ್ಹೆಂ ಕಾಮ್‌ ಕರ್ದೆಂ ಬಂಧ್‌. ತಿ ಗೌರಿ 


ಯೆತಾ ಪಳೆ, ತಿಕಾ ಸಗ್ಳೊ ದೀಸ್‌ ಕಾಮ್‌ ಕರ್ನ್‌ ವ್ಹಚೊಂಕ್‌ ಸಾಂಗ್‌. ಜಾಯ್‌ ತರ್‌. 


ಗೌರಿಚಾ ಸಾಂಗಾತಾ ದುಸ್ರಿ ಎಕ್ಲಿ ಘಾಟಿಣ್‌ ಕಾಮ್‌ ಕರುಂದಿ. ತುಂವೆ ಜಾಗ್ರುತ್‌ ಆಸೊಂಕ್‌ 


ಜ್‌ 





ಘೊವಾಚಿ ಕಾಳ್ತಿ ಆಯ್ಕೊನ್‌ ನಿರ್ಮಲ ಹಾಸ್ಲಿ. ' 
“ಸಂಸಾರಾಂತ್‌ ಸ್ತ್ರೀಯೆನ್‌ ಗುರ್ವಾರ್‌ ಜಾಂವ್ಚೆಂ ಹೆಂ ಪಯ್ಲೆ ಪಾವ್ಟಿಂ ನ್ಹಯ್‌. ಹ್ಮಾ 
ವಿಶ್ಶಾಂತ್‌ ತುಜಾಕೀ ಚಡ್‌ ಮ್ಹಾಕಾ ಮಾಹೆತ್‌ ಆಸಾ." 

“ಕ್ಷತೆಂ... ಕಿತೆಂ!? ಗುರ್ವಾರ್‌ ಜಾವ್ನ್‌ ತುಕಾ ಮಾಹೆತ್‌ ಆಸಾ?” ನಿರ್ಮಲಾಚೆಂ ಉಲೊಣೆ 
ಕಾತರ್ನ್‌ ಮಧೆಂಚ್‌ ವಿಚಾರ್ಲೆಂ ದತ್ತುನ್‌. 

ಜಾಪ್‌ ದಿಂವ್ಚಾ ಪಯ್ಲೆಂ ನಿರ್ಮಲ ವ್ಹಡ್ಲ್ಯಾನ್‌ ಹಾಸ್ಲಿ. ತಿ ಹಾಸ್ಲಿ ದೆಕುನ್‌ ದತ್ತು ಚಿಕ್ಕೆ 
ಕಾಲುಬುಲೊ ಜಾಲೊ. 

“ಕಿತ್ಕಾಕ್‌ ಹಾಸ್ತಾಯ್‌ ತುಂ?” ಚಿಕ್ಕೆ ಗರಮ್‌ ಜಾವ್ನ್‌ ವಿಚಾರ್ಲೆಂ ತಾಣೆ. 

“ಹಾಸಾನಾಸ್ತಾನಾ ಆನಿ ಕಿತೆಂ ಕರುಂ? ತುಜೆಕಡೆಂ ಲಗ್ನ್‌ ಜಾತಾನಾ ಆಪುಟ್‌ ಆಂಕ್ಟಾರ್‌ 
ಆಸ್‌ಲ್ಲಿಂ ಹಾಂವ್‌. ಹೆಂ ಪಯ್ಲೆ ಪಾವ್ಟಿಂ ಆಮಿ ಎಕ್ಟಟ್‌ಲ್ಲ್ಯಾ ವೆಳಾರ್‌ ಕಳ್ಳಾಂ ತುಕಾ....'' 

“ನ್ಹಯ್‌, ತುಂ ಮ್ಹಣಾಲಿಯ್‌ ತುಕಾ ಗುರ್ವಾರ್‌ ಜಾವ್ನ್‌ ಮಾಹೆತ್‌ ಆಸಾ ಮ್ಹಣ್‌'' 
ದುಸ್ರೆ ಪಾವ್ಟಿಂ ಮಧೆಂ ಉಲಯ್ಲೊ ದತ್ತು. 

“ಹಾಂವ್‌ ಗುರ್ವಾರ್‌ ಜಾವ್ನ್‌ ನ್ಹಯ್‌ ಸಾಯ್ದಾ... ಮ್ಹಾಕಾ ಮಾಹೆತ್‌ ಆಸಾ ಮೊಜಾ 
ದೊಗಾಂ ವ್ಹಡ್ಲ್ಯಾ ಭಯ್ಹ್ಯಾಂಚಿ ಸ್ಥಿತಿ ಪಳೆವ್ನ್‌. ತಿಂ ದೊಗಾಂಯ್‌ ಪ್ರಸೂತ್‌ ಜಾಂವ್ಚಾ 
ಏಕ್‌ ದೋನ್‌ ವೊರಾಂ ಪರ್ಯಾಂತ್‌ ಶ್ಚೆತಾಂತ್‌ ತಶೆಂ ಘರಾಂತ್‌ ಕಾಮ್‌ ಕರ್ನ್‌ ಆಸ್‌ಲ್ಲಿಂ 
ತಿಂ ಶಾಬಿತ್‌ ಥರಾನ್‌ ಪ್ರಸೂತ್‌ ಜಾಲ್ಯಾಂತ್‌. ತುಂ ಮೊಜಿ ಚಿಂತಾ ಕರಿನಾಕಾ. ಘರ್‌ 
ಹಾಂವ್‌ ಸಾಂಬಾಳ್ತಾಂ. ತುಜೆಂ ಕಾಮ್‌ ತುಂ ಸಾಂಬಾಳ್‌.'' 

ಇತ್ಲ್ಯಾರ್‌ ದತ್ತು ಬೊಕ್ರ್ಯಾಪರಿಂ ಥಂಡ್‌ ಪಡ್ಲೊ ಆನಿ ಹೆಂ ತರ್ಕ್‌ ಆಖೇರ್‌ ಜಾಲೆಂ. 

ತ್ಮೆ ರಾತಿಂ ಖಾಟ್ಕೆರ್‌ ತಿಂ ಸಾಂಗಾತಾ ಆಸ್ತಾನಾ ಘೊವಾ ವಿಶ್ಯಾಂತ್‌ ಆಯ್ಕಾಲ್ಲೆಂ 
ತಾಚೆಕಡೆಂ ವಿಚಾರ್ಕಾಂ ಮ್ಹಣ್‌ ನಿರ್ಮಲಾನ್‌ ಧಯ್ರ್‌ ಘೆತ್ಲೆಂ. 

ಘೊವಾಚಾ ಹರ್ದ್ಯಾವಯ್ಲೈ ಲೊವೆಂತ್‌ ಬೊಟಾಂ ಚರಯಿತ್ತ್‌ ತಿಣೆ ಹಳೂ ಮ್ಹಳೆಂ, 
“ತುಂ ಗುಂಡಾಂಚೊ ಗುರು ಕಂಯ್‌. ಹಫ್ತೊ ವಸೂಲ್‌ ಕರ್ನ್‌ ಪಯ್ಕೆ ಕಮಾಯ್ತಾಯ್‌ 
ಕಂಯ್‌. ವ್ಹಯ್‌ಗೀ?' 

ನಿದೊನ್‌ ಆಸ್‌ಲ್ಲೊ ದತ್ತು ಚಾಟಿಯೆಚೊ ಮಾರ್‌ ಆಪ್ಲಾಚ್ಶೆ ಪಾಟಿಚೆರ್‌ ಪಡ್‌ಲ್ಲೈಪರಿಂ 
ಎಕಾಚ್ಚಾಣೆ ಉಟೊನ್‌ ಬಸ್ಲೊ. ತಾಚಾ ಹ್ಯಾ ಅನಿರೀಕ್ಸಿತ್‌ ವರ್ತನಾನ್‌ ತಿಕಾ ಇಲ್ಲಿ ಕಾವ್ದೆಣಿ 
ಭಗ್ಲಿ. ಆಪ್ಲೆ ಹೊ ವಿಷಯ್‌ ಉಕಲ್ನ್‌ ಚೂಕ್‌ ಕೆಲಿ ಮ್ಹಣ್‌ ತಿಕಾ ಭಗ್ಲೆಂ. "ದೆವಾ, ಮ್ಹಾಕಾ 
ಹ್ಮಾ ವಿಘ್ನಾಂತ್ಲೆಂ ಸಾಂಬಾಳ್‌' ಮ್ಹಣ್‌ ತಿಣೆ ಕಾಳೊಕಾಂತ್‌ ಹಾತ್‌ ಜೊಡ್ಲೆ. 
"ನಿರ್ಮಲ, ಮ್ಹಣಾಲೊ ದತ್ತು. ತಾಚೊ ತಾಳೊ ಖಡಕ್ಕ್‌ ಆಸ್‌ಲ್ಲೊ. ನಿರ್ಮಲ 


| 

ಮುಂಬಯ್‌ ಆಯಿಲ್ಲ್ಯಾಕ್‌ ತಾಣೆ ಬಾಯ್ಲೆಕ್‌ "ನಿರ್ಮಲ' ಮ್ಹಣ್‌ ಆಪಯಿಲ್ಲೆಂನಾ. "ನಿಮ್ಮಿ' 
ನ್ಹಯ್‌ ತರ್‌ ಹೆರ್‌ ಸಭಾರ್‌ ನಾಂವಾಂನಿ ಉಲೊ ಕರ್ದೊ ತೊ ಆತಾಂ ಆಟ್‌ ಮಹಿನ್ಶಾಂನಿ 
ಪಯ್ಲೆ ಪಾವ್ಟಿಂ ತಿಕಾ "ನಿರ್ಮಲ' ಮ್ಹ ಣಾಲೊ. 

“ನಿರ್ಮಲ, ಹೆಂಚ್‌ ಪಯ್ಸೆ ಆನಿ ನಿಮಾಣೆ ಪಾವ್ಟಿಂ ತುಂವೆ ಮೊಜಾ ಕಾಮಾ ವಿಶ್ಯಾಂತ್‌ 
ವಿಚಾರ್ದೆಂ. ಆಜ್‌ ಸಕಾಳಿಂ br ಮ್ಹಾಕಾ ಬರಿ ಖಬರ್‌ ದಿಲ್ಮಾಯ್‌ ದೆಕುನ್‌ ತುಕಾ 
ಹಾಂವ್‌ ಮಾಫ್‌ ಕರ್ತಾಂ. ಹ್ಮಾ ಉಪ್ರಾಂತ್‌ ಮೊಜೆಕಡೆಂ ಅಶೆಂ ವಿಚಾರುಂಕ್‌ ಧಯ್ರ್‌ 
ಘೆನಾಕಾ. ಕಳ್ಳೆಂಮೂ. ಆತಾಂ ಥಂಡ್‌ ಧ್ನ,” 

ಕಾಳೊಕಾಂತ್‌ ದೊಗಾಂಯ್‌ ಥಂಡ್ಡ್‌ ನಿದ್ದಿಂ. ಪುಣ್‌ ದೊಗಾಂಯ್ಕೀ ನೀದ್‌ ಆಯ್ದಿನಾ. 
ದೊಗಾಂಯ್ಚಾ ಮನಾಂತ್‌ ಚಿಂತ್ನಾಂಚ್‌ ಚಿಂತ್ನಾಂ. ತಿಚಾ ಮನಾಂತ್‌ ದುಖಿಚಿಂ ಚಿಂತ್ನಾಂ, 
ತಾಚಾ ಮನಾಂತ್‌ ರಾಗಾಚಿಂ ಚಿಂತ್ನಾಂ. 

ಸುಮಾರ್‌ ಅರ್ಧೆಂ ವೊರ್‌ ಪಾಶಾರ್‌ ಜಾತಾನಾ ದತ್ತುಚೊ ರಾಗ್‌ ನಿವ್ಲೊ. ತಾಣೆ 
ಹಾತ್‌ ಲಾಂಬ್‌ ಕರ್ನ್‌ ಲಾಯ್ಬ್‌ ಪೆಟಯ್ಲೊ. ಬಾಯ್ಲೆಕ್‌ ಪಳೆಯ್ದೆಂ. ತಿ ದೊಳೆ ಸೊಡಿತ್ತ್‌ 
ತಾಕಾ ಪಳೆಯ್‌ಲಾಗ್ಲಿ. ತಿಚಾ ದೊಳ್ಳಾಂನಿ ದುಃಖಾಂ ಭರ್‌ಲ್ಲಿಂ. 

“ತುಕಾ ನೀದ್‌ ಪಡೊಂಕ್‌ನಾಂವೇ ನಿಮ್ಮಿ?'' ಹಳ್ವಾಯೆನ್‌ ವಿಚಾರ್ಲೆಂ ದತ್ತುನ್‌. 

ಘೊವಾಚೊ ಮೊವಾಳ್‌ ತಾಳೊ ಆಯ್ಕೊನ್‌ ತಿಚಾ ದೊಳ್ಳಾಂತ್ಲಿಂ ದುಃಖಾಂ "ಪಟಪಟ' 
ಕರುನ್‌ ವ್ಹಾಳೊನ್‌ ಗೆಲಿಂ. ತಿ ಕಿತೆಂಚ್‌ ಉಲಯ್ಲಿನಾ. ದತ್ತುಕ್‌ ತಿಚಿ ಭಿರ್ಮೊತ್‌ ದಿಸ್ಲಿ. 
ತಾಣೆ ತಿಕಾ ಸವ್ಕಾಸ್‌ ತಾಚೆ ವೆಂಗೆಂತ್‌ ಘೆತ್ಲಿ ಆನಿ ತಿಚಾ ಮೊವಾಳ್‌ ಪೊಲ್ಮಾಂವಯ್ರ್‌ 
ಆಪ್ಲೆ ಮೊಗಾಳ್‌ ವೋಂಟ್‌ ಚರಯ್ಲೆ. 

“ಅಗೋ ಮೊಜಾ ನೀಮಾ, ತುಂವೆ ಮೊಜಾ ಕಾಮಾ ವಿಶ್ಶಾಂತ್‌ ವಿಚಾರ್‌ಲ್ಲೆಂ ತುಜಿ 
ಚೂಕ್‌ ನ್ಹಯ್‌. ಸಾಂಗಾನಾತ್‌ಲ್ಲಿ ತಿ ಚೂಕ್‌ ಮೊಜಿ. ತುಂ ಮುಂಬಯ್‌ ಆಯಿಲ್ಲೆ 
ಸುರ್ವೆರ್‌ ಹಾಂವೆಂಚ್‌ ಸಾಂಗಾಜಾಯ್‌ ಆಸ್‌ಲ್ಲೆಂ ಕೊಣ್ಣಾ. ಪುಣ್‌ ಆಜ್‌ ಸಾಂಗ್ತಾಂ, ಮೊಜಿ 
ಕುಮೊಕ್‌ ಮಾಗೊನ್‌ ಸುಮಾರ್‌ ಜಣ್‌ ಯೆತಾತ್‌. ಪೊಲಿಸಾಂಕಡೆಂ ಗೆಲ್ಮಾರ್‌ ವಾ ಕಾನೂನಾ 
ಪ್ರಕಾರ್‌ ಗೆಲ್ಮಾರ್‌ ತಾಂಕಾಂ ನ್ಯಾಯ್‌ ಮೆಳಾನಾ ವಾ ಮೆಳೊಂಕ್‌ ವರ್ಸಾಂಚ್‌ ವ್ಹೆತಿತ್‌ 
ಮ್ಹಣ್‌ ತೆ ಜಾಣಾಂತ್‌. ಮೊಜೆಕಡೆಂ ಜಣ್‌ ಆಸಾತ್‌. ಆಮಿ ವೇಳ್‌ ಪಾಶಾರ್‌ ಕರಿನಾಸ್ತಾನಾ 
ತುರ್ತಾನ್‌ ಕಾಮಾಂ ಕರ್ತಾಂವ್‌ ಆನಿ ಆಮ್ಚಿ ಮಜೂರಿ ಘೆತಾಂವ್‌. ಹಾಂತುಂ ಥೊಡ್ಕಾಂಕ್‌ 
ಇಲ್ಲೆಂ ದುಖ್ತಾ ಜಾವೈತ್‌. ಬರ್ಕಾ ಮನ್ಶಾಂಕ್‌ ಆಮಿ ಬಿಲ್ಕುಲ್‌ ಧೊಶಿನಾಂವ್‌. ಪುಣ್‌ 
' ಆಮ್ಚೈ ಶಿಮ್ಚೆರ್‌ ಕೋಣ್‌ ಪಾಯ್‌ ದವರ್ತಾ ತಾಕಾ ಸಾರ್ಕೆ ವಾಟೆಕ್‌ ಹಾಡ್ತಾಂವ್‌. ಕಳ್ಳೆಂಮೂ 
ತುಕಾ?” 

"ಕಳ್ಳೆಂ' ಮ್ಹಣ್ಣೆಪರಿಂ ತಿಣೆ ನಿದ್‌ಲ್ಲೈಕಡೆಚ್ಚ್‌ ತಕ್ಷಿ ಹಾಲಯ್ಲಿ. 


-86- 






ಟ್ರೆಚೊ ದುಡು 


“ಕೊಣೆ ತುಜೆ ಕಾನ್‌ ಫುಂಕ್ಲ್ಯಾತ್‌ ನಿಮ್ಮಿ? ಮೊಜೊ ಭಾವೊಜಿ ಪುಣೀ ಆಯಿಲ್ಲೊವೇ?'' 

“ನಾ ನಾ, ಭಾವೊಜಿನ್‌ ತುಜಾ ಕಾಮಾ ವಿಷ್ಕಾಂತ್‌ ಕಾಂಯ್‌ ಸಾಂಗ್‌ಲ್ಲೆಂನಾ.'' 

“ತರ್‌ ಆನಿ ಕೊಣೆ ತುಕಾ ಸಾಂಗ್ಲೆಂ?'' ಧಾಂಬುನ್‌ ವಿಚಾರ್ಲೆಂ ದತ್ತುನ್‌. 

“ಆಮಿ ಬಾಯ್ಲ್‌ ಮನ್ಶಾಂ ಧನ್ಸಾರಾಚೆಂ ಸಾಂಗಾತಾ ಬಸೊನ್‌ ಲೊಣ್ಣೆಂ ಘಾಲ್ತಾಂವ್‌..." 

“ಕ್ಷಸಲ್ಮಾಚೆಂ ಲೊಣ್ಣೆಂ? ಖಬ್ರಾಂಚೆಂಗೀ?'' 

ತಿ ಉಲಯ್ಲಿನಾ. ದೆಕುನ್‌ ತೊಚ್ಚ್‌ ಉಲಯ್ಲೊ, 

““ತುಂ ಸೆಜಾರ್ಕಾಂಕಡೆಂ ನಿಷ್ಟುರ್‌ ಜಾಯ್ನಾಕಾ, ಮೊಜಾ ಪೂಜಾ. ಪುಣ್‌ ತಾಂಚಾ ಸದಿಳ್‌ 
ಉಲೊಣ್ಕಾಕ್‌ ಕಾನ್‌ ದೀನಾಕಾ. ಬಗಾರ್‌ ತಿಂ ಮೊಜೆ ವಿಷ್ಯಾಂತ್‌ ಉಲಯ್ತಾನಾ ತುಕಾ 

'ಕಳ್‌ಲ್ಲೆಪರಿಂ ತಾಂಚೆಂ ತೋಂಡ್‌ ಬಂಧ್‌ ಕರ್‌. ಹಾಂವೆ ಕೊಣಾಯ್ಚೊ ಜೀವ್‌ ಕಾಡುಂಕ್ಷಾ 

1 ಅನಿ ತಶೆಂ ಕರ್ಡೊ ಇರಾದೊಯ್‌ ಮ್ಹಾಕಾ ನಾ. ತುಂ ಆತಾಂ ನಿಶ್ಚಿಂತ್‌ ರಾವ್‌. ಕಳ್ಳೆಂಮೂ?' 

"ಕಳ್ಳೆಂ' ಮ್ಹಣ್ಣೆಪರಿಂ ತಿಣೆ ನಿದ್‌ಲ್ಲ್ಯಾ ಥಾವ್ನ್‌ ಪರತ್‌ ತಕ್ಲಿ ಹಾಲಯ್ಲಿ. 


ಈ 
[ 


| 


| ಮೆಹೆರ್‌ ಬಿಲ್ಲಿಂಗಾಂತ್‌ ಪಯ್ಲೆ ಮಾಳಿಯೆಚಾ ಬಾರಾ ನಂಬ್ರಾಚಾ ಕುಡಾಂತ್‌ ದೊಗಾಂ 
(ಪಯ್ಕಿಂ ಎಕ್ಲೊ ಆಸಾ ದಾಮೋದರ್‌ ವೆಂಕಟೇಶ್‌ ಸಪಲ್ಕರ್‌. ಪ್ರಾ ಯ್‌ ಸುಮಾರ್‌ 
' ಆಟ್ಟೆಚಾಳೀಸ್‌. ಮಹಾರಾಷ್ಟ್ರ ಸರ್ಕಾರಾಚಾ ಆರ್ಥಿಕ್‌ ಇಲಾಖ್ಯಾಂತ್‌ ಗುಮಾಸ್ತಾಚೆಂ ಕಾಮ್‌ 


ತಾಕಾ ಆನಿ ತಾಚೆ ಬಾಯ್ಲೆಕ್‌, ಸೀಮಾಕ್‌, ಬಾರಾ ವರ್ಸಾಂಚಾ ಲಗ್ನಾ ಜಿವಿತಾ ಉಪ್ರಾಂತ್‌, 
ತೀನ್‌ ವರ್ಸಾಂ ಆದಿಂ ಕೊಡ್ತಿ ಮುಖಾಂತ್ರ್‌ ಲಗ್ನಾವೆಗ್ಳಾಚಾರ್‌ ಜಾಲಾ. 

|  ಸಪಲ್ಕರಾಚಿ ಬಾಯ್ಲ್‌ ಸೀಮಾ, ತಾಚಾಕೇ ಚಡ್‌ ಶಕ್ತಿ ಜಾಲ್ಲ್ಯಾನ್‌ ಬೆಂಕಾಂತ್‌ ಅಫಿಸರ್‌ 
| ಜಾವ್ನ್‌ ವಾವುರ್ತಾ. ಶಿಕ್ಪಿ ಆನಿ ಅಫಿಸರ್‌ ದೆಕುನ್‌ ಗತ್ತ್‌ ಆಸಾ, ಆಟ್‌ನೇಟ್‌ ಚಿಕ್ಕೆ ಚಡ್‌ 
| ಇಲ್ಲ್ಯಾ ಸದಿಳ್‌ ನಡ್ತ್ಯಾಚಿ ಮ್ಹಳ್ಕಾರ್‌ ಚೂಕ್‌ ಜಾಂವ್ಚಿನಾ. ಬೆಂಕಾಚಾ ಹೆರ್‌ ಅಫಿಸರಾಂ 
ಬರಾಬರ್‌ ಭಂವೊಂಕ್‌ ವ್ಹೆಚೆಂ, ಸಿನೆಮಾಕ್‌ ವ್ಹಚೆಂ, ಹೊಟೆಲಾಂಕ್‌ ಜೆವ್ಲಾಕ್‌ ವ್ಹೆಚೆಂ, 
ತಡವ್‌ ಕರ್ನ್‌ ಘರಾ ಯೆಂವ್ಚೆಂ, ಹೆಂ ಸಕ್ಕಡ್‌ ತವಳ್ತವಳ್‌ ಘಡ್ತೇ ಆಸ್‌ಲ್ಲೆಂ. ಸಾಂತಾಕ್ರೂಜ್‌ 
ತಿಂ ಫ್ಲೆಟಾಂತ್‌ ರಾವ್ತಾಲಿಂ. ಬೆಂಕಾಚೊ ಲೋನ್‌ ಕಾಡ್ನ್‌ ಫ್ಲೆಟ್‌ ಘೆತ್‌ಲ್ಲೆಂ ಜಾಲ್ಲ್ಯಾನ್‌ 
ತೆಂ ಫ್ಲೆಟ್‌ ಸೀಮಾಚಾ ನಾಂವಾರ್‌ ಆಸಾ. "ಫ್ಲೆಟ್‌ ಕೊಣಾಚಾ ನಾಂವಾರ್‌ ಆಸ್ಲ್ಯಾರ್‌ ಕಿತೆಂ, 
| ಸೀಮಾ ಆಪ್ಲಾಚಿಚ್ಚ್‌ ಪತಿಣ್‌ ನ್ಹಯ್‌ವೇ? ಆಮ್ಕಾಂ ಕಾಂಯ್‌ ವಾಂಟೆ ಜಾಂವ್ಕ್‌ನಾಂತ್‌ 
| ನ್ಹಯ್‌ವೇ..' ಮ್ಹಣ್‌ ಚಿಂತ್ಲೆಂ ಸಪಲ್ಕರಾನ್‌ ಫ್ಲೇಟ್‌ ಘೆತಾನಾ. 

ತಾಂಕಾಂ ಕಾಜಾರ್‌ ಜಾವ್ನ್‌ ದೋನ್‌ ವರ್ಸಾಂ ಉಪ್ರಾಂತ್‌ ಏಕ್‌ ಚೆಡುಂ ಭುರ್ಗೆಂ 
ಜಲ್ಮಾಲೆಂ. ಪಾಂಚ್‌ ವರ್ಸಾಂ ಪಯ್ಲೆಂ ಭುರ್ಗೆಂ ನಾಕಾ ಮ್ಹಣ್‌ ಸಾಂಗೊನ್‌ ಆಸ್‌ಲ್ಲಿ 


ಹಟ 








ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಕಾರಣಾಂಕ್‌ ಲಾಗೊನ್‌ ತಶೆಂ ಕರುಂಕ್‌ ಸಾಧ್‌ ಚ್ಹ್‌ನಾ ಮ್ಹಣ್‌ ದಾಕ್ತೆರಾನ್‌.ತಿಕಾ ಸ್ಪಷ್ಟ್‌ 4 
ಸಾಂಗ್ಲೆಂ. 

"ತುಂ ಗರ್ಭಾಪಾತ್‌ ಕರುಂಕ್‌ ವ್ಹೆಶಿ ತರ್‌ ತುಜಾ ಜಿವಾಕ್‌ ಕಠೀಣ್‌ ಥರಾಚಿ ರಿಸ್ಕ್‌ 
ಆಸಾ ಸೀಮಾ. ತುಜಾ ಜಿವಾಚಿ ಹಾಂವ್‌ ರಿಸ್ಕ್‌ ಘೆಂವ್ಕ್‌ ಬಿಲ್ಕುಲ್‌ ತಯಾರ್‌ ನಾ.” 
ದಾಕ್ತೆರಾನ್‌ ಸೀಮಾಕ್‌ ಬರೇಂ ಕರ್ನ್‌ ಸಮ್ಹಾ ಯ್ಲೆಂ. 

ಸೀಮಾಕ್‌ ದುಸ್ರಿ ವಾಟ್‌ ನಾ ಜಾಲಿ ಜಾಲ್ಲ್ಯಾನ್‌ ತಿಣೆ ಪ್ರಸೂತ್‌ ಜಾಯ್ದಾಯ್‌ಚ್ಚ್‌ 
ಪಡೆ. ತಿಣೆ ಎಕಾ ಚೆಡ್ವಾ ಭುರ್ಗ್ಯಾಕ್‌ ಜಲ್ಮ್‌ ದಿಲೊ. 


೦ 


ಘೆಂವ್ಚಿ ಪಡ್ಲಿ. ತಾಣೆ ಭುರ್ಗಾ ಚೊ ಪೋಸ್‌ "ಕಳೊ ಬರೋ ಮೋಗ್‌ ಕೆಲೊ. ದೆಕುನ್‌ 


ಭುರ್ಲೆ ೦ ಆವಯ್ದಾಕೀ ಚಡ್‌ ಬಾಪಾಯ್‌ ಕುಶಿನ್‌ ವೊಂದ್ವಾಲೆಂ. ಸೀಮಾನ್‌ ಹ್ಯಾ ವಿಶ್ಯಾಂತ್‌ 
ರ್ವಾ ಕೆಲಿನಾ. ಭು್ಗ್ಯಾಚಾಕೀ ಚಡ್‌ ತಿಚ್ಕೆ ಕುಡಿಚ್ಕೆ ಸೊಭಾಯೆಚಿ ತಿಕಾ ಕಾಳ್ಜಿ ಆಸ್‌ಲ್ಲಿ. 


spd ರ್‌ ತಿಚೆ ಈಷ್ಟ್‌ ತಿಕಾ ಸೊಡ್ನ್‌ ವ್ಹೆಚೆನಾಂತ್‌ ಮ್ಹಣ್‌ ತಿ ಜಾಣಾ 

“ತುಜಾ ಸಾಂಬಾಳಾಚೊ ಚಡ್ತಾವ್‌ ವಾಂಟೊ ತುಜಾ ಫೆಶನಾಂಕ್‌ಚ್ಚ್‌ ವ್ಹೆ ತಾಮೂ 
ಸೀಮಾ” ಮ್ಹಳೆಂ ಏಕ್‌ ದೀಸ್‌ ಸಪಲ್ಮರಾನ್‌ ಇಲ್ಲೆಂ ಧಯ್ರ್‌ ಘೆವ್ನ್‌. 

“ಘರಾಚೆಂ ರೀಣ್‌ ಹಾಂವ್‌ ಫಾರಿಕ್‌ ಕರ್ತಾಂ ಮ್ಹಳ್ಳೊ ಉಡಾಸ್‌ ಆಸೊಂದಿ ತುಕಾ..'' 
ರಪ್ಟ್‌ ಕರ್ನ್‌ ತೀಕ್ಷ್‌ ಜಾಪ್‌ ಆಯ್ಲಿ ಸೀಮಾ ಥಾವ್ನ್‌. 

“ತೊ ಉಡಾಸ್‌ ಮ್ಹಾಕಾ ಆಸಾ. ಪುಣ್‌ ಮೊಜೊ ಪಾಗ್‌ ಘರ್ಹಾ ಖರ್ಹಾಕ್‌ಚ್ಚ್‌ ಮುಗ್ದಾತಾ 
ಜಾಲ್ಲ್ಯಾನ್‌ ಆಮಿ ಆಮ್ಚಾ ಭುರ್ಗ್ಯಾ ಖಾತಿರ್‌ ಕಾಂಯ್‌ ಉರಂವ್ಚೆಂ ನಾಕಾವೇ?”' ರಾಜಾಂವ್‌ 
ಉಲಯ್ಲೊ ಸಪಲ್ಕರ್‌ 

ಹೆಂ ಆಯ್ಕೊನ್‌ ಸೀಮಾ ಚಾಳ್ವಾಲಿ. 

“ಪಾಂಚ್‌ ವರ್ಸಾಂ ಪರ್ಯಾಂತ್‌ ಬುರ್ಲೆಂ ನಾಕಾ ಮ್ಹಳ್ಳೆಂ ಹಾಂವೆ. ಪುಣ್‌ ತುಂವ 
ಜಾಗ್ರುತ್ಕಾಯ್‌ ಕೆಲಿನಾಂಯ್‌. ಆತಾಂ ಭುರ್ಗ್ಯಾ ಖಾತಿರ್‌ ಉರಂವ್ಚಿ ಜವಾಬ್ದಾರಿ ತುಜಿ' 
ಖಡಾಖಡ್‌ ಸಾಂಗ್ಲೆಂ ಸೀಮಾನ್‌. 

ತಾಕಾ ಆನಿಕೀ ಕೊಂಕುನ್‌ ಮ್ಹಣಾಲಿ ತಿ, “ಹಾಂವೆ ಬರೆಂ ನ್ಹೆಸ್ಲ್ಯಾರ್‌, ಪಾವ್ನರ್‌ 
ಲಿಪ್‌ಸ್ಟಿಕ್‌ ಲಾಯ್ಲ್ಯಾರ್‌ ತುಕಾ ಪಳೆಂವ್ಕ್‌ ಜಾಯ್ನಾ ಕೊಣ್ಣಾ. ಪುಣ್‌ ಬೆಂಕಾಂತ್‌ ಮೊರ 
ಅಫಿಸರ್‌ ಈಷ್ಟ್‌ ಮ್ಹಾಕಾ ಕಿತ್ಲೆಂ "ಎಪ್ರಿಶಿಯೇಟ್‌' ಕರ್ತಾತ್‌ ಮ್ಹಳ್ಳೆಂ ತುಕಾ ಕಳ್ಳ್ಯಾರ್‌ ತು 


೩೪೬ ೬ 


ಬಾಯ್ದೆಕ್‌ ಇತ್ತೆ ಃವೆಗಿಂ ನಾಕಾ ಆಸ್‌ಲ್ಲ್ಯಾ ಭುರ್ಲ್ಯಾಚಿ ಚಡ್‌ ಜವಾಬ್ದಾರಿ ಬಾಪಾಯ್ನ್‌ 


4 


ಸೀಮಾ ಲಗ್ಡ್‌ ಜಾವ್ನ್‌ ದೋನ್‌ಚ್ಚ್‌ ವರ್ಸಾಂ ಭಿತರ್‌ ಗರ್ಭಸ್ಟ್‌ ಜಾಲಿ ದೆಕುನ್‌ ಗಡ್ಬಡ್ಡಿ... 
ಜಾಗ್ರುತ್ಕಾಯ್‌ ಕರುಂಕ್‌ನಾಂಯ್‌ ಮ್ಹಣ್‌ ಘೊವಾಕ್‌ ತಿ ಮಸ್ತು ದುರ್ಸುಲಿ. ಗರ್ಭ್‌ 


ಕಾಡಂವ್ಕ್‌ಜಾಯ್‌ ಮ್ಹಣ್‌ ದಾಕ್ತೆರಾ ಸರ್ಶಿಂ ಗೆಲಿ. ಪುಣ್‌ ತಿಚ್ಕೆ ಭಲಾಯ್ಕೆಚಾ ವಿಶೇಷ್‌ 

| | ಮೊಸ್ರಾನ್‌ ಜಳೊಂಕ್‌ ಆಸಾಯ್‌.” 


“ತುಂ ನಾಗ್ದೆಂ ವ್ಹೆಶಿ ತರ್‌ ತೆ ತುಜೆ ಈಷ್ಟ್‌ ಆನಿಕೀ ತುಕಾ ಚಡ್‌ ಎಪ್ರಿಶಿಯೇಟ್‌ 
ಕರ್ತಿತ್‌'' ದಾಕ್ಷೆ: ಣ್‌ ಸಾಂಡುನ್‌ ಮ್ಹ ಣಾಲೊ ಸಪಲ್ಕರ್‌. 

ಜಾಲೆಂ, ಸೀಮಾಚಿಂ ಸೈರಾಣ್‌ ಚುಕ್ಷೆಂ ಆನಿ ತಿಸ್ರೆಂ ಮಹಾರುಜ್‌ ತಾಂಚಾ ಘರಾಂತ್‌ಚ್ಚ್‌ 
ಆರಂಭ್‌ ಜಾಲೆಂ. ತಿ ಗಾಳಿ ದೀವ್ನ್‌ಚ್ಚ್‌ ತಾಕಾ ಶಿರಾಪುಂಕ್‌ಲಾಗ್ಲಿ. ತಿಚಾ ತೊಂಡಾಂತ್‌ 
ಥಾವ್ನ್‌ 'ಪಟಪಟ' ಕರ್ನ್‌ ಉಸಾಳ್ವೆ ಉತ್ರಾಂಚೆ ಫಾರ್‌ ಸಪಲ್ಯರಾಚೆಂ ತೋಂಡ್‌ ಧಾಂಪಂವ್ಕ್‌ 
ಸಕ್ಸೆ. ತಿಕಾ ಸಮಧಾನ್‌ ಕರುಂಕ್‌ ತೊ ವೃರ್ಥ್‌ ಪೆಚಾಡ್ಲೊ. ತ್ಕಾ ದಿಸಾ ಉಪ್ರಾಂತ್‌ ತಾಂಚೊ 
ಸಂಬಂಧ್‌ ಭಿಗ್ನೊನ್‌ಚ್ಹ್‌ ಗೆಲೊ. 

ತಾಚೆ ಉಪ್ರಾಂತ್‌ ತಾಂಚಾ ಭುರ್ಗ್ಯಾಕ್‌ ನೋವ್‌ ವರ್ಸಾಂ ಭರ್ರಾತ್‌ ಪರ್ಯಾಂತ್‌ ತಿಂ 
ಎಕಾಚ್ಚ್‌ ಘರಾಂತ್‌ ಕಶೆಂ ಜಿಯೆಲಿಂ ತೆಂ ತಾಂಕಾಂ ಆನಿ ತ್ಕಾ ದೆವಾಕ್‌ ಮಾತ್ರ್‌ ಕಳಿತ್‌. 

ಸಪಲ್ಕರಾಕ್‌ ಖುಶಿ ನಾತ್‌ಲ್ಲಿ ತರೀ ಸೀಮಾನ್‌ ಭುರ್ಲ್ಯಾಚೊ ಧಾವ್ಕಾ ವರ್ಸಾಚೊ 
ಜಲ್ಮಾದೀಸ್‌ ವ್ಹಡ್‌ ಗದ್ದಾಳಾಯೆನ್‌ ಕರುಂಕ್‌ ಯೆಪ್ಪಿಲೆಂ. ಸಾಂತಾಕ್ರೂಜ್‌ ಆಸ್ಚಾ ಎಕಾ 
ಕ್ಲಬ್ಬಾಂತ್‌ ಜಾಲ್ಲ್ಯಾ ಹ್ಯಾ ಕಾರ್ಯಾಕ್‌ ಸೀಮಾನ್‌ ತಿಚಾ ಸರ್ರ್‌ ಇಷ್ಟಾಂಕ್‌ ಆಪಯಿಲ್ಲೆಂ. 
ಪುಣ್‌ ಸಪಲ್ಕರಾಚೆ ಥೊಡೆಚ್ಚ್‌ ಮಿತ್ರ್‌ ಹಾಜರ್‌ ಆಸ್‌ಲ್ಲೆ. ಘೊವಾಕ್‌ ಜಳಂವ್ಕ್‌ ಜಾಯ್‌ 
ಮ್ಹಳ್ಳೆ ರಿತಿರ್‌ ಸೀಮಾ ತಿಚಾ ಅಫಿಸರ್‌ ಇಷ್ಟಾಂ ಸಂಗಿಂ ತಾಂಕಾಂ ಚಿಡ್ಕೊನ್‌, ವೆಂಗುನ್‌ 
ನಾಚಿ. ಕ ಸಾಂಜೆರ್‌ ತಿಚ್ಮೆ ಸಾಡಿಯೆಚೊ ಪಾಲಂವ್‌ ತಿಚೆಂ ಹರ್ದೆಂ ಧಾಂಪುಂಕ್‌ ಸಕಾನಾ 
ಜಾಲೊ. "ಚಾ ಇಷ್ಟಾಂನಿ ತಿಚಾ ತ್ಯಾಮನಾಚೊ ಆನಿ ಉಗ್ತ್ಯಾ ಹರ್ದ್ಯಾಚೊ ಖೂಬ್‌ 
ಫಾಯ್ದೊ ಜೊಡ್ಲೊ. 

ಸಪಲ್ಮರಾಚಾ ಸಾಂಗಾತ್ಕಾಂಕ್‌ ಹ್ಯಾ ಘೊವ್‌-ಬಾಯ್ಲೆ ಮಧ್ಯಾ ನಿವ್ಲೆಲ್ಮಾ ಸಂಬಂಧಾಚೊ 
ಪಯ್ಲೆಂಚ್‌ ಹಿಶಾರೊ ಆಸ್‌ಲ್ಲೊ. ಪುಣ್‌ ಆಯ್ಚಾ ದಿಸಾಚೊ ತಿಚೊ ಖೆಳ್‌ ಆನಿ ಮೇಳ್‌ 
ಪಳೆವ್ನ್‌ ತೆ ದಾಧೊಶಿ ಹಾಸ್ತೆ. 

“ಅರೇ ಸಪಲ್ಕರ್‌, ತುಜಿ ಪತಿಣ್‌ ಇತ್ಲಿ "ಸೋಶಿಯಲ್‌' ಮ್ಹಣ್‌ id 
ಚಿಂತುಂಕ್‌ನಾತ್‌ಲ್ಲೆಂ. ತುಂ ಲಕ್ಕಿ ಯಾರ್‌, ಅಸಲಿ ಬಾಯ್ಲ್‌ ತುಕಾ ಮೆಳ್‌ಲ್ಲ್ಯಾನ್‌' 
ಮ್ಹಣಾಲೊ ಎಕ್ಲೊ. 

“ಸೀಮಾಚಿ ಸೊಭಾಯ್‌ ಪಳೆಂವ್ಕ್‌ ದೋನ್‌ ದೊಳೆ ಪಾವಾನಾಂತ್‌ ದೆಕುನ್‌ ಹಾಂವೆ 
ಚಿತ್‌ ದೊಳೆ ಲಾಯ್ಲ್ಯಾತ್‌ ಸಪಲ್ಮರ್‌'” ಮ್ಹಣಾಲೊ ದುಸ್ರೊ ಆಪ್ಲ್ಯಾ ಚಸ್ಮಾಂಕ್‌ ದಾಖವ್ನ್‌ 

“ತುಜಿ ಬಾಯ್ಲ್‌ ಕೆಬರೆ ಡೆನ್ಸಾಕ್‌ "ಫಿಟ್ಸ್‌ ಪರ್ಸನ್‌'. ಪಳೆ, ಪಳೆ, ತಿಚೊ ಸಾಂಗಾತಿ 
ಕಶೆಂ ತಿಚೆ ಕುಲೆ ಪೊಶೆತಾ..'' ಮ್ಹಣಾಲೊ ತೀನ್‌ ಪೆಗ್ಗ್‌ ವ್ಹಿಸ್ಕಿ ಮಾರ್ನ್‌ ಗಮ್ಮತಾಯೆರ್‌ 
ಆಸ್‌ಲ್ಲೊ ತಿಸ್ರೊ. 

ತಾಂಚೆಂ ಠೀಕಾಭರಿತ್‌ ಉಲೊಣೆ ಸಪಲ್ಕರಾನ್‌ ಆಯ್ಕಾಲೆಂ ಆನಿ ತೊ ಹಾಸ್ಲೊ ಮಾತ್ರ್‌. 
ತಾಚೆ ಮತಿಂತ್‌ ಕಸಲಿಗೀ ಆಲೋಚನ್‌ ಥಿರ್‌ ಜಾವ್ನ್‌ ಯೆತಾಲಿ. ಥಂಯ್‌ ಫೊಟೊ 
ಕಾಡ್ನ್‌ ಆಸ್‌ಲ್ಲ್ಯಾ ಫೊಟೊಗ್ರಾಫರಾಕ್‌ ತಾಣೆ ಕುಶಿಕ್‌ ಆಪಯ್ತೊ ಆನಿ ಕಸಲೆಗೀ ಹಿಶಾರೆ 
ತಾಕಾ ದಿಲೆ ಆನಿ ಥೊಡೆ ಪಯ್ಕೆ ತಾಚಾ ಬೊಲ್ಸಾಂತ್‌ ಚೆಪ್ಲೆ. 

ಸಾರ್ಕೊ ಆಸ್‌ಲ್ಲೊ ಪಾಲಂವ್‌ ಸಾರ್ಕೊ ಕಡ್ದಾ ನಿಬಾನ್‌ ತಿಣೆ ಹರ್ದಾ ವಯ್ಲೊ ಘಡ್ಕೆಕ್‌ 
ಪಾವ್ಟಿಂ ತೊ ಗಳಂವ್ಚೊ, ತವಳ್‌ ತಿಚೆ ಸಾಂಗಾತಾ ನಾಚೊನ್‌ ಆಸ್ಚಾ ಇಷ್ಟಾನ್‌ ತಿಚಾ 
ಬ್ಲಾವ್ಚಾ ಭಿತರ್‌ ತಿಳ್ಹೆಂ, ದೊಗಾಂಯ್ನೀ ಚಿಡ್ಕೊನ್‌ ರಾವೊನ್‌ ನಾಚ್ಚೆಂ, ಅಸಲ್ಕೊ ಸಬಾರ್‌ 
ಲೈಂಗಿಕತೆಕ್‌ ಆಸ್ಪದ್‌ ದಿಂವ್ಚೊ ತಸ್ವೀರ್ಕೊ ಕಾಡ್ಜೊ ತ್ಕಾ ಫೊಟೊಗ್ರಾಫರಾನ್‌. 

ದುಸ್ರ್ಯಾ ದಿಸಾಚ್ಕೆ ಸಾಂಜೆ ವೆಳಾರ್‌ ಅಸಲ್ಕೊ ಆಕರ್ಷಕ್‌ ಸುಮಾರ್‌ ವೀಸ್‌ ಜಾತಿತ್‌ 
ತಿತ್ಲೊ ತಸ್ವೀರ್ಕೊ ಸಪಲ್ಕರಾಚಾ ಹಾತಾಕ್‌ ಪಾವ್ಲೊ. ಪಯ್ಲೆಂಚ್‌ ನಿರ್ಧಾರ್‌ ಕೆಲ್ಲೆಪರಿಂ 
ತಸ್ವೀರ್ಕೊ ಘೆವ್ನ್‌ ತೊ ಎಕಾ ವಕೀಲಾಕ್‌ ಭೆಟ್ಟೊ. 

“ಮೊಜೆ ಪತಿಣೆ ಥಾವ್ನ್‌ ಮ್ಹಾಕಾ ಲಗ್ನಾವೆಗ್ಳಾಚಾರ್‌ ಜಾಯ್‌. ಹ್ಯೊ ತಸ್ವೀರ್ಕೊ 
ಪ್ರಮುಖ್‌ ಸಾಕ್ಸ್‌ ಜಾವ್ನ್‌ ಆಸಾತ್‌ ತಿಚ್ಶೆ ಸದಿಳ್‌ ಚಾಲಿಕ್‌.'' ಮ್ಹಣೊನ್‌ ತಾಣೆ ತ್ಕೊ 
ತಸ್ವೀರ್ಕೊ ವಕೀಲಾಚಾ ಮೆಜಾಚೆರ್‌ ಇಸ್ಪೀಟಾಚೆ ಖೊಲೆ ಸೊಡವ್ನ್‌ ದವರ್ದೆಪರಿಂ ಸೊಡವ್ನ್‌ 
ದಾಖಯ್ಲೋ. ವಕೀಲಾನ್‌ ಜಾಲ್ಕಾರೀ ಆಬ್ಧಾಯೆಚೈೆ ದಿಷ್ಟಿನ್‌ ತಾಂಚೆರ್‌ ದೊಳೆ ಭಂವ್ಹಾವ್ನ್‌ 
“ವ್ಹಾಹ್‌ವಾ' ಮ್ಹಣ್‌ ಮಿಟಿಯೊ ಮಾರ್ಕೊ. 

“ಬರಿಚ್ಚ್‌ ತಯಾರಾಯ್‌ ಕೆಲ್ಕಾಯ್‌ ತುಂವೆ ಮಿಸ್ಟರ್‌ ಸಪಲ್ಕರ್‌.'' ಮ್ಹಣಾಲೊ ವಕೀಲ್‌ 
ತಸ್ವೀರ್ಕಾಂ ವಯ್ದಿ ನದಡೌ ಕಾಡಿನಾಸ್ತಾಂ. “ಆತಾಂ ಸಾಂಗ್‌ ತುಜಿ ಕಾಣಿ.” 

ಸಪಲ್ಕರಾನ್‌ ನಿಧಾನ್‌ ಆನಿ ಗರ್ಜೆತಿತ್ಲಿ ಆಪ್ಲಿ ಬಾರಾ ವರ್ಸಾಂಚಿ ಕಾಜಾರಿ ಜಿಣಿ ವಕೀಲಾಕ್‌ 
ವಿವರ್ಸಿಲಿ. ವಕೀಲಾಚಾ ಸವಾಲಾಂಕ್‌ ಜೊಕ್ಕ್ಯೊ ಜಾಪಿ ದಿಲ್ಕೊ ತಾಣೆ. 

“ಮ್ಹಾಕಾ ಹ್ಯಾ ಯೆಮ್ಕೊಂಡಾಂತ್ಲೆಂ ಜಾತಾ ತಿತ್ಲೈ ವೆಗಿಂ ಸುಟ್ಕಾ ದಿವಯ್‌ ಸಾಯ್ಬಾ...” 
ಪರಾತ್ತೆಂ ತಾಣೆ. | 

ವಕೀಲಾನ್‌ ಮಾಗ್‌ಲ್ಲೆ ಪಯ್ಕೆ ದೀವ್ನ್‌ ಸಪಲ್ಕರ್‌ ಪಾಟಿಂ ಪರ್ದಾಲೊ. 

ವಕೀಲಾಚೆಂ ನೋಟೀಸ್‌ ಆಯಿಲ್ಲ್ಯಾ ದಿಸಾ ಸೀಮಾಚೊ ಗಲಾಟೊ ಸಾಂಗ್ದೊ ನ್ಹಯ್‌. 
ಗಾಳಿ ಶಿರಾಪ್‌ ಧಾರಾಳ್‌ ವ್ನಾಳ್ಳ್ಯೊ. “ಹಾಂವೆ ಒಪ್ಲ್ಯಾರ್‌ ನ್ಹಯ್‌ವೇ ತುಕಾ 
ಲಗ್ನಾವೆಗ್ಳಾಚಾರ್‌ ಮೆಳೊ?' ಮ್ಹಣ್‌ ಪೋಂತ್‌ ಮಾರ್ದೊ ತಿಣೆ. ಸಪಲ್ಕರ್‌ ಚಿಕ್ಕೆ ಗುಸ್ಪಡ್ಡೊ 


೧್‌ 


ಆನಿ ದುಸ್ರ್ಯಾ ದಿಸಾ ವಕೀಲಾಕ್‌ ಭೆಟೊನ್‌ ಆದ್ದ ರಾತಿಚಿ ಸೀಮಾಚಿ ಗಜಾಲ್‌ ಸಾಂಗೊನ್‌ 
ಸಲಹಾ ವಿಚಾರ್ಲಿ. | 


ತೆಣೆ ಸೀಮಾನ್‌ ಎಕಾ ವಕೀಲಾಕ್‌ ಧರ್ಲೊ. ಆತಾಂ ವಕೀಲಾಂ ಮಧೆಂ ನೋಟೀಸಾಂ 

ಆಶಾರ್‌ಪಾಶಾರ್‌ ಜಾವ್ನ್‌ ದೊನೀ ಪಾಡ್ತಿಂನಿ ದೊರಿ ಅರ್ನುನ್‌ ಧರ್‌ಲ್ಲೈ ವರ್ವಿಂ ಕಸಲೆಂಯ್‌ 
ವಿತ್ಕರ್ಥ್‌ ಜಾಂವ್ಕ್‌ ಆಯ್ಕಾನಾಸ್ತಾನಾ ಕೇಜ್‌ ಕೊಡ್ತಿಕ್‌ ಪಾವ್ಲಿ. ಮೆಜಿಸ್ಟೇಟಾನ್‌ 
ಸಪಲ್ಕರಾಚೆಂ ಆನಿ ಸೀಮಾಚೆಂ ವಾಕ್ಮೂಲ್‌ ಘೆತ್ಲೆಂ. ತಸ್ವೀರ್ಕೊ ಪಳೆಲ್ಕೊ, ವಕೀಲಾಂಚೊ 
ವಾದ್‌ ವಿವಾದ್‌ ಆಯ್ಕಾಲೊ ಆನಿ ಸಪಲ್ಕರಾಚಾ ಮಾಗ್ಲ್ಯಾಂತ್‌ ಸತ್‌ ಆಸಾ ಮ್ಹಣ್‌ 
ಸಾಂಗೊನ್‌ ತಾಣೆ ಅಪೇಕ್ಷಿಲ್ಲ್ಯಾ ಪ್ರಕಾರ್‌ ಲಗ್ನಾವೆಗ್ಳಾಚಾರ್‌ ದಿಲೊ. ತಾಂಚೆಂ ಭುರ್ಗೆಂ 
ಪ್ರಾಯ್‌ ಭರ್ತಾ ಪರ್ಯಾಂತ್‌ ಆವಯ್‌ ಸಾಂಗಾತಾ ಆಸ್ತೆಲೆಂ, ಉಪ್ರಾಂತ್‌ ಕೊಣಾ ಸಾಂಗಾತಾ 
ರಾಂವ್ಚಿ ಮ್ಹಳ್ಳಿ ವಿಂಚವ್ಲ್‌ ತಾಣೆ ಕರೈತ್‌. ಪುಣ್‌ ತ್ಕಾ ಪರ್ಕಾಂತ್‌ ಭುರ್ಲ್ಯಾಚಾ ಖರ್ದಾ 
ಬಾಬ್ರಿನ್‌ ಸಪಲ್ಕರಾನ್‌ ಮಹಿನ್ಕಾಕ್‌ ಅಡೇಜ್‌ ಹಜಾರ್‌ ರುಪಯ್‌ ಸೀಮಾಕ್‌ ಪಾವಿತ್‌ 
ಕರುಂಕ್‌ಜಾಯ್‌ ಮ್ಹಣ್‌ ಕೊಡ್ತಿನ್‌ ಫೈಸಲ್‌ ದಿಲೆಂ. 

ಹೆಂ ಫೈಸಲ್‌ ಆಯ್ಕೊನ್‌ ಸೀಮಾ ಚಿಕ್ಕೆ ಅಥಿರ್‌ ಜಾಲಿ. ಸಮಾಜಿಚಾ ದೊಳ್ಳಾಂಕ್‌ , 
ಮಾತಿ ಘಾಲುಕ್‌ ಮಾತ್ರ್‌ ತಿಕಾ ಎಕಾ ಘೊವಾಚಿ ಗರ್ಜ್‌ ಆಸ್‌ಲ್ಲಿ. ದೆಕುನ್‌ ಮಾತ್ರ್‌ ತಿ 
ಹಿ ಕೇಜ್‌ ರುುಜ್‌ಲ್ಲಿ. 

ಆಪ್ಲ್ಯಾ ವಕೀಲಾ ಸಾಂಗಾತಾ ಸಪಲ್ಕರ್‌ ಕೊಡ್ತಿ ಥಾವ್ನ್‌ ಭಾಯ್ರ್‌ ವ್ಹೆತಾನಾ, ರಾಕೊನ್‌ 
ರಾವ್‌ಲ್ಲಿ ಸೀಮಾ ತಾಂಕಾಂ ಮುಖಾಮುಖಿ ಭೆಟ್ಲಿ. ರಾಗಾನ್‌ ತಿ ಖಡ್ಕಡ್ತಾಲಿ. 

“ದಾಮೋದರ್‌ ಸಪಲ್ಕರ್‌'' ಮ್ಹಣಾಲಿ ತಿ ಪಯ್ಲೆ ಪಾವ್ಟಿಂ ಘೊವಾಕ್‌ ನಾಂವ್‌ ಉಲೊ 
ಕರ್ನ್‌. "“ಲಗ್ನಾವೆಗ್ಳಾಚಾರ್‌ ವಿಚಾರ್ನ್‌ ತುಂವೆ ವ್ಹಡ್ಲಿ ಚೂಕ್‌ ಕೆಲಿಯ್‌. ತುಕಾ ಬೂಧ್‌ 
ಶಿಕಯ್ಲ್ಯಾ ಖರಿತ್‌ ಹಾಂವ್‌ ರಾವಾಶಿಂನಾ, ತೆಂ ಖಂಡಿತ್‌'' ಅಶೆಂ ಮ್ಹಣೊನ್‌ ಘಾಯೆಲ್ಲೈ 
ಸಿಂಹಿಣೆಪರಿಂ ಲಾಂಬ್‌ ಲಾಂಬ್‌ ಕದಮಾಂ ಕಾಡುನ್‌ ಥಂಯ್‌ ಥಾವ್ನ್‌ ಚಲ್ಲಿ ತಿ. 

ತಿಚೆಂ ತೆಂ ಭೆಷ್ಟಾವ್ಲೆ ಆಯ್ಕೊನ್‌ ಸಪಲ್ಕರ್‌ ಕಾವ್ಣೆಲೊ ಆನಿ ವಕೀಲ್‌ ಥಟಾಕ್ಲೊ. 

“ಸಾಂಗ್‌ಲ್ಲೆ ಪರಿಂ ಕದ್ದಿ ಬಾಯ್ಲ್‌ ತಿ” ಆಪ್ಲೊ ಕಾಂಪೆರೊ ತಾಳೊ ನಿಯಂತ್ರಣಾರ್‌ 
ಧರುನ್‌ ಉಲಯ್ಲೊ ಸಪಲ್ಕರ್‌. "“ಮೊಜ್ಶೆ ಬಚಾವೆಕ್‌ ಹಾಂವೆ ಕಿತೆಂ ಕರೈತಾ ಮ್ಹಳ್ಳೆಂ 
ಸಾಂಗ್‌ ಮ್ಹಾಕಾ ವಕೀಲ್‌ ಸಾಯ್ಬಾ” ತೊ ಪರಾತ್ರಿಲಾಗ್ಲೊ. 

ವಕೀಲಾನ್‌ ಕಪಲಾಚೆರ್‌ ಮಿರಿಯೊ ಹಾಡ್ಲ್ಯೊ ಆನಿ ತೊ ಆಲೋಚನ್‌ ಕರಿಲಾಗ್ಲೊ. 
“ಪಯ್ಲ್ಯಾನ್‌ ಪಯ್ಲೆಂ ತುಜೊ ಘರಾಂತ್ಲೊ ಸಾಮಾನ್‌ ಘೆವ್ನ್‌ ತುಂವೆ ತುರ್ತಾನ್‌ ತಿಚೆಂ 
ಘರ್‌ ಸೊಡುಂಕ್‌ಜಾಯ್‌. ದುಸ್ರೆಂ, ತುಂ ಖಂಯ್‌ ವಸ್ತಿ ಕರುಂಕ್‌ ವ್ಹೆತಾಯ್‌ ತ್ಕಾ 
ವಠಾರಾಂತ್ಲ್ಸೆ ಪೊಲಿಸ್‌ ಚೌಕೆಕ್‌, ಸೀಮಾ ಥಾವ್ನ್‌ ತುಜಾ ಜಿವಾಕ್‌ ಅಪಾಯ್‌ ಆಸಾ 
ಮ್ಹಣ್‌ ರಕ್ಷಣಾಕ್‌ ಅರ್ಲಿ ದೀಜಾಯ್‌. ತುಜಿ ಹಿ ಫಿರ್ಕಾದ್‌ ಮೆಳ್ತಚ್ಚ್‌ ಪೊಲಿಸ್‌ ತಿಕಾ 
ಸ್ಟೇಶನಾಕ್‌ ಆಪವ್ನ್‌ ಚತ್ರಾಯ್‌ ದಿತೆಲೆ. ಆತಾಂ ವ್ಹಚ್‌ ಆನಿ ತುಜ್ಕೆ ವಿಂಗಡ್‌ ವಸ್ತೆಚಿ 
ವಿಲೆವಾರಿ ಕರ್‌. ಸಾಂಜೆರ್‌ ಮೊಜಾ ದಪ್ತರಾಕ್‌ ಯೇವ್ನ್‌ ಹಾಂವೆ ಬರವ್ನ್‌ ದವರ್ದೆಲಿ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಫಿರ್ಕಾದ್‌ ಘೌ ಆನಿ ಪೊಲಿಸ್‌ ಸ್ಟೇಶನಾಕ್‌ ಪಾ ಪಾವಯ್‌.'' 

ಸಪಲ್ಕರ್‌ ಆಪ್ಣಾಚಾ ಎಕಾ ಖಾಶಾ ಸೈರ್ಕಾಕ್‌ ಸಾಂಗಾತಾ ಘೆವ್ನ್‌ ಘರಾ ಗೆಲೊ. ಸೀಮಾ 
ತವಳ್‌ ಭುರ್ಗ್ಯಾ ಸವೆಂ ಘರಾಚ್ಚ್‌ ಆಸ್‌ಲ್ಲಿ. 

“ಹಾಂವ್‌ ಮೊಟಿಸ ವಸ್ತು ವ್ಹರುಂಕ್‌ ಆಯ್ದಾಂ.'' ಮ್ಹಣ ಣಾಲೊ ಸಪಲ್ಕರ್‌. 

ಸಾಂಗಾತಾ ಆಯಿಲ್ಲೊ ಮನಿಸ್‌ ಮಾಲ್ವಡೊ ಆನಿ ಸೀಮಾ ತಾಕಾ ಮಾಂದ್ರಾಲಿ ಜಾಲ್ಲ್ಯಾನ್‌ 
ತಿಣೆ ಕಾಂಯ್‌ ಜಾಪ್‌ ದಿಲಿನಾ. ಸಪಲ್ಕರಾನ್‌ ಆಪ್ಣಾಚೆಂ ಕಿತೆಂ ಆಸಾ ತೆಂ ಸಗ್ಳೆಂ ಬಾಂಧುನ್‌ 
ಘೆತ್ಲೆಂ ಆನಿ ಘರ್‌ ಭಾಯ್ರ್‌ ಸರ್ನ್‌ ವ್ಹೆತಾನಾ ಧುವೆಕ್‌ ವೆಂಗುನ್‌ ಧರ್ನ್‌ ಗಳ್ಗಳ್ಕಾಂ 
ರಡ್ಲೊ. ಆಪ್ಲಾಕೀ ಸಾಂಗಾತಾ ವ್ಹರ್‌ ಪಪ್ಪಾ ಮ್ಹಣ್‌ ತಾಚಿ ಧುವ್‌ ರಡ್ಡಿ ಆನಿ ಬಾಪಾಯ್ಜಾ 
ವೆಡ್ಕೊಳಾ ಥಾವ್ನ್‌ ಸುಟೊಂಕ್‌ ಆಯ್ಕಾನಾ ಜಾಲಿ. ಹ್ಕಾ ಬಾಂದ್ಬಾಸಾಂತ್ಲೆಂ ಬಾಪಾಯ್ಕ್‌ 
ಆನಿ ಭುದ್ಲಾಕ್‌ ವಿಂಗಡ್‌ ಕರುಂಕ್‌ ಆಯಿಲ್ಲಾ ಸ್ಯ ಸೈರ್ಯಾನ್‌ ಸೀಮಾಕಡೆಂ ಉಪ್ಕಾರ್‌ ಮಾಗ್ಲೊ. 
ಸೀಮಾ ಮಧೆಂ ಪಡೊನ್‌ ಧುವೆಕ್‌ ತಿಣೆ ವಾ ವ್ನ್‌ ಬಾಪಾಯ್ದೈ ವೆಂಗೆ ಥಾವ್ನ್‌ ವಿಂಗಡ್‌ 
ಕರ್ತಚ್ಚ್‌ ಸಪಲ್ಕರ್‌ ಘರ್‌ ಸೊಡ್ನ್‌ ಚಲ್ಲೊ. 

“ದುಸ್ರಿ ಪಕ್ಕಾ ವಿಲೆವಾರಿ ಜಾತಾ ಪರ್ಯಾಂತ್‌ ತೊ ಎಕಾ ಸವಾಯೆಚಾ ಹೊಟೆಲಾಂತ್‌ 
ವಸ್ತೆಕ್‌ ರಾವ್ಚೊ. ದುಸ್ರ್ಯಾ ದಿಸಾ ಅಫಿಸಾಂತ್‌ ತಾಚಾ ಬರ್ಕೆ ವಳ್ಳಿಚಾ ಪಿಯೊನಾಕಡೆಂ 
ಆಪ್ಣಾಕ್‌ ಖಂಯ್‌ ಪುಣೀ ಕಾಮೆಲ್ಮಾಂಚಾ ಹೊಸ್ಸೆಲಾಂತ್‌ ರಾಂವ್ಚಿ ಬಂದಬಸ್ತ್‌ ಕರ್‌ 
ಮ್ಹಣೊನ್‌ ವಿಚಾರ್ಲೆಂ. “ಚಿಂತಾ ಕದ್ದಿನಾಕಾ, ಆಪ್ಣಾಚೊ ಮಿತ್ರ್‌ ಏಕ್‌ನಾಥ್‌ ಆಸಾ, ತೊ 
ಅಸಲಿಂ ಕಾಮಾಂ ಕರುಂಕ್‌ ಹುಶ್ಕಾರ್‌ ಆಸಾ. ಥೊಡ್ಕಾ ದಿಸಾಂ ಭಿತರ್‌ ತುಜೆಂ ಕಾಮ್‌ 
ಜಾತೆಲೆಂ” ಮ್ಹಣ್‌ ತ್ಕಾ ಪಿಯೊನಾನ್‌ ಸಪಲ್ಕರಾಕ್‌ ಭರ್ವಸೊ ದಿಲೊ. 

ಸುಮಾರ್‌ ಆಟ್‌ ದಿಸಾಂನಿ ಏಜೆಂಟ್‌ ಏಕನಾಥ್‌, ಸಪಲ್ಕರಾಕ್‌ ಬಾಯ್ಕಲಾಚಾ ಮೆಹೆರ್‌ 
ಬಿಲ್ಲಿಂಗಾಕ್‌ ವ್ಹರ್ನ್‌ ಗೆಲೊ ಆನಿ ಅಶೆಂ ದಾಮೋದರ್‌ ವೆಂಕಟೇಶ್‌ ಸಪಲ್ಕರ್‌ ಮೆಹೆರ್‌ 
ಬಿಲ್ಡಿಂಗಾಚ್ಕೆ ಪಯ್ಲೆ ಮಾಳಿಯೆಚಾ ಬಾರಾ ನಂಬ್ರಾಚಾ ಕುಡಾಂತ್‌ ವಸ್ತೆಕ್‌ ಆಯ್ಲೊ. 
ವಕೀಲಾನ್‌ ದಿಲ್ಲ್ಯಾ ಸಲಹಾ ಪ್ರಕಾರ್‌ ಬಾಯ್ಕಲ ಪೊಲಿಸ್‌ ಸ್ಟೇಶನಾಕ್‌ ವ್ಹಚೊನ್‌ ಸೀಮಾ 
ಥಾವ್ನ್‌ ಆಪ್ಮಾಚಾ ಜಿವಾಕ್‌ ಅಪಾಯ್‌ ಆಸಾ, ಆಪ್ಣಾಕ್‌ ಕಿತೆಂಯ್‌ ಜಾಯ್ತ್‌ ತರ್‌ 
ಸೀಮಾ ಜವಾಬ್ದಾರ್ನ್‌ ಆಸ್ತೆಲಿ ಮ್ಹಣ್‌ ಫಿರ್ಕಾದ್‌ ದೀವ್ನ್‌ ಆಯ್ಲೊ. ಸ ಮಹಿನ್ಯಾಂಕ್‌ ಏಕ್‌ 
ಪಾವ್ಟಿಂ ಠಾಣ್ಮಾಕ್‌ ಯೇವ್ನ್‌ ಅರ್ಜಿ ನವೀಕೃತ್‌ ಕರುನ್‌ ಊರ್ಜಿತ್‌ ದವರುಂಕ್‌ ಜಾಯ್‌ 
ಮ್ಹಣ್‌ ಇನ್ಸ್‌ಪೆಕ್ಟರಾನ್‌ ಸಲಹಾ ದಿಲಿ. ತಾಚಾ ಹಾತಾಕ್‌ ಗೋಡ್‌ ಲಾವ್ನ್‌ ಸಪಲ್ಕರ್‌ 
ಪಾಟಿಂ ಪರ್ತಾಲೊ. 

ಮೆಹೆರ್‌ ಬಿಲ್ಲಿಂಗಾಂತ್‌ ವಸ್ತೆಕ್‌ ಆಸ್‌ಲ್ಲೆ ಸಕ್ಕಡ್‌ ಜೆವ್ಲಾ-ಖಾಣಾಕ್‌ ಹೊಟೆಲಾಂಚೆರ್‌ 
ಹೊಂದ್ಹೊನ್‌ ಆಸ್ತಾಲೆ. ಹೊಟೆಲಾಚೆಂ ಜೆವಾಣ್‌ ಜೇವ್ನ್‌ ಸಪಲ್ಕರ್‌ ತವಳ್‌ ತವಳ್‌ 

ಲೊಟ್ರೆಚೊ ದುಡು 


ಪೊಟಾಚ್ಮೆ ದುಖಿನ್‌ ವಳ್ಳೆಳ್ತಾಲೊ. ಹಿ ಏಕ್‌ ಪಿಡಾ ಸೊಡ್ಲ್ಯಾರ್‌ ತಾಚೆ ದೀಸ್‌ ರಗ್ಭ್ಯಾಂವಿಣೆ 
ಪಾಶಾರ್‌ ಜಾತಾಲೆ ಮ್ಹಣ್ಯೆತ್‌. ತಾಕಾಯ್‌ ಇಸ್ಪಿಟಾಂ ಖೆಳ್ಳಿ ಪಿಸಾಯ್‌ ಆಸ್‌ಲ್ಲಿ, ಪುಣ್‌ 
ಖೆಳೊಂಕ್‌ ಸಾಂಗಾತಿ ನಾತ್‌ಲ್ಲೆ. ಆಯ್ತಾರಾಚೆಂ ಆನಿ ರಜೆ ದಿಸಾಂನಿ ವೇಳ್‌ ಪಾಶಾರ್‌ 
ಕರುಂಕ್‌ ತಾಕಾ ಕಷ್ಟ್‌ ಮಾರ್ತಾಲೆ. 

ಅಶೆಂ ಲಾಗಿ ಲಾಗಿಂ ವರ್ಸ್‌ ಪಾಶಾರ್‌ ಜಾತಾನಾ ಎಕಾ ಆಯ್ತಾರಾ ದಿಸಾ ಧನ್ಪಾರಾಂಚಾ 
ವೆಳಾರ್‌ ಸಪಲ್ಕರ್‌ ಜೆವ್ಹಾಕ್‌ ಭಾಯ್ರ್‌ ವ್ಹೆತಾನಾ ತಾಚ್ಮೆ ಬಗ್ಗೆಚಾ ಇಕ್ರಾ ನಂಬ್ರಾಚಾ 
ಕುಡಾಚೆಂ ದಾರ್‌ ಉಗ್ಗೆಂ ಆಸೊನ್‌ ಭಿತರ್‌ ದೋಗ್‌ ಜಣ್‌ ಇಸ್ಪಿಟಾಂ ಖೆಳ್ತಾತ್‌ ತೆಂ ತಾಣೆ 
ಪಳೆಲೆಂ. ತೊ ದಾರಾಕಡೆಂ ಉಭೊ ರಾವ್ಲೊ ಆ ನಿ ಭಿತರ್ಲೊ ಖೆಳ್‌ ಪಳೆಲಾಗ್ಲೊ. ಕಾರ್ಡಾಂ 
ಖೆಳ್ಹಾ ಗಂಗಾಧರನ್‌ ಆನಿ ಯೋಗೀಶ್ವರಾಚಿ ದೀಷ್ಟ್‌ ಬಾಗ್ಲಾರ್‌ ಉಭೊ ಆಸ್ಚಾ 
ಸಪಲ್ಕರಾಚೆರ್‌ ಪಡ್ಲಿ. ತವಳ್‌ ಸಪಲ್ಕರ್‌ ಅಮೃಕೊ ಹಾಸ್ಲೊ ಆನಿ, "ಹಾಂವ್‌ ಸಪಲ್ಕರ್‌, 
ಬಗ್ಗೆ ಚಾ ಕುಡಾಂತ್‌ ವಸ್ತೆಕ್‌ ಆಸಾಂ” ಮ್ಹಣ್‌ ವಳಕ್‌ ಸಾಂಗ್ಲಿ. 

ಗೇಂಜಸಾನ್‌ ಆನಿ ಯೋಗಿನ್‌ ಎಕಾಮೆಕಾಚೆಂ ತೋಂಡ್‌ ಪಳೆಲೆಂ, ಉಪ್ರಾಂತ್‌ 
ದೊಗಾಂಯ್ದಿ ಸಾಂಗಾತಾಚ್ಚ್‌ "ಭಿತರ್‌ ಯೇ' ಮ್ಹಣ್‌ ಸಪಲ್ಕರಾಕ್‌ ಆಪವ್ಲೆ ದಿಲೆಂ. ಸಪಲ್ಕರ್‌ 
ಭಿತರ್‌ ಸರ್ಲೊ, ದೊಗಾಂಯ್ಕೀ ಹಾತ್‌ ಮೆಳವ್ನ್‌ ಎಕ್ಲಾ ಚ್ಚ ಖಾಟಿಯೆರ್‌ ಕುಲೊ ತೆಂಕ್ಲೊ. 
ಹಾಣಿಂ ದೊಗಾಂಯ್ದಿ ಖೆಳ್‌ ಬಂಧ್‌ ಕರ್ನ್‌ ಸಪಲ್ಕರಾಕ್‌ ತಾಂಚಿ ವಳಕ್‌ ಸಾಂಗ್ಲಿ. ಖಂಯ್‌ 
ಕಾಮ್‌ ಕರ್ತಾತ್‌ ಮ್ಹಣ್‌ ಕಳೆಯ್ಲೆಂ. ಹ್ಯಾ ತೆಗಾಂ ಪಯ್ಕಿ ಸಪಲ್ಕರ್‌ ಎಕಾ ವರ್ಸಾ ಥಾವ್ನ್‌, 
ಗೇಂಜಸ್‌ ಆಟ್‌ ಮಹಿನ್ಮಾಂ ಥಾವ್ನ್‌ ಆನಿ ಯೋಗಿ ಎಕಾ ಮಹಿನ್ಮಾ ಥಾವ್ನ್‌ ಮೆಹೆರ್‌ 
ಬಿಲ್ಡಿಂಗಾಂತ್‌ ವಸ್ತೆಕ್‌ ಆಸಾತ್‌ ಮ್ಹಣ್‌ ಕಳಯ್ದೆಂ. ಸಪಲ್ಕರಾಚಿ ಮಾಯ್‌ಭಾಸ್‌ ಮರಾಠಿ 
ಹಾಂಕಾಂ ದೊಗಾಂಯ್ಕೀ ಕಳಿತ್‌ನಾತ್‌ಲ್ಲೈ ವರ್ವಿಂ ಹಿಂದಿ ಹಾಂಚಿ ಸಂಪರ್ಕ್‌ ಭಾಸ್‌ ಜಾಲಿ. 

ಉಪ್ರಾಂತ್‌ ತೆಗೀ ಸಾಂಗಾತಾ ಜೆವ್ಲಾಕ್‌ ಗೆಲೆ. ಹಾಂಚೊ ಸಾಂಗಾತ್‌ ಸಪಲ್ಕರಾಕ್‌ 
ರುಚ್ಹೊ. ಜೆವಾಣ್‌ ಜಾತಚ್ಚ್‌ ಪಾಟಿಂ ಯೇವ್ನ್‌ ತೆಗೀ ಜಣ್‌ ಕಾರ್ಡಾಂ ವಾಂಟುನ್‌ ರಮ್ಮಿ 
ಖೆಳ್‌ ಖೆಳ್ಳೆ. ಥೊಡೊ ವೇಳ್‌ ಖೆಳ್ತಚ್ಚ್‌ ವಿಶೆವ್‌ ಘೆಂವ್ಕ್‌ಲಾಗ್ಲೆ ಆನಿ ಸಾಂಜೆಚಾ ಪಾಂಚ್‌ 
ವೊರಾರ್‌ ಪರತ್‌ ಖೆಳೊಂಕ್‌ ಬಸ್ಸೆ. ಅಶೆಂ ಇಸ್ಬಿಟ್‌ ಖೆಳಾನ್‌ ಹಾಂಕಾಂ ಸಾಂಗಾತಾ ಹಾಡ್ಲೆಂ. 

“ಯೋಗಿ, ತುಕಾ ಕಶೆಂಯ್‌ ಆಪಂವ್ಚಿ, ಪುಣ್‌ ಹಾಂವ್‌ ತುಕಾ "ಗಂಗಾ' ಮ್ಹಣೊನ್‌ಚ್ಚ್‌ 
ಆಪಯ್ರಾಂ.'' ಗಂಗಾಧರನಾಕ್‌ ಉದ್ದೇಶಿಸುನ್‌ ಮ್ಹಣಾಲೊ ಸಪಲ್ಕರ್‌. “ಗೇಂಜಸ್‌ ಇಂಗ್ಲಿಷ್‌ 
ಭಾಷೆಂತ್‌ ತರ್‌ ಗಂಗಾ ಹಿಂದಿ ಭಾಷೆಂತ್ಲೊ ಸಬ್ದ್‌” 

“ತುಮಿ ಮ್ಹಾಕಾ ಕಶೆಂಯ್‌ ಉಲೊ ಕೆಲ್ಯಾರೀ ಹಾಂವ್‌ ಕಾಂಯ್‌ ಬದಲ್ತಾಂವೇ?' 
ಜಾಪ್‌ ಗೇಂಜಸಾಚಿ. “ಹಾಂವ್‌ ಗಂಗಾಧರನ್‌ ಜಾವ್ನ್‌ಚ್ಚ್‌ ಉರ್ತೊಲೊಂ.'' 

ಸಪಲ್ಕರಾಚಾ ಜಾಯಿತ್ತ್ಯಾ ಸವಯಾಂ ಪಯ್ಕಿ ಏಕ್‌ ಜಾವ್ನಾಸ್‌ಲ್ಲಿ ಸದಾಂಯ್‌ ಡಾಯ್ರಿ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


`ಯಾ ದಿನಚರಿ ಬರಂವ್ಚಿ. ತ್ಕಾದಿಸಾ ಖಂಯ್‌ ಗೆಲೊ, ಕೊಣಾಕ್‌ ಭೆಟ್ಟೊ, ತ್ಕಾ ದಿಸಾಚೆಂ 
ವಿಶೇಷ್‌ ಘಡಿತ್‌, ಜಾಲ್ಲೊ ಖರ್‌ ಇತ್ಯಾದಿ ಡಾಯ್ರಿರ್‌ ತೊ ಬರಯ್ತಾಲೊ. ಹಿ ಏಕ್‌ 
ಪಿಸಾಯ್‌ ಶಿವಾಯ್‌ ದುಸ್ರೆಂ ಕಾಂಯ್‌ ನ್ಹಯ್‌. ಅಪ್ರೂಬ್‌ಶೆಂ ಹಾಂತುಂ ಬರಯಿಲ್ಲೆಂ 
ತಾಚೆ ಗರ್ಜೆಕ್‌ ಉಪ್ಕಾರ್ತಾಲೆಂ. | 

"ಆಜ್‌ ಇಕ್ರಾ ನಂಬ್ರಾಚಾ ಕುಡಾಂತ್ಲ್ಯಾ ಗಂಗಾ ಆನಿ ಯೋಗಿಚಿ ವಳಕ್‌ ಜಾಲಿ. ಸಾಂಗಾತಾ 
ರಮ್ಮಿ ಖೆಳ್ಳ್ಯಾಂವ್‌' ಮ್ಹಣ್‌ ನಿದೊಂಕ್‌ ವ್ಹೆಚಾ ಪಯ್ಲೆಂ ಸಪಲ್ಕರಾನ್‌ ಡಾಯ್ರಿಂತ್‌ 
ಬರಯ್ಲೆಂ. 

ದೀಸ್‌ ವ್ಹೆತಾಂ ವ್ಹೆತಾಂ, ಹಾಂಚಿ ದೋಸ್ತಿ ಘಟ್‌ ಜಾಲಿ ಆನಿ ತಾಂಚ್ಕೊ ಖಾಸ್ಗಿ ಸಂಗ್ತಿ 
ಎಕಾಮೆಕಾಕ್‌ ತೆ ಜಾಣಾ ಜಾಲೆ. ಯೋಗಿ ಆನಿ ಗೇಂಜಸ್‌ ಆಂಕ್ಟಾರ್‌ ಜಾಲ್ಲ್ಯಾನ್‌ ತಾಂಕಾಂ 
ಸಾಂಗೊಂಕ್‌ ವಿಶೇಷ್‌ ಕಾಂಯ್‌ ನಾತ್‌ಲ್ಲೆಂ. | 

ಕೊಲೆಜಿಕ್‌ ವ್ಹೆತಾನಾ ಕೆಲ್ಲಿಂ ಪೊಕ್ರಿಪಣಾಂ, ಚಲಿಯಾಂಚಿ ಇಷ್ಟಾಗತ್‌ ಕರುಂಕ್‌ ಕೆಲ್ಲಿಂ 
ನಿರ್ಫಳ್‌ ಸಾಧನಾಂ, ಕಾಮ್‌ ಮೆಳೊಂಕ್‌ ಘಾಲ್ಲಿಂ ಎಪ್ಲಿಕೇಶನಾಂ, ಇತ್ಯಾದಿ ರಂಗವ್ನ್‌ ಸಾಂಗ್ತಾಲೆ 
ಹೆ ದೊಗೀ ಮಾನಾಯ್‌. ಜಾಂವ್‌ ಪಂಜಾಬಾಂತ್‌, ಜಾಂವ್‌ ಕೇರಳಾಂತ್‌, ಹ್ಯಾ ಸಂಗ್ಲಿಂಕ್‌ 
ಫರಕ್‌ ನಾತ್‌ಲ್ಲೊ. ಭಾಸ್‌ ವೆವೆಗ್ಳಿ ತರೀ ದೇಶ್‌ ಏಕ್‌ಚ್ಚ್‌. 

ಸಪಲ್ಕರ್‌ ಕಾಜಾರಿ ಮನಿಸ್‌ ಪುಣ್‌ ಆತಾಂ ಎಕ್ಸುರೊ. ತಾಚ್ಕೆ ಜಿಣಿಯೆಚೊ ಅನುಭವ್‌ 
ಬೋವ್‌ ಕೊಡ್ಡು. ದೆಕುನ್‌ ಕಾಜಾರಿ ಜಿಣಿ ಇಲ್ಲಿ ಗೊಡ್ಕಿ. ಪುಣ್‌ ಚಡ್‌ ಕೊಡಿ ಮ್ಹಣ್‌ 
ತಾಚೆಂ ಸಾಂಗಾಪ್‌. ತೆಂ ರಾಜಾಂವ್‌ ಬದ್ದುಂಕ್‌ ತೊ ತಯಾರ್‌ ನಾತ್‌ಲ್ಲೊ. 

"ಹ್ಯಾ ಬಾರಾ ವರ್ಸಾಂಚ್ಮೆ ಕಾಜಾರಿ ಜಿಣ್ಮೆಂತ್‌ ಹಾಂವೆ ಭಗ್‌ಲ್ಲೆಂ ಕೊಣೆಂಯ್‌ ಭಗ್ಗೆಂ 
ನಾಕಾ ಮೊಜಾ ಇಷ್ಟಾಂನೊ'' ಮ್ಹಣ್ತಾಲೊ ಸಪಲ್ಕರ್‌ ತವಳ್ತವಳ್‌. “ಸೀಮಾ ತಸಲಿ ಪತಿಣ್‌ 
ತುಮ್ಕಾಂ ಬಿಲ್ಕುಲ್‌ ಮೆಳ್ಳಿ ನಾಕಾ.'' 

ಮಹಿನೊ ಪಾಶಾರ್‌ ಜಾತಾನಾ ಯೋಗಿಕ್‌ ಅಫಿಸಾಂತ್‌ ಇಲ್ಲೆ ಚಡಿತ್‌ ಜವಾಬ್ದಾರೆಚೆಂ 
ಕಾಮ್‌ ದಿಲೆಂ. ಮೆನೆಜರಾಚಾ ಕೆಬಿನಾ ಥಾವ್ನ್‌ ಬಿಂದುಚಾ ಮೆಜಾಕ್‌ ಆನಿ ಬಿಂದುಚಾ 
ಮೆಜಾ ಥಾವ್ನ್‌ ದಸ್ತಾವೆಜಾಂ ಹೆರಾಂಚಾ ಮೆಜಾಂಕ್‌ ವ್ಹೆತಾಲಿಂ. ಹೆರ್‌ ಸಕ್ಡಾಂಕ್‌ ಪಿಯೊನ್‌ 
ಬಟ್ಟಾಡೆ ಕರ್ತಾಲೊ ಜಾಲ್ಯಾರ್‌, ಯೋಗಿಕ್‌ ದಸ್ತಾವೆಜಾಂ ಬಿಂದುಚ್ಚ್‌ ಹಾಡ್ನ್‌ ದಿತಾಲೆಂ. 

ಹ್ಮಾ ಎಕಾ ಮಹಿನ್ಶಾಚ್ಕೆ ಆವ್ದೆಂತ್‌ ಯೋಗಿ ಆನಿ ಬಿಂದು ಮಧೆಂ ಸಳಾವಳ್‌ ವಾಡ್‌ಲ್ಲಿ. 
ಸಾಂಜೆರ್‌ ಕಾಮ್‌ ಜಾತಚ್ಚ್‌ ತಿಂ ದೊಗಾಂಯ್‌ ಸಾಂಗಾತಾ ಚಲೊನ್‌ ಬಸ್‌ಸ್ಟೊಪಾ ಪರ್ಕಾಂತ್‌ 
ವ್ಲೆತಾಲಿಂ. ಬಿಂದುಚೆಂ ಘರ್‌ ಆಸ್‌ಲ್ಲೆಂ ಬೊಂಬೇ ಸೆಂಟ್ರಲ್‌. ಬಿಂದು ಬಸ್ಸ್‌ ಧರ್ನ್‌ ವ್ಹೆತಚ್ಚ್‌ 
ಮುಂಬಯ್ಹ್ಯೊ ವಾಟೊ ಜಾಣಾ ಜಾಂವ್ಚೆ ಖಾತಿರ್‌ ಯೋಗಿ ಚಲತ್ತ್‌ ವ್ಹಚೊನ್‌ ಪುರೊ 
ಜಾತಾನಾ ಖಂಚಾಯ್‌ ಎಕಾ ಹೊಟೆಲಾಂತ್‌ ಜೆವಾಣ್‌ ಕರ್ನ್‌ ಬಾಯ್ಕಲಾ ಪಾಟಿಂ 

ಲೊಟ್ರೆಚೊ ದುಡು 
ಪರ್ತಾತಾಲೊ. 

ದೀಸ್‌ ಪಾಶಾರ್‌ ಜಾತಾಂ ಜಾತಾನಾ ಹಾಂಚೆ ಮದ್ಲಿ ಸಳಾವಳ್‌ ದಾಟ್‌ ಜಾಲಿ. ಸನ್ವಾರ್‌ 
ರಜೆಚೊ ದೀಸ್‌ ಜಾಲ್ಲ್ಯಾನ್‌ ತಿಂ ಸಾಂಗಾತಾ ಸಿನೆಮಾ ಪಳೆಂವ್ಕ್‌ ವ್ಹೆತಾಲಿಂ ವಾ ಚೌಪಾಟಿ 
ದರ್ಯಾತಡಿರ್‌ ಬಸೊನ್‌ ಭೇಲ್‌ಪುರಿ ವಾ ಚಣೆ ಖಾವ್ನ್‌, ಗಜಾಲಿ ಮಾರ್ನ್‌ ಪಳೆಯಿಲ್ಲ್ಯಾ 
ಸಿನೆಮಾ ವಿಶ್ಮಾಂತ್‌ ವಿಮರ್ಸೊ ಕರ್ನ್‌, ಕೊಲೆಜಿಚಾ ದಿಸಾಂನಿ ಕೆಲ್ಲ್ಯೊ ಹುತಾವಳಿ ಉಡಾಸ್‌ 
ಕರ್ನ್‌ ಹಾಸೊನ್‌, ಕುಟ್ಮಾದಾರಾಂ ವಿಶ್ಯಾಂತ್‌ ಸಮ್ಜೊನ್‌, ಖಾಸ್ಗಿ ಜಿವಿತಾಂತ್‌ ಘಡ್‌ಲ್ಲ್ಯೊ 
ಸಂಗ್ತಿ ಉಲವ್ನ್‌ ವೇಳ್‌ ಪಾಶಾರ್‌ ಕರ್ತಾಲಿಂ. 

ಸಿನೆಮಾಕ್‌ ವ್ಹೆಚಾ ವಾ ಚೌಪಾಟಿ ತಡಿರ್‌ ಬಸೊನ್‌ ವೇಳ್‌ ಪಾಶಾರ್‌ ಕರ್ಚಾ ಸಭಾರ್‌ 
ಆನಿ ಸಭಾರ್‌ ಜೊಡ್ಕಾಂ ಪಯ್ಕಿ ಯೋಗಿ ಆನಿ ಬಿಂದು ಏಕ್‌ ಜೊಡೆಂ. ಹಾಂಗಾ ಆಂಕ್ವಾರ್‌ 
ಜೊಡಿಂಯ್‌ ಯೆತಾತ್‌, ಕಾಜಾರಿಯ್‌ ಯೆತಾತ್‌. ಥೊಡ್ಕಾ ವೆಳಾಕ್‌ ತರೀ ತಿಂ ಸರ್ಫ್‌ 
ರಾಟಾವಳಿ ವಿಸರ್ನ್‌ ಸಂತೊಸ್‌ ಭಗುಂಕ್‌ ಆನಿ ಎಕಾಮೆಕಾಚಾ ಸಾಂಗಾತಾಂತ್‌ ಖಂತ್‌ 
ಬೆಜಾರಾಯ್‌ ವಿಸ್ರೊಂಕ್‌ ಸಾಧನ್‌ ಕರ್ತಾತ್‌. 

ಬಿಂದುನ್‌ ಆಪ್ಲ್ಯಾ ಘರ್ಟಾಂಚಿ ಸಗ್ಳಿ ಕಾಣಿ ಯೋಗಿಕ್‌ ಸಾಂಗ್‌ಲ್ಲಿ. 

ತಿಚೊ ಬಾಪುಯ್‌, ಹಶೂ ಲಲ್ವಾನಿ, ಜಲ್ಮಾಲ್ಲೊ ಕರಾಚಿಂತ್‌. ತವಳ್‌ ಪಾಕಿಸ್ತಾ ನ್‌ 
ಜಲ್ಮೊಂಕ್‌ನಾತ್‌ಲ್ಲೆಂ. ಹಶೂ ಆನಿ ತಾಚೊ ವ್ಹಡ್ಲೊ ಬಾವ್‌ ತಾಂಚಾ ಬಾಪಾಯ್‌ 
ಸಾಂಗಾತಾ ಕರಾಚಿ ಶಹರಾಚಾ ರಸ್ಟ್ಯಾಂನಿ ಆನಿ ಗಲ್ಲ್ಯಾಂನಿ ಹಾತ್‌ಗಾಡೈರ್‌ ಪಿಯಾವ್‌, 
ಬಟಾಟೆ ಆನಿ ತರ್ಕಾರಿ ವಿಕುಂಕ್‌ ವ್ಹರ್ತಾಲೆ. ಹಶೂ ಚವ್ತಿ ಕ್ಲಾಸ್‌ ಶಿಕ್ತಚ್ಚ್‌ ಬಾಪಾಯ್ನ್‌ 
ತಾಕಾ ಇಸ್ಕೊಲಾಂತ್ಲೊ ಕಾಡ್ನ್‌ ಆಪ್ಲಾ ಸಾಂಗಾತಾ ವ್ಯಾರ್‌ ಶಿಕೊಂಕ್‌ ವ್ಹೆಲೊ. 

“ಚಡ್‌ ಶಿಕೊನ್‌ ತುಮಿ ಕಿತೆಂ ವ್ಹಡ್ಲೆಂ ಕಾರ್ಬಾರ್‌ ಕರುಂಕ್‌ ಆಸಾ? ಮಾಗಿರ್‌ ಜಾಲ್ಮಾರೀ 
ಗಾಡಿ ಲೊಟುನ್‌ ಪಿಯಾವ್‌, ಬಟಾಟೆ ವಿಕ್ಟೆಂ ಹೆಂಚ್‌ ಕಾಮ್‌ ಕರಿಜಾಯ್‌. ತರ್‌ ಆತಾಂ 
ಥಾವ್ನ್‌ಚ್ಚ್‌ ಹೆಂ ಶಿಕಾ'' ಮ್ಹಣ್‌ ಸಾಂಗ್ರಾಲೊ ಕಂಯ್‌ ತೊ. 

ಭಾರತಾಕ್‌ ಸ್ವಾತಂತ್ರ ಮೆಳ್ತಾನಾ ಪಾಕಿಸ್ಟಾನ್‌ ಜಲ್ಮಾಲೆಂ. ಮುಸ್ಲಿಮಾಂಚಾ ದೇಶಾಂತ್‌ 
ಹಿಂದ್ವಾಂಕ್‌ ಬರ್ಕತ್‌ ಆಸ್ಚೆಂನಾ ಮ್ಹಣ್‌ ಸಮ್ಣಾಲ್ಲೆ ಹಿಂದು, ಪಾಕಿಸ್ತಾನ್‌ ಸೊಡ್ನ್‌ ಭಾರತಾಕ್‌ 
ಧಾಂವೊನ್‌ ಆಯ್ಲೆ. ಹೆರಾಂ ಬರಾಬರ್‌ ಲಲ್ವಾನಿ ಕುಟಾಂಬ್‌ ಸಯ್‌, ಭಾರತಾಕ್‌ ಆಯ್ಲೆಂ 
ಆನಿ ಮುಂಬಂಯ್ಕ್‌ ತಾಣಿಂ ತಪ್ಕಾಲ್‌ ಮಾಡ್ಲಿ. ಕರಾಚಿಂತ್‌ ಕೆಲ್ಲೊ ವ್ಯಾಪಾರ್‌ಚ್ಚ್‌ 
ಮುಂಬಂಯ್‌, ಸುರು ಕೆಲೊ ಜಾಲ್ಲ್ಯಾನ್‌ ಪೊಟ್‌ ಭರುಂಕ್‌ ಆನಿ ದೀಸ್‌ ಕಾಡುಂಕ್‌ ತ್ಕಾ 
ಕುಟ್ಮಾಕ್‌ ಕಷ್ಟ್‌ ಜಾಲೆನಾಂತ್‌. 

ತವಳ್‌ ಹಶೂ ಲಲ್ವಾನಿಕ್‌ ಇಕ್ರಾ ವರ್ಸಾಂಚಿ ಪ್ರಾಯ್‌. 

ಪಾಕಿಸ್ತಾನಾ ಥಾವ್ನ್‌ ಧಾಂವೊನ್‌ ಯೆತಾನಾ ತಾಂಚೆಕಡೆಂ ಇಲ್ಲೊ ದುಡು ಆಸ್‌ಲ್ಲ್ಯಾ 

ವರ್ವಿಂ ಮುಂಬಯ್ದಾ ಪರೇಲಾಂತ್‌ ಎಕಾ ಪತ್ರ್ಯಾಚ್ಕೆ (ತಗ್ನಾಂಚೈ) ಚಾಳಿಂತ್‌ ಘರ್‌ ಭಾಡ್ಕಾಕ್‌ 
ಕರ್ನ್‌ ರಾವ್ಲೆಂ ತೆಂ ಕುಟಾಂಬ್‌. ಸಿಂದಿ ಆನಿ ಹಿಂದಿ ಭಾಸ್‌ ಜಾಣಾ ಆಸ್‌ಲ್ಲೆಂ ತೆಂ ಕುಟಾಂಬ್‌ 
ಸಕ್ಡಾಂ ಸಾಂಗಾತಾ ಭರೊನ್‌ ಸಸಾರಾಯೆನ್‌ ನವೆಂ ಜಿವಿತ್‌ ರೂಪಿತ್‌ ಕರುಂಕ್‌ ಸಕ್ಷೆಂ. 

ಹಶೂ ಲಲ್ವಾನಿ ತಕ್ಲೆಂತ್‌ ಚುರುಕ್‌. ಲ್ಹಾನ್‌ ಆಸ್ತಾನಾಂಚ್‌ ಪಯ್ಕೆ ಮೆಜುಂಕ್‌ ಸುರು 
ಕೆಲ್ಲೆ ವರ್ವಿಂ ಪಯ್ಕೆ ಜಮಯ್ದಾಯ್‌, ಗ್ರೇಸ್ತ್‌ ಜಾಯ್ದಾಯ್‌ ಮ್ಹಣ್‌ ಉರ್ಬಾ ಆಸ್‌ಲ್ಲಿ. 
ದೆಕುನ್‌ ಇಲ್ಲಿಶಿ ಚಾಲಾಕಿ ಕರ್ನ್‌ ಬಾಪಾಯ್ದೆ ಆನಿ ಭಾವಾಚೆ ದೊಳೆ ಚುಕವ್ನ್‌ ಥೊಡೆ ಪಯ್ಕೆ 
ತಾಣೆ ಘುಟಾನ್‌ ಬಾಂಧುನ್‌ ದವರ್‌ಲ್ಲೆ. 

ಹಶೂಕ್‌ ಆಟ್ರಾ ವರ್ಸಾಂಚಿ ಪ್ರಾಯ್‌ ಭರ್ತಾನಾ ತಾಚೊ ಬಾಪುಯ್‌ ಅಂತರ್ಲೊ. ತೀನ್‌ 
ವರ್ಸಾಂ ಉಪ್ರಾಂತ್‌ ಆವಯ್‌ ದೆವಾದಿನ್‌ ಜಾಲಿ. ತ್ಕಾ ಮಧೆಂ ವ್ಹಡ್ಲೊ ಭಾವ್‌ ಕಾಜಾರ್‌ 
ಜಾಲ್ಲೊ. ಹಾತ್‌ಗಾಡಿ ಲೊಟುನ್‌ ಕರೊ ದಂಧೊ ತಾಣಿಂ ಥೊಡ್ಕಾ ವರ್ಸಾಂ ಆದಿಂಚ್‌ 
ಸೊಡ್‌ಲ್ಲೊ. ಪರೇಲಾಂತ್‌ ಏಕ್‌ ಆಂಗಡ್‌ ಭಾಡ್ಕಾಕ್‌ ಘೆವ್ನ್‌ ತಾಂತುಂ ತಾಂಚೊ ವ್ಯಾಪಾರ್‌ 
ತೆ ಚಲಯ್ತಾಲೆ. ಪಯ್ಯಾಂನಿ ತುಕ್ಲೆಂ ತರ್‌ ತಕ್ಕ ಮಟ್ಟಾಕ್‌ ತೆ ಅನ್ಕೂಲ್‌ವಂತ್‌ ಜಾಲ್ಲೆ. 

ಹಶೂಕ್‌ ಆಟ್ಟಾವೀಸ್‌ ವರ್ಸಾಂ ಭರ್ತಾನಾ ಭಾವಾನ್‌ ಸೈರಿಕ್‌ ಸೊಧುನ್‌ ಕಾಜಾರ್‌ 
ಕೆಲೆಂ. ಸುರ್ವೆರ್‌ ಸಕ್ಕಡ್‌ ಸಾರ್ಕೆಂ ಆಸ್‌ಲ್ಲೆಂ ತರೀ ಭಾಭಾವಾಂಚಾ ಬಾಯ್ಲಾಂ ಮಧೆಂ 
ಮುರ್ಮುರೊ ಸುರು ಜಾಲೊ ತೊ ವಾಡೊನ್‌ ತವಳ್‌ ತವಳ್‌ ಉಜೊ ಪೆಟುಂಕ್‌ ಲಾಗ್ಲೊ. 
ಹ್ಮಾ ವರ್ವಿಂ ಭಾವಾಂ ಮಧ್ಲೊ ಸಂಬಂಧ್‌ ಚಿಕ್ಕೆ ಕುಸ್ಕಾಲೊ. 

ಆಪ್ಲೆ ಸ್ವಂತ್‌ ವ್ಯಾರ್‌ ಕರಿಜಾಯ್‌, ಆಪ್ಲೆಂ ವಿಂಗಡ್‌ ಘರ್‌ ಆಸಾಜಾಯ್‌, ಅಶಿ 
ಆಸ್‌ಲ್ಲಿ ಹಶೂಚಿ ಆಶಾ. ಭಾವಾಕಡೆಂ ಆಪ್ಲಿ ಆಶಾ ಉಚಾಡ್ಲಿ ಆನಿ ಘರಾಂತ್‌ ಆನಿ 
ವ್ಯಾರಾಂತ್‌ ಆಪ್ಣಾಚೊ ವಾಂಟೊ ವಿಚಾರ್ಲೂ. ತೊ ಮೆಳ್ತಚ್ಚ್‌ ಬೊಂಬೇ ಸೆಂಟ್ರಲ್‌ ಎಕೆ 
ಚಾಳಿಂತ್‌ ಘರ್‌ ಭಾಡ್ಕಾಕ್‌ ಕರ್ನ್‌ ಬಾಯ್ದೆಕ್‌ ಘೆವ್ನ್‌ ಥಂಯ್‌ ವಸ್ತೆಕ್‌ ಗೆಲೊ. ಲಾಗಿಂಚ್‌ 
ಆಂಗಡ್‌ ಭಾಡ್ಕಾಕ್‌ ಕರ್ನ್‌ ಜಾಣಾ ಆಸ್‌ಲ್ಲೊ ವ್ಕಾಪಾರ್‌ಚ್ಚ್‌ ಸುರು ಕೆಲೊ. 

ವೆಳಾಚೆಂ ರೋದ್‌ ಗುಂವ್‌ಲ್ಲೆಪರಿಂ ತಾಚೊ ವ್ಯಾಪಾರ್‌ ವೃದ್ದಿ ಜಾತಾನಾ ಹೆಣೆ ತೊ 
ಎಕಾ ಚೆರ್ಕಾ ಭುರ್ಗ್ಕಾಚೊ ಬಾಪುಯ್‌ ಜಾಲೊ. ಚೆರ್ಮ್ಯಾಕ್‌ ಮೋಹನ್‌ ಮ್ಹಣ್‌ ನಾಂವ್‌ 
ದವರ್ಲೆಂ. ತೀಸ್‌ ವರ್ಸಾಂ ಉಪ್ರಾಂತ್‌ ಜಲ್ಮಾಲ್ಲ್ಯಾ ಚೆಡ್ಡಾ ಭುರ್ಗ್ಯಾಕ್‌ ಬಿಂದು ಮ್ಹಣ್‌ 
ವೊಲಾಯ್ಲೆಂ. 

ತೊ ವಸ್ತೆಕ್‌ ಆಸ್‌ಲ್ಲಿ ಚಾಳ್‌ ಜಾಗೆ ವೃದ್ದಿ ಕರ್ದಾ ಎಕಾ ಮನ್ಶಾನ್‌ ಮೊಲಾಕ್‌ ಘೆತ್ಲಿ. 
ಚಾಳಿಂತ್‌ ಆಸ್‌ಲ್ಲ್ಯಾ ಸಕ್ಷಾಂಕಡೆಂ, ನವೆಂ ಬಿಲ್ಲಿಂಗ್‌ ತಯಾರ್‌ ಜಾತಚ್ಚ್‌ ತಾಂಕಾಂ ವಸ್ತೆಕ್‌ 
ಎಕೇಕ್‌ ಫ್ಲೆಟ್‌ ದಿತಾಂ ಮ್ಹಳ್ಳೆಂ ಖರಾರ್‌ ಕರ್ನ್‌ ಚಾಳಿಂತ್ಲೆಂ ಭಾಯ್ರ್‌ ಕಾಡ್ಲೆಂ, ಚಾಳ್‌ 
ಧರ್ಲಿಸಮಾ ಕೆಲಿ. ಕಾಮ್‌ ಸುರು ಕೆಲೆಂ ಆನಿ ದೋನ್‌ ವರ್ಸಾಂನಿ ಕಾಮ್‌ ಆಖೇರ್‌ ಕರ್ತಚ್ಚ್‌ 

_ ಲೊಟ್ರೆಚೊ ದುಡು 
ಖರಾರಾ ಪ್ರಕಾರ್‌ ನವ್ಕಾ ಬಿಲ್ಲಿಂಗಾಂತ್‌ ಆದ್ಲೆ ಚಾಳಿಂತ್ಲೆ ವಸ್ತೆಕ್‌ ಆಯ್ಲೆ. ತಾಂಚೆ ಪಯ್ಕಿ 
ಹಶೂ ಲಲ್ವಾನಿ ಆನಿ ತಾಚೆಂ ಕುಟಾಂಬ್‌ಯೀ ಆಸ್‌ಲ್ಲೆಂ. 

ಅಶೆಂ ಪಯ್ಶೆ ಖದ್ದಿನಾಸ್ತಾನಾ ಹಶೂ ಲಲ್ವಾನಿ ಚಾಳಿಂತ್‌ ಆಸ್‌ಲ್ಲೊ ಬಿಲ್ಲಿಂಗಾಂತ್‌ 
ಪಾವ್ಲೊ. 

ಹಶೂಚೊ ವ್ಯಾರ್‌ ಕಿತ್ಲೊ ಚಡ್ಲೊ ತಿತ್ಲೊ ತೊ ಸುರಾತಿ ಜಾಲೊ. ದಾನ್‌ಧರ್ಮ್‌ ಮ್ಹಳ್ಳೆ | 
ಬಿಲ್ಕುಲ್‌ ತೊ ಕರಿನಾತ್‌ಲ್ಲೊ. ಎದೊಳ್‌ಚ್ಚ್‌ ತಾಕಾ "ಚಿಕ್ಕು ಲಲ್ವಾನಿ' ಮ್ಹಣ್‌ ಈಚೆ 
ಪಡ್‌ಲ್ಲೆಂ. ಪಯ್ಕಾಂಚೊ ತಿತ್ಲೊಯ್‌ ತಾಕಾ ಮೋಗ್‌. ಪುಣ್‌ ಭುರ್ಲ್ಯಾಂನಿ ಚಡ್‌ 
ಶಿಕಾಜಾಯ್‌, ಕಾಮಾಕ್‌ ಲಾಗಾಜಾಯ್‌, ಪುತಾಕ್‌ ಗ್ರೇಸ್ತಾಂಗೆಲಿ ಸೈರಿಕ್‌ ಯೇಜಾಯ್‌, 
ತವಳ್‌ ಮಸ್ತ್‌ ದೋತ್‌ ದೆಣೆ ವಿಚಾರೈತ್‌- ಅಶೆಂ ಆಸ್‌ಲ್ಲಿ ತಾಚಿ ಆಲೋಚನ್‌. ದೆಕುನ್‌ 
ಭುರ್ಗ್ಯಾಂಚಾ ಶಿಕ್ಪಾಕ್‌ ತಾಣೆ ಮೂಟ್‌ ಚಿಕ್ಕೆ ಸದಿಳ್‌ ಕೆಲಿ ಆನಿ ದೊಗಾಂಯ್‌ ಭುರ್ಗ್ಯಾಂಕ್‌ 
ಕೊಲೆಜಿಚೆಂ ಶಿಕಾಪ್‌ ದಿಲೆಂ. 

ಹ್ಮಾ ಮಧೆಂ ಮುಂಬಯ್‌ ಮೆರೀನ್‌ಲಾಯ್ಸ್‌ ಎಕಾ ಬುಕಾಂಚೆಂ ಶೊಪ್‌ ವಿಕ್ರ್ಯಾಕ್‌ 
ಆಸಾ ಮ್ಹಣ್‌ ಹಶೂಕ್‌ ಕಳಿತ್‌ ಜಾಲೆಂ. ತಾಣೆ ತಡವ್‌ ಕರಿನಾಸ್ತಾಂ ತೆಂ ಶೊಪ್‌ ಮೊಲಾಕ್‌ 
ಘೆತ್ಲೆಂ. ಬೊಂಬೇ ಸೆಂಟ್ರಲ್‌ ಆಸ್‌ಲ್ಲಿ ರಾಂದ್ವಾಯೆಚಿ ಆಂಗಡ್‌ ವಿಕಿ. ಆಂಗಡ್‌ ಆನಿ 
ತೊಪ್‌ ದೊನೀ ಆಪ್ಲಾವದ್ವಿಂ ಸಾಂಬಾಳುಂಕ್‌ ಸಾಧ್ಕ್‌ನಾ ಮ್ಹಣ್‌ ತೊ ಜಾಣಾ ಆಸ್‌ಲ್ಲೊ. 

ಬಿಂದುಚೊ ಭಾವ್‌ ಮೋಹನ್‌ ಕೊಲೆಜಿಚೆಂ ಶಿಕಪ್‌ ಸಂಪ್ತಚ್ಚ್‌ ಚಡಿತ್‌ ಶಿಕ್ಪಾ ಖಾತಿರ್‌ 
ಲಂಡನ್‌ ವ್ಹಚೊಂಕ್‌ ಚಿಂತಾಲೊ. ಬಾಪಾಯ್ಕ್‌ ತಾಣೆ ತಾಚಿ ಆಶಾ ಕಳಯ್ಲಿ. ಪುಣ್‌ ತೀನ್‌ 
ವರ್ಸಾಂಚಾ ಲಂಡನ್ನಾ ಶಿಕ್ಪಾಕ್‌, ವಸ್ತೆಕ್‌ ಆನಿ ಜೆವ್ಲಾಕ್‌ ಜಾಂವ್ಚೊ ಖರ್ಟ್‌ ಕಿತ್ಲೊ ಮ್ಹಣ್‌ 
ಕಳ್ತಾನಾ ಬಾಪಾಯ್ಡ್‌ ನೆಗಾರ್‌ ಕೆಲೆಂ. ಶಿಕಪ್‌ ಶಿಕ್‌ಲ್ಲೆಂ ಪುರೊ, ಆಪ್ಲಾ ಸಾಂಗಾತಾ ಬುಕಾಂಚಾ 
ಶೊಪಾಂತ್‌ ವ್ಯಾರ್‌ ಕರ್‌ ಮ್ಹಣ್‌ ಮೋಹನಾಕ್‌ ತಾಣೆ ತಾಕಿದ್‌ ದಿಲಿ. ಥೊಡೆ ಮಹಿನೆ ತೊ 
ಶೊಪಾಕ್‌ ವ್ಹಚೊನ್‌ ಬಾಪಾಯ್ಕ್‌ ಕುಮೊಕ್‌ ಕರಿಲಾಗ್ಲೊ. ಪುಣ್‌ ವ್ಯಾರಾಂತ್‌ ತಾಚೆಂ 
ಮನ್‌ ನಾತ್‌ಲ್ಲೆಂ. ತಾಚಿಂ ಚಿಂತ್ನಾಂ ವೆಗ್ಳಿಂಚ್‌ ಆಸ್‌ಲ್ಲಿಂ. 

ತೊ ಕೊಲೆಜಿಂತ್‌ ಶಿಕ್ತಾನಾ ತಾಚೆಪರಿಂಚ್‌ ಕೊಲೆಜಿಂತ್‌ ಶಿಕ್ಸೆ ಎಕೆ ಸಿಂದಿ ಚಲಿಯೆಚಿ 
ತಾಕಾ ವಳಕ್‌ ಜಾಲ್ಲಿ. ತಿ ಚಲಿ ಆಸ್‌ಲ್ಲಿ ಕೋಮಲ್‌ ಜಯ್‌ಸಿಂಗಾನಿ. ಸುರ್ವೆರ್‌ ವಳಕ್‌ 
ಆಸ್‌ಲ್ಲಿ ತಿ ಮೊಗಾಂತ್‌ ಬದಲ್ಲಿ. ಕೋಮಲಾಚೊ ಬಾಪುಯ್‌ ಮುಂಬಂಯ್ತ್‌ 
ಹಾಯ್‌ಕೋಡ್ತಿಚೊ ವಕೀಲ್‌ ಜಾವ್ನಾಸ್‌ಲ್ಲೊ. ಕೋಮಲಾನ್‌ ಮೋಹನಾ ವಿಷ್ಯಾಂತ್‌ 
ತಿಚಾ ಘರ್ಹಾಂಕ್‌ ಕಳಯಿಲ್ಲೆಂ ಆನಿ ಮೋಹನಾ ವಿಷ್ಕಾಂತ್‌ ತಾಂಚಿ ಕಬ್ಲಾತ್‌ ಆಸ್‌ಲ್ಲಿ. 
ಪುಣ್‌ ಮೋಹನಾನ್‌ ಆಪ್ಲ್ಯಾ ಮೊಗಾ ವಿಷ್ಕಾ ತ್‌ ತಾಚಾ ಘರಾ ಕಸಲಿಚ್ಚ್‌ ಖಬರ್‌ 
ಸಾಂಗೊಂಕ್‌ ನಾತ್‌ಲ್ಲಿ. ಖಬರ್‌ ಸಾಂಗ್ಲ್ಯಾರ್‌ ತಾಚೊ ಬಾಪುಯ್‌, ಹಶೂ ಲಲ್ವಾನಿ, 


ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಚೆಡ್ವಾಚಾ ಬಾಪಾಯ್‌ಕಡೆಂ, ವಿನೋದ್‌ ಜಯ್‌ಸಿಂಗಾನಿಕಡೆಂ ವ್ಹಚೊನ್‌ ದೋತ್‌ ದೆಣ್ಕಾ 
ವಿಷ್ಕಾಂತ್‌ ಉಲವ್ನ್‌ ತಕ್ರಾರ್‌ ಉಬ್ಬಯ್ತೊ ಲೊ ಮ್ಹಣ್‌ ಮೋಹನ್‌ ಖಂಡಿತ್‌ ಜಾಣಾ 
ಆಸ್‌ಲ್ಲೊ. | ; 

ಮೋಹನ್‌ ಆಪ್ಲೆ ಭಯ್ಲಿಕಡೆಂ ಕಸಲೆಂಚ್‌ ಲಿಪಯ್‌ನಾತ್‌ಲ್ಲೊ. ಆಪ್ಲಿ ಮೊಗಾಚಿ 
ಕಾಣಿ ಬಿಂದುಕ್‌ ತಾಣೆ ಕಳಯಿಲ್ಲಿ. ಬಿಂದು ಆನಿ ಕೋಮಲ್‌ ಸಬಾರ್‌ ಪಾವ್ಟಿಂ ಭೆಟ್‌ಲ್ಲಿಂ. 
ಕೋಮಲ್‌ ಆಪ್ಲ್ಯಾ ಭಾವಾಕ್‌ ಸಾಂಗ್‌ಲ್ಲಿ ಹೊಕಾಲ್‌ ಮ್ಹಣ್‌ ತೆಂ ಮಾಂದ್ತಾ ಲೆಂ. 

ಮೋಹನಾಕ್‌ ಚಡಿತ್‌ ಶಿಕ್ಪಾಕ್‌ ಲಂಡನ್‌ ಧಾಡುಂಕ್‌ ತಾಚೊ ಬಾಪುಯ್‌ ಕಬೂಲ್‌ 
ನಾ ಮ್ಹಣ್‌ ವಕೀಲ್‌ ಜಯ್‌ಸಿಂಗಾನಿಕ್‌ ಕಳ್ತಚ್ಚ್‌, ಮೋಹನಾ ಸಾಂಗಾತಾ ಧುವೆಚೊ 
ಫುಡಾರ್‌ ಭದ್ರತೆಚೊ ಜಾಂವ್ಚಾ ಇರಾದ್ಕಾನ್‌ ಮೋಹನಾಚೊ ಸರ್ವ್‌ ಖರ್‌ ಭರುಂಕ್‌ 
ವಕೀಲಾನ್‌ ನಿರ್ಧಾರ್‌ ಕೆಲೊ. ತಾಚಿಯ್‌ ಮಾಂಡಾವಳ್‌ ವೆಗ್ಳಿಚ್ಚ್‌ ಆಸ್‌ಲ್ಲಿ. ಮೋಹನಾ 
ಸಾಂಗಾತಾ ಧುವೆಕ್‌ ಸಯ್ತ್‌ ಉಂಚ್ಲ್ಯಾ ಶಿಕ್ಪಾಕ್‌ ಲಂಡನ್‌ ಧಾಡುಂಕ್‌ ತೊ ಚಿಂತಾಲೊ. 
ಮೋಹನ್‌ ಎಕ್ಲೊಚ್ಚ್‌ ಲಂಡನ್‌ ವ್ಹಚೊನ್‌ ಥಂಯ್‌ ಆನಿ ಕೋಣ್‌ ಚಲಿಯೆಚಾ ಮೊಗಾರ್‌ 
ತೊ ಪಡ್ಲೊ ತರ್‌ ಆಪ್ಲೆ ಖದ್ದಿಲ್ಲೊ ದುಡು ವೃರ್ಥ್‌ ಜಾತೊಲೊ ಮಾತ್ರ್‌ ನ್ಹಯ್‌ ಬಗಾರ್‌ 
ಆಪ್ಲ್ಯಾ ಮೊಗಾಚ್ಶೆ ಧುವೆಕ್‌ ಧಖೊ ಬಸ್ತೊಲೊ ಮ್ಹಣ್‌ ತಾಚೆಂ ಲೇಖ್‌ ಜಾವ್ನಾಸ್‌ಲ್ಲೆಂ. 

ಧುವೆಕ್‌ ತಾಣೆ ತಶೆಂ ಕಳಯ್ಲೆಂ. ಬಾಪಾಯ್ದಿ ಆಲೋಚನ್‌ ತಿಕಾ ಬೋವ್‌ಚ್ಚ್‌ ಪಸಂದ್‌ 
ಜಾಲಿ. ಎಕಾ ಫಾರಾಕ್‌ ದೋನ್‌ ಸುಕ್ಣಿಂ! ಶಿಕ್ಪಾಕ್‌ ಶಿಕಾಪ್‌ಯೀ ಜಾತಾ, ಮೋಹನಾಚೊ 
ಸಾಂಗಾತ್‌ಯೀ ಮೆಳ್ತಾ. 

ವಕೀಲಾನ್‌ ಮೋಹನಾಕ್‌ ಆಪ್ಲ್ಯಾ ಘರಾ ಆಪವ್ನ್‌ ತಾಚಿ ಆಲೋಚನ್‌ ಕಳಯ್ಲಿ. ತೊ 
ಚಡ್‌ ಸಂತೊಸ್‌ ಪಾವ್ಲೊ. ಶಿಕ್ಬಾಂತ್‌ ತೊ ಹುಶ್ಕಾರ್‌ ಜಾಲ್ಲ್ಯಾನ್‌ ಕೋಮಲ್‌ ಸಾಂಗಾತಾ 
ಆಸ್ಲ್ಯಾರ್‌ ಆಪ್ಣಾಕ್‌ ಶಿಕೊಂಕ್‌ ಚಡಿತ್‌ ಉತ್ತೇಜನ್‌ ಮೆಳ್ತೆಲೆಂ ಮ್ಹಣ್‌ ತಾಣೆ ಪಾಚಾರ್ಲೆಂ. 
ವಕೀಲಾನ್‌ ಮೋಹನಾಕ್‌ ಆನಿ ಕೋಮಲಾಕ್‌ ಲಂಡನ್‌ ಧಾಡುಂಕ್‌ ಸರ್ವ್‌ ವಿಲೆವಾರಿ 
ಕೆಲಿ. 

ಮೋಹನಾನ್‌ ಬಿಂದುಕ್‌ ಗಜಾಲ್‌ ಆಸಾತಶಿ ಘುಟಾನ್‌ ಸಾಂಗ್ಲಿ. 

ಯುನಿವರ್ಸಿಟಿ ಥಾವ್ನ್‌ ಆಪ್ಲಾಕ್‌ ಸ್ಕೊಲರ್‌ಶಿಪ್‌ ಮೆಳ್ಳಾಂ ಜಾಲ್ಲ್ಯಾನ್‌ ಆಪುಣ್‌ ಲಂಡನ್‌ 
ವ್ಹೆತಾಂ ಮ್ಹಣ್‌ ಬಂಡಲ್‌ ಮಾರ್ಲೆಂ ಮೋಹನಾನ್‌ ಬಾಪಾಯ್‌ಕಡೆಂ. ಆಪ್ಣಾಚೆ ಪಯ್ಕೆ 
ಖರ್ದಾನಾಂತ್‌ ಬಗಾರ್‌ ಹೆರಾಂಚಾ ಖರ್ದಾರ್‌ ಪುತಾಕ್‌ ಉಂಚ್ಲೆಂ ಶಿಕಾಪ್‌ ಮೆಳ್ತಾ ಮ್ಹಣ್‌ ' 
ತೊ ಸಂತೊಸ್‌ ಪಾವ್ಹೊ. ಪೂತ್‌ ಶಿಕೊನ್‌ ಪಾಟಿಂ ಯೆತಚ್ಚ್‌ ತಾಕಾ ಗ್ರೇಸ್ತಾ ೦ಗೆಲಿ ಸೈರಿಕ್‌ 
ಕರ್ನ್‌ ದೊತಿಚಾ ರುಪಾರ್‌ ಜಾಯ್ತೊ ದುಡು ಭಿತರ್‌ ಘಾಲೈತ್‌ ಮ್ಹಣ್‌ ತಾಣೆ ಮನಾಂತ್‌ 
ಲೇಖ್‌ ಘಾಲೆಂ. 

ಅಶೆಂ ವಕೀಲ್‌ ಜಯ್‌ಸಿಂಗಾನಿಚ್ಕೆ ಮಜತೆನ್‌ ಮೋಹನ್‌ ಲಂಡನ್‌ ಪಾವ್ಲೊ. 

ದೋನ್‌ ವರ್ಸಾಂ ಉಪ್ರಾಂತ್‌ ಬಿಂದುಚೆಂ ಕೊಲೆಜಿಚೆಂ ಶಿಕಾಪ್‌ ಸಂಪ್ಲೆಂ. ಆನಿ ತಿಕಾ 
ಇನ್ಸೂರೆನ್ಸ್‌ ಕಂಪೆನಿಂತ್‌ ಕಾಮ್‌ ಮೆಳ್ಳೆಂ. 

ಬಿಂದುನ್‌ ಆಪ್ಲ್ಯಾ ಬಾಪಾಯ್ದಿ ಕಷ್ಟಿ ಆನಿ ಸುರಾತಿ ಜಿಣಿ ಆನಿ ಭಾವಾಚಿ ಮೊಗಾಚಿ 
ಕಾಣಿ ಯೋಗಿಕ್‌ ಸಾಂಗೊನ್‌ ಆಖೇರ್‌ ಕೆಲಿ. | 

ತರ್ನಾಟ್‌ಪಣಾಕ್‌ ಸಹಜ್‌ ಮ್ಹಳ್ಳೆಪರಿಂ ಯೋಗಿ ಆನಿ ಬಿಂದು ಎಕಾಮೆಕಾಚೊ ಮೋಗ್‌ 
ಕರ್ತಾಲಿಂ ತೆಂ ಖಂಡಿತ್‌. ಪುಣ್‌ ಏಕ್‌ ಪಾವ್ಟಿಂ ಪುಣೀ "ಹಾಂವ್‌ ತುಜೊ ಮೋಗ್‌ ಕರ್ತಾಂ' 
ಮ್ಹಣ್‌ ತಾಣಿಂ ಮ್ಹಣೊಂಕ್‌ನಾತ್‌ಲ್ಲೆಂ. ಬಹುಷ್ಕ ತಶೆಂ ಮ್ಹಣಾಜಾಯ್‌ ಮ್ಹಳ್ಳಿ ಗರ್ಜ್‌ 
ಎದೊಳ್‌ ತಾಂಕಾಂ ದಿಸೊಂಕ್‌ನಾ. 

ಹಾಂಚಿ ಇಷ್ಟಾಗತ್‌ ಅಫಿಸಾಂತ್‌ ಕಾಮ್‌ ಕರಾ ಹೆರಾಂಕ್‌ ಕಳೊಂಕ್‌ ಚಡ್‌ ತೇಂಪ್‌ 
ಲಾಗ್ಲೊನಾ. ಫುಲ್‌ಲ್ಲ್ಯಾ ಫುಲಾಚೊ ಪರ್ಮಳ್‌ ಕಿತ್ಲೊ ತೇಂಪ್‌ ಧಾಂಪುನ್‌ ದವರೈತ್‌? 

“ಬಿಂದು ಆನಿ ಯೋಗಿಚಿ ಜೊಡಿ ಜಾಲ್ಯಾರೀ ಕಿತ್ಲೈ ಆಪುರ್ಬಾಯೆಚಿ? ಎಕಾಮೆಕಾ ಖಾತಿರ್‌ 
ತಿಂ ಜಲ್ಮಾಲ್ಲೈಪರಿಂ ದಿಸ್ತಾತ್‌.” ಶಿಫಾರಸ್‌ ಉಚಾರ್ಲಿ ಎಕ್ಲ್ಯಾನ್‌. 

“ಹ್ಯಾ ಚೆಡ್ವಾಚೆ ಆಟ್‌ನೇಟ್‌ ಪಳೆಯ್ಲ್ಯಾರ್‌ ಸನ್ಯಾಸಿ ಸಯ್‌ ಭುಲಾತ್‌'' ಮ್ಹಣಾಲೊ 
ಎಕ್ಲೊ ಮೊಸ್ರಿ. 

“ಯೆಂವ್ಚಾ ಮಹಿನ್ಯಾಂತ್‌ ರಿಟಾಯರ್‌ ಜಾವ್ನ್‌ ಸನ್ಶಾಸಿ ಜಾಂವ್ಚಾ ತುಕಾ ಮೊಗಾರ್‌ 
ಪಡ್ಡೊ ಅವ್ಕಾಸ್‌ ಚುಕ್ಲೊ ದೆಕುನ್‌ ಪೊಟ್ಕಾಣಿ ಆಸ್ತೆಲಿ” ಮೊಸ್ರ್ರ್ಯಾಕ್‌ ಚಿಡಾಯ್ಲೆಂ 
ಆನ್ಕೇಕ್ಲ್ಯಾನ್‌. 

“ಬಿಂದು, ಆಜ್‌ ಕಿತೆಂ ಯೋಗಿಕ್‌ ಟಪ್ಪಾಲ್‌ ವ್ಹರುಂಕ್‌ನಾಂಯ್‌? ಪಳೆ, ಕಶೆಂ ತೊ 
ತುಜಾ ಯೆಣ್ಕಾಕ್‌ ರಾಕೊನ್‌ ಆಸಾ” ಮ್ಹಣ್‌ ಬಿಂದುಕ್‌ ಚಿಡಾಯ್ತಾಲಿ ತಿಚಿ ಸಾಂಗಾತಿಣ್‌. 

ಬಿಂದು ಟಪ್ಪಾಲ್‌ ವ್ಹರ್ನ್‌ ಯೋಗಿಚಾ ಮೆಜಾಕಡೆಂ ಬಾಗ್ವೊನ್‌ ರಾವೊನ್‌ ತಾಚೆಂ 
ಕಾಮ್‌ ವಾ ತಾಚೆಂ ತೋಂಡ್‌ ಪಳೆಯಿತ್ತ್‌ ರಾವ್ತಾನಾ ತೊ ತಕ್ಲಿ ಉಕಲ್ನ್‌ ಬಿಂದುಕ್‌ 
ಪಳೆಯ್ಲ್ಯಾರ್‌ ಆನಿ ಆಬ್ಭಾಯೆನ್‌ ವೋಂಟ್‌ ಚಾಬ್ಲ್ಯಾರ್‌ "ತುಂ ಮೊಜೆಂ ಫಿಗರ್‌ ಪಳೆಯ್ನಾಕಾ, 
ತುಜಾ ಮೆಜಾರ್‌ ಆಸ್ಚಾ ಪೇಪರಾಂತ್ಲೆಂ ಫಿಗರ್‌ ಪಳೆ'' ಮ್ಹಣ್‌ ಯೋಗಿಕ್‌ ಚಿಡಾವ್ನ್‌ 
ನಕ್ರ್ಯಾಂನಿ ಚಲತ್ತ್‌ ಪಾಟಿಂ ವ್ಹೆತಾಲೆಂ. ಯೋಗಿಚಿ ದೀಷ್ಟ್‌ ಖಂಯ್‌ ಆಸ್ತಾಲಿ ತೆಂ ಬಿಂದು 
ಬರ್ಕಾನ್‌ ಜಾಣಾ! ತರ್ನಾಟ್‌ಪಣಾರ್‌ ಚಲ್ಲೊ ಆಪಾಲಿಪಾ ಖೆಳ್‌ ಹೊ. 

“ಅಜ್‌ ಸಕಾಳಿಂ ಬಸ್ಸಾರ್‌ ಕಿತೆಂ ಜಾಲೆಂ ತೆಂ ಜಾಣಾಂಯ್‌ಗೀ ತುಂ ಯೋಗಿ?” ವಿಚಾರ್ಲೆಂ 
ಬಿಂದುನ್‌ ತ್ಕಾ ದಿಸಾಚೆಂ ಕಾಮ್‌ ಸಂಪವ್ನ್‌ ಬಸ್ಸ್‌ಸ್ಟೊಪಾಕಡೆಂ ವ್ಹೆತಾನಾ. 

ಕಿತೆಂ ಜಾಲೆಂ?” ಆತುರಾಯೆಚೆಂ ಸವಾಲ್‌ ಯೋಗಿಚೆಂ. 

“ಸುಮಾರ್‌ ದಿಸಾಂ ಥಾವ್ನ್‌ ಎಕ್ಲೊ ತರ್ನಾಟೊ ಬಸ್ಸಾರ್‌ ಮೊಜೊ ಪಾಟ್ಲಾವ್‌ ಕರ್ತಾ, | 
ಆನಿ ಬಸ್ಸಾಂತ್‌ ಮೊಜಾ ಪಾಟ್ಲ್ಯಾನ್‌ ವಾ ದೆಗೆನ್‌ ರಾವೊನ್‌ ಮ್ಹಾಕಾ ಗಷ್ಟಾತಾ. ಕ್ರೇಜಿ 
ಖಂಚೊ! ಹಾಂವೆ ರಾಗಾನ್‌ ಪಾಟಿಂ ಪಳೆಯ್ದ್ಯಾರ್‌ ಮ್ಹಾಕಾ ಪಳೆವ್ನ್‌ ತೊ ಹಾಸ್ತಾ. ಆಜ್‌ 
"ಹಾಕಾ ಶಿಕಯ್ತಾಂ ಬೂದ್‌' ಮ್ಹಣ್‌ ಚಿಂತ್ಲೆಂ. ಘರಾ ಥಾವ್ನ್‌ ಯೆತಾನಾ ಏಕ್‌ ಲಾಂಬ್‌ 
ಶಿಂವ್ಚಿ ಸುವಿ ಮಾತ್ಕಾಕ್‌ ಖುವವ್ನ್‌ ಆಯ್ಲಿಂ. ಸದಾಂಚೆಪರಿಂ ಆಜ್‌ ತೊ ಪಾಟ್ಲ್ಯಾನ್‌ 
ಗಷ್ಟುತಾನಾ ವೊಳೂ ಸುವಿ ಕಾಡ್ಲಿ. ತಾಕಾ ಪಳೆವ್ನ್‌ ಹಾಸ್ಲಿಂ ಆನಿ ಜ್ಕೋರಾನ್‌ ಸುವಿ 
ತೊಪುನ್‌ ಸೊಡ್ಲಿ. ಚೆಡ್ಮಾಕ್‌ ಲಾಗಾಜಾಯ್‌ ಆಸ್‌ಲ್ಲೆ ಕಡೆಂಚ್‌ ಲಾಗ್ಲಿ ಜಾಯ್ದಾಯ್‌. 
ಉಭೊ ರಾವ್‌ಲ್ಲೆಕಡೆಂಚ್‌ ಬಾಗ್ವೊನ್‌ ಸುವಿ ಲಾಗ್‌ಲ್ಲೆಕಡೆಂ ದೊನೀ ಹಾತಾಂನಿ ಧಾಂಬುನ್‌ 
ಧರ್ನ್‌ ಹುನ್‌ ಉಸ್ವಾಸ್‌ ಸೊಡ್ಲೊ ಚೆಡ್ಕಾನ್‌. ದುಖಿನ್‌ ಆನಿ ಲಜೆನ್‌ ಜಾವ್ಯೆತ್‌, ತಾಚಾ 
ದೊಳ್ಳಾಂನಿ ದುಃಖಾಂ ಭರ್‌ಲ್ಲಿಂ ತಿಂ ಪಳೆಲಿಂ ಹಾಂವೆ. ಮುಖ್ಲೆಂ ಸ್ಟೊಪ್‌ ಯೆತಚ್ಚ್‌ : 
ಪಾಟಿಂ ಮ್ಹಳ್ಳೆಂ ಪಳೆಯ್ನಾಸ್ತಾಂ ಬಸ್ಸಾಂತ್ಲೊ ದೆಂವೊನ್‌ ಚಲ್ಲೊ. ಕಶಿ ಜಾಲಿ ಮೊಜಿ' 
ಚಾಲಾಕಿ?” 

“ಚಾಲಾಕಿ ಪುಣೀ ಜಾವೈತ್‌ ಬಿಂದು ಡಿಯರ್‌, ಪುಣ್‌ ಥೊಡೆ ದೀಸ್‌ ಜಾಗ್ರುತ್‌ ರಾವ್‌. 
ತಿ ಲಾಂಬ್‌ ಸುವಿ ಹಾಡುಂಕ್‌ ವಿಸರ್ನಾಕಾ. ತೊ ಹಟ್ಟಾನ್‌ ತುಜೊ ಪಾಟ್ಲಾವ್‌ ಕರುಂಕೀ 
ಪುರೊ ವಾ ಭಿಂಯಾನ್‌ ತುಜಿ ಪಾಟ್‌ ಸೊಡುಂಕೀ ಪುರೊ.'' ' 

“ಚೆಡ್ವಾಂಕ್‌ ಪಳೆಯ್ತಾನಾ ಹ್ಯಾ ಚೆಡ್ಕಾಂಕ್‌ ಕಿತೆಂ ಜಾತಾ ಹಾಬಾ!'' ಉದ್ದಾರ್ಲೆಂ ಬಿಂದು. ' 

“ಚೆಡ್ಡಾಂಚೆ ಆಟ್‌ನೇಟ್‌ ಪಳೆಯ್ತಾನಾ ಚೆಡೆ ತಾಂಚೆರ್‌ ಭುಲ್ತಾತ್‌! ತರ್ನಾಟ್‌ಪಣಾರ್‌ ' 
ಹೆಂ ಸಕ್ಕಡ್‌ ಜಾಂವ್ಚೆಂಚ್‌ ಬಿಂದು. ಸೊಬಿತ್‌ ಚಲಿಯಾಂಕ್‌ ತರ್ನಾಟ್ಕಾಂನಿ ಆಶೆಂವ್ಲೆಂ ಚಿಕ್ಕೆ ' 
ಚಡ್‌ ಮ್ಹಣ್ಯೆತ್‌. ಹರೈಕಾ ಗಾಂವಾಂತ್‌ ಅಶೆಂ ಘಡ್ತಾ” ಸಮ್ಹಾಯ್ದೆಂ ಯೋಗಿನ್‌. 

“ತರ್‌ ಹಾಂವೆ ಆಟ್‌ನೇಟ್‌ ಕರ್ನ್‌ ತುಕಾ ಭುಲ್‌ ಘಾಲಿ ಮ್ಹಣ್‌ ಚಿಂತಾಯ್‌ಗೀ ತುಂ?” 
ಕೃತಕ್‌ ರಾಗಾನ್‌ ವಿಚಾರ್ಲೆಂ ಬಿಂದುನ್‌, ಚಲ್ಲೆಂ ರಾವವ್ನ್‌. 

ಬಿಂದುಚೆಂ ಸವಾಲ್‌ ಆಯ್ಕೊನ್‌ ಯೋಗಿ ಚಿಕ್ಕೆ ಕಾಲುಬುಲೊ ಜಾಲೊ. ತೊವೀ ತಿಚೆ 
ಬರಾಬರ್‌ ರಾವ್ಹೊ ಆನಿ ತಿಚಾ ತೊಂಡಾಕ್‌ಚ್ಚ್‌ ಪಳೆಲಾಗ್ಹೊ. | 

“ಬಿಂದು ಡಾರ್ಲಿಂಗ್‌” ಮ್ಹಣಾಲೊ ತೊ, “ತುಂವೆ ಆಟ್‌ನೇಟ್‌ ಕರ್ನ್‌ ಖಂಡಿತ್‌ ಮ್ಹಾಕಾ 
ಭುಲ್‌ ಘಾಲುಂಕ್‌ನಾಂಯ್‌. ಹಾಂವ್‌ಚ್ಚ್‌ ತುಜೆ ಹೈ ಅಪೂರ್ಟ್‌ ಸೊಭಾಯೆಕ್‌ ಪಯ್ಲೆ 
ದಿಷ್ಟಿನ್‌ಚ್ಚ್‌ ಭುಲ್ಲೊಂ.'' 

ಎಕ್ಲೊ ತರ್ನಾಟೊ ಚಲೊ ಎಕೆ ಚಲಿಯೆಕ್‌ ಆಪ್ಲೊ ಮೋಗ್‌ ವ್ಯಕ್ತ್‌ ಕರ್ತಾನಾ ತಿಚೆಂ 
ಮನ್‌ ಪ್ರಫುಲ್ಲ್‌ ಜಾತಾ. ತಿಚೆಂ ಕಾಳಿಜ್‌ ಸಂತೊಸಾಚಿಂ ಉಡ್ಕಾಣಾಂ ಘಾಲ್ತಾ. ತಿ ವಿಶೇಷ್‌ 
ಆನಂದಾನ್‌ ಭರ್ತಾ ತೆಂ ಖಚಿತ್‌. ತಿಚಾ ಜಿವಿತಾಂತ್‌ ತಿ ಏಕ್‌ ವಿಶಿಷ್ಟ್‌ ಘಡಿ. ತೈ ಘಡಿಯೆಚೊ 

ಉಡಾಸ್‌ ತಿ ವಿಸ್ರೊಂಕ್‌ ಸಕಾನಾ. 

ಬಿಂದು ಥಂಯ್‌ ಜಾಲ್ಕಾರೀ ಅಶೆಂಚ್‌ ಘಡ್ಲೆಂ. ತಿಚೊ ಕೃತಕ್‌ ರಾಗ್‌ ಘಡಿಯೆನ್‌ 
ನಪಂಯ್ಚ್‌ ಜಾಲೊ ಆನಿ ದೊಳೆ ರುಂದಾವ್ನ್‌ ತಿ ಯೋಗಿಕ್‌ಚ್ಚ್‌ ಪಳೆಂವ್ಕ್‌ ಪಡ್ಲಿ. ತಿಚಾ 
ದೊಳ್ಳಾಂನಿ ವಿಶೇಷ್‌ ಪರ್ಜಳ್‌ ದಿಸ್ಲೊ. ತಿಚಾ ತೊಂಡಾರ್‌ ವಿಶಿಷ್ಟ್‌ ಪ್ರಕಾಸ್‌ ಫಾಂಕ್ಲೊ. 
ಕಿತ್ಲೊ ವೇಳ್‌ ತಾಕಾ ತಿ ಪಳೆವ್ನ್‌ ರಾವ್ಲಿ ತೆಂ ತಿ ನೆಣಾ. ತಿಂ ದೊಗಾಂಯ್‌ ರಸ್ತ್ಯಾರ್‌ ಉಭಿಂ 
ಆಸಾತ್‌ ಮ್ಹಣ್‌ ಸಯ್ತ್‌ ಬಿಂದು ನೆಣಾ! 

“ಬಿಂದು ಡಾರ್ಲಿಂಗ್‌, ಕಿತೆಂ ತುಂ ಶಿರಿಂ ಚುಕ್ಲೆಂಯ್‌?'' ಜಾಗಯ್ಲೆಂ ಯೋಗಿನ್‌. 

ಆತಾಂ ಜಾಲ್ಕಾರ್‌ ಬಿಂದು ಸನಿನ್‌ ಜಾಲೆಂ. 

“ತುಂವೆ ಮ್ನ ಳ್ಳಿ೦ ಉತ್ರಾಂ ಜರ್‌ ದರ್ಯಾತಡಿರ್‌ ವೊರೆವಿಂಗಡ್‌ ಆಸ್ತಾನಾಮ್ಹ ಳ್ಳೆಂಯ್‌ 
ತರ್‌ ಹಾಂವ್‌ ತುಕಾ ಪಟ್ಟುನ್‌ ಧರ್ನ್‌ ಕೀಸ್‌ ದಿತಿಂ ಆಸ್‌ಲ್ಲಿಂ.” ಮ್ಹಣಾಲೆಂ ಬಿಂದು , 
ಕಾಂಯ್‌ ಲಜ್‌ ವಾ ದಾಕ್ಷೆಣ್‌ ಕರಿನಾಸ್ತಾಂ. “ಯೋಗಿ ಡಿಯರ್‌. ಚಲ್‌ ಆಮಿ ಸೆಲೆಬ್ರೇಟ್‌ 
ಕರ್ಮಾಂ. ಮ್ಹಾಕಾ ಹಾಂಗಾಚ್ಚ್‌ ನಾಚ್ಕಾಂ ಗಾವ್ಕಾಂ ಮ್ಹಣ್‌ ಭಗ್ತಾ.'' ಆನಿ ತೆಂ ಯೋಗಿಚೊ 
ಹಾತ್‌ ಧರ್ನ್‌ ಸುಡ್ಸುಡಿತ್‌ ಮೆಟಾಂ ಕಾಡ್ನ್‌ ತಾಕಾ ವೊಡಿತ್ತ್‌ ವ್ಹರ್ನ್‌ ಗೆಲೆಂ ಲಾಗ್ಸಾರ್‌ 
ಆಸ್ಚಾ ಎಕಾ ಬರ್ಕಾ ಹೊಟೆಲಾಕ್‌. 

“ಕೇಕ್‌ ಆನಿ ಕೋಕ ಕೋಲಾ'' ಒರ್ಡರ್‌ ದಿಲೆಂ ಬಿಂದುನ್‌ ಬಸ್ಕಾ ಘೆತಚ್ಚ್‌. ಕಾನಾಂತ್‌' 
ವಾರೆಂ ರಿಗ್‌ಲ್ಲ್ಯಾ ವಾಸ್ರಾಪರಿಂ ಜಾಲ್ಲಿ ಬಿಂದುಚಿ ಸ್ಥಿತಿ! ಘಡ್ಮೆಕ್‌ ಏಕ್‌ ಪಾವ್ಟಿಂ ಯೋಗಿಚೆ 
ಹಾತ್‌ ತೆಂ ಆಪ್ಲ್ಯಾ ಹಾತಾಂನಿ ಘೆವ್ನ್‌ ತಾಚ್ಮೆ ದಿಷ್ಟಿಕ್‌ ದೀಷ್ಟ್‌ ಲಾವ್ನ್‌ ಹಾಸ್ತಾಲೆಂ! 
ಉಪ್ರಾಂತ್‌ ಆಪ್ಲ್ಯಾ ಹಾತಾಂನಿ ಆಪ್ಲೆಂ ಮುಖಮಳ್‌ ಲಿಪವ್ನ್‌ ಚಿಂತ್ನಾಂನಿ ಮಗ್ನ್‌ ಜಾತಾಲೆಂ. 
ಉಪ್ರಾಂತ್‌ ದೊಳೆ ಉಘಡ್ನ್‌ ಯೋಗಿಚಾ ದೊಳ್ಳಾಂಕ್‌ಚ್ಚ್‌ ಪಳೆತಾಲೆಂ. 

“ಬಿಂದು, ಮ್ಹಾಕಾ ಕಿತ್ಕಾಕ್‌ ತಶೆಂ ಪಳೆತಾಯ್‌?'' ವಿಚಾರ್ಲೆಂ ಯೋಗಿನ್‌. 

“ತುಜಾ ದೊಳ್ಳಾಂನಿ ಮೊಜೆಂ ರುಪ್ಲೆ ಪಳೆವ್ನ್‌ ಆಸಾಂ ಹಾಂವ್‌.'' 

“ಹೈ ಕೇಕಿಚಾ ಕುಡ್ಕ್ಯಾಂತ್‌ ತುಜೆ ವೋಂಟ್‌ ಪಳೆವ್ನ್‌ ಆಸಾಂ ಹಾಂವ್‌.” ಮ್ಹಣಾತ್ತ್‌ 
ಯೋಗಿನ್‌ ಕೇಕ್‌ ತೊಂಡಾಕ್‌ ಲಾಯ್ಲಿ. “ವ್ಹಾಹ್‌... ಭಾರಿಚ್ಚ್‌ ರೂಚ್‌ ಆಸಾತ್‌ ತುಜೆ 
ವೋಂಟ್‌” ಕುಡ್ಸಿಲೆಂ ತಾಣೆ ಕೇಕ್‌ ಚಾಬಾತ್ತ್‌. 

“ಯೋಗಿೀ..... ಭಾರೀ ಪೊಕ್ರಿ ಆಸಾಯ್‌ ತುಂ..” ನೆರಾಯ್ಲೆಂ ಬಿಂದುನ್‌. ಲಜೆನ್‌ 
ಜಾವೈತ್‌, ತಿಚೆ ಗಾಲ್‌ ಬಿಂಡಾಪರಿಂ ತಾಂಬೈ ಜಾಲ್ಲೆ. “ಆಯ್ಚಿ ಹಿ ಘಡಿ ಹಾಂವ್‌ ಸದಾಂಚ್‌ 
ಉಡಾಸಾಂತ್‌ ದವರೆಲಿಂ. ಹ್ಯಾ ಸಂತೊಸಾಚಾ ಚಿಂತ್ನಾಂನಿ ಆಜ್‌ ಮ್ಹಾಕಾ ನೀದ್‌ ಪಡ್ತಾಗೀ 
ನಾ ಕೊಣ್ಣಾ'' ಹಾಸೊನ್‌ ಖಂತ್‌ ಉಚಾರ್ಲಿ ತಿಣೆ. 

ಸತ್‌ಚ್ಚ್‌, ತ್ಕೆ ರಾತಿಂ ತಿಕಾ ಸುಮಾರ್‌ ವೆಳಾಕ್‌ ನೀದ್‌ ಪಡ್ಲಿನಾ. ಕೂಸ್‌ ಬದ್ಲುನ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ" 


ಬದ್ದುನ್‌ ತಿಕಾ ಪುರೊ ಜಾಲೆಂ, ಪುಣ್‌ ನಿದೆಚಿ ರುಳಕ್‌ ಸಯ್ತ್‌ ತಿಚ್ಯಾ ಆಸ್ದಾ ೦ಚೆರ್‌ 
ದೆಂವ್ಹಿನಾ. ಯೋಗಿಚಿಂ ಉತ್ರಾಂ ತಿಚಾ ಕಾನಾಂತ್‌ ಮನಾಂತ್‌ ಗುಣ್ಣುಣ್ತಾಲಿಂ. 

"ಏ ದೆವಾ, ಕಿತೆಂ ಅವಸ್ದಾ ಮೊಜಿ. ಮೊಗಾರ್‌ ಪಡ್ಲ್ಯಾರ್‌ ನೀದ್‌ ನಾಸ್ತಾನಾ ರಾತ್‌ 
ಪಾಶಾರ್‌ ಕದ್ದಿ ಗತ್‌ ಆಯ್ಲಿ ಗೀ ಕಿತೆಂ?” ಮ್ಹಣ್‌ ದೆವಾಕ್‌ ಆನಿ ಮೊಗಾಕ್‌ ದುರ್ಸಾ ಲಂ 
ಬಿಂದು. "ಹೇಯ್‌ ಯೋಗಿ, ಮೊಜಾ ಬೆಡ್‌ರೂಮಾಂತ್‌ ಯೇವ್ನ್‌ ಮ್ಹಾಕಾ ಧೊಶಿನಾಕಾ, 
ಪ್ಲೀಜ್‌. ಮ್ಹಾಕಾ ನಿದೊಂಕ್‌ ಸೊಡ್‌.'' ಮ್ಹಣ್‌ ಪರಾತ್ರಿಲಾಗ್ಲಿ ತಿ. 

ದುಸ್ರ್ಯಾ ದಿಸಾ ಸಕಾಳಿಂ ಆವಯ್ನ್‌ ಯೇವ್ನ್‌ ಉಟಯ್ತಾ ಪರ್ಯಾಂತ್‌ ಸದಾಂಚೆಪರಿಂ 


ಬಿಂದುಕ್‌ ಜಾಗ್‌ ಜಾಲಿನಾ. ಆವಯ್ದೈ ವತ್ತಾಯೆಕ್‌ ಜಾಗ್‌ ಜಾಲಿ ತರೀ ದೊಳೆ ನಿದೆಕ್‌ ' 


ಆಶೆತಾಲೆ. ಪುಣ್‌ ಮನ್‌ ಯೋಗಿಕ್‌ ಆಶೆತಾಲೆಂ. ಮನ್‌ಭರ್‌ ಚಿಂತ್ನಾಂ ಯೋಗಿಚಿಂ. 


ಕಾಳಿಜ್‌ಭರ್‌ ಮೋಗ್‌ ಯೋಗಿಚೊ. ದೊಳೆ ಉಗ್ಕೆ ಕೆಲ್ಮಾರ್‌ ದಿಸ್ತಾ ಯೋಗಿ, ದೊಳೆ ' 


ಧಾಂಪ್ಹ್ಯಾರ್‌ಯೀ ದಿಸ್ತಾ ಯೋಗಿ. 
“ಮೊಜೆ ಸೊಭಾಯೆನ್‌ ತಾಕಾ ಭುಲ್‌ ಘಾಲ್ಹಾಕೀ ತಾಣೆಂಚ್‌ ಮೊಜೆರ್‌ ಭುಲ್‌ 
ಘಾಲ್ಕಾಮೂ' ಮ್ಹಣ್‌ ಆಪ್ಣಾಯಿತ್ಹಾಕ್‌ ಉದ್ದಾರ್ಲೆಂ ಬಿಂದು. 


ತ್ಕಾ ಸನ್ವಾರಾ ದೊಗಾಂಯ್‌ ಬೆಂಡ್ರಾ ಬೆಂಡ್‌ಸ್ಟೇಂಡಾಕ್‌ ಪಾವ್ಲಿಂ. ಖಡ್ಬಾಚಾ ಆಡೊಸಾಕ್‌ . 
ವೊರೆ ವಿಂಗಡ್‌ ಬಸ್ಲಿಂ. ಪ್ರಶಾಂತ್‌ ವಾರೆಂ ವ್ಹಾಳ್ತಾಲೆಂ. ದರ್ಯಾಥಾವ್ನ್‌ ಮಾರ್ಟಾ ವಾರ್ಕಾಂತ್‌ ' 
ಉದ್ಕಾಚಿ ಶೆಳ್‌ ಆಸ್‌ಲ್ಲ್ಯಾನ್‌ ತೆಂ ವಾರೆಂ ತೊಂಡಾಕ್‌ ಮಾರ್ತಾನಾ ತಿಂ ಪುಳಕಿತ್‌ ಜಾತಾಲಿಂ..' 


ಹಾತಾಕ್‌ ಹಾತ್‌ ಧರ್ನ್‌ ಬಸ್‌ಲ್ಲ್ಯಾ ತಾಂಕಾಂ ಕಿತೆಂ ಉಲಂವ್ಚೆಂ ಮ್ಹಳ್ಳೆಂ ಕಳ್ಳೆಂನಾ. 

ಯೋಗಿನ್‌ಚ್ಚ್‌ ಮೌನ್‌ ಮೊಡ್ಲೆಂ. 

“ಬಿಂದು ಡಾರ್ಲಿಂಗ್‌, ಪೋರ್‌ ರಸ್ತ್ಯಾರ್‌ ತುಂವೆ ಕಿತೆಂ ಮ್ಹಳ್ಳೆಂಯ್‌ ತೊ ಉಡಾಸ್‌ 
ಆಸಾಮೂ ತುಕಾ?” ವಿಚಾರ್ಲೆಂ ಯೋಗಿನ್‌ ಇಲ್ಲಾ ಪೊಕ್ರಿಪಣಾನ್‌. 

“ಕಿತೆಂ ಮ್ಹಳ್ಳೆಂ ಹಾಂವೆ?'' ಯೋಗಿಚಾ ತೊಂಡಾಕ್‌ ಪಳೆವ್ನ್‌ ನೆಣಾರ್ಟಣಾಚೆಂ ಸವಾಲ್‌ 
ಕೆಲೆಂ ಬಿಂದುನ್‌. 

“ಹಿಂ ಉತ್ರಾಂ ದರ್ಯಾತಡಿರ್‌ ವೊರೆವಿಂಗಡ್‌ ಆಸ್ತಾನಾ ಮ್ಹಳ್ಳೆಂಯ್‌ ತರ್‌ ಹಾಂವ್‌ 
ತುಕಾ ಪಟ್ಲುನ್‌ ಧರ್ನ್‌ ಕೀಸ್‌ ದಿತಿಂ ಆಸ್‌ಲ್ಲಿಂ ಮ್ಹಣ್‌'' ಉಡಾಸ್‌ ಕೆಲೊ ಯೋಗಿನ್‌. 


¥ 


“ರಿಯಲ್ಲಿ? ಹಾಂವೆ ತಶೆಂ ಮ್ಹಳ್ಳೆಂಗೀ?'' ನೆಣಾರಿ ತಶೆಂ ನಿರ್ದೋಷಿ ಸವಾಲ್‌ ಕೆಲೆಂ 


ಬಿಂದುನ್‌. 


“ಹಾಂ... ಹಾಂ... ತಶೆಂ ಮ್ಹಣ್‌ ತುಂ ಮ್ಹಾಕಾ ಚೀಟಿಂಗ್‌ ಕರ್ತಾಯ್‌.” ತಾಣೆ ಅಪ್ರಾದ್‌ 
ಮಾಂಡ್ಲೊ. “ಅಳೆ, ಹಾಂವ್‌ ಆತಾಂ ತುಕಾ ರಾಕೊನ್‌ ಆಸಾಂ...” 
“ಹಾಂವೀ ರಾಕೊನ್‌ ಆಸಾಂ...” ಬಿಂದುಚಿ ಮಟ್ಟಿ ಜಾಪ್‌. 

ಲೊಟ್ರೆಚೊ ದುಡು 

“ತುಂ ಕೊಣಾಕ್‌ ರಾಕೊನ್‌ ಆಸಾಯ್‌?” ತಾಚೆಂ ವಿಜ್ಮಿತ್‌ಕಾಯೆಚೆಂ ಸವಾಲ್‌. 

“ತುಂವೆ ಪೋರ್‌ ಮ್ಹಳ್ಳೆಂಯ್‌ ತೆಂ ಆತಾಂ ಮ್ಹಣೊಂಕ್‌.” ತಿಚಿ ಸರಳ್‌ ಜಾಪ್‌. 

“ಬಿಂದು ಡಾರ್ಲಿಂಗ್‌, ತುಜೆ ಅಪೂರ್ಟ್‌ ಸೊಭಾಯೆನ್‌ ಮ್ಹಾಕಾ ಭುಲ್‌ ಘಾಲ್ಕಾ. ಹಾಂವ್‌ 
ತುಜೊ ಮೋಗ್‌ ಕರ್ತಾಂ!” ತಿಚ್ಛೆ ದಿಷ್ಟಿಕ್‌ ದೀಷ್ಟ್‌ ಲಾವ್ನ್‌ ಖತ್ಕತ್ಕಾ ಮೊಗಾನ್‌ ಮ್ಹಣಾಲೊ 
ಯೋಗಿ. 

ಬಿಂದುನ್‌ ಕಸಲಿಚ್ಚ್‌ ಜಾಪ್‌ ದಿಲಿನಾ. ತಿಣೆಂಯ್‌ ಪೋರ್‌ ಸಾಂಗ್‌ಲ್ಲೆಪರಿಂಚ್‌ ಕೆಲೆಂ. 
ಯೋಗಿಕ್‌ ಪಟ್ಟುನ್‌ ಧರ್ನ್‌ ತಾಚಾ ವೊಂಟಾಂಕ್‌ ವೋಂಟ್‌ ಮೆಳಯ್ಲೆ. ನವೊಚ್ಚ್‌ ಏಕ್‌ 
ಅನ್ಸವ್‌ ಜಾಲೊ ತಾಂಕಾಂ. ತಾಂಚೆ ಜಿಣಿಯೆಂತ್‌ ಅಸಲೊ ಅನ್ಸವ್‌ ಪಯ್ಲೊ ಜಾಲ್ಲೆ 
ವರ್ವಿಂ ಸಬಾರ್‌ ವೇಳ್‌ ತ್ಕಾ ಮಾಧಕ್‌ ಅನ್ಸವಾಂತ್‌ ತಿಂ ಉಪೈೆವ್ನ್‌ ಉದ್ಲಿಂ. 

ಏಕ್‌ ವ್ಹಡ್ಲೆಂ ಲ್ಹಾರ್‌ ಯೇವ್ನ್‌ ತಿಂ ಬಸೊನ್‌ ಆಸ್‌ಲ್ಲ್ಯಾ ಲಾಗ್ಸಾರ್‌ ಆಸ್ಚಾ ಖಡ್ಬಾಕ್‌ 
ಮಾರ್ಲೆಂ. ಖಂಚಾಗೀ ಸಂಸಾರಾಂತ್‌ ಆಸ್‌ಲ್ಲ್ಯಾ ದೊಗಾಂಯ್ಕೀ ಜಾಗ್‌ ಜಾಲಿ. ಲ್ಹಾರ್‌ 
ಪಿಟೊ ಜಾಲೆಂ, ಪುಣ್‌ ಖಡಾಪ್‌ ಹಾಲ್ಲೆಂನಾ. 

“ಪಳೆಯ್ದೆಂಯ್‌ಮೂ ಯೋಗಿ, ಕಶೆಂ ತೆಂ ಜಯ್ತ್‌ ಲ್ಹಾರ್‌ ತ್ಕಾ ಖಡ್ಬಾಕ್‌ ಮಾರ್ಲೆಂ, , 
ಪುಣ್‌ ತೆಂ ಖಡಾಪ್‌ ಅಖಂಡ್‌ ಉರ್ಲೆಂಮೂ?" ವಿಚಾರ್ಲೆಂ ಬಿಂದುನ್‌. 

"ವ್ಹಯ್‌' ಮ್ಹಣ್ಣೆಪರಿಂ ತಕ್ಲಿ ಹಾಲಯ್ಲಿ ಯೋಗಿನ್‌. 

“ಆಮ್ಚೊ ಮೋಗ್‌ ಸಯ್ತ್‌ ತ್ಕಾ ಖಡ್ಬಾಪರಿಂ ಅಖಂಡ್‌ ಆಸೊಂಕ್‌ಜಾಯ್‌. ಹಾಂವ್‌ 
ಆಸಾಂ ಸಿಂದಿ, ತುಂ ಪಂಜಾಬಿ. ಆಮ್ಚಾ ಎಕ್ಟಟಾಕ್‌ ಅಡ್ಕಳಿ ಆಸೊಂಕ್‌ ಪುರೊ. ಆಸ್ತೊಲ್ಕೊಚ್ಚ್‌. 
ಮೊಜಾ ಬಾಪಾಯ್ದಿ ಅಡ್ಕಳ್‌ ಖಂಡಿತ್‌ ಜಾವ್ನ್‌ ಆಸ್ತೆಲಿ. ತುಜಾ ಘರ್ಹಾಂಚಿ ಅಭಿಪ್ರಾಯ್‌ 
ಕಶಿ ಆಸಾತ್‌ ಯೋಗಿ?” ತಿಚೆಂ ಖಂತಿಭರಿತ್‌ ಸವಾಲ್‌. 

“ಮೊಜೈ ಖುಶೆಕ್‌ ಮೊಜಾ ಘರ್ಚಿಂ ಆಡ್‌ ಯೆಂವ್ಚಿಂನಾಂತ್‌ ಮ್ಹಳ್ಳೆ ಮೊಜಿ ಪಾತ್ಶೆಣಿ. 
ಖುದ್ದ್‌ ಮೊಜಿ ಆವಯ್‌ ಆಸಾ ಸಿಖ್ಸ್‌ ಕುಟ್ಮಾಂತ್ಲಿ. ಪುಣ್‌ ತಿಚಿ ಸಮೊಡ್‌್‌ ಕುಟ್ಮಾಂತ್ಲ್ಯಾ 
ಹೆರಾಂಕ್‌ ಏಕ್‌ ಅಡ್ಕಳ್‌ ಮ್ಹಣ್‌ ದಿಸೊಂಕ್‌ನಾ ಕಂಯ್‌. ತುಕಾ ತಿಂ ಖಂಡಿತ್‌ ಜಾವ್ನ್‌ 
ಸ್ವೀಕಾರ್‌ ಕರ್ತೆಲಿಂ.” ಭರ್ವಸೊ ದಿಲೊ ಯೋಗಿನ್‌. 


ಗೇಂಜಸ್‌ ಕಾಮಾಕ್‌ ಸೆರ್ವೊನ್‌ ವರ್ಸ್‌ ಜಾತಚ್ಚ್‌ ಮಹಿನ್ಯಾಚೈೆ ರಜೆರ್‌ ಕೇರಳ ವ್ಹಚೊನ್‌ 
ಆಯ್ಲೊ. ತ್ಕಾಚ್ಸ್‌ ಪ್ರಕಾರ್‌ ಮುಂಬಯ್‌ ಯೇವ್ನ್‌ ವರ್ಸ್‌ ಕಾಬಾರ್‌ ಕೆಲ್ಲ್ಯಾ ಯೋಗಿನ್‌ 
ರಜೆರ್‌ ಘರಾ ವ್ಹೆಚಿ ಆಲೋಚನ್‌ ಕೆಲಿ ಆನಿ ಬಿಂದುಕ್‌ ಹೆಂ ಕಳಯ್ಲೆಂ. ತೆಂ ಭಾವ್ನೆಂ 
ಏಕ್‌ದಮ್‌ ಖಂತೀಷ್ಟ್‌ ಜಾಲೆಂ. 

“ಏಕ್‌ ಮಹಿನೊಭರ್‌ ತುಂ ಮೊಜೆಥಾವ್ನ್‌ ಪಯ್ಸ್‌ ವ್ಹೆತಾಯ್‌ಗೀ?'' ಮ್ಹಣ್‌ ವಿಚಾರಿ 

ಜೊನೆಲ್‌ ಸೊಜ್‌, ಕಾಸ್ಸಿಯಾ ' 
ಬಿಂದು, ಯೋಗಿಚೊ ಹಾತ್‌ ಆಪ್ಲ್ಯಾ ಹಾತಾಂತ್‌ ಧರ್ನ್‌. ತಿಂ ತವಳ್‌ ಕೊಲಾಬಾ 
ಬೆಂಡ್‌ಸ್ಟೇಂಡಾರ್‌ ವೊರೆವಿಂಗಡ್‌ ಬಸೊನ್‌ ಆಸ್‌ಲ್ಲಿಂ. | 
“ತುಕಾ ಸದಾಂಯ್‌ ಫೋನ್‌ ಕರ್ತಾಂ” ಭಾಸಾಯ್ಲೆಂ ಯೋಗಿನ್‌. | 
“ಮೊಜೆ ವಿಷ್ಯಾಂತ್‌ ತುಜಾ ಘರ್ಹಾಂಕ್‌ ಕಳಯ್‌. ” ವಿನಂತಿ ಕೆಲಿ ತಿಣೆ. “ವ್ಹೆತಾನಾ 
ಮೊಜಿ ಏಕ್‌ ತಸ್ಟೀರ್‌ ವ್ಹರ್ನ್‌ ವ್ಹಚ್‌.'' 
“ಹೈ ಪಾವ್ಟಿಂ ಫೋಟೊ ವ್ಹರ್ತಾಂ, ಆನ್ಕೇಕ್‌ ಪಾವ್ಟಿಂ ತುಕಾಚ್ಚ್‌ ವ್ಹರ್ತಾಂ.'” 
“ಹೋ ಯೋಗಿ, ಮೊಜಾ ಮೊಗಾ..” ಮ್ಹಣ್‌ ಸಂತೊಸಾನ್‌ ಉದ್ದಾರ್ಲೆಂ ಬಿಂದು. 
“ಕೆದಾಳಾ ತೊ ದೀಸ್‌ ಯೆತಾ ಕೊಣ್ಣಾ.” ಖಂತ್‌ ಉಚಾರ್ಲಿ ತಿಣೆ. 
“ತುಜಾ ವ್ಹಡಿಲಾಂಚಿ ಒಪ್ಪಿಗಿ ಮೆಳ್‌ಲ್ಲ್ಯಾ ತವಳ್‌.'' 
“ತಾಂಚೆಕಡೆಂ ಕೊಣೆ ವಿಚಾರ್ಡೆಂ, ತಾಃ ಯಾ ತುಂವೆ?” ಸವಾಲ್‌ ಬಿಂದುಚೆಂ. 
“ಸಂದರ್ಭ್‌ ಪಳೆವ್ನ್‌ ಹಾಂವ್‌ಚ್ಚ್‌ ವಿಚಾರ್ವಾಂ. ಪುಣ್‌ ಆತಾಂ ನ್ಹಯ್‌. ಹಾಂವ್‌ ' 
ರಜೆರ್‌ ಗಾಂವಾಕ್‌ ವ್ಹಚೊನ್‌ ಯೆತಾಂ, ತ್ಕಾ ಉಪ್ರಾಂತ್‌..” 
ಯೋಗಿ ರಜೆರ್‌ ಗೆಲೊ. ಬಿಂದು ಎಕ್ಸುರ್‌ಪಣಾಚ್ಶೆ ಉಬ್ಲೊಣೆನ್‌ ಬಾವೊನ್‌ ಗೆಲೆಂ. 
ಯೋಗಿಕ್‌ ಚಿಂತ್ನಾಂ ಬಿಂದುಚಿಂ ತರ್‌ ಬಿಂದುಕ್‌ ಯೋಗಿಚಿಂ. 
ಯೋಗಿ ಬಿಂದುಕ್‌ ಧನ್ಪಾರಾಂ ಜೆವ್ಲಾಚಾ ವೆಳಾರ್‌ ಫೋನ್‌ ಕರ್ತಾಲೊ. ಬಿಂದು ತ್ಕಾ ' 
ವೆಳಾಕ್‌ ಬೋವ್‌ ಅತ್ರೆಗಾನ್‌ ರಾಕೊನ್‌ ರಾವ್ತಾಲೆಂ. ಮೊಗಾಚ್ಕೊ ಗಜಾಲಿ ಜಾತಾಲ್ಕೊ. : 
ಭಗ್ಲಾಂಚೆಂ ಅದಲ್‌ಬದಲ್‌ ಜಾತಾಲೆಂ. ಉಮಾಳೆ ಭರೊನ್‌ ವೊಮ್ತಾತಾಲೆ. ಸಿಂತಿಮೆಂತಾಂ : 
ತೊವ್ಹಾಲಿಂ. ಮುಂಬಂಯ್ತ್‌ ದಿಲ್ಲೆ ಉಮೆ ತಕ್ಷಣ್‌ ಜಾಲಂಧರಾಂತ್‌ ಪಾವ್ತಾಲೆ. ಮನಾಂ ' 
ದಾಧೊಶಿ ಜಾತಾಲಿಂ. 
ಪುಣ್‌ ಫೋನ್‌ ಸಕ್ಲಾ ದವರ್ಪಚ್ಚ್‌ ತೆಚ್ಚ್‌ ತೆ ಆದ್ದೆ ಕಳ್ಳಳೆ, ಉಬ್ದೆಸ್‌, ಎಕ್ಸುರ್‌ಪಣ್‌. 
ಯೋಗಿಕ್‌ ಕಾಜಾರ್‌ ಜಾ ಮ್ಹಣ್‌ ಘರ್ಹಾಂಚಿ ಒತ್ತಾಯ್‌. ಹೈ ಪಾವ್ಟಿಂ ನಾಕಾ ಮ್ಹಣ್‌ 
ಹಾಚಿ ಜಾಪ್‌. ಲಗ್ನ್‌ ಕರ್ನ್‌ ಹೊಕ್ತೆಕ್‌ ಮುಂಬಯ್‌ ವ್ಲೆಲ್ಕಾರ್‌ ವಸ್ತೆಚಿ ವಿಲೆವಾರಿ ನಾ 
ಮ್ಹಳ್ಳೆಂ ವಿಂಗಡ್‌ ನೀಬ್‌. 





ಭಾವಾನ್‌ ಸದಾಂಯ್‌ ಧನ್ಸಾರಾಂಚಾ ವೆಳಾರ್‌ ಫೋನ್‌ ಕರ್ನ್‌ ಕೊಣಾಕಡೆಂ ತರೀ | 
ಉಲಂವ್ಚೆಂ ಕೊಲೆಜ್‌ ಜಾವ್ನ್‌ ರಿಸಲ್ಪಾಕ್‌ ರಾಕ್ಸೆ ಯೋಗಿಚ್ಛೆ ಭಯ್ಲಿನ್‌ ಗುಮಾನ್‌ ಕೆಲ್ಲೆಂ. : 
ತೊ ಉಲಯ್ತಾನಾ ತೆಂ ಲಾಗಿಂ ಗೆಲ್ಮಾರ್‌ ತೊ ಭಯ್ಲಿಕ್‌ ಕುಡಾ ಭಾಯ್ರ್‌ ಧಾಡ್ತಾಲೊ. 
ಹ್ಯಾ ವರ್ವಿಂ ಭಯ್ಲಿಚೊ ದುಬಾವ್‌ ವಾಡ್ಜೊ. | 
“ಹಾಂ, ತುಂ ಮುಂಬಯ್‌ ಚಲಿಯೆಕ್‌ ಫೋನ್‌ ಕರ್ತಾಯ್‌ ತೆಂ ಖಂಡಿತ್‌. ಸಾಂಗ್‌ : 
ಮ್ಹಾಕಾ, ಕೋಣ್‌ ಮ್ಹಣ್‌ ತುಜಿ ತಿ ಇಷ್ಟಿಣ್‌. ಮ್ಹಾಕಾ ಸಾಂಗಾನಾಂಯ್‌ ತರ್‌ ಪಪ್ಪಾಜಿಕ್‌ : 

ಕಳಯ್ತಲಿಂ.'' ಭೆಷ್ಟಾಯ್ಲೆಂ ಭಯ್ಲಿನ್‌. 
ಯೋಗಿನ್‌ ಹಳೂ ಘುಟ್‌ ಫೊಡ್ಲೊ. ಬಿಂದು ವಿಷ್ಕಾಂತ್‌ ಸಾಂಗ್ಲೆಂ. ಫೊಟೊಯ್‌ 
ದಾಖಯ್ಲೊ. 
“ವ್ಹಾಹ್‌, ವಾಹ್‌... ಮೊಜೊ ಭಾವ್‌ ಮುಂಬಯ್‌ ವ್ಹಚೊನ್‌ ವ್ಹಡ್ಲೊ "ಚುಪಾ 
ರುಸ್ತುಮ್‌' ಜಾಲೊಮೂ!” ಉದ್ಗಾರ್ಲಿ ಭಯ್ಣ್‌. “ಕೋಣ್‌ ಹಿ ಇತ್ಲಿ ಸೊಬಿತ್‌ ಸುಂದರಿ? 
| ಕೊಣೀ ಫಿಲ್ಮ್‌ ಎಕ್ಸೆಸ್‌ ಪುಣೀ ನ್ಹಯ್‌ಮೂ?'' ಬಿಂದುಚಿ ಫೋಟೊ ಪಳೆವ್ನ್‌ ಯೋಗಿಚಿ 
' ಭಯ್ಹ್‌ ವಿಜ್ಮತ್ಕಾಯೆನ್‌ ದೊಳೆ ರುಂದಾವ್ನ್‌, ತೋಂಡ್‌ ಉಗ್ತೆಂ ಕರ್ನ್‌ ಪಳೆಯ್ತಾಲಿ ತರ್‌ 
' ದೊಳೆ ರುಂದಾವ್ನ್‌ ಆನಿ ತೋಂಡ್‌ ಉಗ್ತೆಂ ಕರ್ನ್‌ಚ್ಚ್‌ ಉದ್ರಿ. 
| ಭಾವಾಚ್ಯೆ ಕಬ್ಲಾತೆನ್‌ ಭಯ್ಲಿನ್‌ ಆವಯ್ಕ್‌ ಹಿ ಗಜಾಲ್‌ ಸಾಂಗ್ಲಿ, ಫೋಟೊ ತಿಕಾ 
' ದಾಖಯ್ಲೊ. ತಿಣೆ ಘೊವಾಚಾ ಕಾನಾಂತ್‌ ಘಾಲೆಂ. ಸಕ್ಷಾಂನಿ ಬಿಂದುಚಿ ಫೋಟೊ ಪಳೆವ್ನ್‌ 
' ಸಂತೊಸ್‌ ಉಚಾರ್ಲೊ. ಸಿಂದಿ ಚಲಿ ಮ್ಹಣ್‌ ಬಾಪಾಯ್ನ್‌ ಚಿಕ್ಕೆ ಉಬ್ಲೊಣ್‌ ದಾಖಯ್ಲಿ 
| ತರೀ ಚಡಿತ್‌ ಅಡ್ಕಳ್‌ ಹಾಡುಂಕ್‌ನಾ. ಸೊಬಿತ್‌ ಆಸಾ, ಶಿಕಾಪ್‌ ಆಸಾ, ಕಾಮಾರ್‌ ಆಸಾ 
' ಮ್ಹಣ್ತಚ್ಚ್‌ ಸಿಂದಿ ಚಲಿ ಮ್ಹಳ್ಳಿ ಅಡ್ಕಳ್‌ ಪಾಶಾರ್‌ ಜಾಲಿ. ಕಸಲೆಂಯ್‌ ವಾಜಿ ನೀಬ್‌ 
' ದೀವ್ನ್‌ ವರ್ಸಾ ಭಿತರ್‌ ಯೋಗಿನ್‌ ಮುಂಬಯ್‌ ಥಾವ್ನ್‌ ವರ್ಲಾವಣ್‌ ಘೆವ್ನ್‌ ಉತ್ತರ್‌ 
' ಭಾರತಾಕ್‌ ಯೇಜಾಯ್‌, ಉಪ್ರಾಂತ್‌ ಲಗ್ನ್‌ ಜಾಂವ್ಚೆಂ ಮ್ಹಳ್ಳೊ ನಿರ್ಧಾರ್‌ ಘೆತ್ಲೊ. 
' ಅಶೆಂ ಬಿಂದುಕಡೆಂ ಲಗ್ನ್‌ ಜಾಂವ್ಚಾಕ್‌ ಆಪ್ಲ್ಯಾ ಘರ್ಹಾಂಚಿ ಅಡ್ಕಳ್‌ ನಾ ಮ್ಹಣ್‌ 
| ಯೋಗಿ ಸಂತೊಸ್‌ ಪಾವ್ಲೊ. ಪುಣ್‌ ಹ್ಯಾ ವಿಷ್ಕಾಂತ್‌ ಆತಾಂಚ್‌ ತಾಣೆ ಬಿಂದುಕ್‌ ಕಳಯ್ಲೆಂನಾ. 
ಪಾಟಿಂ ಮುಂಬಯ್‌ ವ್ಹೆತಚ್ಚ್‌ ತಿಳ್ಳಿತಾಂ ಮ್ಹಣ್‌ ಸಂಗತ್‌ ಬಾಕಿ ದವದ್ಲಿ. 
,.. ವರ್ಗಾವಣೆಕ್‌ ಯೋಗಿ ಬಾಪ್ಲ್ಯಾಕಡೆಂ ಉಲಯ್ಲೊ. ಖಂಡಿತ್‌ ಸಾಧನ್‌ ಕರ್ತಾಂ ಮ್ಹಣ್‌ 
` ಬಾಪ್ಲ್ಯಾನ್‌ ಭಾಸಾಯ್ದೆ. 
ಮಹಿನ್ಕಾಚಿ ರಜಾ ಕಾಬಾರ್‌ ಕರ್ನ್‌ ಪಂಜಾಬಿ ಹಲ್ವಾಚಿ ಪೊಟ್ಟಿ ಘೆವ್ನ್‌ ಯೋಗಿ 
ಮುಂಬಯ್‌ ಪಾವ್ಲೊ. ಬಿಂದುಕ್‌, ಗೇಂಜಸಾಕ್‌ ಆನಿ ಸಪಲ್ಕರಾಕ್‌ ಹಲ್ವಾ ದಿಲೊ. 
ಸನ್ವಾರಾ ಸಾಂಜೆರ್‌ ಚೌಪಾಟಿ ದರ್ಯಾತಡಿರ್‌ ಬಸ್‌ಲ್ಲ್ಯಾ ವೆಳಾರ್‌ ಯೋಗಿನ್‌ 
ಘರ್ಟಾಂಕ್‌ ಬಿಂದುಚಿ ಫೊಟೊ ದಾಖಯಿಲ್ಲ್ಯಾ ತವಳ್‌ ಥಾವ್ನ್‌ ಲಗ್ನಾಕ್‌ ಕಬ್ಲಾತ್‌ ಘೆತ್‌ಲ್ಲ್ಯಾ 
ಪರ್ಕಾಂತ್ಲಿ ಸಂಗತ್‌ ರಂಗವ್ನ್‌ ಸಾಂಗ್ಲಿ. 
“ಹೊ ಮೊಜಾ ಯೋಗಿ, ಕಿತ್ಲಿ ಆಪುರ್ಬಾಯೆಚಿ ಖಬರ್‌ ಸಾಂಗ್ಲಿಯ್‌ ತುಂವೆ ಮ್ಹಾಕಾ! 
ತರ್‌ ತುಜಾ ಘರ್ಹಾಂಚಿ ಅಡ್ಕಳ್‌ ನಾ ಮ್ಹಣ್‌ ಜಾಲೆಂ. ಆತಾಂ ಮೊಜಾ ಪಪ್ಪಾಕ್‌ ಕೊಣೆ 
ಸಾಂಗ್ಲೆಂ?” 


“ಅಮ್ಸರ್‌ ಕರಿನಾಕಾ ಡಾರ್ಲಿಂಗ್‌. ವೇಳ್‌ ಯೆತಾನಾ ಹಾಂವ್‌ಚ್ಚ್‌ ಸಾಂಗ್ತಾಂ. ತುಜಿ 

ಜೊನೆಲ್‌ ಸೊಜ್‌, ಕಾಸ್ಟಿಯಾ ' 
ಆವಯ್‌ ಕಶಿ, ತುಕಾ ತಿ ಸಪೋರ್ಟ್‌ ಕರಿತ್‌ ಮ್ಹಣ್‌ ಚಿಂತಾಯ್‌ಗೀ?'' | 
"ಮೊಜೈೆ ಆವಯ್ಕ್‌ ಮೊಜಾ ಬಾಪಾಯ್ಡ್‌ ಕಸಲೆಂಯ್‌ ಸ್ಥಾನ್‌ ದೀಂವ್ಕ್‌ನಾ ಘರಾಂತ್‌.” 
ತಿಚಾ ಉತ್ರಾಕ್‌ ತೊ ಕಾಂಯ್‌ ಮೊಲ್‌ ದೀನಾ. ತರೀ ಸಂದರ್ಭ್‌ ಪಳೆವ್ನ್‌ ಹಾಂವ್‌: 
ಮೊಜೆ ಆವಯ್ಕ್‌ ಆಮ್ಚಿ ಗಜಾಲ್‌ ಸಾಂಗ್ತಾಂ. ಹ್ಯಾ ವಿಷ್ಯಾಂತ್‌ ತಿಚೆಕಡೆಂ ಘುಟ್‌ ಲಿಪಂವ್ಚಾಕ್‌ 
ಮ್ಹಾಕಾ ಖುಶಿ ನಾ.'' | 
ದೀಸ್‌ ಪಾಶಾರ್‌ ಜಾತಾನಾ ಮಹಿನೆ ಉತರ್ಲೆ. ಯೋಗಿ ಮುಂಬಯ್‌ ಯೇವ್ನ್‌ ದೋನ್‌ 
ವರ್ಸಾಂಕ್‌ ಆನಿ ದೋನ್‌ ಮಹಿನೆ ಬಾಕಿ ಉರ್‌ಲ್ಲೆ. 


ಮೆಹೆರ್‌ ಬಿಲ್ಲಿಂಗಾಚೊ ಧನಿ, ದತ್ತಾ ರಾಮ್‌ ಗಣ್‌ಪತ್‌ ಇಂಗೆ, ಸುಮಾರ್‌ ತೇಂಪಾ 
ಥಾವ್ನ್‌ ಅಪ್ಲೆ ಧುವೆಕ್‌ ಯೋಗ್ಕ್‌ ನೊವ್ರೊ ಸೊಧುನ್‌ ಆಸ್‌ಲ್ಲೊ. ಸುಮಾರ್‌ ಸೈರಿಕೊ' 
ಆಯ್ಲೊ, ಪುಣ್‌ ಏಕಾನೆಕಾ ಕಾರಣಾಕ್‌ ಲಾಗೊನ್‌ ಏಕ್‌ಯೀ ಸೈರಿಕ್‌ ಜಮ್‌ಲ್ನಾ. ಎಕ್ಲೊ 
ಲೇಖಾವರ್‌ ದೋತ್‌ ಮಾಗ್ತಾಲೊ ದೆಕುನ್‌ ತೊ ಚಡ್‌ ಆಬ್ಲೆಶಿ ಮ್ಹಣ್‌ ಇಂಗೈೆನ್‌ ತೀರ್ಬ್‌ 
ದಿಲೆಂ ತರ್‌ ಎಕ್ಲೊ ಚಡ್‌ ಸಾವೊ ದೆಕುನ್‌ ತೊ ನಾಕಾ ಮ್ಹಣ್‌ ಇಂಗೈಚ್ಕೆ ಬಾಯ್ಲೆಚೆಂ: 
ತೀರ್ಬ್‌ ಜಾಲೆಂ. ಕ 

“ಶಿಕಾಪ್‌ ಆಸ್ಲ್ಯಾರ್‌ ಕಿತೆಂ ಜಾಲೆಂ, ತೊ ಸಾವ್ಕ್ಳೊಚ್ಚ್‌ ನ್ಹಯ್‌, ಹೇಟ್‌ ಕಾಳೊ. ತ್ಮಾ 
ಕಾಳ್ಕಾಕ್‌ ದಾಖಯ್ಸ್ಯಾರ್‌ ಆಮ್ಚಿ ಧುವ್‌ "ತುಂ ಮೊಜಾ ಜಾಗ್ಕಾರ್‌ ಆಸ್ಲ್ಯಾರ್‌ ತಾಚೆಕಡೆಂ 
ಲಗ್ನ್‌ ಕರ್ನ್‌ ಘೆಂವ್ಕ್‌ ತಯಾರ್‌ ಆಸಾಯ್‌ಗೀ?' ಮ್ಹಣ್‌ ಮ್ಹಾಕಾಚ್ಚ್‌ ವಿಚಾರುಂಕ್‌, 
ಆಸಾ” ಮ್ಹಣಾಲಿ ಇಂಗ್ರೆಚಿ ಬಾಯ್ಲ್‌ ನಿರ್ಮಲ. 

“ತುಂವೆ ಕಶೆಂ ಸಾವ್ಭ್ಯಾ ನೊವ್ಮ್ಯಾಕಡೆಂ ಲಗ್ನ್‌ ಕರುನ್‌ ಫೆತ್ತೆಂಯ್‌?” ಬಾಯ್ಲೆಕ್‌: 
ಕೊಲಾಯ್ಲೆಂ ಇಂಗ್ರೆನ್‌. 

“ಮ್ಹಾಕಾ ಪಳೆಂವ್ಕ್‌ ಆಯಿಲ್ಲ್ಯಾ ವೆಳಾರ್‌ ತುಂ ಮ್ಹಾಕಾ ಸಾವೊ ಕಸೊ 
ದಿಸ್‌ಲ್ಲೊನಾಂಯ್‌.'' 

“ಆನಿ ಕಸೊ ದಿಸ್‌ಲ್ಲೊಂ ಮೊಜಾ ಐಶ್ವರ್ಯಾ?” 

“ರಾಯ್‌ಕುಂವರಾಪರಿಂ ದಿಸ್‌ಲ್ಲೊಯ್‌'' ಮ್ಹಣ್‌ ಲಜೆವ್ನ್‌ ಹಾಸ್ಲಿ ತಿ. “ಪುಣ್‌ ತುಂ 
ಖಂಯ್‌ ಸಾವೊ ಆಸಾಯ್‌ ಸಾಯ್ಬಾ? ಭೆಷ್ಟೆಂಚ್‌ ತುಂ ಸಾವೊ ಮ್ಹಣ್‌ ಚಿಂತಿನಾಕಾ””' 
ಸಮ್ಹಾಯ್ಲೆಂ ತಿಣೆ ಘೊವಾಕ್‌. “ತಶೆಂ ತುಕಾ ಇಲ್ಲೊ ನಿತಳ್‌ ಜಾಯ್ತಾಯ್‌ ಮ್ಹಣ್‌ 
ಭಗ್ತಾ ತರ್‌ "ಫೇರ್‌ ಎಂಡ್‌ ಲವ್ಲಿ' ಕ್ರೀಮ್‌ ಲಾಂವ್ಶ್‌ ಸುರು ಕರ್‌. ತೀಸ್‌ ದಿಸಾಂನಿ ತುಜೆಂ 
ತೋಂಡ್‌ ಕಶೆಂ ದಿಸ್ತೆಲೆಂ ತೆಂ ಆಮಿ ಪಳೆಯಾಂ.'' ಪೊಕ್ರಿ ಹಾಸ್ಕಾ ಸಾಂಗಾತಾ ಸೂಚನ್‌. 
ದಿಲೆಂ ನಿರ್ಮಲಾನ್‌ ಮಸ್ಕುರ್ಕಾಂನಿ. 

ಲೊಟ್ರೆಚೊ ದುಡು 


“ತುಜೆಂ ಸೂಚನ್‌ ಕಾಂಯ್‌ ನಾಕಾರಿ ನ್ಹಯ್‌ ಸುಶ್ಮಿತಾ. ಕ್ರೀಮ್‌ ಲಾವ್ನ್‌ ನಿತಳ್‌ 
ಜಾಲ್ಕಾರ್‌ ತೀಸ್‌ ದಿಸಾಂ ಉಪ್ರಾಂತ್‌ ಹೆರ್‌ ಸ್ತ್ರೀಯೊ ಮೊಜೈೆ ಪಾಟಿಕ್‌ ಲಾಗ್ತಿತ್‌ ತರ್‌ 
ಕಿತೆಂ ಕರ್ನಲೆಂಯ್‌?” 

“ಕರ್ಲೆಂ ಕಿತೆಂ, ಘರಾ ಹಾಂಡಿಯೊ ಆನಿ ಭಾಂಡಿಯೊ ಘಾಸುಂಕ್‌, ವಸ್ತುರ್‌ ಉಂಬ್ಳುಂಕ್‌, 
ಘರ್‌ ಪುಸುಂಕ್‌ ಘಾಲ್ಚೆಂ. ಕಾಳೊಕ್‌ ಪಡ್ತಾನಾ ಕೂಲ್‌ ದೀವ್ನ್‌ ತಾತಾಂಚಾ ಘರಾ ಧಾಡ್ಜೆಂ.'' 

“ಫೊವಾಕ್‌ ತಾಬೆಂತ್‌ ದವರುಂಕ್‌ ಬರೀ ಹುಶ್ಕಾರ್‌ ಆಸಾಯ್‌ ತುಂ ಧನ್ನೋ... 
ಹಾಂವ್‌ ತುಜೆಥಂಯ್‌ ಬೋವ್‌ಚ್ಚ್‌ ಮೆಚ್ಚಾಲೊಂ. ಸಾಂಗ್‌ ಕಿತೆಂ ಜಾಯ್‌ ಮೊಜಾ 
ಮಾಲಾ?” ನಕ್ಲಿ ಗಂಭೀರಾಯೆನ್‌ ತೊ ವಿಚಾರಿ. 

“ತುಂ ಘಡ್ಕೆಕ್‌ ಎಕೇಕಾ ನಾಂವಾನ್‌ ಮ್ಹಳ್ಳೆಪರಿಂ ಮ್ಹಾಕಾ ಉಲೊ ಕರ್ತಾಯ್‌. ಧನ್ನೋ, 
ಸುಶ್ಮಿತಾ, ಪೂಜಾ, ಮಧುಬಾಲಾ, ರೇಖಾ, ಐಶ್ಚರ್ಯಾ ಆನಿ ಕಿತೆಂ ಕಿತೆಂ ಮ್ಹಣ್‌. ಆಖ್ರೇಕ್‌ 
ಮೊಜೆಂ ಅಸ್ಲಿ ನಾಂವ್‌ ತುಕಾ ಉಡಾಸ್‌ ಆಸಾ ಯಾ ವಿಸರ್ಲಾಂ?”' ದುಬಾವಿ ಸವಾಲ್‌ 
ತಿಚೆಂ. 

“ತುಜೆಂ ನಾಂವ್‌ ಕಿತೆಂ ನಿರ್ಮಲಾಬಾಯಿ ಇಂಗೈ?'” ತಿಚಾ ಸವಾಲಾಕ್‌ ತಾಚೆಂಯ್‌ 
ಏಕ್‌ ಸವಾಲ್‌. 

ಆನಿ ತಿಂ ದೊಗಾಂಯ್‌ ದಾಧೊಶಿ ಮನಾನ್‌ ಹಾಸ್ಲಿಂ. 

“ಆಮಿ ಉಲವ್ನ್‌ ಆನಿ ಹಾಸೊನ್‌ ಮುಖ್ಯ ವಿಷಯ್‌ ವಿಸರ್ಲ್ಯಾಂವ್‌.'' ತಿಣೆ ಘೊವಾಕ್‌ 
ಜಾಗಯ್ಲೊ. 

“ತುಜ್ಮೆ ಧುವೆಕ್‌ ಏಕ್‌ ಸೊಭಿತ್ತ್‌ ನೊವ್ರೊ ಜಾಯ್‌ ಮ್ಹಳ್ಳೊ ವಿಷಯ್‌ ಹಾಂವ್‌ 
ವಿಸ್ರೊಂಕ್‌ನಾ ನಿಮ್ಮಿ.” 

ತಿಂ ಉಲವ್ನ್‌ ಆಸ್ತಾನಾ ಕಾಜಾರಾಕ್‌ ತಯಾರ್‌ ಜಾಲ್ಲಿ ತಾಂಚಿ ಧುವ್‌ ದಾರಾಚಾ 
ಆಡೊಸಾಕ್‌ ರಾವೊನ್‌ ಹಾಂಚೆಂ ಉಲೊಣೆ ಆಯ್ಕೊನ್‌ ಆಸ್‌ಲ್ಲಿ ಮ್ಹಣ್‌ ಹಿಂ ನೆಣಾಂತ್‌. 
ಎದೊಳ್‌ ಘರಾ ತಿಕಾ ಪಳೆಂವ್ಕ್‌ ಆಯಿಲ್ಲ್ಯಾ ಪಾಂಚ್‌ ತರ್ನಾಟ್ಕಾಂ ಪಯ್ಕಿ ಎಕ್ಲ್ವಾಕೀ ತಿಣೆ 
ಪಸಂದ್‌ ಕೆಲ್ಲೆಂನಾ. ತಿಚೆ ಪಸಂದೆಚೊಚ್ಚ್‌ ತರ್ನಾಟೊ ತಿಚೊ ನೊವ್ರೊ ಜಾತೊಲೊ ಮ್ಹಣ್‌ 
ಆವಯ್ಡ್‌ ತಿಕಾ ಘಟ್ಟ್‌ ಭರ್ವಸೊ ದಿಲ್ಲೊ. 

ತಿಚ್ಕೆ ಪಸಂದೆಚೊ ಎಕ್ಲೊ ತರ್ನಾಟೊ ಆಸ್‌ಲ್ಲೊ, ಪುಣ್‌ ಘರ್ಟಾಂಕ್‌ ಸಾಂಗ್ಚೆ ತಿತ್ಲೊ 
ತಿಚೆ ಥಂಯ್‌ ಧಮ್‌ ನಾತ್‌ಲ್ಲೊ. 

ತೊ ತರ್ನಾಟೊ ಆಸ್‌ಲ್ಲೊ ಮೆಹೆರ್‌ ಬಿಲ್ಲಿಂಗಾಂತ್‌ ವಸ್ತಿ ಕರ್ಜೊ, ಆತಾಂ ತಿಚಾ ಬಾಪಾಯ್ಚಾ 
ಆದೀನ್‌ ಕಾಮಾಕ್‌ ಆಸ್ಚೊ, ಸೂರ್ಯಕಾಂತ್‌ ಮಾಳಿ. 

ಶಿ ಸೂರ್ಯಾಚೊ ಮೋಗ್‌ ಕರ್ರಾಲಿ ಮ್ಹಣ್‌ ನ್ಹಯ್‌. ತೊ ತಿಕಾ ಪಸಂದ್‌ ಜಾಲ್ಲೊ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಪಾಟ್ಲ್ಯಾ ಸುಮಾರ್‌ ದೇಡ್‌ ವರ್ಸಾಂತ್‌ ಶೇರ್‌ ಬಜಾರಾಚಾ ವಹಿವಾಟಾಂತ್‌ ಸೂರ್ಯಾನ್‌ 
ದತ್ತಾರಾಮ್‌ ಇಂಗೈಕ್‌ ಬರೊಚ್ಚ್‌ ಫಾಯ್ದೊ ಕರ್ನ್‌ ದಿಲಾ. ಬರೆಂಚ್‌ ಪ್ರಾಮಾಣಿಕ್‌ಪಣಿ 
ತಾಣೆ ಕಾಮ್‌ ಕೆಲಾಂ. ವಸ್ಸಿಲ್ಲಿಂ ಸರ್‌ ಕಾಮಾಂ ಸಾರ್ಕೆ ರಿತಿನ್‌ ಕೆಲ್ಯಾಂತ್‌. ತಾಚೆ ಸಲಹಾ 
ಪ್ರಕಾರ್‌ ಇಂಗೈನ್‌ ವ್ಹಿಸ್ಕಿ, ಬಿಯರಿಚೆಂ ರಖಮ್‌ ಬಿಜ್ನೆಸ್‌ ಸುರು ಕೆಲಾಂ ಆನಿ ತಾಚೆಂ 
ಲೇಖ್‌ಪಾಕ್‌ ಸೂರ್ಯಾಚ್ಚ್‌ ಪಳೆಯ್ತಾ. ಹರೈಕಾ ಮಹಿನ್ಯಾಂತ್‌ ಜಾಲ್ಲ್ಯಾ ವಹಿವಾಟಾಚೆಂ 
ಆನಿ ಲಾಭಾಚೆಂ ಲೇಖ್‌ ಚುಕಾನಾಸ್ತಾನಾ ತೊ ಇಂಗೈಕ್‌ ದಿತಾ. ಇಂಗೈ ಜಾಲ್ಕಾರೀ ಸೂರ್ಯ 
ಥಂಯ್‌ ಖುಶ್‌ ಆಸಾ. ತಾಚೊ ಸಾಂಬಾಳ್‌ ವಾಡಯ್ಲಾ. ಕಾಮಾ ನಿಮ್ತಿಂ ಥಂಯ್‌ ಹಾಂಗಾ 
ವ್ಹೆಚೆ ಖಾತಿರ್‌ ನವೆಂಚ್‌ ಏಕ್‌ ಮೊಟಾರ್‌ ಸೈಕಲ್‌ ಫೆವ್ನ್‌ ದಿಲಾಂ. ಇಂಗೈೆಚಾ ಹಫ್ತೊ 
ವಸೂಲ್‌ ಆನಿ ತಸಲ್ಮಾ ಆಡ್‌ ಕಾಮಾಂ ಶಿವಾಯ್‌ ಹೆರ್‌ ಶೀದಾ ಕಾಮಾಂಕ್‌ ಸೂರ್ಯ 
ಇಂಗೈಚೊ ಉಜ್ಜೊ ಹಾತ್‌ ಮ್ಹಳ್ಳೆಪರಿಂ ಆಸಾ. 
ಇಂಗೈಚೆ ಮನಿಸ್‌, ಪ್ರತ್ಕೇಕ್‌ ಜಾವ್ನ್‌ ಆದಿಂ ದಾದರ್‌ ಥಾವ್ನ್‌ ಇಂಗೈ ಸಾಂಗಾತಾ 
ಆಸ್‌ಲ್ಲೆ, ತಂಬಿ ಆನಿ ಶಂಕರ ಆನಿ ಹೆರ್‌, ಸೂರ್ಯಾಕ್‌ ಫಾವೊತೊ ಮಾನ್‌ ದಿತಾತ್‌. 
"ಸೂರ್ಯ ಸಾಬ್‌'ಮ್ಹಣೊನ್‌ಚ್ಚ್‌ ಉಲೊ ಕರ್ತಾತ್‌. "ಇಂಗ್ಳೆ ಸೇಟ್‌ ಮುಖಾಂತ್ರ್‌ ದೆವಾನ್‌ 
ತುಜೆರ್‌ ಆಶೀರ್ವಾದ್‌ ಘಾಲಾಂ' ಮ್ಹಣ್ತಾಲೊ ಸೂರ್ಯ ಸಾಂಗಾತಾ ಕುಡಾಂತ್‌ ವಸ್ತೆಕ್‌ 
ಆಸ್ಚೊ ದುಸ್ರೊ. 
ಕಾಮಾನಿಮ್ತಿಂ ತವಳ್‌ ತವಳ್‌ ಸೂರ್ಯ ಇಂಗೈಚಾ ಘರಾ ವ್ಹೆತಾಲೊ ಆನಿ ತಾಕಾ 
ಘರ್ದಾಂಕಡೆಂ ಬರೀ ಸಳಾವಳ್‌ ಜಾಲ್ಲಿ. ದೋನ್‌ ತೀನ್‌ ಪಾವ್ಟಿಂ ಇಂಗೈಚ್ಶೆ ಹುಕ್ಕೆನ್‌ 
ಇಂಗೈಚಾ ಜಿಪಾಚೆರ್‌ ಇಂಗೈಚ್ಶೆ ಧುವೆಕ್‌ ಕೊಲೆಜಿಕ್‌ ಪಾಂವ್ಕ್‌ ವಾ ಇತರ್‌ ಕಾಮಾಂ 
ಖಾತಿರ್‌ ವ್ಹರ್ನ್‌ ಗೆಲ್ಲೊ ಆಸಾ. ಪುಣ್‌ ತಾಂಚೆ ಮಧೆಂ ಕಸಲಿಚ್ಚ್‌ ಸಳಾವಳ್‌ ಉಬ್ಬೊಂಕ್‌ನಾ. 
ಮರ್ಕಾದಿಚ್ಶೆ ಘಡಿ ಭಿತರ್‌ಚ್ಚ್‌ ತೊ ಆಸ್‌ಲ್ಲೊ. ಸೂರ್ಯಾಚೆಂ ಮರ್ಮಾದಿಚೆಂ ಉಲೊಣೆ 
ಇಂಗೈಚ್ಶೆ ಬಾಯ್ಲೆಕ್‌ ಆವಡ್ತಾಲೆಂ. ಅಪ್ರೂಪ್‌ಶೆಂ ಸೂರ್ಯ ಇಂಗೈೆಗೆರ್‌ ಜೆವ್‌ಲ್ಲೊಯ್‌ 
ಆಸಾ. 
ಆದ್ಲ್ಯಾ ಮಹಿನ್ಯಾಂತ್‌ ಸೂರ್ಯಾನ್‌ ಇಂಗೈಚಾ ಮುಖಾರ್‌ ಏಕ್‌ ಪ್ರಸ್ತಾಪ್‌ ದವರ್‌ಲ್ಲೊ. 
“ಆಪ್ಣಾಕ್‌ ಮುಂಬಂಯ್ತ್‌ ಏಕ್‌ ಲ್ಲಾನೈಂ ಫ್ಲೆಟ್‌ ಕಾಣ್ಫೆಂವ್ಕ್‌ ರೀಣ್‌ ದೀ, ಹರೈಕಾ 
ಮಹಿನ್ಮಾಂತ್‌ ಅರ್ಧೊ ಸಾಂಬಾಳ್‌ ರೀಣಾಚಾ ಲೆಖಾರ್‌ ಕಾತರ್‌.'”' 
ಇಂಗೈನ್‌ ಹಾಕಾ ಸಯ್‌ ಘಾಲ್ಲಿ. “ಫ್ಲೆಟ್‌ ಪಳೆ, ಕಾಣ್ಸೆಂವ್ಚಾ ವೆಳಾರ್‌ ಪಯ್ಕೆ ದಿತಾಂ.'' 
ಮ್ಹಣ್‌ ಸಾಂಗ್‌ಲ್ಲೆಂ ತಾಣೆ. 
ಆಜ್‌ ಬಾಯ್ಲೆನ್‌ ಧುವೆಚಾ ಲಗ್ನಾಚೊ ಪ್ರಸ್ತಾಪ್‌ ಧಾಂಬುನ್‌ ಕಾಡ್ತಚ್ಚ್‌ ತಾಚೈ 
ಮತಿಂತ್‌ ಕಸಲಿಗೀ ಆಲೋಚನ್‌ ಕಿರ್ದಾಲಿ. ಪುಣ್‌ ಬಾಯ್ಲೆಕ್‌ ಕಾಂಯ್‌ ಸಾಂಗ್ಲೆಂನಾ. 

` ಲೊಟ್ರೆಚೊ ದುಡು 


ದುಸ್ರ್ಯಾ ದಿಸಾ ಸಕಾಳಿಂ ಮೆಹೆರ್‌ ಬಿಲ್ಲಿಂಗಾಕ್‌ ಪಾವ್ತಚ್ಚ್‌ ಶಂಕರಾಕ್‌ ಆಪ್ಲ್ಯಾ ಜಿಪಾಚೆರ್‌ 


` ಬಸವ್ನ್‌ ದತ್ತು ಥೊಡಿ ವಾಟ್‌ ಜೀಪ್‌ ಭೆಷ್ಟೆಂಚ್‌ ಧಾಂವ್ಡಾವ್ನ್‌ ಏಕ್‌ಕಡೆಂ ರಾವ್ಲೊ. 


“ಆಯ್ಕ್‌ರೇ ಶಂಕ್ರ್ಯಾ” ಮ್ಹಣಾಲೊ ದತ್ತು ಚಿಕ್ಕೆ ಗಂಭೀರ್‌ ಜಾವ್ನ್‌. “ತುಂವೆ ಲಂಗ್ಡಾ 
ಶಿಬುಕ್‌ ಕಾಣ್ಣೆವ್ನ್‌ ಫಾಲ್ಕಾಂ ಸತಾರಾಕ್‌ ವ್ಹಚೊನ್‌ ಸೂರ್ಯಕಾಂತ್‌ ಮಾಳಿಚಾ ಘರಾ 
ಕೋಣ್‌ ಸಕ್ಕಡ್‌ ಆಸಾತ್‌, ತಾಂಚಿ ಆರ್ಥಿಕ್‌ ಪರಿಸ್ಥಿತಿ ಕಶಿ, ಘರಾಣೆ ಕಶೆಂ ಹೆಂ ಸಕ್ಕಡ್‌ 
ಜಾಣಾರಿ ಮನ್ಯಾಂಕಡೆಂ ವಿಚಾರ್ನ್‌ ತಪ್ಕೀಲ್‌ ಖಬರ್‌ ಮ್ಹಾಕಾ ಹಾಡಿಜಾಯ್‌. ಹಾಚೆ 
ಖಾತಿರ್‌ ಏಕ್‌ ದೋನ್‌ ದೀಸ್‌ ತುಮ್ಕಾಂ ಥಂಯ್‌ ರಾವೊಂಕ್‌ ಪಡ್ಹ್ಯಾರೀ ವ್ಹಡ್‌ ನ್ಹಯ್‌. 
ಪುಣ್‌ ಕಾಮ್‌ ಜಾವ್ನ್‌ಚ್ಚ್‌ ಯೇಜಾಯ್‌. ಕಿತೆಂ, ಕಳ್ಳೆಂಮೂ? ಹಾಂ, ತುಮಿ ಸತಾರಾ 
ವ್ಹೆತಾತ್‌ ಮ್ಹಣ್‌ ಸೂರ್ಯಾಕ್‌ ಬಿಲ್ಕುಲ್‌ ಕಳೊಂಕ್‌ ನೊಜೊ. ತಾಚಾ ಘರಾಚೊ ಪಾತ್ತೊ 
ಮೊಜೆಕಡೆಂ ಆಸಾ. ತೊ ಮಾಗಿರ್‌ ತುಕಾ ದಿತಾಂ. ತುಂವೆ ಅಸಲಿಂ ಕಾಮಾಂ ಪಯ್ಲೆಂಯ್‌ 
ಕೆಲ್ಯಾಂಯ್‌ ದೆಕುನ್‌ ತುಕಾ ಹಾಂವೆ ಧಾಡ್ಜೊ. ತುಜಿ ಉಬ್ಲೊಣ್‌ ಪಯ್ಸ್‌ ಕರುಂಕ್‌ ಶಿಬುಕ್‌ 
ಸಾಂಗಾತಾ ಆಪವ್ನ್‌ ವ್ಹರ್‌. ಪುಣ್‌ ತೊ ತೋಂಡ್‌ ಬಂಧ್‌ ದವರುಂದಿ, ಚತ್ರಾಯ್‌.” 

ದುಸ್ರ್ಯಾ ದಿಸಾ ಫಾಂತ್ಕಾಚೆಂ ಬಸ್ಸ್‌ ಧರ್ನ್‌ ಶಂಕರ ಆನಿ ಶಿಬು ಸತಾರಾಗೆಲೆ. ಹೊಟೆಲಾಂತ್‌ 
ರಾವ್ಟೆ. ಹೊಟೆಲಾಂತ್ಲ್ಯಾ ದೊಗಾಂ ತೆಗಾಂಲಾಗಿಂ ವಿಚಾರ್ರಚ್ಚ್‌ ಎಕ್ಲೊ ಮ್ಹಣಾಲೊ, “ಹಾಂಗಾ 
ಥಾವ್ನ್‌ ಕಾಂಯ್‌ ಸಾತ್‌ ಮೈಲಾಂ ಜಾತಿತ್‌ ತಿತ್ಲ್ಯಾ ಪಯ್ಸ್‌ ಸೂರ್ಯಕಾಂತ್‌ ಮಾಳಿಚಾ 
ವ್ಹಡಿಲಾಚೆಂ, ನಾರಾಯಣ್‌ ಮಾಳಿಚೆಂ, ಘರ್‌ ಆಸಾ. ಹಾಂವ್‌ ತಾಂಚಾ ವಾಡ್ಕಾಂತ್ಲೊ. 
ತೆಂ ಏಕ್‌ ಅನ್ಕೂಲ್‌ವಂತ್‌ ಕುಟಾಂಬ್‌. ತಶೆ ಜಾಲ್ಲ್ಯಾನ್‌ ಸೂರ್ಯ ಕೊಲೆಜ್‌ ಪರ್ಕಾಂತ್‌ 
ಶಿಕೊಂಕ್‌ ಕಾರಣ್‌. ತುಮ್ಕಾಂ ಜಾಯ್‌ ತರ್‌ ನಾರಾಯಣ್‌ ಮಾಳಿಚಾ ಘರಾ ಸಾಂಜೆರ್‌ 
ವೋತ್‌ ನಿವ್ವಚ್ಸ್‌ ಹಾಂವ್‌ ಆಪವ್ನ್‌ ವ್ಹರ್ತಾಂ.” 

“ಆಮ್ಕಾಂ ತುಂವೆ ಘರ್‌ ದಾಖಯ್ಲ್ಯಾರ್‌ ಪುರೊ. ಬಾಕಿಚೆಂ ಕಾಮ್‌ ಆಮಿಂಚ್‌ 
ಕರ್ತಾಂವ್‌.'' ಜಾಪ್‌ ದಿಲಿ ಶಂಕರಾನ್‌. 

ಸಾಂಜೆರ್‌ ಹೊಟೆಲಾಚಾ ಭುರ್ಗ್ಯಾ ಸಾಂಗಾತಾ ಶಂಕರ ಆನಿ ಶಿಬು, ನಾರಾಯಣ್‌ ಮಾಳಿಚಾ 
ಘರಾಕಡೆಂ ಪಾವ್ಲೆ. ಶಹರ್‌ಯೀ ನ್ಹಯ್‌, ಹಳ್ಳಿಯ್‌ ನ್ಹಯ್‌ ಮ್ಹಳ್ಳೆಪರಿಂ ಆಸ್‌ಲ್ಲೊ ತೊ 
ಗಾಂವ್‌. ನಾರಾಯಣ್‌ ಮಾಳಿಚೆಂ ಘರ್‌ ಅನ್ಕೂಲ್‌ವಂತಾಚಾ ಘರಾಪರಿಂ ದಿಸ್ತಾಲೆಂ. 

ಮಾಳಿಚಾ ಘರಾ ಮುಖಾರ್‌ ಆಸ್ಚಿ ಗೇಟ್‌ ಉಫಘಡ್ಲ್‌ ಶಂಕರ ಘರಾಚಾ ಆಂಗ್ಲಾಕ್‌ 
ಆಯ್ಲೊ. ಶಿಬುನ್‌ ತಾಚೊ ಪಾಟ್ಲಾವ್‌ ಕೆಲೊ. ಖಂಯ್‌ಗೀ ಪೆಟೊ ಘೊಂಕ್‌ಲ್ಲೊ ಆವಾಜ್‌ 
ಆಯ್ಕಾಲೊ. ತ್ಕಾ ಆವಾಜಾಕ್‌ ಪಾಳೊ ದೀವ್ನ್‌ ಮ್ಹಳ್ಳೆಪರಿಂ ಘರಾ ಭಿತರ್‌ ಥಾವ್ನ್‌ ಎಕ್ಲೊ 
ದಾದ್ಲೊ ಭಾಯ್ರ್‌, ಆಯ್ಲೊ. ತಾಕಾ ಪಳೆವ್ನ್‌ ಸೈರೆ ಆಂಗ್ಲಾಂತ್‌ಚ್ಚ್‌ ಉಭೆ ಜಾಲೆ. 

“ಕೋಣ್‌ ತುಮಿ? ಕೋಣ್‌ ಜಾಯ್‌ ತುಮ್ಕಾಂ?” ವಿಚಾರ್ಲೆಂ ತಾಣೆ. 

“ಅಮಿ ಮುಂಬಯ್‌ ಥಾವ್ನ್‌ ಆಯ್ಲ್ಯಾಂವ್‌. ಆಮ್ಕಾಂ ಶ್ರೀ ನಾರಾಯಣ್‌ ಮಾಳಿ 
ಸಾಯ್ಬಾಲಾಗಿಂ ಇಲ್ಲೆಂ ಕಾಮ್‌ ಆಸ್‌ಲ್ಲೆಂ'' ಜವಾಬ್‌ ದಿಲಿ ಶಂಕರಾನ್‌. 

"ಹಾಂವ್‌ಚ್ಚ್‌ ನಾರಾಯಣ್‌ ಮಾಳಿ. ಹಾಂಗಾ ಚೌಕೆಂತ್‌ ಬಸಾ'' ಮ್ಹಣೊನ್‌ ತೊಚ್ಚ್‌ 
ಪಯ್ಲೆಂ ಬಸ್ಲೊ ಆನಿ ಘರಾ ಕುಶಿಕ್‌ ತೋಂಡ್‌ ಕರ್ನ್‌ “ಕೋಣ್‌ಗೊ ಥಂಯ್‌, ಸೈರ್ಕಾಂಕ್‌ 
ಪಿಯೆಂವ್ಕ್‌ ಹಾಡ್‌ ಮ್ಹಣ್‌ ಉಲೊ ದಿಲೊ. ಆಯಿಲ್ಲೆ ಸೈರೆ ತಾಕಾ ಫುಡ್‌ ಕರ್ನ್‌ ಬಸ್ತೆ. 

ಕಿತೆಂ ಗರ್ಜೆನ್‌ ಆಯ್ಲ್ಯಾತ್‌ ತುಮಿ?''ವಿಚಾರ್ಲೆಂ ಮಾಳಿ ಸಾಯ್ಬಾನ್‌. 

“ಮುಂಬಯ್‌ ವ್ಯಾಪಾರ್‌ ವಹಿವಾಟ್‌ ಕರ್ದಾ ಆಮ್ಚಾ ಧನಿಯಾಕ್‌ ಹಾ ಹ್ಮಾ ಪ್ರದೇಶಾಂತ್‌ 
ಇಲ್ಲಿ ಭುಂಯ್‌ ಜಾಯ್‌ ಪಡ್ಲ್ಯಾ. ಹಾಂಗಾ ವಿಚಾರಣ್‌ ಕರ್ದೆ ಖಾತಿರ್‌ ಧನಿಯಾನ್‌ 
ಆಮ್ಕಾಂ ಧಾಡ್ಜ್ಯಾತ್‌. ಮೊಜೆಂ ನಾಂವ್‌ ಶಂಕರ. ಹಾಂಗಾ ಥೊಡ್ಕಾಂಕಡೆಂ ವಿಚಾರ್ತಾನಾ 
ಪಂಚಾಯತ್‌ ಮುಖಿಯಾಕಡೆಂ ಖಬರ್‌ ಕಾಡಾ ಮ್ಹಣ್‌ ತುಮ್ಹೆಕಡೆಂ ಧಾಡ್ಗೆಂ ದೆಕುನ್‌ 
ಆಮಿ ಹಾಂಗಾ ಆಯ್ಲ್ಯಾಂವ್‌. ಆಮ್ಕಾಂ ಹ್ಕಾ ವಿಷ್ಕಾಂತ್‌ ಇಲ್ಲಿಶಿ ಮಾಹೆತ್‌ ದಿಲ್ಯಾರ್‌ 
ಉಪ್ಕಾರ್‌ ಜಾತೊ ಸಾಯ್ಬಾ.” ಖಾಲ್ತ್ಯಾಪಣಾನ್‌ ಉಲಯ್ಲೊ ಶಂಕರ. 

ಉಲೊಣೆ ಸಗೈೆಂ ಮರಾಠಿ ಭಾಷೆನ್‌ ಜಾಲೆಂ. 

ಆತಾಂ ಎಕ್ಲಿ ಮಧ್ಯಮ್‌ ಪ್ರಾಯೆಚಿ ಸ್ತ್ರೀ ಹಾತಾಂತ್‌ ಉದ್ಕಾಚೊ ಚೆಂಬು ಆನಿ ಗೋಡ್‌ 
ಆಸ್‌ಲ್ಲಿ ವಾಟ್ಲಿ ಘೆವ್ನ್‌ ಆಯ್ಲಿ ಆನಿ ಮಾಳಿ ಸಾಯ್ಬ್‌ ಬಸ್‌ಲ್ಲ್ಯಾ ಬಾಂಕಾಚಾ ಪೊಂತಾರ್‌ 
ಚೆಂಬು ಆನಿ ವಾಟ್ಲಿ ದವರ್ನ್‌ ಭಿತರ್‌ ಚಲ್ಲಿ. 

ಸೈರ್ಮಾಂಕ್‌ ಸತ್ಕಾರ್‌ ಕದ್ದಿ ಹಿ ಸಂಸ್ಕೃತಿ ಶಂಕರಾನ್‌ ಮತಿಕ್‌ ಫೌತ್ತಿ. 

ಭುಂಯ್‌ ಘೆಂವ್ಹಾ ವಿಷ್ಕಾಂತ್‌ ಥೊಡೆಂ ಉಲೊಣೆ ಚಲ್ಲೆಂ. ಖಂಚಾ ಪ್ರದೇಶಾಂತ್‌ 
ಕಿತ್ಲೆಂ ಮೊಲ್‌ ಮ್ಹಣೊನ್‌ಯೀ ಮಾಳಿ ಸಾಯ್ಬಾನ್‌ ಕಳಯ್ಲೆಂಃ ವಿಕ್ತೆ ಜಾಗೆ ಕೊಣಾಕಡೆಂ 
ಮೆಳ್ತಾತ್‌ ಮ್ಹಣ್‌ ಸಾಂಗ್ಲೆಂ. 

ತಾಚೆಂ ಉಲೊಣೆ ಮಯ್ದಾಸಿ, ಸಾದೆಂ ಆನಿ ಸುಢಾಳ್‌ ಆಸಾ ಮ್ಹಣ್‌ ಶಂಕರಾನ್‌ ಆಪ್ಲ್ಯಾ 
ಮನಾಂತ್‌ಚ್ಚ್‌ ಬರವ್ನ್‌ ಫೆತ್ಹೆಂ. 

““ತುಮ್ಹಾ ಧನಿಯಾಕ್‌ ಆಪವ್ನ್‌ ಹಾಡಾ. ತಾಕಾ ಭುಂಯ್‌ ಕಾಣ್ಗೆಂವ್ಕ್‌ ಹಾಂವ್‌ ಕುಮೊಕ್‌ 
ಕರ್ತಾಂ. ಜಾಂವ್ಕ್‌ ಮೊಜಿಚ್ಚ್‌ ಥೊಡಿ ವಿಕ್ತಿ ಭುಂಯ್‌ ಆಸಾ. ಫಾವೊತೆಂ ಮೊಲ್‌ ಮೆಳ್ಳ್ಯಾರ್‌ 
ತಿ ವಿಕುಂಕ್‌ ಹಾಂವೆ ಚಿಂತ್ಲಾಂ.'' ಮ್ಹಣಾಲೊ ನಾರಾಯಣ್‌ ಮಾಳಿ. 

“ತುಂ ಕಿತ್ಕಾಕ್‌ ವಿಕ್ತಾಯ್‌ ಸಾಯ್ಬಾ? ತುಂ ಅನ್ಕೂಲ್‌ವಂತ್‌ ಆಸಾಯ್‌. ತಶೆಂ ದಿಸ್ತಾ 
ಮ್ಹಾಕಾ.” ಕಾಳೊಕಾಂತ್‌ ಏಕ್‌ ಫಾತರ್‌ ಉಡಯ್ಲೊ ಶಂಕರಾನ್‌, ಇಲ್ಲೆಂ ಧಯ್ರ್‌ ಘೆವ್ನ್‌. 

“ಅನ್ಕೂಲ್‌ವಂತ್‌ ಆಸಾಂ ವ್ಹಯ್‌. ಪುಣ್‌ ಹೊ ಸಕ್ಕಡ್‌ ವಹಿವಾಟ್‌ ಪಳೆಂವ್ಕ್‌ ಜಣ್‌ 
ನಾಕಾತ್‌ವೇ? ಮೊಜಾ ವ್ಹಡ್ಲ್ಯಾ ಪುತಾಕ್‌ ಭುಂಯ್ಚಾ ಕಾಮಾಂತ್‌ ತಿತ್ಲಿ ಆಸಕ್ಕ್‌ ನಾ. ತೊ 

. ಲೊಟ್ರೆಚೊ ದುಡು 
ಕೊಲೆಜ್‌ ಶಿಕ್ಷಾ ಆನಿ ಆತಾಂ ಮುಂಬಯ್‌ ಕಾಮ್‌ ಕರ್ತಾ. ಧಾಕ್ಟೊ ಪೂತ್‌ ಹಾಯ್‌ಸ್ಕೂಲ್‌ 


ಶಿಕ್ತಾ. ಆತಾಂಚಾ ಭುರ್ಗ್ಯಾಂಕ್‌ ಭುಂಯ್ದೆಂ ಕಾಮ್‌ ಕರುಂಕ್‌ ಖಂಯ್‌ ಆಸಕ್ತ್‌ ಆಸಾ?” 
ಅಶೆಂ ಮ್ಹಣೊನ್‌ ನಾರಾಯಣ್‌ ಮಾಳಿ ಸುಕ್ಕೊ ಹಾಸೊ ಹಾಸ್ಲೊ. 

“ಸಾಂಗ್‌ಲ್ಲೆಪರಿಂ ತುಮ್ಹೊ ಪೂತ್‌ ಮುಂಬಯ್‌ ಖಂಯ್‌ ಕಾಮ್‌ ಕರ್ತಾ?” ವಿಚಾರ್ಲೆಂ 
ಶಂಕರಾನ್‌. 

“ತೊ ಮುಂಬಯ್‌ ಬಾಯ್ಕುಲಾ ಮ್ಹಣ್ತಾತ್‌ ಥಂಯ್‌ ಕಾಮ್‌ ಕರ್ತಾ. ಚ್ಯಾರ್‌ ಮಹಿನ್ಯಾಂ 
ಫುಡೆಂ ರಜೆರ್‌ ಗಾಂವಾಕ್‌ ಆಯಿಲ್ಲ್ಯಾ ತವಳ್‌ ಕಾಮಾ ವಿಷ್ಯಾಂತ್‌, ತಾಚಾ ಧನಿಯಾ 
ವಿಷ್ಕಾಂತ್‌ ಸಾಂಗ್ತಾಲೊ. ಆಪ್ಣಾಕ್‌ ಧನಿಯಾನ್‌ ಭಾರಿಚ್ಚ್‌ ಕುಮೊಕ್‌ ಕೆಲ್ಮಾ. ಬರೋ 
ಸಾಂಬಾಳ್‌ ದಿತಾ, ಖಂಚೆ ಪರಿಸ್ಥಿ ತೆಂತ್‌ ತಾಕಾ ಆತಾಂಚೆಂ ಕಾಮ್‌ ಮೆಳ್ಳೆಂ ಹೆ, ತೆಂ, ಸಕ್ಕಡ್‌ 
ಸಾಂಗ್ರಾಲೊ. ಸೂರ್ಯಕಾಂತ್‌ ಮ್ಹಣ್‌ ಮೊಜಾ ಪುತಾಚೆಂ ನಾಂವ್‌.'' 

ಎದೊಳ್‌ ಹೆಡ್ಡಾಪರಿಂ ಫಕತ್‌ ಹಾಂಚೆಂ ಉಲೊಣೆ ಆಯ್ಕೊನ್‌ ಆಸ್‌ಲ್ಲೊ ಲಂಗ್ಡಾ 
ಶಿಬು ಎಕಾಚ್ಚಾಣೆ ಜೀವ್‌ ಜಾಲೊ! 

“ಹೋ, ಸೂರ್ಯಕಾಂತ್‌ ತುಜೊ ಪೂತ್‌...'' 

ತಾಣೆ ತಿತ್ಲೆಂ ಮ್ಹಣ್ತಾನಾ ಗೇಟ್‌ ಉಘಡ್ನ್‌ ಎಕ್ಲಿ ಆಡ್ಬೊಸ್ರಿ ಚಲಿ ಆಂಗ್ಲಾಕ್‌ ಪ್ರವೇಶ್‌ 
ಜಾಂವ್ಕ್‌ಯೀ ಶಂಕರಾನ್‌ ಶಿಬುಚಾ ಕುಲ್ಯಾಕ್‌ ಬಳಾಚೊ ಏಕ್‌ ಚಿಮ್ಬೊ ಕಾಡುಂಕ್‌ಯೀ 
ತಾಳ್‌ ಪಡ್ಲೆಂ. ನಾರಾಯಣ್‌ ಮಾಳಿಚಿ ದೀಷ್ಟ್‌ ಚಲಿಯೆಚೆರ್‌ ವ್ಹೆತಾನಾ ಶಿಬುಕ್‌ ತೋಂಡ್‌ 
ಧಾಂಪ್‌ ಮ್ಹಣ್‌ ಶಂಕರಾನ್‌ ವೋಂಟ್‌ ಚಾಬೊನ್‌ ದೊಳ್ಳಾಂನಿ ಸಂಜ್ಞಾ ಕೆಲಿ. ಶಿಬುನ್‌ 
ಉಘಡ್‌ಲ್ಲೆಂ ತೋಂಡ್‌ ತಶೆಂಚ್‌ ನಿಧಾನ್‌ ಧಾಂಪ್ಲೆಂ. 

ಆಯಿಲ್ಲೆ ಚಲಿಯೆಕ್‌ ಉದ್ದೇಶಿಸುನ್‌ ನಾರಾಯಣ್‌ ಮಾಳಿ ಮ್ಹಣಾಲೊ, “ಪುತಾ ಶಾಲಿನಿ, 
ತೊ ಪೆಟೊ ವೊಡೊಲ್‌ ಥಾವ್ನ್‌ ಘೊಂಕುನ್‌ ಆಸಾ. ಏಕ್‌ ಬೊಡಿ ದಾಖವ್ನ್‌ ತಾಕಾ ಚಿಕೆ 
ಥಂಡ್‌ ಕರ್‌. ತಾಚ್ಯೆ ಬೊಬೆ ವರ್ವಿಂ ಆಮ್ಚಾ ಉಲೊಣ್ಕಾಕ್‌ ಹರ್ಕತ್‌ ಜಾತಾ.'' 

ಪುತಾಚಾ ಕಾಮಾ ವಿಶ್ಶಾಂತ್‌ ಆನಿ ಇಲ್ಲೆಂ ಸಾಂಗಾಲಾಗ್ಲೊ ನಾರಾಯಣ್‌ ಮಾಳಿ. ಹ್ಯಾ 
ವರ್ಸು ಪುತಾಕ್‌ ಕಾಜಾರ್‌ ಕರಿಜಾಯ್‌ ಮ್ಹಳ್ಳಿ ಇಚ್ಛಾಯ್‌ ಉಚಾರ್ಲಿ ತಾಣೆ. ಶಂಕರ ಆಯ್ಕೊನ್‌ 
ಮಾತ್ರ್‌ ಆಸ್‌ಲ್ಲೊ ಶಿವಾಯ್‌ ಕಾಂಯ್‌ ಉಲಯ್ಲೊನಾ. ಚಡಿತ್‌ ಕಾಂಯ್‌ ಉಲಂವ್ಕ್‌ 
ನಾತ್‌ಲ್ಲ್ಯಾನ್‌ ನಾರಾಯಣ್‌ ಮಾಳಿಚಿ ರಜಾ ಮಾಗೊನ್‌ ಶಂಕರ ಆನಿ ಶಿಬು ಥಂಯ್‌ 
ಥಾವ್ನ್‌ ನಿಕಾಳ್ಳೆ. 

ಸುರ್ಯೊ ಬುಡೊನ್‌ ಸುಮಾರ್‌ ವೇಳ್‌ ಜಾಲ್ಲೊ. ಕಾಳೊಕ್‌ ಸಗ್ಸ್ಯಾನ್‌ ವಿಸ್ತಾರ್‌ಲ್ಲೊ. 
ನಾರಾಯಣ್‌ ಮಾಳಿ ವಿಶ್ಯಾಂತ್‌ ಆನಿಕೀ ಇಲ್ಲಿ ಚಡಿತ್‌ ಖಬರ್‌ ಕಾಡುಂಕ್‌ ಶಂಕರಾಕ್‌ 
ಜಾಯ್‌ ಆಸ್‌ಲ್ಲೆಂ. ಥೊಡಿ ವಾಟ್‌ ಚಲೊನ್‌ ಯೆತಾನಾ ರಸ್ತ್ವ್ಯಾಬಗ್ಗೆಕ್‌ ಏಕ್‌ ಸೊರ್ಕಾಚೆಂ 

ಬಾರ್‌ ದಿಸ್ಲೆಂ. ಶಂಕರ ಆನಿ ಶಿಬು ಬಾರಾ ಭಿತರ್‌ ರಿಗೆ. ಆನಿ ಬಿಯರ್‌ ಹಾಡಯ್ಲಿ. 
ಧನಿಯಾಚಾ ಲೆಖಾರ್‌ ತಾಂಕಾಂ ಆಜ್‌ ಫೆಸ್ತ್‌! 

ಬಾರಾಂತ್‌ ಥೊಡೆ ಜಣ್‌ ಪಿಯೆವ್ನ್‌ ಆನಿ ಚಾಕ್ಲೆ ಖಾವ್ನ್‌ ಆಸ್‌ಲ್ಲೆ. ಶಂಕರಾನ್‌ ಭಂವ್ರಣಿ 
ಪಳೆಲೆಂ. 

ಎಕಾ ಬಾಂಕಾಚೆರ್‌ ಗ್ಲಾಸ್‌ ಹಾತಾಂತ್‌ ಘೆವ್ನ್‌ ಎಕ್ಲೊ ಎಕ್ಸುರೊ ಬಸೊನ್‌ ಆಸ್‌ಲ್ಲೊ. 
ಶಂಕರಾಕ್‌ ಕಸಲಿಗೀ ಆಲೋಚನ್‌ ಆಯ್ಲಿ. ಶಿಬುಕ್‌ ಥಂಯ್ಡ್‌ ಬಸ್‌ ಮ್ಹಣ್‌ ಸಾಂಗೊನ್‌ 
ತೊ ಉಟ್ಟೊ ಆನಿ ತ್ಕಾ ಎಕ್ಸುರ್ಕಾಚಾ ಬಾಂಕಾರ್‌ ತಾಚ್ಮೆ ಬಗ್ಗೆಕ್‌ ಬಸ್ಲೊ. 

“ತುಂ ಕೋಣ್‌? ತುಕಾ ಹಾಂವೆ ಆಮ್ಚಾ ಹ್ಮಾ ವಾಡ್ಕಾಂತ್‌ ಎದೊಳ್‌ ಪಳೆಂವ್ಕ್‌ನಾ.'' 
ಮ್ಹಣಾಲೊ ತೊ ಎಕ್ಸುರೊ. 

“ವ್ಹಯ್‌, ಹಾಂವ್‌ ಹ್ಮಾ ಗಾಂವಾಕ್‌ ನವೊಚ್ಚ್‌. ಇಲ್ಲಿ ಭುಂಯ್‌ ಘೆಂವ್ಕ್‌ ಆಸ್‌ಲ್ಲಿ 
ದೆಕುನ್‌ ತುಮ್ಹಾ ಗಾಂವಾಕ್‌ ಆಯಿಲ್ಲೊಂ. ಹ್ಕಾ ವಿಶ್ಯಾಂತ್‌ ಹಾಂಗಾ ಕೊಣಾಕ್‌ ಮೆಳಾಜಾಯ್‌ 
ಮ್ಹಣ್‌ ಸಾಂಗ್ಲ್ಯಾರ್‌ ಉಪ್ಕಾರ್‌ ಜಾತೊ.'' ಹಳೂ ಉಲಯ್ಲೊ ಶಂಕರ. 

“ಅಸಲೊ ವೆಹಿವಾಟ್‌ ಕರ್ದೆ ಹಾಂಗಾ ಆಸಾತ್‌ ಥೊಡೆ. ಪುಣ್‌ ಸಕ್ಕಡ್‌ ಭರ್ವಶ್ಕಾಚೆ 
ಮ್ಹಣೊಂಕ್‌ ಜಾಯ್ನಾ. ಪುಣ್‌ ಹಾಂಗಾಚಾ ಪಂಚಾಯ್ತಾಚೊ ಮುಖಿಯಾ ಆಸಾ, 
ನಾರಾಯಣ್‌ ಮಾಳಿ, ತಾಚೆಕಡೆಂ ವಿಚಾರ್ಲ್ಯಾರ್‌ ತೊ ತುಕಾ ಖಂಡಿತ್‌ ಜಾವ್ನ್‌ ಕುಮೊಕ್‌ 
ಕರಿತ್‌.'' 

“ನಾರಾಯಣ್‌ ಮಾಳಿ ಕಸೊ ಮನಿಸ್‌, ಪಾತ್ಮೆಣೆಚೊಗೀ?'' ಇಲ್ಲ್ಯಾ ಅಪಧಯ್ರಾನ್‌ಶೆಂ 
ವಿಚಾರ್ಲೆಂ ಶಂಕರಾನ್‌. 

“ತುಂ ಪರ್ಕಿ ದೆಕುನ್‌ ತುಜಾ ಸವಾಲಾಕ್‌ ಜಾಪ್‌ ದಿತಾಂ. ಹಾಂಗಾಚೊ ಕೊಣೀ ತಸಲೆಂ 
ಪಿಶೆಂ ಸವಾಲ್‌ ವಿಚಾರಿನಾ...'' 

“ಮೊಜಿ ಚೂಕ್‌ ಜಾಲಿ” ಮ್ಹಣಾಲೊ ಶಂಕರ ಮಧೆಂಚ್‌. 

“ನಾರಾಯಣ್‌ ಮಾಳಿ ಏಕ್‌ ಅಪ್ಪಂತ್‌ ಮನಿಸ್‌. ತಾಚೆಕಡೆಂ ವಹಿವಾಟ್‌ ಕೆಲ್ಲೊ ಕೊಣೀ 
ಲುಕ್ಸಾಣೆಕ್‌ ಪಡಾನಾ. ಥೊಡೆ ಮೊಸ್ರಿ ತಾಕಾ ಪಂಚಾಯ್ತಾಚಾ ಮುಖಿಯಾಚಾ ಸ್ನಾನಾ 
ಥಾವ್ನ್‌ ನಿಕ್ಳಾಂವ್ಕ್‌ ಪಳೆತಾತ್‌. ಪುಣ್‌ ಹಾಂಗಾಚೊ ಬಹುತೇಕ್‌ ಲೋಕ್‌ ತಾಕಾ ಮಾಂದ್ರ್ವಾ 
ಆನಿ ಎಲಿಸಾಂವಾಂತ್‌ ತಾಕಾಚ್ಚ್‌ ಮತ್‌ ದಿತಾತ್‌. ತುಂವೆ ನಿಶ್ಚಿಂತ್‌ ಜಾವ್ನ್‌ ತಾಚೆಕಡೆಂ 
ವಹಿವಾಟ್‌ ಕರೈತ್‌'' ಮ್ಹಣಾತ್ತ್‌ ತಾಣೆ ಗ್ಲಾಸ್‌ ತೊಂಡಾಕ್‌ ತೆಂಕ್ಲೊ. 

“ಇತ್ತಿ ಸರ್ಕ್‌ ಮಾಹೆತ್‌ ದಿಲ್ಲ್ಯಾಕ್‌ ತುಕಾ ಹಾಂವ್‌ ಆಭಾರಿ ಆಸಾಂ ಸಾಯ್ಬಾ” ಮ್ಹಣಾತ್ತ್‌ 
ಶಂಕರ ಥಂಯ್‌ ಥಾವ್ನ್‌ ಉಟ್ಲೊ ಆನಿ ಪಾಟಿಂ ಶಿಬು ಆಸ್‌ಲ್ಲೆ ಥಂಯ್‌ ಗೆಲೊ. ತಾಚೆಂ 
ಮಿಸಾಂವ್‌ ಸಂಪ್‌ಲ್ಲೆಂ. ದೊಗೀ ಥಂಯ್‌ ಥಾವ್ನ್‌ ಭಾಯ್ರ್‌ ಯೇವ್ನ್‌ ರಿಕ್ಷಾ ಧರ್ನ್‌ 

` ಲೊಟ್ರೆಚೊ ದುಡು 
' ಹೊಟೆಲಾಕ್‌ ಆಯ್ಲೆ, ಜೆವ್ಲೆ, ನ್ಹಾವ್ನ್‌ ಭಿ ಜಾತಚ್ಚ್‌ ನಿದ್ದೆ. ದುಸ್ರೆ ಸಕಾಳಿಂ ಮುಂಬಯ್‌ 
ವ್ಹೆಚೆಂ ಪಯ್ಲೆಂ ಬಸ್ಸ್‌ ಧರ್ನ್‌ ಪಯ್ಣಾಕ್‌ ಲಾಗ್ಲೆ. 

ಮುಂಬಯ್‌ ಪಾವ್ತಚ್ಚ್‌ ಶಂಕರಾನ್‌ ಘುಟಾನ್‌ ದತ್ತುಕ್‌ ಆಪ್ಲ್ಯಾ ಮಿಸಾಂವಾಚಿ ವರ್ದಿ 
ದಿಲಿ. ತಿ ಆಯ್ಕೊನ್‌ ದತ್ತು ಖುಶ್‌ ಪಾವ್ಲೊ. ತೊ ಎಕಾ ಮರ್ಕಾದಿಚಾ ಘರಾಣಾಂತ್ಲಾ 
ತರ್ನಾಟ್ಮಾಕ್‌ ಆಪ್ಲೊ ಜಾಂವಯ್‌ ಕರುಂಕ್‌ ಸೊಧ್ತಾಲೊ. ಸೂರ್ಯಾಚೆರ್‌ ತಾಕಾ ದೊಳೊ 
ಆಸ್‌ಲ್ಲೊ, ಪುಣ್‌ ತಾಣೆ ಹಿ ತಾಚಿ ಆಲೋಚನ್‌ ಗುಪಿತ್ತ್‌ ದವರ್‌ಲ್ಲಿ. 

ಆಜ್‌ ಬಾಯ್ಲೆಕಡೆಂ ಹೊ ಪ್ರಸ್ತಾಪ್‌ ಕಾಡ್ನ್‌ ತಿಚಿ ಅಭಿಪ್ರಾಯ್‌ ವಿಚಾರ್ಕಾಂ ಮ್ಹಣ್‌ 
ಹೆರ್‌ ಕಾಮಾಂ ಬಗ್ಗೆಕ್‌ ದವರ್ನ್‌ ತೊ ತುರ್ತಾನ್‌ ಘರಾ ಗೆಲೊ. ಬರ್ಕಾ ಕಾಮಾಕ್‌ ತಡವ್‌ 
ಕರಿನಾಯೆ ಮ್ಹಳ್ಳೊ ತಾಚೊ ವಾದ್‌ ಆಸ್‌ಲ್ಲೊ. ತೊ ಘರಾ ಪಾವ್ತಾನಾ ವೊರಾಂ ಸಾಂಜೆಚಿಂ 
ಪಾಂಚ್‌. 

ಇತ್ಲೆ ವೆಗಿಂ ಘರಾ ಪಾವ್‌ಲ್ಲ್ಯಾ ಪತಿರಾಯಾಕ್‌ ಪಳೆವ್ನ್‌ ನಿರ್ಮಲ ಚಿಕ್ಕೆ ಗಡ್ಬಡ್ಡಿ. 

“ಕಿತೆಂ, ಕಾಂಯ್‌ ಭಲಾಯ್ಕಿ ಬರಿ ನಾಂವೇ?'' ವಿಚಾರ್ಲೆಂ ತಿಣೆ ತಾಚಾ ಕಪಾಲಾರ್‌ 
ಹಾತ್‌ ದವರ್ನ್‌. 

ತಿಚಿ ಕಾಳ್ಜಿ ಪಳೆವ್ನ್‌ ದತ್ತು ವ್ಹಡ್ಲ್ಯಾನ್‌ ಹಾಸ್ಲೊ. 

“ತುಜಿ ಚೊರಿ ಧರ್ಕಾಂ ಮ್ಹಣ್‌ ವೇಳ್‌ ಚುಕೊನ್‌ ಆಯ್ಲೊಂ.'' ಮ್ಹಣಾಲೊ ತೊ 
ಹಾಸೊನ್‌ ತಶೆಂ ಖುಶಾಲಾಯೆನ್‌. 

“ಕಿತೆಂ ಚೊರಿ ಧರ್ಲಿ ಮೊಜಿ, ಸಾಂಗ್‌ ಪಳೆಯಾಂ'' ತಿಚೆಂ ಸವಾಲ್‌. 

“ತುಕಾ ಮೊಜಿ ಬರಿಚ್ಚ್‌ ಕಾಳ್ವಿ ಆನಿ ಮೋಗ್‌ ಆಸಾ ಮ್ಹಣ್‌ ಪಾರ್ಮಿಲೆಂ ಮೊಜಾ 
ಮುಮ್ತಾಜ್‌.'' 

“ವೀಸ್‌ ವರ್ಸಾಂ ಲಾಗ್ಲಿಂ ತುಕಾ ಇತ್ಲೆಂ ಪಾರ್ಕುಂಕ್‌?'' ತಿಣೆ ನಕ್ಲಿ ರಾಗ್‌ ದಾಖಯ್ಲೊ. 
ಉಪ್ರಾಂತ್‌ ಮ್ಹಣಾಲಿ, "“ಬರೇಂ ಜಾಲೆಂ ಆಜ್‌ ವೆಗಿಂ ಆಯಿಲ್ಲೊ. ತುಜೈ ಧುವೆಕ್‌ ಸಂಗೀತ್‌ 
ಕ್ಲಾಸಿಕ್‌ ಭರ್ತಿ ಕರ್ತಾಂ ಮ್ಹಣ್ತಾಲೊಯ್‌ ನ್ಹಯ್‌ವೇ? ಆಜ್‌ ತೆಂ ಕಾಮ್‌ ಶಿರ್ಸಿ” ತಿಚಿ 
ವಿನಂತಿ ಆದೇಶಾ ರುಪಾರ್‌ ಆಸ್‌ಲ್ಲಿ. 

“ಆಜ್‌ ಗರ್ಜೆಚಾ ಕಾಮಾನ್‌ ಆಯ್ಲಾಂ ಜಾಲ್ಲ್ಯಾನ್‌ ಭಾಯ್ರ್‌ ವ್ಹಚೊಂಕ್‌ ಆತಾಂ 
ಜಾಯ್ನಾ. ಫೋನ್‌ ಕರ್ನ್‌ ಸೂರ್ಯಾಕ್‌ ಆಪಯ್ತಾಂ. ತೊ ಹೆಂ ಕಾಮ್‌ ಕರ್ತೊಲೊ.'' ಆನಿ 
ಬಾಯ್ಲೆ ಚೈ ಜಾಪಿಕ್‌ ರಾಕಾನಾಸ್ತಾಂ ತಾಣೆ ಸೂರ್ಯಾಕ್‌ ಫೋನ್‌ ಕೆಲೆಂ ಆನಿ ತುರ್ತಾನ್‌ 
ಘರಾ ಆಪಯ್ಲೊ. 

ಥೊಡ್ಕಾ ವೆಳಾನ್‌ ಸೂರ್ಯ ಬಾಯ್ಕಾರ್‌ ಯೇವ್ನ್‌ ಪಾವ್ಲೊ. 

ಆಯಿಲ್ಲ್ಯಾ ಸಯ್ತ್ಯಾಕ್‌ ಪಿಯೆಂವ್ಕ್‌ ದಿತಚ್ಚ್‌ ದತ್ತು ಮ್ಹಣಾಲೊ, “ಸೂರ್ಯಕಾಂತ್‌, 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಏಕ್‌ ಕಾಮ್‌ ಕರ್‌. ಹೇಮಲತಾಕ್‌ ಸಂಗೀತ್‌ ಕ್ಲಾಸಿಕ್‌ ಭರ್ತಿ ಜಾಯ್ದಾಯ್‌ ಕಂಯ್‌. ತುಂ 
ತಿಕಾ ಸಂಗೀತ್‌ ಇಸ್ಕೊಲಾಕ್‌ ವ್ಹರ್ನ್‌ ಭರ್ತಿ ಕರ್‌, ತಿಚೆಂ ಫೀಸ್‌ ಭರ್‌ ಆನಿ ಕ್ಲಾಸಿಚಾ 
ವೆಳಾಚಿ ಮಾಹೆತ್‌ ಇತ್ಯಾದಿ ವಿಚಾರ್ನ್‌ ತುಮಿ ಪಾಟಿಂ ಯೆಯಾ. ನಿರ್ಮಲ, ಹೇಮಾಕ್‌ 
ಸೂರ್ಯ ಸಾಂಗಾತಾ ಸಂಗೀತ್‌ ಇಸ್ಕೊಲಾಕ್‌ ವ್ಹಚೊಂಕ್‌ ಸಾಂಗ್‌."' 

ಘೊವಾಚೊ ಹೊ ಆದೇಶ್‌ ತಿಕಾ ಚಿಕ್ಕೆ ವಿಚಿತ್ರ್‌ ದಿಸ್ಲೊ. ತರೀ ಜಾಪ್‌ ಕಾಡಿನಾಸ್ತಾನಾ 
ತಿಣೆ ಧುವೆಕ್‌ ಘೊವಾನ್‌ ಸಾಂಗ್‌ಲ್ಲೆಪರಿಂ ಸಾಂಗ್ಲೆಂ. 

ಹೇಮಾ ಆನಿ ಸೂರ್ಯ ವ್ಹಚೊಂಕ್‌ ಭಾಯ್ರ್‌ ಸರ್ತಾನಾ ದತ್ತು ಮ್ಹಣಾಲೊ, “ಜೀಪ್‌ 
ಮ್ಹಾಕಾ ಜಾಯ್‌. ತುಮಿ ಮೊಟಾರ್‌ ಸೈಕಲಾರ್‌ ವ್ಹಚೊನ್‌ ಯೆಯಾ.” 

ಸೂರ್ಯಕಾಂತ್‌ ಆನಿ ಹೇಮಲತಾ ಮೊಟಾರ್‌ ಸೈಕಲಾರ್‌ ಬಸೊನ್‌ ವ್ಹೆಚೆಂ ನಿರ್ಮಲಾನ್‌ 
ಪಯ್ಲೆ ಮಾಳ್ಕೆರ್‌ ಆಸ್ಚಾ ಆಪ್ಲ್ಯಾ ಘರಾಚೈೆ ಬಾಲ್ಕನಿರ್‌ ಥಾವ್ನ್‌ ಪಳೆಯ್ಲೆಂ. ಸೂರ್ಯಾಚಾ 
ಪಾಟ್ಲ್ಯಾನ್‌ ಬಸ್‌ಲ್ಲ್ಯಾ ಹೇಮಲತಾನ್‌ ಆಪುಣ್‌ ಪಡಾನಾಶೆಂ ಆಧಾರ್ಸುನ್‌ ಘೆಂವ್ಚೆ ಖಾತಿರ್‌ 
ಸೂರ್ಯಾಚಾ ಪೆಂಕ್ಟಾ ಭಂವ್ತಿಂ ವೆಡ್ಕೊಳ್‌ ಘಾಲ್ಲೊ, ಭಯ್ಲ್‌ ಭಾವಾ ಸಾಂಗಾತಾ ವಾ 
ಬಾಯ್ಲ್‌ ಘೊವಾ ಸಾಂಗಾತಾ ಬಸ್‌ಲ್ಲೆಪರಿಂ. "ಕೊಣಾಕ್‌ ತಾಂಕಾಂ ಸರಿ ಕರುಂ, ಭಾವ್‌ 
ಭಯ್ದಿಕ್‌ ವಾ ಘೊವ್‌ ಬಾಯ್ಲೆಕ್‌' ಹಿಂ ಚಿಂತ್ನಾಂ ತಿಚೈ ಮತಿಂತ್‌ ಗುಂವ್ಲಿಂ. 

ತಿಣೆ ದಾಕ್ಬೆಣ್‌ ನಾಸ್ತಾನಾ ಘೂವಾಕಡೆಂ ಸಾಂಗ್ಲೆಂ, “ವಾಡ್‌ಲ್ಲ್ಯಾ ಆನಿ ಆಜ್‌ಫಾಲ್ಕಾಂ 
ಲಗ್ನ್‌ ಜಾಂವ್ಕ್‌ ಆಸ್ಚೈ ಧುವೆಕ್‌ ಪಾಟಿಂ ಫುಡೆಂ ಚಿಂತಿನಾಸ್ತಾಂ ಎಕಾ ತರ್ನಾಟ್ಕಾ ಸಾಂಗಾತಾ 
ಧಾಡ್ದೆಂ ಸಾರೈಂವೇ?” | 

“ಹೇಮಾನ್‌ ಸೂರ್ಯ ಸಾಂಗಾತಾ ವ್ಹಚೆಂ ಕಾಂಯ್‌ ಆಜ್‌ ಪಯ್ಲೆ ಪಾವ್ಟಿಂ ನ್ಹಯ್‌. 
ಹಾಚೆ ಆದಿಂಯ್‌ ತಿಂ ಸಾಂಗಾತಾ ವ್ಹೆತಾನಾ ತುಂವೆ ಕಾಂಯ್‌ ಅಡ್ಕಳ್‌ ಉಚಾರುಂಕ್‌ನಾಂಯ್‌ 
ನ್ಹಯ್‌ವೇ ನಿಮ್ಮಿ?'' ತೊ ರಾಜಾಂವ್‌ ಉಲಯ್ಲೊ. 

“ಹಾಚೆ ಆದಿಂ ತಿಂ ತುಜಾ ಜಿಪಾಚೆರ್‌ ವ್ಹೆತಾಲಿಂ, ಪುಣ್‌ ಆಯ್ದೆ ಪರಿಂ ಆಂಗಾಕ್‌ 
ಆಂಗ್‌ ಲಾಗವ್ನ್‌ ನ್ಹಯ್‌. ದೊಗಾಂಯ್‌ ತರ್ನಾಟಿಂ. ಮ್ಹಾಕಾ ಕಿತ್ಕಾಕ್‌ಗೀ ತುಂವೆ ಆಜ್‌ 
ತಾಂಕಾಂ ಮೊಟಾರ್‌ ಸೈಕಲಾರ್‌ ಸಾಂಗಾತಾ ಧಾಡ್‌ಲ್ಲೆಂ ಸಾರ್ಕೆಂ ಮ್ಹಣ್‌ ದಿಸಾನಾ.'' 

“ಬರೆಂ, ಬರೆಂ, ಆತಾಂ ತ್ಕಾ ವಿಶ್ಮಾಂತ್‌ ತುಂ ತಕ್ಷಿ ಹುನ್‌ ಕರ್ನ್‌ ಘೆನಾಕಾ. ಹ್ಯಾ 
ಉಪ್ರಾಂತ್‌ ತಶೆಂ ಜಾಂವ್ಚೆಂನಾ.'' ಸಮ್ಜಾಯ್ಲೆಂ ದತ್ತುನ್‌ ಆಪ್ಲೈ ಬಾಯ್ಲೆಕ್‌. ಉಪ್ರಾಂತ್‌ 
ಮುಖಾರ್ಸುನ್‌ ತೊ ಮ್ಹಣಾಲೊ, “ಆಮಿ ಖಾಕೆಂತ್‌ ಚೆಡ್ಕಾಕ್‌ ದವರ್ನ್‌ ಗಾಂವಾರ್‌ ನೊವ್ರ್ಯಾಕ್‌ : 
ಸೊಧುನ್‌ ಆಸಾಂವ್‌ ನ್ಹಯ್‌ಗೀ ನಿಮ್ಮಿ? 

“ಕಿತೆಂ ತುಜೊ ಮತ್ತಬ್‌?'” ವಿಚಾರ್ಲೆಂ ನಿರ್ಮಲಾನ್‌ ಕಪಲಾರ್‌ ಮಿರಿಯೊ ಹಾಡುನ್‌, 
ದೊಳೆ ಚಿಕ್ಕೆ ಲ್ಹಾನ್‌ ಕರ್ನ್‌ ಆನಿ ಘೊವಾಕ್‌ಚ್ಚ್‌ ಪಳೆವ್ನ್‌. 


lA 


ಟ್ರೆಚೊ ದುಡು 
' “ಮತ್ಸಬ್‌ ಕಿತೆಂ ಮ್ಹಳ್ಳಾರ್‌ ಆತ್ತಾಂ ಗೆಲ್ಲಿಂ ಹೇಮಾ ಆನಿ ಸೂರ್ಯ "ಹೊಕಾಲ್‌- 
ನೊವೊ) ಜಾತಿತ್‌ ತರ್‌ ತುಕಾ ಕಶೆಂ ದಿಸಾತ್‌?'' 
ತಿ ಏಕ್‌ ಪಾವ್ಟಿಂಚಾಕ್‌ ಮೊನಿ ಜಾಲಿ. ಉಪ್ರಾಂತ್‌ ತಿಚಾ ಕಪಲಾಚೆರ್‌ ಆಸ್‌ಲ್ಲೊ 
ಮಿರಿಯೊ ಸುಟೊ ,! ದೊಳೆ ರುಂದಾಲೆ ! ವೋಂಟ್‌ ಫುಲ್ಲೆ ! ತೊಂಡಾಚೆರ್‌ ಹಾಸೊ 
ಪಾಕೈಲ್ಕೊ! ತಿಚಾ ಅಕ್ಕಲಾಚೊ ಲಾಯ್ಟ್‌ ಪೆಟ್ಲೊ! 

“ವ್ಹಯ್‌ಮೂ, ಸಾಂಗ್‌ಲ್ಲೆ ಪರಿಂ! ಹೆಂ ಎದೊಳ್‌ ಮೊಜಾ ಗಮನಾಕ್‌ ಗೆಲ್ಲೆಂಚ್‌ನಾ. 
ಛೆ...ಛೆ...” ತಿ ಚುರ್ಚುರ್ಲಿ. 

“ತುಂವೆ ಚುರ್ಚುರಾಜಾಯ್‌ ಮ್ಹಣ್‌ ನಾ ನಿಮ್ಮಿ. ತುಜಿ ಪ್ರತಿಕ್ರಿಯಾ ಕಳ್ತ ಖಾತಿರ್‌ಚ್ಚ್‌ 
ಹಾಂವೆ ತಾಂಕಾಂ ಮೊಟಾರ್‌ ಸೈಕಲಾಚೆರ್‌ ಧಾಡ್‌ಲ್ಲೆಂ. ಹ್ಯಾಚ್ಚ್‌ ವಿಶ್ಯಾಂತ್‌ ತುಜೆಕಡೆಂ 
ಉಲಂಪ್ಕ್‌ ಮ್ಹಣ್‌ ಹಾಂವ್‌ ಆಜ್‌ ವೆಗಿಂ ಘರಾ ಆಯಿಲ್ಲೊಂ.'' ಬಾಯ್ಲೆಕ್‌ ವಿವರಣ್‌ 
ದಿಲೆಂ ದತ್ತುನ್‌. 

“ಸೂರ್ಯ ಪಳೆಂವ್ಕ್‌ ಬರೋ ದಿಸ್ತಾ. ಕೊಲೆಜ್‌ ಶಿಕ್ಲಾ ಮ್ಹಣ್‌ ತುಂವೆ ಸಾಂಗ್‌ಲ್ಲೆಂಯ್‌. 
ತುಜೆ ಆದೀನ್‌ ಕಾಮ್‌ ಕರ್ತಾ. ಕಾಮಾಂತ್‌ ತಶೆಂ ಪಯ್ಯಾಂಚಾ ವಹಿವಾಟಾಂತ್‌ ಹುಶ್ಕಾರ್‌ 
ಆಸಾ ಮ್ಹಣ್‌ ತುಂ ತಾಚಿ ತವಳ್‌ ತವಳ್‌ ಶಿಫಾರಸ್‌ ಸಾಂಗ್ತಾಯ್‌. ತ್ಕಾ ಶಿವಾಯ್‌ 
ತೊವೀ ಮೊಜೆಪರಿಂಚ್‌ "ಮಾಳಿ' ಕುಟ್ಮಾಂತ್ಲೊ. ಮ್ಹಾಕಾ ತೊ ಜಾಯ್ತ್‌ ಮ್ಹಣ್‌ ದಿಸ್ತಾ.'' 

“ತುಕಾ ತೊ ಜಾಯ್‌ ಮ್ಹಣ್‌ ದಿಸ್ತಾಗೀ ಯಾ ಆಮ್ಚಾ ಹೇಮಾಕ್‌ ಜಾಯ್ತ್‌ ಮ್ಹಣ್‌ 
ದಿಸ್ತಾ?” ದತ್ತುನ್‌ ಬಾಯ್ಲೆಕ್‌ ಸವಾಲಾ ರುಪಾರ್‌ ಕೊಂಕ್ಣೆಂ. 

“ಚಲ್‌ ತುಂ, ಲಜ್‌ ನಾತ್‌ಲ್ಲೊ ಕಂಚೊ.'' ಮ್ಹಣಾಲಿ ತಿ ವೋಂಟ್‌ ಚಾಬೊನ್‌, ನಕ್ಲಿ 
ರಾಗ್‌ ದಾಖವ್ನ್‌. ಪುಣ್‌ ತಿಚಾ ಮುಖಮಳಾರ್‌ ಸಂತೊಸಾಚ್ಕೊ ಹಾಸೊ ಆಸ್‌ಲ್ಲೊ. 

ತಿ ಮ್ಹಣಾಲಿ, “ಆಮ್ಕಾಂ ಪಸಂದ್‌ ಆಸ್ಲ್ಯಾರ್‌ ಪಾವಾನಾ. ಹೇಮಾಕ್‌ ವಿಚಾರಿಜಾಯ್‌. 
ಸೂರ್ಯಾಕ್‌ ವಿಚಾರಿಜಾಯ್‌. ತಾಚಾ ಘರ್ಹಾಂಚಿ ಕಬ್ಲಾತ್‌ ಜಾಯ್‌. ತಾಚೊ ವ್ಹಡಿಲ್‌ 
ಕೋಣ್‌, ಕಿತೆಂ ತೆಂ ಕಳಾಜಾಯ್‌.'' 

“ಸೂರ್ಯಾಚಾ ಘರಾಣ್ಮಾ ವಿಷ್ಯಾಂತ್‌ ಹಾಂವೆ ಖಬರ್‌ ಕಾಡ್ಜ್ಯಾ. ತಾಚೊ ಬಾಪುಯ್‌ 
ಪಂಚಾಯ್ತಾಚೊ ಮುಖಿಯಾ ಕಂಯ್‌. ಭಾರಿಚ್ಚ್‌ ಎಕೀನ್‌ ಮನಿಸ್‌ ಕಂಯ್‌. ತೆಗಾಂ 
ಭುರ್ಗ್ಯಾಂ ಪಯ್ಕಿ ಸೂರ್ಯ ಮಾಲ್ಫಡೊ, ಪಾಟ್ಲಿ ಭಯ್ಲ್‌ ಕೊಲೆಜಿಂತ್‌ ನಿಮಾಣ್ಕಾ ವರ್ಸಾಂತ್‌ 
ಶಿಕ್ತಾ ಆನಿ ತಿಚೆ ಪಾಟ್ಲೊ ಚೆರ್ಕೊ ಹಾಯ್‌ಸ್ಕೂಲಾಂತ್‌ ಶಿಕ್ತಾ ಕಂಯ್‌.'' 

“ಹಿ ಸಕ್ಕಡ್‌ ಖಬರ್‌ ತುಕಾ ಕೊಣೆ ಸಾಂಗ್ಲಿ?” 

“ಶಂಕರಾಕ್‌ ಸತಾರಾ ಧಾಡ್ಸ್‌ ತಪ್ಕೀಲ್‌ ವಿವರ್‌ ಹಾಂವೆ ಹಾಡಯ್ಲಾ. ಸೂರ್ಯಾಚಾ 
ಬಾಪಾಯ್ದೆಂ ನಾಂವ್‌ ನಾರಾಯಣ್‌ ಮಾಳಿ. ತಾಂಚಾ ಗಾಂವಾಂತ್‌ ತಾಕಾ ಬರೀ ಮರ್ಕಾದ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ: 


ಆಸಾ ಕಂಯ್‌. ಸಾಗ್ವೊಳೆಚೆಂ ಕುಟಾಂಬ್‌ ಕಂಯ್‌. ಮ್ಹಾಕಾ ಹಿ ಸೈರಿಕ್‌ ಜಾಯ್ತ್‌ ಮ್ಹಣ್‌ 
ದಿಸ್ತಾ ನಿಮ್ಮಿ. ತುಂ ಹೇಮಾಕಡೆಂ ವಿಚಾರ್‌, ಹಾಂವ್‌ ಸೂರ್ಯಾಕಡೆಂ ವಿಚಾರ್ತಾ ೦. ತಾಂಚಿ 
ದೊಗಾಂಯ್ದಿ ಕಬ್ಲಾತ್‌ ಆಸಾ ತರ್‌ ಘರ್ಟಾಂಚಿ ಒಪ್ಪಿಗಿ ಘೆಂವ್ಕ್‌ ಸೂರ್ಯಾಕ್‌ ಸತಾರಾ 
ಧಾಡ್ತಾಂ. ಕಿತೆಂ ಮ್ಹಣ್ತಾಯ್‌ ತುಂ ಮೊಜಾ ಶರ್ಮಿಳಾ?'' | 

ಎಕಾಚ್ಚಾಣೆ ತಿಚಾ ದೊಳ್ಳಾಂನಿ ದುಃಖಾಂ ಭರ್ಲಿಂ. ದೀಷ್ಟ್‌ ಗಯ್ರಿ ಜಾಲಿ. ತಿಚಿ ತಿಸ್ಥಿ ಸಿತಿ 
ಪಳೆವ್ನ್‌ ದತ್ತು ಗುಸ್ಪಡ್ಲೊ. 

"ಕಿತೆಂ ನಿಮ್ಮಿ, ಕಿತ್ಕಾಕ್‌ ದೊಳೆ ವೊಲೆ ಜಾಲೆ?''ಆತುರಾಯೆನ್‌ ವಿಚಾರ್ಲೆ ತಾಣೆ. 

“ಆಮ್ಚಿ ಧುವ್‌ ಆಮ್ಚೆಂ ಘರ್‌ ಸೊಡ್ನ್‌ ವ್ಹೆತಾ ಮ್ಹಣ್‌ ಖಂತ್‌ ಜಾಂವ್ಕ್‌ ಸುರು' 
ಜಾಲಿ.'' ತಿ ಪಿಂರ್ಲಾಲಿ. | 

“ತುಂ ಲಗ್ನ್‌ ಜಾವ್ನ್‌ ಮೊಜೆ ಸಾಂಗಾತಾ ಪಯ್ಲೆ ಪಾವ್ಟಿಂ ಮುಂಬಯ್‌ ವ್ಹಚೊಂಕ್‌' 
ತಯಾರ್‌ ಜಾಲ್ಲ್ಯಾ ವೆಳಾರ್‌ ತುಜ್ಮೆ ಆಯಿಚೆಂ ರಡ್ಲೆ ಪಳೆವ್ನ್‌ ಮ್ಹಾಕಾಯ್‌ ದೂಃಖ್‌ 
ಆಯಿಲ್ಲೆಂ. ಆತಾಂ ರಡ್ಡಿ ತುಜಿ ಸ್ತಿ.” ತಾಣೆ ತಿಕಾ ಸಮಧಾನ್‌ ಕೆಲೆಂ. 

ವೊರಾಂ ಸಾತ್‌ ಜಾತಾನಾ ಸೂರ್ಯ ಆನಿ ಹೇಮ ಘರಾ ಪಾಟಿಂ ಪಾವ್ಲಿಂ. ಸೂರ್ಯ 
ವ್ಹೆತಚ್ಚ್‌ ನಿರ್ಮಲಾನ್‌ ಧುವೆಕಡೆಂ ಸಂಗೀತ್‌ ಇಸ್ಕೊಲಾಕ್‌ ಭರ್ತಿ ಜಾಲ್ಲ್ಯಾ ವಿಷ್ಕಾಂತ್‌ 
ವಿಚಾರ್ಲೆಂ. 

“ಗೆಲ್ಲೆಂ ಕಾಮ್‌ ಜಾಲೆಂ'' ಮ್ಹಣಾಲೆಂ ಹೇಮ. “ಪಾಟಿಂ ಯೆತಾನಾ "ಐಸ್‌ಕ್ರೀಮ್‌ 
ಖಾಯಾಂ' ಮ್ಹಣ್‌ ತಾಕಾ ಸಾಂಗ್‌ಲ್ಲ್ಯಾಕ್‌ ಎಕಾ ಪಾರ್ಲಲಾಕಡೆಂ ತಾಣೆ ಬಾಯ್ಕ್‌ ರಾವಯ್ಲೆಂ. 
'ತುಂ ಐಸ್‌ಕ್ರೀಮ್‌ ಖಾವ್ನ್‌ ಯೇ, ಹಾಂವ್‌ ಹಾಂಗಾಚ್ಚ್‌ ಭಾಯ್ರ್‌ ರಾವ್ತಾಂ. ಆಮಿ 
ಸಾಂಗಾತಾ ಐಸ್‌ಕ್ರೀಮ್‌ ಖಾಂವ್ಚೆಂ ಕೊಣೆಂಯ್‌ ವಳ್ಳಿಚಾನ್‌ ಪಳೆವ್ನ್‌ ತುಜಾ ವ್ಹಡಿಲಾಕ್‌ 
ಸಾಂಗ್ಲ್ಯಾರ್‌ ತೊ ಮೊಜ್ಮೆ ಪಾಟಿಚೆಂ ಚಾಮ್ಹೆಂ ವೊಡುಂಕ್‌ ಆಸಾ' ಮ್ಹಣಾಲೊ. ಪುಕ್ಕೆಲ 
ಕಂಚೊ.''ತೆಂ ಹಾಸ್ಲೆಂ. 

“ಸೂರ್ಯ ತುಕಾ ಪಸಂದ್‌ ಆಸಾಯೆಗೋ ಹೇಮ?' ನಿರ್ಮಲಾನ್‌ ಹಳ್ವಾಯೆನ್‌ 
ಧುವೆಕ್‌ ಸವಾಲ್‌ ಕೆಲೆಂ. - 

ತೆಂ ದೊಳೆ ರುಂದಾವ್ನ್‌ ಆವಯ್ಕ್‌ಚ್ಚ್‌ ಪಳೆಲಾಗ್ಲೆಂ ಆನಿ ಹಾಸ್ಲೆಂ. “ಪಸಂದ್‌? ಖಂಚಾ 
ವಿಷ್ಯಾಂತ್‌ ಪಸಂದ್‌?'' ಧುವೆಚೆಂ ಪಾಟಿಂ ಸವಾಲ್‌. 

“ತುಕಾ ತೊ ನೊವ್ರೊ ಜಾವ್ನ್‌ ಪಸಂದ್‌ ಆಸಾವೇ?'' ಆತಾಂ ತಿಣೆ ಸ್ಪಷ್ಟ್‌ ವಿಚಾರ್ಲೆಂ. 

“ಚಲ್‌ ಆಯಿ ತುಂ, ಮ್ಹಾಕಾ ಲಜ್‌ ದಿಸ್ತಾ.'' ತೆಂ ಲಜೆನ್‌ ಮುದೊಚ್ಚ್‌ ಜಾಲೆಂ. 

ಹುನ್‌ ರಗತ್‌ ಚಡೊನ್‌ ಹೇಮಾಚೆ ಗಾಲ್‌ ತಾಂಬ್ದೆ ಜಾಲೆ. ಆತಾಂ ತೆಂ ಆವಯ್‌ಲಾಗಿಂ 
ವ್ಹಚೊನ್‌ ತಿಕಾ ಚಿಡ್ಕೊನ್‌ ರಾವ್ಲೆಂ. ಸೂರ್ಯ ಸಾಂಗಾತಾ ಮೊಟಾರ್‌ ಸೈಕಲಾರ್‌ ಪಾಟ್ಲ್ಯಾನ್‌ 

ಬಸೊನ್‌ ತಾಚಾ ಪೆಂಕ್ಟಾಕ್‌ ವೆಡ್ಕೊಳ್‌ ಘಾಲ್ಲೊ ಪರತ್‌ ಅನುಭವ್‌ ಜಾಲೊ ತಾಕಾ. 
ತಾಚಾ ಆಂಗಾಕ್‌ ಆಪ್ಣಾಚೆಂ ಆಂಗ್‌ ಘಸ್ಟಾತಾನಾ ಶಿರಾಂ ಶಿರಾಂನಿ ವೀಜ್‌ ಸಕತ್‌ ಚರ್‌ಲ್ಲೊ 
ಪರತ್‌ ಅನುಭವ್‌ ಜಾಲೊ. ಗರ್ಜೆಭಾಯ್ಕ್‌ ಹೇಮಾನ್‌ ಸೂರ್ಯಾಕ್‌ ಬಳಾನ್‌ ವೆಂಗೊನ್‌ 
ಧರ್‌ಲ್ಲೆಂ. ತರ್ನಾಃ್‌ಪಣಾರ್‌ ಎಕಾ ಚಲ್ಮಾಚೊ ಸ್ಪರ್ಶ್‌ ಜಿವಾಂತ್‌ ಕಸಲಿಂ ಭಗ್ಗಾಂ 
ಉಬ್ದಾಯ್ತಾ ಮ್ಹಳ್ಳೂ ಪಯ್ಲೆ ಪಾವ್ಟಿಂ ಅನುಭವ್‌ ಜಾಲ್ಲೊ ತಿಕಾ. 

ಚಿಂತ್ನಾಂನಿ ಪರತ್‌ ತಿ ಮೊಟಾರ್‌ ಸೈಕಲಾರ್‌ ಪಾವ್ಲಿ... ಮೊಟಾರ್‌ ಸೈಕಲ್‌ ಭರಾನ್‌ 
ಧಾಂವ್ತಾಲೆಂ.... ತಿಣೆ ಸೂರ್ಯಾಕ್‌ ವೆಡ್ಕೊಳ್‌ ಘಾಲ್ಲೊ.... ಕಸಲೊ ಮಧುರ್‌ ಸ್ಪರ್ಶ್‌...! 
ಖಂಯ್‌ ಥಾವ್ನ್‌ ಯೆತಾ ಹಿ ವೀಜ್‌ ಸಕತ್‌? ತಿಂ ದೊಗಾಂಯ್‌ ವಾರ್ಕಾರ್‌ ಉಬ್ತಾಲಿಂ. 

“ಖಂಯ್‌ ಆಸಾಯ್‌ಗೊ ಹೇಮಾ ತುಂ?” ಆವಯ್ನ್‌ ವಿಚಾರ್ಲೆಂ ಧುವೆಕ್‌ ಧೊಂಕ್ಳುನ್‌ 
ಉಟವ್ನ್‌ ಮ್ಹಳ್ಳೆಂಪರಿಂ. 

“ಮೊಟಾರ್‌ ಸೈಕಲಾರ್‌...'' ಚಿಂತಿನಾಸ್ತಾನಾ ಜಾಪ್‌ ದಿಲಿ ಹೇಮಾನ್‌. 

ಧುವೆಚಿ ಅವಸ್ವಾ ಆವಯ್ಕ್‌ ಸಮ್ಹಾಲಿ ದೆಕುನ್‌ ತಿ ಹಾಸ್ತಿ. 

“ತುಕಾ ಸೂರ್ಯ ಪಸಂದ್‌ ಆಸಾ ಮ್ಹಣ್‌ ಮ್ಹಾಕಾ ಸ್ಪಷ್ಟ್‌ ಕಳ್ಳೆಂ'' ಮ್ಹಣಾಲಿ ತಿ. 

“ಅತಾಂ ಸೂರ್ಯಾಕಡೆಂ ಆನಿ ತಾಚಾ ಘರ್ಟಾಂಕಡೆಂ ವಿಚಾರ್ನ್‌ ಲಗ್ನಾಕ್‌ ದೀಸ್‌ ಠರಾಂವ್ಚೆಂ 

ರಾತಿಂ ದತ್ತು ಯೆತಚ್ಚ್‌ ನಿರ್ಮಲಾನ್‌ ಧುವೆ ವಿಷ್ಯಾಂತ್ಲಿ ವರ್ದಿ ದಿಲಿ. 

“ಪಯ್ಲೆಂ ಥಾವ್ನ್‌ ಜಾಲ್ಮಾರೀ ಮ್ಹಾಕಾ ತ್ಕಾ ಚೆಡ್ಕಾಚೆರ್‌ ಕಸಲಿಗೀ ಪಾತ್ಮೆಣಿ ಭಗ್ತಾಲಿ. 
ಬರ್ಮಾ ಘರಾಣ್ಮಾಂತ್ಲೊ ಜಾಲ್ಲ್ಯಾನ್‌ ಬರ್ಮಾ ಎಕೀನ್‌ಪಣಾನ್‌ ಕಾಮ್‌ ಕರ್ತಾ. ಆಮ್ಚಾ 
ಹೇಮಾಕ್‌ ಪಸಂದ್‌ ಆಸಾ ಮ್ಹಳ್ಳಾ ಉಪ್ರಾಂತ್‌ ಆಮ್ಕಾಂಯ್‌ ಸಮಧಾನ್‌. ಸಂದರ್ಭ್‌ 
ಪಳೆವ್ನ್‌ ತಾಚೆಕಡೆಂ ಹಾಂವ್‌ ಉಲಯ್ತಾಂ.'' 

ಚ್ಯಾರ್‌ ದಿಸಾಂ ಉಪ್ರಾಂತ್‌ ದತ್ತುನ್‌ ಸೂರ್ಯಕಡೆಂ ಹಳ್ಳಾಯೆನ್‌ ಪ್ರಸ್ತಾಪ್‌ ಕಾಡ್ಲೊ. 

“ಫ್ಲೆಟ್‌ ಕಾಣ್ಮೆಂವ್ಕ್‌ ರೀಣ್‌ ಜಾಯ್‌ ಮ್ಹಣ್ತಾಲೊಯ್‌ ನ್ಹಯ್‌ವೇ? ಕಿತ್ಕಾಕ್‌ ಫ್ಲೆಟ್‌ 
ಕಾಣ್ಚೆಂವ್ಹಿ ಆಲೋಚನ್‌ ಕೆಲ್ಮಾಯ್‌?'' ವಿಚಾರ್ಲೆಂ ದತ್ತುನ್‌. 

“ರಜೆರ್‌ ಗೆಲ್ಲ್ಯಾ ವೆಳಾರ್‌ ಆಯಿ ಆನಿ ವ್ಹಡಿಲ್‌ ಮ್ಹಣಾಲಿಂ ಕಾಮ್‌ ಬರೇಂ ಆಸಾ 
ತರ್‌ ಲಗ್ನ್‌ ಕರ್‌ ಮ್ಹಣ್‌. ತುಂವೆ ಮ್ಹಾಕಾ ಕಾಮ್‌ ದೀವ್ನ್‌ ಆನಿ ಬರೋ ಪಾಗ್‌ ದೀವ್ನ್‌ 
ವ್ಹಡ್ಲೊ ಉಪ್ಕಾರ್‌ ಕೆಲಾಯ್‌ ದಾದಾ. ಏಕ್‌ ಲ್ಲಾನೈಂ ಫ್ಲೆಟ್‌ ಕಾಣ್ಚೆಂವ್ಕ್‌ ರೀಣ್‌ ದೀವ್ನ್‌ 
ಉಪ್ಕಾರ್‌ ಕರ್ಕಿ ತರ್‌ ಲಗ್ನಾಚಿ ಆಲೋಚನ್‌ ಕರ್ನ್‌ ಜಿಣ್ಕೆ ಸಾಂಗಾತಿಣ್‌ ಹಾಡ್ತೊಂ ಆನಿ 
ಘರ್ಟಾಂಕ್‌ ಖುಶ್‌ ಕರ್ರೊಂ.'' 

“ಲಗ್ನ್‌ ಕರಿಜಾಯ್‌ ತರ್‌ ಏಕ್‌ ಚೆಡುಂ ಜಾಯ್‌. ತುಂವೆ ಚೆಡುಂ ಪಳೆಲಾಂಯ್‌?'' 

“ಎದೊಳ್‌ ಪಳೆಂವ್ಕ್‌ನಾ ದಾದಾ. ಹೆಂ ಕಾಮ್‌ ಮೊಜೊ ವ್ಹಡಿಲ್‌ ಕರ್ತೊಲೊ.'' 
“ತುಕಾ ಮೊಜಿ ಧುವ್‌ ಹೇಮಾಕಡೆಂ ಲಗ್ನ್‌ ಕರುಂಕ್‌ ಖುಶಿ ಆಸಾವೇ ಸೂರ್ಯಕಾಂತ್‌?” ' 
ಸವಾಲ್‌ ವಿಚಾರ್ನ್‌ ದತ್ತುನ್‌ ಸೂರ್ಯಾಚಾ ತೊಂಡಾಕ್‌ಚ್ಚ್‌ ಪಳೆಲೆಂ. 
ಸವಾಲ್‌ ಆಯ್ಕೊನ್‌ಸೂರ್ಯಕಾಂತ್‌ ಶಿರಿಂ ಚುಕ್ಲೊ. ಆಪ್ಲೊ ಧನಿ ಆಪ್ಲಾಕಡೆಂ ಹೆಂ 
ಸವಾಲ್‌ ವಿಚಾರ್ತಾ! ಧನಿ ಖುಶಾಲಾಯ್‌ ಪುಣೀ ಉಲಯ್ನಾಂಮೂ? ತೊ ದತ್ತುಚಾ ' 
ತೊಂಡಾಕ್‌ಚ್ಚ್‌ ಪಳೆಂವ್ಕ್‌ ಪಡ್ಲೊ. 
“ಕಿತೆಂ ಪಳೆತಾಯ್‌ ಮ್ಹಾಕಾ ಸೂರ್ಯ? ತುಂವೆ ಮೊಜಾ ಸವಾಲಾಕ್‌ ಜಾಪ್‌ | 
ದೀಂವ್ಕ್‌ನಾಂಯ್‌.'' ' 
“ಕಿತೆಂ ಜಾಪ್‌ ದಿಂವ್ಚಿ ತೆಂ ಮ್ಹಾಕಾ ಕಳಾನಾ ದಾದಾ.” ಮುಗ್ದ್‌ಪಣಿ ಮ್ಹಣಾಲೊ ' 
ಸೂರ್ಯ. ; | 
“ತುಕಾ ಆನಿ ತುಜಾ ವ್ಹಡಿಲಾಂಕ್‌ ಖುಶಿ ಆಸ್ಲ್ಯಾರ್‌ ತುಂವೆ ಹೇಮಾಕಡೆಂ ಲಗ್ನ್‌ ಕರ್ನ್‌ ' 
ಘೆಂವ್ಚಾಕ್‌ ಮೊಜಿ ಕಬ್ಲಾತ್‌ ಆಸಾ. ಹೇಮಾಕ್‌ಯೀ ತುಂ ಪಸಂದ್‌ ಆಸಾಯ್‌ ಕಂಯ್‌. | 
ಉರ್ಲೆಂ ಸವಾಲ್‌ ಫ್ಲೆಟಾಚೆಂ. ತುಂ ಹೇಮಾಕಡೆಂ ಕಾಜಾರ್‌ ಜಾತಾಯ್‌ ತರ್‌ ತುಮ್ಕಾಂ : 
ದೊಗಾಂಯ್ಕೀ ಏಕ್‌ ಫ್ಲೆಟ್‌ ಇನಾಮ್‌ ಜಾವ್ನ್‌ ಹಾಂವ್‌ ದಿತಾಂ. ತುಂ ಬರೇಂ ಕರ್ನ್‌ 
ಚಿಂತುನ್‌ ಫಾಲ್ಕಾಂ ಮ್ಹಾಕಾ ಜಾಪ್‌ ದೀ.” ಉಲೊಣೆ ಆಖೇರ್‌ ಕೆಲೆಂ ದತ್ತುನ್‌. | 
"ವ್ಹಡಿಲಾಂಚಿ ಅನುಮತಿ ಆಸ್ಲ್ಯಾರ್‌ ಹೇಮಾಕಡೆಂ ಲಗ್ನ್‌ ಜಾಂವ್ಚಾಕ್‌ ಆಪ್ಣಾಕೀ ಮನ್‌ ' 
ಆಸಾ' ಮ್ಹಣ್‌ ದುಸ್ರ್ಯಾ ದಿಸಾ ಸೂರ್ಯಾನ್‌ ಕಳಯ್ತಚ್ಚ್‌ ತಾಚಾ ವ್ಹಡಿಲಾಂಚಿ ಅನುಮತಿ ; 
ಹಾಡುಂಕ್‌ ದತ್ತುನ್‌ ಸೂರ್ಯಾಕ್‌ ಸತಾರಾ ಧಾಡ್ಲೊಚ್ಚ್‌. ಚವ್ತ್ವಾ ದಿಸಾ ಆಪ್ಲ್ಯಾ ಆವಯ್‌- 1 
ಬಾಪಾಯ್ಕ್‌ ಘೆವ್ನ್‌ ಸೂರ್ಯ ಮುಂಬಯ್‌ ಪಾಟಿಂ ಆಯ್ದೊ. | 
ಹೇಮಾಕ್‌ ಪಳೆಂವ್ಚಿ ಸೆರೆಮನಿ ಜಾಲಿ, ಲಗ್ನಾಕ್‌ ಸಕ್ಡಾಂಚಿ ಒಪ್ಪಿಗಿ ಮೆಳ್ಳಿ. ಲಗ್ನ್‌ ' 
ಸತಾರಾಂತ್‌ ಜಾಂವ್ಚೆಂ ಆನಿ ಸತ್ಕಾರ್‌ ಕಾರೈಂ ಮುಂಬಂಯ್ತ್‌ ದವರ್ನೆಂ ಮ್ಹಣ್‌ ಠರಾಯ್ಲೆಂ. . 
ಎದೊಳ್‌ ದತ್ತುಚಾ ಚೆಡ್ಕಾಂಕ್‌ ಆನಿ ಶಿಬಂಧೆಕ್‌ ಸೂರ್ಯಭಾಯಿ ಆಸ್‌ಲ್ಲೊ ಸಾದೊ 
ಸೂರ್ಯಕಾಂತ್‌ ಆತಾಂ ನವೈ ಸೈರಿಕೆನಿಮ್ಡಿಂ ಸೂರ್ಯಸೇಟ್‌ ಜಾಲೊ. ಸೂರ್ಯಾಚ್ಛೆ ಸಲಹಾ ' 
ಪ್ರಕಾರ್‌ ದತ್ತುಚೊ ಅಧಿಕೃತ್‌ ವಹಿವಾಟ್‌ ಬರೊಚ್ಚ್‌ ವಾಡ್‌ಲ್ಲೊ ಜಾಲ್ಲ್ಯಾನ್‌ ದತ್ತಾರಾಮ್‌ 
ಇಂಗ್ಳೆ ಆತಾಂ ಸಮಾಜೆಂತ್‌ ಮರ್ಕಾದ್‌ವಂತ್‌ ಮಾನೇಸ್ಟ್‌ ಜಾಲ್ಲೊ ತಿ ಸಂಗತ್‌ ವೆಗ್ಳಿ. 





ಪುರ್ಸತ್‌ ಆಸ್‌ಲ್ಲ್ಯಾ ವೆಳಾರ್‌ ಸಪಲ್ಕರ್‌, ಗೇಂಜಸ್‌ ಆನಿ ಯೋಗಿ ಇಸ್ಟಿಟ್‌ ಕಾರ್ಡಾಂ ' 
ಖೆಳ್ತಾಲೆ ಆನಿ ವೇಳ್‌ ಪಾಶಾರ್‌ ಕರ್ತಾಲೆ. ಕಾರ್ಡಾಂ ಖೆಳ್ಹಾ ಶಿವಾಯ್‌ ಹೆರ್‌ ಸಂಗಿಂ : 
ವಿಷ್ಯಾಂತ್‌ ತೆ ಚರ್ಚೆ ಕರ್ತಾಲೆ. ದೇಶಾಂತ್‌ ಜಾವ್ನ್‌ ವ್ಹೆಚ್ಕೊ ಸಕಾಲಿಕ್‌ ಸಂಗ್ತಿ, ರಾಜಕೀಯ್‌ 

ವಿಷಯ್‌, ಮಂತ್ರಿಂನಿ ಕದ್ದಿ ದಗಲ್ಬಾಜ್‌, ಸರ್ಕಾರಿ ಅಫಿಸಾಂನಿ ಘೆಂವ್ಚೊ ಲೋಂಚ್‌, ಇತ್ಯಾದಿ 
ವಿಷಯ್‌ ತಾಂಚೆ ಚರ್ಚೆಚೊ ಗ್ರಾಸ್‌ ಜಾತಾಲೊ. 

ತೊ ಮಹಿನೊ ಜುಲಾಯ್‌, ತಾರೀಕ್‌ ಏಕ್‌. ಭಾಯ್ರ್‌ ಶಿರಾಂಧಾರಿಂಚೊ ಪಾವ್ಸ್‌ 
ವೊತ್ತಾಲೊ. ತೆಗೀ ಈಷ್ಟ್‌ ಕಾರ್ಡಾಂ ಖೆಳೊನ್‌ ಆಸ್ತಾನಾ ಸರ್ಕಾರಾಚ್ಶೆ ಲೊಟ್ರೆಚಿ ಖಬರ್‌ 


ಆಯ್ಲಿ. 
& ಹರೈಕೆ ಲೊಟ್ರೆಚಿ ಎಕೇಕ್‌ ಟಿಕೆಟ್‌ ಘೆತಾಂ.'' ಮ್ಹಣಾಲೊ ಸಪಲ್ಕರ್‌. “ಹ್ಯಾ 
ಆದಿಂ ಮ್ಹಾಕಾ ಏಕ್‌ ಪಾವ್ಟಿಂ ಏಕ್‌ ಹಜಾರ್‌ ರುಪಯ್‌ ಆನಿ ಏಕ್‌ ಪಾವ್ಟಿಂ ಪನ್ನಾಸ್‌ 
ರುಪಯ್‌ ಮೆಳ್ಳ್ಯಾತ್‌.'' 
. “ತರ್‌ ತ್ಕಾ ಲೆಖಾರ್‌ ಆಜ್‌ ತುಂವೆ ಆಮ್ಕಾಂ ಪಾರ್ಟಿ ದೀಜಾಯ್‌'' ಮ್ಹಣಾಲೊ ಯೋಗಿ 
ಹಾಸೊನ್‌. 
 “ಮೆಳ್‌ಲ್ಲೆ ಪಯ್ಕೆ ತೆದಾಳಾಚ್ಚ್‌ ಮೊಜೈೆ ಬಾಯ್ಲೆನ್‌ ಸೀಮಾನ್‌ ಖರ್ದುನ್‌ ಮುಗ್ನಿಲ್ಯಾತ್‌. 
ಪಯ್ಕೆ ಖರ್‌ ಕರ್ಹಾಂತ್‌ ತಿ ಅವ್ವಲ್‌. ಆತಾಂ ಲೊಟ್ರೆಂತ್‌ ಪಯ್ಕೆ ಮೆಳ್ಳ್ಯಾರ್‌ ತುಮ್ಕಾಂ 
“ತುಂವೆ ಎಕ್ಲ್ಯಾನ್‌ ಅದೃಷ್ಟ್‌ ಪಾರ್ಕುಂಚಾಕ್‌ಯೀ ಆಮಿ ತೆಗೀ ಟಿಕೆಟಿ ಘೆವ್ನ್‌ ಆಮ್ಚೆಂ 
| ಲಕ್ಕ್‌ ಕಶೆಂ ಆಸಾ ಮ್ಹಣ್‌ ಪಾರ್ಕಿಯಾಂ.'' ಸೂಚನ್‌ ದಿಲೆಂ ಗೇಂಜಸಾನ್‌. 
“ತುಜೆಂ ಸೂಚನ್‌ ಹಾಂವ್‌ ಮಾನ್ತಾಂ'' ಮ್ಹಣಾಲೊ ಯೋಗಿ. 
“ತರ್‌ ಆಯ್ಕಾ” ಮ್ಹಣಾಲೊ ಸಪಲ್ಕರ್‌, “ಮಹಾರಾಷ್ಟ್ರ ಸರ್ಕಾರಾಚಿ ಹ್ಮಾ ಮಹಿನ್ಮಾಚಿ 
ಲೊಟ್ರಿ ಆಟ್ಟಾವೀಸ್‌ ತಾರ್ಕೆರ್‌ ಉಘಡ್ಡಿ ಆಸಾ. ಬಂಪರ್‌ ಇನಾಮ್‌ ಆಸಾ ಏಕ್‌ ಕೊರೊಡ್‌ 
ರುಪಯ್‌. ಎಕೆ ಟಿಕೆಟಿಚೆಂ ಮೊಲ್‌ ಫಕತ್‌ ವೀಸ್‌ ರುಪಯ್‌. ಹೆರ್‌ ಜಾಯ್ತಿಂ ಇನಾಮಾಂ 
ಆಸಾತ್‌.'' 
“ಆಮಿ ತೆಗೀ ಜಣ್‌ ಎಕೇಕ್ಲೊ ತಿತೀನ್‌ ಟಿಕೆಟ್ಕೊ ಕಾಣ್ಫೆವ್ನ್‌ ಆಮ್ಚೆಂ ಆಮ್ಚೆಂ ಅದೃಷ್ಟ್‌ 
ಪಾರ್ಕಿಯಾಂ. ಕಿತೆಂ ಮ್ಹಣ್ತಾತ್‌ ತುಮಿ?” ಗೇಂಜಸಾನ್‌ ಸೂಚನ್‌ ದಿಲೆಂ. 
“ಜಾಯ್ತ್‌, ತಶೆಂಚ್‌ ಕರ್ಯಾಂ'' ಮ್ಹಣಾಲೊ ಸಪಲ್ಕರ್‌ ಆನಿ ತಾಣೆ ಬೊಲ್ಸಾಂತ್‌ ಹಾತ್‌ 
ಘಾಲ್ನ್‌ ಪಯ್ಕೆ ಭಾಯ್ರ್‌ ಕಾಡ್ನ್‌ ಸಾಟ್‌ ರುಪಯ್‌ ಮೆಜುನ್‌ ತಾಂಚೆ ಮುಖಾರ್‌ ದವರ್ಗೆ. 
ಯೋಗಿನ್‌ ಆನಿ ಗೇಂಜಸಾನ್‌ಯೀ ತಶೆಂಚ್‌ ಕೆಲೆಂ. 
ಸಪಲ್ಕರ್‌ ಮ್ಹಣಾಲೊ, “ಸಕಯ್ಲ್‌ ಬನಿಯಾಚಾ ದುಖಾನಾಂತ್‌ ಲೊಟ್ರೆಚ್ಕೊ ಟಿಕೆಟಿ 
ವಿಕ್ವಾತ್‌. ಗೇಂಜಸ್‌ ಟಿಕೆಟಿ ಹಾಡ್ನ್‌ ಯೇಂವ್ಚಿ.'' 
“ಟ್ರಕೆಟಿ ಹಾಂವ್‌ ಹಾಡ್ತಾಂ, ಪುಣ್‌ ಜೊಗಾಸಣೆನ್‌ ದವರ್ಹೆಂ ಕಾಮ್‌ ಸಪಲ್ಕರಾಚೆಂ. 
ಆಮ್ಚಾ ತೆಗಾಂ ಪಯ್ಕಿಂ ಚಡ್‌ ಜೊಗಾಸಣೆಚೊ ಮನಿಸ್‌ ಸಪಲ್ಕರ್‌ ಎಕ್ಲೊ ಮಾತ್ರ್‌” 

ಶಿಫಾರಸ್‌ ಗೇಂಜಸಾಚಿ. 

ಜಾಲೆಂ, ಬನಿಯಾಚಾ ಶೊಪಾಕ್‌ ವ್ಹಚೊನ್‌ ಗೇಂಜಸಾನ್‌ ಪಳೆವ್ನ್‌ ಪಳೆವ್ನ್‌ ಮ್ಹಳ್ಳೆಪರಿಂ 
ನೋವ್‌ ಟಿಕೆಟಿ ಘೆತ್ಲ್ಯೊ. ಪಾವಣೈೆಂ ವರ್ಸಾಂಚಾ ಬನಿಯಾನ್‌ ಟಿಕೆಟಿ ಬರೇಂ ಕರ್ನ್‌ ಮೆಜ್ಜ್ಯೊ, 
ದುಡು ಮೆಜುನ್‌ ಘೆವ್ನ್‌ ಟಿಕೆಟಿ ದಿಲ್ಕೊ. 

“ಹಾಂವ್‌ ಹ್ಯಾಚ್ಚ್‌ ಬಿಲ್ಲಿಂಗಾಂತ್‌ ಪಯ್ಲೆ ಮಾಳಿಯೆರ್‌ ವಸ್ತಿ ಕರ್ತಾಂ.” ಗೇಂಜಸಾನ್‌ 
ಟಿಕೆಟಿ ಹಾತಿಂ ಘೆತಾನಾ ಬನಿಯಾಕ್‌ ತಿಳ್ಳಿಲೆಂ. ಪುಣ್‌ ತಶೆಂ ಕಾಂಯ್‌ ಸಾಂಗಾಜಾಯ್‌ 
ಮ್ಹಣ್‌ ತಾಕಾ ಗರ್ಜ್‌ ನಾತ್‌ಲ್ಲಿ. 

“ಅಚ್ಛಾ ಅಚ್ಛಾ...” ಮ್ಹಣಾಲೊ ಬನಿಯಾ. 

ತೆಗೀ ಈಷ್ಟ್‌ ಪರತ್‌ ಸಾಂಗಾತಾ ಮೆಳ್‌ಲ್ಲ್ಯಾ ವೆಳಾರ್‌ ಗೇಂಜಸಾನ್‌ ಟಿಕೆಟಿ ಭಾಯ್ರ್‌ 
ಕಾಡ್ಲೊ. 

“ಫಘೆಯಾ, ತುಮ್ಚೊ ತುಮ್ಚೊ ಟಿಕೆಟಿ. ನಂಬ್ರಾಂ ನ್ರೋಟ್‌ ಕರ್ನ್‌ ಸಪಲ್ಕರಾಕಡೆಂ ದಿವ್ಕಾಂ.'' 
ಮ್ಹಣಾಲೊ ತೊ. ಆನಿ ಎಕೆಕ್ಲ್ಯಾಕ್‌ ತಿತೀನ್‌ ಟಿಕೆಟಿ ವಾಂಟ್ಲ್ಯೊ. 

ಯೋಗಿನ್‌ ಆನಿ ಗೇಂಜಸಾನ್‌ ವಿವಿಂಗಡ್‌ ಚಿಟಿಂಚೆರ್‌ ತಾಂಚಾ ತಾಂಚಾ ಟಿಕೆಟಿಂಚಾ 
ನಂಬ್ರಾಂ ಸವೆಂ ಹೆರಾಂಚಾ ಟಿಕೆಟಿಂಚಿಂ ನಂಬ್ರಾಂ ಸಯ್ತ್‌ ಬರವ್ನ್‌ ಫೆತ್ಲಿಂ. ಸಪಲ್ಕರಾನ್‌ 
ತಾಚಿ ಡಾಯ್ರಿ ಹಾಡ್ನ್‌ ತಾಂತುಂ ಹರೈಕ್ಲ್ಯಾಚಾ ಟಿಕೆಟಿಂಚಿಂ ನಂಬ್ರಾಂ ತಾಂಚಾ ತಾಂಚಾ 
ನಾಂವಾ ಮುಖಾರ್‌ ವಿವಿಂಗಡ್‌ ಬರವ್ನ್‌ ಘೆತ್ಲಿಂ ಆನಿ ನೋವ್‌ ಟಿಕೆಟ್ಕೊ ತೈಚ್ಚ್‌ ಡಾಯ್ರಿಂತ್‌ 
ದವರ್ಲೋ. 

“ಆಜ್‌ ತಾರೀಕ್‌ ಏಕ್‌. ಆನಿ ಸತ್ತಾವೀಸ್‌ ದಿಸಾಂ ಉಪ್ರಾಂತ್‌ ಲೊಟ್ರೆಚೆಂ ರಿಜಲ್ಟ್‌ 
ಭಾಯ್ರ್‌ ಪಡ್ತಾ. ನಶೀಬ್‌ ಆಸ್ಲ್ಯಾರ್‌ ಕೊರೊಡ್‌ ರುಪಯ್‌ ಮೆಳೊಂಕೀ ಪುರೊ, ನ್ಹಯ್‌ 
ತರ್‌ ಚಣೆ ಖಾಂವ್ಕ್‌ ಥೊಡೆ ಚಿಲ್ಲರ್‌ ಪಯ್ಕೆ ಮೆಳ್ಳ್ಯಾರೀ ಚಲ್ತಾ” ಸಪಲ್ಕರಾನ್‌ ಆಶಾ 
ಉಚಾಡ್ಲಿ. 


ಪಾವ್ಕಿಲೆ ದೀಸ್‌ ಜಾಲ್ಲೈ ವರ್ವಿಂ ಯೋಗಿ ಆನಿ ಬಿಂದುಚಿ ದರ್ಯಾವೆಳೆಚಿ ಭಂವ್ಹಿ 
ಬಂಧ್‌ಚ್ಚ್‌ ಜಾಲ್ಲಿ ಮ್ಹಣ್ಯೆತ್‌. ಅಫಿಸಾಂತ್‌ ಕಾಮಾಚಾ ವೆಳಾರ್‌ ಮೊಗಾಚೆಂ ಉಲೊಣೆ 
ಉಲಂವ್ಕ್‌ ಖಂಯ್‌ ಪುರ್ಸತ್‌ ಆಸಾ? ಫಕತ್‌ ದೊಳ್ಳಾಂನಿ ಮಾತ್ರ್‌ ಉಲೊಣೆ ಕರೈತ್‌ 
ಆಸ್‌ಲ್ಲೆಂ. ಆನಿ ತಾಂತುಂಚ್‌ ತಿಂ ದಾಧೊಶಿ ಜಾತಾಲಿಂ. 
_. ಯೋಗಿ ಧನ್ಸಾರಾಂ ಹೊಟೆಲಾಂತ್‌ ಜೆವಾಣ್‌ ಕರ್ತಾಲೊ ತರ್‌ ಬಿಂದುಕ್‌ ಘರಾ ಥಾವ್ನ್‌ 
"ಡಬ್ಬಾವಾಲಾ' ಜೆವಾಣ್‌ ಹಾಡ್ತಾಲೊ. ತಶೆಂ ಜಾವ್ನ್‌ ಜೆವ್ಲಾ ಉಪ್ರಾಂತ್‌ ತಾಂಕಾಂ 
ಉಲಂವ್ಕ್‌ ಮೆಳ್ಳೊ ವೇಳ್‌ ಫಕತ್‌ ಪಾಂಚ್‌ ವಾ ಧಾ ಮಿನುಟಾಂಚೊ. 

ಡೊಟ್ರೆಚೊ ದುಡು 


ಜುಲಾಯ್‌ ಮಹಿನ್ಮಾಚಾ ಮಧ್ಗಾತ್‌ ಸಪಲ್ಕರ್‌ ಆವ್ಚಿತ್‌ ಸಿಕ್‌ ಪಡ್ಲೊ. ಪೊಟಾಂತ್‌ 
'ಠೀಣ್‌ ದೂಖ್‌. ದಾಕ್ತೆರಾಕಡೆಂ ತೊ ಗೆಲೊ. ದಾಕ್ತೆರಾನ್‌ ಪರೀಕ್ಷಾ ಕರ್ನ್‌ ಗುಳಿಯೊ 
ದಿಲ್ಕೊ. ಹೊಟೆಲಾಚೆಂ ಜೆವಾಣ್‌ ಜಾಲ್ಲ್ಯಾನ್‌ ಗೆಸಾ ವರ್ವಿಂ ಅಶೆಂ ಜಾಲಾಂ ಮ್ಹಣ್‌ 
ಕಾರಣ್‌ ದಿಲೆಂ. 

ಹೊಟೆಲಾಚೆಂ ಜೆವಾಣ್‌ ಥೊಡ್ಕಾಂಕ್‌ ಜಾಯ್ನಾ ವಾ ಚಡ್‌ ಚಿಂತ್ನಾಂ ಗೆಸಾಕ್‌ ಕಾರಣ್‌ 
ಜಾತಾತ್‌ ಮ್ಹಣ್‌ ಅಫಿಸಾಂತ್ಲ್ಯಾ ಸಾಂಗಾತ್ಕಾಂನಿ ಅಭಿಪ್ರಾಯ್‌ ಉಚಾದ್ಲಿ. 

“ಹೇಯ್‌ ಸಪಲ್ಕರ್‌, ತುಂವೆ ಡಾಯ್‌ವೋರ್ಸ್‌ ಘೆತ್ಲಾಯ್‌. ದುಸ್ರೆಂ ಲಗ್ನ್‌ ಕರ್ನ್‌ 
ಕಾಣ್ಣೆ ಆನಿ ಹೆಂ ಹೊಟೆಲಾಚೆಂ ಜೆವಾಣ್‌ ಸೊಡ್‌.” ಎಕಾ ಸಾಂಗಾತ್ಕಾನ್‌ ಸೂಚನ್‌ 
ದಿಲೆಂ. 

“ಮಾಗಿರ್‌ ಗೇಸ್‌ ನಾ. ಪೊಟ್‌ ದೂಖ್‌ ನಾ. ಪೆಂಕ್ಟಾಂತ್‌ ದೂಖ್‌ ಪಡ್ಲ್ಯಾರ್‌ ಬಾಯ್ಲ್‌ 
ಬಾಮ್‌ ಲಾವ್ನ್‌ ಮಾಲಿಶ್‌ ಕರ್ತೆಲಿ'' ಆನ್ಕೇಕಾ ಸಾಂಗಾತ್ಕಾನ್‌ ಮತ್ತಬಾಚೆಂ ಒಕ್ಕಾಣೆ ಘಾಲೆಂ 
ಆನಿ ದೊಳೆ ಮೊಡುನ್‌ ತೊ ಹಾಸ್ಲೊ. 

“ಟಿವಿಂತ್‌ ಇಸ್ತಿಹಾರ್‌ ಪಳೆಂವ್ಕ್‌ನಾಂಯ್‌ವೇ? ತುಜಾ ಘರಾ ಕೋಣ್‌ ಆಸಾ? ಪೆಂಕ್ಟಾ 
ದೂಖ್‌ ವಾ ಮೂವ್‌?” ವಿಚಾರ್ಲೆಂ ತಿಸ್ರ್ಯಾನ್‌ ಖುಶಾಲಾಯೆನ್‌. 

“ದೊನೀ ನಾಂತ್‌” ಮ್ಹಣಾಲೊ ಸಪಲ್ಕರ್‌. “ಹೆ ಪಾವ್ಕಿಲೆ ದೀಸ್‌ ಪಾಶಾರ್‌ ಜಾಂದ್ದಿತ್‌, 
ಮಾಗಿರ್‌ ಲಗ್ನಾಚಿ ಆಲೋಚನ್‌ ಕರ್ತಾಂ. ಖಂಚಾಕೀ ಪಯ್ಲೆಂ ಏಕ್‌ ಫ್ಲೆಟ್‌ ಘೆತಾಂ.'' 

ಗುಳಿಯೊ ಖಾವ್ನ್‌ ಪೊಟಾಂತ್ಲಿ ದೂಖ್‌ ಉಣಿ ಜಾಲ್ಲೆಪರಿಂ ದಿಸೊಂಕ್ನಾ. ದಾಕ್ತೆರಾನ್‌ 
ವಕಾತ್‌ ಬದ್ದುನ್‌ ದಿಲೆಂ. ಪುಣ್‌ ಬದ್ಲಾವಣ್‌ ದಿಸ್ಲಿನಾ. ದೆಕುನ್‌ ದಾಕ್ತೆರಾಕ್‌ಚ್ಚ್‌ ಬದ್ದಿಲೊ. 
ಹೊ ಜಾಣಾರಿ ದಾಕ್ತೆರ್‌ ಜಾಲ್ಲ್ಯಾನ್‌ ಬರೀ ತಪಾಸ್ಲಿ ಕೆಲಿ, ಎಕ್ಸ್‌ "ರೇ ಕಾಡಯ್ಲಿ. ಪೊಟಾಂತ್‌ 
ಅಲ್ಸರ್‌ ಜಾಲಾಂ ಮ್ಹಣ್‌ ಕಳ್ಳೆಂ. ವಕ್ತಾಂ ಬರಯ್ಲಿಂ, ಖಾಣಾಂತ್‌ ಜಾಗ್ರುತ್ಕಾಯ್‌ ಕರುಂಕ್‌ 
ಆನಿ ತಿಕ್ಕೆಂ ಖಾಂವ್ಕ್‌ ಆಡ್ವಾರ್ಲೆಂ. 

ಸಪಲ್ಕರಾಕ್‌ ಜಾಯ್ತಿ ರಜಾ ಆಸ್‌ಲ್ಲಿ ತರೀ ರಜಾ ಕರುಂಕ್‌ ತೊ ಸುರಾತಿ. 

"ರಜಾ ಕಾಡ್ನ್‌ ಕಿತೆಂ ಕರುಂ? ಖಂಯ್‌ ವ್ಹಚೊಂ? ಕುಡಾಂತ್‌ ಸಗ್ಳೊ ದೀಸ್‌ ಎಕ್ಲೊಚ್ಚ್‌ 
ಬಸೊನ್‌ ಉಬ್ಲೊಣ್‌ ಜಾತಾ. ಅಫಿಸಾಂತ್‌ ಆಸ್ಲ್ಯಾರ್‌ ಕಾಮ್‌ ಕರ್ತಾನಾ ಟಾಯ್‌ ಪಾಸ್‌ 
ಜಾತಾ' ಮ್ಹಣ್ತಾಲೊ ತೊ. ತಶೆಂ ಭಲಾಯ್ಕಿ ತಿತ್ಲಿ ಬರಿನಾ ತರೀ ತಾಣೆ ರಜಾ ಘಾಲುಂಕ್‌ನಾ. 
ಕಾಮಾಕ್‌ ಗೆಲೊ. ವಕ್ತಾಂ ಫೆತ್ಲಿಂ. 

ಪಿಡೆನ್‌ ಜಾವೈತ್‌ ವಾ ಜೆವಾಣ್‌ ಸಾರ್ಕೆಂ ನಾತ್‌ಲ್ಲ್ಯಾ ವರ್ವಿಂ ಜಾವೈತ್‌, ಸಪಲ್ಕರ್‌ 
ಜಿವಂತ್‌ ಚಿಕ್ಕೆ ಭಾಗ್ಲೊ. ಜುಲಾಯ್‌ ಮಹಿನ್ಯಾಚಾ ಪಾವ್ಸಾಂತ್‌ ಇಲ್ಲೊ ಭಿಜೊನ್‌ ಶೆಳ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಜಾಲಿ. ಪಂಚ್ವೀಸ್‌ ತಾರೆ ಇತ್ಲ್ಯಾಕ್‌ ಬಾರೀಕ್‌ ತಾಪ್‌ ಸುರು ಜಾಲೊ. ಆಸ್ಪತ್ರೆಂತ್‌ ಎಡ್ಮಿಟ್‌ ' 


ಜಾ ಮ್ಹಣ್‌ ದಾಕ್ತೆರಾನ್‌ ಸಾಂಗ್ಲೆಂ. ಪುಣ್‌ ಹೊ ತಾಕಾ ಕಬೂಲ್‌ ನಾಸ್ತಾನಾ, ಆನಿ ನಿರ್ವೊಗ್‌ 
ನಾಸ್ತಾನಾ, ರಜಾ ಘಾಲ್ನ್‌ ಕುಡಾಂತ್‌ಚ್ಚ್‌ ಉರ್ಲೊ. 

.. "ಖಂಚಾಕೀ ಏಕ್‌ ಪಾವ್ಟಿಂ ಬರೊ ಜಾತಾಂ, ಉಪ್ರಾಂತ್‌ ದುಸ್ರ್ಯಾ ಲಗ್ನಾಚಿ ಆಲೋಚನ್‌ 
ಕರಿಜಾಯ್‌. ಪುರೊ ಜಾಲೆಂ ಹೆಂ ಎಕ್ಸುರ್ಬ್ಪಣ್‌....' ಕುಡಾಂತ್‌ ಎಕ್ಸುರೊ ನಿದೊನ್‌ ಆಸ್ತಾನಾ 
ಸಪಲ್ಕರಾಚಿಂ ಚಿಂತ್ನಾಂ ಲಗಾಮ್‌ ನಾತ್‌ಲ್ಲ್ಯಾ ಘೊಡ್ಕಾಪರಿಂ ಧಾಂವ್ತಾಲಿಂ. 

ತಾಚೆಕಡೆಂ ಲಗ್ನ್‌ ಜಾಂವ್ಕ್‌ ಫಾವೊತ್ಕೊ ಸ್ತ್ರೀಯೊ ನಾಂತ್‌ ಮ್ಹಣ್‌ ನ್ಹಯ್‌. ತಾಚಾಚ್ಚ್‌ 
ಅಫಿಸಾಂತ್‌ ಕಾಮ್‌ ಕರ್ಚಿ ವಿದೊವ್‌ ಸ್ತ್ರೀ ರೇಣುಕಾ ಪಾವಸ್ಕರ್‌, ಸಕ್ಕಡ್‌ ಸಂಗ್ತಿಂನಿ ಸಪಲ್ಕರಾಕ್‌ 


ಫಾವೊತಿ ಸಾಂಗಾತಿಣ್‌ ಮ್ಹಣ್ಯೆತ್‌. ತಿಚೆ ಪಾಡ್ತಿನ್‌ ಸ ಮಹಿವ್ಕಾಂ ಆದಿಂ ಕೊಣೆ ಎಕ್ಲ್ಯಾನ್‌ | 


ಲಗ್ನಾಚೊ ಪ್ರಸ್ತಾಪ್‌ ಹಾಡ್‌ಲ್ಲೊ. ಆಪ್ಣಾಕ್‌ ವಸ್ತೆಕ್‌ ಆಪ್ಣಾಚೆಂ ಮ್ಹಳ್ಳೆಂ ಫ್ಲೆಟ್‌ ನಾ 


ದೆಕುನ್‌ ಫ್ಲೆಟ್‌ ಘೆತಚ್ಚ್‌ ಪಳೆಯಾಂ ಮ್ಹಣ್‌ ತಾಣೆ ಪ್ರಸ್ತಾಪ್‌ ಥೊಡ್ಕಾ ತೆಂಪಾಕ್‌ ಮುಖಾರ್‌ ' 


“ಹೊ ತಾಪ್‌ ಏಕ್‌ ಪಾವ್ಟಿಂಚಾಕ್‌ ಸುಟೊಂದಿ, ಮಾಗಿರ್‌ ಖಂಚಾಯ್‌ ಏಜೆಂಟಾಕ್‌ | 
ಧರ್ನ್‌ ಏಕ್‌ ಫ್ಲೆಟ್‌ ಭಾಡ್ಕಾಕ್‌ ಘೆತಾಂ. ರೇಣುಕಾಕಡೆಂ ಲಗ್ನ್‌ ಕರ್ನ್‌ ಸಂಸಾರ್‌ ಪರತ್‌ ' 
ಸುರು ಕರ್ತಾಂ. ರೇಣುಕಾಕ್‌ ಭುರ್ಗ್ಯಾಂಚೆ ಬಾಂಧ್ಸಾಸ್‌ ನಾಂತ್‌. ರೇಣುಕಾಚ್ಚ್‌ ಮ್ಹಾಕಾ ' 


ಸಾಂಗ್‌ಲ್ಲಿ ಪತಿಣ್‌' ಅಶೆಂ ಚಿಂತುನ್‌ ನಿರ್ಧಾರ್‌ ಘೆತ್ಲೊ ಸಪಲ್ಕರಾನ್‌ ನಿದ್‌ಲ್ಲೆಕಡೆಂ. 


ಪುಣ್‌ ತಾಪಾನ್‌ ತಾಚಾ ನಿರ್ಧಾರಾಕ್‌ ಖಾಡು ಘಾಲೆಂ. ತಾಪ್‌ ಚಡೊಂಕೀನಾ ಉಣೊ ' 
ಜಾಂವ್ಕೀ ನಾ. ಪಾವಾನಾತ್‌ಲ್ಲ್ಯಾಕ್‌ ಪೊಟಾಂತ್‌ ದೂಖ್‌ ವಿಂಗಡ್‌. ಜಿಬೆಕ್‌ ರೂಚ್‌ . 
ನಾಸ್ತಾನಾ ಜೆವಾಣ್‌ ರುಚಾನಾ. ಸಪಲ್ಕರ್‌ ಜಿವಾಂತ್‌ ಅಸ್ಕತ್‌ ಜಾವ್ನ್‌ ಲಾಚಾರ್‌ ಜಾಲ್ಲೆಪರಿಂ : 


ಜಾಲೊ. 
ಯೋಗಿನ್‌ ಆನಿ ಗೇಂಜಸಾನ್‌ ಆಸ್ಪತ್ರೆಕ್‌ ದಾಖಲ್‌ ಜಾ ಮ್ಹಣ್‌ ವತ್ತಾಯ್‌ ಕೆಲಿ. 
“ಆನ್ಕೇಕ್‌ ದೋನ್‌ ದೀಸ್‌ ಪಳೆಯಾಂ. ಕಾಂಯ್‌ ಬರೆಪಣ್‌ ದಿಸಾನಾ ತರ್‌ ಮ್ಹಾಕಾ 


ಆಸ್ಪತ್ರೆಕ್‌ ವ್ಹರಾ ತುಮಿ” ಮ್ಹಣಾಲೊ ತೊ. ತೊ ದೀಸ್‌ ಆಸ್‌ಲ್ಲೊ ಜುಲಾಯ್‌ ಮಹಿನ್ಮಾಚಿ ` 


ಸತ್ತಾವೀಸ್‌ ತಾರೀಕ್‌. 


ತೊ ಕುಡಾಂತ್‌ ನಿದೊನ್‌ ಆಸ್ತಾನಾ ಸದಾಂಚೆಪರಿಂ ಘಾಟಿಣ್‌ ಆವಾಜ್‌ ಕರಿನಾಸ್ತಾನಾ ' 


ಕುಡಾ ಭಿತರ್‌ ಯೇವ್ನ್‌ ಕೂಡ್‌ ಜಾಡ್ನ್‌ ಪುಸ್ತಾಲಿ. ಸಾಡೆಇಕ್ರಾ ವೊರಾಂ ಇತ್ಲ್ಯಾಕ್‌ ಕಾಮ್‌ 


ಜಾವ್ನ್‌ ವ್ಹೆಚಾ ಪಯ್ಲೆಂ ಸಕಯ್ಲ್‌ ಪೂಜಾರಿಚಾ ಹೊಟೆಲಾಕ್‌ ವ್ಹಚೊನ್‌ ರಾಂದ್ವಯೆಚೆಂ 


ಜೆವಾಣ್‌ ಹಾಡ್ನ್‌ ಸಪಲ್ಕರಾಚಾ ಮೆಜಾರ್‌ ದವರ್ನ್‌ ಚಲ್ತಾಲಿ. 
ಸಪಲ್ಕರಾಚಾ ಕುಡಾಂತ್‌ ದುಸ್ರೊ ಮನಿಸ್‌ ವಸ್ತೆಕ್‌ ಆಸ್‌ಲ್ಲೊ ಎಕ್ಲೊ ಬಂಗಾಲಿ, ತಾಚೆಂ 

ಲೊಟ್ರೆಚೊ ದುಡು 

ನಾಂವ್‌ ನಿಲೋತ್ಸಲ್‌ ಗಾಂಗ್ಲಿ. ಪ್ರಾಯೆನ್‌ ಕಾಂಯ್‌ ಚಾಳೀಸ್‌ ಮ್ಹಣ್ಕೆತ್‌. ವೃತ್ತೆನ್‌ 
ವಕ್ತಾಂಚ್ಶೆ ಕಂಪೆನಿಚೊ ಪ್ರತಿನಿಧಿ. ಮಹಿನ್ಯಾಂತ್‌ ಏಕ್‌ ದೋನ್‌ ದೀಸ್‌ ಮಾತ್ರ್‌ ಕುಡಾಂತ್‌ 
ಆಸ್ತಾಲೊ. ಬಾಕಿಚೆ ದೀಸ್‌ ಉತ್ತರ್‌ ಮಹಾರಾಷ್ಟ್ರಾಂತ್‌ ಹಾತಾಂತ್‌ ವಕ್ತಾಂಚಿಂ ಸೆಂಪಲಾಂ 
ಆಸ್‌ಲ್ಲೆಂ ಕಾಳೆಂ ಬೇಗ್‌ ಘೆವ್ನ್‌ ದಾಕ್ತೆರಾಂಕ್‌ ಭೆಟೊಂಕ್‌ ವ್ಹೆತಾಲೊ. ತ್ಕಾ ವರ್ವಿಂ ತಾಕಾ 
ಆನಿ ಸಪಲ್ಕರಾಕ್‌ ಇಷ್ಟಾಗತ್‌ ಮ್ಹಳ್ಳಿ ಜಾಂವ್ಕ್‌ಚ್ಚ್‌ ನಾ. ಕುಡಾಂತ್‌ ಆಸ್ಲಾ 8೦ 
ನಿಲೋತ್ಸಲಾನ್‌ ಉಲಂವ್ಚೆಂಚ್‌ ನಾ. "ಹಲೋ' ಮ್ಹಣ್‌ ಹಾಸ್ಲ್ಯಾರ್‌ ಜಾಲೆಂ. ಫಕತ್‌ 
ತಾಚೊ ರಿಪೋರ್ಟ್‌ ಬರವ್ನ್‌ ಆಸ್ತಾಲೊ. 

ತಸಲ್ಮಾ ಮನ್ಶಾಕಡೆಂ ದೋಸ್ತಿ ಕಶಿ ಜಾಂವ್ಚಿ? 


ಜುಲಾಯ್‌ ಮಹಿನ್ಮಾಚಿ ಆಟ್ಟಾವೀಸ್‌ ತಾರೀಕ್‌. ಕಾಮಾಕ್‌ ಗೆಲ್ಲೆ ಯೋಗಿ ಆನಿ ಗೇಂಜಸ್‌ 
ಪಾಟಿಂ ಯೆತಚ್ಚ್‌ ಬಾರಾ ನಂಬ್ರಾಚಾ ಕುಡಾಕ್‌ ಭೆಟ್‌ ದೀವ್ನ್‌ ಸಪಲ್ಮರಾಚ್ಕೆ ಭಲಾಯ್ಕೆ 
ವಿಷ್ಕಾಂತ್‌ ವಿಚಾರಿಲಾಗ್ಲೆ. 

“ತಾಪ್‌ ಇಲ್ಲೊ ಉಣೊ ಆಸಾ, ಪೊಟಾಂತ್‌ ದೂಕ್‌ ಚಡ್‌ ನಾ. ಪುಣ್‌ ಅಸ್ಕತ್ಕಾಯ್‌ 
ಆಸಾ. ಆನಿ ಹ್ಯಾ ಗುಳಿಯಾಂ ವರ್ವಿಂ ಜಾವೈತ್‌ ತಕ್ಲೆರ್‌ ವಕ್ತಾಂಚೆಂ ಆಮಾಲ್‌ ಆಸ್ತಾ 
ಜಾಲ್ಲ್ಯಾನ್‌ ಚಲ್ತಾನಾ ಲಕ್ಷಿ ಯೆತಾ.'' ಮ್ಹಣ್‌ ಕ್ಲೀಣ್‌ ಹಾಸೊ ಹಾಸ್ಲೊ ಸಪಲ್ಕರ್‌. 

““ಫಾಲ್ಕಾಂ ಏಕ್‌ ದೀಸ್‌ ಪಳೆಯಾಂ. ಅಶೆಂಚ್‌ ಆಸ್ಲ್ಯಾರ್‌ ಪೊರ್ವಾಂ ಸನ್ವಾರಾ ಆಸ್ಪತ್ರೆಕ್‌ 
ವ್ಹೆಚೆಂಚ್‌. ತುಮ್ಕಾಂ ಕಶೆಂಯ್‌ ಸನ್ವಾರಾ ರಜಾ ಆಸ್ತಾ. ಮ್ಹಾಕಾ ವ್ಹರ್ನ್‌ ಆಸ್ಪತ್ರೆಂತ್‌ 

“ಆತಾಂಚ್‌ ವ್ಹರ್‌ ಮ್ಹಳ್ಕಾರ್‌ ಆಮಿ ವ್ಹರುಂಕ್‌ ತಯಾರ್‌ ಆಸಾಂವ್‌'' ಮ್ಹಣಾಲೆ 
ದೊಗೀ ಈಷ್ಟ್‌. 

““ತುಮ್ಹಾ ಬರ್ಮಾ ಮನಾಕ್‌ ಹಾಂವ್‌ ಆಭಾರಿ ಆಸಾಂ.'' ಸಪಲ್ಕರಾನ್‌ ತಾಂಚೊ ಉಪ್ಕಾರ್‌ 
ಭಾವುಡ್ಲೊ. 

ತ್ಕಾ ದಿಸಾ ಸಾಂಜೆರ್‌ ಲೊಟ್ರ್ಯೊ ಉಘಡ್ನ್‌ ತಾಂಚೆಂ ಫಲಿತಾಂಶ್‌ ಪ್ರಕಟ್‌ ಜಾಲ್ಲೆಂ. 
ಪಯ್ಲ್ಯಾ ಸಾತ್‌ ವ್ಹಡ್‌ ಇನಾಮಾಂ ಜೊಡ್‌ಲ್ಲ್ಯಾ ಟಿಕೆಟಿಂಚಿಂ ನಂಬ್ರಾಂ ರಾತ್ಹಾ ವಾರ್ರೆಚಾ 
ವೆಳಾರ್‌ ಟಿವಿರ್‌ ಸಾಂಗ್‌ಲ್ಲಿಂ. ಮೆಹೆರ್‌ ಬಿಲ್ಲಿಂಗಾಚಾ ಖಂಚಾಯ್‌ ಕುಡಾಂತ್‌ ಕೊಣೆಂಯ್‌ 
ಟಿವಿ ಹಾಡ್‌ಲ್ಲಿನಾ. ತಶೆಂ ಟಿವಿಚಿ ವಾರ್ತಾ ಆಯ್ಕೊಂಕ್‌ ಎದೊಳ್‌ ಸಪಲ್ಕರ್‌ ಜಾಂವ್‌, 
ಯೋಗಿ ವಾ ಗೇಂಜಸ್‌ ಜಾಂವ್‌ ಖಂಯ್‌ ಪುಣೀ ಗೆಲ್ಲೆನಾಂತ್‌. ಕ್ರಿಕೆಟ್‌ ಮೇಚ್‌ ಆಸ್‌ಲ್ಲ್ಯಾ 
ವೆಳಾರ್‌ ಮಾತ್ರ್‌ ಯೋಗಿ ಆನಿ ಗೇಂಜಸ್‌ ಸಕಯ್ಲ್‌ ಶೆಟ್ಟಿಚಾ ಹೊಟೆಲಾಂತ್‌ ಬಸ್ತಾಲೆ ಆನಿ 
ಟಿವಿರ್‌ ಮೇಚ್‌ ಪಳೆಯ್ತಾಲೆ. ಸಪಲ್ಕರಾಕ್‌ ಮೆಚಾಂತ್‌ ಆಸಕ್ತ್‌ ಇಲ್ಲಿ ಉಣಿ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ದುಸ್ರೈ ಸಕಾಳಿಂ ವಾರ್ತಾಪತ್ರ್‌ ಯೆತಚ್ಚ್‌ ಯೋಗಿನ್‌ ಆನಿ ಗೇಂಜಸಾನ್‌ ಸದಾಂಚೆಪರಿಂ 
ವಯ್ಣ್ಯಾಭಾರ್‌ ಪತ್ರಾಚೆರ್‌ ನದರ್‌ ಗುಂವ್ಹಾಯ್ಲಿ. ಉಪ್ರಾಂತ್‌ ಸಕಾಳಿಂಚೈ ನಿರ್ಮಳ್ಕಾಯೆಕ್‌ 
ಗೇಂಜಸ್‌ ಕುಡಾ ಭಾಯ್ರ್‌ ಗೆಲ್ಲ್ಯಾ ವೆಳಾರ್‌ ಯೋಗಿನ್‌ ತುರ್ತಾನ್‌ ಕಬಾಟ್‌ ಉಗ್ತೆಂ ಕರ್ನ್‌ 
ಲೊಟ್ರೆಚಾ ಟಿಕೆಟಿಂಚಿಂ ನಂಬ್ರಾಂ ಬರಯಿಲ್ಲಿ ಏಕ್‌ ಚೀಟ್‌ ಭಾಯ್ರ್‌ ಕಾಡ್ಲಿ ಆನಿ 
ವಾರ್ತಾಪತ್ರಾಚಾ ತಿಸ್ರ್ಯಾ ಪಾನಾರ್‌ ಛಾಪ್‌ಲ್ಲ್ಯಾ ಲೊಟ್ರೆಚಾ ಇನಾಮಾಂಚೈ ಪಟ್ಟೆರ್‌ ದೀಷ್ಟ್‌ 
ವ್ಹೆಲಿ. 
ಆಬೈ! ಏಕ್‌ ಕೊರೊಡ್‌ ರುಪಯ್‌ ಐವಜಾಚೆಂ ಇನಾಮಾಚೆಂ ನಂಬರ್‌ ಸಪಲ್ಕರಾಚಾ 
ತೀನಾಂ ಪಯ್ಕಿ ಎಕೆ ಟಿಕೆಟಿಚಾ ನಂಬ್ರಾಕ್‌ ತಾಳ್‌ ಪಡ್ಲೆಂ. 
ಯೋಗಿ ಆಪ್ಲ್ಯಾ ದೊಳ್ಳಾಂಕ್‌ ಪಾತ್ಮನಾ ಜಾಲೊ. ಪಯ್ಲೆಂ ಇನಾಮ್‌ ಸಪಲ್ಕರಾಕ್‌? 
ಚ್ಯಾರ್‌ ಚ್ಕಾರ್‌ ಪಾವ್ಟಿಂ ತಾಣೆ ಪತ್ರಾಂತ್ಲೆಂ ನಂಬರ್‌ ಚೀಟಿರ್‌ ಆಸ್‌ಲ್ಲ್ಯಾ ನಂಬ್ರಾಕ್‌ 
ತಾಳ್‌ ಕರ್ನ್‌ ಪಳೆಲೆಂ. ಸಮಾ ಆಸಾ, ಕಾಂಯ್‌ ಫರಕ್‌ ನಾ. | 
ದಾಮೋದರ್‌ ವೆಂಕಟೇಶ್‌ ಸಪಲ್ಕರ್‌ ಕೊರೊಡ್‌ಪತಿ! ಬಾರಾ ನಂಬ್ರಾಚಾ ಕುಡಾಂತ್‌ 
ಪಿಡೇಸ್ತ್‌ ಜಾವ್ನ್‌ ನಿದೊನ್‌ ಆಸ್ಚೊ ಸಪಲ್ಕರ್‌ ಏಕ್‌ ಕೊರೊಡ್‌ ರುಪ್ಕಾಂಚೊ ಧನಿ! 
ಚಿಂತುನ್‌ ಯೋಗಿಕ್‌ ಶ್ಲೆಳೊ ಘಾಮ್‌ ಸುಟ್ಟೊ. ತಕ್ಲಿ ಗುಂವ್‌ಲ್ಲೆಪರಿಂ ಜಾಲಿ ದೆಕುನ್‌ 
ಖಾಟ್ಕೆರ್‌ ಬಸೊನ್‌ ಆಪ್ಣಾಕ್‌ಚ್ಚ್‌ ಸುಧಾರ್ಸುನ್‌ ಘೆಲಾಗ್ಲೊ. ಇಲ್ಲೆಂ ಉದಕ್‌ ಪಿಯೆತಚ್ಚ್‌ 
ಜಿವಾಂತ್‌ ಜೀವ್‌ ಭರ್‌ಲ್ಲೆಪರಿಂ ಭಗ್ಗೆಂ. ಹ್ಯಾ ವಿಷ್ಕಾಂತ್‌ ಆತಾಂ ಸಪಲ್ಕರಾಕ್‌ ಸೊಡ್‌, 
ಗೇಂಜಸಾಕ್‌ ಸಯ್ತ್‌ ಸಾಂಗ್ಲೆಂ ನಾಕಾ. ಸಾಂಜೆರ್‌ ಸಾಂಗ್ತಾಂ ಮ್ಹಣ್‌ ನಿಶ್ಚಯ್‌ ಕೆಲೊ. 
ಚೀಟ್‌ ಕಾಡ್ನ್‌ ಪಾಟಿಂ ಕಬಾಟಾಂತ್‌ ದವರ್ತಾನಾ ನಿತಳಾಯೆಕ್‌ ಗೆಲ್ಲೊ ಗೇಂಜಸ್‌ ಕುಡಾ 
ಭಿತರ್‌ ರಿಗ್ಲೊ. ಟೂತ್‌ ಪೇಸ್ಟ್‌, ಬ್ರಶ್‌ ಆನಿ ತುವಾಲೊ ಘೆವ್ನ್‌ ಯೋಗಿ ನಿರ್ಮಳಾಯೆಕ್‌ 
ಭಾಯ್ರ್‌ ಗೆಲೊ. 
ತೊ ಭಾಯ್ರ್‌ ಗೆಲ್ಲೊಚ್ಚ್‌, ಗೇಂಜಸಾನ್‌ ತಾಚಾ ವಾಂಟ್ಕಾಚೆಂ ಕಬಾಟಾಚೆಂ ದಾರ್‌ 
ಉಗಡ್ನ್‌ ಏಕ್‌ ಚೀಟ್‌ ಭಾಯ್ರ್‌ ಕಾಡ್ಲಿ. ಪತ್ರ್‌ ಸೊಡಯ್ಲೆಂ, ಲೊಟ್ರೆಚಾ ಫಲಿತಾಂಶಾಚೆರ್‌ 
ದೀಷ್ಟ್‌ ಘಾಲಿ ಆನಿ ಪಯ್ಲ್ಯಾ ಇನಾಮಾಚೆಂ ನಂಬರ್‌ ಸಪಲ್ಕರಾಚೆ ಎಕೆ ಟಿಕೆಟಿಕ್‌ ತಾಳ್‌ 
ಪಡ್ಲೆಂ ತೆಂ ಪಳೆವ್ನ್‌ ಕೆವ್ಹ್ಯಾಚಿ ಮಿಂಟ್‌ ಉಡ್ಲಿ. ಯೋಗಿಪರಿಂಚ್‌ ತಾಣೆಂಯ್‌ ಸಬಾರ್‌ 
ಪಾವ್ಟಿಂ ನಂಬ್ರಾಂ ತಾಳ್‌ ಕರ್ನ್‌ ಪಳೆಲಿಂ. ಏಕ್‌ ಕೊರೊಡ್‌ ರುಪಯ್‌ ಸಪಲ್ಕರಾಕ್‌ ಮೆಳ್ಳೊ 
ಮ್ಹಳ್ಳ್ಯಾಕ್‌ ಕಾಂಯ್ಚ್‌ ದುಬಾವ್‌ ಉರ್ಲೊನಾ. | 
 ಅಫಿಸಾಕ್‌ ಗೆಲ್ಲ್ಯಾ ವೆಳಾರ್‌ ಥಂಯ್‌ ದುಸ್ರ್ಯಾ ವಾರ್ತಾಪತ್ರಾಂನಿ ಪಳವ್ನ್‌ ಹೊ ವಿಷಯ್‌ 
ಥಿರ್‌ ಕರ್ಯಾಂ, ತವಳ್‌ ಪರ್ಕಾಂತ್‌ ಸಪಲ್ಕರಾಕ್‌ ಜಾಂವ್‌, ಯೋಗಿಕ್‌ ಜಾಂವ್‌ ಸಾಂಗ್ಲೆಂ 
ನಾಕಾ ಮ್ಹಣ್‌ ಜಾಲೊ ತಾಚೊ ನಿಚೆವ್‌. 

` ಲೊಟ್ರೆಚೊ ದುಡು 
 ಸದಾಂಚೆಪರಿಂ ಯೋಗಿ ಆನಿ ಗೇಂಜಸ್‌ ಕಾಮಾಕ್‌ ಗೆಲೆ. ಪುಣ್‌ ವ್ಹಡ್ಲೊ ಚಿಂತ್ನಾಂಚೊ 
ಭಾರ್‌ಚ್ಚ್‌ ವ್ಹಾವವ್ನ್‌ ವ್ಹರ್ನ್‌ ಗೆಲೆ. 

ಹ್ಯಾ ಸರ್ವಾಚಿ ಕಸಲಿಚ್ಚ್‌ ಖಬರ್‌ ನಾತ್‌ಲ್ಲೊ ಭಿರ್ಮತ್‌ ಸಪಲ್ಕರ್‌ ಆಪ್ಲೆ ಖಾಟೈರ್‌ 
ಗಾಢ್‌ ನಿದೆಂತ್‌ ಆಸ್‌ಲ್ಲೊ. 

ಕುಡಾಂತ್ಲೊ ತಾಚೊ ಸಾಂಗಾತಿ ಸುಮಾರ್‌ ದಿಸಾಂ ಆದಿಂ ಆಯಿಲ್ಲೊ ಆನಿ ಏಕ್‌ ರಾತ್‌ 
ಮಾತ್ರ್‌ ಪಾಶಾರ್‌ ಕರ್ನ್‌ ದುಸ್ರ್ಯಾ ದಿಸಾ ಸದಾಂಚೆಪರಿಂ ತಾಚಾ ವಾವ್ರಾಕ್‌ ಗೆಲ್ಲೊ. 

ಹೆಣೆ ಅಫಿಸಾಕ್‌ ಮ್ಹಣ್‌ ಗೆಲ್ಲೊ ಗೇಂಜಸ್‌ ಅಫಿಸಾಕ್‌ ಪಾಮ್ಲೊನಾ. ಥರಾವಳ್‌ ಪಿಶಿಂ 
ಚಿಂತ್ನಾಂ ತಾಚ್ಕೆ ಮತಿಂತ್‌ ಧಾಂವ್ರಾಲಿಂ. ತಾಕಾ ವಿರಾರ್‌ ಕರುಂಕ್‌ ಮ್ಹಳ್ಳೆಪರಿಂ ಮುಸ್ಸಾಧಾರಿರ್‌ 
ಪಾವ್ಸ್‌ ವೊತ್ತಾಲೊ ಮೊಳ್ಳಾಕ್‌ ಬುರಾಕ್‌ ಪಡ್‌ಲ್ಲೆಪರಿಂ. ಕುಡಾಕ್‌ ಪಾಟಿಂ ವಚೊಂಕ್‌ 
ತಾಕಾ ಮನ್‌ ಆಯ್ದೆಂನಾ. ಎಕಾ ಹೊಟೆಲಾಂತ್‌ ಏಕ್‌ ಚ್ಹಾ ಆನಿ ಖಾರಿ ಬಿಸ್ಕುತ್‌ ಘೆವ್ನ್‌ 
ಥೊಡೊ ವೇಳ್‌ ಪಾಶಾರ್‌ ಕೆಲೊ. ಥಂಯ್‌ ಆಸ್‌ಲ್ಲೆಂ ವಾರ್ತಾಪತ್ರ್‌ ಉಘಡ್ನ್‌ ತೆಂ ವಾಚ್ಚಾ 
ನಿಬಾನ್‌ ಬೊಲ್ಸಾಂತ್ಲಿ ಚೀಟ್‌ ಕಾಡ್ನ್‌ ಏಕ್‌ ಕೊರೊಡ್‌ ರುಪ್ಕಾಂಚೆಂ ಇನಾಮ್‌ ಖಂಡಿತ್‌ 
ಜಾವ್ನ್‌ ಸಪಲ್ಕರಾಚ್ಕೆ ಟಿಕೆಟಿಕ್‌ಚ್ಚ್‌ ಲಾಬ್ಲಾಂ ಮ್ಹಣ್‌ ಖಚಿತ್‌ ಕೆಲೆಂ. ಉಪ್ರಾಂತ್‌, ದುಸ್ರ್ಯಾ 
ಎಕಾ ಹೊಟೆಲಾಂತ್‌ ತಶೆಂಚ್‌ ಕೆಲೆಂ. ಏಕ್‌ ವೊರಾ ಪರ್ಯಾಂತ್‌ ಅಸೊಚ್ಚ್‌ ವೇಳ್‌ ಪಾಶಾರ್‌ 
ಕರ್ತಚ್ಚ್‌ ದೆಡಾ ವೊರಾಚೊ ಸಿನೆಮಾ ಶೋ ಪಳೆಂವ್ಕ್‌ ಮೆಟ್ರೊ ಥಿಯೇಟರಾಕ್‌ ಗೆಲೊ. 
ಟಿಕೆಟ್‌ ಕಾಡ್ನ್‌ ಥಿಯೇಟರಾ ಭಿತರ್‌ ಬಸ್ಲೊ. ಏಕ್‌ ಕೊರೊಡ್‌ ರುಪ್ಕಾಂಚಾ ಚಿಂತ್ನಾಂನಿ 
ತಾಚಿ ಪಾಟ್‌ ಸೊಡುಂಕ್‌ ನಾತ್‌ಲ್ಲ್ಯಾನ್‌ ಪಿಂತುರ್‌ ಕಿತೆಂ ತೆಂ ತಾಚಾ ಮನಾಕ್‌ ಗೆಲೆಂನಾ. 

ತೊ ಚುರ್ಚುರೊನ್‌ ಆನಿ ತಾಕಾಚ್ಸ್‌ ದುರ್ಸೊನ್‌ ಆಸ್‌ಲ್ಲೊ. ತಾಚಾ ಚುರ್ಚುರ್ಕಾಂಚೆಂ 
ಕಾರಣ್‌ ಹೆಂ: ಹಾಂವೆ ವ್ಹಚೊನ್‌ ಟಿಕೆಟಿ ಹಾಡ್ಲ್ಯೊ ಆನಿ ತೆಗಾಂಕ್‌ ವಾಂಟ್ಲ್ಯೊ. ಸಪಲ್ಕರಾಕ್‌ 
ಹಾಂವೆಂಚ್‌ ಟಿಕೆಟ್‌ ದಿಲಿ ಮ್ಹಣ್ತಚ್ಚ್‌ ಮೊಜಾ ಹಾತಾಂ ಥಾವ್ನ್‌ ಏಕ್‌ ಕೊರೊಡ್‌ ರುಪಯ್‌ 
ತಾಕಾ ಪಾಶಾರ್‌ ಜಾಲೊ. ಹಾಕಾ ಖೊಟೆಂ ನಶಿಬ್‌ ಮ್ಹಣಾನಾಸ್ತಾನಾ ಆನಿ ಕಿತೆಂ ಮ್ಹಣೊಂ? 
ಹಾಂವೆ ತಿ ಟಿಕೆಟ್‌ ಮ್ಹಾಕಾ ದವರ್‌ಲ್ಲಿ ತರ್‌... 

ತೆಣೆ ಚಿಂತ್ನಾಂ ತಾಚಿ ತಕ್ಲಿ ಖಾತಾಲಿಂ ಆನಿ ಹೆಣೆ ಸಿನೆಮಾ ಪಿಂತುರ್‌ ಕಿತೆಂ ತೆಂ ತಾಚೈ 
ಮತಿಕ್‌ ಗೆಲೆಂನಾ ದೆಕುನ್‌ ತೊ ಥಿಯೇಟರಾಂತ್ಲೊ ಭಾಯ್‌ ಆಯ್ಲೊ. ಹಾತ್‌ ವೊಚಾರ್‌ 
ದೀಷ್ಟ್‌ ಲಾಯ್ತಾನಾ ವೊರಾಂ ದೊನಾಂಕ್‌ ಧಾ ಮಿನುಟಾಂ ಮ್ಹಣ್‌ ಕಳ್ರಚ್ಚ್‌ ತಾಣೆ ಏಕ್‌ 
ಟೆಕ್ಸಿ ಧರ್ಲಿ ಆನಿ ಫೊರ್ಟಾಕ್‌ ಗೆಲೊ. ಟೆಕ್ಸೆ ಚೆಂ ಭಾಡೆಂ ಫಾರಿಕ್‌ ಕರ್ನ್‌ ಅಫಿಸಾಕ್‌ ರಿಗ್ಲೊ. 
ಅಫಿಸಾಚಾ ಕಾಮಾಂತ್‌ ಮಗ್ನ್‌ ಜಾತಾನಾ ತಾಚಿ ಮತ್‌ ಸ್ಥಿಮಿತಾರ್‌ ಆಯ್ಲಿ. ಹೈ ಲೊಟ್ರೆನ್‌ 
ತಕ್ಲಿ ಪಾಡ್‌ ಕೆಲಿ ಮ್ಹಣ್‌ ಲೊಟ್ರೆಕ್‌ ದುರ್ಸಾಲೊ. ಕಾಮ್‌ ಜಾತಚ್ಚ್‌ ಹೆಣೆತೆಣೆ ಭೊಂವೊನ್‌ 
ಕಾಳೊಕ್‌ ಪಡ್ತಚ್ಚ್‌ ಸದಾಂಚೆಪರಿಂ ಮೆಹೆರ್‌ ಬಿಲ್ಲಿ ೦ಗಾಕ್‌ ಪಾವ್ಲೊ. 

ಯೋಗಿ ಅಫಿಸಾಕ್‌ ಪಾವ್ಲೊ, ಪುಣ್‌ ಕಾಮಾಂತ್‌ ಮನ್‌ ಥಿರಾಂವ್ಕ್‌ ಕಷ್ಟಾ ಲೊ.ತೊ 
ದೀಸ್‌ ಸುಕ್ರಾರ್‌. ಸನ್ವಾರ್‌ ಆನಿ ಆಯ್ತಾರ್‌ ರಜೆಚೆ ದೀಸ್‌ ಜಾಲ್ಲ್ಯಾನ್‌ ಸುಕ್ರಾರಾ ಕಾಮ್‌ 
ಚಡ್‌, ಮ್ಹಣ್ತಚ್ಚ್‌ ಕಾಮಾಕ್‌ ಆಯ್ಲ್ಯಾ ಉಪ್ರಾಂತ್‌ ಕಸಲೆಂಚ್‌ ನೀಬ್‌ ದೀವ್ನ್‌ ರಜಾ 
ಘಾಲುಂಕ್‌ ಜಾಯ್ನಾ. 

ಅಂಕೆ ಸಂಖ್ಯಾಚೆಂಚ್‌ ಕಾಮ್‌ ತಾಚೆಂ ಜಾಲ್ಲೆ ವರ್ವಿಂ ಆಜ್‌ ಸಕ್ಕಡ್‌ ಅಂಕೆ ಕೊರೊಡಾ. 
ಪರಿಂಚ್‌ ದಿಸ್ತಾಲೆ ತಾಕಾ. ದೊಳೆ ಘಸ್ಟುನ್‌ ತಕ್ಲಿ ಹಾಲವ್ನ್‌ ಗಿನ್ಮಾನ್‌ ಥಾರ್ಕಾರ್‌ ಹಾಡುಂಕ್‌ 
ಸಾಧನ್‌ ಕೆಲೆಂ ಯೋಗಿನ್‌. ಕೊರೊಡ್‌ ರುಪಯ್‌ ಆಪ್ಣಾಕ್‌ ಫಾವೊ ಜಾಲ್ಲೊ ತರ್‌ 
ಬಿಂದುಕಡೆಂ ದಬಾಜಾನ್‌ ಕಾಜಾರ್‌ ಜಾವ್ನ್‌ ನವೆಂ “ಲಾಯ್ಫ್ಸ್‌' ಸುರು ಕರೈತೆಂ..... ಭೆ, 
ಕಸಲೆಂ ಖೊಟೆಂ ನಶಿಬ್‌ ಅಪ್ಲಾಚೆಂ..... ದುರ್ಸೊಣ್ಕಾಚಿಂ ಚಿಂತ್ನಾಂ ವ್ಹಾಳೊನ್‌ ಆಸ್‌ಲ್ಲಿಂ. 

ಬಿಂದು ಯೇವ್ನ್‌ ಟಪ್ಪಾಲ್‌ ದೀವ್ನ್‌ ಗೆಲೆಂ. ಯೋಗಿ ಕಾಮಾಂತ್‌ ಮಗ್ನ್‌ ಜಾಲ್ಲೈಪರಿಂ 
ದಿಸ್ಲೊ ತಿಕಾ. ಥೊಡ್ಕಾ ವೆಳಾನ್‌ ಪರತ್‌ ದುಸ್ರ್ಯಾ ನಿಬಾನ್‌ ಆಯ್ಲೆಂ, ಪುಣ್‌ ಯೋಗಿ 
ಉಲಂವ್ಚಾ ಮೂಡಾರ್‌ ನಾತ್‌ಲ್ಲೈಪರಿಂ ದಿಸ್ಲೊ. ತಿಸ್ರೆ ಪಾವ್ಟಿಂ ಅಶೆಂಚ್‌ ಘಡ್ಲೆಂ ದೆಕುನ್‌ 
ಬಿಂದುಕ್‌ ಬೆಜಾರ್‌ ಜಾಲೆಂ. 

“ಕಿತೆಂ ಮೊಜೊ ಹೀರೊ ಕಾಮಾರ್‌ ಪಡ್ಡಾಗೀ ವಾ ಮೊಜೆರ್‌ ಕಾಂಯ್‌ ರಾಗಾರ್‌ 

ಆಸಾ?” ಬಿಂದುನ್‌ ಸದಾಂಚೈ ಸಳಾವಳಿನ್‌ ವಿಚಾರ್ಲೆಂ. 

“ಸೊರ್ರಿ ಬಿಂದು, ಮ್ಹಾಕಾ ಸಕಾಳಿಂ ಥಾವ್ನ್‌ ತಕ್ಲಿ ಫಡ್ತಾ. ತ್ಕಾ ಶಿವಾಯ್‌ ಆಜ್‌ 
ಸುಕ್ರಾರ್‌, ಕಾಮ್‌ ಚಡ್‌ ಆಸಾ. ಉಲಂವ್ಕ್‌ ಪುರ್ಸತ್‌ ನಾ. ಸಾಂಜೆರ್‌ ಉಲವ್ಕಾಂ.'' 

“ಹಳ್ಳುವೆಂ ಶರ್ಟ್‌ ತುಜಾ ತೊಂಡಾಕ್‌ ಬರೇಂ ಸೊಭ್ರಾ. ತುಂ ಹಾಸ್ಲೊಯ್‌ ತರ್‌ 
ತುಜೊ ಫೊಟೊ ಕಾಡ್ತಾಂ'' ಮ್ಹಣಾತ್‌್‌ ಬಿಂದು ಚಲ್ಲೆಂ. 


ವೊರಾಂ ಧನ್ಪಾರಾಚಿಂ ಬಾರಾ ಜಾಂವ್ಕ್‌ ಆನಿಕೀ ಪಂದ್ರಾ ಮಿನುಟಾಂ ಆಸ್‌ಲ್ಲಿಂ. 

ಸದಾಂಚೆಪರಿಂ ಕೂಡ್‌ ನಿತಳ್‌ ಕರುಂಕ್‌ ಆಯಿಲ್ಲಿ ಕಮಲಾಬಾಯಿ. ಹಳೂ ಬಾರಾ 
ನಂಬ್ರಾಚಾ ಕುಡಾಚೆಂ ದಾರ್‌ ಉಫುಡ್ಲೆಂ ತಿಣೆ. ತವಳ್‌ಚ್ಚ್‌ "ಲಟಲಟ'ಕರ್ನ್‌ ಏಕ್‌ ಜಗ್ಲಾಣೆ 
ಮಾರ್ಲೆಂ. ತಾಚಾ ಪಾಟಾಪಾಟ್‌ ಏಕ್‌ ಘಡ್ಡಡೊ ಲೊಳೊನ್‌ ಗೆಲೊ. ದಾರ್‌ ಉಗ್ತೆಂ 
ಆಸ್‌ಲ್ಲ್ಯಾ ನಿಮ್ಮಿಂ ನಿದ್‌ಲ್ಲಾ ಃ ಸಪಲ್ಕರಾಕ್‌ ಸಾರ್ಕಿಚ್ಚ್‌ ಜಾಗ್‌ ಜಾಲಿ. ತೊ ಖಾಟಿಯೆರ್‌ 
ಥಾವ್ನ್‌ ಸಕ್ಲಾ ದೆಂವ್ಚೊ. ಸತಃ ಅಸ್ಕತ್ಕಾಯೆನ್‌ ಲಕ್ಷಿ ಆಯಿಲ್ಲೆ ವರ್ವಿಂ ಪರತ್‌ ತಸೊಚ್ಚ್‌ 
ಬಸ್ಲೊ. ಆಪುಣ್‌ ಕಿತ್ಲೊ ಅಸ್ಕತ್‌ ಜಾಲಾಂ ತೆಂ ಆತಾಂ ತಾಕಾ ಸ್ಪಷ್ಟ್‌ ಕಳ್ಳೆಂ. ಆಜ್‌ ಥಾವ್ನ್‌ಚ್ಚ್‌ 
ಬರೇಂ ಖಾಣ್‌ ಜೆವಾಣ್‌ ಜೆವಿಜಾಯ್‌, ಟೊನಿಕ್‌ ಆನಿ ಹೆರ್‌ ಘಟಾಯೆಚಿಂ ವಕ್ತಾಂ 
ಸೆವಿಜಾಯ್‌ ಮ್ಹಣ್‌ ನಿಚೆವ್‌ ಕೆಲೊ ತಾಣೆ. 

` ಲೊಟ್ರೆಚೊ ದುಡು 
“ಬಾಯಿ” ಉಲೊ ದಿಲೊ ತಾಣೆ ಕೂಡ್‌ ಜಾಡ್ನ್‌ ಆಸ್‌ಲ್ಲ್ಯಾ ಕಮಲಾಕ್‌. “ಆಜ್‌ 
ಮ್ಹಾಕಾ ಮಾಸಾಚೆಂ ಜೆವಾಣ್‌ ಜೇಂವ್ಕ್‌ ಆಶಾ ಜಾಲ್ಕಾ. ಆಜ್‌ ತರ್ಕಾರಿಚೆಂ ಜೆವಾಣ್‌ 
ನಾಕಾ. ಏಕ್‌ ಪ್ಲೇಟ್‌ ಚಿಕನ್‌ ಬಿರಿಯಾನಿ ಹಾಡ್‌. ಆಜ್‌ ಹಾಂವ್‌ ಮಸ್ತು ಬೊರೊ ಆಸಾಂ 
ತಶೆಂ ಭಗ್ತಾ. ಪುಣ್‌ ಇಲ್ಲೊ ನಿತ್ರಾಣಿ ಆಸಾಂ. ಫಾಲ್ಕಾಂ ಥಾವ್ನ್‌ ಹಾಂವ್‌ ಖುದ್ದ್‌ 
ಹೊಟೆಲಾಕ್‌ ವ್ಹೆತಾಂ. ಆಜ್‌ ತುಂ ಮ್ಹಾಕಾ ನಿಮಾಣೆ ಪಾವ್ಟಿಂ ಜೆವಾಣ್‌ ಹಾಡ್ನ್‌ ದೀ.'' 
ಅಶೆಂ ಮ್ಹಣೊನ್‌ ತೊ ಕಬಾಟಾಕಡೆಂ ಗೆಲೊ ಆನಿ ತೆಂ ಉಗೈೆಂ ಕರುನ್‌ ಪಯ್ಕೆ ಕಾಡ್ನ್‌ 
ಶೆಂಬೊರ್‌ ರುಪಯ್‌ ತಿಚಾ ಹಾತಾಚೆರ್‌ ಘಾಲೆ ಆನಿ ವ್ಹಡ್ಲೊ ತುವಾಲೊ ಘೆವ್ನ್‌ ಸವ್ಕಾಸ್‌ 
ಮೆಟಾಂ ಕಾಡಿತ್‌ ಭಾಯ್ರ್‌ ಬಾತ್‌ರೂಮಾ ತೆವ್ಶಿನ್‌ ಚಮ್ಕಾಲೊ. 

ತೊ ಪಾಟಿಂ ಯೇವ್ನ್‌ ಥೊಡ್ಮಾ ವೆಳಾನ್‌ ಕಮಲಾಬಾಯಿ ಬಿರಿಯಾನಿಚಿ ಪೊಟ್ಟಿ ಫೆವ್ನ್‌ 
ಆಯ್ಲಿ. ಉರ್‌ಲ್ಲೆ ಪಯ್ಕೆ ಸಪಲ್ಕರಾನ್‌ ತಿಕಾಚ್ಚ್‌ ದಿಲೆ. ತಿ ತಿಚೆಂ ಕಾಮ್‌ ಸಂಪವ್ನ್‌, 
“ವ್ಹೆತಾಂ' ಮ್ಹಣ್‌ ಸಾಂಗೊನ್‌ ಚಲ್ಲಿ. 

ಖರೆಂಚ್‌ ಸಪಲ್ಕರ್‌ ಬರೊಚ್ಚ್‌ ಭುಖೆಲ್ಲೊ. ದೆಕುನ್‌ ತಡೊವ್‌ ಕರಿನಾಸ್ತಾನಾ ತಾಣೆ 
ಖಾಣಾಚಿ ಪೊಟ್ಟಿ ಸೊಡಯ್ಲಿ ಆನಿ ಜೇಂವ್ಕ್‌ ಸುರು ಕೆಲೆಂಚ್‌. ಹೊರ್ಬೊಸ್‌ ಲಾಗ್‌ಲ್ಲಾ 
ಮನ್ಶಾಪರಿ ಆಮ್ಸೊರಾನ್‌ ತೊ ಜೆವ್ಲೊ. ಖಂಯ್‌ಗೀ ವ್ಹಚೊಂಕ್‌ ಆಸಾ ಮ್ಹಣ್ಚೆ ತಿತ್ಲೊ 
ಆಮ್ಟೊರ್‌. ಜೆವಾಣ್‌ ಜಾತಚ್ಚ್‌ ತೃಪ್ತೆಚೊ ಏಕ್‌ ಧೆಂಕ್‌ ಕಾಡ್ಲೊ ಸಪಲ್ಕರಾನ್‌. ಉಪ್ರಾಂತ್‌ 
ವಕ್ತಾಂಚ್ಕೊ ಚ್ಯಾರ್‌ ಗುಳಿಯೊ ತಾಳ್ಕಾರ್‌ ಘಾಲ್ನ್‌ ಉದಕ್‌ ಪಿಯೆವ್ನ್‌ ದುಸ್ರೆಂ ಕಿತೆಂಯ್‌ 
ಕರುಂಕ್‌ನಾ ದೆಕುನ್‌ ಖಾಟಿಯೆರ್‌ ಉದಾರೊ ಪಡ್ಲೊ. ಥೊಡ್ಕ ವೆಳಾನ್‌ ಬಾರೀಕ್‌ ಆವಾಜ್‌ 
ಕರಿತ್ತ್‌ ಘೊರೆಂವ್ಮ್‌ಲಾಗ್ಲೊ. ತವಳ್‌ ವೊರಾಂ ಧನ್ಸಾರಾಚಿಂ ಪಾವ್ಮೆಏಕ್‌. 

ಸಕಾಳಿಂ ಸುರು ಜಾಲ್ಲೊ ಪಾವ್ಸ್‌ ಖಳಿತ್‌ ನಾಸ್ತಾನಾ ವೊತೊನ್‌ಚ್ಚ್‌ ಆಸ್‌ಲ್ಲೊ. 
ಮಾರ್ಸಾರ್‌ ಚಲೊನ್‌ ವ್ಹೆಚೊ ಲೋಕ್‌ ಬೋವ್‌ಚ್ಚ್‌ ವಿರಳ್‌ ಆಸ್‌ಲ್ಲೊ. ಅಸಲ್ಮಾ ಪಾವ್ಸಾಂತ್‌ 
ತೋಂಡ್‌ ಲಿಪಂವ್ಚೆಪರಿ ಸತ್ರಿ ಧರ್ನ್‌ ಎಕ್ಲೊ ಮನಿಸ್‌ ಬಾಯ್ಕಲಾಚಾ ರಸ್ತ್ಯಾರ್‌ ಸರಾರಾಂ 
ಚಲೊನ್‌ ಮೆಹೆರ್‌ ಬಿಲ್ಲಿಂಗಾಕಡೆಂ ಪಾವ್ಲೊ. ಪಾವ್ಸಾಂತ್‌ ಬಿಜೊನ್‌ ತಾಚೆಂ ಪೆಂಟ್‌ 
ವೊಲೆಂ ಜಾಲ್ಲೆಂ. ಕೊಣೀ ಆಪ್ಲಾಕ್‌ ಪಳೆನಾಂತ್‌ ಮ್ಹಣ್‌ ಖಾತ್ರಿ ಕರ್ರಚ್ಚ್‌ ಸತ್ರಿ ವಾಂಕ್ಚಿ 
ಧರ್ನ್‌ ತೊ ತುರ್ತಾನ್‌, ಪುಣ್‌ ಆವಾಜ್‌ ಕರಿನಾಸ್ತಾನಾ, ಬಿಲ್ಡಿಂಗಾಚಿ ಪಾಟ್ಲಿ ಶಿಡಿ ಚಡೊನ್‌ 
ಪಯ್ಲೆ ಮಾಳ್ಕೆಕ್‌ ಪಾವ್ಣೊ. ಮಾಜ್ರಾಚಿಂ ಮೆಟಾಂ ಕಾಡಿತ್ತ್‌ ಬಾರಾ ನಂಬ್ರಾಚಾ ಕುಡಾ 
ಮುಖಾರ್‌ ರಾವ್ಹೊ. ವೊಳೂ ಬಾಗಿಲ್‌ ಲೊಟ್ಟೆಂ. ತೆಂ ಆವಾಜ್‌ ನಾಸ್ತಾನಾ ಉಗ್ಮೆಂ 
ಜಾಲೆಂ. ಸತ್ರಿ ದೋಡ್ನ್‌, ಆಯಿಲ್ಲೊ ಮ..ನ್‌ ಭಿತರ್‌ ಸರ್ಲೊ ಆನಿ ದಾರ್‌ ಧಾಂಪ್ಲೆಂ. 

ಭಿತರ್‌ ಹಳ್ತಾಚೊ ಕಾಳೊಕ್‌ ಆಸ್‌ಲ್ಲೊ. ತರೀ ಆಯಿಲ್ಲ್ಯಾಕ್‌ ಹೆಂ ಕೂಡ್‌ ಪರಿಚಿತ್‌ 
ಜಾವ್ನಾಸ್‌ಲ್ಲೆಂ ಮ್ಹಳ್ಳೆಪರಿಂ ತೊ ಕಾಂಯ್ಚ್‌ ಸಾಸ್ಪಾನಾಸ್ತಾನಾ ಶೀದಾ ಸಪಲ್ಮರಾಚಾ 

ಕಬಾಟಾಕಡೆಂ ಗೆಲೊ. ಸಪಲ್ಕರಾಚಿ ಬಾರೀಕ್‌ ಘೊರೆವ್ಲಿ ತಾಕಾ ಆಯ್ಕಾತಾಲಿ. ತೊ ಘಾಡ್‌ 
ನಿದೆಂತ್‌ ಆಸಾ ಮ್ಹಣ್‌ ಹಾಕಾ ಖಚಿತ್‌ ಜಾಲೆಂ. ಹಾಣೆ ಹಳೂ ಕಬಾಟಾಚೆಂ ದಾರ್‌ 
ಉಘಡ್ಹೆಂ. 

ಏಕ್‌ ರುಗ್ಲಾಣೆ ಮಾರ್ಲೆಂ ಆನಿ ತಾಚಾ ಉಜ್ವಾಡಾಕ್‌ ಆಯಿಲ್ಲ್ಯಾ ಮನ್ಶಾಕ್‌ ಕಬಾಟಾಂತ್‌ 
ಮುಖಾರ್‌ ದವರ್‌ಲ್ಲಿ ಸಪಲ್ಕರಾಚಿ ಡಾಯ್ರಿ ದಿಸ್ಲಿ. ಆಮ್ಸೊರಾನ್‌ ತಾಣೆ ತಿ ಡಾಯ್ರಿ ಕಾಡ್ನ್‌ 
ಉಘಡ್ಡಿ ಆನಿ ತಾಂತುಂ ಮಧೆಗಾತ್‌ ದವರ್‌ಲ್ಲೊ ಲೊಟ್ರಿಚ್ಕೊ ಟಿಕೇಟಿ ಕಾಡ್ನ್‌ ಶರ್ಟಾಚಾ 
ಬೊಲ್ಸಾಂತ್‌ ಘಾಲ್ಕೊ ಆನಿ ಕಿತೆಂ ಡಾಯ್ರಿ ಕಬಾಟಾಂತ್‌ ಪಾಟಿಂ ದವರ್ತಾಂ ಮ್ಹಣ್‌ 
ಆಮ್ಸೊರ್ತಾನಾ ತಾಚಾ ಹಾತಾಂತ್ಲಿ ಡಾಯ್ರಿ ಗಳೊನ್‌ ಸಕ್ಲಾ ಪಡ್ಲಿ ಆನಿ ಆವಾಜ್‌ ಜಾಲೊ. 
ತ್ಕಾ ಆವಾಜಾಕ್‌ ಎಕಾಚ್ಚಾಣೆ ಸಪಲ್ಕರಾಕ್‌ ಜಾಗ್‌ ಜಾಲಿ. ತವಳ್‌ಚ್ಚ್‌ ರುಗ್ಲಾಣೆ-ಮಾರ್ಲೆಂ, 
ಘಡ್ಡಡೊ ಆಯ್ಲೊ. ರುಗ್ಲಾಣ್ಮಾಚಾ ಉಜ್ವಾಡಾಕ್‌ ಸಪಲ್ಕರಾನ್‌ ಆಯಿಲ್ಲ್ಯಾ ಮನ್ಶ್ಯಾಚಿ 
ವಳಕ್‌ ಧದ್ಲಿ. 

“ತುಂ, ತುಂ ಗಂಗ್‌....'' ಮ್ಹಳಾಂ ತಿತ್ಲೆಂಚ್‌, ಆಯಿಲ್ಲೊ ಎಕಾ ಧಮ್ಮಾನ್‌ ಸಪಲ್ಕರಾಚ್ಯೆ 
ಖಾಟೈಕಡೆಂ ಪಾವ್ಲೊ ಆನಿ ಸಪಲ್ಕರಾಚೈೆ ತಕೆಥಳಾ ಆಸ್‌ಲ್ಲೆಂ ಉಶೆಂ ವೋಡ್ನ್‌ ಕಾಡ್ನ್‌ 
ನಿದೊನ್‌ ಆಸ್‌ಲ್ಲ್ಯಾ ಸಪಲ್ಕರಾಚಾ ತೊಂಡಾಚೆರ್‌ ಘಾಲ್ನ್‌ ಉಜ್ವ್ಯಾ ಹಾತಾನ್‌ ಧಾಂಬುನ್‌ 
ಧರ್ಲೆಂ ಆನಿ ದಾವ್ಕಾ ಹಾತಾನ್‌ ಸಪಲ್ಕರಾಚಿ ಸುಕುರ್ನಳಿ ಅರ್ನುಂಕ್‌ ಸುರು ಕೆಲೆಂ. ಕಿತೆಂ 
ಜಾಲ್ಯಾರ್‌ ಕಿತೆಂ ಕರಿಜಾಯ್‌ ಮ್ಹಣ್‌ ಆಯಿಲ್ಲೊ ಮನಿಸ್‌ ಚಿಂತುನ್‌ಚ್ಚ್‌ ಆಯಿಲ್ಲೊ 
ಜಾಯ್ಜಾಯ್‌. 

ಆವ್ಚಿತ್ತ್‌ ಆಯಿಲ್ಲ್ಯಾ ಹ್ಮಾ ಅನ್ವಾರಾಂತ್ಲೆಂ ಬಚಾವ್‌ ಜಾಂವ್ಚೆ ಖಾತಿರ್‌ ಸಪಲ್ಕರ್‌ 
ಉಡ್ಡಾಲೊ. ತಾಣೆ ಹಾತ್‌ಪಾಯ್‌ ಮಾರ್ಲೆ, ನಿದ್‌ಲ್ಲೆಕಡ್ಡೆಂ ಉಟೊಂಕ್‌ ಸಾಧನ್‌ ಕೆಲೆಂ. 
ಹ್ಯಾ ಮನ್ಶಾನ್‌ ಸುಕುರ್ನಳಿ ಸೊಡ್ಲಿ ಆನಿ ದಾವ್ಕಾ ಹಾತಾನ್‌ ಬಳಾದಿಕ್‌ ಏಕ್‌ ಮಾರ್‌ 
ಸಪಲ್ಕರಾಚಾ ಪೊಟಾರ್‌ ಮಾರ್ಲೊ. ತ್ಕಾ ಮಾರಾನ್‌ ಸಪಲ್ಕರ್‌ ಎಕೆ ಘಡ್ಕೆಕ್‌ ಸಲ್ವಾಲೊ. 
ಉಶೆಂ ತಾಚಾ ತೊಂಡಾರ್‌ ಧಾಂಬುನ್‌ ಧರ್‌ಲ್ಲ್ಯಾನ್‌ ಉಸ್ವಾಸ್‌ ಸೊಡುಂಕ್‌ ತೊ 
ಕಷ್ಟಾತಾಲೊ. ಬೋಬ್‌ ಮಾರ್ಕಾಂ ಮ್ಹಣ್ತಾನಾ ಪರತ್‌ ಸುಕುರ್ನಳಿ ಧಾಂಬುನ್‌ ಧರ್‌ಲ್ಲೊ 
ಅನುಭವ್‌. 

ಸಪಲ್ಕರಾನ್‌ ಪರತ್‌ ಹಾತ್‌ಪಾಯ್‌ ಮಾರುಂಕ್‌ ಸುರು ಕೆಲೆ. ಪರತ್‌ ಏಕ್‌ ಮಾರ್‌. 
ಪಯ್ಲೆಂಚಾ ಮಾರಾ ಪ್ರಾಸ್‌ ಬಳಾದಿಕ್‌, ಪೊಟಾಚೆರ್‌ ಬಸ್ಲೊ. ಹ್ಯಾ ಮಾರಾಕ್‌ ತೊ 
ಕಂಗಾಲ್‌ ಜಾಲೊ. ದೊನೀ ಹಾತಾಂನಿ ವಾರ್ಕಾರ್‌ ಮುಟಿ ಮಾರ್ಕೊ ತಾಣೆ. ಉದ್ಕಾಂತ್‌ 
ಬುಡ್ಡೊ ಮನಿಸ್‌ ಹಿರಾಚ್ಕೆ ಕಾಡಿಯೆಕ್‌ ಧರುಂಕ್‌ ಸಾಧನ್‌ ಕರ್ದೆಪರಿಂ ಮೆಳ್‌ಲ್ಲೆಂ ಧರುಂಕ್‌ 
ತಾಣೆ ಸಾಧನ್‌ ಕೆಲೆಂ. ತಾಚಾ ಸಾಧನಾಕ್‌ ಜಯ್ತ್‌ ಮ್ಹಳ್ಳಪರಿ ಆಯಿಲ್ಲ್ಯಾಚೆಂ ಶರ್ಟ್‌ 

ತಾಚಾ ಹಾತಾಕ್‌ ಸಾಂಪಡ್ಲೆಂ ಆನಿ ಪಿಂಜ್ಲೆಂ, ಆಯಿಲ್ಲೊ ಮನಿಸ್‌ ಮುಖಾರ್‌ ಬಾಗ್ವಾಲೊ. 
ಸಪಲ್ಕರಾನ್‌ ದುಸ್ರ್ಯಾ ಹಾತಾನ್‌ ವಾರ್ಕಾರ್‌ ಏಕ್‌ ದಾವ್ಲಿ ಮಾಡ್ಲಿ. ತಿ ಬಾಗ್ವಾಲ್ಲ್ಯಾ ಮನ್ಯಾಚಾ 
ಹರ್ದ್ಮಾರ್‌ ಆಸ್‌ಲ್ಲೆ ಲಾಂಬ್‌ ಲೊಂವೆಕ್‌ ಮಾತ್ರ್‌ ಧರುಂಕ್‌ ಪಾವ್ಲಿ. ಹೊಡಿ ಕಾತ್‌ ಆನಿ 
ಲೋಂವ್‌ ನಿಕ್ಫೊನ್‌ ಸಪಲ್ಕರಾಚಾ ನಾಕ್ಷ್ಮಾಂಚಾ ಇಡ್ಕಾಂನಿ ಸಾಂಪಡ್ಲಿ. 

ಹರೈಕೆ ಘಡಿಯೆ ಸಪಲ್ಕರ್‌ ಸಲ್ಫೊನ್‌ ಯೆತಾಲೊ. ಸುಕುರ್ನಳಿ ಅರ್ನೊನ್‌ ಯೆತಾಲಿ. 
ತೊಂಡಾ ವಯ್ರ್‌ ಚಡ್‌ ಭೊರ್‌ ಪಡ್ಲೊ. ಪೊಟಾಚೆರ್‌ ಚಡಿತ್‌ ಮಾರ್‌ ಬಸ್ಲೆ. ಉಡ್ಡೊಂಕ್‌ 
ತ್ರಾಣ್‌ ನಾ ಜಾಲೆಂ. ನಿಮಾಣೆ ಸಪಲ್ಕರ್‌ ಸಲ್ವಾಲೊ ಆನಿ ನಿಶ್ಚಲ್‌ ಜಾಲೊ. 

ಆಯಿಲ್ಲ್ಯಾ ಮನ್ಶಾನ್‌ ಆನಿಕೀ ಥೊಡೊ ವೇಳ್‌ ತಾಚೆಂ ಸಾಧನ್‌ ಸೊಡುಂಕ್‌ನಾ. 
ನಿದ್‌ಲ್ಲ್ಯಾಚೊ ಪ್ರಾಣ್‌ ಉಬ್ಲೊ ಮ್ಹಣ್‌ ಖಚಿತ್‌ ಕರ್ದಾಕ್‌ ತಾಣೆ ಉಶೆಂ ಕಾಡ್ನ್‌ ನಾಕಾಕಡೆಂ 
ಹಾತ್‌ ಧರ್ಹೊ. ಉಸ್ವಾಸ್‌ ಚಲಾನಾ ಮ್ಹಣ್‌ ಕಳ್ಳೆಂ. ಹರ್ದ್ಮಾರ್‌ ಹಾತ್‌ ದವರ್ಲೊ, ಪುಣ್‌ 
ಕಾಳಿಜ್‌ ಉಡ್ಡೊ ಅನುಭವ್‌ ಜಾಲೊನಾ. ಹಾತಾಚಿ ನಾಡ್‌ ಧರ್ನ್‌ ಪಾರ್ಕಿಲೆಂ. ತಿ ಥಂಡ್‌ 
ಪಡ್‌ಲ್ಲಿ. ಸಪಲ್ಕರ್‌ ಮೆಲೊ ಮ್ಹಣ್ಣಾಕ್‌ ದುಭಾವ್‌ ಉರೊಂಕ್‌ನಾ. 

ಆತಾಂ ಆಯಿಲ್ಲ್ಯಾನ್‌ ಉಶೆಂ ಪಾಟಿಂ ತಕ್ತೆ ಪಂದಾ ದವರ್ಲೆಂ. ಸಪಲ್ಮರಾಚ್ಶೆ ಖಾಟಿಯೆ 
ವಯ್ಲೆಂ ಹಾಂತುಳ್ಸ್‌ ಸಾರ್ಕೆಂ ಕೆಲೆಂ. ನಿದ್‌ಲ್ಲೊ ಮನಿಸ್‌ ವೋಲ್‌ ಪಾಂಗ್ರುನ್‌ ನಿದ್ರಾ ತಶೆಂ 
ಸಪಲ್ಕರಾಚಾ ಆಂಗಾರ್‌ ವೋಲ್‌ ಪಾಂಗುದ್ಲಿ, ಸಕ್ಲಾ ಪಡ್‌ಲ್ಲಿ ಡಾಯ್ರಿ ಪಾಟಿಂ ಕಬಾಟಾಂತ್‌ 
ದವರ್ನ್‌ ಕಬಾಟ್‌ ಧಾಂಪ್ಲೆಂ, ಸಕ್ಕಡ್‌ ಸಾರ್ಕೆಂ ಆಸಾ, ಕಿತೆಂಯ್‌ ಚಡ್‌ ಉಣೆ ನಾ ಮ್ಹಣ್‌ 
ಘಡ್ಕೆನ್‌ ಖಾತ್ರಿ ಕರ್ತಚ್ಚ್‌ ಸತ್ರಿ ಘೆವ್ನ್‌ ವೊಳೂ ದಾರ್‌ ಉಗ್ತೆಂ ಕರ್ನ್‌ ಭಾಯ್ರ್‌ ತಿಳ್ಳೆಂ. 
ಪಾವ್ಸ್‌ ವೊತ್ತಾಲೊ, ರುಗ್ಲಾಣೆ ಮಾರ್ತಾಲೆಂ, ಘಡ್ಡಡೊ ಆರ್ಭಟ್ತಾಲೊ. ರಸ್ತ್ಯಾರ್‌ ಚಲೊನ್‌ 
ವ್ಹೆಚೊ ಕೊಣೀ ವಯ್ರ್‌ ಪಳೆನಾತ್‌ಲ್ಲೊ. 

ಆಯಿಲ್ಲೊ ಮನಿಸ್‌ ಸತ್ರಿ ಉಸವ್ನ್‌ ಸತ್ರೆ ಪಂದಾಕ್‌ ತೋಂಡ್‌ ಲಿಪವ್ನ್‌ ಸರಾರಾಂ 
ಪುಣ್‌ ಆವಾಜ್‌ ಕರಿನಾಸ್ತಾನಾ ಶಿಡಿಯೆಚಿಂ ಮೆಟಾಂ ದೆಂವೊನ್‌ ಚಲ್ತಚ್ಚ್‌ ರಾವ್ಲೊ. ಸತ್ರೆಚಾ 
ಆಡೊಸಾಕ್‌ ಶಾಬಿತ್ತ್‌ ಆಸಾಂ ಮ್ಹಣ್‌ ತಾಕಾ ಭಗ್ಗೆಂ. 

ತವಳ್‌ ವೊರಾಂ ಧನ್ಪಾರಾಚೆಂ ಸವಾಯ್‌ಏಕ್‌. 


-ಜೆವ್ಲಾಚೊ ವೇಳ್‌ ಆಯಿಲ್ಲೊಚ್ಚ್‌ ಸತ್ರಿ ಉಸವ್ನ್‌ ಜಾತಾತಿತ್ಲೆಂ ಪಾವ್ಸಾಂತ್ಲೊ ಬಚಾವ್‌ 
ಜಾವ್ನ್‌ ಯೋಗಿ ಸದಾಂಚಾ ಹೊಟೆಲಾಕ್‌ ಗೆಲೊ. ಜೆವಾಣ್‌ ಯೆತಚ್ಚ್‌ ಗರ್ಜೆಭಾಯ್ರ್‌ 
ಆಮ್ಸೊರಾನ್‌ ಜೇಂವ್ಕ್‌ಲಾಗ್ಲೊ. ಮನಾಂ ಸ್‌ಲ್ಲೆ ಕೊರೊಡ್‌ ರುಪ್ಕಾಂಚೆ ತಳ್ಮಳೆಚ್ಚ್‌ 
ಹಾಕಾ ಕಾರಣ್‌. ಆಮ್ಸೊರ್‌ ಕಿತ್ಲೊ ಮ್ಹಳಾರ್‌ ಪ್ಲೇಟಿಂತ್ಲೈ ಕಡಿಯೆಂತ್‌ ಚಾಪಾತಿ ಬುಡಯ್ತಾನಾ 
ಕಡಿ ಉಸಾಳ್ಳಿ ಆನಿ ಯೋಗಿಚಾ ಶರ್ಟಾರ್‌ ಪಡ್ಲಿ. ಉಪ್ರಾಂತ್‌ ಥೊಡಿ ಗಳೊನ್‌ ಪೆಂಟಾಚೆರ್‌ 

ಪಡ್ಲಿ. ಯೋಗಿಕ್‌ ಜೇಂವ್ಕ್‌ಯೀ ನ್ಹಯ್‌, ಸೊಡುಂಕ್‌ಯೀ ನ್ಹಯ್‌ ಮ್ಹಳ್ಳೆಪರಿಂ ಜಾಲೆಂ. 
ಹಾಚಿ ಅವಸ್ಥಾ ಪಳೆವ್ನ್‌ ವೇಯ್ಚರ್‌ ಚುರ್ಚುರ್ಲೊ. ಪೇಪರಾಚೆ ಥೊಡೆ ಕುಡ್ಕೆ ಹಾಡ್ನ್‌ ಕಡಿ 
ಪುಸುನ್‌ ಕಾಡುಂಕ್‌ ತಾಣೆ ಕುಮೊಕ್‌ ಕೆಲಿ. ಯೋಗಿನ್‌ ವೊರಾಂ ಪಳೆಲಿಂ. ದೇಡ್‌ ಜಾಂವ್ಕ್‌ 
ಥೊಡಿಂ ಮಿನುಟಾಂ ಆಸ್‌ಲ್ಲಿಂ. 

ಭುಖ್‌ ಲಾಗ್ತಾಲಿ ತರೀ ಯೋಗಿ ಜೆವಾಣ್‌ ಜೆವ್ಲೊನಾ. ಜೆವ್ಲಾಚೆ ಪಯ್ಕೆ ಫಾರಿಕ್‌ 
ಕರ್ನ್‌ ಹೊಟೆಲಾ ಭಾಯ್ರ್‌ ಯೇವ್ನ್‌ ಏಕ್‌ ಟೆಕ್ಸಿ ಧರ್ನ್‌ ಬಾಯ್ಕಲ ಆಯ್ಲೊ. ಮೆಹೆರ್‌ 
ಬಿಲ್ಡಿಂಗಾಚೈ ಕುಶಿಕ್‌ ಟೆಕ್ಸಿ ರಾವಯ್ಲಿ. ಭಾಡೆಂ ಫಾರಿಕ್‌ ಕರ್ನ್‌ ಟೆಕ್ಸಿ ಸೊಡ್ಲಿ. ಪಾವ್ಸಾಕ್‌ 
ಪುರ್ಪುರಾತ್ತ್‌ ಸತ್ರಿ ಸೊಡವ್ನ್‌ ಶಿಡಿಯೆಚಿಂ ಮೆಟಾಂ ಚಡ್ಲೊ. ಪಯ್ಲೆ ಮಾಳ್ಕೆರ್‌ ಇಕ್ರಾ 
ನಂಬ್ರಾಚಾ ಕುಡಾಕಡೆಂ ಪಾವೊನ್‌ ದಾರಾಚೆಂ ಥಾಲೆಂ ಉಘಡ್ನ್‌ ದಾರ್‌ ಲೊಟುನ್‌ ಭಿತರ್‌ 
ಗೆಲೊ, ತುರ್ತಾನ್‌ ಕಬಾಟಾಂತ್ಲಿಂ ನಿತಳ್‌ ವಸ್ತ್ರಾಂ ಕಾಡ್ಲಿಂ, ಕಡಿಯೆನ್‌ ಮ್ಹೆಳಿಂ ಜಾಲ್ಲಿಂ 
ವಸ್ತ್ರಾಂ ನಿಕ್ಳಾವ್ನ್‌ ನಿತಳ್‌ ವಸ್ತಾಂ ನ್ಹೆಸ್ಲೊ, ಭಾಯ್ರ್‌ ಯೇವ್ನ್‌ ದಾರ್‌ ಬಂಧ್‌ ಕರ್ನ್‌ 
ಥಾಲೆಂ ಮಾರ್ನ್‌ ಸತ್ರಿ ಉಸವ್ನ್‌ ಸರಾರಾಂ ಶಿಡಿಯೆಚಿಂ ಮೆಟಾಂ ದೆಂವ್ಚೊ. ನಿಮಾಣ್ಕಾ 
ಮೆಟಾಕಡೆಂ ಪಾವ್ತಾನಾ ಮುಖಾರ್‌ ಸೂರ್ಯಕಾಂತ್‌ ಮೆಳ್ಳೊ! ಸೂರ್ಯ ಯೋಗಿಕ್‌ ಪಳೆವ್ನ್‌ 
ಅಮೃಕೊ ಹಾಸ್ಲೊ ಆನಿ ಯೋಗಿಕ್‌ ವಾಟ್‌ ಸೊಡುಂಕ್‌ ಕುಶಿಕ್‌ ಸರ್ಲೊ. ಯೋಗಿನ್‌ ಹಾಸೊ 
ಪಾಟಿಂ ದಿಲ್ಕೊ, ತರೀ ತಾಂತುಂ ಜೀವ್‌ ಆಸ್‌ಲ್ಲೈಪರಿ ಸೂರ್ಯಾಕ್‌ ದಿಸೊಂಕ್‌ನಾ. 

ಯೋಗಿನ್‌ ಹಾತ್‌ಘಡಿಯಾಳಾಚೆರ್‌ ವೊರಾಂ ಪಳೆಲಿಂ. ದೊನಾಂಕ್‌ ಪಾಂಚ್‌ ಮಿನುಟಾಂ 
ಆಸ್‌ಲ್ಲಿಂ. ಸವಾಯ್‌ದೋನ್‌ ವೊರಾಂ ಭಿತರ್‌ ಅಫಿಸಾಕ್‌ ಪಾವೈತ್‌ ಮ್ಹಣ್‌ ಅಂದಾಜೊ 
ಕರ್ತಾನಾ ಪಾಶಾರ್‌ ಜಾಂವ್ಚೆ ಖಾಲಿ ಟೆಕ್ಸೆಕ್‌ ರಾವವ್ನ್‌ ಟೆಕ್ಸೆ ಭಿತರ್‌ ಬಸ್ಲೊ ಆನಿ ಆಟ್‌ 
ಮಿನುಟಾಂ ಭಿತರ್‌ ಅಫಿಸಾಕಡೆಂ ಪಾವ್ಲೊ ಯೋಗಿ. 

ತವಳ್‌ ಸವಾಯ್‌ದೋನ್‌ ವೊರಾಂಕ್‌ ಆನಿಕೀ ಪಾಂಚ್‌ ಮಿನುಟಾಂ ಬಾಕಿ ಆಸ್‌ಲ್ಲಿಂ. 

ಬಿಂದು ಜೆವಾಣ್‌ ಜಾವ್ನ್‌ ಯೋಗಿಚಾ ಯೆಣ್ಮಾಕ್‌ ರಾಕೊನ್‌ ಆಸ್‌ಲ್ಲೆಂ. ಯೋಗಿಕ್‌ 
ಪಳೆವ್ನ್‌ ಬಿಂದುಚಾ ತೊಂಡಾರ್‌ ಉಲ್ಲಾಸ್‌ ಚರ್ಲೊ ತರೀ ಆಜ್‌ ತೊ ತಡವ್‌ ಕರ್ನ್‌ 
ಆಯ್ಲಾ ಜಾಲ್ಲ್ಯಾನ್‌ ಉಲವ್ನ್‌ ಬಸೊಂಕ್‌ ಪುರ್ಸತ್‌ನಾ ಮ್ಹಣ್‌ ಇಲ್ಲಿ ನಿರಾಶಾಯ್‌ ಭಗ್ಲಿ. 

“ಹಲೋ ಹೀರೊ, ಕಿತೆಂ ತಡವ್‌ ಜಾಲೊ ಆಜ್‌? ಅರೆರೆ, ಸಕಾಳಿಂ ಹಳ್ಳುವೆಂ ಶರ್ಟ್‌ 
ಆನಿ ಆತಾಂ ನಿಳ್ಳೆಂ ನ್ಹೆಸ್ಲಾಯ್‌! ಕಿತೆಂ ಗಜಾಲ್‌ ಡಾರ್ಲಿಂಗ್‌?” ವಿಚಾರಿ ತಿ ತಾಚಾ 
ತೊಂಡಾಚೆರ್‌ಚ್ಚ್‌ ದೀಷ್ಟ್‌ ಲಾವ್ನ್‌. 

. ಯೋಗಿನ್‌ ಹೊಟೆಲಾಂತ್‌ ಜಾಲ್ಲಿ ಸಂಗತ್‌ ಮಟ್ವ್ಯಾನ್‌ ವಿವರ್ಸಿಲಿ. ಬೊಟಾಂಚೆರ್‌ 


ಏಕ್‌ ಉಮೊ ದೀವ್ನ್‌ ತಿಂ ಬೊಟಾಂ ತಿಚಾ ಗಾಲಾಂಕ್‌ ಲಾವ್ನ್‌ ತಾಚಾ ಮೆಜಾಕಡೆಂ 
ಚಲ್ಲೊ ಯೋಗಿ. 

ಸೊಟ್ರೆಚೊ ದುಡು 

“ಕೊರೊಡ್‌ ರುಪಿಯಾಂಕ್‌ ಮಾರ್‌ ಗುಳೊ, ಮೊಜಾ ನಶಿಬಾಂತ್‌ ನಾ ದೆಕುನ್‌ ಕಿತ್ಕಾಕ್‌ 
ಂತ್‌ ಕರುಂ?' ತಾಕಾಚ್ಚ್‌ ತಾಣೆ ಸಮಧಾನ್‌ ಕೆಲೆಂ. "ಸಪಲ್ಕರಾಕ್‌ ಎದೊಳ್‌ ಖಬರ್‌ ನಾ 
ರ್‌ ಸಾಂಜೆರ್‌ ಗೇಂಜಸ್‌ ಆನಿ ಹಾಂವ್‌ ಸಾಂಗಾತಾ ತಾಕಾ ಖಬರ್‌ ದಿತಾಂವ್‌' ಅಶೆಂ 
ರ್ಥಾರ್‌ ಕರುನ್‌ ತೊ ಆಪ್ಲ್ಯಾ ಕಾಮಾಕ್‌ ಲಾಗ್ಲೊ. 

ಮಹಿನ್ಮಾಚಿ ಆಖೇರ್‌ ಆನಿ ದೀಸ್‌ ಸುಕ್ರಾರ್‌ ಜಾಲ್ಲೆವರ್ವಿಂ ಹೆರಾಂಪರಿ ಯೋಗಿಯ್‌ 
ಇಮಾಂತ್‌ ಮಗ್ನ್‌ ಜಾವ್ನ್‌ ಕಾಮ್‌ ತಿರ್ಸಿತಾನಾ ವೊರಾಂ ಸಾಡೆಸ ಜಾಲ್ಲಿಂ. ಬಿಂದು 
ುದೊಳ್‌ಚ್ಚ್‌ ಗೆಲ್ಲೆಂ. ಸಕಾಳಿಂ ಥಾವ್ನ್‌ ವೊತೊನ್‌ ಆಸ್‌ಲ್ಲೊ ಪಾವ್ಸ್‌ ಆತಾಂ ಥಂಡ್‌ 
ಕಡ್‌ಲ್ಲೊ ಜಾಲ್ಲ್ಯಾನ್‌ ತೊ ಚೆಲೊನ್‌ಚ್ಚ್‌ ಗೆಲೊ ಆನಿ ಮೆಹೆರ್‌ ಬಿಲ್ಲಿಂಗಾಕ್‌ ಪಾವೊನ್‌ 
ಓಡಾಂತ್‌ ರಿಗೊನ್‌ ಖಾಟಿಯೆರ್‌ ಬಸ್ಲೊ. ಸಕಾಳಿಂ ಥಾವ್ನ್‌ ಚಿಂತ್ನಾಂಚಾ ಭರಾನ್‌ ತಾಚಿ 
ಕ್ಲಿ ಜಡ್‌ ಜಾಲ್ಲಿ ಆನಿ ಕಾಮಾಚಾ ವತ್ತಡಾನ್‌ ಆನಿ ಚಲೊನ್‌ ಆಯಿಲ್ಲೆ ಪುರಾಸಣೆನ್‌ 
ಕೀವ್‌ ತಾಚೊ ಥಕ್‌ಲ್ಲೊ. 

ಇತ್ಲ್ವಾರ್‌ ಗೇಂಜಸ್‌ ಕುಡಾ ಭಿತರ್‌ ಸರ್ಲೊ. 

“ದೀಸ್‌ ಕಸೊ ಪಾಶಾರ್‌ ಜಾಲೊ ಗೇಂಜಸ್‌?” ಸಾದೆಂ ಸವಾಲ್‌ ಯೋಗಿಚೆಂ. 

“ಹೋ, ಸದಾಂಚೆಪರಿಂ. ಪುಣ್‌ ಆಯ್ಚಾ ಪಾವ್ಸಾನ್‌ ಮಾತ್ರ್‌ ಮಸ್ತ್‌ ಕಿರಿಕಿರಿ ಕೆಲೆಂ. 
ತೆಯ್ದಿ ವಿಶೇಷ್‌ ಖಬರ್‌ ತುಂ ಜಾಣಾಂಯ್‌ಮೂ?'' ಮ್ಹಣಾಲೊ ಗೇಂಜಸ್‌ ಇಲ್ಲೈ 
ತಿತುರಾಯೆನ್‌. 

“ಕಿತೆಂ ಆಯ್ಚಿ ವಿಶೇಷ್‌ ಖಬರ್‌?'' ನೆಣಾರಿ ಸವಾಲ್‌ ಕೆಲೆಂ ಯೋಗಿನ್‌. 

“ಸಪಲ್ಕರಾಕ್‌ ಲೊಟ್ರೆಂತ್‌ ಏಕ್‌ ಕೊರೊಡ್‌ ರುಪ್ಕಾಚೆಂ ಪಯ್ಲೆಂ ಇನಾಮ್‌ ಬ 
ಏಂವೆ ಆಯ್ದೆಂ ಪೇಪರ್‌ ಪಳೆಂವ್ಕ್‌ನಾಂಯ್‌ವೇ ಸಾಯ್ಬಾ?'' 

“ವ್ಹಯ್‌ಗೀ ಕಿತೆಂ!” ವಿಜ್ಮಿತ್‌ ಜಾಲ್ಲೈಪರಿ ದೊಳೆ ರುಂದಾವ್ನ್‌ ಆಸ್ಲೊ ವಯ್ರ್‌ 
(ರ್‌, ಕಪಲಾರ್‌ ಮಿರಿಯೊ ಘಾಲ್ನ್‌ ಮ್ಹಣಾಲೊ ಯೋಗಿ. “ಆಜ್‌ ಪೇಪರ್‌ ಪಳೆಂವ್ಚೆ ತಿತ್ಲಿ 
ಕ್ಫರ್ಸತ್‌ಚ್ಹ್‌ ನಾತ್‌ಲ್ಲಿ ಮ್ಹಾಕಾ. ಪಳೆಯಾಂ, ಖಂಯ್‌ ಆಸಾ ತೆಂ ವಾರ್ತಾಪತ್ರ್‌?'' 

ಗೇಂಜಸಾನ್‌ ಮೆಜಾಚೆರ್‌ ಆಸ್‌ಲ್ಲೆಂ ವಾರ್ತಾಪತ್ರ್‌ ಸೊಡವ್ನ್‌ ತಿಸ್ರ್ಯಾ ಪಾನಾರ್‌ ಆಸ್‌ಲ್ಲೆಂ 
ಕೊಟ್ರೆಚೆಂ ಫಲಿತಾಂಶ್‌ ಯೋಗಿಕ್‌ ದಾಖಯ್ಲೆಂ. ಆಪ್ಲ್ಯಾ ಶರ್ಪಾಚಾ ಬೊಲ್ಸಾಂತ್ಲಿ ಏಕ್‌ 
ಕೀಟ್‌ ಕಾಡ್ನ್‌ ಯೋಗಿಕ್‌ ದಿಲಿ. ಹೆಂ ಕಾಮ್‌ ಯೋಗಿನ್‌ ಸಕಾಳಿಂ ದೊದೋನ್‌ ಪಾವ್ಟಿಂ 
ಲ್ಲೆಂ ತರೀ ಆತಾಂ ಪರತ್‌ ಪತ್ರಾಚೆರ್‌ ಆನಿ ಚಿಟಿಚೆರ್‌ ದೀಷ್ಟ್‌ ಚರವ್ನ್‌ ಸಪಲ್ಕರಾಚೈೆ ಎಕೆ 
ತಿಕೆಟಿಚೆರ್‌ ಪಯ್ಲೆಂ ಇನಾಮ್‌ ಉಟ್ಲಾಂ ಮ್ಹಣ್‌ ಖಾತ್ರಿ ಕೆಲಿ. 

“ವ್ಹಯ್‌, ಆಮ್ಚೊ ಈಷ್ಟ್‌ ಕೊರೊಡ್‌ಪತಿ ಜಾಲಾ! ಗೇಂಜಸ್‌, ಆಮಿ ವ್ಹಚೊನ್‌ 
ಕಾಕಾ ಉಲ್ಲಾಸಿಯಾಂ'' ಮ್ಹಣಾಲೊ ಯೋಗಿ ಉತ್ಸಾಹ್‌ ದಾಖವ್ನ್‌. 

ಜೊನೆಲ್‌ ಸೊಜ್‌, ಕಾಸಿ 


“ಚಲ್‌ ಯಾ” ಮ್ಹಣಾಲೊ ಗೇಂಜಸ್‌ ತಿತ್ಲ್ಯಾಚ್ಚ್‌ ಉತ್ಸಾಹಾನ್‌. 
ದೊಗೀ ಈಷ್ಟ್‌ ಸಪಲ್ಕರಾಚಾ ಕುಡಾಕ್‌ ಪಾವ್ಲೆ. ದಾರ್‌ ಅರ್ದುಕುರೆಂ ಉಗ್ತೆಂ ಆಸ್‌ಲ್ಲೆ 0 
ಆನಿ ಕುಡಾಂತ್‌ ಅಂಧ್ಯಾರ್‌ ಭರ್‌ಲ್ಲೊ. “ಸಪಲ್ಕರ್‌'' ಮ್ಹಣ್‌ ಕಾಳೊಕಾಂತ್‌ಚ್ಚ್‌ ಉಲೊ 
ದಿಲೊ ಗೇಂಜಸಾನ್‌ ಆನಿ ಲಾಯ್ಚ್‌ ಪೆಟಯ್ಲೊ. ಸಪಲ್ಕರ್‌ ಖಾಟಿಯೆರ್‌ ಗಾಢ್‌ ನಿದೆಂತ್‌ 
ಆಸ್‌ಲ್ಲೊ ದೊಗಾಂಯ್ದಿ ಪಳೆಲೆಂ. | 
“ಹಲೋ ಸಪಲ್ಕರ್‌, ಊಟ್‌ ಸಾಯ್ಬಾ..'' ಮ್ಹಣಾಲೊ ಯೋಗಿ. “ತುಂ ಕೊರೊಡ್‌ಪತಿ' 
ಸಪಲ್ಕರಾಚಿ ಜಾಗ್‌ಮಾಗ್‌ ನಾತ್‌ಲ್ಲಿ ಪಳೆವ್ನ್‌ ಗೇಂಜಸ್‌ ಖಾಟಿಯೆಕಡೆಂ ಗೆಲೊ ಆನಿ' 
ಸಪಲ್ಕರಾಚಾ ಭುಜಾಕ್‌ ವೊಳೂ ಧೊಂಕುಳ್ಳೆಂ. “ಹಲೋ ಸಪಲ್ಕರ್‌, ಜಾಗೊ ಜಾ” ಮ್ಹಣ್‌: 
ಚಿಕ್ಕೆ ವ್ಹಡ್ಲ್ಯಾನ್‌ ಆವಾಜ್‌ ದಿಲೊ. ಕಸಲಿಚ್ಚ್‌ ಪ್ರತಿಕ್ರಿಯಾ ದಿಸೊಂಕ್‌ನಾ. | 
“ವಕ್ತಾಂಚಾ ಗುಳಿಯಾಂಚೆಂ ಆಮಾಲ್‌ಗಾಯ್‌?'” ಪುರ್ಪರ್ಲೊ ಯೋಗಿ ಆನಿ ತಾಣೆಂಯ್‌ 
ಮುಖಾರ್‌ ವ್ಹಚೊನ್‌ ಸಪಲ್ಕರಾಕ್‌ ಹಾಲಯ್ಲೊ. ಸಪಲ್ಕರಾಚಾ ಆಂಗಾರ್‌ ಆಸ್‌ಲ್ಲಿ ವೋಲ್‌ 
ಕಾಡ್ನ್‌ ತಾಚೊ ಹಾತ್‌ ಧರ್ಲೊ, ತೊ ತಾಕಾ ಥಂಡ್‌ ಲಾಗ್ಲೊ ದೆಕುನ್‌, “ತುಂ ತಾಕಾ 
ಆಪಡ್ನ್‌ ಪಳೆ'' ಮ್ಹಣ್‌ ತಾಣೆ ಗೇಂಜಸಾಕ್‌ ಸಾಂಗ್ಲೆಂ. | 
ಗೇಂಜಸಾನ್‌ ಹಾತ್‌ ಆಪಡ್ಲೊ. ತಾಕಾಯ್‌ ತೊ ಥಂಡ್‌ ಲಾಗ್ಲೊ ದೆಕುನ್‌ ತಾಣೆ" 
ಸಪಲ್ಕರಾಚಾ ನಾಕಾಕಡೆಂ ಹಾತ್‌ ಧರ್ಲೊ. ನಾ, ಸ್ವಾಸ್‌ ಚಲಾನಾ! 
“ಯೋಗಿ, ಹಾಚೊ ಸ್ವಾಸ್‌ ಚಲಾನಾಮೂ?'' ಉದ್ದಾರ್ಲೊ ಗೇಂಜಸ್‌. 
ಯೋಗಿನ್‌ ಏಕ್‌ ಪಾವ್ಟಿಂ ಗೇಂಜಸಾಕ್‌ ಪಳೆಲೊ, ಉಪ್ರಾಂತ್‌ ಸಪಲ್ಕರಾಚಾ ಹಾತಾಚಿ ' 
ನಾಡ್‌ ಪರೀಕ್ಷಾ ಕೆಲಿ. ತಿ ಚಲಾನಾತ್‌ಲ್ಲಿ ಮ್ಹಣ್‌ ಖಚಿತ್‌ ಜಾತಚ್ಚ್‌ ತೊ ಮ್ಹಣಾಲೊ, “ಆಮಿ: 
ಸಕಯ್ಲ್‌ ವ್ಹಚೊನ್‌ ಸೂರ್ಯಾಕ್‌ ವಾ ಇಂಗೈಕ್‌ ಖಬರ್‌ ದಿವ್ಕಾಂ.'' 
ದೊಗೀ ತುರ್ತಾನ್‌ ಸಕಯ್ಲ್‌ ಅಫಿಸಾಕ್‌ ಆಯ್ಲೆ. ದತ್ತಾರಾಮ್‌ ಇಂಗೈ ಅಫಿಸಾಂತ್‌ 
ಬಸೊನ್‌ ಸೂರ್ಯಾಕಡೆಂ ಉಲವ್ನ್‌ ಆಸ್‌ಲ್ಲೊ. ಆಯಿಲ್ಲ್ಯಾ ದೊಗಾಂಯ್ಕೀ ಪಳೆವ್ನ್‌ 
ಸೂರ್ಯಾನ್‌ಚ್ಚ್‌ ವಿಚಾರ್ಲೆಂ, “ಕಿತೆಂ ಜಾಯ್‌?” | 
ಯೋಗಿ ಮ್ಹಣಾಲೊ, "ಆಮಿ ಆತ್ತಾಂ ಸಪಲ್ಕರಾಚಾ ಕುಡಾಕ್‌ ಗೆಲ್ಲ್ಯಾಂವ್‌. ತೊ 
ಉಲಯ್ದಾ, ಹಾಲಾನಾ. ಉಸ್ವಾಸ್‌ ಬಂಧ್‌ ಜಾಲ್ಲೆಪರಿಂ ದಿಸ್ತಾ. ದೆಕುನ್‌ ತುಮ್ಕಾಂ ಖಬರ್‌ : 
ದೀಂವ್ಕ್‌ ಆಯ್ಲ್ಯಾಂವ್‌.” 
| “ವಚೊನ್‌ ಪಳೆಯಾಂ' ಮ್ಹಣಾಲೊ ದತ್ತು. ತೊ ಉಟ್ತಾನಾ ಸೂರ್ಯ ಉಟ್ಟೊ. 
ಮುಖಾರ್‌ ಸೂರ್ಯ ಆನಿ ಪಾಟ್ಲ್ಯಾನ್‌ ದತ್ತು, ತಾಚೆ ಪಾಟ್ಲ್ಯಾನ್‌ ಯೋಗಿ ಆನಿ ಗೇಂಜಸ್‌, : 
ತಾಂಚೆ ಪಾಟ್ಲ್ಯಾನ್‌ ಶಂಕರ ಆನಿ ತಂಬಿ. ಅಶೆಂ ಹಾಂಚೊ ಪುರ್ಕಾಂವ್‌ ಪಯ್ಲೆ ಮಾಳಿಯೆಚಾ 

ಬಾರಾ ನಂಬ್ರಾಚಾ ಕುಡಾಕ್‌ ಪಾವ್ಲೊ. 
ದತ್ತುನ್‌ ಸಪಲ್ಕರಾಚಿ ನಾಡ್‌ ಪರೀಕ್ಷಾ ಕೆಲಿ. ನಾಕಾಕಡೆಂ ಹಾತ್‌ ವ್ಲೆಲೊ. ಕಪಲಾರ್‌ 
ಶ್‌ ದವರ್ದೊ. ಸಪಲ್ಕರ್‌ ಮೆಲಾ ಮ್ಹಣ್‌ ತಾಕಾ ಖಚಿತ್‌ ಜಾಲೆಂ. “ಹೊ ಗೆಲಾ” 
_ಣಾಲೊ ತೊ ಹೆರಾಂಕ್‌ ಆಯ್ಕಾಸಾರ್ಕೆಂ. 
“ಅಮಿ ಪೊಲಿಸಾಂಕ್‌ ತಿಳ್ಸಿಯಾಂ'' ಮ್ಹಣಾಲೊ ತೊ. “ಪೊಲಿಸಾಂಚೆಂ ಕಾಮ್‌ ತೆ 
ದಿತ್‌.'' ಆನಿ ತೊ ಭಾಯ್ರ್‌ ವ್ಹೆತಾನಾ ತಂಬಿಕ್‌ ಪಳೆವ್ನ್‌ ಮ್ಹಣಾಲೊ, “ಪೊಲಿಸ್‌ 
ಯೆತಾ ಪರ್ಕಾಂತ್‌ ತುಂ ಹಾಂಗಾಚ್ಚ್‌ ರಾವ್‌. ಕುಡಾಂತ್ಲಿ ಕಸಲಿಚ್ಚ್‌ ವಸ್ತ್‌ ಕೊಣೆಂಚ್‌ 
ಆಪಡ್ಡಿ ನಾಕಾ.'' 

ದತ್ತು, ಸೂರ್ಯ ಆನಿ ಶಂಕರ ಸಕಯ್ಲ್‌ ಗೆಲೆ. ಗೇಂಜಸ್‌ ಆನಿ ಯೋಗಿ ತಾಂಚಾ 
ಕುಡಾಕ್‌ ಗೆಲೆ. 
' ಅಫಿಸಾಕ್‌ ಪಾವ್‌ಲ್ಲ್ಯಾ ದತ್ತುನ್‌ ಬಾಯ್ಕಲ ಪೊಲಿಸ್‌ ಠಾಣ್ಮಾಚೆಂ ನಂಬರ್‌ 
'ಗುಂವ್ಹಾಯ್ಲೆಂ. 

“ಬಾಯ್ಕಲ ಪೊಲಿಸ್‌ ಠಾಣೆ” ಏಕ್‌ ಗಂಭೀರ್‌ ತಾಳೊ ಆಯ್ಕಾಲೊ. 

“ಮಿಂಟು ಸಾಹೇಬ್‌, ಹಾಂವ್‌ ದತ್ತು ಉಲಯ್ತಾಂ. ದತ್ತಾರಾಮ್‌ ಇಂಗೈ.'' 

ದತ್ತು ಮಹಿನ್ಮಾ ಮಹಿನ್ಕಾಕ್‌ ಸರಾಗ್‌ ಮಿಂಟು ಸಾಯ್ಬಾಕ್‌ ಹಫ್ತೊ ದಿತಾಲೊ ಜಾಲ್ಲ್ಯಾನ್‌ 
'ದತ್ತುಕ್‌ ಮಿಂಟು ವಳ್ಕಾತಾಲೊ. 

“ಹೊ... ಹೊ... ದತ್ತಾರಾಮ್‌! ಕಿತೆಂ ಆಜ್‌ ಫೊನಾರ್‌ ಉಲಂವ್ಚಿ ಗರ್ಜ್‌ ಪಡ್ಲಿ?” 
ವಿಚಾರ್ಲೆಂ ಮಿಂಟುನ್‌. 

“ಸಾಹೇಬ್‌, ಮೊಜಾ ಬಿಲ್ಲಿಂಗಾಂತ್‌ ಆಸ್ಚಾ ಭಾಡೊತ್ರಿ ಪಯ್ಕಿ ಎಕ್ಲೊ ಮೆಲಾ. 
ದೆಕುನ್‌....'' 

“ಮೆಲ್ಲ್ಯಾಚಾ ವಾರೆಸ್ದಾರಾಂಕ್‌ ತಿಳ್ಸುಂಚೆಂ ಸೊಡ್ನ್‌ ಮ್ಹಾಕಾ ಕಿತ್ಕಾಕ್‌ ಸಾಂಗ್ತಾಯ್‌ 
ತುಂ ದತ್ತಾರಾಮ್‌?'' ಮಧೆಂಚ್‌ ಸವಾಲ್‌ ಕೆಲೆಂ ಮಿಂಟು ಸಾಯ್ಬಾನ್‌. 

“ಸಾಹೇಬ್‌, ತಾಚೆ ವಾರೆಸ್ತಾರ್‌ ಕೊಣ್‌ ಮ್ಹಳ್ಳೆಂ ಮ್ಹಾಕಾ ಕಳಿತ್‌ ನಾ. ತಸಲ್ಮಾ 
ಸಂದರ್ಭಾರ್‌ ತುಮ್ಕಾಂ ತಿಳ್ಳುಂಚೆಂ ಚಡ್‌ ವಾಜ್ಜಿ ಮ್ಹಳ್ಳಿ ಮೊಜಿ ಅಭಿಪ್ರಾಯ್‌." 

“ತುಜೆ ಅಭಿಪ್ರಾಯೆಕ್‌ ಒಪ್ತಾಂ ದತ್ತಾರಾಮ್‌. ಜಾಯ್ತ್‌, ಹವಾಲ್ದಾರಾಕ್‌ ಧಾಡ್ತಾಂ. 
ನಾಕಾ, ನಾಕಾ, ಹಾಂವ್‌ಚ್ಚ್‌ ಯೆತಾಂ. ಬರೀ ಸ್ಪೆಶಲ್‌ ಚ್ಹಾ ಹಾಡವ್ನ್‌ ದವರ್‌.'' ಮ್ಹಣೊನ್‌ 
ಇನ್ಸ್‌ಪೆಕ್ಟರ್‌ ಮಿಂಟುನ್‌ ಫೋನ್‌ ದವರ್ಲೆಂ. 

ಇನ್ಸ್‌ಪೆಕ್ಟರ್‌ ಮಿಂಟುಚೆಂ ಖರೆಂ ನಾಂವ್‌ ಮೋಂತು ಮರಿಯಾಣ್‌ ಫೆರ್ನಾಂಡಿಸ್‌. 
ಕಾರ್ವಾರ್‌ ಜಲ್ಮೊನ್‌ ಮುಂಬಂಯ್ತ್‌ ವ್ಹಡ್‌ ಜಾಲ್ಲೊ ತೊ ಬರೊಚ್ಚ್‌ ಸಾಹಸಿ ಮನಿಸ್‌. 

ಬಿ. ಎ. ಶಿಕ್ತಚ್ಚ್‌ ಪೊಲಿಸ್‌ ದಳಾಂತ್‌ ಭರ್ತಿ ಜಾಲೊ. ಬಿ. ಎ. ಪದ್ವೆದಾರ್‌ ಜಾಲ್ಲೈವರ್ವಿಂ 
ಪೊಲಿಸ್‌ ತರ್ಬೆತಿ ಜಾತಚ್‌ ಇನ್ಸ್‌ಪೆಕ್ಟರ್‌ ಜಾವ್ನ್‌ ತೀನ್‌ ಠಾಣ್ಮಾಂನಿ ಕಾಮ್‌ ಕರ್ರಚ್ಚ್‌ 
ಪಾಟ್ಲ್ಯಾ ದೋನ್‌ ವರ್ಸಾಂ ಥಾವ್ನ್‌ ಬಾಯ್ಕಲ ಠಾಣ್ಕಾಂತ್‌ ವಾವ್ರ್‌ ಕರ್ತಾ ಲೊ. ಜಿವಾಂತ್‌ 
ದಡಂಗ್‌, ದಿಗಾಯ್‌ ಸ ಫಟಿ, ತಾಳೊ ಗಂಭೀರ್‌, ಖಾಕಿ ನ್ಹೆಸೊನ್‌ ಹಾತಾಂತ್‌ ಲಾಟಿ 
ಘೆವ್ನ್‌ ರಸ್ತ್ಯಾರ್‌ ದೆಂವಾತ್‌ ತರ್‌ ಪುಂಡಾ ಆನಿ ಗುಂಡಾ ಭಿಂಯಾನ್‌ ತೆಂ ವಠಾರ್‌ ಸೊಡ್ಡ್‌ 
ಧಾಂವ್ರಾಲೆ. ಕೊಂಕ್ಣಿ, ಹಿಂದಿ, ಮರಾಠಿ, ಗುಜ್ರಾತಿ, ಪಂಜಾಬಿ ಆನಿ ಇಂಗ್ಲಿಷ್‌ ಭಾಸೊ 
ಸುಢಾಳ್‌ ಉಲಯ್ತಾಲೊ ಮೋಂತು. ಕೊಲೆಜಿಂತ್‌ ಆಸ್ತಾನಾ ಇಲ್ಲಿ ಫ್ರೆಂಚ್‌ ಶಿಕ್‌ಲ್ಲ್ಯಾನ್‌ 
ಫ್ರೆಂಚ್‌ ಭಾಷೆಚೆಂ ಜ್ಞಾನ್‌ ಮೋಂತುಚಾ ಉಪ್ಕಾರಾಕ್‌ ಪಡ್ತಾ ಲೆಂ. 

ಹಾಣೆ ಸುಢಾಳ್‌ ಪಂಜಾಬಿ ಭಾಸ್‌ ಉಲಂವ್ಚೆಂ ಆಯ್ಕಾಲ್ಲೆ ಟೆಕ್ಸಿ ಡ್ರಾಯ್ವರ್‌, ಮೋಂತು 
ನಾಂವ್‌ ಖಂಚೆ ಭಾಷೆಂತ್ಲೆಂ ತೆಂ ಕಳಾನಾಸ್ತಾನಾ ಹೊವೀ ಎಕ್ಲೊ ಪಂಜಾಬಿ ಆಸ್ಕೆತ್‌ ಮ್ಹಳ್ಳ್ಯಾ 
ಆಂದಾಜಾರ್‌ "ಮಿಂಟು' ಮ್ಹಳ್ಳ್ಯಾ ನಾಂವಾನ್‌ ವಳ್ಕೊಂಕ್‌ ಲಾಗ್ಲೆ. ಅಶೆಂ ಮೋಂತು ಆಸ್‌ಲ್ಲೊ 
ಮಿಂಟು ಸಾಯ್ಬ್‌ ಜಾಲೊ! 

ಪಾಂಚ್‌ ಮಿನುಟಾಂ ಭಿತರ್‌ ಮಿಂಟುಚೆಂ ಜೀಪ್‌ ಮೆಹೆರ್‌ ಬಿಲ್ಲಿಂಗಾ ಸಾಮ್ಕಾರ್‌ 
ಉಭೆಂ ಜಾಲೆಂ ಆನಿ ಮಿಂಟು ಸಾಯ್ಟ್‌ ಜಿಪಾಂತ್ಲೊ ದೆಂವ್ತಾನಾ ದತ್ತಾರಾಮ್‌ ಮುಖಾರ್‌ 
ಯೇವ್ನ್‌ ತಾಕಾ ಭೆಟ್ಟೊ. ದೊಗಾಂಯ್ನಿ ಹಾತ್‌ ಮೆಳಯ್ಲೆ ತೆಂ ಥಂಯ್‌ ಹಾಜರ್‌ 
ಆಸ್‌ಲ್ಲ್ಯಾಂಚಾ ಗಮನಾಕ್‌ ಗೆಲೆಂ. ಇನ್ಸ್‌ಪೆಕ್ಟರಾಚೊ ಹಾತ್‌ ಹಾಲಂವ್ದೆಂ ಭಾಗ್‌ ಸಕ್ಡಾಂಕ್‌ 
ಮೆಳ್ತಾವೇ!? | 

“ಚ್ಹಾ ರೆಡಿ ಆಸಾ ಸಾಹೇಬ್‌..'' ಮ್ಹಣಾಲೊ ದತ್ತು. “ಎಕೆ ಘಡಿಯೆಕ್‌ ಅಫಿಸಾಕ್‌ 
ಯಾ.” 

ದೊಗೀ ಅಫಿಸಾಕ್‌ ಗೆಲೆ. ಹಾಂಕಾಂ ಪಳೆವ್ನ್‌ ಬಸೊನ್‌ ಆಸ್‌ಲ್ಲೆ ಸೂರ್ಯ, ಶಂಕರ 
ಆನಿ ಹೆರ್‌ ಉಭೆ ರಾವ್ಲೆ. ಚ್ಹಾ ಪಿಯೆವ್ನ್‌ ಆಸ್ತಾನಾ ದತ್ತುನ್‌ ಸೂರ್ಯಾಚಿ ವಳಕ್‌ ಸಾಂಗ್ಲಿ. 
ದೋನ್‌ ಮಹಿನ್ಕಾಂನಿ ಆಪ್ಲಾಚೈೆ ಧುವೆಕಡೆಂ ಸೂರ್ಯಾಚೆಂ ಲಗ್ನ್‌ ಜಾಂವ್ಚಾರ್‌ ಆಸಾ, 
ಲಗ್ನಾಕ್‌ ಜರೂರ್‌ ಯೇಜಾಯ್‌ ಮ್ಹಣ್‌ ತೊಂಡ್ಬಾಶಿಂ ಆಪವ್ಣೆ ದಿಲೆಂ. 

ಮಿಂಟು ಸಾಂಗಾತಾ ಆಯಿಲ್ಲೊ ಎಕ್ಲೊ ಹವಾಲ್ದಾರ್‌, ಶಂಕರ ಸಾಂಗಾತಾ ಪಯ್ಲೆಂಚ್‌ 
ವಯ್ರ್‌ ಪಾವೊನ್‌ ಮೆಲ್ಲ್ಯಾ ಮನ್ಯಾಚೆರ್‌ ದೀಷ್ಟ್‌ ಘಾಲ್ನ್‌ ತೊ ಎಕ್ಲೊ ವಳ್ಕಿಚೊ ಮನಿಸ್‌ 
ಮ್ಹಣ್‌ ವಳ್ಕಾಲೊ. ಸಾಯ್ಬ್‌ ವಯ್ರ್‌ ಯೆತಚ್ಚ್‌ ತಾಕಾ ತಿಳ್ಳಿತಾಂ ಮ್ಹಣ್‌ ಸಾಯ್ಬಾಚಾ 
ಯೆಣ್ಕಾಕ್‌ ರಾಕೊನ್‌ ರಾವ್ಹೊ. 

ತಿತ್ಲ್ಯಾರ್‌ ಕುಶಿಚಾ ಕುಡಾಥಾವ್ನ್‌ ಯೋಗಿ ಆನಿ ಗೇಂಜಸ್‌ ಸಪಲ್ಮರಾಚಾ ಕುಡಾಕ್‌ 
ಆಯ್ಲೆ. | 


LA 


i 


ಲೊಟ್ರೆಚೊ ದುಡು 

ಸಕಯ್ಲ್‌ ಚ್ಹಾ ಪಿಯೆತಚ್ಚ್‌ ಪುರ್ಕಾಂವ್‌ ವಯ್ರ್‌ ಪಾವ್ಲೊ. ದತ್ತುನ್‌ ಮಿಂಟುಕ್‌ ಬಾರಾ 
ನಂಬ್ರಾಚಾ ಕುಡಾಕ್‌ ವ್ಹರ್ನ್‌ ಮೊಡೆಂ ಜಾವ್ನ್‌ ನಿದೊನ್‌ ಆಸ್‌ಲ್ಲ್ಯಾ ಸಪಲ್ಕರಾಕ್‌ ದಾಖಯ್ಲೊ. 
ಮೊಡ್ಕಾಚೆಂ ತೋಂಡ್‌ ಪಳೆವ್ನ್‌ ಹವಾಲ್ಲಾರಾಪರಿಂ ಮಿಂಟುಯೀ ಸಪಲ್ಕರಾಕ್‌ ವಳ್ಕಾಲೊ. ' 

“ಅರೇ ಕಾಂಬ್ಳೆ, ಹೊಚ್ಚ್‌ ನ್ಹಯ್‌ವೇ, ಬಾಯ್ಲೆ ಥಾವ್ನ್‌ ಆಪ್ಲಾಚಾ ಜಿವಾಕ್‌ ಅಪಾಯ್‌ 
ಆಸಾ ಮ್ಹಣ್‌ ಫಿರ್ಕಾದ್‌ ದಿಂವ್ಚೊ ಮನಿಸ್‌?” ಮಿಂಟುನ್‌ ಹವಾಲ್ದಾರ್‌ ಕಾಂಬೈಕಡೆಂ 
ವಿಚಾರ್ಲೆಂ. 

“ವ್ಹಯ್‌ ಸಾಹೇಬ್‌, ಹೊಚ್ಚ್‌ ತೊ. ಹಾಂವ್‌ ವೊಡೊಲ್ಜ್‌ ಚ್‌ ಹಾಕಾ ವಳ್ಕಾಲೊಂ.'' 

ಮಿಂಟುನ್‌ ಮೊಡ್ಮಾಚೊ ಹಾತ್‌ ಧರ್ನ್‌ ಉಕಲ್ಲೊ. ಹಾತ್‌ ಕೊಂಪ್ರಾಕಡೆಂ 
ದೊಡಾನಾಸ್ತಾನಾ ಸಗ್ಫೊಚ್ಚ್‌ ವಯ್ರ್‌ ಆಯ್ಲೊ, ರುಕಾಡಾಚಾ ಕುಡ್ಕ್ಯಾಪರಿಂ. ಹಾತ್‌ ಪಾಟಿಂ 
ದವರ್ನ್‌ ಮೊಡ್ಕಾಚಾ ಆಂಗಾರ್‌ ಆಸ್‌ಲ್ಲಿ ವೋಲ್‌ ಕಾಡ್ನ್‌ ಪಾಯ್‌ ಉಕಲ್ಲೊ. ತೊವೀ 
ಹಾತಾಪರಿಂಚ್‌ ದೊಂಪ್ರಾಕಡೆಂ ದೊಡಾನಾಸ್ತಾನಾ ರುಕಾಚಾ ಕುಡ್ಕ್ಯಾಪರಿಂ ಘಟ್‌ ಜಾಲ್ಲೊ. 

ಮಿಂಟುನ್‌ ಹಾತ್‌ ಘಡಿಯಾಳಾರ್‌ ವೊರಾಂ ಪಳೆಲಿಂ. ಸಾಂಜೆಚಿಂ ಸಾಡೆಸಾತ್‌ ಜಾವ್ನ್‌ 
ಪಾಂಚ್‌ ಮಿನುಟಾಂ. ತಾಣೆ ಕಿತೆಂಗೀ ಸಮ್ಹಾಲ್ಲೆಪರಿಂ ತಾಕ್ಲಿ ಹಾಲಯ್ಲಿ. 

“ದತ್ತಾರಾಮ್‌'' ಮ್ಹಣಾಲೊ ತೊ, “ಹೊ ಮನಿಸ್‌ ಮೊರೊನ್‌ ಸ ವೊರಾಂ ಉತದ್ಲಿಂ. 
ಧನ್ಪಾರಾಂ ದೇಡ್‌ ವೊರಾ ಇತ್ಲ್ವಾಕ್‌ ಹಾಣೆ ಪ್ರಾಣ್‌ ಸೊಡ್ಡಾ. ಇತ್ಲೊ ತಡವ್‌ ಕರ್ನ್‌ 
ಆಮ್ಕಾಂ ಖಬರ್‌ ದೀಂವ್ಕ್‌ ಕಾರಣ್‌ ಕಿತೆಂ?'' ಭರ್ಮಾನ್‌ ವಿಚಾರ್ಲೆಂ ತಾಣೆ. 

“ತುಕಾ ಫೋನ್‌ ಕರ್ಹಾ ಥೊಡ್ಯಾಚ್ಚ್‌ ವೆಳಾ ಆದಿಂ ಆಮ್ಕಾಂ ಹಾಣಿಂ ಖಬರ್‌ ದಿಲಿ'' 
ಮ್ಹಣ್‌ ದತ್ತುನ್‌ ಥಂಯ್‌ ಉಭೆ ಆಸ್‌ಲ್ಲ್ಯಾ ಯೋಗಿಕ್‌ ಆನಿ ಗೇಂಜಸಾಕ್‌ ದಾಖಯ್ಲೆ. 

“ಸರ್‌'' ಮ್ಹಣಾಲೊ ಯೋಗಿ ಚಿಕೆ ಮುಖಾರ್‌ ಯೇವ್ನ್‌, "“ಸಪಲ್ಕರ್‌ ಪಾಟ್ಲ್ಯಾ ತೀನ್‌ 
ಹಫ್ಯ್ಯಾಂ ಥಾವ್ನ್‌ ಬರೊ ನಾ. ಸಾಂಜೆಚೆಂ ಅಫಿಸಾ ಥಾವ್ನ್‌ ಯೆತಚ್ಚ್‌ ಸದಾಂಯ್‌ ಆಮಿ 
ತಾಕಾ ಭೆಟ್ತಾಲ್ಕಾಂವ್‌. ತಶೆಂ ಆಜ್‌ಯೀ ತಾಚ್ಕೆ ಭಲಾಯ್ಕೆಚಿ ಖಬರ್‌ ಕಾಡುಂಕ್‌ ಹಾಂಗಾ 
ಆಯಿಲ್ಲ್ಯಾ ವೆಳಾರ್‌ ತೊ ಉಲಯ್ದಾತ್‌ಲ್ಲೊ ಆನಿ ಹಾಲಾನಾತ್‌ಲ್ಲೊ ಪಳೆವ್ನ್‌ ಆಮಿ 
ತುರ್ತಾನ್‌ ಸಕಯ್ಲ್‌ ಅಫಿಸಾಕ್‌ ವ್ಹಚೊನ್‌ ತಿಳ್ಸಿಲೆಂ.'' 

“ಹ್ಯಾ ಕುಡಾಂತ್‌ ಹಾಚೊ ಸಾಂಗಾತಿ ನಾಂವೇ? ತೊ ಖಂಯ್‌ ಆಸಾ?''ಮಿಂಟುಚೆಂ 
ಸವಾಲ್‌. 

“ತೊ ಏಕ್‌ ವಕ್ತಾಂಚ್ಶೆ ಕಂಪೆನಿಚೊ ಪ್ರತಿನಿಧಿ, ಮಹಿನ್ಯಾಂತ್‌ ಏಕ್‌ ದೋನ್‌ ದೀಸ್‌ 
ಮಾತ್ರ್‌ ಹಾಂಗಾ ಯೆತಾ. ಬಾಕಿಚೆ ದೀಸ್‌ ಟೂರಾಚೆರ್‌ ಆಸ್ತಾ.''ಯೋಗಿನ್‌ ಮಾಹೆತ್‌ 
ದಿಲಿ. 

“ದತ್ತಾರಾಮ್‌, ಹಿ ಏಕ್‌ ಖುನಿ ಜಾಂವ್ಕೀ ಪುರೊ ಮ್ಹಣ್‌ ಮ್ಹಾಕಾ ದುಬಾವ್‌ ಮಾರ್ತಾ.” 

ಮ್ಹಣಾಲೊ ಇನ್ಸ್‌ಪೆಕ್ಟರ್‌. “ಬಾಯ್ಲೆ ವಿರೋಧ್‌ ಹಾಣೆ ಫಿರ್ಕಾದ್‌ ದಿಲ್ಲಿ ಆಮ್ದೆಕಡೆಃ 
ಆಸಾ. ದೆಕುನ್‌ ಮೊಡೆಂ ಆಸ್ಪತ್ರೆಕ್‌ ಧಾಡ್ದಿ ವಿಲೆವಾರಿ ಕರ್ತಾಂ. ದುಬಾವ್‌ ಪರಿಹಾರ್‌ ಕರೆ 
ಖಾತಿರ್‌ ಪೋಸ್ಟ್‌ ಮಾರ್ಬಮಾಚಿ ಗರ್ಜ್‌ ಆಸಾ. ಆಯ್ಕ್‌ರೆ ಕಾಂಬೈ, ಎಂಬುಲೆನ್ಸ್‌ ಯೇವ್ನ್‌ 
ಮೊಡೆಂ ವ್ಹರ್ತಾ ಪರ್ಕಾಂತ್‌ ತುಂ ಹಾಂಗಾಚ್ಚ್‌ ರಾವ್‌. ಉಪ್ರಾಂತ್‌ ಕುಡಾಕ್‌ ಥಾಲೇ 
ಮಾರ್ನ್‌ ಚಾವಿ ಹಾಡ್ನ್‌ ಯೇ. ದತ್ತಾರಾಮ್‌, ದಾಕ್ತೆರಾಚೊ ರಿಪೋರ್ಟ್‌ ಯೇವ್ನ್‌ ಹಾಂವ್‌ 
ಸಾಂಗ್ತಾ ಪರ್ಕಾಂತ್‌ ಹ್ಮಾ ಕುಡಾಕ್‌ ಕೊಣೆಂಚ್‌ ಪ್ರವೇಶ್‌ ಕರುಂಕ್‌ ನೊಜೊ ಕಳ್ಳೆಂಮೂ?' 
ದತ್ತು ಬರಾಬರ್‌ ಥಂಯ್‌ ಆಸ್‌ಲ್ಲ್ಯಾ ಸಕ್ಷಾಂನಿ "ಕಳ್ಳೆಂ'ಮ್ಹಳ್ಳೆಪರಿಂ ತಕ್ಲಿ ಹಾಲಯ್ಹ್ಲಿ 
ಸಕಯ್ಲ್‌ ಪಾವ್‌ಲ್ಲ್ಯಾ ಇನ್ಸ್‌ಪೆಕ್ಟರಾನ್‌ ಬಾಯ್ಕಲ ಸರ್ಕಾರಿ ಆಸ್ಪತ್ರೆಕ್‌ ಫೋನ್‌ ಕರ್‌ 
ಎಂಬುಲೆನ್ಸ್‌ ಹಾಡ್ದಿ ವಿಲೆವಾರಿ ಕೆಲಿ. ದುಸ್ರ್ಯಾ ದಿಸಾ ಮೊಡ್ಕಾಚಿ ಪರೀಕ್ಷಾ ಆಸಾ ದೆಕುನ್‌ 
ಮೊಡೆಂ ಕೊಣಾಯ್ಕೀ ದೀಂವ್ಕ್‌ ನೊಜೊ ಮ್ಹಣ್‌ ಹುಕುಮ್‌ ದಿಲಿ. ತಾಚೆಂ ಹಾಂಗಾಚೆಂ 
ಕಾಮ್‌ ತಿರ್ಸಾಲ್ಲ್ಯಾನ್‌ ಜೀಪ್‌ ಕಾಣ್ಸೆವ್ನ್‌ ತೊ ಚಲ್ಲೊ. 

ತೊ ವ್ಹೆತಚ್ಚ್‌ ಸಕ್ಡಾಂನಿ ಸವ್ಕಾಸಾಯೆನ್‌ ಸ್ವಾಸ್‌ ಸೊಡುಂಕ್‌ ಸುರು ಕೆಲೆಂ. ತರೀ ಯೋಗಿ 
ಆನಿ ಗೇಂಜಸ್‌ ವಿಂಗಡ್‌ಚ್ಚ್‌ ಚಿಂತ್ನಾಂನಿ ಮಗ್ನ್‌ ಜಾಲ್ಲೆ. ಗ 

“ಹಾಂವೆ ಟಿಕೆಟಿ ಹಾಡ್ಲ್ಯೊ ಆನಿ ಹಾಂವೆಂಚ್‌ ತ್ಕೊ ದವರ್ದಾ ಬದ್ದಾಕ್‌ ಸಪಲ್ಕರಾಕಡೆಂ 
ದವರುಂಕ್‌ ದಿಲ್ಲಿ ಪಯಿಲ್ಲಿ ಚೂಕ್‌. ಥೊಡ್ಕಾ ವೆಳಾ ಆದಿಂ ಯೋಗಿ ಸಾಂಗಾತಾ ಸಪಲ್ಕರಾಕ್‌ 
ಭೆಟೊಂಕ್‌ ಗೆಲ್ಲ್ಯಾ ವೆಳಾರ್‌ ತೊ ಮೆಲಾ ಮ್ಹಣ್‌ ಖಚಿತ್‌ ಜಾಲ್ಲ್ಯಾ ತವಳ್‌, ಸಕಯ್ಲ್‌ 
ಅಫಿಸಾಕ್‌ ಸಾಂಗೊಂಕ್‌ ವ್ಹೆಚಾ ಆದಿಂ, ಸಪಲ್ಕರಾಚಾ ಕಬಾಟಾಂತ್ಲೊ ಟಿಕೆಟಿ ಕಾಡ್‌ಲ್ಲ್ಯೊ 
ತರ್‌ ಯೋಗಿನ್‌ ಆನಿ ಹಾಂವೆ ಕೊರೊಡ್‌ ರುಪಯ್‌ ವಾಂಟುನ್‌ ಘೆವೈತ್‌ ಆಸ್‌ಲ್ಲೊ' 
ಅಶಿಂ ವ್ಹಾಳ್ತಾಲಿಂ ಗೇಂಜಸಾಚಿಂ ಚಿಂತ್ನಾಂ. 

“ಹೇಯ್‌ ಗೇಂಜಸ್‌, ಆಮಿ ದೊಗೀ ಹೆಡ್ಡಾ ಜಾಲ್ಮಾಂವ್‌ ಸಾಯ್ಬಾ” ಮ್ಹಣಾಲೊ 
ಯೋಗಿ. “ಸಪಲ್ಕರಾಚಾ ಕುಡಾಕ್‌ ಗೆಲ್ಕಾಂವ್‌. ತೊ ಮೆಲಾ ಮ್ಹಣ್‌ ಕಳ್ತ ಚ್ಚ್‌ ಪಯ್ಲೆಂತಿ 
ಟಿಕೆಟ್‌ ಕಾಡ್ಜೆಂ ಸೊಡ್ನ್‌ ಶೀದಾ ಸಕಯ್ತ್‌ ಅಫಿಸಾಕ್‌ ಗೆಲ್ಮಾಂವ್‌. ಅಕ್ಕಲ್‌ ನಾತ್‌ಲ್ಲ್ಯಾಂಪರಿಂ 
ಕಾಮ್‌ ಕೆಲೆಂ ಆಮಿ! ಛೆ, ಛೆ..” ಚುರ್ಚುರ್ಲೊ ತೊ."“ಆತಾಂ ಕುಡಾಕ್‌ ಸೀಲ್‌ ಘಾಲ್ಕಾ. 
ಭಿತರ್‌ ವ್ಹಚೊಂಕ್‌ ಚಾನ್ಸ್‌ನಾ. ಟಿಕೆಟ್‌ ಹಾಡುಂಕ್‌ ಸಾಧ್ಕ್‌ನಾ. ಸಪಲ್ಕರಾಕ್‌ ಕಶೆಂಯ್‌ 
ಕೊರೊಡಾಚೆಂ ನಶೀಬ್‌ ನಾ ಜಾಲೆಂ. ಆಮಿ ತೆಂ ಆತಾಂ ಸಲಿಸಾಯೆನ್‌ ಹೊಗ್ಡಾವ್ನ್‌ 
ಘೆತ್ಲೆಂ.'' 

“ಹಾಂವೆ ಚಿಂತ್ಸೆಂಚ್‌ ತುಂವೆ ಸಾಂಗ್ಲೆಂಯ್‌ ಯೋಗಿ. ಆತಾಂ ಚುರ್ಚುರೊನ್‌ ಕಿತೆಂ 
ಫಾಯ್ದೊ?” ನಿರಾಶೆನ್‌ ಮ್ಹಣಾಲೊ ಗೇಂಜಸ್‌. 

ಈಷ್ಟ್‌ ದೊಗೀ ಎಕಾಮೆಕಾ ಸಮಧಾನ್‌ ಕರಿತ್ತ್‌ ಜೆವ್ಹಾಕ್‌ ಗೆಲೆ. 

ಲೊಟ್ರೆಚೊ ದುಡು 

ದುಸ್ರ್ಯಾ ದಿಸಾ ಸನ್ವಾರಾ ಸಕಾಳಿಂ ಸಪಲ್ಕರಾಚಾ ಮೊಡ್ಕಾಚೆಂ ಪೋಸ್ಟ್‌ಮಾರ್ಟಮ್‌ ಕೆಲೆಂ. 
ಸಾಂಜೆರ್‌ ಪಾಂಚ್‌ ವೊರಾಂ ಇತ್ಲ್ವಾಕ್‌ ದಾಕ್ತೆರಾಚೊ ರಿಪೋರ್ಟ್‌ ಇನ್ಸ್‌ಪೆಕ್ಟರ್‌ ಮಿಂಟುಚಾ 
ಹಾತಾಕ್‌ ಪಾವ್ಹೊ. ತಾಣೆ ತೊ ತಿ-ತೀನ್‌ ಪಾವ್ಟಿಂ ವಾಚ್ಲೊ ಆನಿ ತಾಂತ್ಲೊ ಸಂಗ್ಲಿ ಜಿರವ್ನ್‌ 
ಘೆತ್ಲೊ. 

“ಸುಮಾರ್‌ ಬಾರಾ ವೊರಾರ್‌ ಮರಣ್‌ ಪಾವ್‌ಲ್ಲೊ ಮನಿಸ್‌ ಚಿಕನ್‌ ಬಿರಿಯಾಣಿಚೆಂ 
ಜೆವಾಣ್‌ ಜೆವ್ಹಾ. ಸುಮಾರ್‌ ಏಕ್‌ ಥಾವ್ನ್‌ ದೇಡ್‌ ವೊರಾ ಮದ್ಗಾತ್‌ ತಾಚೆಂ ಮರಣ್‌ 
ಸಂಭವ್ಲಾಂ. ತಾಚಾ ತೊಂಡಾಚೆರ್‌ ಬೆಡ್‌ಶೀಟ್‌ ವಾ ಉಶೆಂ ದವರ್ನ್‌ ತಾಚೆಂ ನಾಕ್‌ ಧಾಂಬುನ್‌ 
ಧರ್ನ್‌ ಆನಿ ತ್ಕಾಚ್ಚ್‌ ವೆಳಾರ್‌ ತಾಚಿ ಗೊಮ್ಬಿ ಧಾಂಬುನ್‌ ಧರ್ನ್‌ ತಾಚೊ ಉಸ್ವಾಸ್‌ ಬಂಧ್‌ 
ಜಾಯ್ಸೊ ಕೆಲಾ. ತಾಚಾ ಪೊಟಾಚೆರ್‌ ಬಳಾದಿಕ್‌ ಮುಟಿ ಪಡ್ಚ್ಯಾತ್‌ ಜಾಲ್ಲ್ಯಾನ್‌ ತಾಚ್ಮೆ 
ಅನ್ಕಿಟೆಕ್‌ ಆನಿ ಪೊಪ್ಸಾಂಕ್‌ ಕಠೀಣ್‌ ಮಾರ್‌ ಜಾಲಾ ಆನಿ ಪೊಪ್ಸಾಂ ಥಾವ್ನ್‌ ರಗತ್‌ 
ವ್ಹಾಳ್ಳಾಂ. ಮೆಲ್ಲ್ಯಾ ಆನಿ ಮಾರ್‌ಲ್ಲ್ವಾ ಮನ್ಶಾ ಮಧೆಂ ಇಲ್ಲಿಶಿ ಉಡ್ಡೊಣಿ ಜಾಲ್ಮಾ. ಕಿತ್ಕಾಕ್‌ 
ಮ್ಹಳ್ಕಾರ್‌ ಮೆಲ್ಲ್ಯಾ ಮನ್ಮಾಚಾ ಉಜ್ವ್ಯಾ ಹಾತಾಚಾ ಪಾಂಚ್‌ಯೀ ಬೊಟಾಂಚಾ ನಾಕ್ಷ್ಮಾಂಚಾ 
ಇಡ್ಕಾಂನಿ ಕೇಸ್‌ ಸಾಂಪಡ್ಲ್ಯಾತ್‌. ಹೆ ಕೇಸ್‌ ಮೆಲ್ಲ್ಯಾ ಮನ್ಯಾಚಾ ಮಾತ್ಕಾಚೆ ವಾ ತಾಚೆ 
ಕುಡಿಚಾ ಖಂಚಾಯ್‌ ಭಾಗಾಚೆ ನ್ಹಯ್‌. ಪುಣ್‌ ಹಾಕಾ ಜಿವೆಶಿಂ ಮಾರ್‌ಲ್ಲ್ಯಾ ಮನ್ಯಾಚಾ 
ಹರ್ದ್ಮಾಚಿ ಲೋಂವ್‌ ಮ್ಹಣ್‌ ಅಂದಾಜೊ ಕರೈತಾ. ತೀನ್‌ ನಾಕ್ಷ್ಯಾಂಚಾ ಇಡ್ಕಾಂನಿ ಪಾತಳ್‌ 
ಕಾತ್‌ ಸಾಂಪಡ್ಲ್ಯಾ. ಹಿ ಕಾತ್‌ ಲೋಂವೆ ಬರಾಬರ್‌ ಆಸಾ ದೆಕುನ್‌ ಜಿವೆಶಿಂ ಮಾರ್‌ಲ್ಲ್ಯಾ 
ಮನ್ಯಾಚಾ ಹರ್ದ್ಮಾಚಿ ಕಾತ್‌ ಮ್ಹಣೊನ್‌ ಧೃಡ್‌ ಸಾಂಗೈತಾ. ಹಿ ಏಕ್‌ ಖುನ್‌.' 

ಇನ್ಸ್‌ಪೆಕ್ಟರ್‌ ಮಿಂಟು ಚಿಂತುಂಕ್‌ ಪಡ್ಲೊ. ಬಾಯ್ಲೆ ಥಾವ್ನ್‌ ಆಪ್ಲಾಚಾ ಜಿವಾಕ್‌ 
ಅಪಾಯ್‌ ಆಸಾ ಮ್ಹಣ್‌ ಸಪಲ್ಕರಾನ್‌ ಫಿರ್ಕಾದ್‌ ದಿಲ್ಲಿ ಆಸ್ತಾಂ ಪಯ್ಲೆಂ ದುಬಾವ್‌ ಪಡ್ತಾ 
ತಾಚಿ ಬಾಯ್ಲ್‌ ಸೀಮಾಚೆರ್‌. ದೆಕುನ್‌ ಪಯ್ಲ್ಯಾನ್‌ ಪಯ್ಲೆಂ ಸೀಮಾಚಿ ರುಡ್ತಿ ಕರ್ಯಾಂ 
ಮ್ಹಣ್‌ ನಿರ್ಧಾರ್‌ ಕೆಲೊ ತಾಣೆ. 

ಸಪಲ್ಕರಾನ್‌ ಬರವ್ನ್‌ ದಿಲ್ಲಿ ಫಿರ್ಕಾದ್‌ ಕಾಡ್ನ್‌ ಪಳೆಯ್ತಾನಾ ತಾಂತುಂ ಸೀಮಾಚಾ 
ಅಫಿಸಾಚೊ ತಶೆಂ ಘರ್ಟೊ ವಿಳಾಸ್‌ ದಿಲ್ಲೊ. 

ದುಸ್ರೊ ದೀಸ್‌ ಆಯ್ತಾರ್‌ ಜಾಲ್ಲ್ಯಾನ್‌ ತ್ಕಾ ದಿಸಾ ಸೀಮಾಚೊ ವಿಚಾರ್‌ ಕರುಂಕ್‌ 
ಜಾಂವ್ಕ್‌ನಾ. 

ಅಗೋಸ್ಟ್‌ ಮಜಹಿನ್ಕಾಚ್ಕೆ ಏಕ್‌ ತಾರ್ಕೆರ್‌ ಸೊಮಾರಾ ಸಕಾಳಿಂ ಸಾಡೆಧಾ ವೊರಾರ್‌ 
ಮಿಂಟುನ್‌ ಸೀಮಾ ಕಾಮ್‌ ಕರ್ಚಾ ಬೆಂಕಾಚೆಂ ಫೋನ್‌ ನಂಬರ್‌ ಗುಂವ್ಡಾಯ್ಲೆಂ ಆನಿ 
ಸೀಮಾ ಬೆಂಕಾಂತ್‌ ಆಸಾ ಮ್ಹಣ್‌ ಕಳ್ತಚ್ಚ್‌ ಜೀಪ್‌ ಘೆವ್ನ್‌ ತೊ ಬೆಂಕಾಕ್‌ ಗೆಲೊ. ಥಂಯ್‌ 
ಸೀಮಾಕ್‌ ಭೆಟೊನ್‌ ತಿಚೆಕಡೆಂ ವೊರೆವಿಂಗಡ್‌ ಉಲಂವ್ಕ್‌ಜಾಯ್‌ ಮ್ಹಣ್‌ ಸಾಂಗ್ಲೆಂ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಖಾಲಿ ಆಸ್‌ಲ್ಲ್ಯಾ ಎಕಾ ಕೆಬಿನಾಕ್‌ ವ್ಹಚೊನ್‌ ತಾಣಿಂ ಬಸ್ಕಾ ಘೊತ್ತಿ. 

ಮಿಂಟು ಮ್ಹಣಾಲೊ, “ಮಿಸ್‌ ಸೀಮಾ, ಹಾಂವ್‌ ಬಾಯ್ಕಲ ಪೊಲಿಸ್‌ ಠಾಣ್ಕಾ ಥಾವ್‌ 
ಆಯ್ದಾಂ. ಪೋರ್‌ ಸುಕ್ರಾರಾ ಧನ್ಸಾರಾಂ ತುಜಾ ಘೊವಾಚಿ ಖುನ್‌ ಜಾಲ್ಯಾ. ತುಜೆ ಥಾವ್ನ್‌ 
ತಾಚಾ ಜಿವಾಕ್‌ ಅಪಾಯ್‌ ಆಸಾ ಮ್ಹಣ್‌ ಸಪಲ್ಕರಾನ್‌ ಆಮ್ಕಾಂ ಬರ್ಬಿನಿಶಿಂ ಫಿರ್ಯಾದ 
ದಿಲ್ಲಿ ಆಸಾ. ತಶೆಂ ಜಾವ್ನ್‌ ತುಜೆರ್‌ ಪಯ್ಲೊ ದುಬಾವ್‌ ಪಡ್ತಾ. ಪೊಲಿಸಾಂಕಡೆಂ ಸತ 
ಸಾಂಗ್ಲೆಂ ಬರೆಂ ಮ್ಹಣ್‌ ಮುಳಾಂತ್‌ಚ್ಚ್‌ ಹಾಂವ್‌ ತುಕಾ ಸಲಹಾ ದಿತಾಂ.” ಮಿಂಟುನ 
ಸೀಮಾಕ್‌ ಚತ್ರಾಯ್‌ ದಿಲಿ. 

“ಸರ್‌, ಸುಮಾರ್‌ ವೀಸ್‌ ಮಹಿನ್ಕಾಂ ಆದಿಂ ಸಪಲ್ಕರಾಕ್‌ ಬೂಧ್‌ ಶಿಕಯ್ತಾಂ ಮ್ಹಣ 
ಹಾಂವೆ ಭೆಷ್ಟಾಯಿಲ್ಲೆಂ ವ್ಹಯ್‌. ತ್ಕಾ ಉಪ್ರಾಂತ್‌ ತೊ ಹರೈಕಾ ಮಹಿನ್ಯಾಂತ್‌ ಮೊಜ 
ಘರಾ ಯೆತಾಲೊ, ಆಮ್ಚೈ ಧುವೆಕಡೆಂ ಅರ್ಧೊ ಘಂಟೊಭರ್‌ ಉಲಯ್ತಾಲೊ, ಖೆಳ್ತಾಲೊ 
ಕೊಡ್ತಿಚಾ ಆದೇಶಾ ಪರ್ಮಾಣೆ ಭುರ್ಲ್ಯಾಚಾ ಖರ್ದಾಚೆ ಪಯ್ಕೆ ದೀವ್ನ್‌ ಚಲ್ತಾಲೊ. ತಾಜ 
ವರ್ವಿಂ ಮ್ಹಾಕಾ ಕಸಲೆಚ್ಚ್‌ ರಗೆ ಜಾಂವ್ಕ್‌ನಾಂತ್‌ ತರ್‌ ಹಾಂವ್‌ ಕಿತ್ಕಾಕ್‌ ಮ್ಹಣ್‌ ತಾಚೊ 
ಜೀವ್‌ ಕಾಡುಂ?” 

“ತುಂವೆ ತಾಕಾ ಲಗಾಡ್‌ ಕಾಡುಂಕ್‌ನಾಂಯ್‌, ಪುಣ್‌ ತುಂವೆ ತಾಚಿ ಖುನಿ ಕರಂವ್‌ 
ಮಾಂಡಾವಳ್‌ ಕೆಲ್ಕಾಯ್‌ ಮ್ಹಳ್ಳಿ ಮೊಜಿ ಅಭಿಪ್ರಾಯ್‌, ಮಿಸ್‌ ಸೀಮಾ..” 

ಆಪ್ಲೆ ಕೆಲ್ಲ್ಯಾ ಬದ್ದಾಮಾಕ್‌ ಸೀಮಾ ಕಾಂಯ್ಜ್‌ ಕಾವ್ದೆಂವ್ಕ್‌ನಾ ಮ್ಹಣ್‌ ಮಿಂಟುಚಾ 
ಗಮನಾಕ್‌ ಗೆಲೆಂ. "ಏಕ್‌ಚ್ಹ್‌ ಹಿ ಸ್ತ್ರೀ ನಿರಾಪ್ರಾದಿ ವಾ ಚಲಾಕೆಂತ್‌ ಪ್ರವೀಣ್‌ ಆಸಾ 
ಚಿಂತ್ಲೆಂ ತಾಣೆ. 

“ಹಿ ತುಜಿ ಅಭಿಪ್ರಾಯ್‌ ರುಜ್ವಾತೆಂತ್‌ ಬದ್ದಿಜಾಯ್‌ ಸರ್‌. ಅಸಲ್ಕಾ ಸಂಗ್ಲಿಂನಿ ದುಬಾವ್‌ 
ಕದ್ದಿ ಚೂಕ್‌ ನ್ಹಯ್‌. ಪುಣ್‌ ದುಬಾವಾಚೆರ್‌ ಆನಿ ಅಭಿಪ್ರಾಯೆಚೆರ್‌ ತುಜಿ ಕೇಜ್‌ ಉಜ್ಜಿ 
ರಾಂವ್ಚಿನಾ. ಘಟ್ಟ್‌ ರುಜ್ವಾತೆಚಿ ಗರ್ಜ್‌ ಆಸಾ. ಹಾಂವೆ ಸಪಲ್ಮರಾಚಿ ಖುನಿ ಕರುಂಕ್‌ನಾ 
ಆನಿ ಕರಂವ್ಕ್‌ಯೀನಾ. ದುಸ್ರೆಂ, ಆತಾಂ ಹಾಂವ್‌ ತಾಚಿ ಪತಿಣ್‌ ನ್ಹಯ್‌ ಜಾಲ್ಲೆ ನಿಮ್ಮೀ 
ತಾಚಾ ಅಂತಿಮ್‌ ಕಾರ್ಯಾಂತ್‌ ಹಾಂವ್‌ ಭಾಗ್‌ ಘೆಂವ್ಚಿಂನಾ. ತುಕಾ ದುಸ್ರಿಂ ಸವಾಲಾ 
ವಿಚಾರುಂಕ್‌ ನಾಂತ್‌ ತರ್‌ ಹಿ ಭೆಟ್‌ ಇತ್ಲಾ ರ್‌ ಆಖೇರ್‌ ಕರ್ಕಾಂ ಇನ್ಸ್‌ಪೆಕ್ಟರ್‌ ಸರ್‌. 
ಮ್ಹಾಕಾ ಕಾಮ್‌ ಆಸಾ.” 

ತಿ ಉಟ್ಟಿ ಆನಿ ತೊವೀ ಉಟ್ಲೊ. ಭೆಟ್‌ ಆಖೇರ್‌ ಜಾಲಿ ಮ್ಹಳ್ಳೊ ಸಂಕೇತ್‌ ಜಾವ್ನ್‌ 
ತಿಣೆ ವೊಡ್ಡಾಯಿಲ್ಲ್ಯಾ ಹಾತಾಕ್‌ ಮಿಂಟುನ್‌ಯೀ ಆಪ್ಣಾಚೊ ಹಾತ್‌ ಮೆಳಯ್ಲೊ. ತಿಚೆ 
ಚಲ್ಚೈ ಸವಯೆ ಪ್ರಕಾರ್‌ ಸೀಮಾ ಪೆಂಕಾಟ್‌ ಹಾಲವ್ನ್‌ ಚಲ್ಲಿ, ಘಡಿಯಾಳಾಚೆಂ ಪೆಂಡುಲಮ್‌ 
ಹಾಲ್ಡೆಪರಿಂ ! ಆನಿ ಮಿಂಟು ದೊಳೆ ಪಿಳಿಪಿಳಿ ಕರ್ನ್‌ ತಿಚೆ ಪಾಟಿಕ್‌ ಪಳೆಯಿತ್ತ್‌ ರಾವ್ಲೊ. 

“ಜಾವೈತ್‌ ಹಿ ಸ್ತ್ರೀ, ಕಿತ್ಲ್ಯಾ ಧಯ್ರಾನ್‌ ವಕೀಲಾಪರಿಂ ಕಾನೂನ್‌ ಉಲಯ್ಲಿ! ಕಿತ್ಲ್ಯಾ 
ಧಯ್ರಾನ್‌ ಹಾತ್‌ ಮೆಳಯ್ಲೊ ಹಿಣೆ! ಸದ್ದ್ಯಾಕ್‌ ಹಿಕಾ ನಿರಾಪ್ರಾದಿ ಸ್ಥಾನಾರ್‌ ದವರ್ತಾಂ' 
ಅಶೆಂ ಚಿಂತುನ್‌ ಮಿಂಟು ಬಾಯ್ಕಲಾ ಪಾಟಿಂ ಪರ್ತಾಲೊ. 

ಸಪಲ್ಕರ್‌ ಕಾಮ್‌ ಕರ್ದಾ ಸರ್ಕಾರಿ ಅಫಿಸಾಕ್‌ ಮಿಂಟುನ್‌ ಸಂಪರ್ಕ್‌ ಕರ್ನ್‌ ಸಪಲ್ಕರಾಚ್ಕೆ 
ಖುನಿಯೆಚಿ ಖಬರ್‌ ದಿಲಿ ಆನಿ ತಾಚಾ ಇಷ್ಟಾಂ ಮುಖಾಂತ್ರ್‌ ತಾಚಾ ಲಾಗ್ಕಿಲ್ಮಾ ಸಯ್ರ್ಯಾಂಕ್‌ 
ಮೊಡೆಂ ವ್ಹರುಂಕ್‌ ವಿನಂತಿ ಕರಯ್ಲಿ. ಸಪಲ್ಮರಾಚೈೆ ಖುನಿಯೆಚಿ ಖಬರ್‌ ಪತ್ರ್‌ಕರ್ತಾಂಕೀ 
ತಿಳ್ಸಿಲಿ. 

ಆತಾಂ ಮಹತ್ವಾಚೆಂ ಕಾಮ್‌ ಬಾಕಿ ಆಸ್‌ಲ್ಲೆಂ, ತೆಂ ಖುನಿಗಾರಾಕ್‌ ಧರ್ಹೆಂ. 

ಹರೈಕಾ ಖುನಿಯೆಚಾ ಪಾಟ್ಲ್ಯಾನ್‌ ಏಕ್‌ ಇರಾದೊ ಆಸ್ತಾ. ಸಪಲ್ಕರಾಚ್ಕೆ ಖುನಿಯೆಚೊ 
ಇರಾದೊ ಕಸಲೊ? ತಾಚ್ಮೆ ಖುನಿಯೆ ವರ್ವಿಂ ಕೊಣಾಕ್‌ ಫಾಯ್ದೊ ಜಾತಾ? ಹ್ಮಾ ಸವಾಲಾಂಕ್‌ 
ಜಾಪ್‌ ಮೆಳ್ತಾನಾ ಖುನಿಗಾರ್‌ ಸಾಂಪಡ್ತಾ ಮ್ಹಣ್‌ ಮಿಂಟು ಜಾಣಾ. 

ಹರೈಕ್‌ ಚೋರ್‌ ಯಾ ಖುನಿಗಾರ್‌ ಏಕ್‌ ಲ್ಹಾನ್‌ಶಿ ಚೂಕ್‌ ಆಧಾರ್ತಾಚ್ಚ್‌ ಆನಿ ತಾಚ್ಯೆ 
ಕರ್ನೆಚಿ ಏಕ್‌ ಕುರ್ಡು ಸೊಡ್ನ್‌ ವ್ಹೆತಾ. ಹಾಂಗಾಯ್‌ ತಶೆಂಚ್‌ ಜಾಲಾಂ. ಖುನಿಗಾರಾಚಾ 
ಹರ್ದ್ಮಾಚಿ ಥೊಡಿ ಲೋಂವ್‌ ಆನಿ ಕಾತ್‌ ಮೆಲ್ಲ್ಯಾ ಮನ್ಶಾಚಾ ನಾಕ್ಷ್ಮಾಂಚಾ ಇಡ್ಕಾಂನಿ 
ಸಾಂಪಡ್ಲ್ಯಾ ಆನಿ ಆತಾಂ ಲೋಂವ್‌ ಖುನಿಗಾರಾಕ್‌ ಧರುಂಕ್‌ ಸಾಕ್ಸ್‌ ಜಾವ್ನ್‌ ಉಪ್ಕಾರ್ಟೆಲಿ.... 
ಮಿಂಟುಚಿಂ ಚಿಂತ್ನಾಂ ವ್ಹಾಳೊನ್‌ಚ್ಚ್‌ ಆಸ್‌ಲ್ಲಿಂ. 

ಅಸಲ್ಕಾ ಸಂಗ್ತಿಂನಿ ಸಂಬಂಧ್‌ ಆಸ್‌ಲ್ಲ್ಯಾ ಸಕ್ಡಾಂಚೊ ವಿಚಾರ್‌ ಕರುಂಕ್‌ಜಾಯ್‌. 
ಸೀಮಾ ಉಪ್ರಾಂತ್‌ ಕೊಣಾಚೊ ವಿಚಾರ್‌ ಕರುಂ? ಹಾಂ, ಸಪಲ್ಕರ್‌ ಬಿರಿಯಾಣಿ ಜೇವ್ನ್‌ 
ಸುಮಾರ್‌ ಎಕಾ ಘಂಟ್ಕಾ ಉಪ್ರಾಂತ್‌ ಮೆಲಾ ತರ್‌ ಹ್ಮಾ ಪಿಡೇಸ್ತ್‌ ಮನ್ಶಾಕ್‌ ಹೊಟೆಲಾ 
ಥಾವ್ನ್‌ ಬಿರಿಯಾಣಿ ಕೊಣೆ ಹಾಡ್ನ್‌ ದಿಲಿ? 

ಮಿಂಟುನ್‌ ಫೋನ್‌ ಉಕಲ್ಲೆಂ ಆನಿ ದತ್ತಾರಾಮ್‌ ಇಂಗೈಚೆಂ ನಂಬರ್‌ ಮೆಳಯ್ಲೆಂ. 
ತ್ಕಾ ಪೊಂತಾರ್‌ ದತ್ತುಚ್ಚ್‌ ಉಲಂವ್ಕ್‌ ಮೆಳ್ಳೊ. 

““ದತ್ತಾರಾಮ್‌, ಹಾಂವ್‌ ಇನ್ಸ್‌ಪೆಕ್ಟರ್‌ ಉಲಯ್ತಾಂ. ಸಪಲ್ಕರ್‌ ಸಿಕ್‌ ಆಸ್‌ಲ್ಲ್ಯಾ ವೆಳಾರ್‌ 
ತಾಕಾ ಜೆವಾಣ್‌ ಕೊಣ್‌ ಹಾಡ್ನ್‌ ದಿತಾಲೆಂ ತೆಂ ತುಂ ಜಾಣಾಂಯ್‌?'' 

“ಸಾಹೇಬ್‌, ಏಕ್‌ ಘಡಿ ರಾವ್‌, ವಿಚಾರ್ನ್‌ ಸಾಂಗ್ತಾಂ.'' ಮ್ಹಣಾಲೊ ದತ್ತು. 

ತಾಣೆ ಥಂಯ್ಚ್‌ ಬಸೊನ್‌ ಆಸ್‌ಲ್ಲ್ಯಾ ಶಂಕರಾಕ್‌ ತೆಂಚ್‌ ಸವಾಲ್‌ ವಿಚಾರ್ಲೆಂ ಆನಿ 
ಕಮಲಬಾಯಿ ಜೆವಾಣ್‌ ವ್ಹರ್ನ್‌ ದಿತಾಲಿ ಮ್ಹಣ್‌ ಕಳ್ಳೆಂ. 

“ಆಮ್ಚೆಂ ಬಿಲ್ಡಿಂಗ್‌ ಸಾಫ್‌ ಕದ್ದಿ ಕಮಲಬಾಯಿ ಜೆವಾಣ್‌ ವ್ಹರ್ನ್‌ ದಿತಾಲಿ ಕಂಯ್‌'' 
ದತ್ತುನ್‌ ಮಿಂಟುಕ್‌ ವರ್ದಿ ದಿಲಿ. 

"ಕಮಲಬಾಯಿ ಕೆದಾಳಾ ಮೆಳಾತ್‌ ದತ್ತಾರಾಮ್‌? ತಿಕಾ ಥೊಡಿಂ ಸವಾಲಾಂ ವಿಚಾರುಂಕ್‌ 
ಆಸಾತ್‌. 

“ತಿ ಬಿಲ್ಡಿಂಗ್‌ ರಭಾಡ್ನ್‌ ಎದೊಳ್‌ಚ್ಚ್‌ ಗೆಲ್ಮಾ ಸಾಹೇಬ್‌. ಆನಿ ಫಾಲ್ಕಾಂ ಯೆತೆಲಿ. 
ಜಾಯ್‌ ಜಾಲ್ಯಾರ್‌ ತಿಕಾ ಫಾಲ್ಕಾಂ ಧಾಡ್ತಾಂ ಸಾಹೇಬ್‌'' ದತ್ತುನ್‌ ನಮೃತಾಯೆನ್‌ ಜಾಪ್‌ 
ದಿಲಿ. 

“ದತ್ತಾರಾಮ್‌, ಏಕ್‌ ಕಾಮ್‌ ಕರ್‌. ಫಾಲ್ಕಾಂ ತುಂವೀ ಠಾಣ್ಮಾಕ್‌ ಯೇ ಆನಿ ಯೆತಾನಾ 
ಕಮಲಕೀ ಹಾಡ್‌. ತುಮ್ಚೆಂ ದೊಗಾಂಯ್ದೆಂ ವಿಚಾರಣ್‌ ಜಾಂವ್ಕ್‌ ಆಸಾ.'' 

"ಜಾಯ್ತ್‌ ಸಾಹೇಬ್‌, ಜರೂರ್‌ ಯೆತಾಂ'' ಮ್ಹಣಾಲೊ ದತ್ತು. 

ದುಸ್ರ್ಯಾ ದಿಸಾ ದತ್ತು ಮೆಹೆರ್‌ ಬಿಲ್ಲಿಂಗಾಕ್‌ ಯೇವ್ನ್‌ ಪಾವ್ತಾನಾ ದುಸ್ತೈ ಮಾಳ್ಕೆರ್‌ 
ಆಸ್‌ಲ್ಲ್ಯಾ ಕಮಲಾಕ್‌ ಲಂಗ್ಡಾ ಶಿಬುನ್‌ ಸಕಯ್ಲ್‌ ಅಫಿಸಾಕ್‌ ಧಾಡ್ತಿ. 

ದತ್ತು ಮ್ಹಣಾಲೊ, “ಬಾಯಿ, ಸಪಲ್ಕರಾಚ್ಕೆ ಖುನಿಯೆ ಸಂಬಂಧಿಂ ಪೊಲಿಸ್‌ ಸಾಯ್ಬಾಕ್‌ 
ತುಜೆಕಡೆಂ ಉಲಂವ್ಕ್‌ಜಾಯ್‌ ಕಂಯ್‌. ತುಂವೆ ಠಾಣ್ಕಾಕ್‌ ವ್ಹಚಾಜಾಯ್‌ ಪಡ್ತೆಲೆಂ.'' 

“ಹಾಂವೆ ತ್ಕಾ ಬರ್ಮಾ ಮನ್ಶಾಕ್‌ ಲಗಾಡ್‌ ಕಾಡ್ಲಾಂ ಮ್ಹಣ್‌ ಮೊಜೆರ್‌ ದುಬಾವ್‌ಗೀ 
ಸೇಟ್‌?” ತಿಣೆ ದತ್ತುಚೆಂ ಉಲೊಣೆ ಮಧೆಂಚ್‌ ಕಾತರ್ನ್‌ ವಿಚಾರ್ಲೆಂ. 

`ಖುನಿಗಾರ್‌ ಸಾಂಪಡ್ತಾ ಪರ್ಕಾಂತ್‌ ಪೊಲಿಸ್‌ ಸಕ್ಡಾಂಚೆರ್‌ ದುಬಾವ್‌ ಕರ್ತಾತ್‌. ತುಕಾ 
ಆಪಯ್ಲಾಂ ಆನಿ ಮ್ಹಾಕಾಯ್‌ ಆಪಯ್ಲಾಂ. ದೆಕುನ್‌ ತುಂ ಚಲ್‌ ಮೊಜೆ ಸಾಂಗಾತಾ” 
ಮ್ಹಣೊನ್‌ ದತ್ತು ಉಟ್ಟೊ ಆನಿ ಜಿಪಾ ತೆವ್ಶಿನ್‌ ಚಲ್ಲೊ. ಕಮಲಾನ್‌ ಆನಿ ಶಿಬುನ್‌ 
ತಾಚೊ ಪಾಟ್ಲಾವ್‌ ಕೆಲೊ. ಥೊಡ್ಯಾಚ್ಚ್‌ ವೆಳಾನ್‌ ತಿಂ ಇನ್ಸ್‌ಪೆಕ್ಟರ್‌ ಮಿಂಟುಚಾ ಮೆಜಾಕಡೆಂ 
ಹಾಜರ್‌ ಜಾಲಿಂ. 

ಮಿಂಟುನ್‌ ಕಮಲಾಕ್‌ ಹೊಡ್ಕಾ ವೆಳಾಕ್‌ ಭಾಯ್ರ್‌ ಬಸೊಂಕ್‌ ಸಾಂಗ್ಲೆಂ. 

“ದತ್ತಾರಾಮ್‌, ಸತ್ತ್‌ ಸಾಂಗ್‌, ಸಪಲ್ಕರಾಚ್ಛೆ ಖುನಿಯೆಂತ್‌ ತುಜೊ ಕಿತ್ಲೊ ಹಾತ್‌ 
ಆಸಾ?” ಮಿಂಟುನ್‌ ಶೀದಾ ಸವಾಲ್‌ ಕೆಲೆಂ. 

“ಆಯಿ ಶಪತ್ತ್‌ ಸಾಹೇಬ್‌'' ಮ್ಹಣಾತ್ಸ್‌ ದತ್ತುನ್‌ ಗಳ್ಳಾಕಡೆಂ ದೋನ್‌ ಬೊಟಾಂನಿ 
ಚಿಮ್ಪೊ ಕಾಡ್ಜೊ. “ಮ್ಹಾಕಾ ಆನಿ ತೈ ಖುನಿಯೆಕ್‌ ಕಸಲೊಚ್ಚ್‌ ಸಂಬಂಧ್‌ ನಾ.'' 

“ದತ್ತಾರಾಮ್‌, ತುಜಿ ಚಲಾಕಿ ಮೊಜೆಕಡೆಂ ನಾಕಾ. ತುಂ ಭಾರಿಚ್ಚ್‌ ಚಲಾಕೆನ್‌ ಆನಿ 
ಜಾಗ್ರುತ್ಕಾಯೆನ್‌ ಕಾಮ್‌ ಕರೊ ಆನಿ ಕರಂವ್ಚೊ ಮನಿಸ್‌ ಮ್ಹಳ್ಳೆಂ ಹಾಂವ್‌ ಜಾಣಾ. 
ಸೀಮಾನ್‌ ಪುಣೀ ತುಕಾ "ಸುಪಾರಿ' ದೀವ್ನ್‌ ತುಜೆಕರ್ನಾ ಹೆಂ ಕಾಮ್‌ ಕರಂವ್ಕ್‌ನಾಮೂ?' 

“ಸೀಮಾ? ಕೊಣ್‌ ಸಾಹೇಬ್‌ ಸೀಮಾ?” 


Cd 


ಸಪಲ್ಕರಾಚಿ ಬಾಯ್ಡ್‌. ತಾಂಚೆಂ ಲಗ್ನಾವಿಚ್ಛೇದನ್‌ ಜಾಲಾಂ ಆನಿ ಸಪಲ್ಕರಾಕ್‌ ಬೂದ್‌ 

ಶಿಕಯ್ತಾಂ ಮ್ಹಣ್‌ ತಿಣೆ ಕೊಡ್ತಿಚಾ ವಠಾರಾಂತ್‌ ಪೊಂತ್‌ ಘಾಲ್ಲೊ ಮ್ಹಣ್‌ ಸಪಲ್ಕರಾನ್‌ 
ಫಿರ್ಕಾದ್‌ ದಿಲ್ಲಿ ಅಮ್ಲೆಕಡೆಂ ಆಸಾ. ತಿಣೆ ತುಕಾ ಸಂಪರ್ಕ್‌ ಕೆಲ್ಲೊ ಮ್ಹಣ್‌ ಆಮ್ಕಾಂ ಕಳಿತ್‌ 
ಆಸಾ'' ಮಿಂಟುನ್‌ ಲೊಟ್ಟೆ ಸೊಡ್ಲೆ. 

ದತ್ತು ಕಿತೆಂಗೀ ಸಾಂಗೊಂಕ್‌ ತೋಂಡ್‌ ಸೊಡ್ತಾನಾ ಎಕಾಚ್ಚಾಣೆ ಮಿಂಟು ಮ್ಹಣಾಲೊ, 
“ದತ್ತುರಾಮ್‌, ತುಜಾ ಶರ್ಟಾಚೆರ್‌ ಚರೊನ್‌ ಆಸ್‌ಲ್ಲಿ ವ್ಹಡ್ಲಿ ಏಕ್‌ ಮೂಯ್‌ ಶರ್ಬಾ 
ಭಿತರ್‌ ಗೆಲಿ. ತಿಣೆ ತುಕಾ ಚಾಬ್ದಾ ಪಯ್ಲೆಂ ತಿಕಾ ಭಾಯ್ರ್‌ ಕಾಡ್‌.” 

ದತ್ತುನ್‌ ತಾಚಾ ಶರ್ಟಾಚೆ ಬುತಾಂವ್‌ ಸೊಡಯ್ಲೆ ಆನಿ ಹರ್ದ್ಮಾರ್‌ ಆಸ್‌ಲ್ಲೈ ಲೊಂವೆ 
ಮಧೆಂ ಮೂಯೆಕ್‌ ಸೊಧಿಲಾಗ್ಲೊ. ತಾಚಾ ಹರ್ದ್ಕಾಕ್‌ ಆನಿ ಲೊಂವೆಕ್‌ ಸೂಕ್ತಿ ಮಾಯೆನ್‌ 
ಪಳೆಲೆಂ ಮಿಂಟುನ್‌. ಲೋಂವ್‌ ಬುಡ್ಡುನ್‌ ಕಾಡ್‌ಲ್ಲಿ ಕಸಲಿಚ್ಚ್‌ ಕುರು ತಾಕಾ ದಿಸೊಂಕ್ನಾ. 
ದತ್ತಾರಾಮ್‌ ಸತ್‌ ಸಾಂಗ್ತಾ ಮ್ಹಣ್‌ ತಾಕಾ ಖಚಿತ್‌ ಜಾಲೆಂ. ದೆಕುನ್‌ ತೊ ಮ್ಹಣಾಲೊ, 
“ದತ್ತಾರಾಮ್‌, ಆಯ್ದಾ ದಿಸಾಕ್‌ ತುಕಾ ಹಾಂವ್‌ ವ್ಹಚೊಂಕ್‌ ಸೊಡ್ತಾಂ. ಪುಣ್‌ ಗರ್ಜ್‌ 
ಆಸ್‌ಲ್ಲ್ಯಾ ತವಳ್‌ ಪರತ್‌ ತುಕಾ ಆಪಯ್ತೊಲೊಂ. ಆತಾಂ ತುಂ ಹಾಂಗಾಚ್ಚ್‌ ಬಸ್‌. ತ್ಕಾ 
ಕಮಲಾಕ್‌ ವಿಚಾರ್ನ್‌ ಪಳೆಯ್ತಾಂ.'' 

ತಿ ಭಿತರ್‌ ಯೆತಚ್ಚ್‌ ಮಿಂಟುನ್‌ ವಿಚಾರ್ಲೆಂ, “ನಾಂವ್‌ ಕಿತೆಂ ತುಜೆಂ?” 

“ಕಮಲ” ಮ್ಹಣಾಲಿ ಕಮಲ. 

“ತುಕಾ ಆನಿ ಮೆಲ್ಲ್ಯಾ ಸಪಲ್ಕರಾಕ್‌ ಕಿತೆಂ ಸಂಬಂಧ್‌'' 

“ಸಂಬಂಧ್‌ ಖಂಯ್‌ ಥಾವ್ನ್‌ ಯೆಂವ್ಚೊ ಸಾಹೇಬ್‌? ತೊ ಸಿಕ್‌ ಜಾಲ್ಲ್ಯಾ ತವಳ್‌ 
ಥಾವ್ನ್‌ ತಾಚೆ ವಿನಂತೆಕ್‌ ಲಾಗೊನ್‌ ತಾಕಾ ಹೊಟೆಲಾಚೆಂ ಜೆವಾಣ್‌ ಹಾಡ್ನ್‌ ದಿತಾಲಿಂ. 
ಪಿಡೆಸ್ತಾಕ್‌ ಆನಿ ಮ್ಹಾಕಾ ಜಾಡುವಾಲಿಕ್‌ ಕಸಲೊ ಸಂಬಂಧ್‌ ಸಾಹೇಬ್‌? ತಿಣೆಂಚ್‌ 
ಉಳ್ಳೆಂ ಸವಾಲ್‌ ಘಾಲೆಂ. 

“ಕಾಂಯ್‌ ಬಿರಿಯಾಣಿಂತ್‌ ವೀಕ್‌ ಪುಣೀ ಘಾಲ್ನ್‌ ದೀಂವ್ಕ್‌ನಾಂಯ್‌ಮೂ 
ಕಮಲಾಬಾಯಿ?” ಕಮಲಾಕ್‌ ಪಾರ್ಕುಂಚೆ ಖಾತಿರ್‌ ವಿಚಾರ್ಲೆಂ ಮಿಂಟುನ್‌. 

“ದೇವಾರೆ ದೇವಾ!'' ಉದ್ಗಾರ್ಲಿ ಕಮಲ. “ಹಾಂವೆ ವೀಕ್‌ ಘಾಲಾಂ!? ಕಿತೆಂ ಸಾಹೇಬ್‌, 
ದುಸ್ರೆಂ ಕೊಣೀ ಮೆಳೊಂಕ್‌ನಾತ್‌ಲ್ಲ್ಯಾಕ್‌ ಮ್ಹಾಕಾ ಸಾಂಪ್ಲಾವ್ನ್‌ ಘಾಲುಂಕ್‌ ಪುಣೀ 
ಪಳೆಯ್‌ನಾಂಯ್‌ಮೂ? ಆಯ್ಕ್‌ ಸಾಹೇಬ್‌, ಹಾಂವೆ ತಾಕಾ ವೀಕ್‌ ಪುಣೀ ಘಾಲಾಂಗೀ 
ಮ್ಹಣ್‌ ವಿಚಾರ್ಲೆಂಯ್‌, ಬಿರಿಯಾಣಿ ಹಾಡ್ತಚ್ಚ್‌ ಉರ್‌ಲ್ಲೆ ಪಯ್ಕೆ ತಾಣೆ ಮ್ಹಾಕಾ ಭಕ್ಷೀಶ್‌ 
ದಿಲ್ಲೆ ತೆ ಆನಿಕೀ ಮೊಜೆಕಡೆಂ ಆಸಾತ್‌. ತೆ ಪಯ್ಕೆ ಖದ್ದಿಲ್ಕಾರ್‌ ಮ್ಹಾಕಾ ವೀಕ್‌ ಜಾತಿತ್‌. 
ಮ್ಹಾಕಾ ನಾಕಾತ್‌ ತೆ ಪಯ್ಕೆ'' ಮ್ಹಣಾತ್ತ್‌ ಮಿಂಟು ಆನಿ ದತ್ತುಚಾ ಸಾಮ್ಕಾರ್‌ಚ್ಚ್‌ ತಿಣೆ 
ತಿಚೆ ಭಾಜ್ವೆ ಭಿತರ್‌ ಹಾತ್‌ ಘಾಲ್ನ್‌ ಹರ್ದ್ಯಾಕಡೆಂ ಜೊಗಾಸಣೆನ್‌ ದವರ್‌ಲ್ಲಿ ಲ್ಹಾನ್‌ಶಿ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಚಿರಿ ಭಾಯ್ರ್‌ ಕಾಡಿ. ತಿ ಉಸಯ್ಲಿ ಆನಿ ಧಾ ರುಪ್ಕಾಂಚೆ ದೋನ್‌ ನೋಟ್‌ ಭಾಯ್ರ್‌ 
ಕಾಡ್ನ್‌ ಮಿಂಟುಚಾ ಮೆಜಾರ್‌ ದವರ್ದೆ. ಚಿರಿ ಬಂಧ್‌ ಕೆಲಿ ಆನಿ ಪರತ್‌ ತಿ ತಿಣೆ ಭಾಜ್ವೆ 
ಭಿತರ್‌ ರಿಗವ್ನ್‌ ದವಡ್ಲಿ. 

' “ಪಯ್ಕೆ ದವರುಂಕ್‌ ಬಾಯ್ಲಾಂಕ್‌ ಬೋವ್‌ಚ್ಚ್‌ ಸುರಕ್ಷಿತ್‌ ಜಾಗೊ' ಮಿಂಟು 
ಮನಾಂತ್‌ಚ್ಚ್‌ ಹಾಸ್ಲೊ. 

“ಜೆವಾಣ್‌ ಹಾಡುಂಕ್‌ ಸಾಂಗ್ತಾನಾ ತ್ಕಾ ಸಾಯ್ಬಾನ್‌ ಮ್ಹಳ್ಳೆಂ, “ಬಾಯಿ, ಆಜ್‌ ತುಂ 
ನಿಮಾಣೆ ಪಾವ್ಟಿಂ ಜೆವಾಣ್‌ ಹಾಡ್ನ್‌ ದೀ. ಫಾಲ್ಕಾಂ ಥಾವ್ನ್‌ ಹಾಂವ್‌ಚ್ಚ್‌ ಹೊಟೆಲಾಕ್‌ 
ವ್ಹೆತಾಂ.' ಹಾಂವೆ ವ್ಹರ್ನ್‌ ದಿಲ್ಲೆಂ ಜೆವಾಣ್‌ ತಾಕಾ ನಿಮಾಣೆ ಜೆವಾಣ್‌ ಜಾಲೆಂಮೂ 
ದೇವಾ..'' ಮ್ಹಣಾತ್ತ್‌ ಕಮಲ ರಡೊಂಕ್‌ ಸುರು ಜಾಲಿ. 

ಕಮಲಾನ್‌ ರಡ್ಡೆಂ ಮಿಂಟುಕ್‌ ಪಳೆಂವ್ಕ್‌ ಜಾಲೆಂನಾ. ತೊ ಮ್ಹಣಾಲೊ, “ದತ್ತಾರಾಮ್‌, 
ಆತಾಂ ತುಮಿ ವ್ಹಚಾ, ಗರ್ಜ್‌ ಪಡ್ಲ್ಯಾರ್‌ ಪರತ್‌ ಆಪಯ್ತಾಂ. ಕಮಲಾಬಾಯಿ, ತೆ ಪಯ್ಕೆ 
ವ್ಹರ್‌.'' 

“ತೆ ಬದ್ದಾಮ್‌ ಫಾಲ್ಲೆ ಪಯ್ಕೆ ಮ್ಹಾಕಾ ನಾಕಾತ್‌ ಸಾಹೇಬ್‌” ಗರ್ವಾನ್‌ ಮ್ಹಣಾಲಿ ತಿ 
ಆನಿ ಪಟಪಟ ಕರ್ನ್‌ ಮೆಟಾಂ ಕಾಡಿತ್ತ್‌ ಭಾಯ್ರ್‌ ಚಲ್ರಚ್ಚ್‌ ರಾವ್ಲಿ. 

ವ್ಹಚೊಂಕ್‌ ತಯಾರ್‌ ಜಾಲ್ಲ್ಯಾ ದತ್ತುಕಡೆಂ ಮಿಂಟುನ್‌ ವಿಚಾರ್ಲೆಂ, “ಸಪಲ್ಕರಾಚಾ 
ಸವಯಾಂ ವಿಷ್ಯಾಂತ್‌ ತುಜಾ ಬಿಲ್ಲಿಂಗಾಂತ್‌ ಕೊಣ್‌ ಜಾಣಾ ದತ್ತಾರಾಮ್‌?'' 

“ಶಂಕರ ಆನಿ ತಂಬಿ ಸಕ್ಡಾಂ ವಿಷ್ಕಾಂತ್‌ ಜಾಣಾಂತ್‌ ಸಾಹೇಬ್‌. ತಾಂಕಾಂ ಧಾಡುಂಗೀ?” 

“ಜರೂರ್‌ ಧಾಡ್‌. ಮ್ಹಾಕಾ ಹರೈಕ್ಲಾ ಚೆಂ ವಿಚಾರಣ್‌ ಕರುಂಕ್‌ಜಾಯ್‌.'' 

ದತ್ತು ವ್ಹಚೊನ್‌ ಸುಮಾರ್‌ ಅರ್ಧ್ಯಾ ಘಂಟ್ಕಾನ್‌ ಶಂಕರ ಆನಿ ತಂಬಿ ಆಯ್ಲೆ. ಇಕ್ರಾ 
ನಂಬ್ರಾಚಾ ಕುಡಾಂತ್ಲೆ ಕೇರಳಾಚೊ ಗಂಗಾಧರನ್‌ ಆನಿ ಪಂಜಾಬ್‌ಚೊ ಯೋಗಿ ಸಪಲ್ಕರಾಚೆ 
ಈಷ್ಟ್‌, ಸಾಂಗಾತಾ ತೆ ರಮ್ಮಿ ಖೆಳ್ತಾಲೆ, ಸಾಂಗಾತಾ ರಾತಿಂ ಜೆವ್ಲಾಕ್‌ ವ್ಹೆತಾಲೆ, ಇತ್ಕಾದಿ 
ಮಾಹೆತ್‌ ಮೆಳ್ಳಿ ಮಿಂಟುಕ್‌. 

ಹೆ ದೊಗೀ ವ್ಹಚೊಂಕ್‌ ತಯಾರ್‌ ಜಾತಾನಾ ಮಿಂಟು ಮ್ಹಣಾಲೊ, “ದೊಗೀ ಜಣ್‌ 
ಶರ್ಟ್‌ ಕಾಡಾ.” 

ಮಿಂಟುಚಿ ಆಜ್ಞಾ ಆಯ್ಕೊನ್‌ ಹೆ ದೊಗೀ ಗುಸ್ಪಡ್ಲೆ, ಕಾಲುಬುಲೆ ಜಾಲೆ. ಪುಣ್‌ ಮಿಂಟುನ್‌ 
ಸಾಂಗ್‌ಲ್ಲೈಪರಿಂ ಶರ್ಟ್‌ ಕಾಡ್ನ್‌ ಹರ್ದೆಂ ಉಗ್ತೆಂ ದವರ್ನ್‌ ರಾವ್ಲೆ. ಮಿಂಟುಚಿ ಆಜ್ಞಾ ಥಂಯ್‌ 
ಆಸ್‌ಲ್ಲ್ಯಾ ಹವಾಲ್ದಾರಾಂಕ್‌ಯೀ ಚಿಕ್ಕೆ ಚಕಿತ್‌ ಕರುಂಕ್‌ ಪಾವ್ಲಿ. ದಾಕ್ಷೆರಾಚ್ಕೆ ವರ್ದೆಂತ್ಲೊ 
ಲೊಂವೆಚೊ ಘುಟ್‌ ಮಿಂಟುನ್‌ ಗುಪಿತ್ತ್‌ ದವರ್‌ಲ್ಲೊ. 

ಮಿಂಟು ಆಪ್ಲೆ ಬಸ್ಕೆ ವಯ್ಲೊ ಉಟೊನ್‌ ಹೆ ಉಭೆ ಆಸ್‌ಲ್ಲ್ಯಾಕಡೆಂ ಆಯ್ಲೊ ಆನಿ 

ಲೊಟ್ರೆಚೊ ದುಡು 


ತಾಂಚಾ ದೊಳ್ಳಾಂನಿ ದೊಳೊ ಘಾಲ್ನ್‌ ಪಳೆಯ್‌ಲಾಗ್ಲೊ. ಉಪ್ರಾಂತ್‌ ತಾಂಚಾ ಹರ್ದ್ಮಾರ್‌ 
ಸೂಕ್ಸಿಮಾಯೆನ್‌ ನದರ್‌ ಮಾರ್ಲಿ. ಲೋಂವ್‌ ಬುಡ್ಡುನ್‌ ಕಾಡ್‌ಲ್ಲಿ ಕಸಲಿಚ್ಚ್‌ ಕುರ್ಡು ತಾಕಾ 
ದಿಸ್ತಿನಾ. ತಾಂಚೆಂ ಮಾತೆಂ ತಾಣೆ ಪಳೆಲೆಂ. ನಾ, ಮಾತ್ಕಾಚೆ ಕೇಸ್‌ ಹುಮ್ಬಿಲ್ಲೆಪರಿಂ ದಿಸ್ಲೆಂನಾ. 
ಮಿಂಟುನ್‌ ತಾಂಕಾಂ ವ್ಹಚೊಂಕ್‌ ವರ್ವಣ್ಣಿ ದಿಲಿ. 

ಸಪಲ್ಮರಾಚ್ಮೆ ಖುನಿಯೆಚೊ ಮಿಸ್ತೆರ್‌ ಸೊಡಂವ್ಕ್‌ ಮಿಂಟುಚೆರ್‌ ಕಸಲೊಚ್ಚ್‌ ವಾ 
ಕೊಣಾಚೊಚ್ಚ್‌ ವತ್ತಡ್‌ ನಾತ್‌ಲ್ಲೊ. ಮುಂಬಂಯ್ತ್‌ ಅಸಲ್ಕೊ ಖುನಿಯೊ ತವಳ್ತವಳ್‌ 
ಜಾತಾತ್‌. ಥೊಡ್ಕಾಂಚೊ ಮಿಸ್ತೆರ್‌ ತುರ್ತಾನ್‌ ಸೊಡಯ್ತಾತ್‌ ತರ್‌ ಥೊಡ್ಕಾಂಕ್‌ ವೇಳ್‌ 
ಲಾಗ್ತಾ. ಥೊಡ್ಕೊ ಕಸಲೆಂಚ್‌ ಕರುಂಕ್‌ ಜಾಯ್ನಾಸ್ತಾಂ ಮಿಸ್ತೆರ್‌ ಜಾವ್ನ್‌ ಚ್ಚ್‌ ಉರ್ತಾತ್‌. 

ಮಿಂಟುಚಾ ಹಾತಾಕ್‌ ಆಯಿಲ್ಲಿ ಕಸಲಿಚ್ಚ್‌ ಕೇಜ್‌ ಮಿಸ್ತೆರ್‌ ಜಾವ್ನ್‌ ಉರೊಂಕ್‌ನಾ. 

ಕಸಲ್ಮಾ ಉದ್ದೇಶಾನ್‌ ಸಪಲ್ಕರಾಚಿ ಖುನ್‌ ಜಾಲ್ಮಾ ಮ್ಹಳ್ಳೊ ಹಿಶಾರೊ ಮೆಳ್ಳ್ಯಾರ್‌ 
ಪುರೊ ಆಸ್‌ಲ್ಲೆಂ, ಮುಖ್ಲೆಂ ಕಾಮ್‌ ಸಲಿಸಾಯೆನ್‌ ಜಾತಾ ಮ್ಹಣ್‌ ಮಿಂಟು ಜಾಣಾ. 

ಅಗೋಸ್ತಾಚ್ಕೆ ತೀನ್‌ ತಾರಿಕೆರ್‌ ಸಾಂಜೆರ್‌ ಯೋಗಿ ಆನಿ ಗೇಂಜಸ್‌ ದೊಗೀ ಮಿಂಟುಕ್‌ 
ಭೆಟೊಂಕ್‌ ಬಾಯ್ಕಲ ಪೊಲಿಸ್‌ ಸ್ಟೇಶನಾಕ್‌ ಗೆಲೆ. ಮಿಂಟುನ್‌ ದತ್ತುಕ್‌, ದತ್ತುನ್‌ ಸೂರ್ಯಾಕ್‌ 
ಆನಿ ಸೂರ್ಯಾನ್‌ ಹ್ಮಾ ದೊಗಾಂಕ್‌ ಮಿಂಟುಚಾ ಆಪವ್ಣ್ಯಾಚೊ ಸಂದೇಶ್‌ ದಿಲ್ಲೊ. 

ಯೋಗೀಶ್ವರ್‌ ಶರ್ಮಾ ಆನಿ ವಳಪರಂಬಿಲ್‌ ಗಂಗಾಧರನ್‌ ಹಾಂಚೆಂ ದೊಗಾಂಯ್ದೆಂ 
ಬೋವ್‌ ಸೂಕ್ಷಿಮಾಯೆನ್‌ ವಿಚಾರಣ್‌ ಕೆಲೆಂ ಇನ್ಸ್‌ಪೆಕ್ಟರ್‌ ಮಿಂಟುನ್‌. ಪಾಟ್ಲ್ಯಾ ಎಕಾ 
ವರ್ಸಾ ಥಾವ್ನ್‌ ಹೆ ದೊಗೀ ಸಪಲ್ಕರಾಚೆ ಮಿತ್ರ್‌ ಮ್ಹಣ್‌ ಕಳೊನ್‌ ಆಯ್ಲೆಂ. ಇಸ್ಸಿಟ್‌ 
ಕಾರ್ಡಾಂ ಖೆಳ್ಳಿ ತಾಂಚಿ ಸವಯ್‌, ರಾತಿಚೆಂ ತಾಣಿಂ ಸಾಂಗಾತಾ ಜೆವ್ಣಾಕ್‌ ವ್ಹೆಚೆಂ, ತಾಂಚಾ 
ಖಾಸ್ಗಿ ಜಿವಿತಾಂತ್ಲಿಂ ಘಡಿತಾಂ ಎಕಾಮೆಕಾ ತಾಣಿಂ ಸಾಂಗ್‌ಲ್ಲೆಂ ಇತ್ಯಾದಿ ಇತ್ಕಾದಿ ಮಿಂಟುನ್‌ 
ಬರವ್ನ್‌ ಘೆತ್ಲೆಂ. ತಾಣಿಂ ಕಾಮ್‌ ಕರಾ ಅಫಿಸಾಂಚೊ ವಿಳಾಸ್‌ ಬರವ್ನ್‌ ಘೆತ್ಲೊ. 

ಯೋಗೀಶ್ವರ್‌ ಶರ್ಮಾಕ್‌ ಯೋಗಿ ಆನಿ ಗಂಗಾಧರನಾಕ್‌ ಗೇಂಜಸ್‌ ಆನಿ ಗಂಗಾ 
ಮ್ಹಳ್ಳಿಂ ಮಟ್ಟಿಂ ನಾಂವಾಂ ಆಸಾತ್‌ ತೆಂ ಮಿಂಟುಚಾ ಗಮನಾಕ್‌ ಗೆಲೆಂ. 

“ಮಿಸ್ಟರ್‌ ಗೇಂಜಸ್‌, ಸಪಲ್ಕರಾಚಿ ಖುನಿ ಜಾಲ್ಲ್ಯಾ ದಿಸಾ ತುಂ ಸಗ್ಳೊ ದೀಸ್‌ ಅಫಿಸಾಂತ್‌ 
ಆಸ್‌ಲ್ಲೊಯ್‌ ಮ್ಹಣ್ಣಾಕ್‌ ತುಜಾ ಅಫಿಸಾಚೊ ಮೆನೇಜರ್‌ ವಾ ಹೆರ್‌ ಜವಾಬ್ದಾರೆಚೊ 
ಮನಿಸ್‌ ಸಾಕ್ಸ್‌ ದೀತ್‌ವೇ?'' ಏಕ್‌ ತೀಕ್‌ ಸವಾಲ್‌ ಉಡಯ್ಲೆಂ ಮಿಂಟುನ್‌. 

ಗೇಂಜಸಾಕ್‌ ತೆಂ ಸತ್‌ಚ್ಚ್‌ ಜಾವ್ನ್‌ ಆಡ್ಡೂಕ್‌ ಮಾರ್ಲೆಂ. ತ್ಕಾ ದಿಸಾ ತೊ ಅಫಿಸಾಕ್‌ 
ವ್ಹಚಾನಾಸ್ತಾಂ ಅರ್ಧೊ ದೀಸ್‌ ಭಾಯ್ಲ್ಯಾಬಾರ್‌ ವೇಳ್‌ ಪಾಶಾರ್‌ ಕರ್ನ್‌ ಆಸ್‌ಲ್ಲೊ 
ಮ್ಹಣ್‌ ಯೋಗಿಕ್‌ ಸಾಂಗಾನಾಸ್ತಾನಾ ತಾಣೆ ಘುಟ್‌ ಲಿಪಯಿಲ್ಲೊ. ಪುಣ್‌ ಆತಾಂ ಸತ್‌ 
ಸಾಂಗಾನಾಸ್ತಾನಾ ನಿರ್ಫೊಗ್‌ ನಾತ್‌ಲ್ಲೊ. 

“ಸರ್‌, ಹಾಂವ್‌ ತ್ಕಾ ದಿಸಾ ಸಕಾಳಿಂ ಅಫಿಸಾಕ್‌ ವ್ಹಚೊಂಕ್‌ನಾ. ಸಕಾಳಿಂ ಥಾವ್ನ್‌ 
ಮ್ಹಾಕಾ ಜಿವಾಂತ್‌ ಕಿತೆಂಶೆಂ ಜಾತಾಲೆಂ ದೆಕುನ್‌ ಸಕಾಳಿಂಚೊ ವೇಳ್‌ ಹಾಂವೆ ಭಾಯ್ರ್‌ ಚ್ಚ್‌ 
ಪಾಶಾರ್‌ ಕೆಲೊ ಸರ್‌.'' 

“ಆಂ... ಹಾಂ...!'' ಮ್ಹಣೊನ್‌ ಮಿಂಟುನ್‌ ವೊಂಟಾಚಾ ಪೊಂತಾರ್‌ ಬಾರೀಕ್‌ ಹಾಸೊ 
ದಾಖಯ್ಲೊ , ಖುನಿಗಾರಾಚ್ಕೆ ಶಿಮ್ಚೆಚೆಂ ಪೋಂತ್‌ ತಾಚಾ ಹಾತಾಕ್‌ ಸಾಂಪಡ್‌ಲ್ಲ್ಯಾ ತಿತ್ಲೊ 
ಸಂತೊಸ್‌ ಭಗ್ಗೊ ತಾಕಾ. ತಾಣೆ ಯೋಗಿಚಾ ತೊಂಡಾಕ್‌ ಪಳೆಲೆಂ. ಪುಣ್‌ ರಗತ್‌ ಚಿಂವೊನ್‌ 
ಕಾಡ್‌ಲ್ಲೈಪರಿಂ ಯೋಗಿಚೆಂ ತೋಂಡ್‌ ಧೊವೈಂ ಜಾಲ್ಲೆಂ ತೆಂ ಪಳೆವ್ನ್‌ ಹಾಂಗಾ ಕಸಲೊಗೀ 
ಮಿಸ್ತೆರ್‌ ಆಸಾ ಮ್ಹಣ್‌ ಮಿಂಟು ಸಮ್ಹಾಲೊ. 

ಗೇಂಜಸಾಚೆಂ ವಾಕ್ಮೂಲ್‌ ಆಯ್ಕೊನ್‌ ಯೋಗಿ ಸಯ್ತ್‌ ವಿಜ್ಮಿತ್‌ ಜಾಲೊ ತಶೆಂ 
ಶೆರೈಲೊ. ಗೇಂಜಸಾನ್‌ ಸಪಲ್ಕರಾಚಿ ಖುನ್‌ ಕೆಲ್ಮಾ ವ್ಹಯ್‌ ತರ್‌ ಕಿತ್ಕಾಕ್‌? ತೊ ಸರೆ 
ಪ್ರಕಾರ್‌ ಗೇಂಜಸಾಕ್‌ ಆನಿ ಇನ್ಸ್‌ಪೆಕ್ಟರಾಕ್‌ ಪಳೆಂವ್ಚಾರ್‌ ಪಡ್ಲೊ. 

“ಜಿವಾಕ್‌ ಬರೆಂ ದಿಸಾನಾ ತರ್‌ ದಾಕ್ತೆರಾಕ್‌ ಭೆಟ್ತಾತ್‌, ವಕಾತ್‌ ಘೆತಾತ್‌. ತುಂ 
ಖಂಚಾ ದಾಕ್ತೆರಾಕ್‌ ಭೆಟ್ಟೊಯ್‌ ಮಿಸ್ಟರ್‌ ಗೇಂಜಸ್‌?'' ಸವಾಲ್‌ ಮಿಂಟುಚೆಂ. : 

“ಹಾಂವ್‌ ಖಂಚಾಯ್‌ ದಾಕ್ತೆರಾಕ್‌ ಭೆಟೊಂಕ್‌ನಾ ಸರ್‌..” 

“ಹಾಚೆ ಆದಿಂ ತುಜೆಥಂಯ್‌ ಅಶೆಂ ಘಡ್‌ಲ್ಲೆಂ ಆಸಾಗೀ?” 

“ನಾ ಸರ್‌. ತಶೆಂ ಜಾಲ್ಲೆಂ ತ್ಕಾ ದಿಸಾ ಪಯ್ಲೆ ಪಾವ್ಟಿಂ.'' 

ಆಂ...ಹಾಂ...!'' ಮ್ಹಣ್‌ ಮಿಂಟು ಪರತ್‌ ಅಮೃಕೊ ಹಾಸ್ಲೊ. ಆಪುಣ್‌ ಸಾರ್ಕೈ 
ವಾಟೆರ್‌ ಆಸಾಂ ಮ್ಹಣ್‌ ತಾಕಾ ಭಗ್ಗೆಂ. 

“ತುಂವೆ ತ್ಕಾ ದಿಸಾ ವೇಳ್‌ ಪಾಶಾರ್‌ ಕೆಲ್ಲೆ ಜಾಗೆ ಖಂಚೆ ತೆ ಮ್ಹಳ್ಳೊ ಉಡಾಸ್‌ ಆಸಾ 
ತುಕಾ?'' 

ಗೇಂಜಸಾನ್‌ ವೇಳ್‌ ಪಾಶಾರ್‌ ಕೆಲ್ಲ್ಯಾ ಹೊಟೆಲಾಂಚೆ ಜಾಗೆ ಆನಿ ಪಾಶಾರ್‌ ಕೆಲ್ಲೊ 
ವೇಳ್‌ ಇತ್ಯಾದಿ ಆಂದಾಜೊ ಕರ್ನ್‌ ಸಾಂಗ್ಲೊ. “ದೆಡಾ ವೊರಾಚೊ ಮೆಟನಿ ಶೋ ಪಳೆಂವ್ಕ್‌ 
ಮೆಟ್ರೊ ಥಿಯೇಟರಾಕ್‌ ಗೆಲ್ಲೊಂ ತರ್‌...” ಮ್ಹಣೊನೀ ಸತ್‌ ಸಾಂಗ್ಲೆ ತಾಣೆ. 

“ಐ ಸೀ... ಸಿನೆಮಾಚಿ ಟಿಕೆಟ್‌ ಕಾಡ್ಲಿಯ್‌, ಉಪ್ರಾಂತ್‌ ಥಿಯೇಟರಾ ಭಿತರ್‌ 
ವ್ಹಚಾನಾಸ್ತಾನಾ ಬಾಯ್ಕಲ ಆಯ್ಲೊಯ್‌, ಸಪಲ್ಕರಾಚಿ ಖುನ್‌ ಕೆಲಿಯ್‌ ಆನಿ ಪಾಟಿಂ 
ಮೆಟ್ರೊಕ್‌ ವ್ಹಚೊನ್‌ ಸಿನೆಮಾ ಪಳೆಂವ್ಕ್‌ ಪಡ್ಡ್ಲೊಯ್‌. ಅಶೆಂಚ್‌ ಜಾಲ್ಲೆಂಮೂ ಗೇಂಜಸ್‌?” 
ಮಿಂಟುನ್‌ ಗೇಂಜಸಾಚಾ ದೊಳ್ಳಾಂಕ್‌ ದೊಳೊ ಲಾವ್ನ್‌ ವಿಚಾರ್ಲೆಂ. 

ತ್ಕಾ ಸುಕ್ರಾರಾ ದಿಸಾ ಸಕಾಳಿಂ ಕಾಮಾಕ್‌ ವ್ಹಚಾನಾಸ್ತಾನಾ ಕಾಮ್‌ ಪಾಡ್‌ ಕೆಲೆಂ ಮ್ಹಣ್‌ 
ಮನಾಂತ್‌ಚ್ಚ್‌ ಚುರ್ಚುರ್ಲೊ ಗೇಂಜಸ್‌. ಮಿಂಟುನ್‌ ಘಾಲ್ಲೈ ಬದ್ದಾಮೆಂತ್ಲೆಂ ತಾಕಾ ಬಚಾವ್‌ 

ಜಾಂವ್ಕ್‌ ಜಾಯ್‌ ಆಸ್‌ಲ್ಲೆಂ. 

“ಹಾಂವ್‌ ಸತ್ತ್‌ ಸಾಂಗ್ತಾಂ ಸರ್‌, ಹಾಂವೆ ಖಂಡಿತ್‌ ಜಾವ್ನ್‌ ಸಪಲ್ಕರಾಚಿ ಖುನ್‌ 
ಕರುಂಕ್‌ನಾ.'' ಬೋವ್‌ಚ್ಚ್‌ ಖಾಲ್ತ್ಯಾಪಣಾನ್‌ ಮ್ಹಣಾಲೊ ಗೇಂಜಸ್‌. 

“ಎಕೆ ಘಡ್ಕೆಕ್‌ ತುಂವೆ ಸಾಂಗ್ಲೆಂ ಸತ್‌ ಮ್ಹಣ್‌ ಪಾತ್ಮೆವ್ಮಾಂ ಗೇಂಜಸ್‌. ಪುಣ್‌ ತ್ಕಾ 
ಸುಕ್ರಾರಾಚಾ ದಿಸಾ ಮಾತ್ರ್‌ ತುಂವೆ ಕಾಮಾಕ್‌ ವ್ಹಚಾನಾಸ್ತಾನಾ ರಾವೊಂಕ್‌ ತುಂವೆ ದಿಲ್ಲೆಂ 
“ಜಿವಾಕ್‌ ಬರೆಂ ದಿಸೊಂಕ್ನಾ' ಮ್ಹಳ್ಳೆಂ ಕಾರಣ್‌ ಹಾಂವ್‌ ಬಿಲ್ಕುಲ್‌ ಪಾತ್ಮೆನಾ. ತುಜೆಕಡೆಂ 
ದುಸ್ರೆಂ ವಾಜ್ಪಿ ಕಾರಣ್‌ ಆಸಾಜಾಯ್‌ ಆನಿ ತೆಂ ತುಂ ಲಿಪಯ್ತಾಯ್‌ ಮ್ಹಣ್‌ ಹಾಂವ್‌ 
ಧೃಡ್‌ ಸಾಂಗ್ತಾಂ.'' ಮಿಂಟುನ್‌ ಧಾಂಬುನ್‌ ಸಾಂಗ್ಲೆಂ. 

"ಸಪಲ್ಕರಾಕ್‌ ಎಕಾ ಕೊರೊಡಾಚಿ ಲೊಟ್ರಿ ಉಟ್‌ಲ್ಲಿ ಆನಿ ತೊ ದುಡು ಆಪ್ಣಾಕ್‌ 
ಚುಕ್ಲೊ ಮ್ಹಣ್‌ ಚಿಂತುನ್‌ ವಿರಾರಾಯ್‌ ಜಾವ್ನ್‌ ತ್ಕಾ ದಿಸಾ ಕಾಮಾಕ್‌ ವ್ಹಚೊಂಕ್‌ನಾ 
ಮ್ಹಣ್‌ ಸಾಂಗೊಂವೇ?' 

ಅಶೆಂ ಚಿಂತ್ಲೆಂ ಗೇಂಜಸಾನ್‌. ಪುಣ್‌ ದುಸ್ರೆ ಘಡಿಯೆ ದುಸ್ರಿಂಚ್‌ ಚಿಂತ್ನಾಂ ಆಯ್ಲಿಂ. 
"ಲೊಟ್ರೆಚಿ ಖಬರ್‌ ಸಾಂಗೊನ್‌ ಹಾಂವೆ ಮ್ಹಾಕಾಚ್ಚ್‌ ಕಿತ್ಕಾಕ್‌ ರಗ್ಭ್ಯಾಂನಿ ಲೊಟಿಜಾಯ್‌? 
ಹಾಂವೆ ಖುನಿ ಕರುಂಕ್‌ನಾ ತರ್‌ ಭ್ಯೆಂ ಕಿತ್ಕಾಕ್‌?' 

“ಸರ್‌, ತುಕಾ ಸಮಧಾನ್‌ ಕರೆ ಖಾತಿರ್‌ ಹಾಂವೆ ಫಟಿ ಸಾಂಗಾಜಾಯ್‌ಗೀ? ಹಾರೆವೆ 
ಕಿತೆಂ ಸಾಂಗ್ಲಾಂ ತೆಂಚ್‌ ಸತ್‌. ಹಾಂವ್‌ ಅಫಿಸಾಕ್‌ ವ್ಹಚಾನಾತ್‌ಲ್ಲ್ಯಾ ದಿಸಾಚ್ಚ್‌ ಸಪಲ್ಕರಾಚಿ 
ಖುನ್‌ ಜಾಲ್ಮಾ ತರ್‌ ತೆಂ ಏಕ್‌ ತಾಳ್‌ ನಾತ್‌ಲ್ಲೆಂ ಘಡಿತ್‌ ಶಿವಾಯ್‌ ದುಸ್ರೆಂ ಕಿತೆಂಯ್‌ 
ನ್ಹಯ್‌ ಮ್ಹಣ್‌ ಧೃಡ್‌ ಸಾಂಗ್ತಾಂ.” ಧಯ್ರಾನ್‌ ಉಲಯ್ಲೊ ಗೇಂಜಸ್‌. 

“ಆಯ್ಕ್‌ ತರ್ನಾಟ್ಯಾ ಖುನ್‌ ಜಾಲ್ಲ್ಯಾ ಧನ್ಪಾರಾಂಚಾ ಏಕ್‌ ಆನಿ ದೇಡ್‌ ವೊರಾಂ 
ಮಧೆಂ ತುಂ ಖಂಯ್‌ ಆಸ್‌ಲ್ಲೊಯ್‌ ಮ್ಹಣ್‌ ಸಾಕ್ಷೆ ಸಮೇತ್‌ ತುಂ ಮ್ಹಾಕಾ ರುಜ್ಜಾತ್‌ 
ದಿಶಿ ತರ್‌ ಮಾತ್ರ್‌ ಹಾಂವ್‌ ತುಕಾ ಸೊಡ್ತಾಂ. ನಾ ತರ್‌ ತುಕಾ ಖೈದ್‌ ಕರಿಜಾಯ್‌ 
ಪಡಾತ್‌.'' ಭೆಷ್ಟಾಯ್ಲೆಂ ಮಿಂಟುನ್‌ ಆನಿ ತಾಚೊ ಪ್ರತಿಫಳ್‌ ಕಸೊ ಜಾತಾ ತೆಂ ಗೇಂಜಸಾಚಾ 
ಮುಖಮಳಾಚೆರ್‌ ಪಾರ್ಕುಂಕ್‌ ಪಳೆಲೆಂ ತಾಣೆ. 

“ಸರ್‌, ಕಿತೆಂ ಜಾಂವ್ಕ್‌ ಆಸಾ ತೆಂ ಜಾತೆಲೆಂಚ್‌. ಹಾಂವ್‌ ಸ್ಪಷ್ಟ್‌ ಸಾಂಗ್ತಾಂ, ಹಾಂವ್‌ 
ನಿರಾಪ್ರಾದಿ. ಮ್ಹಾಕಾ ಆನಿ ಹೈ ಖುನಿಯೆಕ್‌ ಕಸಲೊಚ್ಚ್‌ ಸಂಬಂಧ್‌ನಾ.'' 

ಗೇಂಜಸಾಚೊ ವಿಶ್ವಾಸ್‌ ಮಿಂಟು ಮೆಚ್ಚಾಲೊ. ತಶೆಂ ಮ್ಹಣ್‌ ತಾಕಾ ಇತ್ಲ್ಯಾರ್‌ಚ್ಚ್‌ 
ಸೊಡುಂಕ್‌ ತೊ ತಯಾರ್‌ ನಾತ್‌ಲ್ಲೊ. ಹರೈಕ್‌ ಚೋರ್‌ ಯಾ ಖುನಿಗಾರ್‌ ಭಾರಿಚ್ಚ್‌ 
ಚಲಾಕ್‌ವಂತ್‌ ಆಸ್ತಾ ಮ್ಹ ಣ್‌ ಅನುಭವಾನ್‌ ಮಿಂಟು ಜಾಣಾ. 

ತಾಣೆ ಆತಾಂ ತಾಚೆಂ ಗಮನ್‌ ಯೋಗಿ ಥಂಯ್‌ ವ್ಹೆಲೆಂ. 

“ಹಾಂ ಮಿಸ್ಟರ್‌ ಯೋಗೀಶ್ವರ್‌ ಶರ್ಮಾ ಉರ್ಫ್‌ ಯೋಗಿ, ತುಂ ಖಂಚಾ ಗಾಂವ್ಚೊ?'' 
ಮಿಂಟುಚೆಂ ಪಯ್ಲೆಂ ಸವಾಲ್‌ ಯೋಗಿಕ್‌. 

“ಹಾಂವ್‌ ಪಂಜಾಬ್ದಾ ಜಾಲಂಧರ್‌ ಗಾಂವ್ಚೊ ಸರ್‌.” 

ಎದೊಳ್‌ ಗೇಂಜಸಾಕಡೆಂ ಇಂಗ್ಲಿಷ್‌ ಭಾಷೆನ್‌ ಸಂಭಾಷಣ್‌ ಜಾಲೆಂ ತರ್‌ ಆತಾಂ 
ಯೋಗಿಕಡೆಂ ಮಿಂಟುನ್‌ ಪಂಜಾಬಿ ಭಾಷೆನ್‌ ಉಲಂವ್ಕ್‌ ಸುರು ಕೆಲೆಂ. 

“ಸಪಲ್ಕರಾಚಿ ಖುನ್‌ ಜಾಲ್ಲ್ಯಾ ದಿಸಾ ತುಂ ಅಫಿಸಾಕ್‌ ಗೆಲ್ಲೊಯ್‌ ಆನಿ ಸಗ್ಳೊ ದೀಸ್‌ 
ಅಫಿಸಾಂತ್‌ ಆಸ್‌ಲ್ಲೊಯ್‌ ಮ್ಹಣ್‌ ರುಜು ಕರುಂಕ್‌ ಸಕ್ಕಿಗೀ?” 

“ವ್ಹಯ್‌ ಸರ್‌, ಮೊಜಾ ಅಫಿಸಾಂತ್ಲೆ ಸಾಂಗಾತಿ ಆನಿ ಮೆನೆಜರಾಚಿ ಸೆಕ್ರೆಟರಿ ಸಾಕ್ಸ್‌ 
ದಿತಿತ್‌.'' 

“ಧನ್ಪಾರಾಚೆಂ ಜೆವಾಣ್‌ ತುಂ ಖಂಯ್‌ ಜೆವ್ತಾಯ್‌?” 

“ಹೊಟೆಲಾಂತ್‌ ಸರ್‌..” 

“ತ್ಮಾ ದಿಸಾ ಧನ್ಸಾರಾಂ ಏಕ್‌ ಥಾವ್ನ್‌ ದೋನ್‌ ವೊರಾಂ ಮಧೆಗಾತ್‌ ತುಂ ಖಂಯ್‌ 
ಆಸ್‌ಲ್ಲೊಯ್‌?” 

ಯೋಗಿಕ್‌ ಸತ್‌ ಸಾಂಗ್ಲ್ಯಾ ಶಿವಾಯ್‌ ನಿರ್ದೊಗ್‌ ನಾತ್‌ಲ್ಲೊ. ಹೊಟೆಲಾಕ್‌ ಗೆಲ್ಲ್ಯಾ 
ವೆಳಾರ್‌ ಕಡಿ ಶರ್ಬಾಚೆರ್‌ ಆನಿ ಪೆಂಟಾಚೆರ್‌ ಪಡ್‌ಲ್ಲಿ, ತವಳ್‌ ಥಾವ್ನ್‌ ಟೆಕ್ಸಿ ಧರ್ನ್‌ ಮೆಹೆರ್‌ 
ಬಿಲ್ಲಿಂಗಾಕ್‌ ಯೇವ್ನ್‌ ಮುಸ್ತಾಯ್ಕಿ ಬದ್ಲುನ್‌ ಪಾಟಿಂ ಅಫಿಸಾಕ್‌ ಗೆಲ್ಲಿ ಸಂಗತ್‌ ಯೋಗಿನ್‌ 
ಆಸಾತಶಿ ಇನ್ಸ್‌ಪೆಕ್ಟರಾಕ್‌ ಸಾಂಗ್ಲಿ. 

ಯೋಗಿ ಸಾಂಗ್ತಾಂ ಸಾಂಗ್ತಾಂ ಮಿಂಟುಚೆ ದೊಳೆ ಗುಗಿಪರಿಂ ರುಂದಾಲೆ! ಮನಾಂತ್‌ಚ್ಚ್‌ 
ದೋನ್‌ ಆನಿ ದೋನ್‌ ಪಾಂಚ್‌ ಮ್ಹಣ್‌ ಲೇಖ್‌ ಘಾಲೆಂ ತಾಣೆ!! ಎಕ್ಲೊ ನ್ಹಯ್‌, 
ಬಗಾರ್‌ ದೋಗ್‌ ಖುನಿಗಾರ್‌ ಹಾಂಗಾ ಆಸಾತ್‌ ಮ್ಹಳ್ಳೆಪರಿಂ ಭಗ್ಗೆಂ ತಾಕಾ. 

““ಭಾರಿಚ್ಚ್‌ ಕುತೂಹಲ್‌ಭರಿತ್‌ ಆಸಾ ಕಾಣಿ ತುಜಿ ಯೋಗಿ” ಹಾಸ್ಲೊ ಮಿಂಟು. 
"“ಹೊಟೆಲಾಂತ್‌ ಆಮ್ಲೊರ್‌ ಜಾಲ್ಲೆಪರಿಂ ಕರ್ನ್‌ ಕಡಿ ವಸ್ತ್ರಾಚೆರ್‌ ಶಿಂಪಯ್ಲಿಯ್‌, ತಿಂ ವಸ್ತುರಾಂ 
ಬದ್ದುಂಚಾ ನಿಬಾನ್‌ ಮೆಹೆರ್‌ ಬಿಲ್ಲಿಂಗಾಕ್‌ ಆಯ್ಲೊಯ್‌, ಮುಸ್ಸಾಧಾರಿಚೊ ಪಾವ್ಸ್‌, 
ರುಗ್ಲಾಣೆ ಘಡ್ಡಡೊ ಹ್ಮಾ ಸರ್ವ್‌ ಆವಾಜಾಂ ಮಧೆಂ ಸಲಿಸಾಯೆನ್‌ ಸಪಲ್ಕರಾಚಿ ಖುನ್‌ 
ಕೆಲಿಯ್‌ ಆನಿ ಪಾಟಿಂ ಅಫಿಸಾಕ್‌ ಗೆಲೊಯ್‌! ಅಶೆಂಚ್‌ ಜಾಲ್ಲೆಂಮೂ ಮಿಸ್ಟರ್‌ ಯೋಗಿ?” 
ಚಿಕ್ಕೆ ವ್ಹಡ್‌ ತಾಳ್ಕಾನ್‌ ವಿಚಾರ್ಲೆಂ ಮಿಂಟುನ್‌. 

ಅಸಲಿ ಏಕ್‌ ಬದ್ದಾಮ್‌ ಆಪ್ಣಾಚೆರ್‌ ಯೆತೆಲಿ ಮ್ಹಣ್‌ ಗೇಂಜಸಾಕಡೆಂ ಇನ್ಸ್‌ಪೆಕ್ಟರ್‌ 
ಉಲವ್ನ್‌ ಆಸ್ತಾನಾಂಚ್‌ ಯೋಗಿನ್‌ ಲೇಖ್‌ ಘಾಲ್ಲೆಂ. ಆತಾಂ ತಶೆಂಚ್‌ ಜಾಲೆಂ ದೆಕುನ್‌ 
ತೊ ಗಡ್ಬಡ್ಡೊನಾ. 

“ಹಾಂವೆ ಕಿತೆಂ ಸಾಂಗ್‌ಲ್ಲೆಂ ತೆಂಚ್‌ ಸತ್‌, ಸರ್‌. ತುಂವೆ ಕಾಲ್ಪನಿಕ್‌ ಥರಾನ್‌ ಸಾಂಗ್‌ಲ್ಲೆಂ 
ಕತ್‌ ಕಾಣಿ ಮಾತ್ರ್‌, ಹಕೀಖತ್‌ ನ್ಹಯ್‌” ಭಿಯೆನಾಸ್ತಾನಾ ಉಲಯ್ಲೊ ಯೋಗಿ. 
“ತುಮ್ಚೆ ಪಯ್ಕಿ ಎಕ್ಲೊ ಖುನಿಗಾರ್‌ ವಾ ತುಮಿ ದೊಗಾಂಯ್ದಿ ಸಾಂಗಾತಾ ಮೆಳೊನ್‌ ಹಿ 
ಕೆಲ್ಮಾ ಮ್ಹಳಾ ,ಕ್‌ ಕಸಲೊಚ್ಚ್‌ ದುಬಾವ್‌ನಾ. ಎಕ್ಲೊ ಅಫಿಸಾಕ್‌ ವ್ಹಚಾನಾಸ್ತಾನಾ 
ವ್ಹಚೊನ್‌ ವೇಳ್‌ ಪಾಶಾರ್‌ ಕರ್ತಾ ಆನಿ ನಮಿಯಾರ್‌ಲ್ಲ್ಯಾ ವೆಳಾರ್‌ ಮೆಹೆರ್‌ 
)೦ಗಾಕ್‌ ಯೆತಾ. ದುಸ್ರೊ ಜೆವ್ಲಾಕ್‌ ಹೊಟೆಲಾಕ್‌ ವ್ಹೆತಾ, ಜಾಯ್‌ ಮ್ಹಣ್‌ ನಿಸ್ಕ್ಯಾಚಿ 
ಡಿ ಆಂಗಾರ್‌ ಘಾಲ್ನ್‌ ವಸ್ತುರಾಂ ಬದ್ದುಂಚಾ ನಿಬಾನ್‌ ನಮಿಯಾರ್‌ಲ್ಲಾ ವೆಳಾರ್‌ಚ್ಚ್‌ 
ಮೆಹೆರ್‌ ಬಿಲ್ಲಿಂಗಾಕ್‌ ಯೇವ್ನ್‌ ಪಾವ್ತಾ. ದೊಗೀ ಸಾಂಗಾತಾ ಮೆಳೊನ್‌ ಸಪಲ್ಕರಾಚಿ 
ಖುನ್‌ ಕರ್ತಾತ್‌, ಉಪ್ರಾಂತ್‌ ಭಾರಿಚ್ಚ್‌ ಚಲಾಕೆನ್‌ ಕಾಂಯ್ಚ್‌ ಘಡೊಂಕ್‌ನಾ ಮ್ಹಳ್ಳೆಪರಿಂ 
ತಾಂಚಾ ತಾಂಚಾ ಅಫಿಸಾಕ್‌ ವ್ಹೆತಾತ್‌! ಅಶೆಂಚ್‌ ಘಡ್ಲಾಂ ಮ್ಹಣ್ಣಾಕ್‌ ಕಾಂಯ್‌ ದುಬಾವ್‌ 
ಉರೊಂಕ್‌ನಾ. ಆತಾಂ ಹೈ ಖುನ್ಮಚೊ ಇರಾದೊ ಕಿತೆಂ, ತೆಂ ಮಾತ್ರ್‌ ಕಳೊಂಕ್‌ ಬಾಕಿ 
ಉದ್ಲಾಂ. ತೆಂ ಕಲ್ಲೆ ಖಾತಿರ್‌ ತುಮ್ಚೆಂ ತೋಂಡ್‌ ಸೊಡಂವ್ಕ್‌ ಆಮಿ ಪೊಲಿಸ್‌ ಜಾಣಾಂವ್‌. 
ಹಿ ಏಕ್‌ ಸಿಂಪಲ್‌ “ಓಪನ್‌ ಎಂಡ್‌ ಶಟ್‌' ಕೇಜ್‌.'' ಅಶೆಂ ಲಾಂಬ್‌ ಭಾಷಣ್‌ ದೀವ್ನ್‌ 
ಜಯ್ತಾಚೊ ಹಾಸೊ ಹಾಸ್ಲೊ ಇನ್ಸ್‌ಪೆಕ್ಟರ್‌ ಮಿಂಟು. 

ಮಿಂಟುಚೆಂ ಉಲೊಣೆ ಆಯ್ಕೊನ್‌ ಈಷ್ಟ್‌ ದೊಗೀ ಗಡ್ಬಡ್ಲೆ ಆನಿ ಎಕಾಮೆಕಾಚಾ 
ತೊಂಡಾಕ್‌ ಪಳೆಂವ್ಕ್‌ ಪಡ್ಲೆ. ಹೊ ಎಕ್ಸ್‌ ಆಮ್ಕಾಂ ಹೈ ಖುನಿಯೆಚಾ ಪಾಸಾಂತ್‌ 
ಸಾಂಪ್ಡಾಂವ್ಕ್‌ ಪಳೆತಾ ಮ್ಹಣ್‌ ದೊಗೀ ಭಿತರ್ಲ್ಯಾ ಭಿತರ್‌ ಕಾವ್ದೆಲೆ. 
ತೆ ತಶೆಂ ಚಿಂತುನ್‌ ಆಸ್ತಾನಾ ಮಿಂಟುಕ್‌ ಸಾಕ್ಷೆಚೊ ಉಡಾಸ್‌ ಆಯ್ಲೊ. ಸಾಕ್ಸ್‌ ಆಸ್‌ಲ್ಲಿ 
ಸಪಲ್ಕರಾಚಾ ಬೊಟಾಂಚಾ ನಾಕ್ಷಾಂಚಾ ಇಡ್ಕಾಂನಿ ಮೆಳ್‌ಲ್ಲಿ ಲೋಂವ್‌ ಆನಿ ಕಾತ್‌. ಹಾಂಚಾ 
ಹರ್ದ್ಯಾರ್‌ ಆಸ್‌ಲ್ಲೆ ಲೊಂವೆಚೆಂ ತಪಾಸಣ್‌ ಜಾಯ್ಜಾಯ್‌ ಆಸ್‌ಲ್ಲೆಂ. 
' ““ಗಂಗಾಧರನ್‌ ಆನಿ ಯೋಗೀಶ್ವರ್‌, ತುಮ್ಹೆಕಡೆಂ ಥೊಡೆಂ ಖಾಸ್ಗೆನ್‌ ಮ್ಹಾಕಾ ಉಲಂವ್ಕ್‌ 
ಆಸಾ, ಚಲಾ ಭಿತರ್‌” ಮ್ಹಣ್‌ ಆದೇಶ್‌ ದೀವ್ನ್‌ ಮಿಂಟು ಉಟ್ಲೊ ಆನಿ ಭಿತರ್ಲ್ಯಾ ಕುಡಾಕ್‌ 
| ಚಮ್ಮಾಲೊ. ತರ್ನಾಟ್ಕಾಂನಿ ತಾಚೊ ಪಾಟ್ಲಾವ್‌ ಕೆಲೊ. ತೆ ಭಿತರ್‌ ಪಾವ್ರಚ್ಚ್‌ ಮಿಂಟುನ್‌ 
ಕುಡಾಚೆಂ ದಾರ್‌ ಧಾಂಪ್ಲೆಂ. 
ತಾಣೆ ದಾರ್‌ ಧಾಂಪ್‌ಲ್ಲೆಂ ಪಳೆವ್ನ್‌ ಹ್ಮಾ ಬಂಧ್‌ ಕುಡಾಂತ್‌ ಕಿತೆಂ ಜಾಯ್ತ್‌ಗಾಯ್‌ 
ಮ್ಹಣ್‌ ಚಿಂತುನ್‌ ಯೋಗಿ ಆನಿ ಗೇಂಜಸ್‌ ಕಾವ್ದೆಲೆ. ತಾಂಚೆಂ ಕಾಳಿಜ್‌ ದಡ್ಡಡೊಂಕ್‌ 
ಲಾಗ್ಲೆಂ. 
ಭಿತರ್‌ ಪಾವ್ತಚ್ಚ್‌ ಮಿಂಟು ಮ್ಹಣಾಲೊ, “ಚೊರಾಂಚೆಂ, ಖುನಿಗಾರಾಂಚೆಂ ತೋಂಡ್‌ 
ಸೊಡಂವ್ಕ್‌ ಪೊಲಿಸಾಂಕಡೆಂ ಜಾಯ್‌ ತಿತ್ಲಿಂ ಸಾಧನಾಂ ಆನಿ ವಿಧಾನಾಂ ಆಸ್ತಾತ್‌ ಮ್ಹಣ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ತುಮಿ ಆಯ್ಕಾಲಾಂ ಆಸ್ತೆಲೆಂ. ಹ್ಯಾ ಕುಡಾಂತ್‌ ಭಂವ್ವಣಿಂ ಬರೇಂ ಕರ್ನ್‌ ಪಳೆಯಾ. ಅಮಿ 
ವಾಪರ್ದೆ ಉಪಾಯ್‌ ವಯ್ರ್‌, ಸಕಯ್ಲ್‌ ಆನಿ ವೊಣ್ತಿಂಚೆರ್‌ ಆಸಾತ್‌. ಹಿಂ ಸಾಧನಾಂ 
ಕಸಲ್ಮಾ ರುಸ್ತು ಮಾಚೆಂಯ್‌ ತೋಂಡ್‌ ಸೊಡಂವ್ಮ್‌ ಸಕ್ತಾತ್‌.” | 

ದೊಗಾಂಯ್‌ ತರ್ನಾಟ್ಯಾಂನಿ ಕುಡಾಂತ್ಲ್ಯೊ ವಸ್ತು ಪಳೆವ್ನ್‌ ಆನಿ ಮಿಂಟುಚೆಂ ಉಲೊಣೆ. 
ಆಯ್ಕೊನ್‌ ಆಂಯ್ದೊ ಗಿಳ್ಳೊ. ಹೊ Sgr aku ಆಮ್ಕಾಂ ಖುನಿಯೆಚಾ ಅಪ್ರಾಧಾಂತ್‌ 
ಸಾಂಪ್ಲಾಯ್ತಾ ತೆಂ ಖಂಡಿತ್‌ ಮ್ಹಣ್‌ ತಾಂಕಾಂ ಖಾತ್ರಿ ಜಾಲೆಂ. 

“ಆತಾಂ ಮ್ಹಣಾಲೊ ಮಿಂಟು ತಾಳೊ ವ್ಹಡ್‌ ಕರ್ನ್‌ “ತುಮ್ಚೆಂ ಶರ್ಟ್‌, ಪೆಂಟ್‌ ಆನಿ 
ಬನಿಯಾನ್‌ ಕಾಡಾ.” 

ಭಿಯಾನ್‌ ದೊಗಾಂಯ್ಡಿ ತಾಂಚೆಂ ಶರ್ಟ್‌, ಪೆಂಟ್‌ ಆನಿ ಬನಿಯಾನ್‌ ಕಾಡ್ನ್‌ ಧದ್ಲಿರ್‌ 
ಉಡಯ್ದೆಂ. ಪಾಟ್ಲ್ಯಾನ್‌ ಉಭೊ ಆಸ್‌ಲ್ಲೊ ಮಿಂಟು ಆತಾಂ ಮುಖಾರ್‌ ಆಯ್ತೊ ಆನಿ 
ಹಾಂಚಾ ತೊಂಡಾಚೆರ್‌ ಜಾಂವ್ಚಿ ಬದ್ಲಾವಣ್‌ ಪಳೆಯಿತ್ತ್‌ ರಾವ್ಲೊ. ಭಿಯಾಚೊ ಛಾರೊ 
ತಾಂಚಾ ತೊಂಡಾಚೆರ್‌ ಆಸ್‌ಲ್ಲೊ ತಾಣೆ ದೆಖ್ಲೊ. ಉಪ್ರಾಂತ್‌ ತಾಚಿ ದೀಷ್ಟ್‌ ತಾಂಚಾ 
ಹರ್ದ್ಮಾಚೆರ್‌ ಗೆಲಿ. 

ಖಾಲಿ ದಿಷ್ಟಿಕ್‌ ಸೊಡ್‌, ದುರ್ಬೀಣ್‌ ಧರ್ನ್‌ ಪಳೆಲ್ಮಾರೀ ಏಕ್‌ಚ್ಚ್‌ ಏಕ್‌ ಲೋಂವ್‌ 
ಮೆಳ್ತಿನಾ ಯೋಗಿಚಾ ಹರ್ದ್ಮಾಚೆರ್‌! ಮಾರ್ಬಲ್‌ ಹಾಂತುಳ್ಳೆಲ್ಕೆ ಸಪಾಯ್‌ ಧರ್ಲಿಪರಿಂ 
ಆಸ್‌ಲ್ಲೆಂ ತಾಚೆಂ ಹರ್ದೆಂ. ಹೊ ಖುನಿಯೆಂತ್‌ ಭಾಗಿದಾರ್‌ ಆಸ್ಲ್ಯಾರೀ ಹಾಣೆ ಖುದ್ದ್‌ 
ಖುನ್‌ ಕರುಂಕ್‌ನಾ ಮ್ಹಳ್ಳ್ಯಾ ನಿರ್ಧಾರಾಕ್‌ ಆಯ್ಲೊ ಮಿಂಟು. 

ಆತಾಂ ತಾಚಿ ನದರ್‌ ಗೆಲಿ ಗೇಂಜಸಾಚಾ ಹರ್ದ್ಕಾರ್‌. ಹಾಚಾ ಹರ್ದ್ಮಾರ್‌ ಲೋಂವ್‌ 
ಆಸ್‌ಲ್ಲಿ ಪುಣ್‌ ತಿ ಬೋವ್‌ ಮಟ್ಟಿ. ನಾಕ್ಷ್ಮಾಂಚಾ ಇಡ್ಕಾಂತ್‌ ಸಾಂಪಡ್ಡೆ ತಿತ್ಲಿ ಲಾಂಭ್‌ 
ಬಿಲ್ಕುಲ್‌ ನ್ಹಯ್‌. ತ್ಕಾ ಶಿವಾಯ್‌ ನಾಕ್ಸ್ಯಾಂನಿ ಬೊಕೊರ್ನ್‌ ಘಾಯ್‌ ಜಾಲ್ಲೆ ವಾ ಕಾತ್‌ 
ನಿಕಾಳ್‌ಲ್ಲೆ ಕಸಲೆಚ್ಚ್‌ ಕುರ್ಡು ಗೇಂಜಸಾಚಾ ಹರ್ದ್ಯಾರ್‌ ನಾತ್‌ಲ್ಲೆ. 

“ಆತಾಂಚಾ ಮಟ್ಟಾಕ್‌ ಹೆ ದೊಗೀ ಖುನಿಗಾರ್‌ ನ್ಹಯ್‌. ಪುಣ್‌ ಹಾಂಚಾ ಕಾಳ್ಜಾ ೦ತ್‌ 
ಆನಿ ಮನಾಂತ್‌ ಇಲ್ಲೆಂ ಭೈಂ ಉರೊಂದಿ. ಹಾಂಚೆಂ ವಾಕ್ಕೂಲ್‌ ಬರ್ಪಿನಿಶಿಂ ಫೆತಾಂ' 
ಅಶೆಂ ನಿರ್ಧಾರಾಕ್‌ ಆಯ್ಲೊ ಇನ್ಸ್‌ಪೆಕ್ಟರ್‌ ಮಿಂಟು. ತೊ ಪರತ್‌ ತಾಂಚೆ ಪಾಟ್ಲ್ಯಾನ್‌ 
ಗೆಲೊ, ಹಾತಾಂತ್‌ ಆಸ್‌ಲ್ಲೈ ಪೊಲಿಸ್‌ ಲಾಟಿಂತ್‌ ತಾಂಚಾ ಕುಲ್ಕಾಂಚೆರ್‌ ಥಾಪ್ಲಿತ್ತ್‌ 
ಮ್ಹಣಾಲೊ, “ತುಮ್ಚೆಂ ವಸ್ತು ಶ್‌ ನ್ಹೆಸಾ ಆನಿ ಮೊಜಾ ಅಫಿಸಾಕ್‌ ಯೆಯಾ.” 

_.. ಕೆವ್ಲ್ಯಾಂನಿ ಏಕ್‌ ಪಾವ್ಟಿಂಚಾಕ್‌ ನಿರಾಳ್‌ ಉಸ್ವಾಸ್‌ ಸೊಡ್ಲೊ, ಎಕಾಮೆಕಾಚಾ ತೊಂಡಾಕ್‌ 
ಪಳೆಲೆಂ ಆನಿ ಸಕಯ್ಲ್‌ ಧರ್ಲಿರ್‌ ಆಸ್‌ಲ್ಲೆಂ ವಸ್ತುರ್‌ ಶಿರ್ಕಾವ್ನ್‌ ತೆ ಮಿಂಟುಚಾ ಅಫಿಸಾಕ್‌ 
ಗೆಲೆ. 

ಮಿಂಟುನ್‌ ತಾಂಚೆ ಮುಖಾರ್‌ ಥೊಡಿಂ ಧೊವಿಂ ಕಾಗ್ದಾಂ ದವರ್ನ್‌ ಮ್ಹಳೆಂ, “ತುಮ್ಚೊ 
ಮೆಲ್ಲ್ಯಾ ದಿಸಾ ಸಕಾಳಿಂ ಥಾವ್ನ್‌ ಪಾಟಿಂ ಸಾಂಜೆರ್‌ ಮೆಹೆರ್‌ ಬಿಲ್ಲಿಂಗಾಕ್‌ ಯೆತಾ 
ಂತ್‌ ದೀಸ್‌ ಕಸೊ ಪಾಶಾರ್‌ ಕೆಲೊ ತೆಂ ವೊಡೊಲ್‌ ಸಾಂಗ್‌ಲ್ಲೆಪರಿಂ ಬರಯಾ. 
ಅಫಿಸಾಚೆ ತಶೆಂ ತುಮ್ಚಾ ಘರ್ಟೊ ವಿಳಾಸ್‌ ಸಯ್ತ್‌ ಬರಯಾ. ಫಟ್ಕಿರೊ ವಿಳಾಸ್‌ 
ಬರಯ್ನಾಕಾತ್‌, ತುಮ್ಹಾ ಅಫಿಸಾಂತ್‌ ವಿಳಾಸಾ ವಿಶ್ಮಾಂತ್‌ ಆನಿ ತುಮಿ ತ್ಕಾ ದಿಸಾ 
ಗೆಲ್ಲ್ಯಾತ್‌ ವಾ ನಾ ತಿ ಫಾಲ್ಮಾಂಚ್‌ ಹಾಂವ್‌ ಖಬರ್‌ ಕಾಡ್ತಲೊಂ.'' 
ಮಿಂಟುನ್‌ ಸಾಂಗ್‌ಲ್ಲೆಪರಿಂ ದೊಗಾಂಯ್ಡಿ ಬರವ್ನ್‌ ದಿಲೆಂ. ಅಫಿಸಾಚೊ ಆನಿ ಘರ್ಟೊ 


ಶಲ ವಿಳಾಸ್‌ ದಿಲೊ. 

“ಸರ್‌, ಹೈ ಖುನಿಯೆಕ್‌ ಆನಿ ಮ್ಹಾಕಾ ಕಸಲೊಚ್ಚ್‌ ಸಂಬಂಧ್‌ನಾ” ಮ್ಹಣ್‌ ದೊಗಾಂಯ್ದಿ 
ಸಾಂಗ್ಲೆಂ ಆನಿ ಮಿಂಟುನ್‌ `ವ್ಹಚೈತ್‌' ಮ್ಹಣ್ಣಚ್ಚ್‌ 'ವಾಘಾಚಾ ತೊಂಡಾಂತ್ಲೆಂ ಸದ್ದ್ಯಾಕ್‌ 
ಸುಟ್ಲ್ಯಾಂವ್‌ರೇ' ಮ್ಹಣೊನ್‌ ದೊಗೀ ಪೊಲಿಸ್‌ ಠಾಣ್ಮಾಥಾವ್ನ್‌ ಪಾಟಿಂ ಪರ್ತಾಲೆ. 
"ಕಾಮಾಂತ್‌ ಕಿತೆಂಯ್‌ ಪ್ರಗತಿ ಜಾಂವ್ಕ್‌ನಾ ಮ್ಹಣ್‌ ಮಿಂಟು ಕಾಂಯ್‌ ವಿರಾರ್‌ 
ಜಾಲೊನಾ. ಖಂಯ್‌ ನಾ ಖಂಯ್‌ ಏಕ್‌ ಹಿಶಾರೊ ವಾ ಅವ್ಕಾಸ್‌ ಮೆಳ್ತೊಲೊಚ್ಚ್‌ 
ಮ್ಹಣ್‌ ತೊ ಜಾಣಾ. ಕಿತೆಂಗೀ ಆಲೋಚನ್‌ ಕರ್ನ್‌ ತೊ ಉಟ್ಲೊ ಆನಿ ಹವಾಲ್ದಾರಾಕ್‌ 
ಉಲೊ ದಿಲೊ, “ಅರೇ ಕಾಂಬ್ಳೆ, ಪೋರ್‌ ಸುಕ್ರಾರಾ ಖುನಿ ಜಾಲ್ಲ್ಯಾ ತ್ಕಾ ಕುಡಾಚಾ ಬಿಗಾಚಿ 
ಚಾವಿ ಕಾಣ್ಟೆ, ಆನಿ ಮೊಜೆ ಸಾಂಗಾತಾ ಯೇ.” 

ಇನ್ಸ್‌ಪೆಕ್ಟರ್‌ ಮಿಂಟುಚೆಂ ಜೀಪ್‌ ಮೆಹೆರ್‌ ಬಿಲ್ಲಿಂಗಾ ಮುಖಾರ್‌ ಉಭೆಂ ಜಾಲೆಂ. 
ಅಫಿಸಾಂತ್‌ ಬಸೊನ್‌ ಆಸ್‌ಲ್ಲೊ ಶಂಕರ ಧಾಂವೊನ್‌ ಯೇವ್ನ್‌ ಸಲಾಮ್‌ ಕರ್ನ್‌ ಮಿಂಟುಚಾ 
ತೊಂಡಾಕ್‌ ಪಳೆಲಾಗ್ಲೊ. 

“ಖಂಯ್‌ ಆಸಾರೇ ತುಜೊ ಸೇಟ್‌?” ವಿಚಾರ್ಲೆಂ ಮಿಂಟುನ್‌. 

.. “ಧುವೆಚಾ ಲಗ್ನಾಚ್ಕೆ ತಯಾರಾಯೆರ್‌ ಪಡ್ಲಾ ಸಾಹೇಬ್‌. ಆಜ್‌ ತೊ ಹಾಂಗಾ 
ಯೆಂವ್ಚೊನಾ.'' 

“ಪರ್ವಾನಾ, ತುಂ ವ್ಹಚೊನ್‌ ಹ್ಯಾ ಬಿಲ್ಲಿಂಗಾಂತ್ಲ್ಯಾ ಚವ್ಗಾಂ ಪಾಂಚ್‌ ಜಣಾಂಕ್‌ 
ಆಪವ್ನ್‌ ಹಾಡ್ನ್‌ ವಯ್ರ್‌ ಯೇ. ಸಪಲ್ಕರಾಚಾ ಸಾಮಾನಾಚೆಂ ಪಂಚನಾಮೆ ಕರುಂಕ್‌ 
ಆಸಾ. ಹೇಯ್‌ ಕಾಂಬ. ಚಾವಿ ಕಾಣ್ಸೆವ್ನ್‌ ಯೇರೆ.'' ಅಶೆಂ ಮ್ಹಣಾತ್ತ್‌ ಮಿಂಟು ಭರ್ಮಾಚಿಂ 
ಮೆಟಾಂ ಕಾಡ್ನ್‌ ಶಿಡಿ ಚಡೊನ್‌ ಪಯ್ಲೆ ಮಾಳ್ಕೆಕ್‌ ಗೆಲೊ. ಕಾಂಬೈನ್‌ ತಾಚೊ ಪಾಟ್ಲಾವ್‌ 
ಕೆಲೊ. 

ಆನ್ಕೇಕೆ ಘಡ್ಕೆ ದಡಬಡ ಆವಾಜ್‌ ಕರ್ನ್‌ ಲ್ಹಾನ್ಶಿ ಪಾಟ್ಲಾಮ್‌ ವಯ್ರ್‌ ಆಯ್ಲಿ. 

ಶಂಕರಾಚಾ ಪಾಟ್ಲ್ಯಾನ್‌ ಸದಾನಂದ ಹೊಟೆಲಾಚೊ ಆನಂದ ಶೆಟ್ಟಿ, ಗೋವಾ ಕೋಲ್ಡ್‌ 

| 
; 
ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಸ್ಫೋರೇಜಾಚೊ ಕಜೆತಾನ್‌ ಗೋಮ್ಸ್‌, ಲೊಂಡ್ರೆಚೊ ಮಂಗುಲಾಲ್‌ ತಿವಾರಿ, ನವಭಾರತ 
ಟೂರಿಸ್ಟಾಚೊ ಇರ್ಷಾದ್‌ ಆನಿ ಡೆಕ್ಕನ್‌ ಸ್ಪೇರ್‌ಪಾರ್ಟ್ಸ್‌ ಸ್ಟೋರಾಚೊ ಬಲ್‌ಜೀತ್‌ ಸಿಂಗ 
ಕಾಳ್ಸಿ, ಬಾರಾ ನಂಬ್ರಾಚಾ ಕುಡಾಕಡೆಂ ಪಾವ್ಲೆ. 
ಹಾಂಕಾಂ ಸಕ್ಡಾಂಕ್‌ ಪಳೆವ್ನ್‌ ಇನ್ಸ್‌ಪೆಕ್ಟರ್‌ ಮಿಂಟು ಮ್ಹಣಾಲೊ, “ಆದ್ಲ್ಯಾ ಸುಕ್ರಾರ 
ಹ್ಯಾ ಕುಡಾಂತ್‌ ಎಕ್ಲೊ ಮರಣ್‌ ಪಾವ್ಹೊ. ದಾಕ್ಷೆರಾಚಾ ರಿಪೋರ್ಟಾ ಪ್ರಕಾರ್‌ ತಾಚಿ ಖು 
ಜಾಲ್ಮಾ. ಮೆಲ್ಲ್ಯಾ ಮನ್ಶಾಚ್ಕೊ ವಸ್ತು ತಾಚಾ ವಾರೆಸ್ದಾರಾಂಕ್‌ ದಿಂವ್ಚಾ ಪಯ್ಲೆಂ ತ್ಕಾ 
ವಸ್ತುಂಚಿ ಪಟ್ಟಿ ಕರುಂಕ್‌ ಆಸಾ. ತಿ ಪಟ್ಟಿ ಕರ್ತಾನಾ ತುಮಿ ಆಸೊನ್‌ ಪಟ್ಟಿ ಕೆಲ್ಮಾ ಮ್ಹಣೊನ್‌ 
ತುಮಿ ಸಾಕ್ಷ್‌ ಜಾವ್ನ್‌ ಪಟ್ಟೆಕ್‌ ದಸ್ಕತ್‌ ಘಾಲುಂಕ್‌ ಜಾಯ್‌. ತುಮಿ ದಸ್ಕತ್‌ ಘಾಲುಂಕ್‌ 
ತಯಾರ್‌ ಆಸಾತ್‌ ನ್ಹಯ್‌ವೇ?” 
ಥೊಡ್ಕಾಂನಿ “ವ್ಹಯ್‌'' ಮ್ಹಳೆಂ, ಥೊಡ್ಯಾಂನಿ ವ್ಹಯ್‌ ಮ್ಹಣ್ಣೆಪರಿಂ ತಕ್ತಿ ಹಾಲಯ್ಲಿ. 
ಮಿಂಟುಕ್‌ ನ್ಹಯ್‌ ಮ್ಹಣೊಂಕ್‌ ಹಾಂಕಾಂ ಧಮ್ಮ್‌ ಆಸಾಜಾಯ್‌ ನ್ಹಯ್‌ವೇ? 
ದಾರ್‌ ಉಘಡ್ನ್‌ ಸಕ್ಕಡ್‌ ಭಿತರ್‌ ಪಾವ್ಲೆ. ಪಾಂಚ್‌ ದೀಸ್‌ ಕೂಡ್‌ ಬಂಧ್‌ ಆಸ್‌ಲ್ಲೆಂ 
ಆನಿ ಪಾವ್ಸ್‌ ಯೇವ್ನ್‌ಚ್ಚ್‌ ಆಸ್‌ಲ್ಲೊ ಜಾಲ್ಲ್ಯಾನ್‌ ಕುಡಾ ಭಿತರ್‌ ಥಂಡಾಯ್‌ ಆಸ್‌ಲ್ಲಿ 
ಆನಿ ಭಿತರ್ಲೆಂ ವಾರೆಂ ಭಾಯ್ರ್‌ ವ್ಹಚಾನಾಸ್ತಾನಾ ಘಾಮೈಲ್ಲೆಪರಿಂ ವಾಸ್‌ ಮಾರ್ತಾಲೊ. 
ಶಂಕರಾನ್‌ ಮಿಂಟು ಸಾಯ್ಬಾಕ್‌ ಸಪಲ್ಕರಾಚಾ ವಾಂಟ್ಕಾಚೆಂ ಕಬಾಟ್‌ ದಾಖಯ್ದೆಂ. 
ಚಾವಿ ದಾರಾಕ್‌ ಉಮ್ಕಾಳೊನ್‌ ಆಸ್‌ಲ್ಲಿ. ದಾರ್‌ ಉಗ್ತೆಂ ಕೆಲೆಂ. ಸಪಲ್ಕರಾಚೆಂ ವಸ್ತುರ್‌ 
ಆನಿ ತಾಚ್ಕೊ ಥೊಡ್ಕೊ ಖಾಸ್ಗಿ ವಸ್ತು ತಾಂತುಂ ಆಸ್‌ಲ್ಲ್ಯೊ. ಕಬಾಟಾ ವಯ್ರ್‌ ಏಕ್‌ 
ಸೂಟ್‌ಕೇಜ್‌ ಆಸ್‌ಲ್ಲಿ. ತಿ ಸಪಲ್ಕರಾಚಿ ಮ್ಹಣ್‌ ಶಂಕರಾನ್‌ ಸಾಂಗ್ಲೆಂ. ತಿ ಸಕಯ್ಲ್‌ ದವರ್ನ್‌ 
ಕಬಾಟಾಂತ್‌ ಆಸ್‌ಲ್ಲೆಂ ವಸ್ತುರ್‌ ಆನಿ ವಸ್ತು ಪಟ್ಟಿ ಕರ್ನ್‌ ಸೂಟ್‌ಕೇಜಿಂತ್‌ ದವರ್ಲೋ. 
ಚಾಲು ವರ್ಸಾಚಿ ಆನಿ ತಾಚಾ ಪಯ್ಲೆಂಚಾ ವರ್ಸಾಚಿ ಎಕೇಕ್‌ ಡಾಯ್ರಿ ಮೆಳ್ಳಿ. ಪಟ್ಟೆಂತ್‌ ತ್ಕೊ 
ಕಾಣ್ಸಿಲ್ಲ್ಯೊ ತರೀ ಮಿಂಟುನ್‌ ತ್ಕೊ ಆಪ್ಣಾ ಸ್ವಾದೀನ್‌ ದವರ್ಲೋ. ಕಾಂಬೈನ್‌ ಕೆಲ್ಲಿ ಪಟ್ಟಿ 
ತಾಣೆಂಚ್‌ ವಾಚುನ್‌ ಸಾಂಗ್ರಚ್ಚ್‌ ಪಾಂಚ್‌ ಜಣಾಂನಿ ತಾಕಾ ದಸ್ಕತ್‌ ಘಾಲಿ. ಕಾಂಬೈನ್‌ 
ಕುಡಾಚಿ ಚಾವಿ ಶಂಕರಾಕ್‌ ದಿಲಿ. ಶಂಕರಾನ್‌ ಸಪಲ್ಕರಾಚೆಂ ವಸ್ತುರ್‌ ಆಸ್‌ಲ್ಲಿ ಸೂಟ್‌ಕೇಜ್‌' 
ಮಿಂಟುಚಾ ಜಿಪಾಚೆರ್‌ ದವರ್ದಿ. | | 
ಮಿಂಟು ಸಮೇತ್‌ ಆತಾಂ ಸಗ್ಳಿ ಪಾಟ್ಲಾಮ್‌ ಸಕ್ಷಾ ದೆಂವ್ಲಿ. ಪಟ್ಟೆಕ್‌ ದಸ್ಕತ್‌ ಘಾಲ್ಲ್ಯಾ 
ಪಾಂಚ್‌ಯೀ ಜಣಾಂಚೊ ಮಿಂಟುನ್‌ ಉಪ್ಕಾರ್‌ ಭಾವುಡ್ಡಾ ಜಿನ್ಸಾರ್‌ ಹಾತ್‌ ಹಾಲಯ್ಲೊ. 
ಉಪ್ರಾಂತ್‌ ಶಂಕರಾಕ್‌ ಆಪವ್ನ್‌ ಸಾಂಗ್ಲೆಂ, “ಬಾರಾ ನಂಬ್ರಾಚಾ ಕುಡಾಂತ್ಲೊ ದುಸ್ರೊ 
ಭಾಡೊತ್ರಿ ಆಯಿಲ್ಲ್ಯಾ ತವಳ್‌ ಜರೂರ್‌ ಠಾಣ್ಮಾಕ್‌ ಯೇವ್ನ್‌ ಮ್ಹಾಕಾ ಮೆಳಾಜಾಯ್‌. 
ಮ್ಹಳ್ಳಿ ಆಜ್ಞಾ ಹಾಂವೆ ದಿಲ್ಕಾ ಮ್ಹಣ್‌ ತಾಕಾ ತಿಳ್ಸಿಜಾಯ್‌, ಕಳ್ಳೆಂಮೂರೇ?'' 


- 1೨0 - 


| 


ಇಟ್ರೆಚೊ ದುಡು 

ಶಂಕರಾನ್‌ ಕಳ್ಳೆಂ ಮ್ಹಣ್ಣಾ ಜಿನ್ಸಾರ್‌ ಜ್ಕೋರಾನ್‌ ತಕ್ಲಿ ಹಾಲಯ್ಲಿ. 

ಪಾವ್ಸ್‌ ಯೇಂವ್ಕ್‌ ಸುರು ಜಾಲೊ ಜಾಲ್ಲ್ಯಾನ್‌ ಮಿಂಟು ಆನಿ ಕಾಂಬ್ಳೆ ಜಿಪಾಚೆರ್‌ 
ಡೆ. ಜೀಪ್‌ ಸುಟ್ಲೆಂ, ಬಾಕಿಚೆ ಜಣ್‌ ಫಾಸಾಳೈೆ. 

ಹೆಂ ಸಕ್ಕಡ್‌ ಘಡ್ತಾನಾ ಗೇಂಜಸ್‌ ಆನಿ ಯೋಗಿ ಥಂಯ್ಸರ್‌ ಆಸ್‌ಲ್ಲೆ. ಸಪಲ್ಕರಾಚಿ 

ಯ್ರಿ ಹಾತಾಕ್‌ ಲಾಗ್‌ಲ್ಲಿ ತರ್‌ ತಾಂತುಂ ದವರ್‌ಲ್ಲ್ಯೊ ಲೊಟ್ರೆಚ್ಕೊ ಟಕೆಟಿ ಕಾಡ್ಕೆತ್‌ 
ಸ್‌ಲ್ಲ್ಯೊ ಮ್ಹಣ್‌ ದೊಗಾಂಯ್ದೈ ಮತಿಂತ್‌ ಸಾಂಗಾತಾಚ್ಚ್‌ ಎಕಾಚ್ಚ್‌ ಥರಾಚಿಂ ಚಿಂತ್ನಾಂ 
್ಹಳ್ಳಿಂ! ಪಯ್ಲೆಂ ಕುಡಾಕ್‌ ಬೀಗ್‌ ಘಾಲ್ನ್‌ ಚಾವಿ ಪೊಲಿಸ್‌ ವ್ಹರ್ನ್‌ ಗೆಲ್ಲೆ ವರ್ವಿಂ ಸಾಧ್‌ 
ಇಲೆಂನಾ ತರ್‌ ಆತಾಂ ಡಾಯ್ರಿ ಮಿಂಟು ವ್ಹರ್ನ್‌ ಗೆಲ್ಲೆವರ್ವಿಂ ಆನಿ ಚಾನ್ಸ್‌ ಚ್ಚ್‌. ನಾ 
ಣ್‌ ಖಾತ್ರಿ ಜಾಲೆಂ. 

“ಹೇಯ್‌ ಯೋಗಿ” ಮ್ಹಣಾಲೊ ಗೇಂಜಸ್‌, “ಹಾಂವೆ ಲೊಟ್ರೆಚ್ಕೊ ಟಿಕೆಟಿ ಹಾಡ್ಲೊ 
ನಿ ತುಜ್ಮೆ ಸಲಹಾ ಪ್ರಕಾರ್‌ ತ್ಕೊ ಸಪಲ್ಕರಾಕಡೆಂ ದವರ್ಲ್ಯೊ. ಸಪಲ್ಕರಾಕ್‌ ಲೊಟ್ರಿ 
ಟ್ರಿ, ಪುಣ್‌ ತಾಚಿ ಖುನ್‌ ಜಾಲಿ. ಆತಾಂ ಡಾಯ್ರಿಂತ್‌ ದವರ್‌ಲ್ಲೊ ಟಿಕೆಟಿ ಪೊಲಿಸಾಂಚಾ 
ಇತಾಕ್‌ ಪಾವ್ಲೊ. ಹಾಕಾ ಮ್ಹಣ್ತಾತ್‌ ನಶೀಬ್‌ ಮ್ಹಣ್‌. ಹಾತಾಕ್‌ ಆಯಿಲ್ಲೆಂ ತೊಂಡಾಕ್‌ 
ಇವೊಂಕ್‌ನಾ.'' 

“ವ್ಹಯ್‌ ಸಾಯ್ಬಾ, ಟಿಕೆಟಿ ಆಮ್ಚೆಕಡೆಂ ಆಸ್‌ಲ್ಲೊ ತರ್‌ ಸಪಲ್ಕರಾಚೈೆ ಟಿಕೆಟಿಚೆಂ 
ನಾಮ್‌ ಆಮಿ ಘೆವ್ನ್‌ ದುಡು ವಾಂಟೆ ಕರ್ನ್‌ ಘೆವೈತೊ. ಒಟ್ಟಾರೆ ಅಮ್ಚೆಂ ಬೇಡ್‌ ಲಕ್ಕ್‌ 
ಿರೆಂ ನಾ” ಮ್ಹಣ್‌ ಹಾಸ್ಲೊ ಯೋಗಿ. 

“ಹಿ ಖುನಿ ಕಿತ್ಕಾಕ್‌ ಜಾಲ್ಕಾ ಆನಿ ಕೊಣೆ ಕೆಲ್ಮಾ ತೆಂ ಆಮಿ ನೆಣಾಂವ್‌'' ಕಪಲಾರ್‌ 
ರಿಯೊ ಘಾಲ್ನ್‌ ಮ್ಹಣಾಲೊ ಗೇಂಜಸ್‌. “ಪುಣ್‌ ವೆಗಿಂಚ್‌ ಪರತ್‌ ಆಮ್ಕಾಂ ಪೊಲಿಸ್‌ 
ನಿಣ್ಮಾಕ್‌ ವ್ಹಚೊಂಕ್‌ ಪಡ್ತಲೆಂ.'' 

“ಕಿತ್ಕಾಕ್‌?'' ಎಕಾ ಸಬ್ದಾಚೆಂ ಸವಾಲ್‌ ಘಡ್ಕೆನ್‌ ಉಸಾಳ್ಳೆಂ ಯೋಗಿ ಥಾವ್ನ್‌. 

“*ಕಿತ್ಕಾಕ್‌ ಮ್ಹಳ್ಕಾರ್‌ ಡಾಯ್ರಿಂತ್‌ ಲೊಟ್ರೆಚಾ ಟಿಕೆಟಿಂಚಿಂ ನಂಬ್ರಾಂ ಬರಯ್ತಾನಾ 
ಕರ್‌ ತೀನ್‌ ಟಿಕೆಟಿ ಕೊಣಾಚ್ಕೊ ಮ್ಹಣ್‌ ಸಪಲ್ಕರಾನ್‌ ನಾಂವಾಂ ಬರಯ್ಲಾಂತ್‌. ತುಜೆಂ, 
ಕೊಜೆಂ ನಾಂವ್‌ ಕಾಣ್ಸಿಲಾಂ ತೆಂ ಹಾಂವೆ ಪಳೆಲಾಂ." 

“ತಾಂತುಂ ಕಿತೆಂ ವಿಶೇಷ್‌?'' ಸರಳ್‌ ಸವಾಲ್‌ ಯೋಗಿಚೆಂ. 

“ಅರೇ ಬುದ್ದು, ಹಾಂಗಾಚ್ಚ್‌ ಆಸಾತ್‌ ರಗೆ” ಜಾಣಾರ್ಕಾಪರಿಂ ಮ್ಹಣಾಲೊ ಗೇಂಜಸ್‌. 
'ಆತಾಂ ಡಾಯ್ರಿ ಇನ್ಸ್‌ಪೆಕ್ಟರಾಚಾ ಹಾತಾಕ್‌ ಪಾವ್ಲ್ಯಾ. ತೊ ತಾಂತುಂ ಬರಯಿಲ್ಲೆಂ ಪೂರಾ 
ನಾಚ್ತೊಲೊ. ಆಮ್ಚೊ, ಟಿಕೆಟಿ ಸಪಲ್ಕರಾಕಡೆಂ ಕಿತ್ಯಾಕ್‌ ಪಾವ್ಲೊ ಮ್ಹಣ್‌ ಕಳ್ಳ ಖಾತಿರ್‌ 
ಅಮ್ಕಾಂ ಠಾಣ್ಮಾಕ್‌ ಆಪಯ್ತಲೊ.” 

ತಾಂತುಂ ಕಿತೆಂ ವಿಶೇಷ್‌?'' ಪರತ್‌ ತೆಂಚ್‌ ಸವಾಲ್‌ ಯೋಗಿಚೆಂ. “ಟಿಕೇಟಿ ತಾಚೆಕಡೆಂ' 
ದವರುಂಕ್‌ ದಿಲ್ಲೊ ಮ್ಹಣ್‌ ಸಾಂಗ್ಲೆಂ.” ತಾಣೆಂಚ್‌ ತಾಚಾ ಸವಾಲಾಕ್‌ ಜಾಪ್‌ ದಿಲಿ. 

"ಕಿತೆಂಗೀ, ಮ್ಹಾಕಾ ಹೈ ಲೊಟ್ರೆಚೈ ಸಂಗ್ತಿಂತ್‌ ರಗೈೆ ಆಸಾತ್‌ ಮ್ಹಣ್‌ ಭಗ್ತಾ ಯೋಗಿ. 
ಟಿಕೆಟಿಂಚಿಂ ನಂಬ್ರಾಂ ಬರಯಿಲ್ಲ್ಯೊ ಚೀಟಿ ಆಮ್ಚೆಕಡೆಂ ಆಸಾತ್‌. ತ್ಕೊ ಆಮಿ ನಾಸ್‌ 
ಕರುಂಕ್‌ಜಾಯ್‌. ಇನ್ಸ್‌ಪೆಕ್ಟರಾನ್‌ ಕೆದಾಳಾ ತರೀ ವಿಚಾರ್ಲ್ಯಾರ್‌ ಆನಿ ತ್ಕಾ ಟಿಕೆಟಿಂಚಿಂ' 
ನಂಬ್ರಾಂ ಬರವ್ನ್‌ ದವರುಂಕ್‌ನಾಂತ್‌ ಮ್ಹಣ್‌ ಸಾಂಗ್ಲೆಂ. ಚಲ್‌, ಆಮಿ ತ್ಕೊ ಚೀಟಿ 
ಟೊಯ್ದೆಟಾಂತ್‌ ಘಾಲ್ನ್‌ ಯೆವ್ಕಾಂ. ಹಾಂಗಾ ಥಾವ್ನ್‌ ತ್ಕೊ ಆರ್ಬಿ ದರ್ಯಾಂಕ್‌ 
ವ್ಹಚೊಂದಿತ್‌.'' 

ತೊ ಉಟ್ಟೊ ಆನಿ ಕಬಾಟಾಂತ್‌ ದವರ್‌ಲ್ಲಿ ಚೀಟ್‌ ತಾಣೆ ಕಾಡ್ಜಿ. ಯೋಗಿನ್‌ಯೀ 
ತಶೆಂಚ್‌ ಕೆಲೆಂ. ದೊಗೀ ಟೊಯ್ಲೆಟಾಕಡೆಂ ಗೆಲೆ, ಚೀಟಿ ಪಿಂಜ್ಲ್ಯೊ, ಟೊಯ್ಲೆಟ್‌ ಬೇಸಿನಾಂತ್‌ 
ತೊ ಚುರೊ ಘಾಲೊ ಆನಿ ಬಳಾನ್‌ ಉದಕ್‌ ಸೊಡ್ಲೆಂ. | 

ದುಸ್ರ್ಯಾ ದಿಸಾ ಸಕಾಳಿಂಚಿಂ ಇಕ್ರಾ ವೊರಾಂ ಜಾತಾನಾ ಮಿಂಟು ಗೇಂಜಸಾಚಾ ಅಫಿಸಾಂತ್‌ 
ಹಾಜರ್‌ ಜಾಲೊಚ್ಚ್‌! ಶೀದಾ ವ್ಹಚೌನ್‌ ತೊ ಮೆನೆಜರಾಕ್‌ ಭೆಟ್ಟೊ. 

ಮಿಂಟು ಅಫಿಸಾ ಭಿತರ್‌ ಸರ್ತಾನಾ ಆಪ್ಲ್ಯಾಮೆಜಾಕಡೆಂ ಬಸೊನ್‌ ಕಾಮ್‌ ಕರ್ಚಾ 
ಗೇಂಜಸಾನ್‌ ಪಳೆಲೆಂ. "ಮೊಜೈೆ ಹಾಜ್ರೆ ವಿಷ್ಯಾಂತ್‌ ವಿಚಾರುಂಕ್‌ ಆಯ್ಲಾ ಆಸ್ತೊಲೊ' 
ಚಿಂತ್ಲೆಂ ಗೇಂಜಸಾನ್‌. 

ಪೊಲಿಸ್‌ ನ್ಹೆಸ್ಲಾರ್‌ ಆಯಿಲ್ಲ್ಯಾ ಇನ್ಸ್‌ಪೆಕ್ಟರಾಕ್‌ ಪಳೆವ್ನ್‌ ಮೆನೆಜರಾನ್‌ ಸ್ವಾಗತ್‌ 
ದಿಲೊ ಆನಿ ಬಸೊಂಕ್‌ ವಿನಂತಿ ಕೆಲಿ. 

“ಹಾಂವ್‌ ಇನ್ಸ್‌ಪೆಕ್ಟರ್‌ ಫೆರ್ನಾಂಡಿಸ್‌, ಬಾಯ್ಕಲ ಸ್ಟೇಶನಾ ಥಾವ್ನ್‌ ಆಯ್ಲಾಂ” ಆಪ್ಲಿ 
ವಳಕ್‌ ಸಾಂಗ್ಲಿ ಇನ್ಸ್‌ಪೆಕ್ಟರ್‌ ಮೋಂತು ಮರಿಯಾಣ್‌ ಫೆರ್ದಾಂಡಿಸಾನ್‌. 

“ಪೊಲಿಸ್‌ ಡಿಪಾರ್ಟ್‌ ಮೆಂಟಾಕ್‌ ಹಾಂವೆ ಕಸಲಿ ಸೆವಾ ದಿವೈತ್‌?'' ವಿಚಾರ್ಲೆಂ ಮೆನೆಜರಾನ್‌. 

“ಜುಲಾಯ್‌ ಮಹಿನ್ಮಾಚ್ಛೆ ಎಕುಣ್ಣೀಸ್‌ ತಾರ್ಕೆರ್‌ ಹಾಂಗಾ ಕಾಮ್‌ ಕರ್ದೊ ಗಂಗಾಧರನ್‌ 
ಕಾಮಾಕ್‌ ಆಯಿಲ್ಲೊಗೀ ಮ್ಹಣ್‌ ಸಾಂಗ್ಮೆತ್‌ಗೀ?' 

“ಜರೂರ್‌ ಸಾಂಗೈತ್‌ ಸರ್‌.” ಮ್ಹಣೊನ್‌ ಮೆನೆಜರಾನ್‌ ಹಾಜ್ರೆಚೊ ರಿಜಸ್ಟರ್‌ ಹಾಡುಂಕ್‌ 
ದಪ್ತರಿಕ್‌ ಫರ್ಮಾಯ್ಲೆಂ. ರಿಜಿಸ್ಟರ್‌ ಯೆತಚ್ಚ್‌ ತೊ ಉಗ್ಗುನ್‌ ಜುಲಾಯ್‌ ಮಹಿನ್ಯಾಂತ್ಲಿ 
ಹಾಜ್ರಿ ಪಳೆಲಿ ಮೆನೆಜರಾನ್‌. 

“ತುಂವೆ ಸಾಂಗ್‌ಲ್ಲ್ಯಾ ದಿಸಾ ಗಂಗಾಧರನ್‌ ಸಕಾಳಿಂ ಕಾಮಾಕ್‌ ಯೇಂವ್ಕ್‌ನಾ. ಪುಣ್‌ 
ಧನ್ಸಾರಾಂ ಕಾಮಾಕ್‌ ಹಾಜಿರ್‌ ಜಾಲಾ.” ಅಶೆಂ ಮ್ಹಣೊನ್‌ ಮೆನೆಜರಾನ್‌ ಹಾಜ್ರಿ ರಿಜಿಸ್ಟರ್‌ 
ಮಿಂಟುಚಾ ಸಾಮ್ಕಾರ್‌ ದವರ್ಲೊ. ಮಿಂಟುನ್‌ ತೊ ಪಳೆವ್ನ್‌ ವ್ಹಯ್‌ ಮ್ಹಣ್‌ ಖಾತ್ರಿ ಕೆಲಿ. 

ಲೊಟ್ರೆಚೊ ದುಡು 


“ಸರ್‌, ಹೆಂ ವಿಚಾರಣ್‌ ಕರುಂಕ್‌ ಕಾರಣ್‌ ಕಿತೆಂ ಮ್ಹಣ್‌ ಹಾಂವೆ ಜಾಣಾ ಜಾವೈತ್‌?'' 
ನವಾಲ್‌ ಮೆನೆಜರಾಚೆಂ. 

“ವಿಶೇಷ್‌ ಕಾಂಯ್‌ ನಾ. ಗಂಗಾಧರನ್‌ ವಸ್ತಿ ಕರಾ ಬಿಲ್ಲಿಂಗಾಂತ್‌ ಇಲ್ಲಿಶಿ ಗಡ್ಬಡ್‌ 
ಜಾಲ್ಯಾ. ತ್ಕಾ ವಿಶ್ಯಾಂತ್‌ ಹಾಂವ್‌ ವಿಚಾರಣ್‌ ಕರುನ್‌ ಆಸಾಂ” ಸತ್‌ ಲಿಪಯ್ಲೆಂ ಮಿಂಟುನ್‌. 
ಸತ್‌ ಸಾಂಗೊನ್‌ ಗೇಂಜಸಾಕ್‌ ಅಫಿಸಾಂತ್‌ ಅಡ್ಡಣೆಕ್‌ ಘಾಲುಂಕ್‌ ತೊ ಕಬೂಲ್‌ 
ನಾತ್‌ಲ್ಲೊ. 

ಮೆನೆಜರಾಕ್‌ ಧನ್ಮವಾದ್‌ ಅರ್ಪುನ್‌ ತೊ ಥಂಯ್‌ ಥಾವ್ನ್‌ ನಿಕಾಳ್ಳೊ. ತಾಚೊ 
ಉಪ್ರಾಂತ್ಲೊ ಠಿಕಾಣೊ ಆಸ್‌ಲ್ಲೊ ಯೋಗಿಚೆಂ ಅಫಿಸ್‌. 

ಮೆನೆಜರಾಚ್ಶೆ ಭೆಟೆ ಖಾತಿರ್‌ ಆಯ್ಲಾಂ ಮ್ಹಣ್‌ ಬಿಂದುಕ್‌ ತಿಳ್ಸಿತಚ್ಚ್‌ ತಿ ಭಿತರ್‌ 
ವ್ಹಚೊನ್‌ ಎಕೆ ಘಡಿಯೆನ್‌ ಮ್ಹಳ್ಳೆಪರಿಂ ಭಾಯ್ರ್‌ ಯೇವ್ನ್‌ ಮಿಂಟುಕ್‌ ತಿಣೆ ಭಿತರ್‌ 
ಧಾಡ್ಲೊ. | 
ಹಾಂಗಾಚಾ ಮೆನೆಜರಾನ್‌ಯೀ ಮಿಂಟುಕ್‌ ಮರ್ಕಾದಿಚೊ ಸ್ವಾಗತ್‌ ದಿಲೊ ಆನಿ ಕಿತೆಂ 
ಸೆವಾ ಕರೈತ್‌ ಮ್ಹಣ್‌ ವಿಚಾರ್ಲೆಂ. ಮಿಂಟುನ್‌ ಆಯಿಲ್ಲೊ ಇರಾದೊ ತಿಳ್ಸಿಲೊ. ಮೆನೆಜರಾನ್‌ 
ಬಿಂದುಕ್‌ ಆಪವ್ನ್‌ ಹಾಜ್ರಿ ಬೂಕ್‌ ಹಾಡವ್ನ್‌ ಜುಲಾಯ್‌ ಮಹಿನ್ಯಾಂತ್ಲಿ ಯೋಗಿಚಿ ಹಾಜ್ರಿ 
ಮಿಂಟುಕ್‌ ಬುಕಾಚೆರ್‌ ದಾಖಯ್ಲಿ. ಮಿಂಟುಕ್‌ ತೃಪ್ತಿ ಜಾಲಿ. ಮೆನೆಜರಾಚಾ ಕುತೂಹಲ್‌ಭರಿತ್‌ 
ಸವಾಲಾಕ್‌, ಹಾಂಗಾ ಜಾಲ್ಮಾರೀ ಗೇಂಜಸಾಚಾ ಅಫಿಸಾಂತ್‌ ದಿಲ್ಲೆಂಚ್‌ ಸೊಂಪೆಂ ಕಾರಣ್‌ 
ಸಾಂಗ್ಲೆಂ. ಮೆನೆಜರಾಚಿ ರಜಾ ಮಾಗೊನ್‌ ಮಿಂಟು ಭಾಯ್ರ್‌ ಆಯ್ಲೊ. 

ದೋನ್‌ ಕದಮಾಂ ಕಾಡ್‌ಲ್ಲೊ ಮಿಂಟು ಕಿತೆಂಗೀ ಉಡಾಸ್‌ ಯೇವ್ನ್‌ ಪಾಟಿಂ ಗುಂವ್ಲೊ 
ಆನಿ ಬಂದುಚಾ ಮೆಜಾಕಡೆಂ ಪಾವ್ಹೊ. ಖಾಲಿ ಆಸ್‌ಲ್ಲೆಂ ಕದೆಲ್‌ ವೋಡ್ನ್‌ ಬಸ್ಲೊ. 

“ತುಜೆಂ ನಾಂವ್‌ ಕಿತೆಂ ಮಿಸ್ಟ್‌?'' ವಿಚಾರ್ಲೆಂ ಮಿಂಟುನ್‌. 

“ಬಿಂದು ಲಲ್ವಾನಿ.'' 

“ತುಂ ಹಾಂಗಾ ಕಾಮ್‌ ಕರ್ದಾ ಯೋಗೀಶ್ವರ್‌ ಶರ್ಮಾಕ್‌ ವಳ್ಕಾತಾಯ್‌ವೇ?” 

“ಬರೇಂ ಕರ್ನ್‌ ವಳ್ಳಾತಾಂ.'' 

“ಬರೇಂ ಮ್ಹಳ್ಳಾರ್‌ ಕಿತ್ಲೆಂ?” 

“ತೊ ಮೊಜೊ ಬೊಯ್‌ ಫ್ರೆಂಡ್‌'' ಮ್ಹಣೊನ್‌ ಆಪ್ಲೆ ಸೊಬಿತ್ತ್‌ ದಾಂತ್‌ ದಾಖವ್ನ್‌ 
ಹಾಸ್ತೆಂ ಬಿಂದು. 

ತಿಚಿ ಸೊಭಾಯ್‌ ಆನಿ ತಿಚಾ ದಾಂತಾಂಚೊ ಪರ್ಜಳ್‌ ಪಳೆವ್ನ್‌ ಮಿಂಟು ಖರೆಂಚ್‌ 
ಥಟಾಕ್ಲೊ. ಪೂಣ್‌ ಆತಾಂ ಸೊಭಾಯೆಚೊ ಪೂಜಾರಿ ಜಾವ್ನ್‌ ತಿಚಿ ತಾರೀಫ್‌ ಕರುಂಕ್‌ 
ಹಾಂಗಾ ಆಯಿಲ್ಲೊ ನ್ಹಯ್‌. ತರೀ ಖುಶಾಲಾಯೆಕ್‌ ತಾಣೆ ಏಕ್‌ ಸವಾಲ್‌ ವಿಚಾರ್ಲೆಂಚ್‌, 

“ಮಿಸ್‌ ಲಲ್ವಾನಿ, ತುಂ ಖಂಚೊ ಟೂತ್‌ಪೇಸ್ಟ್‌ ವಾಪರ್ತಾಯ್‌?'' 

“ತಿತ್ಲೆ ಸಲಿಸಾಯೆನ್‌ ತುಜಾ ಸವಾಲಾಕ್‌ ಜಾಪ್‌ ದೀಂವ್ಕ್‌ ಜಾಯ್ನಾ ಮಿಸ್ಟರ್‌ 
ಇನ್ಸ್‌ಪೆಕ್ಟರ್‌. ಪಯ್ಲೆಂ ಏಕ್‌ ಲಾಖ್‌ ರುಪಯ್‌ ಫಾರಿಕ್‌ ಕರ್‌, ಫೊಟೊಗ್ರಾಫರಾಕ್‌ ಆಪವ್ನ್‌ 
ಹಾಡ್‌ ಆನಿ ಸವಾಲ್‌ ವಿಚಾರ್‌, ಜಾಪ್‌ ದಿತಾಂ'' ಆಪ್ಲೆ ಸೊಭಿತ್‌ ದಾಂತ್‌ ದಾಖವ್ನ್‌ 
ಆಕರ್ಷಿಕ್‌ ಹಾಸೊ ದೀವ್ನ್‌ ಮ್ಹಣಾಲೆಂ ಬಿಂದು. 

ತಿಚಾ ಹಾಸ್ಕಾನ್‌ ಆನಿ ಜಾಪಿನ್‌ ಮಿಂಟು "ಕ್ಲೀನ್‌ ಬೋಳ್ಡ್‌' ಜಾಲೊ! ಪುಣ್‌ ಘಡ್ಕೆನ್‌ 
ಜಾಗೊ ಜಾಲೊ ತೊ. ಹಾಂಗಾ ಆಯಿಲ್ಲೊ ಇರಾದೊ ಉಡಾಸಾಕ್‌ ಆಯ್ಲೊ. 

“ಮಿಸ್‌ ಲಲ್ವಾನಿ. ಆತಾಂ ಹಾಂವ್‌ ಕಿತೆಂ ವಿಚಾರ್ತಾಂ ತೆಂ ಬರೇಂ ಕರ್ನ್‌ ಆಯ್ಕ್‌ ಆನಿ 
ಜಾಪ್‌ ದೀ. ಜುಲಾಯ್‌ ಮಜಹಿನ್ಯಾಚ್ಕೆ ಎಕುಣ್ಣೀಸ್‌ ತಾರ್ಕೆರ್‌, ಸುಕ್ರಾರಾ, 'ಯೋಗೀಶ್ಚರ್‌ 
ಶರ್ಮಾ ಹಂಯ್‌ ತುಂವೆ ಕಿತೆಂ ತರೀ ಬದ್ದಾವಣ್‌ ಪಳೆಲ್ಲಿವೇ? ಉಡಾಸ್‌ ಕರ್ನ್‌ ಸ್ಪಷ್ಟ್‌ 
ಸಾಂಗ್‌.” 

ಸವಾಲ್‌ ಆಯ್ಕೊನ್‌ ಬಿಂದುಚೆಂ ಮುಖಮಳ್‌ ಎಕಾಚ್ಛಾಣೆ ಬಾವ್ಲೆಂ. ದೊಳ್ಕಾಂತ್ಲೊ 
ಪರ್ಜಳ್‌ ಉಣೊ ಜಾಲೊ. ರಗತ್‌ ವ್ಹಾಳೊನ್‌ ಗೆಲ್ಲೆಪರಿಂ ಗಾಲ್‌ ಧೊವೈಲೆ. ತಿಚಿ 
ಪ್ರತಿಕ್ರಿಯಾ ಮಿಂಟುನ್‌ ಗಮನಾಕ್‌ ಫೊತ್ತಿ. 

ಬಿಂದುನ್‌ ಕಿತೆಂಯ್‌ ಜಾಪ್‌ ದೀನಾತ್‌ಲ್ಲಿ ಪಳೆವ್ನ್‌ ಮಿಂಟುನ್‌ಚ್ಚ್‌ ದುಸ್ರೆಂ ಸವಾಲ್‌ 
ಕೆಲೆಂ. 

"ಮಿಸ್‌ ಲಲ್ವಾನಿ, ಮೊಜೆಂ ಸವಾಲ್‌ ಆಯ್ಕೊನ್‌ ತುಂ ಕಿತ್ಕಾಕ್‌ ಘಾಭಡ್ಲಿಯ್‌?” 

ಆಂಯ್ದೊ ಗೀಳ್ನ್‌ ಬಿಂದುನ್‌ ಜಾಪ್‌ ದಿಲಿ, “ಸರ್‌, ಯೋಗಿನ್‌ ಕಾಂಯ್‌ ಚೂಕ್‌ 
ಕೆಲ್ಕಾಗೀ?'' 

“ಹಾಂವೆ ತಶೆಂ ಕಾಂಯ್‌ ಸಾಂಗೊಂಕ್‌ನಾ. ತೊ ವಸ್ತೆಕ್‌ ಆಸ್ಚಾ ಬಿಲ್ಡಿಂಗಾಂತ್‌ ಇಲ್ಲಿಶಿ 
ಗಡ್ಬಡ್‌ ಜಾಲ್ಯಾ. ತ್ಕಾ ವಿಶ್ಯಾಂತ್‌ ಹಾಂವ್‌ ತನ್ನಿ ಕರುನ್‌ ಆಸಾಂ.” 

“ಕಸಲಿ ಗಡ್ಬಡ್‌ ಸರ್‌? ಮೊಜೊ ಯೋಗಿ ಪುಣೀ ತಾಂತುಂ ಮೆತೆರ್‌ ಆಸಾಗೀ?” 

“ತುಜಾ ಯೋಗಿಚಾ ಇಷ್ಟಾಚಿ ಖುನಿ ಜಾಲ್ಕಾ.”” 

ಮಿಂಟುನ್‌ ತಿತ್ಲೆಂ ಮ್ಹಳ್ಳೆಂಚ್‌, ಬಿಂದುಕ್‌ ದೊಳ್ಳಾಂಕ್‌ ಕಾಳೊಕ್‌ ಆಯಿಲ್ಲೈಪರಿಂ 
ಜಾವ್ನ್‌ ತಿಣೆ ದೊಳೆ ಧಾಂಪ್ಲೆ. ಕದೆಲಾಕ್‌ ವೊಣ್ಕೊನ್‌ ತಿ ಬಸ್ಸಿ ಆನಿ ಆಪ್ಣಾಕ್‌ಚ್ಚ್‌ ಸುಧಾರ್ಸುನ್‌ 
ಘೆಲಾಗ್ಲಿ. ಮಿಂಟು ತಿಚಿ ಸ್ಥಿತಿ ಪಳೆವ್ನ್‌ ಮಜತೆಕ್‌ ಹೆರಾಂಕ್‌ ಆಪಂವ್ಚಾರ್‌ ಆಸ್‌ಲ್ಲೊ. 
'ತೆದಾಳಾಚ್ಚ್‌ ಬಿಂದುನ್‌ ದೊಳೆ ನಿಧಾನ್‌ ಉಗಡ್ಡೆ. ಮೆಜಾರ್‌ ಆಸ್‌ಲ್ಲೊ ಉದ್ಕಾಚೊ 
ತಾಂಬ್ಲೆರ್‌ ಉಕಲ್ನ್‌ ತಾಂತ್ಲೆಂ ಉದಕ್‌ ಪಿಯೆಲಿ, ಹಾತ್‌-ತುವಾಲ್ಕಾನ್‌ ವೊಂಟಾಂಚಿ ಶೆಳ್‌ 
ಪುಸ್ಲಿ, ತಶೆಂಚ್‌ ಕಪಲಾರ್‌ ಮಾಂಡ್‌ಲ್ಲೆ ಘಾಮಾಚೆ ರೊಂತೆಯ್‌ ಪಸಿಲಾಗ್ಲಿ. 

ಲೊಟ್ರೆಚೊ ದುಡು 


“ತುಜಾ ಜಿವಾಕ್‌ ಆತಾಂ ಬರೆಂ ಲಾಗಾನಾ ತರ್‌ ಮೊಜಾ ಸವಾಲಾಕ್‌ ತುಂವೆ ಫಾಲ್ಕಾಂ 
ಜಾಪ್‌ ದಿವೈತ್‌ ಮಿಸ್‌ ಲಲ್ವಾನಿ'' ಇಲ್ಲಿಶಿ ದಯಾಳಾಯ್‌ ದಾಖಯ್ಲಿ ಮಿಂಟುನ್‌. 

“ಯೋಗಿಚಾ ಇಷ್ಟುಚಿ ಖುನ್‌ ಜಾಲ್ಕಾ ಮ್ಹಣ್‌ ಆಯ್ಕೊನ್‌ ಏಕ್‌ ಪಾವ್ಟಿಂಚಾಕ್‌ 
ಹಾಂವ್‌ ಘಾಭರ್ಲಿಂ. ಪುಣ್‌ ಯೋಗಿ ಖುನಿ ಕರೆ ತಸಲೊ ಕ್ರೂರ್‌ ಮನಿಸ್‌ ಬಿಲ್ಕುಲ್‌ 
ನ್ಹಯ್‌ ಮ್ಹಣ್‌ ಹಾಂವ್‌ ಜಾಣಾ. ತಾಚೆಂ ಮೊವಾಳ್‌ ಮನ್‌ ಹಾಂವ್‌ ಜಾಣಾ, 
ಇನ್ಸ್‌ಪೆಕ್ಟರ್‌ ಸರ್‌.'' ಯೋಗಿಚಿ ಶಿಫಾರಸ್‌ ಸಾಂಗ್ಲಿ ಬಿಂದುನ್‌. 

ಚಡಾವತ್‌ ಜಾವ್ನ್‌ ಮೋಗ್‌ ಕರ್ರೆಲ್ಕಾಂಕ್‌, ತಿಂ ಸಾಂಗಾತಾ ಜಿಯೆಂವ್ಕ್‌ ಸುರು ಕರ್ತಾ 
ಪರ್ಮಾಂತ್‌ ಎಕಾಮೆಕಾಚೆ ಅವ್ಲುಣ್‌ ಕಳಾನಾಂತ್‌. ದಿಸಾನಾಂತ್‌. ಹೆಂ ಸತ್‌ ಮೋಗ್‌ ಕರ್ನಾರಾಂ 
ಶಿವಾಯ್‌ ಸಗ್ಳೊ ಸಂಸಾರ್‌ ಜಾಣಾ. ಮಿಂಟುಕ್‌ ಜಾಲ್ಯಾರೀ ಹೆಂ ಕಾಂಯ್‌ ನವೆಂ ನ್ಹಯ್‌. 
ದೆಕುನ್‌ ಬಿಂದುಚಾ ಉಲೊಣ್ಕಾಕ್‌ ತಾಣೆ ವಿರೋಧ್‌ ಕೆಲೊನಾ. 

“ತುಮ್ಹೊ ಮೋಗ್‌ ಲಾಂಬ್‌ ಜಿಯೊಂ ಮಿಸ್‌ ಲಲ್ವಾನಿ” ಮ್ಹಣಾಲೊ ತೊ ಆನಿ ಕುಡ್ಸಿಲೆಂ. 
“ಹಾಂವೆ ರಾವಾಜಾಯ್‌ಗೀ ಯಾ ಫಾಲ್ಮಾಂ ಯೇಜಾಯ್‌?” 

“ರಾವ್‌ .... ರಾವ್‌ ಇನ್ಸ್‌ಪೆಕ್ಟರ್‌. ಹಾಂವ್‌ ಉಡಾಸ್‌ ಕರ್ತಾಂ....... ವ್ಹಯ್‌, ತುಂವೆ 
ಸಾಂಗ್‌ಲ್ಲ್ಯಾ ದಿಸಾ ಯೋಗಿ ಸಕಾಳಿಂ ಅಫಿಸಾಕ್‌ ಯೆತಾನಾ ಹಳ್ಳುವೆಂ ಶರ್ಟ್‌ ನ್ಹೆಸ್‌ಲ್ಲೊ 
ಆನಿ ಧನ್ಪಾರಾಂ ಯೆತಾನಾ ನಿಳ್ಕೆಂ ಶರ್ಟ್‌ ನ್ಹೆಸೊನ್‌ ಆಯಿಲ್ಲೊ. ಹಾಂವೆ ಕಾರಣ್‌ 
ವಿಚಾರ್‌ಲ್ಲ್ಯಾಕ್‌ ಹೊಟೆಲಾಂತ್‌ ಚೆಂವ್ಚಾ ವೆಳಾರ್‌ ವಸ್ತ್ರಾಂಚೆರ್‌ ಕಡಿ ಪಡ್ಲಿ ದೆಕುನ್‌ ಡ್ರೆಸ್‌ 
ಬದ್ಲುನ್‌ ಯೇಜಯ್‌ ಪಡ್ಲೆಂ ಮ್ಹಣೊನ್‌ ತಾಣೆ ಸಾಂಗ್ಲೆಂ. ಹಾಚೆ ಶಿವಾಯ್‌ ದುಸ್ರೆಂ 
ಕಾಂಯ್‌ ವಿಶೇಷ್‌ ಮೊಜಾ ಗಮನಾಕ್‌ ಯೇಂವ್ಕ್‌ನಾ, ಸರ್‌. ಕಿತೆಂ ಹಾಂವೆ ಆತಾಂ ತುಕಾ 
ಸಾಂಗ್ಲಾಂ ತೆಂ ಸತ್‌ ಜಾವ್ನಾಸಾ ಸರ್‌. ದಯಾ ಕರ್ನ್‌ ಯೋಗಿಕ್‌ ಮಾತ್ರ್‌ ಹೈ ಖುನಿಯೆಚಾ 
ಅಪ್ರಾದಾಂತ್‌ ಸಾಂಪ್ಲಾಯ್‌ನಾಕಾ ಮ್ಹಣ್‌ ಉಪ್ಕಾರ್‌ ಮಾಗ್ತಾಂ.'' ಧೀನ್‌ಪಣಾನ್‌ 
ಬಿಂದುನ್‌ ಪರಾತ್ಲೆಂ. 

““ನಿರಾಪ್ರಾದಿ ಮನ್ಶಾಕ್‌ ಆಮಿ ಬಿಲ್ಕುಲ್‌ ಸಾಂಪ್ಲಾಯ್‌ನಾಂವ್‌, ಮಿಸ್‌ ಲಲ್ವಾನಿ. 
ಎದೊಳ್ಳಾ ಮೊಜಾ ವಿಚಾರಣೆಂತ್‌ ಯೋಗಿ ನಿರಾಪ್ರಾದ್ಯಾಚಾ ಸ್ಥಾನಾರ್‌ ನಾ. ಪುಣ್‌ ಹೆರ್‌ 
ಖಂಚೆಯ್‌ ರಿತಿರ್‌ ತೊ ಹೈ ಸಂಗ್ತಿಂತ್‌ ಮೆತೆರ್‌ ಜಾಲಾಗೀ ಮ್ಹಳ್ಳೆಂ ಸಮ್ದೊಂಚೆಂ ಮೊಜೆಂ 
ಕಾಮ್‌. ಕೋಣ್‌ ಪುಣೀ ಎಕ್ಲೊ ಖುನಿಗಾರ್‌ ಆಸ್ತಲೊ. ಕೋಣ್‌ ತೊ? ತಾಕಾ ಧರ್ಬೆಂ 
ಕಾಮ್‌ ಮೊಜೆಂ. ತೆಂ ಹಾವ್‌ ಕರಿತ್ತ್‌ ಆಸಾಂ. ಹಾಂ, ದುಸ್ರೆಂ ಏಕ್‌ ಸವಾಲ್‌, ಮಿಸ್ಟರ್‌ 
ಶರ್ಮಾ ತ್ಕಾ ದಿಸಾ, ಪ್ರತ್ಯೇಕ್‌ ಜಾವ್ನ್‌ ಜೆವಾಣ್‌ ಜಾವ್ನ್‌ ಆಯ್ಲ್ಯಾ ಉಪ್ರಾಂತ್‌, ಕಾಂಯ್‌ 
ಭಿಯೆಲ್ಲೈಪರಿಂ ದಿಸ್‌ಲ್ಲೊಗೀ ತುಕಾ, ಮಿಸ್‌ ಲಲ್ಬಾನಿ?” 

“ಬಿಲ್ಕುಲ್‌ ನಾ, ಸರ್‌. ಭಿರಾಂತೆಚೊ ಕುಸ್ಕುಟ್‌ ಪುಣೀ ಛಾರೊ ತಾಚಾ ತೊಂಡಾಚೆರ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಹಾಂವೆ ಪಳೆಂವ್ಕ್‌ನಾ. ತೊ ದೀಸ್‌ ಸುಕ್ರಾರ್‌ ಆನಿ ಮಹಿನ್ಕಾಚಾ ಕಾಮಾಚೊ ನಿಮಾಣೊ 
ದೀಸ್‌ ಜಾಲ್ಲ್ಯಾ ವರ್ವಿಂ ಯೋಗಿಕ್‌ ಕಾಮಾಂತ್‌ ಬೆಟ್ಟೊಳ್‌ ನಾತ್‌ಲ್ಲಿ. ದೆಕುನ್‌ ಆಮ್ಕಾಂ 
ಉಲಂವ್ಕ್‌ ಪುರ್ಸತ್‌ ಮೆಳ್ಳಿ ನಾ.'' 
: ಮಿಂಟು ಉಟ್ಟೊ ಆನಿ “ತುಜಿ ಗರ್ಜ್‌ ಪಡ್ಲ್ಯಾರ್‌ ಪರತ್‌ ತುಕಾ ಮೆಳ್ತಾಂ. ಬಾಯ್‌ 
ಮಿಸ್‌ ಲಲ್ಹಾನಿ'' ಮ್ಹಣೊನ್‌ ಥಂಯ್‌ ಥಾವ್ನ್‌ ಚಲ್ಲೊ. 
ಇನ್ಸ್‌ಪೆಕ್ಟರ್‌ ಮಿಂಟು ಯೋಗಿ ಕಾಮ್‌ ಕರ್ದಾ ಅಫಿಸಾಕ್‌ ಆಯಿಲ್ಲಿ ಸಂಗತ್‌ ಯೋಗಿ 
ನೆಣಾ. ತೊ ಬಸ್ತಾ ತೊ ಜಾಗೊ ಪ್ರಧಾನ್‌ ದಾರ್ವೊಟ್ಕಾ ಥಾವ್ನ್‌ ಪಯ್ಸ್‌ ಆಸ್‌ಲ್ಲ್ಯಾನ್‌ 
ಅಫಿಸಾಕ್‌ ಯೆಂವ್ದೆ ವ್ಹೆಚೆ ತಾಕಾ ದಿಸಾನಾತ್‌ಲ್ಲೆ. 
ಕಾಮಾಚೊ ವೇಳ್‌ ಜಾಲ್ಲ್ಯಾನ್‌ ಇನ್ಸ್‌ಪೆಕ್ಟರಾಚ್ಕೆ ಭೆಟೆ ವಿಶ್ಯಾಂತ್‌ ಯೋಗಿಕಡೆ ಉಲಂವ್ಕ್‌ 
ಬಿಂದುಕ್‌ ಸಂದ್ರಾಪ್‌ ಮೆಳೊಂಕ್‌ನಾ. ಪುಣ್‌ ಥೊಡ್ಕಾ ವೆಳಾನ್‌ ತೊಚ್ಚ್‌ ತಿಚಾ ಮೆಜಾಕಡೆ 
ಆಯಿಲ್ಲ್ಯಾ ವೆಳಾರ್‌ ತಿಚಾ ದೊಳ್ಳಾಂನಿ ದುಃಖಾಂ ಪಳೆವ್ನ್‌ ತಾಣೆ ವಿಚಾರ್ಲೆಂ. “ಬಿಂದು 
ಡಾರ್ಲಿಂಗ್‌, ತುಜಾ ದೊಳ್ಳಾಂನಿ ದುಃಖಾಂ ಕಿತ್ಕಾಕ್‌? ಕೊಣೆ ತುಕಾ ದುಕಯ್ಲೆಂ?' 
ಯೋಗಿಚಿಂ ಹುಸ್ಕೊ ಭರ್‌ಲ್ಲಿಂ ಸವಾಲಾಂ ಆಯ್ಕೊನ್‌ ಬಿಂದುಕ್‌ ದೂಖ್‌ ಉಮಾಳೊನ್‌ 
ಆಯ್ಲೆಂ. ಪುಣ್‌ ಅಫಿಸಾಂತ್‌ ರಡೊನ್‌ ಪಳಯ್ತೆಲ್ಕಾಂಕ್‌ ಉಲಂವ್ಕ್‌ ಅವ್ಕಾಸ್‌ ದಿಂವ್ಚೊ 
ನಾಕಾ ಮ್ಹಣ್‌ ತಿಣೆ ದೂಃಖ್‌ ಧಾಂಬುನ್‌ ಧರ್ನ್‌ ಜಿರಯ್ಲೆಂ. ಹಾತ್‌-ತುವಾಲ್ಕಾನ್‌ 
ದುಃಖಾಂ ಪುಸುನ್‌ ಯೋಗಿಕ್‌ ಜಾಪ್‌ ದಿಲಿ. “ಸಾಂಜೆರ್‌ ಕಾಮ್‌ ಜಾತಚ್‌ ಸಾಂಗಾತಾ 
ಮೆಳ್ಳಾಂ, ತವಳ್‌ ತುಕಾ ಸಾಂಗ್ತಾಂ.” 
ಸಾಂಜ್‌ ಜಾಂವ್ಕ್‌ ದೊಗಾಂಯ್‌ ರಾಕ್ತಾಲಿಂ. ಪಾವ್ಸಾಚೊ ಭೊರ್‌ ಆಖೇರ್‌ ಜಾಲ್ಲೆ 
ನಿಮ್ತಿಂ ಅಪ್ರೂಬ್‌ “ಭರ್ರ್‌' ಕರ್ನ್‌ ಪಾವ್ಸ್‌ ಪಡ್ಲ್ಯಾರ್‌ ಸತ್ರಿ ಹಾಡುಂಕ್‌ ನಾತ್‌ಲ್ಲ್ಯಾಂಕ್‌ 
ಭಿಜವ್ನ್‌ ಇಲ್ಲ್ಯಾ ವೆಳಾನ್‌ ಪಾವ್ಸ್‌ ರಾವ್ತಾಲೊ. ಬಿಂದು ಆನಿ ಯೋಗಿ ಲಾಗ್ಮಿಲ್ಕಾ ಎಕಾ 
ಹೊಟೆಲಾಕ್‌ ಪಾವ್ಲಿಂ. ತಾನ್‌ ನಾತ್‌ಲ್ಲಿ ತರೀ ಹೊಟೆಲಾಕ್‌ ಗೆಲ್ಲ್ಯಾ ಕರ್ಮಾಕ್‌ ನೆಸ್ಕೆಫೆ 
ಒರ್ಡರ್‌ ಕೆಲಿ. 


“ಬಿಂದು ಡಾರ್ಲಿಂಗ್‌, ಅತಾಂ ಸಾಂಗ್‌ ಮ್ಹಾಕಾ, ಸಕಾಳಿಂ ತುಜಾ ದೊಳ್ಳಾಂನಿ 
ದುಃಖಾಂ ಆಸೊಂಕ್‌ ಕಾರಣ್‌ ಕಿತೆಂ?” 
“ತುಜಾ ಇಶ್ಟಾಚಿ ಖುನ್‌ ಜಾಲ್ಕಾ ಮ್ಹಣ್‌ ತುಂವೆ ಎದೊಳ್‌ ಮ್ಹಾಕಾ ಕಿತ್ಕಾಕ್‌ 
ಸಾಂಗೊಂಕ್‌ನಾಂಯ್‌?'' ಪ್ರತಿ ಸವಾಲ್‌ ಕೆಲೆಂ ಬಿಂದುನ್‌. 
“ಬಿಂದು ಡಿಯರ್‌, ಜುಲಾಯ್ಜೈ ಎಕುಣ್ಣೀಸ್‌ ತಾರ್ಕೆರ್‌ ಸುಕ್ರಾರಾ, ಹಾಂವ್‌ ವಸ್ತೆಕ್‌ 
ಆಸ್ಚಾ ಬಗ್ಗೆಚಾ ಕುಡಾಂತ್‌ ಆಸ್‌ಲ್ಲ್ಯಾ ಎಕ್ಷಾ ಚೆ ಖುನ್‌ ಜಾಲ್ಲಿ ತೆಂ ಖರೆಂ. ಆಮಿ ದೊಗೀ 
ಈಷ್ಟ್‌ ಜಾವ್ನಾಸ್‌ಲ್ಲ್ಯಾಂವ್‌ ತೇಂಯ್‌ ಖರೆಂ. ಪುಣ್‌ ತ್ಕೆ ಖುನಿಯೆಕ್‌ ಆನಿ ಮ್ಹಾಕಾ 

a eden Tc eS, 


ಲೊಟ್ರೆಚೊ ದುಡು 


ಕಾಂಯ್‌ ಸಂಬಂಧ್‌ ನಾತ್‌ಲ್ಲ್ಯಾನ್‌ ತುಕಾ ಸಾಂಗಾಜಾಯ್‌ ಮ್ಹಳ್ಳಿ ಗರ್‌ ಮ್ಹಾಕಾ 
ದಿಸೊಂಕ್‌ನಾ. ಹಾಂವೆ ಸಾಂಗೊಂಕ್‌ನಾ ಮ್ಹಣ್‌ ತುಂವೆ ರಡ್ಡೆಂಗೀ?'” 

“ತುಂವೆ ಸಾಂಗೊಂಕ್‌ನಾ ಮ್ಹಣ್‌ ಹಾಂವ್‌ ರಡೊಂಕ್‌ನಾ, ಬಗಾರ್‌ ಆಜ್‌ ಪೊಲಿಸ್‌ 
ಇನ್ಸ್‌ಪೆಕ್ಟರ್‌ ತುಜೆ ವಿಶ್ಯಾಂತ್‌ ರುಡಿ ಕರುಂಕ್‌ ಅಫಿಸಾಕ್‌ ಆಯಿಲ್ಲೊ, ಮೆನೆಜರಾಕಡೆ ಆನಿ 
ಮೊಜೆಕಡೆ ತುಜೆ ವಿಶಾಂತ್‌ ವಿಚಾರಣ್‌ ಕರ್ನ್‌ ಗೆಲೊ.'' 

“ಕಿತೆಂ ತೊ ವಿಚಾರ್ರಾಲೊ, ಡಾರ್ಲಿಂಗ್‌?” 

ಬಿಂದುನ್‌ ಗಜಾಲ್‌ ಆಸಾತಶಿ ಯೋಗಿಕ್‌ ಸಾಂಗ್ಲಿ. 

“ತುಕಾ ಪುಣೀ ಕಸಲೆಯ್‌ ರಗೈ ಆಸ್ತಿ ತ್‌ಗೀ?'' ವಿಚಾರ್ಲೆಂ ತಿಣೆ ಭಿಂಯಾನ್‌ಶೆಂ. 

“ಆಯ್‌ ಡಾರ್ಲಿ೦ಗ್‌, ಖುನ್‌ ಜಾಲ್ಲ್ಯಾ ಸಪಲ್ಕರಾನ್‌ ಆಪ್ಲೆ ಡಾಯ್ರಿಂತ್‌ ಲೊಟ್ರೆಚಾ 
ಟಿಕೇಟಿಂಚಾ ನಂಬ್ರಾಂ ಬರಾಬರ್‌ ಗೇಂಜಸಾಚೆಂ ಆನಿ ಮೊಜೆಂ ನಾಂವ್‌ ಬರಯ್ಲಾಂ. 
ಡಾಯ್ರಿ ಆತಾಂ ಇನ್ಸ್‌ಪೆಕ್ಟರಾಚಾ ಹಾತಾಕ್‌ ಪಾವ್ಲ್ಯಾ. ಹಾಂವ್‌ ಆನಿ ಗೇಂಜಸ್‌ ತ್ಕಾ ದಿಸಾ 
ಖಂಯ್‌ ಆಸ್‌ಲ್ಲ್ಯಾಂವ್‌ ಇತ್ಯಾದಿ ತೊ ವಿಚಾರ್ನ್‌ ಆಸಾ. ಹಾಂವೆ ಹೊಟೆಲಾಂತ್‌ ವಸ್ತ್ರಾಂಚೆರ್‌ 
ಕಡಿ ಪಡ್‌ಲ್ಲಿ ದೆಕುನ್‌ ಪಾಟಿಂ ಕುಡಾಕ್‌ ವ್ಹಚೊನ್‌ ವಸ್ತ್ರಾಂ ಬದ್ದುನ್‌ ಆಯಿಲ್ಲಿ ಸಂಗತ್‌ 
ಇನ್ಸ್‌ಪೆಕ್ಟರಾಕ್‌ ಆಸಾತಶಿ ಸಾಂಗ್ಲ್ಯಾ. ತುಜೆಕಡೆ ತಾಣೆ ಕಿತೆಂ ವಿಚಾರ್ಲೆಂ?” 

“ತ್ಕಾ ಫಲಾಣ್ಮಾ ದಿಸಾ ಹಾಂವೆ ತುಜೆಹಂಯ್‌ ಕಿತೆಂ ತರೀ ಬದ್ದಾವಣ್‌ ಪಳಯಿಲ್ಲಿಗೀ 
ಮ್ಹಣ್‌ ತೊ ವಿಚಾರ್ತಾಲೊ. ತುಂವೆ ಸಕಾಳಿಂ ಅಫಿಸಾಕ್‌ ಯೆತಾನಾ ಆನಿ ಧನ್ಪಾರಾಂ ಜೆವಾಣ್‌ 
ಜಾವ್ನ್‌ ಪಾಟಿಂ ಯೆತಾನಾ ವಿ-ವಿಂಗಡ್‌ ಡ್ರೆಸ್ಸ್‌ ನ್ಹೈಸ್‌ಲ್ಲ್ಯಾ ವಿಶ್ಮಾಂತ್‌ ತಾಕಾ ಸಾಂಗ್ಲೆಂ.'' 

“ವ್ಹಾವ್‌! ತುಜೊ ಉಡಾಸ್‌ ತರೀ ಜಾವೈತ್‌ ಬಿಂದು ಡಿಯರ್‌'' ಮ್ಹಣಾಲೊ ಯೋಗಿ 
ತಿಚಿ ಶಿಫಾರಸ್‌ ಉಚಾರ್ನ್‌. “ತುಂ ನಿಶ್ಚಿಂತ್‌ ರಾವ್‌. ವ್ಹಯ್‌, ಪಯ್ಕಾಂಚಿ ಮ್ಹಾಕಾಯೀ 
ಆಶಾ ಆಸಾ. ಜರ್‌ ಸಪಲ್ಕರಾಚಿ ಟಿಕೇಟ್‌ ಮೊಜಿ ಜಾಲ್ಲಿ ತರ್‌ ಆಜ್‌ ಆಮ್ಕಾಂ ಏಕ್‌ 
ಕೊರೊಡ್‌ ರುಪಯ್‌ ಮೆಳ್ತೊ ಡಾರ್ಲಿಂಗ್‌. ಪುಣ್‌ ಆಮ್ಚಾ ನಶಿಬಾಂತ್‌ ಆಸ್‌ಲ್ಲೆಂ ಮಾತ್ರ್‌ 
ಆಮ್ಕಾಂ ಮೆಳ್ತಾ.'' ದೊಗಾಂಯ್ಕಿ ಸಮಧಾನ್‌ ಕರೈ ರಿತಿರ್‌ ತೊ ಉಲಯ್ಲೊ. 

ಇನ್ಸ್‌ಪೆಕ್ಟರ್‌ ಮಿಂಟುಚಾ ಯೆಣ್ಯಾನ್‌, ಆನಿ ತಾಚಾ ಉಲೊಣ್ಕಾನ್‌ ಬಿಂದು ಕಳ್ವಳ್‌ಲ್ಲೆಂ 
ತರೀ ಆತಾಂ ಯೋಗಿಚಾ ಭರ್ವಸ್ಕಾಭರಿತ್‌ ಉತ್ರಾಂನಿ ತಿಚೆ ಥಂಯ್‌ ಜೀವ್‌ ಭರ್ಲೊ ಆನಿ 
ಸಮಧಾನೆನ್‌ ತಿ ಘರಾ ಚಲ್ಲಿ. 


ಪಾವ್ಕಿಲೆ ದೀಸ್‌ ತರೀ ನಿರ್ಮಲತಾಯಿ ಆನಿ ದತ್ತಾರಾಮ್‌ ಇಂಗೈ ಧುವೆಚಾ ಲಗ್ನಾಚಿ 
ತಯಾರಾಯ್‌ ಭರಾನ್‌ ಕರ್ತಾಲಿಂ. ಅಗೋಸ್ತ್‌ ಮಹಿನ್ಮಾಚೈ ಚವ್ಹಾ ತಾರೈೆ ಭಿತರ್‌ ತಿಚೆಂ 
ಲಗ್ನ್‌ ತಿದ್ದಿಜಾಯ್‌. ನಾ ತರ್‌ ಉಪ್ರಾಂತ್ಲ್ಯಾ ಸ ಮಹಿನ್ಮಾಂ ಪರ್ಯಾಂತ್‌ ಲಗ್ನಾಕ್‌ ಬರೇಂ 


ಹ 


ಜೊನೆಲ್‌ ಸೊಜ್‌, ಕಾಸಿ ಶಿಯಾ 


ಮುಹೂರ್ತ್‌ ನಾ ಮ್ಹಣ್‌ ಲಗ್ನ್‌ ಕರ್ದ್ಯಾ ಪೂಜಾರಿನ್‌ ಸಾಂಗ್‌ಲ್ಲೆಂ. ಮೆಹೆರ್‌ ಬಿಲ್ಡಿಂಗಾಂತ್ಲ್ಯಾ 
ಸಕ್ಡಾಂಕ್‌ ಲಗ್ನಾಕ್‌ ಆಪವ್ಲೆ ಪಾವಿತ್‌ ಜಾಲ್ಲೆಂ. ಮಿಂಟುಕ್‌ ಆಪವ್ಲೆ ದೀಂವ್ಕ್‌ ದತ್ತು ಖುದ್ದ್‌ 
ಗೆಲ್ಲೊ ತರ್‌ ಕೇಕಿ ಇರಾನಿಕ್‌ ಲಗ್ನಾಪತ್ರಿಕಾ ದೀಂವ್ಕ್‌ ನಿರ್ಮಲ ಆನಿ ದತ್ತು ದೊಗಾಂಯ್‌ 
ಗೆಲ್ಲಿಂ. ಕೇಕಿ ಇರಾನಿ ಆತಾಂ ಪ್ರಾಯೆಸ್ತ್‌ ಜಾಲ್ಲ್ಯಾನ್‌ ಹೊಟೆಲಾಕ್‌ ವ್ಹಚಾನಾತ್‌ಲ್ಲೊ. 
ಹೊಟೆಲ್‌ ತಾಚೊ ಪೂತ್‌ ಚಲಯ್ತಾಲೊ. 

ಭಾಸ್‌ ದಿಲ್ಲ್ಯಾ ಪ್ರಕಾರ್‌ ಲಗ್ನ್‌ ಜಾಲ್ಕಾ ಉಪ್ರಾಂತ್‌ ಧುವೆ ಜಾಂವ್ಕಾಚ್ಕೆ ವಸ್ತೆಖಾತಿರ್‌ 
ದತ್ತುನ್‌ ಏಕ್‌ ಫ್ಲೆಟ್‌ ಮೊಲಾಕ್‌ ಘೆವ್ನ್‌ ಎದೊಳ್‌ಚ್ಚ್‌ ಧುವೆ ಜಾಂವ್ಕಾಚಾ ನಾಂವಾರ್‌ 
ಕೆಲ್ಲೆಂ. ಧುವೆಚ್ಶೆ ಸಾಮಾಜಿಕ್‌ ಭದ್ರತೆಖಾತಿರ್‌ ಆಪ್ಣಾಚಾ ವಹಿವಾಟಾಂತ್‌ ಜಾಂವಯ್‌ 
ಸೂರ್ಯಾಕ್‌ ಹೊಡ್ಕಾ ಮಟ್ಟಾಕ್‌ ಭಾಗಿದಾರ್‌ ಕರುಂಕ್‌ ದತ್ತುನ್‌ ಮಾಂಡಾವಳ್‌ ಕೆಲ್ಲಿ. 


ಆಪ್ಲ್ಯಾ ರಾಟಾವಳಿಂ ಮಧೆಂ ಸಪಲ್ಕರಾಚ್ಕೊ ಡಾಯ್ರಿ ಪಳೆಂವ್ಕ್‌ ಸುರು ಕೆಲ್ಲೆಂ ಮಿಂಟುನ್‌. 
ಎದೊಳ್‌ ತ್ಕಾ ಡಾಯ್ರಿಂನಿ ತಾಚೆಂ ಗಮನ್‌ ವೊಡ್ಡೆ ತಸಲೆಂ ಕಿತೆಂಯ್‌ ತಾಕಾ : 
ಸಾಂಪ್ಲೊಂಕ್‌ನಾತ್‌ಲ್ಲೆಂ. ತ್ಕೊ ಡಾಯ್ರಿ ಆಪ್ಲಾಕಡೆ ದವರ್ನ್‌ ಸಪಲ್ಕರಾಚ್ಕೊ ಹೆರ್‌ ಸರ್ವ್‌ 
ವಸ್ತು ಆನಿ ವಸ್ತ್ರಾಂ ತಾಚಾ ವಾರೆಸ್ತಾರಾಕ್‌ ಒಪ್ಪುನ್‌ ದಿಲ್ಲಿಂ. 

ಸಪಲ್ಕರಾಚಾ ನಾಕ್ಕ್ಯಾಂಚಾ ಇಡ್ಕಾಂನಿ ಸಾಂಪಡ್ಲೆಲಿ ಲೋಂವ್‌ ಆನಿ ಕಾತ್‌ ಭಾರಿಚ್ಚ್‌ 
ಜೊಗಾಸಣೆನ್‌ ದವರ್‌ಲ್ಲಿ ಇನ್ಸ್‌ಪೆಕ್ಟರ್‌ ಮಿಂಟುನ್‌. ಖುನಿಗಾರ್‌ ಮೆಳಾತ್‌ ತರ್‌ ಹಿ 
ಲೋಂವ್‌ ಆನಿ ಕಾತ್‌ ಬಳಾಧಿಕ್‌ ಸಾಕ್ಷ ಜಾವ್ನ್‌,. ಆಪ್ಣಾಚಿ ಕೇಜ್‌ ಕೊಡ್ತಿಂತ್‌ ಉಭಿ 
ರಾವೊಂಕ್‌ ಸಕ್ತಿಲಿ ಮ್ಹಳ್ಳೊ ತಾಚೊ ಅಖಂಡ್‌ ಭರ್ವಸೊ. ತರ್‌ ಖುನಿಗಾರ್‌ ಕೋಣ್‌? 
ತಾಕಾ ಸೊಧುನ್‌ ಖಂಯ್‌ ವ್ಹೆಚೆಂ? ಮೆಹೆರ್‌ ಬಿಲ್ಡಿಂಗಾಂತ್ಲ್ಯಾ ಸರ್ವ್‌ ದಾದ್ದಾ (೦ಕ್‌ ಆಪವ್ನ್‌ 
ತಾಂಚಾ ಹರ್ಹ್ಯಾರ್‌ ಆಸ್‌ಲ್ಲಿ ಲೋಂವ್‌ ಪರೀಕ್ಯಾ ಜಃ ಜಾಯ್ನಾ. ತಶೆಂ ಕೆಲ್ಮಾರ್‌ ತೆ 
ತಕ್ರಾರ್‌ ಕರ್ನ್‌ ಆಪ್ಣಾ ವಿರೋಧ್‌ ವಯ್ಲ್ಯಾ ಅಫಿಸರಾಂಕ್‌ ದೂರ್‌ ದಿಂವ್ಚೊ ಸಂಭವ್‌ 
ಆಸಾ. 

ಸಹಜ್‌ ಜಾವ್ನ್‌ ದುಬಾವ್‌ ಪಡ್ತಾ ಸಪಲ್ಕರಾಚಾ ಲಗ್ನಾ ವಿಚ್ಛೇದನ್‌ ಕೆಲ್ಲೆ ಬಾಯ್ಲೆ ಚೆರ್‌, 
ಸೀಮಾಚೆರ್‌. ಪುಣ್‌ ತಿಣೆ ಕಿತೆಂ ಮ್ಹಳ್ಳೆಂ? ದುಬಾವಾಚೆರ್‌ ಕೇಜ್‌ ಉಭಿ ರಾವಾನಾ ಮ್ಹಣ್‌ 
ಸಪಲ್ಕರಾಕ್‌ ಲಗಾಡ್‌ ಕಾಡ್ಜ್ಯಾರ್‌ ಸೀಮಾಕ್‌ ಕಿತೆಂ ಪ ಫಾಯ್ದೊ ತೆಂ ಕಳಿತ್‌ ಜಾಲ್ಕಾರ್‌ ಹ್ಮ 
ಕೇಜಿಂತ್‌ ತಿಕಾ ಅಡ್ಡಿಯೆತ್‌. | 

ದೀಸ್‌ ತೊ ಬುಧ್ವಾರ್‌. ಅಗೋಸ್ತಾಚಿ ಧಾ ತಾರೀಕ್‌. 

ಮನಾಂತ್‌ ಇಲ್ಲೊ ವಿಚಾರ್‌ ವಿನಿಮಯ್‌ ಕರ್ಮಚ್‌ ಮಿಂಟುನ್‌ ಸೀಮಾ ಕಾಮ್‌ ಕರ್ದಾ 
ಬೆಂಕಾಚೆಂ ನಂಬರ್‌ ಘುಂವ್ಹಾಯ್ಲೆಂ ಆನಿ ಸೀಮಾಕಡೆಂ ಉಲಂವ್ಕ್‌ಜಾಯ್‌ ಮ್ಹಣ್‌ ಮಾಗ್ದೆಂ. 


~~ [SS 





ಲೊಟ್ರೆಚೊ ದುಡು 


“ಹಲೋ, ಸೀಮಾ ಉಲಯ್ತಾಂ.'' ಇನ್ಸ್‌ ಪೆಕ್ಟರ್‌ ಮಿಂಟುಕ್‌ ತಾಳೊ ಆಯ್ಕಾಲೊ. 

“ಹಲೋ ಮಿಸ್‌ ಸೀಮಾ, ಹಾಂವ್‌ ಬಾಯ್ಕಲ ಪೊಲೀಸ್‌ ಠಾಣ್ಕಾಚೊ ಇನ್ಸ್‌ಪೆಕ್ಟರ್‌ 
ಉಲಯ್ತಾಂ. ಸಪಲ್ಮರಾಚ್ಶೆ ಖುನಿಯೆ ಸಂಬಂಧಿಂ ತುಜೆಕಡೆ ಇಲ್ಲೆಂಶೆಂ ಉಲಂವ್ಕ್‌ ಆಸಾ. 
ಹಾಂವ್‌ ತುಜಾ ಅಫಿಸಾಕ್‌ ಯೇಂವ್‌ವೇ ವಾ ತುಂವೆ ಠಾಣ್ಮಾಕ್‌ ಆಯ್ಲ್ಯಾರೀ ಜಾತಾ.” 

“ಸಾಂಜೆರ್‌ ಚ್ಯಾರ್‌ ವೊರಾಂ ಉಪ್ರಾಂತ್‌ ಹಾಂವ್‌ಚ್ಚ್‌ ತುಕಾ ಸ್ಟೇಶನಾಂತ್‌ ಮೆಳ್ತಾಂ. 
ಪುಣ್‌ ತ್ಕಾ ವೆಳಾರ್‌ ತುಂ ಸ್ಟೇಶನಾಂತ್‌ ನಾಸ್ಲ್ಯಾರ್‌ ಹಾಂವ್‌ ತುಕಾ ರಾಕೊನ್‌ ರಾವಾಶಿಂನಾ. 
ಮ್ಹಾಕಾ ವೆಳಾರ್‌ ಘರಾ ಪಾವಾಜಾಯ್‌. ಮೊಜಿ ಧುವ್‌ ಮ್ಹಾಕಾ ರಾಕೊನ್‌ ಆಸ್ತಾ.'' 
ಖಡಕ್ಕ್‌ ಜಾಪ್‌ ಸೀಮಾಚಿ. 

ಸಾಂಗ್‌ಲ್ಲೆಪರಿ ಚ್ಮಾರ್‌ ಜಾವ್ನ್‌ ಥೊಡ್ಕಾಚ್ಚ್‌ ಮಿನುಟಾಂನಿ ಸೀಮಾ ಮಿಂಟುಚಾ 
ಸಾಮ್ಕಾರ್‌ ಹಾಜರ್‌ ಜಾಲಿ. ಯೆತಾನಾ ಕಾಂಯ್‌ ಎಕಾ ವಕೀಲಾಕ್‌ ಆಪವ್ನ್‌ ಹಾಡ್ತಾ 
ಕೊಣ್ಣಾ ಮ್ಹಣ್‌ ಚಿಂತಾಲೊ ಮಿಂಟು. ಪುಣ್‌ ತಿ ಎಕ್ಲಿಚ್ಚ್‌ ಆಯಿಲ್ಲಿ. ತಿಚಾ ಧಯ್ರಾಕ್‌ 
ಮಿಂಟು ಆಜ್‌ ಪರತ್‌ ಮೆಚ್ಚಾಲೊ. | 

ತಿಚಿ ಪ್ರಾಯ್‌ ಕಾಂಯ್‌ ಪಾಂಚ್ರೀಸಾಚಾ ಆಸ್‌ಪಾಸ್‌ ಜಾಯ್ತ್‌ ಮ್ಹಣ್‌ ಅಂದಾಜೊ 
ಕೆಲೊ ಮಿಂಟುನ್‌. ಕಾತಿನ್‌ ನಿತಳ್‌ ಜಾವ್ನ್‌ ದಿಗಾಯ್‌ ಬರಿಚ್ಚ್‌ ಆಸ್‌ಲ್ಲಿ ತಿ, ಫೇಶನಾಂತ್‌ 
ಕಾಂಯ್‌ ಉಣಿ ನಾತ್‌ಲ್ಲಿ. ತಿಚಾ ನ್ಹೆಸ್ಲಾವರ್ವಿಂ ತಿಚಾ ಜಿವಾಚಿ ಸೊಬಾಯ್‌ ಉಟೊನ್‌ 
ದಿಸ್ತಾಲಿ. ಬೆಂಕಾಂತ್‌ ಅಫಿಸರಾಚೊ ಪೋಸ್ಟ್‌ ತಿ ಸಾಂಬಾಳ್ತಾ ತರ್‌ ತಿ ಬರೀ ಶಿಕ್ಸಿ ಆಸ್ತೆಲಿ 
ಮ್ಹಣ್‌ ಚಿಂತ್ಲೆಂ ಮಿಂಟುನ್‌. 

ಮಿಂಟು ಆಪ್ಣಾಚಿ "ಡ್ಕೂಟಿ' ವಿಸ್ರೊನ್‌ ಸೀಮಾಚಿ "ಬ್ಯೂಟಿ' ಚಾಕೊನ್‌ ಆಸ್‌ಲ್ಲೊ . 
ಆನಿ ತೊ ಮುಖಾರ್‌ ಬಸ್‌ಲ್ಲ್ಯಾ ಆಪ್ಣಾಚ್ಕೆ ಸೊಬಾಯೆಂತ್‌ ತಲ್ಲೀನ್‌ ಜಾಲಾ ಮ್ಹಣ್‌ 
ಸಮ್ಹೊಂಕ್‌ ಸೀಮಾಕ್‌ ಚಡ್‌ ವೇಳ್‌ ಲಾಗೊಂಕ್‌ನಾ. ತಿಕಾ ತಿಚ್ಕೆ ಸೊಬಾಯೆ ವಿಶ್ಮಾಂತ್‌ 
ಹೆಮ್ಮೆ ಭಗ್ಗೆಂ. 

ಇಲ್ಲೊ ಪಾವ್ಸ್‌ ಆನಿ ಇಲ್ಲಿ ಧಗ್‌ ಆಸ್ಚೆ ಸರ್ಕಿಭರ್ಕಿ ದೀಸ್‌ ತೆ. ದೊಳ್ಕಾಂಕ್‌ ವ್ಹಡ್‌ 
ಕಾಳಿಂ ಚಸ್ಮಾಂ ಚಡಯಿಲ್ಲ್ಯಾ ಸೀಮಾನ್‌ ಆನಿಕೀ ತಿಂ ದೆಂವಂವ್ಕ್‌ನಾತ್‌ಲ್ಲಿಂ. ತಶೆಂ ಜಾವ್ನ್‌ 
ಆಜ್‌ ತಿಚಾ ದೊಳ್ಳಾಂನಿ ಜಾಂವ್ಚಿ ಬದ್ಲಾವಣ್‌ ಪಳೆಂವ್ಕ್‌ ಮಿಂಟುಕ್‌ ಅವ್ಕಾಸ್‌ ನಾತ್‌ಲ್ಲೊ. 

“ಇನ್ಸ್‌ಪೆಕ್ಟರ್‌ ಸರ್‌, ತುಂವೆ ಖಂಚಾ ವಿಶ್ಯಾಂತ್‌ ಮೊಜೆಕಡೆ ಉಲಂವ್ಕ್‌ ಅಪೇಕ್ಸುನ್‌ 
ಮ್ಹಾಕಾ ಹಾಂಗಾ ಆಪಯ್ಲಾಂಯ್‌?'' ಸೀಮಾನ್‌೦ಚ್‌ ಮಿಂಟುಕ್‌ ಇಂಗ್ಲಿಷ್‌ ಭಾಶೆನ್‌ 
ಸವಾಲ್‌ ಕೆಲೆಂ. 

ಮಿಂಟು ಸೊಬಾಯೆಚಾ ಸಂಸಾರಾ ಥಾವ್ನ್‌ ಕರ್ತವ್ಯಾಚಾ ಸಂಸಾರಾಕ್‌ ಪಾಟಿಂ ಆಯ್ಲೊ. 

“ಮಿಸ್‌ ಸೀಮಾ, ಸಪಲ್ಕರಾಚಾ ಮರಣಾ ವರ್ವಿಂ ತಾಚಿ ಆಸ್ತ್‌ಬದಿಕ್‌ ಕೊಣಾಕ್‌ ವ್ಹೆತಾ 

ಸಾಂಗ್ಶಿವೇ?'' ಮರಾಠಿ ಭಾಶೆನ್‌ ವಿಚಾರ್ಲೆಂ ಮಿಂಟುನ್‌. 


ಸೀಮಾಚಿ ಮಾಯ್‌ಭಾಸ್‌ ಮರಾಠಿ ಆನಿ ಸೀಮಾ ಮರಾಠಿ ಉಲಯ್ತಾ ವ್ಹಯ್‌ ತರೀ ' 


ಆಜ್‌ ಮಿಂಟುಕಡೆ ತಿ ಜಾಯ್‌ ಮ್ಹಣ್‌ ಇಂಗ್ಲಿಷ್‌ಚ್ಚ್‌ ಉಲಯ್ಲಿ. 

“ಥಾಣೆಚ್ಛೆ ಎಕೆ ಹಳ್ಳೆಂತ್‌ ತಾಚೊ ಭಾವ್‌ ವಸ್ತಿ ಕರ್ತಾ. ಥಂಯ್‌ ತಾಕಾ ಸಾಗ್ವಳೆಚಿ 
ಇಲ್ಲಿಶಿ ಭುಂಯ್‌ ಆಸಾ. ತಾಂತುಂ ದಾಮೋದರಾಕ್‌ ವಾಂಟೊ ಆಸಾ. ಆತಾಂ ದಾಮೋದರ್‌ 
ಗೆಲೊ ಜಾಲ್ಲ್ಯಾನ್‌ ಆಮ್ಚೈ ಧುವೆಕ್‌ ತ್ಕಾ ವಾಂಟ್ಕಾಚೆಂ ಹಕ್ಕ್‌ ಯೆತಾ. ಪುಣ್‌ ದಾಮೋದರಾಚ್ಕೆ 
ಸಾಗ್ವಳೆಚ್ಕಾ ಆಸ್ತಿಚೊ ವಾಂಟೊ ಮ್ಹಾಕಾ ವಾ ಮೊಜೆ ಧುವೆಕ್‌ ಭಿಲ್ಕುಲ್‌ ನಾಕಾ. ತಾಚೊ 
ಭಾವ್‌ ಮೊಜೆಲಾಗಿಂ ಯೇತ್‌ ತರ್‌ ಹಳ್ಳೆಂತ್ಲೈ ಆಸ್ತಿಚೊ ವಾಂಟೊ ಆಮ್ಕಾಂ ನಾಕಾ ಮ್ಹಣ್‌ 
ಠಸ್ಕಾಚೆರ್‌ ಬರವ್ನ್‌ ದಿತಾಂ. 

“ದಾಮೋದರಾನ್‌ ಥೊಡೊ ದುಡು ಧುವೆಚಾ ನಾಂವಾರ್‌ ಪಂದ್ರಾ ವರ್ಸಾಂಚ್ಕೆ ಆವ್ಲೆಕ್‌ 
ಪಬ್ಲಿಕ್‌ ಪ್ರೊವಿಡೆಂಟ್‌ ಫಂಡಾಂತ್‌ ದವರ್ದಾ. ವಾಯ್ದೊ ಜಾತಚ್‌ ತೊ ದುಡು ವಾಡಿ ಸಮೇತ್‌ 
ಮೊಜೆ ಧುವೆಕ್‌ ಮೆಳ್ತಾ. ಆತಾಂ ಉರ್ಲೆಂ ಸವಾಲ್‌ ದಾಮೋದರಾಚಾ ಸರ್ವಿಸಾಚಾ ದುಡ್ವಾಚೆಂ. 
ಹಾಂವೆ ಲಗ್ನಾವಿಚ್ಛೇದನ್‌ ಘೌತ್‌ಲ್ಲೆವರ್ವಿಂ ಮ್ಹಾಕಾ ತ್ಕಾ ದುಡ್ವಾಚೆರ್‌ ಹಕ್ಕ್‌ನಾ, ಆನಿ 
ಮ್ಹಾಕಾ ತಾಚಾ ದುಡ್ವಾಚಿ ಕುಸ್ಕುಟ್‌ ಆಶಾಯ್‌ ನಾ. ಪುಣ್‌ ಮೊಜೆ ಧುವೆಕ್‌ ಹಕ್ಕ್‌ ಆಸಾ. 
ತೆಂ ಹಾಂವ್‌ ಸೊಡುಂಕ್‌ ತಯಾರ್‌ನಾ. ದಾಮೋದರ್‌ ಕಾಮ್‌ ಕರ್ನ್‌ ಆಸ್‌ಲ್ಲ್ಯಾ ಸರ್ಕಾರಿ 
ಅಫಿಸಾಕ್‌ ಎದೊಳ್‌ಚ್ಚ್‌ ಹಾಂವೆ ಮೊಜೆ ಧುವೆಚಾ ನಾಂವಾರ್‌ ಹಕ್ಕ್‌ಪತ್ರ್‌ ದಿಲಾಂ. ಮ್ಹಾಕಾ 
ಆಸ್‌ಲ್ಲ್ಯಾ ಕಾನೂನಾಚ್ಕೆ ಮಾಹೆತಿ ಪ್ರಕಾರ್‌ ಮೊಜೆ ಧುವೆಕ್‌ ತಿಚಾ ಹಕ್ಕಾಚೊ ದುಡು 

“ಆನಿ ಸಾಂತಾಕ್ರೂಜ್‌ ಆಸ್ಚೆಂ ಫ್ಲೆಟ್‌? ತೆಂ ಕೊಣಾಚಾ ನಾಂವಾರ್‌ ಆಸಾ?” 

“ತೆಂ ಫ್ಲೆಟ್‌ ಆಮ್ಚಾ ಲಗ್ನಾ ಆದಿಂಚ್‌ ಹಾಂವೆ ಘೆತ್‌ಲ್ಲೆಂ. ತಾಚೆಂ ರೀಣ್‌ ಆಜೂನೀ 
ಹಾಂವ್‌ಚ್ಚ್‌ ಫಾರಿಕ್‌ ಕರ್ನ್‌ ಆಸಾಂ.'' 

“ತುಂವೆ ಸಾಂಗ್‌ಲ್ಲೆಂ ಸರ್ವ್‌ ಸತ್‌ ಮ್ಹಣ್‌ ಹಾಂವ್‌ ಪಾತ್ಮೆಂವ್‌ಗೀ ಮಿಸ್‌ ಸೀಮಾ?” 

“ಪಾತೈೆಂವ್ಲೆಂ ವಾ ಸೊಡ್ಡೆಂ ತಿ ತುಜಿ ಮರ್ಜಿ ಇನ್ಸ್‌ಪೆಕ್ಟರ್‌. ಹಾಂವೆ ಆಜ್‌ ಫಟಿ 
ಸಾಂಗೊನ್‌ ಉಪ್ರಾಂತ್‌ ತುಕಾ ಸತ್‌ ಕಳಾತ್‌ ತರ್‌ ಮ್ಹಾಕಾಚ್ಚ್‌ ರಗ್ಳೆ ನ್ಹಯ್‌ಗೀ?'' 

ಇತ್ಲೆಂ ಮ್ಹಣ್ತಚ್ಚ್‌ ಸೀಮಾನ್‌ ಹಾತ್‌ಘಡಿಯಾಳ್‌ ಪಳೆಲೆಂ. ವೊರಾಂ ಸಾಡೆಚ್ಕಾರ್‌ 
ಜಾತಾಲಿಂ. ತಿಣೆ ಎದೊಳ್‌ ಪರ್ಯಾಂತ್‌ ಕಾಳಿಂ ಚಸ್ಮಾಂ ಮುಖಾವಯ್ದಿಂ ದೆಂವಂವ್ಕ್‌ನಾತ್‌ಲ್ಲಿಂ. 


"ಆನಿ ಕಾಂಯ್‌ ವಿಚಾರುಂಕ್‌ ಆಸಾಗೀ ಇನ್ಸ್‌ಪೆಕ್ಕ ರ್‌ ಸರ್‌?'' ವಿಚಾರ್ಲೆಂ ತಿಣೆ. ಆನಿ ತಿ 


ಉಭಿ ರಾವ್ಲಿ. 
ಮಿಂಟುಕ್‌ ವಿಚಾರುಂಕ್‌ ಕಾಂಯ್‌ ನಾತ್‌ಲ್ಲೆಂ. “ಆತಾಂ ಚಡಿತ್‌ ವಿಚಾರುಂಕ್‌ ಕಾಂಯ್‌ 

ಲೊಟ್ರೆಚೊ ದುಡು 
ನಾ. ಕೇಜ್‌ ಮುಖಾರ್‌ ವ್ಹೆತಾನಾ ತುಜಿ ಗರ್ದ್‌ ಆಸ್ಲ್ಯಾರ್‌ ಸಾಂಗ್ತಾಂ. ಧನೈವಾದ್‌ ತುಕಾ 
ಮಿಸ್‌ ಸೀಮಾ.” ಮಿಂಟು ಉಭೊ ರಾವ್ಲೊ. 

ತಾಂಚ್ಕೆ ಆದ್ಲೆ ಭೆಟೆ ವೆಳಾರ್‌ ಜಾಲ್ಲೆಪರಿಚ್ಚ್‌ ಆಜ್‌ಯೀ ಸೀಮಾನ್‌ ಮಿಂಟುಕ್‌ ಹಾತ್‌ 
ವೊಡ್ಡಾಯ್ಲೊ. ಮಿಂಟುನ್‌ ತೊ ವ್ಹಡೇ ಉರ್ಜೆನ್‌ ಧರ್ನ್‌ ಗರ್ಜ್‌ ಆಸ್‌ಲ್ಲ್ಯಾಚಾಕೀ ಚಡ್‌ 
ವೇಳ್‌ ಹಾಲಯ್ಲೊ, ಉಪ್ರಾಂತ್‌ ನಿರ್ವೊಗ್‌ನಾಸ್ತಾನಾ ಸೊಡ್ಲೊ. ಸೀಮಾ ವೊಂಟಾಂಚೆರ್‌ 
ಲ್ಹಾನ್‌ ಹಾಸೊ ದಾಖವ್ನ್‌ ಘುಂವ್ಲಿ. ಸೀಮಾಚಿ ಚಾಲ್‌ ಪಳೆಯಿತ್ತ್‌ ರಾವ್ಲೊ ಇನ್ಸ್‌ಪೆಕ್ಟರ್‌ 
ಮಿಂಟು. ತಿಚ್ಚ್‌ ತಿ, ಮಾಜ್ರಾಚಿ ಚಾಲ್‌, ದಾದ್ಲ್ಯಾಂಕ್‌ ಪಿಶ್ಯಾರ್‌ ಘಾಲ್ಚಿ ಚಾಲ್‌! 

ಮುಖ್ಹ್ಯಾ ತೀನ್‌ ದಿಸಾಂನಿ ಮಿಂಟುಕ್‌ ಹೆರ್‌ ರಾಟಾವಳಿಂ ವರ್ವಿಂ ಸಪಲ್ಮರಾಚ್ಮೆ ಕೇಜಿ 
ವಿಶ್ಯಾಂತ್‌ ಕಿತೆಂಯ್‌ ವಿಚಾರಣ್‌ ಕರುಂಕ್‌ ಜಾಂವ್‌ ತಾಚಿ ಡಾಯ್ರಿ ವಾಚುಂಕ್‌ ಜಾಂವ್‌ 
ಪುರ್ಸತ್‌ ಮೆಳ್ಳಿನಾ. 

ಅಗೋಸ್ತಾಚ್ಕೆ ಚವ್ಹಾ ತಾರ್ಕೆರ್‌ ಆಯ್ತಾರಾ ದತ್ತಾರಾಮ್‌ ಇಂಗೈಚ್ಶೆ ಧುವೆಚೆಂ ಲಗ್ನ್‌. 

ದತ್ತುಚಾ ಘರಾ ತೆಂ ಪಯ್ಲೆಂ ಲಗ್ನ್‌ ಜಾಲ್ಲೆವರ್ವಿಂ ತಾಚೊ ಜಲ್ಮಾಗಾಂವ್‌ ಜಾವ್ನಾಸ್ಟಾ 
ಈಚಲ್‌ಕರಂಜಿ ಥಾವ್ನ್‌ ತಾಚ್ಮೆ ಪ್ರಾಯೆಸ್ಟ್‌ ಆವಯ್ಕ್‌, ಭಾವ್‌, ಭಾವ್ದೆಕ್‌, ಗಡಿಂಗ್‌ಲಾಜ್‌ 
ಥಾವ್ನ್‌ ನಿರ್ಮಲಾಚಾ ಖಾಶಾ ಸಯ್ರ್ಯಾಂಕ್‌ ತಾಣೆ ಆಪ್ಲ್ಯಾ ಖರ್ದಾರ್‌ ಮುಂಬಯ್‌ 
ಹಾಡಯಿಲ್ಲೆಂ. ಸತಾರ ಥಾವ್ನ್‌ ಲಗ್ನಾಕ್‌ ಯೆಂವ್ಹಾ ಸೂರ್ಯಾಚಾ ಸರ್‌ ಸಯ್ರ್ಯಾಂಚಾ 
ಪಯ್ಲಾಚೊ ಖರ್‌ ಸಯ್ತ್‌ ದೀಂವ್ಕ್‌ ದತ್ತು ಒಪ್‌ಲ್ಲೊ. ಮುಂಬಯ್‌ಂತ್ಲೆ ತಾಚೆ ಈಷ್ಟ್‌, 
ವಳ್ಳಿಚೆ ಹೊಟೆಲ್ಗಾರ್‌, ಲ್ಹಾನ್‌ ವ್ಹಡ್‌ ರಾಜ್‌ಕಾರಣಿ, ಪೊಲೀಸ್‌ ಖಾತ್ಕಾಚೆ ಹವಾಲ್ದಾರ್‌ 
ಥಾವ್ನ್‌ ಇನ್ಸ್‌ಪೆಕ್ಟರ್‌, ಮೆಹೆರ್‌ ಬಿಲ್ಲಿಂಗಾಚೆ ಭಾಡೋತ್ರಿ ಮ್ಹಣ್ತಾನಾ ಲಗ್ನಾಚೆಂ ಸಾಲ್‌ 
ಚಿಕಾರ್‌ ಭರೊನ್‌ ಗೆಲೆಂ. 

ಈಚಲ್‌ಕರಂಜಿಂತ್‌ ಬಾವೀಸ್‌ ವರ್ಸಾಂ ಆದಿಂ ದತ್ತುಚೆಂ ಲಗ್ನ್‌ ಜಾತಾನಾ ಮುಂಬಯ್‌ 
ಥಾವ್ನ್‌ ಹೊಟೆಲ್ಲಾರ್‌ ಕೇಕಿ ಇರಾನಿ ಎಕ್ಲೊಚ್‌ ಆಯಿಲ್ಲೊ ತರ್‌ ಆಜ್‌ ದತ್ತುಚ್ಛೆ ಧುವೆಚಾ 
ಲಗ್ನಾಕ್‌ ಕೇಕಿ ಆನಿ ತಾಚಿ ಬಾಯ್ಲ್‌ ದೊಗಾಂಯ್‌ ಪಾರ್ಸಿ ನ್ಹೆಸ್ಲಾರ್‌ ಆಯಿಲ್ಲಿಂ. ತಾಂಚೆ 
ಹಾಜ್ರೆ ವರ್ವಿಂ ದತ್ತುಚೊ ಸಂತೊಸ್‌ ದೊಡ್ತೊ ಜಾಲ್ಲೊ. ಕೇಕಿ ಇರಾನಿ ಆನಿ ದೆವಾದಿನ್‌ 
ಜಾಮೈಡ್‌ ಮಿಸ್ತ್ರಿ ವರ್ವಿಂ ದತ್ತು ಆಜ್‌ ಏಕ್‌ ದುಡ್ವಾದಿಕ್‌ ಆನಿ ಪ್ರಭಾವಿ ಮನಿಸ್‌ ಜಾಲ್ಲೊ 
ತೆಂ ಸತ್‌ ದತ್ತು ಕೆದಾಳಾಯ್‌ ಮಾನುನ್‌ ಘೆತಾಲೊ. 

ದತ್ತುನ್‌ ಇರಾನಿ ಜೊಡ್ಮಾಕ್‌ ಸಾಲಾಂತ್‌ ಮಾನಾಚೊ ಜಾಗೊ ಅಮಾನತ್‌ ಕೆಲ್ಲೊ. 
' ನವ್ಕಾ ಹೊಕ್ಕೆನೊವ್ರ್ಯಾನ್‌ ಬಾಗ್ಕೊನ್‌ ರ್ಯೂ ಮಾಲ್ಲಡ್ಕಾಜೊಡ್ಕಾಚೆ ಪಾಯ್‌ ಅಪಡ್ನ್‌ 
' ತಾಂಚೊ ಆಶೀರ್ವಾದ್‌ ಘೆತ್ಲೊ. ಹಂ ದೃಶ್ಮ್‌ ಸರ್ವಾಂಕ್‌ ಮೆಚ್ಚಾಲೆಂ. 

ಆಪ್ಣಾಕ್‌ ಫಿಲ್ಮ್‌ಸ್ಟಾರಾಂಚಿ ಸಯ್ತ್‌ ವಳಕ್‌ ಆಸಾ ಮ್ಹಣ್‌ ದಾಖಂವ್ಚೆ ಖಾತಿರ್‌ ದತ್ತುನ್‌ 

ಪಯ್ಕೆ ದೀವ್ನ್‌ ಬಿ ಗ್ರೇಡಿಚಾ ಏಕ್ಟರಾಂಕ್‌ ಹಾಡವ್ನ್‌ ಹೊಕ್ತೆ ನೊವ್ರ್ಯಾ ಸಾಂಗಾತಾ ತಾಂಕಾಂ ' 
ಉಭೆಂ ಕರ್ನ್‌ ಫೋಟೊ ಕಾಡಯ್ಲೊ. ದತ್ತುಚೆ ಹಾತ್‌ ಲಾಂಬ್‌ ಆಸಾತ್‌ ಆನಿ ಪಯ್ಕ್ಯಾಂಚಿ | 
ಥಯ್ಲಿ ಗೂಂಡ್‌ ಆಸಾ ಮ್ಹಣ್‌ ಸಕ್ಡಾಂಕ್‌ ಕಳ್ಳೆಂ. ಲಗ್ನಾಚೆಂ ಜೆವಾಣ್‌ ಜೇವ್ನ್‌ ಸಕ್ಕಡ್‌ 

ದಾಧೊಶಿ ಜಾಲೆ. ಹೊಕ್ಲೆಕ್‌ ದಿಲ್ಲಿಂ ಇನಾಮಾಂ ವ್ಹರುಂಕ್‌ ಮಿನಿ ಲೊರಿ ಹಾಡಿಜಯ್‌ ' 


ಪಡ್ಲಿ. 

ಫೋಟೋಗ್ರಾಫರ್‌ ಆನಿ ವಿಡಿಯೋಗ್ರಾಫರಾಂಚ್ಕೊ ಧೊಶಿ ಸಾಂಗ್ಟೊಚ್‌ ನ್ಹಯ್‌! 
ಮನ್ಶಾಂಚ್ಕೊ ಆನಿ ಕೊನ್ಕಾಂತ್‌ ಆಸ್‌ಲ್ಲ್ಯಾ ವಸ್ತುಂಚ್ಕೊ ಫೋಟೊ ಕಾಡ್ನ್‌ ಕಾಡ್ನ್‌ ತಾಂಚೆ 
ಸವೆಂ ತಾಂಚೆ ಕೆಮರಾ ಸಯ್ತ್‌ ಹಕ್ಷೆ! 

ದತ್ತಾರಾಮ್‌ ಇಂಗೈೆಚೆಂ ಹೆಂ ಸಗ್ಳೆಂ ಕಾರ್ಬಾರ್‌ ಆನಿ ದರ್ಭಾರ್‌ ಪಳೆಯಿಲ್ಲೆ ತಾಚೆ 
ಆನಿ ಸತಾರಾ ಥಾವ್ನ್‌ ಆಯಿಲ್ಲೆ ಸೂರ್ಯಾಚೆ ಸಯ್ರೆ ಸಂತೊಸಾನ್‌ ವಾ ಮೊಸ್ರಾನ್‌ ವಿಜ್ಮಿತ್‌ 
ಜಾವ್ನ್‌ ನಾಕಾರ್‌ ಬೊಟ್‌ ದವರಿಲಾಗ್ಲೆ. ಹ್ಮಾ ಲಗ್ನಾಚೊ ಸಂಭ್ರಮ್‌ ಜಾಯ್ತೊ ಕಾಳ್‌ 
ಪರ್ಕಾಂತ್‌ ಆಮ್ಚಾ ಮನಾಂತ್‌ ಉರ್ರೊಲೊ ಮ್ಹಣ್‌ ಜಾಯ್ದ್ಯಾಂನಿ ಸಾಂಗೊನ್‌ ದತ್ತುಕ್‌ 
ಹೊಗೊಳ್ಳಿಲೊ. 


ಪುರ್ಸತ್‌ ಮೆಳ್‌ಲ್ಲ್ಯಾ ಪ್ರಕಾರ್‌ ಇನ್ಸ್‌ಪೆಕ್ಟರ್‌ ಮಿಂಟುನ್‌ ಸಪಲ್ಕರಾಚಾ ಡಾಯ್ರಿಂನಿ 
ತೀಳ್ನ್‌ ಪಳೆಲೆಂ. ತಾಣೆ ತ್ಕೊ ಡಾಯ್ರಿ ವಾಚ್ಚೆಂ ಹೆಂ ಕಾಂಯ್‌ ಆಟ್ವೆಪಾವ್ಟಿಂ ಕೊಣ್ಣಾ. 
ಕಸಲೆಂಚ್‌ ವಿಶೇಸ್‌ ತಾಕಾ ಎದೊಳ್‌ ಸಾಂಪಡ್‌ಲ್ಲೆಂನಾ. ತರೀ ತಾಣೆ ಸಾಧನ್‌ ಸೊಡ್ತೆಂನಾ. 

ಡಾಯ್ರಿಂತ್‌ ಜುಲಾಯ್ಜೈ ಎಕಾ ತಾರೈಚಾ ಪಾನಾರ್‌ "ಮಹಾರಾಷ್ಟ್ರ ಲೊಟ್ರಿ, ಉಗಡ್ಡೊ 
ದೀಸ್‌ ಜುಲಾಯ್‌ 28' ಅಶೆಂ ಬರಯಿಲ್ಲೆಂ, ಉಪ್ರಾಂತ್‌ ಎಕಾ ನಂಬ್ರಾ ಸಕಯ್ಲ್‌ ಆನ್ಕೇಕ್‌ 
ಮ್ಹಣೊನ್‌ ನೋವ್‌ ನಂಬ್ರಾಂ ಕಾಣ್ಸಿಲ್ಲಿಂ, ಹರ್‌ಏಕ್‌ ತೀನ್‌ ನಂಬ್ರಾಂ ಮುಖಾರ್‌ "ಗಂಗಾ' 
"ಯೋಗಿ' ಆನಿ "ಸಪಲ್ಕರ್‌' ಮ್ಹಣ್‌ ನಾಂವಾಂ ಬರಯಿಲ್ಲಿಂ. ತೈ ಡಾಯ್ರಿಂತ್‌ ದಾಕ್ತೆರಾನ್‌ 
ವಕ್ತಾಂ ಬರಯಿಲ್ಲೊ ಚೀಟಿ, ಥೊಡಿಂ ವಕ್ತಾಂಚಿಂ ಬಿಲ್ಲಾಂ, ಲೊಂಡ್ರೆಚೆಂ ಬಿಲ್ಡ್‌, 
ಸಾಂಬಾಳಾಚಿಂ ಸ್ಲಿಪ್ಪಾಂ ಇತ್ಯಾದಿ ಆಸ್‌ಲ್ಲಿಂ ಮಿಂಟುನ್‌ ವಾಚ್ಚಿಂ. 

ಸಟ್ಟ್‌ ಕರ್ನ್‌ ತಾಚೆ ತಕ್ಲೆಕ್‌ ಕೊಣೆಂಗೀ ಏಕ್‌ ಕೂಟ್‌ ಮಾರ್‌ಲ್ಲೆಪರಿಂ ಜಾಲೆಂ. ಲೊಟ್ರೆಚಾ 
ಟಿಕೇಟಿಚಿಂ ನಂಬ್ರಾಂ ಬರಯ್ಹ್ಯಾಂತ್‌, ಪುಣ್‌ ಟಿಕೇಟಿ ಡಾಯ್ರಿಂತ್‌ ನಾಂತ್‌! ಮಿಂಟು ಚಿಕ್ಕೆ 
ಜಾಗೃತ್‌ ಜಾಲೊ ಆನಿ ಹೆರ್‌ ಚಿಟಿಂ ಮಧೆಂ ಲೊಟ್ರೆ ಚ್ಕೊ ಟಿಕೇಟಿ ಸೊಧಿಲಾಗ್ಲೊ. ನಾಂತ್‌ 
ಮ್ಹಣ್‌ ಖಾತ್ರಿ ಕೆಲೆಂ. ಟಿಕೇಟಿ ಖಂಯ್‌ ಗೆಲ್ಕೊ? ಕೊಣಾಕಡೆ ಆಸ್ತಿತ್‌? ಮ್ಹಳ್ಳಿಂ ಸವಾಲಾಂ 


ತಾಚ್ಯೆ ಮತಿಂತ್‌ ಘುಂವ್ಲಿಂ. ಹಿಂ ಸವಾಲಾಂ ಗರ್ಜೆಚಿಂಗೀ ಮ್ಹಣೊನ್‌ ಏಕ್‌ ನವೆಂ 
ಸವಾಲ್‌ಯೀ ಉದೆಲೆಂ! 


> 02 


Se 


| | 


ಕೊಟ್ರೆ ಚೊ ದುಡು 


ಮಿಂಟುಚಿ ತಕ್ಷಿ ಆತಾಂ ಚವ್ನೈ ಗೇರಿಚೆರ್‌ ಕಾಮ್‌ ಕರಿಲಾಗ್ಲಿ. ಜುಲಾಯ್ದೈ ಆಟ್ಟಾವೀಸ್‌ 
ಇರ್ಕೆರ್‌ ಲೊಟ್ರೆಚೆಂ ಫಲಿತಾಂಶ್‌ ಉಗಡ್ಡೊ ದೀಸ್‌ ತರ್‌ ದುಸ್ರ್ಯಾ ದಿಸಾಚಾ ಪತ್ರಾಂನಿ 
0 ಫಲಿತಾಂಶ್‌ ಪ್ರಕಟ್‌ ಜಾಲಾಂ ತೆಂ ಖಂಡಿತ್‌. ಹ್ಯಾ ನೋವ್‌ ನಂಬ್ರಾಂ ಪಯ್ಕಿ ಖಂಚಾಯ್‌ 
ಬ್ರಾಕ್‌ ಲೊಟ್ರಿ ಉಟ್ಲ್ಯಾಗಾಯ್‌? 

ಬಾಯ್ಕಲ ಪೋಲಿಸ್‌ ಠಾಣ್ಮಾಕ್‌ ಸದಾಂಯ್‌ ಸಕಾಳಿಂ ದೋನ್‌ ಇಂಗ್ಲಿಷ್‌ ಆನಿ ದೋನ್‌ 
ಕುರಾಠಿ ವಾರ್ತಾಪತ್ರಾಂ ಯೆತಾಲಿಂ. ಠಾಣ್ಮಾಚೊ ರಾಯ್ಪರ್‌, ಬಾಬುರಾವ್‌ ಸುರ್ವೆ, ತೀನ್‌ 
ಸುಹಿನ್ಯಾಂಕ್‌ ಏಕ್‌ ಪಾವ್ಟಿಂ ಎಕ್ಟಾಂಯ್‌ ಕೆಲ್ಲಿಂ ಮರ್ತಾಪತ್ರಾಂ ರದ್ದಿವಾಲ್ಕಾಕ್‌ ವಿಕ್ತಾಲೊ. 

ಮಹಿನ್ಮಾಚಿಂ ಪತ್ರಾಂ ಆಸಾತ್‌ ವಾ ವಿಕುನ್‌ ಗೆಲ್ಮಾಂತ್‌? 
ಬಾಬುರಾವ್‌ ಸುರ್ವೆ ಮಿಂಟುಚಾ ಅಫಿಸಾಂತ್‌ ಎಕಾ ಪೊಂತಾರ್‌ ಆಸ್ಚಾ ಮೆಜಾಕಡೆ 
ಮಗ್ನ್‌ ಜಾಲ್ಲೊ. 

“ಸುರ್ವೆ ಸಾಬ್‌” ಮ್ಹಣಾಲೊ ಮಿಂಟು, “ಮ್ಹಾಕಾ ಜುಲಾಯ್‌ ಮಹಿನ್ಯಾಚಾ ನಿಮಾಣ್ಕಾ 
ಕ್ಕಾರ್‌ ದಿಸಾಂಚಿಂ ಇಂಗ್ಲಿಷ್‌ ಆನಿ ಮರಾಠಿ ವಾರ್ತಾ ಪತ್ರಾಂ ಜಾಯ್‌ ಆಸ್‌ಲ್ಲಿಂ, 
ಮೆಳ್ತಿತ್‌ವೇ?'' 
ಸುರ್ವೆ ಮಿಂಟುಚಾಕೀ ಸರ್ವಿಸಾಂತ್‌ ಸೀನಿಯರ್‌. ಸಕ್ಕಡ್‌ ತಾಕಾ ಮಾನ್‌ ದಿತಾಲೆ. 
“ಹೆಂ ಕಿತೆಂ ಸಾಹೇಬ್‌, ಆಮಿ ಸಕ್ಕಡ್‌ ಫಾಲ್ಕಾಂಚೈೆ ಖಬ್ರೆಕ್‌ ರಾಕೊನ್‌ ಆಸ್ತಾಂವ್‌ 
ಅನಿ ತುಂ ಕಾಲ್ದಾ 'ಭಾಷಿ' ಖಬ್ರಾಂಕ್‌ ಆಶೆತಾಯ್‌!?'' ಸುರ್ವೆನ್‌ ಖುಶಾಲಾಯೆನ್‌ 














“ತ್ಕಾ ಬಾಯ್ಕಲಾಚ್ಶೆ ಖುನಿಯೆ ಬಾಬ್ವಿನ್‌ ಪರ್ನ್ಯಾ ಪತ್ರಾಂಚಿ ಗರ್ಜ್‌ ಆಸ್‌ಲ್ಲಿ ದೆಕುನ್‌ 


ಉಂ ಇದೆ ನ್‌ 


“ಜರೂರ್‌ ದಿವ್ಕಾಂ,'' ಮ್ಹಣಾಲೊ ಸುರ್ವೆ. ತೊ ಎಕಾ ಹವಾಲ್ದಾರಾಕ್‌ ಸಾಂಗಾತಾ 
ಥವ್ನ್‌ ದುಸ್ರ್ಯಾ ಎಕಾ ಕುಡಾಕ್‌ ಗೆಲೊ. ಥೊಡ್ಕಾ ವೆಳಾ ಉಪ್ರಾಂತ್‌ ಹವಾಲ್ದಾರಾನ್‌ 
ವಾರ್ರಾಪತ್ರಾಂಚಿ ಲ್ಹಾನ್ಶಿ ಏಕ್‌ ರಾಸ್‌ ಹಾಡ್ನ್‌ ಮಿಂಟುಚಾ ಮೆಜಾರ್‌ ದವರ್ಲಿ. 
ಮಿಂಟುನ್‌ ಪಯ್ಲೆಂ ಇಂಗ್ಲಿಷ್‌ ಪತ್ರಾಂ ಪಳೆಂವ್ಕ್‌ ಸುರು ಕೆಲೆಂ. ಆಟ್ಬಾವೀಸ್‌ ತಾರೈಚಾ 
ಪತ್ರಾಂತ್‌ ಲೊಟ್ರೆ ವಿಶ್ಯಾಂತ್‌ ಕಾಂಯ್‌ ನಾತ್‌ಲ್ಲೆಂ. ಪುಣ್‌ ಎಕುಣ್ರೀಸ್‌ ತಾರೈಚಾ ಪತ್ರಾಂತ್‌ 
ಭಿತರ್ಲ್ಯಾ ಪಾನಾರ್‌ ಲೊಟ್ರೆಚೆಂ ಸವಿಸ್ತಾರ್‌ ಫಲಿತಾಂಶ್‌ ಛಾಪ್‌ಲ್ಲೆಂ. ಮಿಂಟುನ್‌ ಹಾಚೆರ್‌ 
ನಷ್ಟ್‌ ವ್ಹೆಲಿ ಆನಿ ಡಾಯ್ರಿಂತ್‌ ಆಸ್‌ಲ್ಲೆಂ ಎಕೇಕ್‌ಚ್ಚ್‌ ನಂಬರ್‌ ವಿಂಚುನ್‌ ಪತ್ರಾಂತ್‌ 
'ಲ್ಲ್ಯಾ ನಂಬ್ರಾಂಕ್‌ ತಾಳ್‌ ಕರ್ನ್‌ ಪಳಯ್ಲೆಂ. ಗಂಗಾ ಆನಿ ಯೋಗಿ ನಾಂವಾಚಾ ಮುಖಾರ್‌ 
ಆಸ್‌ಲ್ಲೆಂ ಖಂಚೆಂಯೀ ನಂಬರ್‌ ತಾಳ್‌ ಪಡ್ಲೆಂನಾ. 

.. ಮಿಂಟುಕ್‌ ಆತಾಂ ಹೆಂ ನಂಬ್ರಾಂ ತಾಳ್‌ ಕರ್ಚೆಂ ಕಾಮ್‌ ಉಬ್ಬೊಣೆಚೆಂ ಜಾಲೆಂ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ ' 


ಭಾತಣಾಚೈೆ ರಾಶಿಂತ್‌ ಸುವಿ ಸೊದ್ದೆಂ ಕಾಮ್‌ ಉಬ್ಲೊಣೆಚೆಂ ನ್ಹ ಯ್‌ವೇ ತರ್‌! ತರೀ 
ಮನಾಂತ್‌ ಏಕ್‌ ಆಶಾಕಿರಣ್‌ ಉದೆಲೆಂ. ತಿನಾಂತ್‌ ದೋನ್‌ ವಾಂಟೆ ಕಾಮ್‌ ಜಾಲ್ಲೆಂ. ' 
ಜಾಲ್ಲೆಂ ಕಾಮ್‌ ಚಡ್‌. ಉರ್‌ಲ್ಲೆಂ ಉಣೆ, ದೆಕುನ್‌ ತೆಂ ಕಾಮ್‌ ಕರ್ನ್‌ಂಚ್‌ ತಿರ್ಸಿಯಾಂ' ' 
ಮ್ಹಣ್‌ ತಾಣೆ ಪರತ್‌ ಇಂಗ್ಲಿಷ್‌ ಪತ್ರ್‌ ಹಾತಿಂ ಘೌತ್ತೆಂ. ಡಾಯ್ರಿಂತ್ಲೆಂ ಸಾತ್ವೆಂ ನಂಬರ್‌' 
ತಾಳ್‌ ಕರ್ನ್‌ ಪಳಯ್ಲೆಂ. ನಾ, ತೆಂ ನಂಬರ್‌ ಭೀ ನಾ. ಆನಿ ಉದ್ಲಿಂ ದೋನ್‌ಂಚ್ಚ್‌ ' 
ನಂಬ್ರಾಂ. 
ಪೊಲೀಸ್‌ ಠಾಣೆ ಮ್ಹಣ್ತಚ್‌ ಆವಾಜ್‌, ಗೌಜಿ ಆಸ್ತಾಚ್ಚ್‌. ಫಿರ್ಯಾದ್‌ ದೀಂವ್ಕ್‌ 
ಯೆಂವ್ಚೆಂ, ಫಿರ್ಯಾದಿ ವಿರೋಧ್‌ ಫಿರ್ಯಾದ್‌ ದೀಂವ್ಕ್‌ ಯೆಂವ್ಚೆ, ಹಾಂಚೆ ಮಧೆಂ ಜಾಂವ್ಚೆಂ ' 
ಆವಾಜಾಚೆಂ ಉಲೊಣೆ, ಲಡಾಯ್‌, ರುಗ್ಗೆಂ, ಮಾರಾಮಾರಿ ಕೆಲ್ಲ್ಯಾಂಕ್‌ ಪೊಲಿಸಾಂನಿ | 
ಕುಡಾವ್ನ್‌ ಹಾಡ್ತಾನಾ ಜಾಂವ್ಚೊ ಬೋಬೊ, ಲೊಕಪ್ಪಾ ಭಿತರ್‌ ಆಸ್‌ಲ್ಲ್ಯಾಂನಿ ಪೊಲಿಸಾಂಕ್‌: 
ಸೊಂವ್ಚೆಂ, ಪೊಲಿಸಾಂನಿ ತಾಂಕಾಂ ಭೆಶ್ಚಾಂವ್ಚೆಂ, ಹೆಂ ಸಕ್ಕಡ್‌ ಥಂಯ್‌ ಜಾಂವ್ಚಾ ಆವಾಜಾಂಕ್‌, ' 
ಗೌಜೆಕ್‌ ಕಾರಣ್‌. | | 

ಪೊಲಿಸಾಂಕ್‌ ಹೆಂ ಸರ್‌ ಸದಾಂಚೆಂ. ಹ್ಮಾ ಆವಾಜಾಚಾ ಮಧೆಂ ಥೊಡೊ ದುಡು? 
ಆಶಾರ್‌ಪಾಶಾರ್‌ ಜಾತಾ. ನಿಶ್ಯಬ್ಸ್‌ ವಾತಾವರಣ್‌ ಮ್ಹಳ್ಳೆಂ ಥಂಯ್‌ ನಾ. ನಿಶ್ಶಬ್ದ್‌ ಆಸೊಂಕ್‌ 
ತಂ ಕಾಂಯ್‌ ಮಾಗ್ಲ್ಯಾಚೆಂ ಘರ್‌ವೇ!? ವ್ಹಡ್ಲ್ಯಾ ವರ್ಗಾಚೊ ಅಫಿಸರ್‌ ಆಯಿಲ್ಲ್ಯಾ ತವಳ್‌' 
ಮಾತ್ರ್‌ ಥೊಡ್ಕಾ ವೆಳಾಕ್‌ ಥಂಯ್‌ ನಿಶ್ಶಬ್ಹತಾ ರಾಜ್‌ ಕರ್ತಾ. | 

ಇನ್ಸ್‌ಪೆಕ್ಟರ್‌ ಮಿಂಟುನ್‌ ಆಟ್ವೆಂ ನಂಬರ್‌ ಹಾತಿಂ ಘೆತಾಂ ಮ್ಹಣ್ತಾನಾ ಸಗ್ಳ್ಯಾ ಠಾಣ್ಕಾಂತ್‌ ' 
ಅವ್ದಿತ್ತ್‌ ಮೌನ್‌ ವಾತಾವರಣ್‌ ನಿರ್ಮಾಣ್‌ ಜಾಲೆಂ. ಕಾರಣ್‌ ಇತ್ತೆಂಚ್‌; ಎಕಾ ವ್ಹಡ್ಲ್ಯಾ 
ಪೊಲಿಸ್‌ ಅಫಿಸಾರಾಚೆಂ, ಮಾತ್ಕಾರ್‌ ಘುಂವ್ಚೊ ತಾಂಬ್ಡೊ ಲಾಯ್ಟ್‌ ಆಸ್‌ಲ್ಲೆಂ ಕಾರ್‌, 
ಠಾಣ್ಮಾಚಾ ಬಾಗ್ದಾರ್‌ ಯೇವ್ನ್‌ ಥಾಂಬ್ಲೆರಿ. ಕಾರಾರ್‌ ಥಾವ್ನ್‌ ಮುಂಬಯ್‌ ಶಹರಾಚೊ 
 ಎಸಿಸ್ಟೆಂಟ್‌ ಪೋಲಿಸ್‌ ಕಮಿಶನರ್‌, ಎಸಿಪಿ ರಾನಡೆ, ಸಕ್ಲಾ ದೆಂವ್ಚೊ. ತಾಕಾ ಪಳೆಯ್ತಚ್‌ 

ಭಾಯ್ರ್‌ ಉಭೊ ಆಸ್‌ಲ್ಲ್ಯಾ ಸೆಂಟ್ರಿನ್‌ ಉಜ್ವ್ಯಾ ಪಾಯಾನ್‌ ಧರ್ಲಿಕ್‌ ಖೊಟ್‌ ಮಾರ್ಲಿ 

ಆನಿ ಬಂದೂಕ್‌ ವಯ್ರ್‌ ಉಕಲ್ನ್‌ ಧರ್ನ್‌ ಹರ್ದೆಂ ಫುಲವ್ನ್‌ ನೀಟ್‌ಚ್ಚ್‌ ಉಭೊ ರಾವೊನ್‌ 
ಎಸಿಪಿಕ್‌ ಮರ್ಕಾದ್‌ ಅರ್ಬಿಲಿ. ಎಸಿಪಿಕ್‌ ಹೆಂ ಸಕ್ಕಡ್‌ ಸದಾಂಚೆಂ, ತಾಣೆ ಠಾಣ್ಕಾಭಿತರ್‌ 
ರಿಗ್ತಾನಾ ಸೆಂಟ್ರಿ ಕುಶಿಕ್‌ ದೀಷ್ಟ್‌ ಲಾವ್ನ್‌ "ತುಜೆಂ ಕಾರೈಂ ಮ್ಹಾಕಾ ಪಸಂದ್‌ ಜಾಲೆಂ' 
ಮ್ಹಣ್ಣಾ ಜಿನ್ಸಾರ್‌ ತಕ್ಲಿ ಚಿಕ್ಕೆಶೆ ಹಾಲಯ್ಲಿ ಆನಿ ಭರಮಾಚಿಂ ಮೆಟಾಂ ಕಾಡಿತ್ತ್‌ ಠಾಣ್ಮಾ 
` ಭಿತರ್‌ ರಿಗ್ಲೊ. 

ಕಾಟು ಯಣ್ಣುಮಸ್ಚಂ ಸಕ್ಕಡ್‌ ಪೂಲಿಸ್‌ ಸಕಾ 
ಸ್ಥಾನಾರ್‌ ಉಭೆ ರಾವ್ಲೆ. ಎಸಿಪಿ ರಾನಡೆ ಶೀದಾ ಯೇವ್ನ್‌ ಠಾಣ್ಕಾಚೊ ಸೀನಿಯರ್‌ ni. 

ೆ 
ಸೊಟ್ರೆಚೊ ದುಡು 
ಕೋಂತು ಮರಿಯಾಣ್‌ ಫೆರ್ನಾಂಡಿಸಾಚಾ ಮೆಜಾಕಡೆ ಪಾವ್ಣೊ. ಎದೊಳ್‌ಚ್ಚ್‌ ಲೊಂಕ್ಹಾಚಾ 
ರಾಂಬ್ಮಾಪರಿ ಉಭೊ ಆಸ್‌ಲ್ಲ್ಯಾ ಮಿಂಟುನ್‌, ಮೆಳ್‌ಲ್ಲ್ಲೈ ಪೊಲಿಸ್‌ ತರ್ಪೆತಿ ಪರ್ಮಾಣೆ, 
ಸಿಪಿ ರಾನಡೆ ಸಾಯ್ಬಾಕ್‌ ಖಡಕ್ಕ್‌ ಸೆಲ್ಕೂಟ್‌ ದಿಲೊ ಆನಿ ಆಪ್ಲೆಂ ಕದೆಲ್‌ ಆಯಿಲ್ಲ್ಯಾ 
ಅಫಿಸರಾಕ್‌ ಸೊಡ್ನ್‌ ದೀವ್ನ್‌ ಮೆಜಾಚೈ ಪಲ್ಪಡಿ ಗೆಲೊ. 
ರಾನಡೆ ಮಿಂಟುಬಾ ಕದೆಲಾರ್‌ ಬಸ್ಲೊ ಆನಿ ಮಿಂಟುಕ್‌ ಬಸೊಂಕ್‌ ಹಿಶಾರೊ ಕೆಲೊ. ತೆ 
ಬಸ್ತಚ್‌, ರಾಯ್ಬರ್‌ ಬಾಬುರಾವ್‌ ಸುರ್ವೆ ಶಿವಾಯ್‌ ಹೆರ್‌ ಸರ್ವ್‌ ಭಾಯ್ರ್‌ ಗೆಲೆ. 
ಬಾಗ್ಲಾಕಡೆ ಎಕ್ಲೊ ಹವಾಲ್ದಾರ್‌ ಹುಕ್ಕೆಕ್‌ ಪಾಳೊ ದಿಎವ್ಚೈ ಖಾತಿರ್‌ ತಯಾರ್‌ ರಾವ್ಹೊ. 
ರಾಯರ್‌ ಸುರ್ವೆನ್‌ ದೋನ್‌ ದಾಟ್‌ ಬೂಕ್‌ ಹಾಡ್ನ್‌ ಎಸಿಪಿಚಾ ಸಾಮ್ಕಾರ್‌ ದವೆ. 
ಎಕೇಕ್‌ಚ್ಚ್‌ ಬೂಕ್‌ ಉಗಡ್ನ್‌ ಪಾಟ್ಲ್ಯಾ ಎಕಾ ಮಹಿನ್ಯಾಂತ್‌ ದಾಖಲ್‌ ಕೆಲ್ಲ್ಯಾ 
ದಾಕ್ಲ್ಯಾಂಚೆರ್‌ ಎಸಿಪಿನ್‌ ಸೂಕ್ಲಿಮ್‌ ನದರ್‌ ಮಾಡ್ಲಿ ಆನಿ "ಪಳಯ್ಲಾಂ'ಮ್ಹಣ್‌ ಬರವ್ನ್‌ 
ದಸ್ಕತ್‌ ವೊಡ್ಡಿ. ಸುರ್ವೆನ್‌ ಬೂಕ್‌ ವ್ಹರ್ರಚ್‌ ಠಾಣ್ಮಾಚಾ ಗರ್ಹಾಂ ವಿಶ್ಯಾಂತ್‌ ರಾನಡನ್‌ 
ಮಿಂಟುಕ್‌ ಥೊಡಿಂ ಸವಾಲಾಂ ಘಾಲಿಂ. ತವಳ್‌ ತಾಚಿ ದೀಷ್ಟ್‌ ಮಿಂಟುಚಾ ಮೆಜಾರ್‌ 
ಆಸ್‌ಲ್ಲ್ಯಾ ವಾರ್ರಾಪತ್ರಾಂಚ್ಮೆ ರಾಶಿಚೆರ್‌ ಗೆಲಿ. 
“ಕಿತೆಂರೆ ಫೆರ್ನಾಂಡಿಸ್‌, ಕಾಮ್‌ ಕರ್ತಾಯ್‌ರೇ, ಪತ್ರಾಂ ವಾಚ್ತಾ ಯ್‌?'' ಮ್ಹಣಾಲೊ 
ಸವಾಲ್‌ ಆಯ್ಕೊನ್‌ ಮಿಂಟು ಘಾಭರ್ಲೊನಾ. 
೫. “ಸರ್‌, ಜಾಪ್‌ ದಿಲಿ ತಾಣೆ. “ತೀನ್‌ ಹಫ್ತ್ವಾಂ ಆದಿಂ ಹಾಂಗಾಚಾ ಮೆಹೆರ್‌ 
ಬಿಲ್ಲಿಂಗಾಂತ್‌ ಎಕ್ಲ್ವಾಚಿ ಖುನ್‌ ಜಾಲ್ಲಿ, ತ್ಕಾ ಬಾಬ್ತಿನ್‌ ವಾರ್ತಾಪತ್ರಾಂನಿ ಕಿತೆಂ ಛಾಪ್ಲಾಂ 
ತೆಂ ವಾಚ್ತಾಲೊಂ....'' , 
“ಮೆಲ್ಲ್ಯಾ ಮನ್ಯಾಚೆಂ ನಾಂವ್‌ ಕಿತೆಂ?''ಮಧೆಂಚ್‌ ವಿಚಾರ್ಲೆಂ ಎಸಿಪಿನ್‌. 
“ದಾಮೋದರ್‌ ವೆಂಕಟೇಶ್‌ ಸಪಲ್ಕರ್‌, ಸರ್‌.” 
ಎಸಿಪಿ ಕಾಂಯ್‌ ಉಲಯ್‌ನಾಸ್ತಾನಾ ಮಿಂಟುಕ್‌ಚ್ಚ್‌ ಪಳಂವ್ಕ್‌ ಪಡ್ಲೊ. ತಾಚಾ 
 ಕಪಲಾಚೆರ್‌ ಥೊಡ್ಕೊ ಮಿರಿಯೊ ದಿಸ್ಲ್ಯೊ. ಉಪ್ರಾಂತ್‌ ವೊಳೂ ತಾಳ್ಕಾನ್‌ ತೊ ಮ್ಹಣಾಲೊ, 
“ರಾಯ್ಬರಾಕ್‌ ಭಾಯ್ರ್‌ ಧಾಡ್‌, ಮ್ಹಾಕಾ ತುಜೆಕಡೆ ಖಾಸ್ಗೆನ್‌ ಉಲಂವ್ಚೆಂ ಆಸಾ.'' 
“ಸುರ್ವೆ ಸಾಬ್‌, ಭಾಯ್ರ್‌ ವ್ಹಚೊನ್‌ ಚ್ಹಾ ಪಿಯೆವ್ನ್‌ ಯೇ'' ಮಿಂಟುನ್‌ ಸುರ್ವೆಕ್‌ 
ವಿನಂತಿ ಕೆಲಿ. ಪುಣ್‌ ತಿ ಹುಕುಮ್‌ ಮ್ಹಣ್‌ ಸುರ್ವೆಕ್‌ ಕಳಿತ್‌ ಆಸಾ. ಹಾಚ್ಯೆ ಆದಿಂಯ್‌ 
ಅಶೆಂ ಘಡ್ಲಾಂ, ಜಾಲ್ಲ್ಯಾನ್‌ ತೊ ತುರ್ತಾನ್‌ ಉಟ್ಲೊ ಆನಿ ಭಾಯ್ರ್‌ ಚಲ್ಲೊ. 
““ಆಯ್ಕ್‌ರೇ ಫೆರ್ನಾಂಡಿಸ್‌....'' ಮ್ಹಣಾಲೊ ಎಸಿಪಿ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


“ಹೈ ಖುನಿಯೆ ಬಾಬ್ರಿನ್‌ ಸಪಲ್ಕರಾಚಾ ಡೈವೋರ್ಸ್‌ ಘೆತ್‌ಲ್ಲೈ ಬಾಯ್ಲೆಕ್‌, ಸೀಮಾಕ ¥ 
ತಿ ಕಾಮ್‌ ಕರ್ದಾ ಬೆಂಕಾಂತ್‌ ತುಂ ಮೆಳ್‌ಲ್ಲೊಯ್‌ ಆನಿ ಉಪ್ರಾಂತ್‌ ತಿಕಾ ತುಂವೆ ಹಾಂಗಾ 
ಆಪಯ್ಲೆಂಯ್‌ ತೆಂ ಮ್ಹಾಕಾ ಕಳಿತ್‌ ಜಾಲಾಂ. ತಾಂತುಂ ಕಾಂಯ್‌ ವಿಶೇಷ್‌ ನಾ. ತುಜೆ 
ಕಾಮ್‌ ತುಂ ಕರ್ನ್‌ ಆಸಾಯ್‌. ಪುಣ್‌ ಆತಾಂ ಹೈ ಕೇಜಿಂತ್‌ ಏಕ್‌ ಗುಂವ್ಡಿ ಆಯ್ಲ್ಯಾ” 
ಎಸಿಪಿ ಎಕೆ ಘಡಿಯೆಕ್‌ ವೊಗೊ ರಾವ್ಲೊ. 

“ಕಸಿಲಿ ಗುಂವ್ಲಿ ಸರ್‌?” ಹಳ್ವಾಯೆನ್‌ ವಿಚಾರ್ಲೆಂ ಮಿಂಟುನ್‌. 

“ಪೋರ್‌ ಘರ್‌ ಮಂತ್ರಿಚಾ ದಪ್ತರಾ ಥಾವ್ನ್‌ "ತುರ್ತಾನ್‌ ಘರ್‌ಮಂತ್ರಿಕ್‌ ಮೆಳೊಂಕ್‌ 
ಯೇ' ಮ್ಹಣ್‌ ಮ್ಹಾಕಾ ಸಂದೇಶ್‌ ಆಯ್ಲೊ. ದೆಕುನ್‌ ಗೆಲೊಂ. ಮಂತ್ರಿಚಾ ದಪ್ತರಾಂತ್‌ 
ಮಂತ್ರಿ ಬರಾಬರ್‌ ತಾಚೊ ಖಾಸ್ಗಿ ಕಾರ್ಯದರ್ಶಿ, ದುಸ್ರೊ ಏಕ್‌ ದಾದ್ದೊ ಆನಿ ಏಕ್‌ ಸ್ತ್ರೀ 
ಆಸ್‌ಲ್ಲಿಂ. ತಿ ಸ್ತ್ರೀ ಆಸ್‌ಲ್ಲಿ ಸಪಲ್ಕರಾಚಿ ಪತಿಣ್‌ ಸೀಮಾ.” | 

“ತೊ ದುಸ್ರೊ ದಾದ್ದೊ ಕೋಣ್‌ ಸರ್‌?” | 

“ಘರ್‌ ಮಂತ್ರಿಚ್ಛಾ ಖಾಸ್ಲಿ ಕಾರ್ಕದರ್ಕಿಚೊ ಖಾಶಾ ಭಾವ್‌. ಉದ್ಯಮಿ, ಗ್ರೇಸ್ಟ್‌ ಮನಿಸ್‌" 
ದೆಕುನ್‌ ಬಳ್ಳಂತ್‌. ಪರೇಲ್‌, ಅಂಧೇರಿ ಆನಿ ಗೊರೆಗಾಂವ್‌ ತಾಚ್ಕೊ ಇಂಜಿನಿಯರಿಂಗ್‌ 
ಕಂಪೆನಿ ಆಸಾತ್‌. ಆದ್ಲ್ಯಾ ವರ್ಸಾಚಾ ಎಲಿಸಾವಾಂತ್‌ ಪಯ್ಕೆ ಖರ್ದುನ್‌ ಘರ್‌ಮಂತ್ರಿಕ್‌ 
ಜಿಕಯಿಲ್ಲೆಂ ಹ್ಮಾಚ್ಜ್‌ ಮನ್ಶಾನ್‌, ದೆಕುನ್‌ ಮಂತ್ರಿಕ್‌ ಒರ್ಡರ್‌ ದೀಂವ್ಕ್‌ ಸಯ್ತ್‌ ಹೊ! 
ಮನಿಸ್‌ ಪಾಟಿಂ ಸರಾನಾ.' 

“ಸರ್‌, ತುಂವೆ ಸಾಂಗ್ಟೊ ಹೊ ಮನಿಸ್‌ ಖಾಂಡ್‌ವಾಲಾ ಪುಣೀ ನ್ಹಯ್‌ಮೂ?' 
ಅಪಧಯ್ರಾನ್‌ ವಿಚಾರ್ಲೆಂ ಮಿಂಟುನ್‌. | 

“ಕರೆಕ್ಟ್‌ ಸಾಂಗ್ಲೆಂಯ್‌ರೆ ಫೆರ್ನಾಂಡಿಸ್‌. ಖಾಂಡ್‌ವಾಲಾಚೊ ಹಾತ್‌ ಡೆಲ್ಲಿ ಪರ್ಕಾಂತ್‌ 
ಪಾವ್ತಾ. ತೆಂ ಆಸೊಂ. ಮಂತ್ರಿ ಮ್ಹಣಾಲೊ, "ಹ್ಮಾ ಉಪ್ರಾಂತ್‌ ಮಿಸ್‌ ಸೀಮಾಕ್‌ ತಿಚಾ 
ಘೊವಾಚ್ಕೆ ಖುನಿಯೆ ಬಾಬ್ತಿನ್‌ ಸ್ಪೇಶನಾಕ್‌ ಆಪಂವ್ಕ್‌ ನಜೊ ವಾ ತಿಕಾ ಮೆಳೊಂಕ್‌ 
ವ್ಹಚೊಂಕ್‌ ನಜೊ. ಪರತ್‌ ತಶೆಂ ಕಾಂಯ್‌ ಘಡಾತ್‌ ತರ್‌ ತುಕಾ ಚಡ್‌ ಉದಾಕ್‌ ಆಸ್ಚಾ 
ಕೊಯ್ನಾಕ್‌ ಆನಿ ತ್ಕಾ ಇನ್ಸ್‌ಪೆಕ್ಟರಾಕ್‌ ಉದಾಕ್‌ಚ್ಚ್‌ ನಾತ್‌ಲ್ಲ್ಯಾ ಲಾತೂರಾಕ್‌ ವಾ 
ನಕ್ಸಲಾಯ್ಟ್‌ ಆಸ್ಚಾ ಪ್ರದೇಶಾಕ್‌ ಟ್ರಾನ್ಸ್‌ಫರ್‌ ಕರ್ತಾಂ. ಬಾಯ್ಕಲಚಾ ಇನ್ಸ್‌ಪೆಕ್ಟರಾಕ್‌ 
ಸ್ಪಷ್ಟ್‌ ಸಾಂಗ್‌' ಮ್ಹಣ್‌ ಸಾಂಗ್ಲಾಂ.'' 

“ಮ್ಹಾಕಾ ತುಜೊ ಆದೇಶ್‌ ಕಿತೆಂ ಸರ್‌?” ವಿಚಾರ್ಲೆಂ ಮಿಂಟುನ್‌. 

“ಸೀಮಾಕ್‌ ಹೈ ಕೇಜಿಂತ್ಲೆಂ ಭಾಯ್ರ್‌ ದವರ್ನ್‌ ತುಜೆಂ ಕಾಮ್‌ ಮುಕಾರ್ಸಿ. ಖುನಿಯೆಂತ್‌ 


ಸೀಮಾಚೊ ಹಾತ್‌ ಆಸಾ ಮ್ಹಣ್‌ ತುಕಾ ಖಚಿತ್‌ ಜಾಲ್ಕಾರ್‌ ಮೊಜೆಕಡೆ ವಿಚಾರ್ಲ್ಯಾ 
ಶಿವಾಯ್‌ ಕಿತೆಂಚ್‌ ಕರಿನಾಕಾ.'' 

ೆ 
ೂಟ್ರೆಚೊ ದುಡು 
' ಎಸಿಪಿಚ್ಶೆ ಮತಿಂತ್‌ ಖಂತ್‌ ಆಸಾ ಮ್ಹಣ್‌ ತಾಚಾ ತೊಂಡಾರ್‌ ಕಳ್ತಾಲೆಂ. ಮಿಂಟುನ್‌ 
0 ಸತ್‌ ಪಾರ್ಕಿಲೆಂ. ಸಾಂಗೊನ್‌ಂಚ್‌ ಸೊಡ್ಲೆಂ. “ಸರ್‌, ತುಂ ಹ್ಮಾ ವಿಶ್ಯಾಂತ್‌ ಚಿಕ್ಕೆ 
ಠಾರಾಯೆನ್‌ ಆಸ್‌ಲ್ಲೆಪರಿ ದಿಸ್ತಾಯ್‌....'” 
“ತುಂವೆ ಸಾರ್ಕೆಂ ಪಾರ್ಕಿಲೆಂಯ್‌ ಫೆರ್ನಾಂಡಿಸ್‌.'' ಎಸಿಪಿ ಮ್ಹಣಾಲೊ ಇಷ್ಟುಗತಿಚಾ 
ಸಾನ್‌. “ಘರ್‌ ಮಂತ್ರಿಚಾ ಚೇಂಬರಾಂತ್‌ ಆಸ್ತಾನಾ ಸೀಮಾ ನಾಂವಾಚ್ಕೆ ತೈ ಸ್ತ್ರೀಯೆಚ್ಮೆ 
ಇಬಾಯೆವರ್ವಿಂ ತಿಕಾ ಆಸ್‌ಲ್ಲೊ `ಪವರ್‌' ಮೊಜಾ ಖಾಕಿ ಯುನಿಫೊರ್ಮಾಕ್‌ ನಾ ಜಾಲೊ 
ಣ್‌ ಹಾಂವ್‌ ಚುರ್ಚುರ್ಲೊಂ. ಕಿತೆಂ ತಿಚಿ ಪ್ರತಿಕ್ರಿಯಾ ತೆಂ ಜಾಣಾ ಜಾಂವ್ಕ್‌ ಹಾಂವ್‌ 
ಶೆಲೊಂ. ಪುಣ್‌ ತೋಂಡ್‌ ಧಾಂಪ್ಚೆ ತಸಲಿಂ ಕಾಳಿಂ ಚಸ್ಮಾಂ ತಿಣೆ ದವರ್‌ಲ್ಲೆವರ್ವಿಂ 
ಗ್ಲಾಕಾ ತಿಚೆ ದೊಳೆ ಪಳೆಂವ್ಕ್‌ ಜಾಲೆಂನಾ. ಪುಣ್‌ ತಿಚಾ ರಂಗಯಿಲ್ಲ್ಯಾ ವೊಂಟಾಂಚಾ 
ಆಸ್‌ಲ್ಲೊ ವ್ಯಂಗ್ಕ್‌ ಹಾಸೊ ಹಾಂವೆ ಸಾರೈಂಚ್‌ ದೆಖ್ಲ್ಯೊ. ಖಾಂಡ್‌ವಾಲಾಚೆರ್‌ 
ಚೊ ಜಾದೂ ಖರೊಚ್ಚ್‌ ಚಲ್ತಾ ಮ್ಹಣ್‌ ಮ್ಹಾಕಾ ಸ್ಪಷ್ಟ್‌ ಜಾಲೆಂ.'' 
' ಎಸಿಪಿಚಾ ಉಲೊಣ್ಕಾಂತ್‌ ರಾಗ್‌ ಆನಿ ನಿರಾಶಾ ಉಟೊನ್‌ ದಿಸ್ತಾಲಿ ತೆಂ ಮಿಂಟುನ್‌ 
ರೆಂ ಕರ್ನ್‌ ಪಾರ್ಮಿಲೆಂ. 
| ಎಸಿಪಿನ್‌ ಮುಕಾರ್ಸಿಲೆಂ, “ಅಫಿಸಾಕ್‌ ಪಾಟಿಂ ಯೆತಚ್‌ ಸೀಮಾ ವಿಶ್ಯಾಂತ್‌ ಮಾಹೆತ್‌ 
೦ಕ್‌ ಹಾಂವೆ ಮೊಜಾ ದೊಗಾಂ ಚೆಡ್ಕಾಂಕ್‌ ಧಾಡ್ಲೆ. ಚವ್ರ್ಯಾ ದಿಸಾ ಮ್ಹಾಕಾ ತಾಣಿಂ 
ರ್ಟ್‌ ದಿಲೊ. 
' ತೆಂ ರಿಪೋರ್ಟ್‌ ಸರ್‌?” ಮಿಂಟುನ್‌ ಎಸಿಪಿಕ್‌ ಉಲಂವ್ಕ್‌ ಪ್ರೋತ್ಸಾವ್‌ ದಿಲೊ. 
“ಸುಮಾರ್‌ ಎಕಾ ಮಹಿನ್ಮಾ ಪಯ್ಲೆಂ ಖಾಂಡ್‌ವಾಲಾನ್‌ ಸೀಮಾ ಕಾಮ್‌ ಕರ್ದಾ ಬೆಂಕಾಕ್‌ 
ಣಾ ಖಾತಿರ್‌ ಅರ್ಜಿ ದಿಲಿ, ಅರ್ಜಿ ಇತೃರ್ಥ್‌ ಕರುಂಕ್‌ ಸೀಮಾಕಡೆಂ ಗೆಲಿ. 
ರಾಂಡ್‌ವಾಲಾಕ್‌ ಸೀಮಾಚಿ ಭೆಟ್‌ ಜಾಲಿ. ತಾಂಚೆ ಮಧ್ಲಿ ಕೆಮಿಸ್ಟ್ರಿ ಕಾಮ್‌ ಕರಿಲಾಗ್ಲಿ. 
ಮಾನ್‌ ಖಾಂಡ್‌ವಾಲಾಚಾ ರಿಣಾಕ್‌ ಶಿಫಾರಸ್‌ ಕೆಲಿ. ರೀಣ್‌ ಮೆಳ್ಳೆಂ. ಖಾಂಡ್‌ವಾಲಾ 
ಮಾ ಖಾತಿರ್‌ ಘರ್‌ಮಂತ್ರಿಕಡೆ ಉಲಯ್ಲೊ. ಮಂತ್ರಿ ಬೆಂಕಾಚಾ ಡಾಯ್ರೆಕ್ಟರಾಕಡೆಂ 
ಉಲಯ್ಲೊ. ಹಫ್ತಾ ಭಿತರ್‌ ಸೀಮಾಕ್‌ ಬೆಂಕಾಂತ್‌ ಎಸಿಸ್ಟೆಂಟ್‌ ಜನರಲ್‌ ಮೆನೇಜರ್‌ 
ಕುದ್ದೊ ಮೆಳ್ಳೊ. ವಸ್ತೆಕ್‌ ಬೇಂಕಾಚಾ ಲೆಖಾರ್‌ ವ್ಹಡ್ಲೆಂ ಫ್ಲೆಟ್‌ ಮೆಳ್ಳೆಂ. ಡ್ರಾಯ್ದರಾ 
ಸಮೇತ್‌ ಕಾರ್‌ ಮೆಳ್ಳೆಂ, ಘರ್‌ ಕಾಮಾಕ್‌ ಮನಿಸ್‌ ಆಸಾ, ಖಾಂಡ್‌ವಾಲಾ ಹರ್‌ಎಕೆ 
ಇಂಜೆರ್‌ ಏಕ್‌ ದೋನ್‌ ವೊರಾಂ ಸೀಮಾ ಸಾಂಗಾತಾ ಖರ್ದಿತಾ....! ಫೆರ್ನಾಂಡಿಸ್‌, 
ತಿಯ್ಕಾಲೆಂಯ್‌ಮೂ, ಎಕೆ ಅಬಲ್‌ ಸ್ತ್ರಿ ಯೆಚೆಂ ಕಾರ್ಬಾರ್‌?'' 
ಇತ್ಲೆಂ ಮ್ಹಣೊನ್‌ ತೊ ಉಟ್ಲೊ ಆನಿ ಸವ್ಕಾಸ್‌ ಕದಮಾಂ ಕಾಡಿತ್‌, ತಾಚಾ ಕಾರಾಕಡೆಂ 


ಕಾವ್ಣೊ. ಮಿಂಟು ತಾಚೆ ಬರಾಬರ್‌ ಆಸ್‌ಲ್ಲೊ. 

“ಸರ್‌, ಏಕ್‌ ಸವಾಲ್‌ ವಿಚಾರುಂ?'' ನಮೃತೆನ್‌ ವಿಚಾರ್ಲೆಂ ಮಿಂಟುನ್‌. 

“ವಿಚಾರ್‌ರೆ ಫೆರ್ನಾಂಡಿಸ್‌'' ಉತ್ತೇಜನ್‌ ದಿಲೆಂ ಎಸಿಪಿನ್‌. | 

“ಎಕಾದಾವೆಳಾ ಸೀಮಾನ್‌ಂಚ್‌ ಸಪಲ್ಕರಾಚಿ ಖುನ್‌ ಕರಯ್ಹ್ಯಾ ಮ್ಹಣ್‌ ಧೃಡ್‌ ಜಾಲ್ಕಾರ್‌ 
ಕಿತೆಂ ಕರ್ಚೆಂ ಸರ್‌?'' | 

ಕಿತೆಂಯ್‌ ಕರ್ದೆಂ ನಾಕಾ. ಥೊಡೊ ತೇಂಪ್‌ ಕೇಜ್‌ ಲಾಂಬೊಂದ್ಚಿ , ಉಪ್ರಾಂತ್‌ 
ಖುನಿಗಾರ್‌ಸಾಂಪ್ಲೊಂಕ್‌ನಾ ಮ್ಹಣ್‌ ಡಿಕ್ಲೇರ್‌ ಕರ್ನ್‌ ಬಿ. ರಿಪೋರ್ಟ್‌ ಹ ಕೇಜ್‌ 
ಧಾಂಪ್ಚಿ.'' 

“ತಶೆಂಚ್‌ ಕರ್ತಾಂ ಸರ್‌ 

ಕಿತೆಂಗೀ ಚಿಂತುನ್‌ ಎಸಿಪಿ ಮ್ಹಣಾಲೊ, “ಮ್ಹಾಕಾ ನಿವೃತ್‌ ಜಾಂವ್ಕ್‌ ಆನಿಕೀ ಪ ಪಾಂಚ್‌ 
ವರ್ಸಾಂ ಆಸಾತ್‌. ತ್ಕಾ ಭಿತರ್‌ ಮ್ಹಾಕಾ ಕಮಿಶನರ್‌ ವಾ ಇತರ್‌ ಕಸಲಿಯ್‌ ಭಡಿ 
ಮೆಳಾಜಾಯ್‌ ಮ್ಹಳ್ಳಿ ಮೊಜಿ ಅಪೇಕ್ಕಾ. ತುಜೆ ಚೊಕಿವರ್ವಿಂ ಮ್ಹಾಕಾ ಕೊಯ್ನಾ ವ್ಹಚೊಂಕ್‌ 
ನಾಕಾ. ತುಕಾ ಸ್ತ ವ್ಹಚೊಂಕ್‌ ಜಾಯ್‌ವೇ?'' 

“ಭಿಲ್ಕುಲ್‌ ನಾಕಾ ಸರ್‌!” ತುರ್ತಾನ್‌ ಜಾಪ್‌ ದಿಲಿ ಮಿಂಟುನ್‌. 

“ಹಾಂ! ಹಾಂಗಾ ಆಸಾ ಮೊಜೊ ಬರೊ ಭುರ್ಗೊ!” ಹಾಸತ್ತ್‌ ಎಸಿಪಿನ್‌ ಮಿಂಟುಚ 
ಪಾಟ್‌ ಥಾಪುಡ್ಲಿ ಆನಿ ಕಾರಾಂತ್‌ ಬಸ್ಲೊ. ಮಿಂಟುನ್‌ ಮರ್ಯಾದ್‌ ಜಾವ್ನ್‌ ಎಸಿಪಿಕ್‌ 
ಸೆಲ್ಕೂಟ್‌ ಅರ್ಪಿಲೊ. ಜೂನಿಯರ್‌ ಇನ್ಸ್‌ಪೆಕ್ಟರ್‌ ಆನಿ ಹೆರ್‌ ಪೊಲಿಸಾಂನಿ ನೀಟ್‌ ರಾವೊನ್‌ 
ಧರ್ಲಿಕ್‌ ಖೊಟ್‌ ಮಾರ್ನ್‌ ಎಸಿಪಿಕ್‌ ಸಲಾಮ್‌ ಕೆಲೊ. ಎಸಿಪಿನ್‌ ತಕ್ಲಿ ಹಾಲಯ್ಲಿ. ಕಾರ್‌ 
ಸುಟ್ಲೆಂ ಆನಿ ದಿಷ್ಟಿ ಭಾಯ್ರ್‌ ಜಾಲೆಂ. 

ಮಿಂಟು, ಸುರ್ವೆ ಆನಿ ಹೆರ್‌ ಸರ್ಟ್‌ ಭಿತರ್‌ ಆಯ್ಲೆ. ಮಿಂಟು ಬಸ್ತಚ್‌ ಸುರ್ವೆ ಮ್ಹಣಾಲೊ 
“ಸರ್‌ ಚ್ಹಾ, ಗೊಡ್ಕೆಂ ಆನಿ ತಿಕ್ಕೆಂ ಹಾಡಂವ್ಕ್‌ ಒರ್ಡರ್‌ ದಿತಾಂ.'' 

ವಿಜ್ಮಿತ್‌ ಜಾವ್ನ್‌ಶೆಂ ಮಿಂಟುನ್‌ ವಿಚಾರ್ಲೆಂ, “ಕಿತ್ಕಾಕ್‌, ತುಜೆ ಬಾಯ್ಲೆಕ್‌ ಚೆರೊ 
ಜಾಲಾವೇ!?' 

"“ಮೊಜೈೆ ಬಾಯ್ಲೆಕ್‌ ಚೆರ್ಕೊ ಜಾಂವ್ಚಿ ಪ್ರಾಯ್‌ ಉತರ್ನ್‌ ಸುಮಾರ್‌ ವರ್ಸಾ ಜಾಲೀ 
ಸರ್‌. ಪುಣ್‌ ತುಕಾ ಭಡ್ತಿ ಜಾಂವ್ಚಾರ್‌ ಆಸಾ ಮ್ಹಣ್‌ ಆಮ್ಕಾಂ ಕಳ್ಳೆಂ. ದೆಕುನ್‌ ಗಮ್ಮತ 
ಹಾಯ್‌... 

“ಮ್ಹಾಕಾ ಭಡ್ತಿ? ಕೊಣೆ ಹಿ ಖಬಾರ್‌ ಸಾಂಗ್ಲಿ?” ಮಧೆಂಚ್‌ ವಿಚಾರ್ಲೆಂ ಮಿಂಟುನ್‌. 

“ಕೊಣೆ ಸಾಂಗ್ಲೆಂ ಕಿತೆಂ? ಎಸಿಪಿನ್‌ ಹಾಸೊನ್‌ ತುಜಿ ಪಾಟ್‌ ಥಾಪುಡ್ತಾನಾ ಆಮ್ಕಾ 
ತುಜ್ಮೆ ಭಡ್ಕೆಚೆಂ ಸೂಚನ್‌ ಮೆಳ್ಳೆಂ'' ಹಾಸೊನ್‌ ಜಾಪ್‌ ದಿಲಿ ಸುರ್ವೆನ್‌. 

“ತುಮ್ಚೊ ಅಂದಾಜೊ ಖರೊ. ಮ್ಹಾಕಾ ಲಾತೂರ್‌ ಟ್ರಾನ್ಸ್‌ಫರ್‌ ಕರ್ತಾ ಕಂಯ್‌. ತುಮ್ಕಾ! 

ಟ್ರೆಚೊ ದುಡು 
ಣಾಕ್‌ ಲಾತೂರ್‌ ವ್ಹಚೊಂಕ್‌ ಜಾಯ್‌ ತೆ ಹಾತ್‌ ಉಕಲಾ.'' ಗಂಭೀರ್‌ ಜಾವ್ನ್‌ 


ಕೊಣೆಂಯ್‌ ಹಾತ್‌ ಉಕಲ್ಲೊನಾ. 

“ಆತಾಂ ಚಲಾ ಆನಿ ತುಮ್ಹಾ ಕಾಮಾಕ್‌ ಲಾಗಾ.” ಒರ್ಡರ್‌ ದಿಲೆಂ ಮಿಂಟುನ್‌. 
“ಎಸ್ಟ್‌ ಸರ್‌'' ಜಾಪ್‌ ದಿಲಿ ಸುರ್ವೆನ್‌. ಸಗ್ಳೆ ಥಂಯ್‌ ಥಾವ್ನ್‌ ಫಾಸಾಳ್ಳ ಆನಿ ಆಪಾಪ್ಲ್ಯಾ 
ಕ್‌ ಲಾಗ್ಲೆ. ಚ್ಹಾ, ಗೊಡೈಂ ಆನಿ ತಿಕ್ಕೆಂ ಚುಕ್ಲೆಂ ಮ್ಹಣ್‌ ತಾಂಕಾಂ ನಿರಾಶಾ ಜಾಲ್ಲಿ. 
ಸುರು ಕೆಲ್ಲೆಂ ಕಾಮ್‌ ಆಖೇರ್‌ ಕರ್ತಾಂ ಮ್ಹಣ್‌ ಮಿಂಟುನ್‌ ಸಪಲ್ಕರಾಚೈೆ ಡಾಯ್ರಿಂತ್ಲೆಂ 
$೦ ನಂಬರ್‌ ಹಾತಿಂ ಘೆತ್ಲೆಂ ಆನಿ.... ಪಳಯ್ತಾ ತರ್‌ ಕಿತೆಂ!? ಆಬೈ!ಬಂಪರ್‌ ಇನಾಮ್‌ 
ಕ್‌ ಕೊರೊಡ್‌ ರುಪಯ್‌ ಮ್ಹಣ್‌ ದಾಟ್‌ ಅಕ್ಕರಾಂನಿ ಕಾಣ್ಸಿಲ್ಲೆಕಡೆಂ ಜೆಂ ನಂಬರ್‌ 
ಸ್‌ಲ್ಲೆಂ. ತೆಂ ಆಟ್ಟ್ರಾ ನಂಬ್ರಾಕ್‌ ತಾಳ್‌ ಪಡ್ಲೆಂ!! ಮಿಂಟುಕ್‌ ಹಿಮಾಲಯ್‌ ಪರ್ವತ್‌ 
ಲ್ಲೆ ತಿತ್ಲೊ ಸಂತೊಸ್‌! ಜಿವಾಂತ್‌ ವಿದ್ಯುತ್‌ ಸಂಚಾರ್‌ ಜಾಲ್ಲೊ ಅನುಭವ್‌.... 
ಮಿಂಟು ಆಪ್ಲ್ಯಾ ದೊಳ್ಳಾಂಕ್‌ ಪಾತ್ಮನಾ ಜಾಲೊ. ದೊಳೆ ಘಜ್ಟಿಲೆ ಆನಿ ನಂಬರ್‌ 
ಳೆಲೆಂ. ವ್ಹಯ್‌ ಆಟ್ವ್ಯಾ ನಂಬ್ರಾಕ್‌ ಆನಿ ಛಾಪ್‌ಲ್ಲ್ಯಾ ನಂಬ್ರಾಕ್‌ ಕಸಲೊಚ್‌ ಫರಕ್‌ 


ನಾ. 
ಮಿಂಟುನ್‌ ದುಸ್ರೆಂ ಇಂಗ್ಲಿಷ್‌ ಪತ್ರ್‌ ಕಾಡ್ನ್‌ ತಾಂತುಂ ಛಾಪ್‌ಲ್ಲ್ಯಾ ಫಲಿತಾಂಶಾಚೆರ್‌ 

ದೀಷ್ಟ್‌ ವ್ಹೆಲಿ. ಪಯ್ಲೆಂಚಾ ಪತ್ರಾಂತ್‌ ಆಸ್‌ಲ್ಲೆಪರಿಚ್ಚ್‌ ಹಾಂತುಂಯೀ ಛಾಪ್‌ಲ್ಲೆಂ. ಧೃಡ್‌ 
ಕಠ್ಹೈ ಖಾತಿರ್‌ ಮರಾಠಿ ಪತ್ರಾಂ ಪಳೆಲಿಂ. ಖಂಚಾಯೀ ಪತ್ರಾಂತ್‌ ಚೂಕ್‌ ಛಾಪ್‌ಲ್ಲಿ ನಾ. 

ಖುನಿಯೆಚೆಂ ಮರಣ್‌ ಮೆಲ್ಲ್ಯಾ ಸಪಲ್ಮರಾಕ್‌ ಏಕ್‌ ಕೊರೊಡ್‌ ರುಪ್ಕಾಂಚೆಂ ಬಂಪರ್‌ 
ಇನಾಮ್‌ ಉಟ್ಟಾಂ ತೆಂ ಮಿಂಟುನ್‌ ಖಚಿತ್‌ ಕೆಲೆಂ. 

“ಸುರ್ವೇ'' ಉಲೊ ದಿಲೊ ಮಿಂಟುನ್‌. 

“ಕಾಯ್‌ ಸಾಹೇಬ್‌?'' ಮ್ಹಣೊನ್‌ ಸುರ್ವೆ ಮಿಂಟುಚಾ ಮೆಜಾಕಡೆ ಉಭೊ ಜಾಲೊ. 

“ಚ್ಹಾ, ಗೊಡೈೆಂ ಆನಿ ತಿಕ್ಕೆಂ ಒರ್ಡರ್‌ ಕರ್‌.” ಮಿಂಟುನ್‌ ಸುರ್ವೆಕ್‌ ಒರ್ಡರ್‌ ದಿಲೆಂ. 

“ಕಿತ್ಲೊ ಪ್ಲೇಟಿ ಸರ್‌?'' ಸರಳ್‌ ಸವಾಲ್‌ ಸುರ್ವೆಚೆಂ. 

“ಏಕ್‌ ಪ್ಲೇಟ್‌, ಮ್ಹಾಕಾ ಮಾತ್ರ್‌! ತುಕಾಯ್‌ ಜಾಯ್‌ ತರ್‌ ಒರ್ಡರ್‌ ದಿವೈತ್‌, 
ಪುಣ್‌ ತುಜ್ಮೆ ಪ್ಲೇಟಿಚೆ ಪಯ್ಕೆ ತುಂವೆಂಚ್‌ ದೀಜಯ್‌ ಪಡೆಲೆ.'' 

ಸುರ್ವೆಕ್‌ ಮಿಸ್ತೆರ್‌ ಸಮ್ಹಾಲೊನಾ. “ಮ್ಹಾಕಾ ಸಮ್ಜೊಂಕ್ನಾ'' ಮ್ಹಣಾಲೊ ತೊ ಮಟ್ಟ್ವಾನ್‌. 

“ಸಪಲ್ಕರಾಚ್ಯೆ ಖುನಿಯೆಚೊ ಮಿಸ್ತೆರ್‌ ಸುಟ್‌ಲ್ಲೆಪರಿ ದಿಸ್ತಾ ಮ್ಹಾಕಾ. ದೆಕುನ್‌ ಆತಾಂ, 
ತುಂ ಮೊಜಿ ಪಾಟ್‌ ಥಾಪುಡ್‌ ಆನಿ ತುಜಾ ಖರ್ದಾರ್‌ ಮ್ಹಾಕಾ ಗಮ್ಮತ್‌ ಕರ್‌'' ಹಾಸ್ಲೊ 
ಮಿಂಟು. 

ಮಿಂಟುನ್‌ ಆತಾಂ ದೋನ್‌ ಆನಿ ದೋನ್‌ ಕುಡ್ಸುಂಕ್‌ ಸುರು ಕೆಲೆಂ. ' 

ತೆಗಾಂಚಾ ನೋವ್‌ ಟಿಕೇಟಿಂ ಪಯ್ಕಿ ಸಪಲ್ಕರಾಚ್ಯೆ ಎಕೆ ಟಿಕೇಟಿಚೆರ್‌ ಕೊರೊಡ್‌ ರುಪ್ಕಾಚೆಂ 
ಬಂಪರ್‌ ಬಹುಮಾನ್‌ ಉಟ್ಟೆಂ. ಜುಲಾಯ್ದೈ ಆಟ್ಟಾವೀಸ್‌ ತಾರ್ಕೆರ್‌ ಲೊಟ್ರ್ಯೊ ಉಗಡ್ಡ್ಯೊ 
ಆನಿ ದುಸ್ರ್ಯಾ ದಿಸಾಚಾ ವಾರ್ರಾಪತ್ರಾಂನಿ ಫಲಿತಾಂಶ್‌ ಪ್ರಕಟ್‌ ಜಾಲೆಂ. ಟಿಕೆಟಿಂಚಿಂ ನಂಬ್ರಾಂ 
ಜಾಣಾ ಆಸ್‌ಲ್ಲ್ಯಾ ಮನ್ಶಾನ್‌ ಸಪಲ್ಕರಾಚಿ ಖುನ್‌ ಕೆಲಿ, ಟಿಕೆಟಿ ಫಾರ್ಲ್ಕೊ ಆನಿ ಇನಾಮಾಚೊ 
ದುಡು ಸ್ಟಾದೀನ್‌ ಕೆಲೊ. | 

ಕೋಣ್‌ ಹೊ ಮನಿಸ್‌ ಸಪಲ್ಕರಾಕ್‌ ಲಗಾಡ್‌ ಕಾಡ್‌ಲ್ಲೊ? ಕೋಣ್‌ ಹೊ ಮನಿಸ್‌ 
ಟಿಕೆಟ ಫಾರ್‌ಲ್ಲೊ? ಲಗಾಡ್‌ ಕಾಡ್‌ಲ್ಲೊ ಆನಿ ಟಿಕೆಟಿ ಫಾರ್‌ಳ್ಲೊ ಎಕ್ಲೊಚ್ಚ್‌ಗೀ ವಾ 
ವಿವಿಂಗಡ್‌ ದೋಗ್‌ ಜಣ್‌ ಆಸಾತ್‌? 

ಕೊಣಾಚಾ ಹರ್ದಾ ವಯ್ಲಿ ಥೊಡಿ ಲೋಂವ್‌ ನಿಕಳ್ಳ್ಯಾ ಆನಿ ಇಲ್ಲಿಶಿ ಕಾತ್‌ ಬೊಕೊರ್ನ್‌ 
ಕಾಡ್‌ಲ್ಲೆಪರಿ ದಿಸ್ತಾ, ತೊಚ್ಚ್‌ ಸಪಲ್ಕರಾಚೊ ಖುನಿಗಾರ್‌. ಯೋಗಿ ಆನಿ ಗಂಗಾ ಉರ್ಫ್‌ 
ಗೇಂಜಸ್‌ ಆತಾಂಚಾ ಮಟ್ಟಾಕ್‌ ಖುನಿಗಾರ್‌ ನ್ಹಯ್‌. ಎಕ್ಲ್ಯಾಚಾ ಹರ್ದಾರ್‌ ಏಕ್‌ಚ್ಚ್‌ 
ಏಕ್‌ ಲೋಂವ್‌ ನಾ ಆನಿ ದುಸ್ತ್ಯಾಚಾ ಹರ್ದ್ವಾರ್‌ ಆಸ್ಚಿ ಲೋಂವ್‌ ಸಪಲ್ಕರಾಚಾ ಬೊಟಾಂಚಾ 
ಇಡ್ಕಾಂನಿ ಮೆಳ್‌ಲ್ಲೈ ಲೊಂವೆಕ್‌ ತಾಳ್‌ ಪಡಾನಾ. ತಾಚಾ ಹರ್ದ್ಹಾರ್‌ ಕಾತ್‌ ಬೊಕೊರ್ನ್‌ 
ಕಾಡ್‌ಲ್ಲಿಂ ಖುಣಾಂಯೀ ದಿಸಾನಾಂತ್‌..... ತರ್‌ ಕೋಣ್‌ ಹೊ ತಿಸ್ರೊ ಮನಿಸ್‌.....? 
ಕೋಣ್‌ ಸಕ್ಕಡ್‌ ತ್ಕಾ ನೋವ್‌ ಟಿಕೆಟಿಂಚಿಂ ನಂಬ್ರಾಂ ಜಾಣಾ ಆಸ್‌ಲ್ಲೊ? 

ಯೋಗಿನ್‌ ಆನಿ ಗೇಂಜಸಾನ್‌ ಬರ್ಪಿನಿಶಿಂ ಬರವ್ನ್‌ ದಿಲ್ಲೆಂ ಸಾಂಗ್ಲೆ ಮಿಂಟುನ್‌ ಭಾಯ್ರ್‌ 
ಕಾಡ್ಲೆಂ. ತಾಂತುಂ ವಾಕ್ಮೂಲಾ ಬರಾಬರ್‌ ತಾಂಚಾ ತಾಂಚಾ ಅಫಿಸಾಂಚೆಂ ಟೆಲಿಫೋನ್‌ 
ನಂಬರ್‌ ಕಾಣ್ಸಿಲ್ಲೆಂ. 

ಮಿಂಟುನ್‌ ದೊಗಾಂಯ್ಕಿ ಫೋನ್‌ ಕರ್ನ್‌, ಸಾಂಜೆರ್‌ ಕಾಮ್‌ ಜಾತಚ್‌ ಪೊಲಿಸ್‌ ಠಾಣ್ಮಾಕ್‌ 
ಯೇಂವ್ಕ್‌ ಫರ್ಮಾಯ್ದೆಂ. 

“ಆನಿ ಕಿತೆಂ ನವೆಂ ಅನ್ಸಾರ್‌ ಆಯ್ದ್ಲೆಂ' ಮ್ಹಣ್‌ ಯೋಗಿ ಆನಿ ಗೇಂಜಸ್‌ ತಕ್ತಿ 
ತಾಪಯ್‌ಲಾಗ್ಲೆ. ಆದೇಶ್‌ ದಿಲ್ಲ್ಯಾ ಪ್ರಕಾರ್‌ ಸಾಂಜೆರ್‌ ಪೊಲಿಸ್‌ ಠಾಣ್ಕಾಂತ್‌ ಹಾಜರ್‌ 

"ಆಯ್ಕಾ ತರ್ನಾಟ್ಮಾಂನೋ,'' ಮ್ಹಣಾಲೊ ಇನ್ಸ್‌ಪೆಕ್ಟರ್‌ ಮಿಂಟು. “ಸಪಲ್ಮರಾಚಿ ಖುನ್‌ 
ಲೊಟ್ರೆಚಾ ದುಡ್ಡಾ ಖಾತಿರ್‌ ಜಾಲ್ಮಾ ಮ್ಹಣ್‌ ಮೊಜೊ ಅಂದಾಜೊ ಜಾವ್ನಾಸಾ. ತಾಚೆ 
'ಡಾಯ್ರಿಂತ್‌ ಕಾಣ್ಸಿಲ್ಲ್ಯಾ ಪ್ರಕಾರ್‌ ತುಮಿ ಆನಿ ಸಪಲ್ಕರಾನ್‌ ಸಾಂಗಾತಾ ಮೆಳೊನ್‌ ಲೊಟ್ರೆಚ್ಕೊ 
ಟಿಕೇಟಿ ಕಾಣ್ಣೆಲ್ಲೊ. ತುಮ್ಚಾ ತೆಗಾಂಯ್ಚಾ ಟಿಕೇಟಿಂಚಿಂ ನಂಬ್ರಾಂ ಡಾಯ್ರಿಂತ್‌ 
ಬರಯ್ಹಾಂತ್‌. ಎಕ್‌ಚ್‌ ಏಕ್‌ ಟಿಕೇಟ್‌ ಡಾಯ್ರಿಂತ್‌ ಜಾಂವ್‌ ಸಪಲ್ಮರಾಚಾ ಹೆರ್‌ ಪೇಪರಾಂ 

ಸವೆಂ ಜಾಂವ್‌ ನಾ, ತರ್‌ ತುಮ್ಹೆ ಪಯ್ಕಿ ಕೊಣಾಕಡೆ ಹ್ಕೊ ಸರ್ವ್‌ ಟಿಕೇಟಿ ಆಸಾತ್‌? 
ಮ್ಹಾಕಾ ಸತ್‌ ಸಾಂಗಾ ಆನಿ ಹೈ ಖುನಿಯೆಚ್ಮೆ ಕೇಜಿಂತ್ಲೆ ಬಚಾವ್‌ ಜಾಯಾ.'' 

“ಸರ್‌,'' ಮ್ಹಣಾಲೊ ಗೇಂಜಸ್‌, "ಜುಲಾಯ್‌ ಮಹಿನ್ಕಾಚ್ಕೆ ಏಕ್‌ ತಾರ್ಕೆರ್‌ ಆಮಿ 
ತೆಗೀ ಕಾರ್ಡಾಂ ಖೆಳೊನ್‌ ಆಸ್ತಾನಾ ಸಪಲ್ಮರಾಚಾ ಸಲಹಾ ಪ್ರಕಾರ್‌ ಹಾಂವೆ, ಆಮಿ ವಸ್ತಿ 
ಕರ್ದಾ ಬಿಲ್ಡಿಂಗಾಂತ್‌ ಆಸ್ಚಾ ಬನಿಯಾಚಾ ದುಖಾನಾ ಥಾವ್ನ್‌ ನೋವ್‌ ಟಿಕೇಟಿ ಹಾಡ್ಲ್ಯೊ 
ಆನಿ ಆಮ್ಚೆ ಪಯ್ಕಿ ಚಡ್‌ ಶಿಸ್ತೆಚೊ ಜಾವ್ನ್‌ ಆಸ್ಚಾ ಸಪಲ್ಮರಾಕಡೆ ದವರುಂಕ್‌ ದಿಲ್ಕೊ. 
ತಾಣೆ ತಕ್ಷಣ್‌ ಆಮ್ಚಾ ಆಮ್ಚಾ ಟಿಕೆಟಿಂಚಿಂ ನಂಬ್ರಾಂ ತಾಚ್ಕೆ ಡಾಯ್ರಿಂತ್‌ ಬರಯ್ಲಿಂ. 
ಟಿಕೇಟಿ ತಾಚಿಕಡೆಂ ಆಸ್‌ಲ್ಲೆ ನಿಮ್ತಿಂ ಲೊಟ್ರೆಚೆಂ ಫಲಿತಾಂಶ್‌ ಎಕುಣ್ತೀಸ್‌ ತಾರೈಚಾ ವಾರ್ತಾ 
ಪತ್ರಾಂನಿ ಆಯ್ಲೆಂ ತರೀ ಜಾಣಾ ಜಾಂವ್ಕ್‌ ಆಮ್ಕಾಂ ಸಂದ್ರಾಪ್‌ ನಾ ಜಾಲೊ. ಸಪಲ್ಕರ್‌ 
ಅಸ್ವಸ್ಥ್‌ ಆಸ್‌ಲ್ಲೆ ನಿಮ್ತಿಂ ತ್ಕಾ ದಿಸಾ ಸಕಾಳಿಂ ಆಮಿ ತಾಕಾ ಮೆಳೊಂಕ್‌ ವ್ಹಚೊಂಕ್‌ನಾಂವ್‌. 
ಸಾಂಜೆರ್‌ ಮೆಳೊಂಕ್‌ ವ್ಹೆತಾನಾ ತೊ ಮೊಡೆಂ ಜಾಲ್ಲೊ.” 

“ತುಮ್ಹಾ ತುಮ್ಚಾ ಟಿಕೆಟಿಂಚಿಂ ನಂಬ್ರಾಂ ತುಮಿ ಬರವ್ನ್‌ ದವರುಂಕ್‌ನಾಂಗೀ?'' 
ವಿಚಾರ್ಲೆಂ ಮಿಂಟುನ್‌. 

“ಕಿತ್ಕಾಕ್‌?'' 

“ಬರವ್ನ್‌ ದವರಿಜಯ್‌ ಮ್ಹಳ್ಳಿ ಗರ್ದ್‌ ದಿಸೊಂಕ್ನಾ. ಸಪಲ್ಕರ್‌ ಪಾತ್ಮೆಣೆಚೊ ಮನಿಸ್‌ 
ದೆಕುನ್‌ ಟಿಕೇಟಿ ತಾಚೆಕಡೆ ದಿಲ್ಕೊ. ತಾಣೆ ಆಮ್ಚಾ ಸಾಮ್ಮಾರ್‌ಚ್ಚ್‌ ನಂಬ್ರಾಂ ಡಾಯ್ರಿಂತ್‌ 
ಬರಯ್ಲಿಂ.'' 

ಮಿಂಟುನ್‌ ಹೆಂ ಸಕ್ಕಡ್‌ ಎಕಾ ಕಾಗ್ತಾರ್‌ ಮಟ್ವ್ಯಾನ್‌ ಬರವ್ನ್‌ ಘಿತ್ಲೆಂ. ಉಪ್ರಾಂತ್‌ 
ತೊ ಮೃಣಾಲೊ,"“ಸಪಲ್ಮರಾಚಿ ಖುನ್‌ ಲೊಟ್ರೆಚಾ ದುಡ್ವಾಖಾತಿರ್‌ ಜಾಲ್ಕಾ ಜಾವೈತ್‌ 
ಮ್ಹಣ್‌ ಹಾಂವೆ ಸುರ್ವೆರ್‌ ಸಾಂಗ್ಲೆಂ. ತೆಂ ವ್ಹಯ್‌ ವಾ ನ್ಹಯ್‌ ತೆಂ ಸೊಧುನ್‌ ಕಾಡ್ತಾಂ. 
ಪುಣ್‌ ಸಪಲ್ಕರಾಚಾ ತೀನ್‌ ಟಿಕೇಟಿಂ ಪಯ್ಕಿ ಎಕೆ ಟಿಕೇಟಿಚೆರ್‌ ಏಕ್‌ ಇನಾಮ್‌ ಉಟ್ಲಾಂ 
ತೆಂ ತುಮಿ ಜಾಣಾಂತ್‌ವೇ?” 

"ವ್ಹಯ್‌' ಮ್ಹಣ್‌ ಮ್ಹಣ್ಣಾರ್‌ ಆಸ್‌ಲ್ಲೊ ಯೋಗಿ, ಪುಣ್‌ ತ್ಕಾ ಆಯಿನ್ನ್‌ ವೆಳಾರ್‌ 
ತಾಚಾ ಅಕ್ಕಲಾಚೊ ದಿವೊ ಪೆಟ್ಲೊ ಜಾಲ್ಲಾ ನ್‌ ತಾಣೆ ತೋಂಡ್‌ ಉಗ್ಕೆಂ ಕೆಲೆಂನಾ. ತೆಂ 
ತಾಕಾ ಬರ್ಕಾಕ್‌ ಪಡ್ಲೆಂ. 

“ಫಾ ಸರ್‌” ಜಾಪ್‌ ದಿಲಿ ಗೇಂಜಸಾನ್‌. “ಕಿತ್ಲ್ಯಾ ದುಡ್ವಾಚೆಂ ಇನಾಮ್‌ ಉಟ್ಲಾಂ 
ಸರ್‌?'' ನೆಣಾರ್ಕಾಪರಿಂ ಸವಾಲ್‌ ಕೆಲೆಂ ತಾಣೆ. 

“ಬಂಪರ್‌ ಇನಾಮ್‌, ಏಕ್‌ ಕೊರೊಡ್‌ ರುಪಯ್‌!”' ಮಿಂಟು ಅಶೆಂ ಮ್ಹಣೊನ್‌ ತ್ಕಾ 

ದೊಗಾಂಯ್ದಿ ಪ್ರತಿಕ್ರಿಯಾ ಕಿತೆಂ ತಿ ಪಳೆಂವ್ಕ್‌ ಆತುರಾಯೆನ್‌ ರಾಕೊನ್‌ ರಾವ್ಲೊ. 

“ಹಾಂ! ಬಂಪರ್‌ ಇನಾಮ್‌? ಏಕ್‌ ಕೊರೊಡ್‌ ರುಪಯ್‌....!?” ಮ್ಹಣೊನ್‌ 
ಗೇಂಜಸಾನ್‌ ಅಕ್ಲಾಸ್‌ ಸೊಡ್ಲೊ. ಆನಿ ತಾಣೆ ತಾಚೆಂ ತೋಂಡ್‌ ಥೊಡ್ಕಾ ವೆಳಾಕ್‌ ಉಗ್ಮೆಂಚ್‌ 
ದವರ್ಲೆಂ! 

ಗೇಂಜಸಾ ಥಾವ್ನ್‌ ಹಿಶಾರೊ ಮೆಳ್‌ಲ್ಲೆಪರಿ ಯೋಗಿ ಮ್ಹಣಾಲೊ, “ಕಿತೆಂ ಗಜಾಲ್‌! 
ಏಕ್‌ ಕೊರೊಡ್‌?” 

“ವ್ಹಯ್‌, ಏಕ್‌ ಕೊರೊಡ್‌” ಮ್ಹಣಾಲೊ ಮಿಂಟು. “ಪುಣ್‌ ಭನ ಫಾವೊ ಜಾಲ್ಲೊ 
ಮೆಲೊ ಆನಿ ತುಮ್ಚಾ ತೋಂಡಾಕ್‌ ಭಾವ್‌ಲ್ಲೊ ೫... ಇನಾಮಾಚಿ ಟಿಕೇಟ್‌ ಕೋಣ್‌ 
ವ್ಹರ್ನ್‌ ಗೆಲೊ?” 

ಹಾಣಿಂ ದೊಗಾಂಯ್ನಿ ತಾಚಾ ತೋಂಡಾಕ್‌ಚ್ಚ್‌ ಪಳೆಲೆಂ. 

“ತುಮ್ಚಾ ತೆಗಾಂ ಶಿವಾಯ್‌ ಟಿಕೇಟಿ ಘೆತ್‌ಲ್ಲ್ಯಾ ವಿಶಾಂತ್‌ ಆನಿ ಕೋಣ್‌ ಜಾಣಾ?” 
ಸವಾಲ್‌ ಮಿಂಟುಚೆಂ. 

“ಆಂಗ್ಲಿಚೊ ಬನಿಯಾ?'' ತುರ್ತಾನ್‌ ಜಾಪ್‌ ದಿಲಿ ಗೇಂಜಸಾನ್‌. 

ದುಸ್ರ್ಯಾ ದಿಸಾ ಸಕಾಳಿಂ ಸುಮಾರ್‌ ಇಕ್ರಾ ವೊರಾರ್‌ಶೆಂ ಬಾಯ್ಕಲ ಪೊಲಿಸ್‌ ಠಾಣ್ಕಾಥಾವ್ನ್‌ 
ಎಕ್ಲೊ ಪೊಲಿಸ್‌ ಮೆಹೆರ್‌ ಬಿಲ್ಲಿಂಗಾಂತ್‌ ಆಸ್ಚಾ ಬನಿಯಾಚಾ ದುಖಾನಾಕ್‌ ಆಯ್ತೊ. 
ತವಳ್‌ ವ್ಯಾರಾಚೊ ವೇಳ್‌ ನ್ಹಯ್‌ ಜಾಲ್ಲ್ಯಾನ್‌ ಬನಿಯಾ ಮಾಂಡಾರ್‌ ಬಸೊನ್‌ ಘೊಡ್ಕಾಚಿ 
ನೀದ್‌ ಕಾಡ್ತಾಲೊ! ತಾಚಾ ಕಾಮಾಚೊ ಚೆಡೊ, ಪಯ್ಕಿಲ್ಮಾನ್‌ ಬನಿಯಾಚೊ ಸಯ್ರೊ. 
ವೇಳ್‌ ಪಾಶಾರ್‌ ಕರ್ಹೈ ಖಾತಿರ್‌ ಲಾಯಾಂಚ್ಕೆ ಗೋಣಿಯೆಕ್‌ ಹಾತ್‌ ಘಾಲ್ನ್‌ ಇಲ್ಲೊ 
ಲಾಯೊ ಕಾಡ್ನ್‌ ತೊಂಡಾಕ್‌ ಉಡಯ್ತಾಲೊ. ಬನಿಯಾಕ್‌ ಜಾಗ್‌ ಆಸ್ತಾನಾ ತಶೆಂ ಕರುಂಕ್‌ 
ಭಿಲ್ಕುಲ್‌ ಅವ್ಕಾಸ್‌ ನಾತ್‌ಲ್ಲೊ. ಪಾವಣ್ಕೆಂ ವರ್ಸಾಂಚೊ ಮಹಾ ಸುರಾತಿ ಬನಿಯಾ ಜೀವ್‌ 
ಪುಣೀ ಸೊಡಿತ್‌ ಪುಣ್‌ ಏಕ್‌ ಮೂಟ್‌ ಲಾಯೊ ತ್ಕಾ ಚೆಡ್ಕಾಕ್‌ ಖಾಂವ್ಕ್‌ ಸೊಡಿಸೊನಾ. 

“ಹೇಯ್‌ ಬನಿಯಾ ಭಾಯ್‌, ಕೇಮ್‌ ಚೋ? ನೀದ್‌ ಕಾಡ್ತಾಯ್‌ಗೀ ಕಿತೆಂ?” 
ಪೊಲಿಸಾನ್‌ ಬನಿಯಾಕ್‌ ಜಾಗಯ್ದ್ಲೊ. | 

ಆವಾಜಾಕ್‌ ಬನಿಯಾ ತುರ್ತಾನ್‌ ಜಾಗೊ ಜಾಲೊ ಆನಿ ಆಯಿಲ್ಲೊ ಕೋಣ್‌ ಮ್ಹಣ್‌ 
ಪಳೆಯ್ದಾಸ್ತಾನಾ “ಕಿತೆಂ ಜಾಯ್‌?” ಮ್ಹಣ್‌ ವಿಚಾರಿಲಾಗ್ಲೊ. 

“ತುಂಚ್‌ ಜಾಯ್‌! ತುಕಾ ಇನ್ಸ್‌ಪೆಕ್ಟರಾನ್‌ ಠಾಣ್ಮಾಕ್‌ ಆಪಯ್ದಾಂ'' ಜಾಪ್‌ ಪೊಲಿಸಾಚಿ. 

ಪೊಲಿಸಾನ್‌ ತಿತ್ಲೆಂ ಮ್ಹಳಾಂ ಮಾತ್ರ್‌, ಬನಿಯಾಚಿ ಪಯ್ಲಿ ಪ್ರತಿಕ್ರಿಯಾ ಜಾವ್ನಾಸ್‌ಲ್ಲಿ 

ಸ್‌ಲ್ಲೆಕಡೆಚ್ಚ್‌ ಕಾಷ್ಟಿ ಭಿಜಯಿಲ್ಲಿ! ತಾಚೆ ತೈ ಪಾವಣ್ಕೆಂ ವರ್ಸಾಂಚೈ ಜಿಣಿಯೆಂತ್‌ ತೊ 
ಎದೊಳ್‌ ಪೊಲಿಸ್‌ ಸ್ಟೇಶನಾಕ್‌ ಕೆದಾಳಾಚ್ಚ್‌ ಗೆಲ್ಲೊ ಪೂತ್‌ ನ್ಹಯ್‌. "ಪೊಲಿಸಾಂಕ್‌ ಆನಿ 


ke 

ಪೊಲಿಟಿಶನಾಂಕ್‌ ಕೋಸ್‌ ಭರ್‌ ಪಯ್ಸ್‌ ದವರ್‌ ಪುತಾ' ಮ್ಹಣ್‌ ತಾಚಾ ಬಾಪಾಯ್ನ್‌ 
ಕಾಂಯ್‌ ಪನ್ನಾಸ್‌ ವರ್ಸಾಂ ಆದಿಂ ಸಾಂಗ್‌ಲ್ಲಿಂ ಮೊಲಾದಿಕ್‌ ಉತ್ರಾಂ ದುದಾ ಫಾತ್ರಾರ್‌ 
ಕಾಂತಯಿಲ್ಲೆಪರಿಂ ತಾಚಾ ಮನಾಂತ್‌ ರೊಂಬೊನ್‌ ಉರ್‌ಲ್ಲಿಂ. 

ಚಡಾವತ್‌ ಸಕ್ಕಡ್‌ ವ್ಯಾಪಾರಿಂಪರಿಂ ತುಕಾಂತ್‌ ಆನಿ ಮಾಪಾಂತ್‌ ತೊ ಇಲ್ಲೆಂ ಫಾರ್ತಾಲೊ 
ಆನಿ ಇಲ್ಲೊ ಚಡ್‌ ಲಾಬ್‌ ಮಾರ್ತಾಲೊ. ತರೀ, ತಾಚಾ ಲೆಖಾರ್‌, ಪೊಲಿಸ್‌ ಠಾಣ್ಮಾಕ್‌ 
ಆಪಂವ್ಚೆ ತಿತ್ಲೊ ತೊ ವ್ಹಡ್‌ ಅಪ್ರಾದ್‌ ನ್ಹಯ್‌. ತರ್‌ ಕಿತ್ಕಾಕ್‌ ಆಪ್ಲಾಕ್‌ ಠಾಣ್ಮಾಕ್‌ 
ಆಪಯ್ಲಾಂ? ಚುಕೊನ್‌ ಪುಣೀ ಹೊ ಪೊಲಿಸ್‌ ಹಾಂಗಾ ಆಯ್ಲಾಗಾಯ್‌? ವಿಚಾರ್ನ್‌ 
ಖಾತ್ರಿ ಕರ್ಚೆಂ ಬರೆಂ ನ್ಹಯ್‌ವೇ? 

“ಹವಾಲ್ದಾರ್‌ ಸಾಯ್ಬಾ, ತುಂ ಚುಕೊನ್‌ ಪುಣೀ ಹಾಂಗಾ ಯೇಂವ್ಕ್‌ನಾಂಯ್‌ಮೂ?'' 
ವಿಚಾರ್ಲೆಂ ತಾಣೆ. 

ಹವಾಲ್ದಾರ್‌ ಬಿಡಿ ವೊಡಿತ್ತ್‌ ಆಸ್‌ಲ್ಲೊ. ಬಿಡಿಯೆಚೊ ಏಕ್‌ ಧಮ್‌ ಮಾರ್ನ್‌ ಧುಂವರ್‌ 
ಸೊಡಿತ್‌, ಮ್ಹಣಾಲೊ, “ಹವಾಲ್ದಾರ್‌ ತಾನಾಜಿಕ್‌ ಕಿತೆಂ ಮ್ಹಣ್‌ ಸಮ್ಹಾಲೊಯ್‌ ತುಂ? 
ಪೊಲಿಸ್‌ ಡಿಪಾರ್ಟ್‌ಮೆಂಟಾಂತ್‌ ಆಟ್ಟಾವೀಸ್‌ ವರ್ಸಾಂಚೆಂ ಸರ್ವಿಸ್‌ ಜಾಲೆಂ ಮೊಜೆಂ. 
ಬಾಯ್ಕಲಾಂತ್‌ ಮೆಹೆರ್‌ ಬಿಲ್ಡಿಂಗ್‌ ಖಂಯ್‌ ಆಸಾ ಆನಿ ತಾಂತ್ಲೆಂ ಬನಿಯಾಚೆಂ ದುಖಾನ್‌ 
ಖಂಚೆಂ ತೆಂ ಮ್ಹಾಕಾ ಕಳಾನಾ ಮ್ಹಣ್‌ ಚಿಂತಾಯ್‌ಗೀ ಕಿತೆಂ?'' 

“ಪುಣ್‌ ಹಾಂವೆ ಕಿತೆಂ ಚೂಕ್‌ ಕೆಲ್ಮಾ ಹವಾಲ್ದಾರ್‌ ಸಾಯ್ಬಾ ಹಾಂವೆ ಠಾಣ್ಮಾಕ್‌ 
ವ್ಹಚೊಂಕ್‌?'' ಖಾಲ್ತ್ಯಾಪಣಾನ್‌ ವಿಚಾರಿ ಬನಿಯಾ. 

“ತೆಂ ತುಂ ಠಾಣ್ಮಾಕ್‌ ಆಯಿಲ್ಲ್ಯಾವೆಳಾರ್‌ ಸಾಯ್ದಾಕಡೆಚ್ಚ್‌ ವಿಚಾರ್‌.'' 

“ಜಾಯ್ತ್‌. ಪುರ್ಸತ್‌ ಕರ್ನ್‌ ಫಾಲ್ಕಾಂ ಪುಣೀ ಯೆತಾಂ.” 

“ಫಾಲ್ಕಾಂ ನ್ಹಯ್‌, ಆಜ್‌ಚ್ಚ್‌, ಆತಾಂಚ್‌ ಯೇಂವ್ಕ್‌ ಸಾಂಗ್ಲಾಂ. ದೆಕುನ್‌ಂಚ್‌ ತುಕಾ 
ಆಪವ್ನ್‌ ಹಾಡುಂಕ್‌ ಮ್ಹಾಕಾ ಧಾಡ್ಲಾ'' ಇಲ್ಲ್ಯಾ ಭರ್ಮಾನ್‌ ಉಲಯ್ಲೊ ಹವಾಲ್ದಾರ್‌ ತಾನಾಜಿ. 

“ಆತಾಂ ವ್ಯಾರಾಚೊ ವೇಳ್‌. ಆತಾಂ ಕಶೆಂ ಯೆಂವ್ಚೆಂ?” ತರ್ಕ್‌ ಕರಿಲಾಗ್ಲೊ ಬನಿಯಾ. 

“ಹೇಯ್‌ ಬನಿಯಾ ಭಾಯ್‌, ತುಕಾ ಕಿತೆಂ ಸಾಂಗ್ಲೆಂ ಆಸಾ ತೆಂ ಠಾಣ್ಮಾಂತ್‌ ಸಾಯ್ಬಾಕಡೆ 
ಸಾಂಗ್‌. ಆತಾಂ ಚಲ್‌, ತುರ್ತ್‌ ಕರ್‌." 

ಬನಿಯಾಕ್‌ ದುಸ್ರೊ ಉಪಾವ್‌ ರುಳ್ಕಾಲೊನಾ. ಚಡ್‌ ತರ್ಕ್‌ ಕೆಲ್ಕಾರ್‌ ಪಾಡಾಕ್‌ 
ಪಡಾತ್‌ ಮ್ಹಣ್‌ ಕಾವ್ದೆಲೊ. ಮಾಂಡಾವಯ್ಲೊ ಉಟೊನ್‌ ಸಕಾಳಿಂ ಕಾಡ್ನ್‌ ಖಿಳ್ಳಾಕ್‌ 
ಖುವಯಿಲ್ಲೆಂ ಮ್ಹೆಳೆಂ ಶರ್ಟ್‌ ಆಂಗಾಕ್‌ ಶಿರ್ಕಾಯ್ಲೆಂ; ಮಾತ್ಕಾರ್‌, ನವಿ ಕಾಣ್ಣೆತಾನಾ ಧವಿ 
ಪುಣ್‌ ವರ್ಸಾಂಗಟ್ಲ್ಯಾನ್‌ ವಾಪಾರ್ನ್‌ ಮ್ಹೆಳಿ ಜಾವ್ನ್‌ ಮಾತ್ಕೆರಂಗಾಕ್‌ ಬದಲ್ಲೆಲಿ, ಗಾಂಧಿ 
ಟೊಪಿ ಚಡಯ್ಲಿ. ಕೊನ್ಯಾಂತ್‌ ಉಭಿ ದವರ್‌ಲ್ಲಿ, ಆಟಾಂತ್‌ ತೀನ್‌ ಕಾಡಿಯೊ ಮೊಡ್‌ಲ್ಲಿ, 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಸತ್ರಿ ಖಾಕೇಕ್‌ ಮಾರ್ಲಿ ಆನಿ ಪಿಳಿ ಪಿಳಿ ದೊಳೆ ಸೊಡ್ನ್‌ ಆಸ್‌ಲ್ಲ್ಯಾ ಕಾಮಾಚಾ ಚೆಡ್ಮಾಕ್‌ 
"ಹಾಂವ್‌ ಆತ್ತಾಂ ಪಾಟಿಂ ಯೆತಾ ಪರ್ಕಾಂತ್‌ ದುಖಾನ್‌ ಸಾಂಬಾಳ್‌ರೇ' ಮ್ಹಣ್‌ ಸಾಂಗೊನ್‌ 
ಆಂಗ್ಲಿಚಾ ಭಾಯ್ರ್‌ ಯೇವ್ನ್‌ ಹವಾಲ್ದಾರಾಕ್‌ ಪಳೆವ್ನ್‌ “ಯಾ'' ಮ್ಹಣಾಲೊ. 
 ಹವಾಲ್ದಾರಾನ್‌ ವಿಚಾರ್ಲೆಂ, “ಕಿತ್ಲೆ ಪಯ್ಕೆ ಘೆತ್ಲ್ಯಾಯ್‌?' 
ಬನಿಯಾನ್‌ ಜಾಪ್‌ ದಿಲಿ, “ಪಯ್ಕೆ ಕಿತ್ಕಾಕ್‌? ಪನ್ನಾಸ್‌ ರುಪಯ್‌ ಆಸಾತ್‌.” 
“ಠಾಣ್ಕಾಕ್‌ ವೆ ಸ್ಸ ತಾನಾ ಪನ್ನಾಸ್‌ ರುಪ್ಕಾಂನಿ ವ್ಹಚಾನಾ ಸತ ಪನ್ನಾಸ್‌ ರುಪಯ್‌ ಚಣೆ 

ಖಾಂವ್ಕ್‌ಯೀ ಪಾಂವ್ಚೆನಾಂತ್‌! ಠಾಣ್ಯಾಂತ್‌ ಖರ್‌ ಆ ಆಸ್ತಾ, ತಾಕಾ ಪಯ್ಕೆ ಜಾಯ್‌. ಪಾಂಯ್ಕಿಂ 
ರುಪಯ್‌ ಕಾಣ್ಗೆ” ಸಲಹಾ ದಿಲಿ ತಾನಾಜಿನ್‌. 

ಹವಾಲ್ದಾರಾಚೆಂ ಸೂಚನ್‌ ಆಯ್ಕೊನ್‌ ಕಂಜೂಸ್‌ ಬನಿಯಾ ಥಂಯ್ಚ್‌ ಮತ್‌ ಚುಕೊನ್‌ 
ಪಡಾನಾತ್‌ಲ್ಲೆಂಚ್‌ ಏಕ್‌ ಆಜ್ಯಾಪ್‌ ಮ್ಹಣಾಜಾಯ್‌! ತಕ್ಷಿ ನ ಆಯಿಲ್ಲೆಪರಿ 
ಉಭೊ ಆಸ್‌ ಲ್ಲೊ ತೊತುರ್ತಾನ್‌ ಬಸ್ಲೊ. ಸಾಮ್ಕಾರ್‌ ಆಸ್‌ಲ್ಲೊ ಧುಳ್‌ ಪ್ರಸೊ ಿ ಲುಗ್ಬಾಚೊ 
ಕುಡ್ಕೊ ಕಾಣ್ಣೆವ್ನ್‌ ಕಪಾಲ್‌ ಆನಿ ತೋಂಡ್‌ ಪ್ರ ಪುಸಿಲಾಗ್ಲೊ. "ಪಾಂಯ್ಕಿಂ ರುಪಯ್‌! ಹಾಕ್ರೆಲೊ 
ತೊ ಮನಾಂತ್‌ಚ್‌, ಉಚಾರುಂಕ್‌ ಧಯ್ರ್‌ ನಾಸ್ತಾನಾ. 

“ಚಿಂತಾಯ್‌ ಕಿತೆಂ ಬನಿಯಾ? ಪಾಂಯ್ಕಿಂ ರುಪಯ್‌ ಘೌ ಆನಿ ತುರ್ದ್‌ ಕರ್‌. ತಡವ್‌ 
ಕೆಲ್ಮಾರ್‌ ಸಾಯ್ಬ್‌ ರಾಗಾರ್‌ ಜಾಂವ್ಕ್‌ ಆಸಾ.” ಜಾಗಯ್ಲೆಂ ಹವಾಲ್ದಾರಾನ್‌. 

ನಿರ್ವೊಗ್‌ನಾಸ್ತಾನಾ ಮೆಜಾಚಾ ಗೊವೆತಾಚೆಂ ಥಾಲೆಂ ಉಗಡ್ಡ್‌ ಥೊಡೆ ನೋಟ್‌ 
ಮೆಜುನ್‌ ತಾಣೆ ಆಪ್ಲಾ 1 ಪೆಂಕ್ಟಾಕಡೆ ಜಾಗ್ರುತ್ಕಾಯೆನ್‌ ಖೊವಯ್ದೆ. ಮುಖಾರ್‌ ಆಸ್‌ 
ದೆವಾಚಾ ಪಾಯ್ನೆಲಾಕ್‌ ಹಾತ್‌ ಜೊಡ್ಲೆ. ಬಾಯ್‌ ಯೆತಾನಾ ಪರತ್‌ ಕಸ, ಸ 
ಜಾಗ್ರುತ್ಕಾಯ್‌ ಸಾಂಗೊನ್‌ ವ ಶ್ರ ಚೊಂಕ್‌ ತಯಾರ್‌ ಜಾಲೊ. 

ಹವಾಲ್ಹಾರಾನ್‌ ತಾಳಿಯೊ ಪೆಟುನ್‌ ಎಕಾ ರಿಕ್ಕಾಕ್‌ ಆಪಯ್ದಿ. 

ಬನಿಯಾ ಕಾವ್ದೆಲೊ. “ಜೀಪ್‌ ಹಾಡುಂಕ್‌ನಾಂವೇ?” ವಿಚಾರ್ಲೆಂ ತಾಣೆ ಹವಾಲ್ಹಾರಾಕ್‌. 

“ಜೀಪ್‌!? ಆಮಿ ಜೀಪ್‌ ಹಾಡ್ಜೆಂ ಕೊಣಾಯ್ಕಿ ಎರೆಸ್ಟ್‌ ಕರುಂಕ್‌ ಆಸ್ಲ್ಯಾರ್‌ ಮಾತ್ರ್‌. 
ತುಕಾ ಎರೆಸ್ಟ್‌ ಕರುಂಕ್‌ ಆಸ್‌ಲ್ಲ್ಯಾ ವೆಳಾರ್‌ ಖಂಡಿತ್‌ ಜಾವ್ನ್‌ ಜೀಪ್‌ ಹಾಡ್ತಾಂ!'' 

"ಹ್ಯಾ ಹವಾಲ್ದಾರಾಚೆಂ ಸ ಸಿತ್ತ್ಯಾನಾಸ್‌ ಜಾಂವ್‌' ಮನಾಂತ್‌ಚ್ಚ್‌ ಶಿರಾಪ್ಟೊ ಬನಿಯಾ. 

ರಿಕ್ಕಾ ಆಯ್ಲಿ, ದೊಗೀ ರಿಕ್ಕಾಂತ್‌ ಬಸ್ತೆ ಆನಿ ಠಾಣ್ಮಾಕ್‌ ಪಾವ್ಲೆ. ಹವಾಲ್ದಾರ್‌ ಪಯ್ಲೆಂ 
ದೆಂವೊ ಆನಿ ರಿಕಾ ಸವಾಲಾಕ್‌ ಸಾಂಗಾಲಾಗ್ಲೊ, “ಬಾಡೆಂ ಬನಿಯಾಕಡ್ಡೆಂ ಕಾಣ್ಣೆ.” 

ರಿಕ್ಕಾಂತ್ಲೊ ದೆಂವೊನ್‌ ಭಾಡೆಂ ದೀನಾಸ್ತಾನಾ ಬನಿಯಾನ್‌ ದೋನ್‌ ಮೆಟಾಂ ಕಾಡ್ಲ್ಯಾಂತ್‌ 
ಮಾತ್ರ್‌. ರಿಕ್ಕಾವಾಲೊ ಉಡೊನ್‌ ಮ್ಹಳ್ಳೆಪರಿ ಧಾಂವೊನ್‌ ಯೇವ್ನ್‌ ಬನಿಯಾಚಾ ಮುಖಾರ್‌ 
ಉಭೊ! 


“kT 


ಲೊಟ್ರೆಚೊ ದುಡು 

“ಭಾಡೆಂ ದೀನಾಸ್ತಾನಾ ಖಂಯ್‌ ವ್ಹೆತಾಯ್‌?'' ಹರ್ನೆಂ ಫುಲವ್ನ್‌ ವಿಚಾರ್ಲೆಂ ತಾಣೆ 
ಬನಿಯಾಕ್‌. 

“ಹಾಂವೆ ತುಜಿ ರಿಕ್ಕಾ ಆಪಂವ್ಕ್‌ನಾ, ಕೊಣೆ ಆಪಯಿಲ್ಲಿ ತಾಚೆಕಡ್ಡೆ ಪಯ್ಕೆ ವಸೂಲ್‌ 
ಕರ್‌.” ಬನಿಯಾಕ್‌ ವ್ಮಾರ್‌ ಕರುಂಕ್‌ ಶಿಕಯ್ದಯ್‌ವೇ? 

ಬನಿಯಾಚಿ ಜಾಪ್‌ ಆಯ್ಕೊನ್‌ ರಿಕ್ಷಾವಾಲೊ ಥಟಕ್ಕ್‌! ತೇಂಯ್‌ ಸಾರ್ಕೆಂ. ರಿಕ್ಷಾ 
ಆಪಯಿಲ್ಲಿ ತ್ಕಾ ಪೊಲಿಸ್‌ಗಾರಾನ್‌, ತರ್‌ ಬನಿಯಾ ಕಿತ್ಕಾಕ್‌ ಭಾಡೆಂ ದಿತೊಲೊ? 

ರಿಕ್ಷಾವಾಲೊ ಪೊಲಿಸಾಚಾ ಪಾಟ್ಲ್ಯಾನ್‌ ಧಾಂವ್ಚೊ. “ಬನಿಯಾ ಭಾಡೆಂ ದೀನಾ, ತೊ 
ಮ್ಹಣ್ತಾ, ತುಂವೆ ರಿಕ್ಷಾ ಆಪಯಿಲ್ಲಿ ದೆಕುನ್‌ ತುಂವೆ ಭಾಡೆಂ ದೀಜಯ್‌ ಕಂಯ್‌.'' 

ರಿಕ್ಷಾವಾಲಾಚೆಂ ವಾಕ್ಮೂಲ್‌ ಆಯ್ಕೊನ್‌ ಹವಾಲ್ದಾರ್‌ ತಾನಾಜಿಚೊ ಪಿಂತೆಗ್‌ ಮಸ್ತಕಾಕ್‌ 
ಚಡ್ಲೊ. ಗೆಲ್ಲೆತಿತ್ಲಿಂ ಮೆಟಾಂ ಪಾಟಿಂ ಯೇವ್ನ್‌ ಬನಿಯಾಚಾ ಮುಖಾರ್‌ ಉಭೊ ಜಾಲೊ. 
ರಿಕ್ಷಾವಾಲೊ ತಾಚೆ ಬರಾಬರ್‌ ಆಯ್ಲೊ. 

“ಕಿತ್ಲೆಂರೇ ಭಾಡೆಂ ತುಜೆಂ?” 

“ಸತ್ತಾವೀಸ್‌ ರುಪಯ್‌. 

“ಹೇಯ್‌ ಬನಿಯಾ, ತೀಸ್‌ ರುಪಯ್‌ ತಾಕಾ ದೀ.....! ಜಲ್ಲಿ ಕರ್‌. ಆನಿಕೀ ಕಾಂಯ್‌ 
ನಾಟಕ್‌ ಕರ್ಕಿ ತರ್‌ ಸಾಂಜ್‌ ಪರ್ಯಾಂತ್‌ ಠಾಣ್ಕಾಂತ್‌ ಉಪ್ಪಾಶಿಂ ದವರ್ತಾಂ.” ಭೆಶ್ಚಾಯ್ದೆಂ 
ಹವಾಲ್ದಾರಾನ್‌. 

ಸತ್ತಾವೀಸಾಂ ಬದ್ಲಾಕ್‌ ತೀಸ್‌ ರುಪಯ್‌ ಫಾರಿಕ್‌ ಕರ್ನ್‌, ಮನಾಂತ್‌ ಹವಾಲ್ದಾರಾಕ್‌ 
ಆನಿ ತಾಚ್ಮೆ ಸಗ್ಗೈೆ ಸಂತತೆಕ್‌ ಶಿರಾಪುನ್‌, ಠಾಣ್ಮಾ ಭಿತರ್‌ ಗೆಲೊ ಬನಿಯಾ. 

ಹವಾಲ್ದಾರಾನ್‌ ತಾಕಾ ಇನ್ಸ್‌ಪೆಕ್ಟರ್‌ ಮಿಂಟು ಮುಖಾರ್‌ ಉಭೊ ಕೆಲೊ. 

“ಸರ್‌, ಹೊ ಆಸಾ ಮೆಹೆರ್‌ ಬಿಲ್ಲಿಂಗಾಂತ್ಲ್ಯಾ ದುಖಾನಾಚೊ ಬನಿಯಾ,'' ವಳಕ್‌ 
ಸಾಂಗ್ಲಿ ತಾನಾಜಿನ್‌. 

“ಬಸ್‌ಗಾ ಬನಿಯಾ'' ಹುಕುಮ್‌ ದಿಲಿ ಮಿಂಟುನ್‌ ಗುಜ್ರಾಧಥಿ ಭಾಶೆನ್‌. ಬನಿಯಾ 
ಬಸ್ಲೊ. 
“ನಾಂವ್‌ ಕಿತೆಂ ತುಜೆಂ?” 

“ಹರಿಬಾಯ್‌ ನಾಥುಬಾಯ್‌ ಗಗಾಡಿಯಾ.'' 

“ಹಾಂ ಹರಿಬಾಯ್‌, ತುಜಾ ದುಖಾನಾಂತ್‌ ತುಂ ಲೊಟ್ರೆಚ್ಕೊ ಟಿಕೇಟಿ ವಿಕ್ತಾ ಯ್‌ವೇ?'' 

“ವ್ಹಯ್‌ ಸಾಯ್ಪಾ.'' 

“ಜುಲಾಯ್‌ ಮಹಿನ್ಯಾಚ್ಛೆ ಆಟ್ಟಾವೀಸ್‌ ತಾರೈರ್‌ ಉಗಡ್‌ಲ್ಲ್ಯಾ ಲೊಟ್ರೆಂತ್ಲ್ಯಾ ಇನಾಮಾಂ 
ಪಯ್ಕಿ ತುಜಾ ದುಖಾನಾ ಥಾವ್ನ್‌ ಘೆತ್‌ಲ್ಲ್ಯಾ ಟಿಕೇಟಿಂಚೆರ್‌ ಕಾಂಯ್‌ ಇನಾಮಾಂ 

ಉಟ್ಲ್ಯಾಂತ್‌ವೇ?'' ಜಾಪ್‌ ದೀಂವ್ಕ್‌ ಬನಿಯಾ ನಿರ್ದಾಲೊ. ಹೆಣೆ ತೆಣೆ ೩ ಪಳೆಯ್‌ಲಾಗ್ಲೊ. 

“ಕಿತೆಂ ಚಿಂತಾಯ್‌ ಹರಿಬಾಯ್‌? ಮೊಜಾ ಸವಾಲಾಕ್‌ ಜಾಪ್‌ ದೀ ವೆಗ್ಗಿಂ” ಮಿಂಟುನ್‌ 
ಬನಿಯಾಕ್‌ ಜಾಗಯ್ದೊ. 

“ಏಕ್‌ ಕೊರೊಡ್‌ ರುಪ್ಕಾಚೆಂ ಇನಾಮ್‌ ಉಟ್ಲಾಂ ಸಾಯ್ಬಾ'' ವಳೂ ತಾಳ್ಕಾನ್‌ 
ಭಿಯಾನ್‌ಶೆಂ ಜಾಪ್‌ ದಿಲಿ ಬನಿಯಾನ್‌. 

“ಆಂ ಹಾಂ!'' ಹುಂಕಾರೊ ಕುಟ್ಟಿಲೊ ಮಿಂಟುನ್‌ ದೊಳೆ ವಾಟಾರ್ನ್‌ ಆನಿ ವೋಂಟ್‌ 
ಚಾಬೊನ್‌. “ಕೊರೊಡ್‌ ರುಪ್ಕಾಚಾ ಇನಾಮಾಚಿ ಟಿಕೇಟ್‌ ತುಂವೆ ವಿಕ್‌ಲ್ಲ್ಯಾನ್‌ ತುಜೆಂ 
ಕಮಿಶನ್‌ ಫೆತ್ತಾಂಯ್‌ವೇ?” 

“ವ್ಹಯ್‌ ಸಾಯ್ಬಾ.'' 

“ಕಿತ್ಲೆಂ ಕಮಿಶನ್‌ ಮೆಳ್ಳೆಂ?” 

ಬನಿಯಾಚಿ ಜಾಪ್‌ ನಾ! 

“ಕಿತ್ಲೆಂ ಕಮಿಶನ್‌ ಮೆಳ್ಳೆಂ ಹರಿಬಾಯ್‌ ಗಗಾಡಿಯಾ?'' ತಾಳೊ ಚಿಕ್ಕೆ ವ್ಹಡ್‌ ಕರ್ನ್‌ 
ವಿಚಾರ್ಲೆಂ ಮಿಂಟುನ್‌. | 

“ಟಕ್ಸ್‌ ಕಾತರ್ನ್‌ ದೇಡ್‌ ಲಾಖ್‌ ರುಪಯ್‌.'' ಬನಿಯಾಚೊ ತಾಳೊ ಸುಟಾನಾತ್‌ಲ್ಹೊ. 
ಪುಣ್‌ ಚ ಲಾಖ್‌' ಮ್ಹಳ್ಳೆಂ ಮಿಂಟುಕ್‌ ಆನಿ ಥಂಯ್ಚ್‌ ಉಭೊ ಆಸ್‌ಲ್ಲ್ಯಾ ಹವಾಲ್ದಾರ್‌ 
ತಾನಾಜಿಕ್‌ ಸ್ವಷ್ಟ್‌ ಆಯ್ಕಾಲೆಂ. 

“ಅರೇ ತೆರೇಕೀ!'' ಹಾಕ್ರೆಲೊ ತಾನಾಜಿ. “ದೇಡ್‌ ಲಾಖ್‌ ರುಪಯ್‌ ಬಗ್ಗೆಕ್‌ ದವರ್ನ್‌ 

ಸ್‌ ರುಪಯ್‌ ರಿಕ್ಷಾಚೆಂ ಭಾಡೆಂ ದೀಂವ್ಕ್‌ ಹೊ ರಡ್ತಾಲೊ. ಕಂಜೂಸ್‌, ಮಕ್ಕಿ ಚೂಸ್‌ 
ಕಂಚೊ!'' 

“ಕೊರೊಡ್‌ ರುಪಯ್‌ ಜೊಡ್‌ಲ್ಲಿ ಟಿಕೇಟ್‌ ಕೊಣೆ ಘೆತ್‌ಲ್ಲಿ ಮ್ಹಣ್‌ ಜಾಣಾಂಯ್‌ವೇ?'' 

“ಕೊರೊಡ್‌ ರುಪಯ್‌ ಜಿಕ್‌ಲ್ಲೊ ಮನಿಸ್‌ ಇನಾಮ್‌ ವ್ಹರ್ನ್‌ ಗೆಲಾ ಮ್ಹಣ್‌ ತುಂ 
ಜಾಣಾಂಯ್‌ವೇ?' 

“ತುಂವೆ ವಿಕ್‌ಲ್ಲೈ ಟಿಕೆಟಿಚೆರ್‌ ಬಂಪರ್‌ ಇನಾಮ್‌ ಉಟ್ಲಾಂ ಮ್ಹಣ್‌ ತುಕಾ ಕಶೆಂ 
ಕಳ್ಳೆಂ?” 

“ವಿಕುಂಕ್‌ ಹಾಡ್‌ಲ್ಲ್ಯಾ ಟಿಕೇಟಿಂಚಾ ನಂಬ್ರಾಂಚಿ ಹಾಂವೆ ಪಟ್ಟಿ ಕರ್ನ್‌ ದವರ್‌ಲ್ಲಿ. 
ಫಲಿತಾಂಶ್‌ ಪ್ರಕಟ್‌ ಇ ತಿಂ ನಂಬ್ರಾಂ ಮೊಜ್ಮೆ ಪಟ್ಟೆ ಸಾಂಗಾತಾ ತಾಳ್‌ ಕರ್ನ್‌ 
ಪಳೆಲಿಂ. ಬಂಪರ್‌ ಇನಾಮ್‌ ಆನಿ ಏಕ್‌ ಭುಜಾವಣೆಚೆಂ ಇನಾಮ್‌ ಹಾಂವೆ ವಿಕ್‌ಲ್ಲ್ಯಾ 

ಟಿಕೇಟಿಂಕ್‌ ಫಾವೊ ಜಾಲ್ಲೆಂ.” 
“ತುಕಾ ಕಮಿಶನ್‌ ಖಂಯ್‌ ಥಾವ್ನ್‌ ಮೆಳ್ಳೆಂ?” 
“ಸರ್ಕಾರಿ ಟ್ರೆಜರಿ ಥಾವ್ನ್‌ ಸಾಯ್ಪಾ.'' 
“ಕೊರೊಡ್‌ ರುಪಯ್‌ ಇನಾಮ್‌ ಜೊಡ್‌ಲ್ಲೊ ಮನಿಸ್‌ ತುಜೊ ಉಪ್ಕಾರ್‌ ಭಾವ್ನಂಕ್‌ 
ಯೇಂವ್ಕ್‌ನಾಂವೇ?'' 
“ಕೋಣ್‌೦ಚ್‌ ಯೇಂವ್ಕ್‌ನಾ ಸಾಯ್ಬಾ.” 
“ತುಜೆಂ ದುಖಾನ್‌ ಆಸ್ತಾ ಬಿಲ್ಲಿಂಗಾಂತ್‌ ವಸ್ತಿ ಕರ್ಹೆ ಮನಿಸ್‌ ಟಿಕೇಟಿ ವ್ಹರ್ತಾ ಲೆವೇ?” 
“ಕೋಣ್‌ ಕೋಣ್‌ ಟಿಕೇಟಿ ವ್ಹರ್ತಾಲೆ?” 
“ತಾಂಚಿಂ ನಾಂವಾಂ ನೆಣಾ ಸಾಯ್ಬಾ. ಆದ್ಲ್ಯಾ ಮಹಿನ್ಯಾಂತ್‌ ಮೆಲ್ಲೊ ಮನಿಸ್‌ ಸರಾಗ್‌ 
ಟಿಕೇಟಿ ವ್ಹರ್ತಾಲೊ. ತಾಚೊ ಎಕ್ಲೊ ಮಲೆಯಾಳಿ ಸಾಂಗಾತಿ ಆದ್ಲ್ಯಾ ಮಹಿನ್ಕಾಂತ್‌ ಥೊಡ್ಕೊ 
ಟಿಕೇಟಿ ವ್ಹರ್ನ್‌ ಗೆಲ್ಲೊ ಉಡಾಸ್‌ ಆಸಾ ಮ್ಹಾಕಾ.' 

ಹ“ ಮನ್ಶ್ಯಾಚಿ ಖುನ್‌ ಜಾಲ್ಕಾ ಮ್ಹಣ್‌ ಕಳಿತ್‌ ನಾಂವೇ ತುಕಾ?” 

ಆಸಾ ಸಾಯ್ಬಾ. 

“ಕೊಣೆ ಖುನ್‌ ಕೆಲ್ಮಾ ಮ್ಹಳ್ಳೊ ತುಜೊ ಅಂದಾಜೊ?” 
“ಹಾಂವ್‌ ನೆಣಾ ಸಾಯ್ದಾ. ತಾಕಾ ಸೊಡ್‌ಲ್ಲೈ ತಾಚ್ಕೆ ಬಾಯ್ಲೆನ್‌ ಕರಯ್ಹ್ಯಾ ಮ್ಹಣ್‌ 
ಕೋಣ್‌ ಉಲಯ್ತಾತ್‌ ತೆಂ ಹಾಂವೆ ಆಯ್ಕಾಲಾಂ.' 
| ಮಿಂಟುನ್‌ ವಿಚಾರ್ಲೆಂ ಸಕ್ಕಡ್‌ ವಿಚಾರ್ನ್‌ ಜಾಲ್ಲೆಂ. ಬನಿಯಾಕ್‌ ವಿಚಾರ್‌ಲ್ಲಿಂ ಸವಾಲಾಂ 
 ಆನಿತಾಣೆ ದಿಲ್ಲೊ ಜಾಪಿ ಕಾಗ್ದಾರ್‌ ಬರವ್ನ್‌ ಕಾಣೆ ಲ್ಲೊ. ತಾನಾಜಿಕ್‌ ಪಳೆವ್ನ್‌ ಮಿಂಟು 
ಮ್ಹಣಾಲೊ, “ಹ್ಯಾ ಕಾಗ್ದಾರ್‌ ಹರಿಭಾಯಿಚಿ ದಸ್ಕತ್‌ ಚಳ ಚ 
“ಚಲ್‌ ಬನಿಯಾ ಭಾಯಿ, ರಾಯ್ಪರಾಚಾ ಮೆಜಾಕಡೆಂ ಯೇ" ಮ್ಹಣೊನ್‌ ಹವಾಲ್ದಾರ್‌ 
ತಾನಾಜಿನ್‌ ಬನಿಯಾಚಾ ಭುಜಾಕ್‌ ಕುಟ್ಟಿಲೆಂ. 
ಬನಿಯಾ ಹರಿಭಾಯ್‌ ಇನ್ಸ್‌ಪೆಕ್ಟರ್‌ ಮಿಂಟುಕ್‌ ವಂದನ್‌ ಕರ್ನ್‌ ಬರ್ಕಾ ನ್‌ ಸುಟ್ಲೊಂ 
ಮ್ಹಣ್‌ ಚಿಂತುನ್‌ ಮನಾಂತ್‌ಚ್ಚ್‌ ದೆವಾಕ್‌ ಅರ್ಗಾಂ ದೀವ್ನ್‌ ತಾನಾಜಿ ಸವೆಂ ರಾಯ್ಬರ್‌ 
ಸುರ್ವೆಚಾ ಮೆಜಾಕಡೆಂ ಪಾವ್ಸೊ ಧಂಯ್‌ ಕಾಗ್ದಾರ್‌ ದಸ್ಕತ್‌ ವೊಡ್ಡಿ. ಆನಿ ಕಿತೆಂ ವ್ಹಚೊಂಕ್‌ 
ಉಟ್ಲಾ ಮಾತ್ರ್‌, “ಬಸ್‌ ಹರಿಭಾಯ್‌, ಆನಿಕೀ ಕಾಮಾಂ ಜಾಂವ್ಕ್‌ ಆಸಾತ್‌'' ಮ್ಹಣಾಲೊ 
ಹವಾಲ್ದಾರ್‌. 
“ತುಜೆಂ ವಾಕ್ಮೂಲ್‌ ಹಾಂಗಾ ದಾಖಲ್‌ ಕರುಂಕ್‌ ಆಸಾ. ತಾಚೆ ಸಾಡೆ ಚ್ಯಾರ್ಮಿಂ ರುಪಯ್‌ 
ಫಾರಿಕ್‌ ಕರ್‌. ಸುರ್ವೆ ಸಾಬ್‌, ತೊ ಪಯ್ಕೆ ದಿತಚ್‌ ತಾಕಾ ವ್ಹಚೊಂಕ್‌ ಸೊಡ್‌, ಮ್ಹಾಕಾ 

ದುಸ್ರೆಂ ಕಾಮ್‌ ಆಸಾ.” ಅಶೆಂ ಮ್ಹಣೊನ್‌ ಸುರ್ವೆಕ್‌ ದೊಳೊ ಮಾರ್ನ್‌ ಹವಾಲ್ದಾರ್‌ 
ತಾನಾಜಿ ಚಲ್ರಚ್ಚ್‌ ರಾಮ್ಲೊ! 

ಕಾತ್ರಿಂತ್‌ ಸಾಂಪಡ್‌ಲ್ಲ್ಯಾ ಉಂದ್ರಾಪರಿ ಜಾಲ್ಲಿ ಬನಿಯಾಚಿ ಸ್ಥಿತಿ. ಉಲಂವ್ಕ್‌ ಗೆಲ್ಯಾರ್‌ 
ಪಾಡಾಕ್‌ ಪಡ್ತಾ ಮ್ಹಣ್‌ ತೊ ಜಾಣಾ. ದೆಕುನ್‌ ಚುಪ್‌ಚಾಪ್‌ ಜಾವ್ನ್‌ ಪೆಂಕ್ಣಾಕಡೆ 
ಖೊವಯಿಲ್ಲೆ ಪಯ್ಕೆ ತಾಣೆ ಭಾಯ್ರ್‌ ಕಾಡ್ದೆ. ಸಾಡೆ ಚ್ಕಾರ್ಕಿಂ ರುಪಯ್‌ ತಾಣೆ ಸುರ್ವೆಚಾ 
ಮೆಜಾರ್‌ ದವರ್ಲೆ ಆನಿ ಶೀದಾ ಮಿಂಟುಚಾ ಮೆಜಾಕಡೆ ಆಯ್ಲೊ. “ಸಾಯ್ಬಾ, ವಾಕ್ಮೂಲ್‌ 
ದಾಖಲ್‌ ಕರುಂಕ್‌ ಸಾಡೆ ಚ್ಯಾರ್ಕಿಂ ರುಪಯ್‌ ಫಾರಿಕ್‌ ಕೆಲೆ.” ಮ್ಹಣಾಲೊ. 

ಮಿಂಟು ಪಂದ್ಲ್ಯಾ ದೊಳ್ಳಾಂನಿ ಹೆಂ ಸಕ್ಕಡ್‌ ಪಳಯ್ತಾಲೊ ಜಾಲ್ಲ್ಯಾನ್‌ ಬನಿಯಾ 
ಆಪ್ಲ್ಯಾ ಮೆಜಾಕಡೆ ಯೆತಾನಾ ಕಾಮಾಂತ್‌ ಮಗ್ನ್‌ಜಾಲ್ಲೆಪರಿಂ ನಟನ್‌ ಕರಿಲಾಗ್ಲೊ. 
ಬನಿಯಾನ್‌ ಸಾಂಗ್‌ಲ್ಲೆಂ ಆಯ್ಕೊನ್‌, ತಕ್ಲಿ ಉಕಲ್ಲಾಸ್ತಾನಾ, "ಜಾಯ್ತ್‌' ಮ್ಹಳ್ಳೆಪರಿ ತಕ್ಷಿ 
ಹಾಲಯ್ಲಿ ಮಾತ್ರ್‌. 

ಆವಾಜ್‌ ಕರಿನಾಸ್ತಾನಾ ಬನಿಯಾ ಹಂಯ್‌ ಥಾವ್ನ್‌ ಭಾಯ್ರ್‌ ಯೇವ್ನ್‌ ದುಖಾನಾಚ್ಶೆ 
ವಾಟೆಕ್‌ ಲಾಗ್ಲೊ. ಕಾಯ್‌ಂಚ್‌ ಪಾಪ್‌ ಕರುಂಕ್‌ ನಾಂ ತರೀ ಲಾಗಿಂ ಲಾಗಿಂ ಪಾಂಯ್ಕಿಂ 
ರುಪಯ್‌ ಹೊಗ್ಗಾಯಿಲ್ಲೆ ವರ್ವಿಂ ತಾಚೆ ಚುರ್ಚುರೆ ವಿಶೇಸ್‌ ಜಾಲ್ಲೆ. ರಿಕ್ಕಾರ್‌ ಸೊಡ್‌, 
ಬಸ್ಸಾರ್‌ ಸಯ್ತ್‌ ವ್ಹಚಾನಾಸ್ತಾನಾ ದುಖಾನಾ ಪರ್ಕಾಂತ್‌ ತೊ ಚಮ್ಮೊನ್‌ಂಚ್‌ ಗೆಲೊ ಆನಿ 
ಸಗ್ಳಿ ವಾಟ್‌ ತ್ಕಾ ಪಾಡ್‌ ಪಡ್‌ಲ್ಲಾ ಪೊಲಿಸಾಂಕ್‌ ಶಿರಾಪುನ್‌ಂಚ್‌ ಆಸ್‌ಲ್ಲೊ! 

ಹೆಣೆ ಪೊಲಿಸ್‌ ಠಾಣ್ಕಾಂತ್‌ ಪೊಲಿಸ್‌ ಹಾಸೊನ್‌ಂಚ್‌ ಆಸ್‌ಲ್ಲೆ. ದೂರ್‌ ದೀಂವ್ಕ್‌ 
ಆಯಿಲ್ಲ್ಯಾಂಕಡ್ಟೆ, ನೆಣಾರಿ ಮನ್ಯಾಂಕಡ್ಡೆ ಪಯ್ಕೆ ವಸೂಲ್‌ ಕರ್ದಾಂತ್‌ ತಾನಾಜಿ ಆನಿ ಸುರ್ವೆ 
ಅವ್ವಲ್‌ ಮ್ಹಣಾಜಾಯ್‌. ಅಸಲ್ಮಾ ಸಂಗ್ಲಿಂನಿ ತಾಂಕಾಂ ಮಿಂಟುಚೊ ಆನಿ ಹೆರ್‌ 
ಇನ್ಸ್‌ಪೆಕ್ಟರಾಂಚೊ ಭರ್ಪೂರ್‌ ಸಹಕಾರ್‌ ಆಸ ಸ್‌ಲ್ಲೊ. ಮೆಳ್‌ಲ್ಲೊ ದುಡು ಸುರ್ವೆ ಸಕ್ಡಾಂಕ್‌ 
ವಾಂಟೆ ಕರ್ನ್‌ ದಿತಾಲೊ. ಆಜ್‌ ಮಹಾ ಕಂಜೂಸ್‌ ಬನಿಯಾಕಡ್ಡೆ ಸಾಡೆಚಾರ್ಕಿಂ ರುಪಯ್‌ 
ವಸೂಲ್‌ ಕೆಲೆ ಮ್ಹಣ್‌ ಖುಶೆನ್‌ ತಾನಾಜಿನ್‌ ಆನಿ ಸುರ್ವೆನ್‌ ಆಪಾಪ್ಲಿ ಪಾಟ್‌ ಥಾಪುಡ್ನ್‌ 
ಘೆತ್ಸಿ! 


ಅಗೋಸ್‌ 5. ಮಹಿನ್ಮಾಚಿ ಎಕುಣೀಸ್‌ ತಾರೀಕ್‌. ದೀಸ್‌ ಸುಕ್ರಾರ್‌. ಸಕಾಳಿಂಚಾ ಸಾತ್‌ 
ವೊರಾರ್‌ ದತ್ತಾ ರಾಮ್‌ ಇಂಗೈಚಾ ಘರಾಂತ್‌ ಟೆಲಿಫೋನ್‌ ವಾಜ್ದೆಂ. ಕುಜ್ನಾಂತ್‌ ನಾಸ್ಟೊ 
ತಯಾರ್‌ ಕರ್ನ್‌ ಆಸ್‌ಲ್ಲ್ಯಾ ದತ್ತುಚೈೆ ಬಾಯ್ಲೆನ್‌, ನಿರ್ಮಲಾನ್‌, ಧಾಂವೊನ್‌ ಯೇವ್ನ್‌ 
ಸಾಲಾಂತ್‌ ಆಸ್‌ಲ್ಲೆಂ es ಉಕಲ್ಲೆಂ. 


“ಹಾಂವ್‌ ಕೇಕಿ ಇರಾನಿಚ್ಕಾ ಘರಾ ಥಾವ್ನ್‌ ಉಲಯ್ತಾಂ. ದತ್ತಾರಾಮಾಕಡೆ ತುರ್ತಾನ್‌ 

ೂಟ್ರೆಚೊ ದುಡು 
ುಲಂವ್ಚೆಂ ಆಸಾ'' ಮ್ಹಣಾಲೊ ಫೋನಾಂತ್ಲೊ ತಾಳೊ. 

ಕೇಕಿ ಇರಾನಿ ಕೋಣ್‌ ಮ್ಹಣ್‌ ನಿರ್ಮಲ ಬರ್ಕಾನ್‌ ಜಾಣಾ. ಆಪ್ಲ್ಯಾ ಬಾಪಾಯ್ಬಾ ಕೀ 
ಡ್‌ ದತ್ತು ಕೇಕಿ ಇರಾನಿಕ್‌ ಮಾನ್‌ ದಿತಾಲೊ ತೆಂ ತಿ ದತ್ತುಕಡೆ ತಿಚೆಂ ಲಗ್ನ್‌ ಜಾಲ್ಲ್ಯಾ 
ಫಳ್‌ ಥಾವ್ನ್‌ ಪಳೆವ್ನ್‌ ಆನಿ ಆಯ್ಕೊನ್‌ ಜಾಣಾ. 

“ತೊ ನಿದೊನ್‌ ಆಸಾ. ಏಕ್‌ ಘಡಿ ರಾವ್‌, ತಾಕಾ ಉಟಯ್ತಾಂ.'' ಮ್ಹಣಾಲಿ ತಿ ಆನಿ 
ತು. ನಿದೊನ್‌ ಆಸ್‌ಲ್ಲೆಕಡೆ ಪಾವ್ಲಿ. ತಾಕಾ ದೊಂಕ್ಳುನ್‌ ಜಾಗಯ್ಲೊ, ತೊ ಪುರ್ಪರೊನ್‌ 
ಏಟ್ಲೊ. ಕಿತೆಂಗೀ ವಿಚಾರುಂಕ್‌ ತೊ ತೋಂಡ್‌ ಉಗ್ತೆಂ ಕರ್ತಾನಾಂಚ್‌ ತಿ ಮ್ಹಣಾಲಿ, 

ರಾನಿ ಸೆಟಿಚಾ ಘರಾ ಥಾವ್ನ್‌ ಫೋನ್‌ ಆಸಾ, ವ್ಹಚ್‌ ಆನಿ ಉಲಯ್‌.....'' 
ದಡ್ಬಡೊನ್‌ ಉಟ್ಲೊ ದತ್ತಾರಾಮ್‌, ಮಧ್ಯಾನ್‌ ರಾತ್‌ ವಾ ಫಾಂತೆಂ ಜಾಲಾಂ ತೇಂಯ್‌ 
ಕಳಿತ್‌ನಾ. ಉಟ್ಟಾ ಆಮ್ಸೊರಾಕ್‌ ಪೆಂಕ್ಟಾರ್‌ ಲುಂಗಿ ನಾತ್‌ಲ್ಲಿಯ್‌ ತೊ ನೆಣಾ! 
ರ್ಮಲನ್‌ಂಚ್‌ ಲುಂಗಿ ಹಾತಿಂ ದಿಲಿ, ತಿ ತಾಣೆ ಆಡ್‌ ಬಾಂದ್ಲಿ ಆನಿ ಸಾಲಾಂತ್‌ ಆಸ್‌ಲ್ಲ್ಯಾ 
ಕೋನಾಕಡೆ ಗೆಲೊ. 

“ದತ್ತಾರಾಮ್‌ ಉಲಯ್ತಾಂ.'' ಮ್ಹಣಾಲೊ ಫೋನಾಂತ್‌. 

": “ದತ್ತಾರಾಮ್‌, ಹಾಂವ್‌ ದೌರಾಬ್‌ ಉಲಯ್ತಾಂ. ಅರ್ಧ್ಯಾ ವೊರಾಂ ಆದಿಂ ಪಪ್ಪಾ 
ರ್ಲೊ.'' ಮ್ಹಣಾಲೊ ಕೇಕಿ ಇರಾನಿಚೊ ಪೂತ್‌. 

“ಕಿತೆಂ ಜಾಲೆಂ ಬಾಬಾ?'' ಆತುರಾಯೆನ್‌ ವಿಚಾರ್ಲೆಂ ದತ್ತುನ್‌. ಕೇಕಿ ಇರಾನಿಚಾ ಪುತಾಕ್‌ 
ಕಡ್‌ "ಬಾಬಾ' ಮ್ಹಣ್‌ಂಚ್‌ ಉಲೊ ಕರ್ತಾ ಲೆ. 

“ಹಾರ್ಟ್‌ ಎಟೇಕ್‌.'' 

“ಹಾಂವ್‌ ಆತ್ತಾಂ ಯೆತಾಂ ಬಾಬಾ” ದತ್ತುನ್‌ ಫೋನ್‌ ದವರ್ಲೆಂ. 

ದತ್ತು ಜಲ್ಮೊನ್‌ ಭುಂಯ್‌ ಪಡ್‌ಲ್ಲ್ಯಾ ವೆಳಾರ್‌ ರಡ್‌ಲ್ಲೊ, ಸಕ್ಕಡ್‌ ಭುರ್ಗಿಂ ರಡ್ಡೆಪರಿಂ. 

ಕೋನ್‌ ವರ್ಸಾಂಚೈೆ ಪ್ರಾಯೆ ಪರ್ಯಾಂತ್‌ ರಾತ್ಮೆಂ ಸಗ್ಳಿ ರಾತ್‌ ರಡೊನ್‌ ಆವಯ್ದಿ ನೀದ್‌ 
ಕಾಡ್‌ ಕರ್ತಾಲೊ ಕಂಯ್‌. ಹಾಚೆಂ ರಡ್ಲೆ ಕಿತ್ಲೆಂ ಆಸ್‌ಲ್ಲೆಂ ಮ್ಹಳ್ಯಾರ್‌ ಜಿಣಿಯೆಚೆಂ ಸಗ್ಳೆಂ 
ಡೆ ಬಾಳ್‌ಪಣಾರ್‌ಚ್ಚ್‌ ರಡೊನ್‌ ಪರಿಹಾರ್‌ ಕರ್ತಾ ಕೊಣ್ಣಾ ಮ್ಹಣೊನ್‌ ಘರ್ಚಿಂ ವಿರಾರ್‌ 
ಕಾತಾಲಿಂ. ಕ್ರಮೇಣ್‌ ರಡ್ಡೆಂ ಉಣೆ ಕರ್ತಾನಾ ಸಕ್ಡಾಂಕ್‌ ಸುಶೆಗ್‌ ಮೆಳ್ಳೊ ಕಂಯ್‌. ತಾಚೊ 
ನಾಪುಯ್‌, ಗಣ್‌ಪತ್‌, ಚ್ಯಾರ್‌ ವರ್ಸಾಂ ಆದಿಂ ಈಚಲ್‌ಕರಂಜಿಂತ್‌ ದೆವಾದಿನ್‌ ಜಾಲ್ಲ್ಯಾ 
ನೆಳಾರ್‌ ಏಕ್‌ಚ್ಚ್‌ ಏಕ್‌ ದೂಃಖ್‌ ದತ್ತುನ್‌ ಗಳಯಿಲ್ಲೆಂನಾ. 

ಪುಣ್‌ ಆಜ್‌ ಕಿತೆಂ ಜಾಲೆಂ? ಬಾಂಧುನ್‌ ದವರ್‌ಲ್ಲೆಂ ಉದ್ಯಾಚೆಂ ಕಾಟೆಂ ಎಕಾಚ್ಛಾಣೆ 

ಫ್ರಟ್ಲೆಂ ಆನಿ ಉದಾಕ್‌ ವ್ಹಾಳೊಂಕ್‌ ಸುರು ಜಾಲೆಂ. ಘೊವಾನ್‌ ರಡ್ಡೆಂ ತೆಂ ನಿರ್ಮಲನ್‌ 
ಪಳೆಂವ್ಚೆಂ ಪಯ್ಲೆ ಪಾವ್ಟಿಂ. ತೊ ಸಳ್‌ ಕರ್ನ್‌ ರಡ್ಜಾ ಭುರ್ಗಾ ಪರಿಂ ರಡ್ಲೊ. ಆವಾಜ್‌ ಕರ್ನ್‌ 

ರಡ್ಲೊ, ಕೇಕಿ ಇರಾನಿಕ್‌ ಹೊಗೊಳ್ಳುನ್‌ ರಡ್ತೊ. ಆಪ್ಣಾಕ್‌ ಮುಂಬಯಾಂತ್‌ ಪಯಿಲ್ಗೆ 
ಪಾವ್ಟಿಂ ಆಸ್ರೊ ದಿಲ್ಲೊ ದಾತಾರ್‌, ಸರ್ವ್‌ ಸಂಗ್ತಿಂನಿ ಸುದಾರ್ಸಿಲ್ಲೊ ಈಷ್ಟ್‌, ಮೆಹರ 
ಬಿಲ್ಲಿಂಗ್‌ ಆಪ್ಣಾಕ್‌ ಮೆಳೊಂಕ್‌ ಕಾರಣ್‌ ಜಾಲ್ಲೊ ಮಹಾನ್‌ ಮನಿಸ್‌, ಬಾಪಾಯ್‌ 
' ಸಾರ್ಕೊ ಬಾಪುಯ್‌.... ಅಶೆಂ ಕೇಕಿ ಇರಾನಿಕ್‌ ವರ್ಣುನ್‌ ಥೊಡೊ ವೇಳ್‌ ದಾಧೊಕಿ 
ರಡ್ಹೊ. ತಾಚೆಂ ರಡ್ಡೆ ಪಳೆವ್ನ್‌ ನಿರ್ಮಲಯೀ ರಡ್ಡಿ. ಘೊವಾಕ್‌ ಸಮಧಾನ್‌ ಕರಿಲಾಗ್ಲಿ. 

ಥೊಡ್ಕಾ ವೆಳಾನ್‌ ರಡ್ಡೆಂ ಉಣೆ ಜಾತಚ್‌ ದತ್ತು ವೆವೆಗ್ಗಿಂ ನ್ಹೆಸೊನ್‌ ಜೀಪ್‌ ಘೇವ್ನ್‌ 
ಕೇಕ್‌ ಇರಾನಿಚಾ ಬಂಗ್ಲ್ಯಾಕ್‌ ಪಾವ್ಹೊಚ್ಚ್‌. ಥಂಯ್‌ ಎದೊಳ್‌ಚ್ಚ್‌ ಕೇಕಿಚೆ ಸಯ್ರೆ ಯೇವ್ನ್‌ 
ಪಾವ್‌ಲ್ಲೆ. ಜಿಪಾರ್‌ ಥಾವ್ನ್‌ ದೆಂವ್‌ಲ್ಲೊ ದತ್ತು "ಯೇ ಮೊಜ್ಯಾ ಧನಿಯಾ' ಮ್ಹಣ್‌ 
ವ್ಹಡ್ಲ್ಯಾನ್‌ ರುದಾನ್‌ ಕರಿತ್ತ್‌ ಬಂಗ್ಲ್ಯಾಚಾ ಸೊಪ್ಕಾರ್‌ ಬಸ್ಲೊ ಆನಿ ನಾನಾ ಥರಾನ್‌ 
ವಿಳಾಪ್‌ ಕರಿಲಾಗ್ಲೊ. ತಾಚಿ ವಳಕ್‌ ಆಸ್‌ಲ್ಲ್ಯಾಂನಿ ತಾಕಾ ಭುಜಂವ್ಚೆಂ ಪ್ರಯತ್ನ್‌ ಕೆಲೆಂ. 
ವಳಕ್‌ ನಾತ್‌ಲ್ಲ್ಯಾಂನಿ ತೊ ಕೋಣ್‌ ಮ್ಹಣ್‌ ಸಮ್ದೊನ್‌ ಫೆತ್ತೆಂ. ದತ್ತು ಎಕ್ಲ್ಯಾ ಶಿವಾಯ್‌ 
ಕೊಣ್‌ಂಚ್‌ ದಾದ್ಲೊ ಥಂಯ್‌ ರಡ್‌ಲ್ಲೊನಾ. ಭಿತರ್‌ ಕೇಕಿಚಿ ಬಾಯ್ಲ್‌ ಮಾತ್ಕಾಂಗೋಳ್‌ 
ಧೊವೆಂ ಪಾಂಗೊರ್ನ್‌ ದೂಖ್‌ ಪಾಚಾರ್ನ್‌ ಆಸ್‌ಲ್ಲಿ. 

ಕೊಣೆ ಕೊಣೆ ಭುಜಯ್ಲ್ಯಾರೀ ಥಂಡ್‌ ಜಾಯ್ಡಾತ್‌ಲ್ಲ್ಯಾ ದತ್ತು ವಿಶ್ಯಾಂತ್‌ ಕೇಕಿಚೆ 
ಬಾಯ್ಲೆಕ್‌ ವಳೂ ಖಬಾರ್‌ ದಿಲಿ. ರಿವಾಜ್‌ ಸಾಂಡುನ್‌ ತಿ ಭಾಯ್ರ್‌ ಆಯ್ಲಿ ಆನಿ ಖುದ್ದ್‌ 
ತಿಣೆ ಭುಜಯ್ತಚ್‌ ದತ್ತು ಥಂಡ್‌ ಪಡ್ಲೊ. ಸಮಧಾನ್‌ಪಾವ್ಚೊ, ತಾಚಾ ರಡ್ಲ್ಯಾಂತ್‌ ಕಸಲೆಂಚ್‌ 
ನಕ್ಲಿಪಣ್‌ ನಾತ್‌ಲ್ಲೆಂ. ಕೇಕಿಕ್‌ ತೊ ವ್ಹರ್ತೊ ಮಾನ್‌ ದಿತಾಲೊ. ದಿಸಾನಾತ್‌ಲ್ಲ್ಯಾ ದೆವಾ 
ಉಪ್ರಾಂತ್‌ ತಾಕಾ ದಿಸ್‌ಲ್ಲೊ ಎಕ್ಲೊ ದೇವ್‌ ಆಸ್‌ಲ್ಲೊ ತರ್‌ ತೊ ಜಾವ್ನಾಸ್‌ಲ್ಲೊ ಕೇಕಿ 
ಇರಾನಿ. 


ಹಶೂ ಲಲ್ವಾನಿಕ್‌ ಲಂಡನ್‌ ಥಾವ್ನ್‌ ಪ್ರತಾಚೆಂ, ಮೋಹನಾಚೆಂ, ಪತ್ರ್‌ ಆಯಿಲ್ಲೆಂ. 
ಹ್ಯಾ ಆದಿಂಯ್‌ ತಾಣೆ ಪತ್ರಾಂ ಬರಯಿಲ್ಲಿಂ ಆಸಾತ್‌. ತಾಚಾ ಶಿಕ್ಪಾ ವಿಶ್ಯಾಂತ್‌, ರಾವ್ಟಾಚಿ 
ವ್ಯವಸ್ಥಾ ಜೆವ್ಲಾಖಾಣಾ ವಿಶ್ಯಾಂತ್‌ ಕಿತೆಂ ವಿಲೆವಾರಿ ಕೆಲ್ಮಾ ಇತ್ಯಾದಿ ತೊ ಮಹಿನ್ಯಾಕ್‌ ಏಕ್‌ 
ಪತ್ರ್‌ ಬರವ್ನ್‌ ಘರ್ಹಾಂಕ್‌ ತಿಳ್ಸಿತಾಲೊ. ಪುಣ್‌ ಆಜ್‌ ಪತ್ರಾ ಸಾಂಗಾತಾ ಎಕೆ ಚಲಿಯೆಚಿ 
ತಸ್ವೀರ್‌ ಧಾಡ್‌ಲ್ಲಿ. ಪತ್ರಾಂತ್ಲೆಂ ಒಕ್ಕಾಣೆ ವೆಗ್ಳೆಂಚ್‌ ಆಸ್‌ಲ್ಲೆಂ. 

“ಮುಂಬಯ್‌ ಹಾಯ್‌ಕೋಡ್ತಿಂತ್‌ ವಕೀಲ್‌ ಜಾವ್ನಾಸ್ಥಾ ವಿನೋದ್‌ ಜಯ್‌ಸಿಂಗಾನಿಚಿ 
: ಧುವ್‌, ಕೋಮಲ್‌ ಜಯ್‌ಸಿಂಗಾನಿಕಡೆಂ ಆಪ್ಣಾಕ್‌ ಸುಮಾರ್‌ ತೇಂಪ್‌ ಥಾವ್ನ್‌ ಸಳಾವಳ್‌ 
ಆಸಾ ಆನಿ ತಿ ಸಳಾವಳ್‌ ಮೊಗಾಂತ್‌ ಬದಲ್ಲ್ಯಾ. ಕೋಮಲ್‌, ಆಪ್ಣಾ ಬರಾಬರ್‌ ಲಂಡನ್‌ 
ಉಂಚ್ಲೆಂ ಶಿಕಪ್‌ ಶಿಕ್ತಾ. ತಿ ಬರ್ಕಾ ಗುಣಾಂಚಿ ಚಲಿ ದೆಕುನ್‌ ತಿಚೆಕಡೆಂ ಲಗ್ನ್‌ ಕರ್ನ್‌ 

ಫಿಂವ್ಮ್‌ ಆಪೇಕ್ಕಿತಾಂ. ಕಸಲೊಚ್ಚ್‌ ದಬಾಜೊ ನಾಸ್ತಾನಾ ಸಪ್ತೆಂಬ್ರಾಚಾ ಪಯ್ಲ್ಯಾ ಹಪ್ತ್ಯಾಂತ್‌ 
ನಿಸ್ತಿ ಲಗ್ನ್‌ ಜಾತಾಂವ್‌. ಕೋಮಲಾಚೊ ಬಾಪುಯ್‌ ಲಗ್ನಾಕ್‌ ಯೇಂವ್ಕ್‌ ಪುರೊ. 
ವ್ಹಚೊನ್‌ ತಾಕಾ ಭೆಟಾ ಆನಿ ವಳೊಕ್‌ ಕರಾ. ಶಿಕಪ್‌ ಕಾಬಾರ್‌ ಜಾತಚ್‌ ಆಮಿ 


ಮೋಹನಾನ್‌ ವಿನೋದ್‌ ಜಯ್‌ಸಿಂಗಾನಿಚಾ ಘರಾಚೊ ವಿಳಾಸ್‌ ದಿಲ್ಲೊ. 
ಪತ್ರಾಂತ್ಲ್ಯೊ ಸಂಗ್ತಿ ವಾಚುನ್‌ ಸಹಜ್‌ ಜಾವ್ನ್‌ ಹಶೂ ಲಲ್ವಾನಿನ್‌ ಘರಾಂತ್‌ ಇಲ್ಲೊ 
ಇ ಕೆಲೊ. "ದೋತ್‌ ಕಿತ್ಲಿ ಘೆತಾ' ಮ್ಹಣ್‌ ಬರಂವ್ಕ್‌ನಾ ಮ್ಹಳ್ಳೆಂಚ್ಚ್‌ ತಾಚಾ 
ಗಲಾಟ್ಕಾಚೆಂ ಕಾರಣ್‌! ಕಶೆಂಯ್‌ ಜಾಂವ್‌, ಚಲಿಯೆಚಾ ಬಾಪಾಯ್ದೊ ವಿಳಾಸ್‌ ದಿಲಾ 
ಮ್ಹಣ್ತಚ್ಚ್‌ ವ್ಹಚೊನ್‌ ತಾಕಾ ಭೆಟ್ಟೆಂ ಆನಿ ಕಿತೆಂ ಬರಂವ್ಕ್‌ನಾ ತೆಂ ಸಮ್ಜೊನ್‌ ಘೌಂವ್ಚೆಂ 
ಮಣ್‌ ತಾಣೆ ಠಶರಾಯ್ಲೆಂ. 
ತಾಚ್ಮೆ ಬಾಯ್ಲೆಕ್‌ ಆನಿ ಧುವೆಕ್‌ ಬಿಂದುಕ್‌ ಚಡಿತ್‌ ಉಲಂವ್ಕ್‌ ತಾಣೆ ಅವ್ಕಾಸ್‌ 
ದಿಲೊನಾ. ಅಸಲ್ಮಾ ಸಂಗ್ತಿಂನಿ ಬಾಯ್ಲಾಂಕ್‌ ಅನ್ಟೋಗ್‌ ನಾ ದೆಕುನ್‌ ತಾಂಚಿ ಅಭಿಪ್ರಾಯ್‌ 
ಗರ್ಡ್‌ನಾ ಮ್ಹಳ್ಳೆಂ ತಾಚೆಂ ಪೊಟ್ಟು ರಾಜಾಂವ್‌. 

ದುಸ್ರ್ಯಾ ದಿಸಾ ಸಕಾಳಿಂಚಾ ಸಾಡೆಆಟ್‌ ವೊರಾರ್‌ಚ್ಚ್‌ ಹಶೂ ಲಲ್ವಾನಿ ವಿನೋದ್‌ 
ಜಯ್‌ಸಿಂಗಾನಿಚಾ ಘರಾ ಹಾಜರ್‌! ವಕೀಲ್‌ ಸಾಯ್ಟ್‌ ಕಸಲ್ಮೆಗೀ ಕೇಜಿಚಿಂ ದಸ್ತಾವೆಜಾಂ 
ವಾಚುನ್‌ ಆಸ್‌ಲ್ಲೊ. ತಾಚೆ ಸಾಮ್ಕಾರ್‌ ಎಕ್ಲೊ ವೊಗೊಚ್‌ ಬಸೊನ್‌ ವಕೀಲಾಚಾ 
ತೊಂಡಾಕ್‌ಚ್ಚ್‌ ಪಳೆವ್ನ್‌ ಆಸ್‌ಲ್ಲೊ. 

ವಕೀಲಾಕ್‌ ಹಶೂ ಲಲ್ವಾನಿಚಿ ವಳಕ್‌ ನಾತ್‌ಲ್ಲಿ ಜಾಲ್ಲ್ಯಾನ್‌ ಆಮ್ಸೊರಾನ್‌ ಭಿತರ್‌ 
ರಿಗ್ಹಾ ಪರ್ಕಾಕ್‌ ಹಾತ್‌ಭಾಸ್‌ ಕರ್ನ್‌ ವಕೀಲಾನ್‌ ಭಾಯ್ರ್‌ ಚ್ಚ್‌ ಬಸೊಂಕ್‌ ಹಿಶಾರೊ 
ಕೆಲೊ. ಹಶೂ ಕಿತೆಂ ಮ್ಹಳ್ಕಾರೀ ನವ್ರೊ ಮೋಹನಾಚೊ ಬಾಪುಯ್‌. ಹೆರ್‌ ಕಾಮಾಂ 
ಬಗ್ಗೆಕ್‌ ದವರ್ನ್‌ ವಕೀಲಾನ್‌ ಅಪ್ಣಾಕ್‌ ಸ್ವಾಗತ್‌ ದೀಜಾಯ್‌ ಮ್ಹಳ್ಳಿ ತಾಚಿ ಅಪೇಕ್ಕಾ. 

ದೆಕುನ್‌ ತಾಣೆ ಸಾಂಗ್ಲೆಂಚ್‌, “ಹಾಂವ್‌ ಕಸಲಿಯ್‌ ಕೇಜ್‌ ಆನನ ಯೇಂವ್ಕ್‌ನಾ. 
ಹಾಂವ್‌ ಹಶೂ ಲಲ್ವಾನಿ, ಲಂಡನ್‌ ಆಸ್ಚಾ ಮೋಹನ್‌ ಲಲ್ವಾನಿಚೊ ಬಾಪುಯ್‌....'' 

ತಾಣೆ ಚಡಿತ್‌ ಉಲಂವ್ಚಾ ಆದಿಂ ಚ್‌ ವಕೀಲ್‌ ಜಪ್ಸ್‌ ಕರ್ನ್‌ ಆಪ್ಲ್ಯಾ ಕದೆಲಾ ವಯ್ಲೊ 
ಉಟ್ಟೊ ಆನಿ ಹಶೂಕ್‌ ಮೆಳೊಂಕ್‌ ಮುಖಾರ್‌ ಆಯ್ಲೊ. “ಆಚೊಂ ಸಾಂಯಿಂ'' ಮ್ಹಣ್‌ 
ವಕೀಲಾನ್‌ ಸಿಂಧಿ ಭಾಶೆನ್‌ ಹಶೂಕ್‌ ಸ್ವಾಗತ್‌ ಕೆಲೊ. ಹಶೂಚೊ ಹಾತ್‌ ಧರ್ನ್‌ ಹಾಲಯ್ಲೊ 
ಆನಿ ಅಫಿಸಾಂತ್‌ ಬಸೊನ್‌ ಆಸ್‌ಲ್ಲ್ಯಾ ಮನ್ಶಾಕ್‌ 'ಥೊಡೊ ವೇಳ್‌ ರಾಕೊನ್‌ ರಾವ್‌, 
| ಆತ್ತಾಂ ಯೆತಾಂ' ಮ್ಹಣ್‌ ತಿಳ್ಸುನ್‌ ಹಶೂಕ್‌ ಸಾಂಗಾತಾ ಘೆವ್ನ್‌ ಘರಾ ಭಿತರ್‌ ಗೆಲೊ. 
ವಕೀಲಾನ್‌ ತಶೆಂ ಮಯ್ದಾಸಾನ್‌ ಆಪ್ಣಾಕ್‌ ಸ್ವಾಗತ್‌ ಕರ್ನ್‌ ಭಿತರ್‌ ಆಪವ್ನ್‌ ವ್ಹೆಲ್ಲೆಂ 

ಪಳೆವ್ನ್‌ ಹಶೂ ಲಲ್ವಾನಿ ಹೆಮ್ಮ್ಯಾನ್‌ ಫುಗ್ಲೊ! ದಾಕಯಿಲ್ಲೈ ಬಸ್ಕೆರ್‌ ಮರ್ಜೆನ್‌ ಬಸ್ಲೊ! 
ವಕೀಲಾನ್‌ ಭಿತರ್‌ ವ್ಹಚೊನ್‌ ತಾಚ್ಶೆ ಪತಿಣೆಕ್‌ ಆಪವ್ನ್‌ ಹಾಡ್ಲೆಂ ಆನಿ ಹಶೂಚಿ ವಳೊಕ್‌ 
ಸಾಂಗ್ಲಿ. | 
ದೋನ್‌ ಘಡಿಯೊ ಬಸೊನ್‌ ಕಾಂಯ್‌ ತರೀ ಪಿಯೆಂವ್ಕ್‌ ಹಾಡ್ತಾಂ ಮ್ಹಣ್‌ ತಿ 
ಭಿತರ್‌ ಗೆಲಿ. ಆದ್ಲ್ಯಾ ದಿಸಾ ಆಪ್ಣಾಕ್‌ ಆಯಿಲ್ಲ್ಯಾ ಪತ್ರಾ ವಿಶ್ಯಾಂತ್‌ ಹಶೂನ್‌ ವಕೀಲಾಕ್‌ 
ಸಾಂಗ್ಲೆಂ. 1 

“ಕಾಜಾರಾಕ್‌ ಕಿತೆಂ ಆಮ್ಸೊರ್‌? ತಾಂಚೆಂ ಶಿಕಪ್‌ ಜಾತಚ್‌ ತಿಂ ಪಾಟಿಂ ಯೇಂವ್ಚಿತ್‌. 
ಉಪ್ರಾಂತ್‌ ಹಾಂಗಾ ಮುಂಬಯ್‌ ಸರ್ವ್‌ ಸಯ್ರ್ಯಾಂ ಸಮೊರ್‌ ಕಾಜಾರಾಚೆ ಕಾರ್ಯಂ ಕರ್ಯಾಂ” 
ಮ್ಹಣಾಲೊ ಹಶೂ ಲಲ್ವಾನಿ. 

“ಹಾಂವೆಂಯ್‌ ತಶೆಂಚ್‌ ತಾಂಕಾಂ ತಿಳ್ಳಿಲೆಂ. ಪುಣ್‌ ತಾಂಚೊ ನಿರ್ದಾರ್‌ ಬದ್ಲುಂಕ್‌ ತಿಂ 
ತಯಾರ್‌ ನಾಂತ್‌ ದೆಕುನ್‌ ಮೊಜಿ ಅಡ್ಕಳ್‌ ನಾ ಮ್ಹಣ್‌ ಹಾಂವೆ ಸಾಂಗ್ಲಾಂ. ಲಗ್ನಾಕ್‌ 
ಹಾಂವ್‌ ಆನಿ ಮೊಜಿ ಪತಿಣ್‌ ಲಂಡನ್‌ ವ್ಹೆತಾಂವ್‌.'' 

“ಮ್ಹಾಕಾ ಮೊಜಾ ಭಿಜ್ನೆಸಾ ನಿಮ್ತಿಂ ಲಂಡನ್‌ ವ್ಹಚೊಂಕ್‌ ಜಾಂವ್ಲೆಂನಾ!” ಮ್ಹಣಾಲೊ 
ಹಶೂ. ವಕೀಲಾ ಮುಖಾರ್‌ ಲ್ಹಾನ್‌ ಜಾಂವ್ಕ್‌ ತಾಕಾ ನಾಕಾ ಆಸ್‌ಲ್ಲೆಂ. ಪುಣ್‌ ಹೊ 
ಮಹಾ ಸುರಾತಿ, ಆಪ್ಲಾಚೆ ಪುಣೀ ಪಯ್ಕೆ ಖರ್ದುನ್‌ ಎರೋಪ್ಲೇನಾಚಿ ಟಿಕೆಟ್‌ ಕಾಡ್ಜೊ 
ಮನಿಸ್‌ ನ್ಹಯ್‌ ಮ್ಹಣ್‌ ವಕೀಲ್‌ ಸಾಯ್ಬ್‌ ಜಾಣಾ! 

ಇತ್ಹ್ಯಾರ್‌ ವಕೀಲಾಚಿ ಬಾಯ್ಲ್‌ ಚ್ಹಾ ಹಾಡ್ನ್‌ಆಯ್ಲಿ. ಸವಯೆ ಪರ್ಮಾಣೆ ಹಶೂನ್‌ 
ಕೊಪಾಂತ್ಲಿ ಚ್ಹಾ ಪಿರಿಂತ್‌ ಘಾಲ್ನ್‌ ಫುಂಕ್‌ ಮಾರ್ನ್‌ ಪಿಯೆಂವ್ಕ್‌ ಸುರು ಕೆಲೆಂ! ಹೆಂ ಪಳೆವ್ನ್‌ 
ಹಶೂಚೆಂ “ಮಟ್ಟ್‌' ಕಿತ್ಲೆಂ ಮ್ಹಣ್‌ ವಕೀಲಾನ್‌ ಸಮ್ದೊನ್‌ ಘೆತ್ತೆಂ. ಚ್ಮಾರ್‌ ಜಣಾಂಚ್ಕೆ 
ಸಭೆರ್‌ ಕಶೆಂ ವರ್ತನ್‌ ಕರಿಜಯ್‌ ಮ್ಹಣ್‌ ನೆಣಾ ಆಸ್‌ಲ್ಲೊ ಮನಿಸ್‌ ಹೊ ಮ್ಹಣ್‌ 
ಚಿಂತ್ಲೆಂ ವಕೀಲಾನ್‌. 

ಚ್ಹಾ ಪಿಯೆತಾನಾ ಹಶೂಚಿ ದೀಷ್ಟ್‌ ಕುಡಾ ಭಂವ್ಹಣಿ ಭಂವ್ಲಿ. ವೊಣ್ಮಿಂಚೆರ್‌ ನಾಜೂಕ್‌ 
ಥರಾನ್‌ ಉಮ್ಮಾಳಾಯಿಲ್ಲೋೊ ತಸ್ವೀರೊ ಪಳೆವ್ನ್‌ ತೊ ಚಿಕೆ ಚಾಪೆ ಜಾಲೊ. 
ಮಹಾತ್ಮಗಾಂಧಿ, ಜವಾಹರ್‌ಲಾಲ್‌ ನೆಹರೂ, ಇಂದಿರಾ ಗಾಂಧಿ ಹಾಂಚ್ಕೊ ತಸ್ವೀರೊ 
ಪ್ರಮುಖ್‌ ಜಾಗ್ಮಾಂಚೆರ್‌ ಆಸ್‌ಲ್ಲೊ. ಇಂದಿರಾ ಗಾಂಧಿಕ್‌ ವಕೀಲ್‌ ವಿನೋದ್‌ 
ಜಯ್‌ಸಿಂಗಾನಿ ಹಾತ್‌ ಮೆಳವ್ನ್‌ ಆಸ್‌ಲ್ಲಿ ಏಕ್‌ ತಸ್ನಿ ಪೀರ್‌ ಪಳಯ್ತಚ್‌ ಹಶೂ ಲಲ್ವಾನಿ 
ಭಿತರ್ಲ್ಯಾ ಭಿತರ್‌ ಥಂಡ್‌ ಪಡ್ಲೊ ಮ್ಹಣ್ಚ್ಯಾಕ್‌ ದುಬಾವ್‌ ನಾ. 

ಪುಣ್‌ ಹೆಂ ಸಕ್ಕಡ್‌ ಪಳೆವ್ನ್‌ ವಿಜ್ಮಿತ್‌ ಜಾವ್ನ್‌ ಪಾಟಿಂ ಘರಾ ವ್ಹಚೊಂಕ್‌ ಆಯಿಲ್ಲೊ 
ನ್ಹಯ್‌ ತೊ. ದೆಕುನ್‌ ತಾಣೆ ಗರ್ಜೆಚೊ ಪ್ರಸ್ತಾಪ್‌ ಕಾಡ್ಲೊ. 


- 182 - 


| 


ಲೊಟ್ರಿಚೊ ದುಡು 

“ಮೋಹನಾನ್‌ ಕಾಜಾರಾ ವಿಶಾಂತ್‌ ಬರಯ್ಲಾಂ ವ್ಹಯ್‌ ತರೀ ದಿಂವ್ಚಾ-ಘೆಂವ್ಚಾ 
ವಿಶ್ಯಾಂತ್‌ ಕಾಂಯ್‌ ಬರಂವ್ಕ್‌ನಾ. ತುಕಾ ಪುಣೀ ಬರಯ್ಲಾಂವೇ?'' 

““ದಿಂವ್ಚಾ-ಘೆಂವ್ಚಾವಿಶ್ಶಾಂತ್‌ ಮ್ಹಳ್ಳಾರ್‌ ಕಿತೆಂ? ಮ್ಹಾಕಾ ಸಮ್ಹಾಲೆಂ ನಾಂಮೂ....'' 
ನೆಣಾರ್ಕಾಪರಿಂ ಸವಾಲ್‌ ಕೆಲೆಂ ವಕೀಲಾನ್‌. ಕೊಣಾಕಡೆಂ ಕಶೆಂ ಉಲಯ್ಹಾಯ್‌ ಮ್ಹಣ್‌ 
ತೊ ಜಾಣಾ. 

“ಚಲಿಯೆಕ್‌ ಕಾಜಾರ್‌ ಕರ್ನ್‌ ದಿತಾನಾ ಹೊಕ್ತೆ ಬರಾಬರ್‌ ದೋತ್‌ ದೆಣೆ, ದುಡು 
ಭಾಂಗಾರ್‌, ಕಾಪ್ಲಾಂ, ಹೆಂ ಸಕ್ಕಡ್‌ ಚಲಿಯೆಚಾ ಘರ್ಹಿಂ ದಿತಾತ್‌ ಮ್ಹಣ್‌ ತುಕಾ ಕಳಿತ್‌ 
ಆಸಾ ಆಸ್ತೆಲೆಂ ನ್ಹಯ್‌ಗೀ ಶ್ರೀಮಾನ್‌ ವಿನೋದ್‌ ಜಯ್‌ಸಿಂಗಾನಿ?'' 
“ಎಕಾ ತೆಂಪಾರ್‌ ತಿ ರಿವಾಜ್‌ ಆಸ್‌ಲ್ಲಿ ಶ್ರೀಮಾನ್‌ ಲಲ್ವಾನಿ. ಪುಣ್‌ ಕಾನೂನಾ ಪ್ರಕಾರ್‌ 
ಆತಾಂ ಹೆಂ ಸಕ್ಕಡ್‌ ಆಡ್ವಾರ್ಲಾ೦ ತೆಂ ತುಂ ಖಂಡಿತ್‌ ಜಾಣಾ ಆಸ್ತಲೊಯ್‌. ದೋತ್‌ ದೆಣೆ 
೦, ದಿಂವ್ಚೆಂ ಆನಿ ಘೆಂವ್ಚೆಂ ಕಾನೂನಾ ವಿರೋಧ್‌ ಜಾವ್ನಾಸಾ'' ಹಳ್ವಾಯೆನ್‌ 
ಸ್ಪಷ್ಟ್‌ ಜಾಪ್‌ ದಿಲಿ ವಕೀಲಾನ್‌. 
“ಆತಾಂ ಆಮ್ಚಾ ಭುರ್ಗ್ಯಾಂಚಾ ಕಾಜಾರಾ ಬಾಬ್ರಿನ್‌ ಕಾನೂನಾಕ್‌ ಮಧೆಂ ಹಾಡ್ಬೆಂ 
, ಕಾನೂನಾಕ್‌ ಮಧೆಂ ಹಾಡ್ಲ್ಯಾರ್‌ ಕಾಜಾರಾಂಚ್‌ ಜಾಂವ್ಚಿಂನಾಂತ್‌! ಮೋಹನಾಕ್‌ 
ಕಿತ್ಲಿ ದೋತ್‌ ದಿತಾಯ್‌ ಆನಿ ಹೆರ್‌ ಕಿತೆಂ ಸಕ್ಕಡ್‌ ದಿತಾಯ್‌ ತೆಂ ಕಳ್ಹೈ ಖಾತಿರ್‌ 
ಹಾಂಗಾ ಆಯ್ಲಾಂ ಆನಿ ಆತಾಂ ಆಯ್ಕೊಂಕ್‌ ಹಾಂವ್‌ ರಾಕೊನ್‌ಆಸಾಂ.''ದಾಕ್ಷೆಣ್‌ 
ಉಲಯ್ಲೊ ಹಶೂ. ಇತ್ಲಿಂ ವರ್ಸಾಂ ವ್ಯಾಪಾರ್‌ ವಹಿವಾಟ್‌ ಕರ್ನ್‌ ಹೆಳ್‌ಲ್ಲೊ 
ಸ್‌ ನ್ಹಯ್‌ವೇತೊ! | 
ಆಪ್ಲೊ ಬಾಪುಯ್‌ ಹರೈಕಾಂತ್‌ಯೀ ಕಿತ್ಲೊ ಲಾಬ್‌ ಮೆಳ್ತಾ ಮ್ಹಣ್‌ ಪಳೆಂವ್ಚೊ 
ಮನಿಸ್‌ ಮ್ಹಣ್‌ ಮೋಹನಾನ್‌ ಕೆದಾಳಾಗೀ ವಕೀಲಾಕ್‌ ಸಾಂಗ್‌ಲ್ಲೆಂ. "ಆಜ್‌ ಹೊ ನವೆ 
ಸಯ್ರಿಕೆ ವಿಶ್ಯಾಂತ್‌ ಸಂತೊಸ್‌ ಉಚಾರ್ಲೊ ಸೊಡ್ನ್‌ ಬಿಸ್‌ನೆಸ್‌ ಉಲಯ್ತಾಮೂ?! ಹಾಕಾ 
ಸಾರ್ಕಿಂ ಜಾಪ್‌ ದೀವ್ನ್‌ ೦ಚ್‌ ಧಾಡ್ತಾಂ.' ಅಶೆಂ ಚಿಂತ್ಲೆಂ ವಕೀಲಾನ್‌. 

“ಹಿ ಸಯ್ರಿಕ್‌ ಹಾಂವೆ ಆನಿ ತುಂವೆ ಉಲವ್ನ್‌ ಘಟ್‌ ಕೆಲ್ಲಿ ನ್ಹಯ್‌ ಶ್ರೀಮಾನ್‌ 
ಲಲ್ಹಾನಿ. ತುಜಾ ಪುತಾನ್‌, ಮೋಹನಾನ್‌ ಆನಿ ಮೊಜೈ ಧುವೆನ್‌, ಕೋಮಲಾನ್‌. ಮೊಗಾರ್‌ 
ಪಡೊನ್‌ ಘಡ್‌ಲ್ಲಿ ಸಯ್ರಿಕ್‌. ತಾಂಕಾಂ ಕಾಜಾರ್‌ ಜಾಂವ್ಕ್‌ ಮನ್‌ ಆಸಾ, ಮ್ಹಣ್ತ್ವಚ್ಚ್‌ 
ದಿಂವ್ಚೆಂ ಕಾಣ್ಮೆಂವ್ಲೆಂ ತಿಂಚ್‌ ಉಲಯ್ಲ್ಯಾಂತ್‌ ಜಾವೈತ್‌ ಆಮಿ ಕಿತ್ಕಾಕ್‌ ತೆ ಸಂಗ್ಮಿಂತ್‌ ತಕ್ಲಿ 
ಆಟಯ್ದಾಯ್‌?'' ಸಮಧಾನೆನ್‌ ಉಲಯ್ಲೊ ವಕೀಲ್‌ ಜಯ್‌ಸಿಂಗಾನಿ. 

“ತಶೆಂ ಮ್ಹಳ್ಕಾರ್‌ ಜಾತಾವೇ ವಕೀಲ್‌ ಸಾಯ್ಬಾ?” ವಕೀಲಕಡೆಂ ತರ್ಕಾಕ್‌ಚ್‌ ದೆಂವ್ದೊ 
ಹಶೂ ಲಲ್ವಾನಿ. “ತಿಂ ಲ್ಹಾನ್‌ ಪ್ರಾಯೆಚಿಂ. ತಾಂಕಾಂ ಸಂಸಾರಾಚೊ ಅನ್ಟೋಗ್‌ ನಾ. 

ಆಮಿ ವ್ಹಡಾಂನಿ, ತಾಂಚಾ ವ್ಹಡಿಲಾಂನಿ, ಆಮ್ಚಿ ಜವಾಬ್ದಾರಿ ಸಾರ್ಕಿ ಪಾಳ್ಗಿನಾಕಾವೇ? 
ಭುರ್ಗ್ಯಾಂಕ್‌ ಕಾಜಾರ್‌ ಕರ್ತಾನಾ ತಾಂಚಾ ಪುಡಾರಾಚಿ ಭದ್ರತಿ ಪಳೆಂವ್ಚೊಯೀ ಆಮ್ಚೊ. 
ಕಾಯ್ದೊ ನ್ಹಯ್‌ಗೀ?” 

“ತಾಂಚಾ ಫುಡಾರಾಚಿ ಭದ್ರತಿ ಪಳೆವ್ನ್‌ಂಚ್‌ ಮೋಹನಾಕ್‌ ಹಾಂವೆ ಲಂಡನ್‌ 
ಧಾಡ್‌ಲ್ಲೆಂ.'' ಮ್ಹಣಾಲೊ ವಕೀಲ್‌ ಆನಿ ತಾಚಾ ಉತ್ರಾಂಚೊ ಪ್ರಭಾವ್‌ ಕಿತೆಂ ಜಾತಾ ತೆಂ 
ಪಳೆಂವ್ಕ್‌ ತೊ ರಾಕ್ಲೊ. 

“ಕಿತೆಂ!? ತುಂವೆ ಮೋಹನಾಕ್‌ ಲಂಡನ್‌ ಧಾಡ್‌ಲ್ಲೆಂಯ್‌?' ಹಾಸ್ಲೊ ಹಶೂ ಲಲ್ವಾನಿ. 
“ತುಂವೆ ತಾಕಾ ಕಿತೆಂ ಲಂಡನ್‌ ಧಾಡ್ದೆಂ ಸಾಯ್ಬಾ!? ತೊ ಸ್ಕೊಲರ್‌ಶಿಪ್‌ ಮೆಳೊನ್‌ ಶಿಕ್ಪಾಕ್‌ 
ಗೆಲಾ ಮ್ಹಣ್‌ ತುಂ ಬಹುಶಾಃ ನೆಣಾ ಆಸ್ತೊಲೊಯ್‌!'' 

“ತಾಕಾ ಸ್ಕೊಲರ್‌ಶಿಪ್‌ ಮೆಳೊಂಕ್‌ನಾ. ಬಗಾರ್‌ ಮೊಜಾ ಖರ್ದಾರ್‌ ಶಿಕ್ಪಾಕ್‌ ಗೆಲಾ 
ಮ್ಹಣ್‌ ತುಂ ನೆಣಾ ಆಸ್ತೊಲೊಯ್‌.” ಆತಾಂ ಇಲ್ಲಿ ದಾಕೈಣ್‌ ಸೊಡ್ನ್‌ ಉಲಯ್ಲೊ 
ವಕೀಲ್‌. “ವ್ಹಯ್‌ ವ ನ್ಹಯ್‌ ತೆಂ ತುಂಚ್‌ ಮೋಹನಕಡೆಂ ಎಿಚಾರ್ನ್‌ ಖಾತ್ರಿ ಕರ್‌.” 

ಕಾತ್ರಿಂತ್‌ ಆಡ್ಜಾಲ್ಲ್ಯಾ ಉಂದ್ರಾಪರಿಂ ಜಾಲಿ ಹಶೂ ಲಲ್ವಾನಿಚಿ ಸ್ಥಿತಿ. ಪುಣ್‌ ತಾಕಾ 
ಇಲ್ಲಿ ಸುಟ್ಕಾ ದಿಂವ್ಚಾ ರುಪಾರ್‌ ವಕೀಲ್‌ಚ್ಚ್‌ ಮ್ಹಣಾಲೊ. “ಆತಾಂ ತಾಚಾ ಖರ್ದಾಚಿ 
ಸಂಗತ್‌ ತಶಿ ಆಸೊಂ, ತುಂ ದಿಂವ್ಲೆಂ-ಘೆಂವ್ಲೆಂ ಮ್ಹಣಾಲೊಯ್‌ ನ್ಹಯ್‌ವೇ, ಕಿತೆಂ ದೀಜಯ್‌ 
ಮ್ಹಣ್‌ ತುಂ ಅಪೇಕ್ಕಿತಾಯ್‌ ಶ್ರೀಮಾನ್‌ ಲಲ್ವಾನಿ?” 

"ಹಾಂ, ತಶೆಂ ವಾಟೆಕ್‌ ಯೇ,' ಚಿಂತ್ಲೆಂ ಹಶೂನ್‌. ಆತಾಂ ಕಾತ್ರಿಂತ್‌ ತುಕಾ ಅಡ್ಡುಂಚಿ 
ಸರ್ತಿ ಮೊಜಿ! 

ತೊ ಮ್ಹಣಾಲೊ, “ಹಾಂವ್‌ ಕಾಂಯ್‌ ಮೊಜೆ ಖಾತಿರ್‌ ವಿಚಾರಿನಾ. ಕಿತೆಂ ಹಾಂವೆ 
ಎಚಾರ್ಲೆಂ ತೆಂ ಆಮ್ಚಾ ಭುರ್ಗ್ಯಾಂ ಖಾತಿರ್‌. ನಗ್ಗೆನ್‌ ಫಕತ್ತ್‌ ಪಂದ್ರಾ ಲಾಖ್‌ ರುಪಯ್‌, 
ಹೊಕ್ಲೆಕ್‌ ಜಾಯ್‌ ಆಸ್‌ಲ್ಲೆಂ ಭಾಂಗಾರ್‌ ಆನಿ ತುಮ್ಚೈ ನಂತರ್‌ ಹೆಂ. ಘರ್‌ ಬದಿಕ್‌ 
ಮೋಹನಾಕ್‌ ದಿತಾಂ ಮ್ಹಣ್‌ ಬರವ್ನ್‌ ದೀಜಯ್‌. ಹೆಂ ಸಕ್ಕಡ್‌ ಲಗ್ನಾ ಆದಿಂ ಜಾಂವ್ಕ್‌ 

ವಕೀಲಾನ್‌ ಹಶೂಚೆಂ ಮಾಗ್ದೆ ಆಯ್ಕಾಲೆಂ. ತೊ ಆತಾಂ ವಕೀಲ್‌ ಆಸ್‌ಲ್ಲೊ 
ಮುನ್ಸುಬ್ದಾರ್‌ ಜಾಲೊ ಆನಿ ತಾಣೆ ಅಶೆಂ ತೀರ್ಪ್‌ ದಿಲೆಂ. “ಮಿಸ್ಟರ್‌ ಹಶೂ ಲಲ್ವಾನಿ, 
ತುಜೆಂ ಮಾಗ್ಲೆ ಹಾಂವ್‌ ಇನ್ಕಾರ್‌ ಕರ್ತಾಂ. ತುಂವೆ ವಿಚಾರ್‌ಲ್ಲೆಂ ಸರ್ವ್‌ ದೀಂವ್ಕ್‌ ಮ್ಹಾಕಾ 
ತಾಂಕ್‌ ಆಸಾ ಆನಿ ಸಾಧ್ಕ್‌ಯೀ ಆಸಾ, ತರೀ ಒತ್ತಾಯ್‌ ಕರ್ನ್‌ ತುಂ ವಿಚಾರ್ತಾಯ್‌ ಜಾಲ್ಲ್ಯಾನ್‌ 
ಹಾಂವ್‌ ಕಿತೆಂಚ್‌ ದೀನಾ. ಆಮ್ಚಾ ಭುರ್ಗ್ಯಾಂಚೆಂ ಲಗ್ನ್‌ ಜಾತೆಲೆಂ ಆನಿ ನಮಿಯಾರ್ಲೆಲ್ಮಾ 
ದಿಸಾಚ್ಚ್‌ ಜಾತೆಲೆಂ ತೆಂ ಖಂಡಿತ್‌.” ಇತ್ಲೆಂ ಮ್ಹಣೊನ್‌ ತೊ ಬಸ್‌ಲ್ಲೆಕಡ್ಡೊ ಉಟ್ಲೊ. 

ಲೊಟ್ರೆಚೊ ದುಡು 

' ತೊ ಜಾವ್ನಾಸ್‌ಲ್ಲೊ ಹಿಶಾರೊ ಹಶೂಕ್‌, "ತುಂವೆ ಆತಾಂ ವ್ಹಚೈತ್‌' ಮ್ಹಣ್ಣೊ. 
 ಹಶೂಯೀ ಉಟ್ಟೊ ಆನಿ ಮ್ಹಣಾಲೊ, “ಹೆಂ ಲಗ್ನ್‌ ಜಾಂವ್ಚೆಂನಾ ತೆಂ ಖಂಡಿತ್‌. 
ಮೊಜೈ ಪರ್ಪಣ್ಣೆ ಶಿವಾಯ್‌ ಮೊಜೊ ಪೂತ್‌ ತುಜೈೆ ಧುವೆಕಡೆಂ ಕಶೆಂ ಲಗ್ನ್‌ ಕರ್ನ್‌ ಕಾಣ್ಣೆತಾ 
ತೆಂ ಹಾಂವ್‌ ಪಳೆಯ್ತಾಂ. ಹ್ಮಾ ವಿಶ್ಯಾಂತ್‌ ಪರತ್‌ ಉಲಂವ್ಕ್‌ ಹಾಂವ್‌ ತುಜಾ ಘರಾ 
ಯೆಂವ್ಚೊಂನಾ, ಬಗಾರ್‌ ತುಂಚ್‌ ಮೊಜಾ ಘರಾ ಮೊಜೈ ಪುರ್ಸತೆ ಪ್ರಕಾರ್‌ ಯೆತೊಲೊಯ್‌.'' 
ಅಸೊ ವಕೀಲಾಕ್‌ ಪಂತ್‌ ಉಡವ್ನ್‌ ದಡಬಡ ಕರ್ನ್‌ ವ್ಹಡ್‌ ಮೆಟಾಂ ಕಾಡ್ನ್‌ ಹಶೂ 
ಲಲ್ವಾನಿ ಥಂಯ್‌ ಥಾವ್ನ್‌ ಚಲ್ಲೊ. 

ಘರಾ ವ್ಹೆತಚ್‌ ಹಶೂನ್‌ ವ್ಹಡ್‌ ಗಲಾಟೊಚ್ಚ್‌ ಕೆಲೊ. 

“ಮೋಹನಾಚೆಂ ಫೋನ್‌ ಯೇಂವ್ಲಿ. ಹೆಂ ಕಾಜಾರ್‌ ರದ್ದ್‌ ಕರ್‌ ಮ್ಹಣ್‌ ತಾಕಾ 
ಖಡಾಖಡ್‌ ಸಾಂಗ್ತಾಂ. ಮೊಜಾ ಉತ್ರಾಕ್‌ ತೊ ಮರ್ಯಾದ್‌ ದಿತೊಲೊ ಮ್ಹಣ್‌ ಹಾಂವ್‌ 
ಜಾಣಾಂ. ಪಳೆಯಾ ತುಮಿ, ಕಶೆಂ ಹಾಂವ್‌ ತ್ಕಾ ವಕೀಲ್‌ ವಿನೋದ್‌ ಜಯ್‌ಸಿಂಗಾನಿಕ್‌ 
ಬೂದ್‌ ಶಿಕಯ್ತಾಂ ತೆಂ.'' 

ತಾಚಾ ಗಲಾಟ್ಕಾಕ್‌ ಲಾಗೊನ್‌ ಆವಯ್‌, ಧುವ್‌ ಸತ್‌ಚ್ಚ್‌ ಭಿಯೆವ್ನ್‌ ಗೆಲಿಂ. ತಾಕಾ 
ಕಾರಣ್‌ಯೀ ಆಸ್‌ಲ್ಲೆಂ. ಬಿಂದುನ್‌ ಎದೊಳ್‌ಚ್ಚ್‌ ಆವಯ್ಕ್‌ ಯೋಗಿ ವಿಶ್ಯಾಂತ್‌ ತಿಳ್ಸಿಲ್ಲೆಂ. 
ಯೋಗಿ ವಿಶ್ಯಾಂತ್‌ ತಿಚೆಂ ಮನ್‌ ವ್ಹಯ್‌ ಕೆಲ್ಲೆಂ. ಸಿಂಧಿ ಆನಿ ಗ್ರೇಸ್ತ್‌ ನ್ಹಯ್‌ ಆಸ್‌ಲ್ಲ್ಯಾ 
ಚಲ್ಮಾಲಾಗಿಂ ಧುವೆಕ್‌ ಹಶೂ ಲಗ್ನ್‌ ಕರ್ನ್‌ ದೀತ್‌ ಮ್ಹಣ್‌ ತಿಕಾ ಕುಸ್ಕುಟ್‌ ಧಯ್ರ್‌ 
ನಾತ್‌ಲ್ಲೆಂ ಆನಿ ಧುವೆಕ್‌ ತಿಣೆ ತಶೆಂಚ್‌ ಸಾಂಗ್‌ಲ್ಲೆಂ. 

ತ್ಕಾ ದಿಸಾ ಹಶೂ ರಾಗಾನ್‌೦ಚ್‌ ಆಸ್‌ಲ್ಲೊ. ವಕೀಲ್‌ ಜಯ್‌ಸಿಂಗಾನಿಕ್‌ ಕಶಿ ಬೂದ್‌ 

ಶಿಕಂವ್ಹಿ ಮ್ಹಣ್‌ ಆಲೋಚನ್‌ ಕರ್ನ್‌ಂಚ್‌ ಆಸ್‌ಲ್ಲೊ. ಸಾಂಜೆರ್‌ ಬುಕಾಂಚೆಂ ಶೊಪ್‌ 
ಬಂಧ್‌ ಕರ್ರಚ್‌ ತಾಚ್ಶೆ ವಳ್ಕಿಚಾ ಎಕಾ ವಕೀಲಾಚಾ ಅಫಿಸಾಕ್‌ ವ್ಹಚೊನ್‌ ವಕೀಲಾಕ್‌ 
ಭೆಟೊನ್‌ ಥೊಡೆಂ ಲಿಪವ್ನ್‌ ಥೊಡೆಂ ಸಾಂಗೊನ್‌ ಲಂಡನಾಂತ್‌ ಜಾಂವ್ಕ್‌ ಆಸ್ಚೆಂ ಪುತಾಚೆಂ 
ಲಗ್ನ್‌ ಕಶೆಂ ಆಡಾವೈತ್‌ ಮ್ಹಣ್‌ ವಿಚಾರಿಲಾಗ್ಲೊ. 
`ದೋತ್‌ ಮೆಳಾನಾ ದೆಕುನ್‌ ಕಾಜಾರ್‌ ಆಡಾಯ್ತಾಂ' ಮ್ಹಳ್ಳೊ ಘುಟ್‌ ಮಾತ್ರ್‌ ತಾಣೆ 
ಬಿಲ್ಕುಲ್‌ ಸೊಡ್ನ್‌ ದಿಲೊನಾ ಜಾಲ್ಲ್ಯಾನ್‌, ಕಾಜಾರ್‌ ಆಡಾಂವ್ಕ್‌ ಕಸಲೆಂಚ್‌ ವಾಜ್ಬ 
ಕಾರಣ್‌ ನಾ ಜಾಲ್ಲ್ಯಾನ್‌ ಆಪ್ಲಾವರ್ವಿಂ ಕಿತೆಂಯ್‌ ಕರುಂಕ್‌ ಜಾಂವ್ಚೆಂನಾ ಮ್ಹಣಾಲೊ ತೊ 
ನಿತಿವಂತ್‌ ವಕೀಲ್‌. ನಿರಾಶಿ ಜಾವ್ನ್‌ ಹಶೂ ಘರಾ ಪಾವ್ಲೊ. 

ತಾಚಾ ನಶಿಬಾಕ್‌ ಮ್ಹಳ್ಳೆಪರಿ ತೈ ರಾತಿಂಚ್‌ ಲಂಡನ್‌ ಥಾವ್ನ್‌ ಮೋಹನಾಚೆಂ ಫೋನ್‌ 

ಆಯ್ಲೆಂ. ವಕೀಲ್‌ ಜಯ್‌ಸಿಂಗಾನಿನ್‌ ಎದೊಳ್‌ಚ್ಚ್‌ ತಾಕಾ ತ್ಕೆ ಸಕಾಳಿಂ ಜಾಲ್ಲಿ ಗಜಾಲ್‌ 


ಫೊನಾರ್‌ ತಿಳ್ಸಿಲ್ಲಿ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


“ಪಪ್ಪಾ ಮೊಜೆಂ ಪತ್ರ್‌ ತುಕಾ ಮೆಳ್ಳೆಂವೇ? ಹಾಂವೆ ಕಾಜಾರ್‌ ಜಾಂವ್ಚೈ ಚಲಿಯೆಚಿ ' 
ತಸ್ವೀರ್‌ ಧಾಡ್‌ಲ್ಲಿ. ಚಲಿ ಪಸಂದ್‌ ಆಸಾವೇ?'' ವಿಚಾರ್ಲೆಂ ಮೋಹನಾನ್‌ ತೆಲ್ತ್ಯಾ ಸ್ವರಾನ್‌. 

“ತುಜೆಂ ಪತ್ರ್‌ ಮೆಳ್ಳಾಂ. ಚಲಿ ತುಕಾ ಪಸಂದ್‌ ಆಸಾ ಮ್ಹಣ್ತಚ್ಚ್‌ ಆಮ್ಚೈ ಪಸಂದೆಚೆಂ 
ಸವಾಲ್‌ ನಾ. ಪುಣ್‌ ಚೆಡ್ವಾಗೆಲಿಂ ಕಿತ್ಲಿ ದೋತ್‌ ದೆಣೆ ದಿತಾತ್‌ ಮ್ಹಣ್‌ ತುಂವೆ ಕಿತ್ಕಾಕ್‌ 
ತಿಳ್ಸುಂಕ್‌ನಾಂಯ್‌?'' ಖಡಕ್ಕ್‌ ಸವಾಲ್‌ ಬಾಪಾಯ್ದೆಂ. 

"ಆಮ್ಚೆಂ ಮೊಗಾರ್‌ ಪಡೊನ್‌ ಜಾಂವ್ಚೆಂ ಕಾಜಾರ್‌ ಪಪ್ಪಾ. ಮ್ಹಾಕಾ ತಾಂಚಾ ದೋತ್‌ 
ದೆಣ್ಮಾಚಿ ಆಶಾ ನಾ. ಕೋಮಲಾಕ್‌ ಕಿತೆಂ ಜಾಯ್‌ ತೆಂ ತಿಚೊ ಬಾಪಯ್‌ ತಿಕಾ ದಿತೊಲೊ.'' 

""ದೋತ್‌ ದೆಣ್ಮಾಚಿ ತುಕಾ ಆಶಾ ನಾ ಜಾವೈತ್‌, ಪುಣ್‌ ರಿವಾಜ್‌ ಮ್ಹಳ್ಳಿ ಆಸಾ ನ್ಹಯೆರೆ 
ಮೋಹನ್‌? ತುಂ ರಿವಾಜ್‌ ನೆಣಾಂಯ್‌ ತರ್‌ ಹಾಂವ್‌ ತುಕಾ ಸಾಂಗ್ತಾಂ. ಚಲಿಯೆಚಾ 
ಬಾಪಾಯ್‌ಕಡೆಂ ದೊತಿ ಲೆಖಾರ್‌ ಪಂದ್ರಾ ಲಾಖ್‌ ರುಪಯ್‌ ನಗ್ದೆನ್‌ ವಿಚಾರ್‌. ಕಿತ್ಲೆಂ 
ಭಾಂಗಾರ್‌ ಆನಿ ಹೆರ್‌ ವಸ್ತು ದಿತಾತ್‌ ಮ್ಹಣ್‌ ವಿಚಾರ್‌. ದೋತಿಚೊ ದುಡು ಲಗ್ನಾ 
ಆದಿಂ ಮ್ಹಾಕಾ ಪಾವಿತ್‌ ಕರುಂಕ್‌ ಕೋಮಲಾಚಾ ಬಾಪಾಯ್ಕ್‌ ಸಾಂಗ್‌. ಹಾಂ, ಅನ್ಯೇಕ್‌ 
ಸಂಗತ್‌, ಕೋಮಲ್‌ ತಿಚಾ ಬಾಪಾಯ್ಕ್‌ ಎಕ್ಲೆಂಚ್‌ ಭುರ್ಗೆಂ ಮ್ಹಣ್‌ ತುಂವೆ ತಿಳ್ಸಿಲಾಂಯ್‌. 
ದೆಕುನ್‌ ಕೋಮಲಾಚಾ ಆವಯ್‌ ಬಾಪುಯ್‌ ಉಪ್ರಾಂತ್‌ ತಾಂಚೆಂ ಘರ್‌ ಬದಿಕ್‌ ತುಕಾ 
ಮೆಳಾಜಯ್‌ ಮ್ಹಣ್‌ ಬರವ್ನ್‌ ದೀಂವ್ಕ್‌ ಸಾಂಗ್‌ ತುಜಾ ಮಾಂವಾಕ್‌, ಕಳ್ಳೆಂಮೂ?”' 

“ಪಪ್ಪಾ, ಮೊಜಾ ಲಗ್ನಾಚೈ ಸಂಗ್ತಿಂತ್‌ ತುಂವೆ ಆತ್ತಾಂ ಸಾಂಗ್‌ಲ್ಲೆಪರಿ ಜಾಂವ್ಚೆಂನಾ!'' 
ಬಾಪಾಯ್ಕ್‌ ಭಿಯೆನಾಸ್ತಾನಾ ಪಯ್ಲೆ ಪಾವ್ಟಿಂ ಧಯ್ರಾನ್‌ ಉಲಯ್ಲೊ ಮೋಹನ್‌. “ಹಾಂವ್‌ 
ಕೋಮಲಾಚಾ ಬಾಪಾಯ್‌ಕಡೆ ಕಿತೆಂಚ್‌ ವಿಚಾರಿನಾ...'' 

“ತರ್‌ ತುಜಾ ನಾಂವಾರ್‌ ಹಾಂವ್‌ ತಾಚೆಕಡೆಂ ವಿಚಾರ್ತಾಂ. ತಶೆಂ ಮ್ಹಣ್‌ ತುಂ ತಾಕಾ 
ಸಾಂಗ್‌.” ಫರ್ಮಾಯ್ಲೆಂ ಬಾಪಾಯ್ಡ್‌. 

"ಹಾಂವ್‌ ವಿಚಾರಿನಾ ಆನಿ ಮೊಜಾ ನಾಂವಾನ್‌ ತುಂವೆಂಯೀ ವಿಚಾರ್ದೆಂ ನಾಕಾ” 
ಮ್ಹಣಾಲೊ ಪೂತ್‌ ಭರ್ಮಾನ್‌. “ತುಂ ಎದೊಳ್‌ಚ್ಚ್‌ ಕೋಮಲಾಚಾ ಬಾಪಾಯ್ಕ್‌ ಮೆಳೊನ್‌ 
ತಾಚೆಕಡೆಂ ದೋತ್‌ ದೆಣ್ಕಾ ವಿಶ್ಯಾಂತ್‌ ಉಲವ್ನ್‌ ತಾಚೆಕಡೆಂ ಪೊಂತ್‌ ಘಾಲ್ನ್‌ ಆಯ್ದಾಯ್‌ 
ಮ್ಹಳ್ಳಿ ಮ್ಹಾಕಾ ಖಬಾರ್‌ ಮೆಳ್ಳ್ಯಾ. ಲಗ್ನಾ ಆದಿಂಚ್‌ ತುಂವೆ ನವ್ಕಾ ಸಯ್ತ್ರ್ರಾಂಕಡೆಂ 
ನಿಷ್ಟುರಾಯ್‌ ಕರ್ನ್‌ ಕಾಣ್ಮೆಲಿಯ್‌ ನ್ಹಯ್‌ವೇ?'' ಪೂತ್‌ ಬಾಪಾಯ್ಕ್‌ ದುರ್ಸಾಲೊ. 

“ಒಹೋ! ತುಂ ಆತಾಂ ತುಜಾ ಮಾಂವಾಚೆಂ ಆಯ್ಕೊನ್‌ ಮ್ಹಾಕಾ ಬೂದ್‌ ' 
ಸಾಂಗ್ತಾಂಯ್‌ರೇ ಚೆಡ್ಕಾ?'' ಮ್ಹಣಾಲೊ ಹಶೂ ರಾಗಾನ್‌. “ಶಿಕ್ಪಾಕ್‌ ಸ್ಕೊಲರ್‌ಶಿಪ್‌ 
ಮೆಳ್ಳಾಂ ಮ್ಹಣ್‌ ಫಟಿ ಮಾರ್ಡ್ಯೊಯ್‌, ತ್ಕಾ ಚೆಡ್ವಾಚಾ ಬಾಪಾಯ್ನ್‌ ತಾಚಾ ಖರ್ದಾರ್‌ 
ತುಕಾ ಲಂಡನ್‌ ಧಾಡ್ಲಾಂ ಮ್ಹಣ್‌ ತೊ ಆಜ್‌ ಸಕಾಳಿಂ ಕೋಂಬ್‌ ವಾಜಯ್‌ಲಾಗ್ಲೊ! 

ಆನಿ ತಾಚಾಚ್ಚ್‌ ಖರ್ದಾರ್‌ ತುಂ ಶಿಕ್ತಾಯ್‌ ಕಂಯ್‌. ತುಂವೆ ತುಕಾ ಎದೊಳ್‌ಚ್ಚ್‌ ವಕೀಲಾಕ್‌ 
ವಿಕುನ್‌ ಜಾಲಾಂ. ಆನಿ ಆಮ್ಕಾಂ ತಾಚೆ ಥಾವ್ನ್‌ ಮೆಳ್ಳೆ ಖೊಲೆ ಮಾತ್ರ್‌. ತುಕಾ ಕೊಲೆಜಿಚಾ 
ಶಿಕ್ಪಾಕ್‌ ಧಾಡ್ಜಾ ಬದ್ಲಾಕ್‌ ಮೊಜಾ ಶೊಪಾಂತ್‌ ಕಾಮಾಕ್‌ ಘಾಲ್ಲೊ ತರ್‌ ಹಾಂವೆ 
ಸಾಂಗ್‌ಲ್ಲೆಪರಿ ಕರ್ತೊಯ್‌. ಆಮ್ಕಾಂ ತುಂವೆ ನಾಲಿಸಾಯೆಕ್‌ ಘಾಲೆಂಯ್‌ರೆ ಮೋಹನ್‌. 
ಮ್ಹಾಕಾ ವ್ಹಡಾ ನಷ್ಟಾಕ್‌ ಘಾಲೊಯ್‌ ತುಂವೆ....'' ಅಶೆಂ ಮ್ಹಣೊನ್‌ ರಡ್‌ಲ್ಲೆಪರಿ ಕರ್ನ್‌ 
ಫೋನ್‌ ಸಕ್ಲಾ ದವರ್ಲೆಂ ಹಶೂ ಲಲ್ವಾನಿನ್‌. 

ಆತಾಂ ತಾಚಿ ದೀಷ್ಟ್‌ ಮುಖಾರ್‌ ಬಸೊನ್‌ ಆಸ್‌ಲ್ಲೆ ಧುವೆಚೆರ್‌ ಪಡ್ಲಿ. 

“ಅನಿ ತುಂ ಕಿತೆಂ ಕರ್ತಾಯ್‌ಗೊ ಬಿಂದು? ತುಂಯ್‌ ಮ್ಹಾಕಾ ನಷ್ಟಾಕ್‌ ಘಾಲ್ತಾಯ್‌ಗೀ 
ವಾ ಹಾಂವೆ ದಾಖವ್ನ್‌ ದಿಲ್ಲ್ಯಾ ಮನ್ಶಾಕಡೆಂ ಕಾಜಾರ್‌ ಜಾತಾಯ್‌?'' ನಾಕ್‌ ಪೀಳ್ನ್‌ 
ವಿಚಾರ್ಲೆಂ ತಾಣೆ ಧುವೆಕಡೆಂ. 

ಬಿಂದುಚೆಂ ಕಾಳಿಜ್‌ ಭಿಂಯಾನ್‌ ಹರ್ಹ್ವಾಚಾ ಗುಡಾಭಿತರ್‌ ಉಡ್ಕೊ ಮಾರಿಲಾಗ್ಲೆಂ. 
“ಯೋಗೀಶ್ವರ್‌ ಶರ್ಮಾಕ್‌ ಹಾಂವೆ ಮೊಜೊ ನವ್ರೊ ಜಾವ್ನ್‌ ವಿಂಚ್ಞಾ, ಕಾಜಾರ್‌ ಜಾಂವ್ಚೆಂ 
ತರ್‌ ತಾಚೆಚ್ಚ್‌ಕಡೆಂ ಮ್ಹಣ್‌ ಪುಣೀ ಆತಾಂ ಸಾಂಗ್ಲಾ ರ್‌ ಬಾಪುಯ್‌ ಮೊಜಿ ಗೊಮ್ಬಿಚ್ಚ್‌ 
ಚಿಡ್ಡುಂಕ್‌ ಆಸಾ.' ಚಿಂತ್ಲೆಂ ಬಿಂದುನ್‌ ಆನಿ ಕುಶಿಕ್‌ ಬಸ್‌ಲ್ಲೈ ಆವಯ್ದಾ ತೊಂಡಾಕ್‌ 
ಪಳೆಯ್‌ಲಾಗ್ಲೆಂ. ತಿ ತರೀ ಘೊವಾಚಾ ಭಿಂಯಾನ್‌ ತಾಟ್ಲೆವ್ನ್‌ ಬಸ್‌ಲ್ಲಿ. 

"ಭಾವಾನ್‌ ಕೆಲ್ಲೆಪರಿ ಯೋಗಿಕಡೆಂ ರಿಜಿಸ್ಟರ್ಡ್‌ ಲಗ್ನ್‌ ಜಾಂವ್ಚೆಂ, ಪುಣ್‌ ಘುಟಾನ್‌ಂಚ್‌ 
ಜಾಂವ್ಚೆಂ. ಉಪ್ರಾಂತ್‌ ದೊಗಾಂಯ್ಡ್ನಿ ಯೇವ್ನ್‌ ಘುಟ್‌ ಫೊಡ್ಡೊ. ಆಪುಣ್‌ ಕಾಂಯ್‌ 
ಭುರ್ಗೆಂ ನ್ಹಯ್‌. ಪ್ರಾಯೆಕ್‌ ಪಾವ್‌ಲ್ಲಿ ಚಲಿ. ಕಾನೂನಾ ಪರ್ಮಾಣೆ ಲಗ್ನ್‌ ಜಾತಾನಾ 
ಬಾಪಾಯ್ಡ್‌ ಆಡಾಂವ್ಕ್‌ ಜಾಯ್ನಾ. ಲಗ್ನ್‌ ಜಾತಚ್‌ ಬಾಪಾಯ್ದೆಂ ಘರ್‌ ಸೊಡ್ನ್‌ ಕಶೆಂಯ್‌ 
ವ್ಹಚೊಂಕ್‌ ಆಸಾ. ತರ್‌ ತಾಣೆ ದಾಖಂವ್ಚಾ ಮನ್ಯಾಕಡೆಂ ಕಿತ್ಕಾಕ್‌ ಲಗ್ನ್‌ ಕರ್ನ್‌ ಘೆಜಯ್‌....' 
ಅಶೆಂ ವ್ಹಾಳ್ತಾಲಿಂ ಚಿಂತ್ನಾಂ ಬಿಂದುಚಿಂ. 

ಆಪ್ಲೆ ದಾಖಯಿಲ್ಲ್ಯಾ "ಮನ್ಶಾಕಡೆಂ' ಮ್ಹ ಬಾಪಾಯ್ಡ್‌ ಕಿತ್ಕಾಕ್‌ ಮ್ಹಳೆಂ, 
"ತರ್ನಾಟ್ಕಾಕಡೆಂ' ಮ್ಹಣ್‌ ಕಿತ್ಕಾಕ್‌ ಮ್ಹಣೊಂಕ್‌ ನಾ....? ಹಿಂ ಚಿಂತ್ನಾಂ 'ಬಿಂದುಕ್‌ 
ವಿರಾರಾಯೆಕ್‌ ಆನಿ ಕರಂದಾಯೆಕ್‌ ಕಾರಣ್‌ ಜಾಲಿಂ. 

ಆಪ್ಲೆ ದಾಕಯಿಲ್ಲ್ಯಾ ಮನ್ಶಾಕಡೆಂ ಕಾಜಾರ್‌ ಜಾತಾಯ್‌ಗೀ ನಾ ಮ್ಹಣ್‌ ಹಶೂ 
ಲಲ್ವಾನಿನ್‌ ವಿಚಾರುಂಕ್‌ ಬರೆಂಚ್‌ ಕಾರಣ್‌ ಆಸ್‌ಲ್ಲೆಂ. ತಾಕಾ ಎಕಾ "ಮನ್ಶಾಚಿ' ವಳಕ್‌ 
ಜಾಲ್ಲಿ. ತಾಚಿ ಪ್ರಾಯ್‌ ಇಲ್ಲಿಶಿ ಚಡ್‌ ಜಾಲ್ಯಾರ್‌ ಕಿತೆಂ ಜಾಲೆಂ, ಬರೋ ದುಡ್ತಾದಿಕ್‌ 
ಮನಿಸ್‌ ತೊ. ಸಿಂಗಾಪುರಾಂತ್‌ ತಾಚೆಂ ಭಿಜ್ನೆಸ್‌ ಆಸಾ. ತಾಚೆಲಾಗಿಂ ಹೆಂ ಬಿಂದು ಕಾಜಾರ್‌ 
ಜಾಯ್ತ್‌ ತರ್‌ ತೆಂ ಕಶೆಂಯ್‌ ಸುಖಾಕ್‌ ಪಡ್ತೆಲೆಂಚ್‌. ಆಪ್ಲಾಕೀ ಜಾಂವ್ಕಾ ಥಾವ್ನ್‌ ಇನಾಮ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 

ಜಾವ್ನ್‌ ವ್ಹಡ್ಲೊ ಮುದ್ಗೊ ಮೆಳ್ತೊಲೊ ಖಂಡಿತ್‌ ಮ್ಹಣ್‌ ತೊ ಭರ್ವಸೊನ್‌ ಆಸ್‌ಲ್ಲೊ. 

ಪುತಾನ್‌ ದೋತ್‌ ಕಾಣ್ಣೆನಾಸ್ತಾನಾ ಅಪ್ಣಾ ಕ್‌ ಮೋಸ್‌ ಕೆಲೊ. ಆತಾಂ ಬಿಂದುಚಿ ಸಯ್ರಿಕ್‌ 

ಜಾತಾ ತಿತ್ಲ್ಯಾವೆಗಿಂ ಘಟ್‌ ಕರಿಜಯ್‌, ತಿಚಾ ನೊವ್ರ್ಯಾಲಾಗ್ಹೊ ಮುಂಗಡ್‌ ಫಘೆಜಯ್‌ 

ಆನಿ ಆಪ್ಲ್ಯಾ ಫುಡಾರಾಚಿ ಭದ್ರತಿ ಪಳೆಯ್ದಯ್‌.... ಅಶಿಂ ಹಶೂ ಮನಿಂ ಚಿಂತ್ನಾಂ 
ಆಟಯ್ತಾಲೊ. 


ಅಗೋಸ್ತಾಚೈೆ ಬಾವೀಸ್‌ ತಾರ್ಕೆರ್‌ ಸೊಮಾರಾ ದಿಸಾ ಹೆರ್‌ ಕಾಮಾಂ ಬಗ್ಗೆಕ್‌ ದವರ್ನ್‌ 
ಇನ್ಸ್‌ಪೆಕ್ಟರ್‌ ಮಿಂಟು ಸರ್ಕಾರಿ ಟ್ರೆಜರಿಕ್‌ ಗೆಲೊ. ವ್ಹೆತಾನಾ ಜುಲಾಯ್‌ ಮಜಹಿನ್ಶಾಚ್ಕೆ 
ಎಕುಣ್ತ್ರೀಸ್‌ ತಾರೈಚಿಂ ಇಂಗ್ಲಿಷ್‌ ಆನಿ ಮರಾಠಿ ವಾರ್ತಾಪತ್ರಾಂ ತಶೆಂ ಸಪಲ್ಕರಾಚಿ ಡಾಯ್ರಿ 
ಸಾಂಗಾತಾ ವ್ಹರ್ನ್‌ ಗೆಲೊ. ಥಂಯ್‌ ಟ್ರೆಜರಿಚಾ ಚೀಫ್‌ ಅಫಿಸರಾಕ್‌ ಭೆಟ್ಟೊ. 

“ಹಾಂವ್‌ ಬಾಯ್ಕಲ ಪೊಲಿಸ್‌ ಠಾಣ್ಮಾಚೊ ಸೀನಿಯರ್‌ ಇನ್ಸ್‌ಪೆಕ್ಟರ್‌ ಮೊಂತು 
ಮರಿಯಾಣ್‌ ಫೆರ್ನಾಂಡಿಸ್‌” ಆಪ್ಲಿ ವಳಕ್‌ ಸಾಂಗ್ಲಿ ಮಿಂಟುನ್‌. “ಜುಲಾಯ್‌ ಮಹಿನ್ಮಾಚ್ಯೆ 
ಆಟ್ಬಾವೀಸ್‌ ತಾರ್ಕೆರ್‌ ಉಗಡ್‌ಲ್ಲೈ ಲೊಟ್ಟೆ ವಿಶಾಂತ್‌ ಇಲ್ಲಿಶಿ ಮಾಹೆತ್‌ ಜಾಯ್‌ ಆಸ್‌ಲ್ಲಿ 
ದೆಕುನ್‌ ತಿ ಎಕ್ಟಾಂಯ್‌ ಕರುಂಕ್‌ ಆಯ್ದಾಂ.'' 

“ಸಾಂಗ್‌ ಇನ್ಸ್‌ಪೆಕ್ಟರ್‌, ಕಿತೆಂ ಮಾಹೆತ್‌ ಜಾಯ್‌ ತುಕಾ?'' ವಿಚಾರ್ಲೆಂ ಚೀಫ್‌ 
ಅಫಿಸರಾನ್‌. 

ಮಿಂಟುನ್‌ ಜುಲಾಯ್‌ ಮಹಿನ್ಮಾಚೈೈ ಎಕುಣ್ತೀಸ್‌ ತಾರೈೆಚೆಂ ವಾರ್ತಾಪತ್ರ್‌ ಉಗಡ್ಡ್‌ 
ಲೊಟ್ರೆಚೆಂ ಫಲಿತಾಂಶ್‌ ಅಫಿಸರಾಕ್‌ ದಾಕವ್ನ್‌ ಸಾಂಗ್ಲೆಂ, "ಹಾಂತ್ಲೆಂ ಬಂಪರ್‌ ಇನಾಮ್‌, 
ಏಕ್‌ ಕೊರೊಡ್‌ ರುಪಯ್‌ ಕೊಣಾಕ್‌ ಮೆಳ್ಳಾ ಮ್ಹಣ್‌ ಸಾಂಗೈತ್‌ವೇ ಆನಿ ಮೆಳ್‌ಲ್ಹಾ ನ್‌ 
ತ್ಕಾ ಇನಾಮಾಚೊ ಐವಜ್‌ ವ್ಹೆಲಾವೇ?'' 

ಅಫಿಸರ್‌ ಬರ್ಕೆ ಜಾಗ್ರುತ್ಕಾಯೆಚೊ ಮನಿಸ್‌. ಪೊಲಿಸ್‌ ಡ್ರೆಸ್ಸ್‌ ಘಾಲ್ನ್‌ ಆಯಿಲ್ಲೊ 
ಹೊ ಪೊಲೀಸ್‌ ಇನ್ಸ್‌ಪೆಕ್ಟರ್‌ ಮ್ಹಣ್‌ ಕಶೆಂ ಸಾಂಗೈತಾ....!? ಪಯ್ಲೆಂ ಹೊ ಕೋಣ್‌ 
ಮ್ಹಣ್‌ ಖಾತ್ರಿ ಕರಿಜಯ್‌. ಇನಾಮ್‌ ವ್ಹರ್ನ್‌ ಗೆಲ್ಲ್ಯಾ ಮನ್ಶಾಚೊ ಸಂಪರ್ಕ್‌ ಕರ್ನ್‌ ತಾಚೆಕಡ್ಡೊ 
ದುಡು ಫಾರುಂಕ್‌ ಪುಣೀ ಹಾಚಿ ಮಾಂಡಾವಳ್‌ ನ್ಹಯ್‌ ಮ್ಹಣ್‌ ಕಶೆಂ ಸಾಂಗೈತಾ....? 

“ತುಜೆಂ ನಾಂವ್‌ ಕಿತೆಂ ಮ್ಹಳೆಂಯ್‌ ತುಂವೆ?” ಸಾದ್ಕಾ ಸ್ವರಾನ್‌ ವಿಚಾರ್ಲೆಂ ತಾಣೆ. 

“ಮೋಂತು ಮರಿಯಾಣ್‌ ಫೆರ್ನಾಂಡಿಸ್‌.” 

“ಮಿಸ್ಟರ್‌ ಫೆರ್ನಾಂಡಿಸ್‌, ತುಂವೆ ವಿಚಾರ್ಹೊ ವಿಶಯ್‌ ತೊಂಡ್ಬಾಶಿಂ ವಿಚಾರ್ಲ್ಯಾರ್‌ 
ಜಾಯ್ನಾ. ಆಮ್ಚಾ ರೂಲಿಂ ಪ್ರಕಾರ್‌ ಬರವ್ನ್‌ ವಿಚಾರಿಜಯ್‌. ಆನಿ ಆಮಿ ತರೀ ಆಮ್ಚಿ 
ಜಾಪ್‌ ಬರ್ಪಿ೦ ದೀವ್ನ್‌ ಪೊಸ್ಟಾ ಮುಖಾಂತ್ರ್‌ ಧಾಡ್ತಾಂವ್‌. ದೆಕುನ್‌ ತುಜಿ ವಿನಂತಿ 

ಲೊಟ್ರೆಚೊ ಡುಡು 


ಬರ್ಪಿನಿಶಿ೦ ಧಾಡ್‌.” ಅಶೆಂ ಮ್ಹಣೊನ್‌ ತೊ ಅಮೃಕೊ ಹಾಸ್ಲೊ. 
“ಪುಣ್‌ ಮೊಜಿ ವಿನಂತಿ ಬೋವ್‌ಚ್ಚ್‌ ತುರ್ರಾಚಿ ಸರ್‌.'' ಮ್ಹಣಾಲೊ ಮಿಂಟು. 
“ಜಾವೈತ್‌, ಪುಣ್‌ ರೂಲಿಂನಿ ಮೊಜೆಂ ತೋಂಡ್‌ ಬಾಂಧುನ್‌ ಘಾಲಾಂ ಪಳ.'' 
“ಜಾಯ್ತ್‌, ಹಾಂವ್‌ ಆತಾಂಚ್‌ ಠಾಣ್ಮಾಕ್‌ ವ್ಹಚೊನ್‌ ವಿನಂತಿ ಬರ್ಪಿನಿಶಿಂ 
ಹವಾಲ್ಲಾರಾಕಡೆ ಧಾಡ್ತಾಂ. ದಯಾಕರ್ನ್‌ ಜಾಪ್‌ ತುರ್ತಾನ್‌ ಧಾಡ್ಜ್ಯಾರ್‌ ತುಜೊ ವ್ಹಡ್‌ 
ಉಪ್ಕಾರ್‌ ಜಾತೊ.'' ಧೀಣ್‌ಪಣಿ ವಿಚಾರಿಲಾಗ್ಲೊ ಇನ್ಸ್‌ಪೆಕ್ಟರ್‌ ಮಿಂಟು. 

“ಮೊಜೆಂ ಕಾಮ್‌ ಹಾಂವ್‌ ಕೆದಿಂಚ್‌ ಬಾಕಿ ದವರಿನಾ. ತುಂ ನಿಶ್ಚಿಂತ್‌ ರಾವ್‌. ತುಂ 
ಹಾಂಗಾ ಆಯ್ಲಾಯ್‌ ದೆಕುನ್‌ ವಿಚಾರ್ತಾಂ, ಹೈ ಲೊಟ್ರೆಕ್‌ ಆನಿ ಪೊಲಿಸಾಂಕ್‌ ಕಿತೆಂ 
ಸಂಬಂಧ್‌?” 

ಮಿಂಟುಕ್‌ ಭಿತರ್ಲ್ಯಾ ಭಿತರ್‌ ತ್ಕಾ ಅಫಿಸರಾಚೊ ರಾಗ್‌ ಆಯ್ಲೊ. ಆಪ್ಲಾಚಾ ಸವಾಲಾಕ್‌ 
ಜಾಪ್‌ ದೀಂವ್ಕ್‌ ಹೊ ತಯಾರ್‌ ನಾ, ಪುಣ್‌ ಮ್ಹಾಕಾ ಸವಾಲ್‌ ಕರ್ತಾ ಪಳೆ... ಚಿಂತ್ಲೆಂ 
ತಾಣೆ. ಪುಣ್‌ ಸತ್‌ ಕಿತ್ಕಾಕ್‌ ಲಿಪಯ್ದಯ್‌? ತ್ಕಾ ಶಿವಾಯ್‌ ಮಿಂಟುಕ್‌ ಹ್ಯಾ ಅಫಿಸರಾಚೊ 
ಸಹಕಾರ್‌ ಜರೂರ್‌ ಜಾಯ್‌ ಆಸ್‌ಲ್ಲೊ. 

“ಬಂಪರ್‌ ಟಿಕೇಟ್‌ ಕಾಣ್ಟೆಲ್ಲ್ಯಾ ಮನ್ಶಾಚಿ ಖುನ್‌ ಜಾಲ್ಕಾ ಆನಿ ತಿ ಮೊಲಾದಿಕ್‌ 
ಟಿಕೇಟ್‌ ಚೊರಿ ಜಾಲ್ಯಾ. ತಶೆಂ ಹಿ ಕೇಜ್‌ ಮೊಜಾ ಹಾತಾಕ್‌ ಪಾವ್ಲಾ ಸಿ 

“ಜಾಯ್ತ್‌ ಮಿಸ್ಟರ್‌ ಫೆರ್ನಾಂಡಿಸ್‌, ತುಂ ತುರ್ತಾನ್‌ ತುಜಿ ಮನವಿ ಬರ್ಪಿನಿಶಿ೦ ಧಾಡ್‌ 
ಆನಿ ಹಾಂವ್‌ ತಿತ್ಲ್ಯಾಚ್ಚ್‌ ವೆಗಾನ್‌ ಜಾಪ್‌ ಪೊಸ್ಟಾಂತ್‌ ಧಾಡ್ತಾ ರ” 

ತ್ಕಾ ಅಫಿಸರಾಕ್‌ ಮನಾಂತ್‌ ಪುರ್ಪರಾತ್ತ್‌ ಮಿಂಟು ಥಂಯ್‌ ಥಾವ್ನ್‌ ಪಾಟಿಂ ಪದ್ತಾಲೊ. 
ಠಾಣ್ಕಾಕ್‌ ಪಾವ್ತಚ್‌ ಸುರ್ವೆ ಕರ್ನಾ ಮನವಿ ಬರಂವ್ಕ್‌ ಲಾವ್ನ್‌ ದಸ್ಕತ್‌ ಘಾಲ್ನ್‌ ಠಾಣ್ಯಾಚಿ 
ಮ್ಹೊರ್‌ ಮಾರ್ನ್‌ ಎಕಾ ಹವಾಲ್ದಾರಾ ಮುಖಾಂತ್ರ್‌ ಟ್ರೆಜರಿ ಅಫಿಸರಾಕ್‌ ಧಾಡ್ನ್‌ ದಿಲಿಚ್ಚ್‌. 

ಪಂಚ್ವೀಸ್‌ ತಾರೈರ್‌ ಬ್ರೇಸ್ತಾರಾ ದಿಸಾ ಟ್ರೆಜರಿ ಅಫಿಸರಾಚಿ ಜಾಪ್‌ ಬಾಯ್ಕಲ ಪೊಲಿಸ್‌ 
ಠಾಣ್ಯಾಕ್‌ ಪಾವ್ಲಿ. ಮಿಂಟುನ್‌ ತಿ ಬೋವ್‌ಚ್ಚ್‌ ಆಮ್ಸೊರಾನ್‌ ವಾಚ್ಚಿ. ತಾಂತ್ಲೆಂ ಒಕ್ಕಣೆ 
ಅಶೆಂ ಆಸ್‌ಲ್ಲೆಂ, 

"ಏಕ್‌ ಕೊರೊಡ್‌ ರುಪಯ್‌ ಇನಾಮ್‌ ವಿಚಾರ್‌ಲ್ಲಿ ಮನವಿ ಆನಿ ಬಂಪರ್‌ ಇನಾಮ್‌ 
ಜಿಕ್‌ಲ್ಲಿ..... ನಂಬ್ರಾಚಿ ಟಿಕೇಟ್‌ ಶ್ರೀ ನಿಲೋತ್ಪಲ್‌ ಗಾಂಗ್ಲಿ, ಹಾಣೆ ಸತ್ರಾ ತಾರೈರ್‌ 
ಆಮ್ಚಾ ಅಫಿಸಾಕ್‌ ದಿಲ್ಲಿ ಆನಿ ಇನ್ಕಮ್‌ ಟೆಕ್ಸ್‌ ಕಾತರ್ನ್‌ ಉರ್‌ಲ್ಲ್ಯಾ ಐವಜಾಕ್‌ ಪೇಯ್‌ 
ಒರ್ಡರ್‌ ಎಕುಣ್ವೀಸ್‌ ತಾರ್ಕೆರ್‌ ತೊ ವ್ಹರ್ನ್‌ ಗೆಲಾ. 

ತಾಚೊ ವಿಳಾಸ್‌ ಅಸೊ: 

ಬಾಂಗ್ಲವಾಶಿ ಮೆಡಿಸಿನ್ಸ್‌ ಕಂಪೆನಿ, 

ಹೋಮ್ಹಿ ಸ್ಟ್ರೀಟ್‌, 

ಫೋರ್ಟ್‌, ಮುಂಬಯಿ. 

ಆಮ್ಚೆಂ ಪೇಯ್‌ ಒರ್ಡರ್‌ ರಿಸರ್ವ್‌ ಬೇಂಕಾಚೆರ್‌ ದಿಲಾಂ ಜಾಲ್ಲ್ಯಾನ್‌ ಕೆದಾಳಾ ಹೊ 
ದುಡು ತ್ಕಾ ಮನ್ಶಾಕ್‌ ಪಾವಿತ್‌ ಜಾಲಾ ಮ್ಹಣ್‌ ತ್ಕಾ ಬೇಂಕಾಚಾ ಪೇಯ್‌ ಅಫಿಸಾಕ್‌ 
ಬಿರ್ಪಿನಿಶಿಂ ವಿಚಾರ್ನ್‌ ಸಮ್ಜೊನ್‌ ಫೌವೈತ್‌.' 

“ಸುರ್ವೆ ಸಾಬ್‌,” ಮಿಂಟುನ್‌ ಸುರ್ವೆಕ್‌ ಆಪಯ್ಲೆಂ, “ಆತಾಂಚ್‌ ರಿಸರ್ವ್‌ ಬೆಂಕಾಚಾ 
ಪೇಯ್‌ ಅಫಿಸಾಕ್‌ ಆಮ್ಕಾಂ ಜಾಯ್‌ ಜಾಲ್ಲಿ ಮಾಹೆತ್‌ ವಿಚಾರ್ನ್‌ ಪತ್ರ್‌ ಬರಯ್‌. 
ಶಿಕಾರಿ ಚುಕಾನಾತ್‌ಲ್ಲೆಪರಿಂ ಆಮ್ಚಿಂ ಕಾಮಾಂ ಭಾರಿಚ್ಚ್‌ ತುರ್ತಾನ್‌ ಜಾಯ್ದಯ್‌. ” 

ಮಿಂಟು ಭಾರಿಚ್ಚ್‌ ಹುರುಪಾನ್‌ ಭರ್‌ಲ್ಲೊ. ಪಾಂಚ್‌ ಸ ಮಿನುಟಾಂ ಜಾಲ್ಲಿಂಚ್ಚ್‌, 
"ಪತ್ರ್‌ ತಯಾರ್‌ ಜಾಲೆಂಗೀ?' ಮ್ಹಣ್‌ ಸುರ್ವೆಲಾಗಿಂ ವಿಚಾರುಂಕ್‌ಲಾಗ್ಲೊ. ಸುರ್ವೆ ತರೀ 
ಬರಂವ್ಕ್‌ ತಯಾರಾಯ್‌ ಕರ್ತಾಲೊ ಮಾತ್ರ್‌. 

“ಮಿಂಟು ಸಾಬ್‌, ಪಂದ್ರಾ ಮಿನುಟಾಂ ಪುರ್ಸತ್‌ ದಿಲ್ಕಾರ್‌ ಮಾತ್ರ್‌ ಪತ್ರ್‌ ಬರವ್ನ್‌ 
ದಿತಾಂ. ತುಂವೆ ಆಮ್ಸೊರ್‌ ಕೆಲ್ಕಾರ್‌ ಮ್ಹಾಕಾ ಗುಸ್ಪಡ್‌ ಜಾತಾ.” 

""ಓಕೆ....ಓಕೆ.... ತುಜಿ ಪುರ್ಸತ್‌ ತುಂ ಫೆ” ಮಿಂಟುನ್‌ ಸಮಧಾನೆನ್‌ ಜಾಪ್‌ ದಿಲಿ 
ಆನಿ ದುಸ್ರ್ಯಾ ಕಾಮಾಂತ್‌ ತೊ ಮಗ್ನ್‌ ಜಾಲೊ. ಬಾರಾ ಮಿನುಟಾಂನಿ ಸುರ್ವೆನ್‌ ಪತ್ರ್‌ 
ಹಾಡ್ನ್‌ ಮಿಂಟುಕ್‌ ದಿಲೆಂ. ತಾಣೆ ತೆಂ ವಾಚ್ತಚ್‌ ದಸ್ಕತ್‌ ಘಾಲ್ನ್‌ ಹವಾಲ್ಹಾರಾಕ್‌ ಆಪವ್ನ್‌ 
ಫೋರ್ಟಾಂತ್‌ ಆಸ್‌ಲ್ಲ್ಯಾ ರಿಸರ್ವ್‌ ಬೇಂಕಾಚಾ ಪೇಯ್‌ ಅಫಿಸಾಕ್‌ ಪಾವಿತ್‌ ಕರುಂಕ್‌ ` 
ಧಾಡ್ಲೊ. 

ರಿಸರ್ವ್‌ ಬೇಂಕಾ ಥಾವ್ನ್‌ ಮಿಂಟುಚ್ಶೆ ಮನವೆಕ್‌ ಜಾಪ್‌ ಯೇಂವ್ಕ್‌ ಸಗ್ಳೊ ಏಕ್‌ 
ಹಫ್ತೊಚ್ಚ್‌ ಲಾಗ್ಲೊ. ಹಫ್ತೊ ಲಾಗ್ಲೊ ತರೀ ಜಾಪ್‌ ಆಯ್ಲಿ ನ್ಹಯ್‌ವೇ ಮ್ಹಣ್‌ ಮಿಂಟು 
ಖುಶ್‌ ಪಾವ್ಲೊ. ಹೈ ಜಾಪಿಚೆಂ ಒಕ್ಕಣೆ ಅಶೆಂ ಆಸ್‌ಲ್ಲೆಂ, 

'ಸರ್ಕಾರಿ ಟ್ರೆಜರಿನ್‌ ದಿಲ್ಲ್ಯಾ ಪೇಯ್‌ ಒರ್ಡರಾಚೊ ಐವಜ್‌ ರಿಸರ್ವ್‌ ಬೆಂಕಾನ್‌ 
ಸೆಂಟ್ರಲ್‌ ಬೇಂಕ್‌ ಒಫ್‌ ಇಂಡಿಯಾ ಮುಖಾಂತ್ರ್‌ ಹೈಚ್ಚ್‌ ಸತ್ತಾವೀಸ್‌ ತಾರ್ಕೆರ್‌ 
ಶ್ರೀ ನಿಲೋತ್ಸಲ್‌ ಗಾಂಗ್ಲಿಕ್‌ ಪಾವಿತ್‌ ಕೆಲಾ.' 

ಜಾಪ್‌ ಆಯಿಲ್ಲಿ ತರೀ ತಾಂತುಂಯ್‌ ಏಕ್‌ ಉಣೆಪಣ್‌ ಆಸ್‌ಲ್ಲೆಂ. ಸೆಂಟ್ರಲ್‌ ಬೆಂಕಾಚಾ 
ಖಂಚಾ ಶಾಖ್ಕಾಂತ್‌ ನಿಲೋತ್ಸಲ್‌ ಗಾಂಗ್ಲಿಚೆಂ ಎಕೌಂಟ್‌ ಆಸಾ? ತೆಂ ಕಳ್ಳ್ಯಾ ಶಿವಾಯ್‌ 
ನಿಲೋತ್ಸಲ್‌ ಗಾಂಗ್ಲಿನ್‌ ದುಡ್ವಾಕ್‌ ಹಾತ್‌ ಲಾಯ್ದಾಶೆಂ ನಿರ್ಬಂಧ್‌ ಘಾಲುಂಕ್‌ ವಾಟ್‌ 
ನಾತ್‌ಲ್ಲಿ. ಆತಾಂ ಸೆಂಟ್ರಲ್‌ ಬೆಂಕಾಕಡೆಂ ಪತ್ರ್‌ ವ್ಯವಹಾರ್‌ ಕರುಂಕ್‌ ಗೆಲ್ಮಾರ್‌ ಭೆಶ್ಚೆಂಚ್‌ 
ದೀಸ್‌ ಪಾಶಾರ್‌ ಜಾತಾತ್‌ ಆನಿ ತ್ಕಾ ಮಧೆಂ ನಿಲೋತ್ಸಲ್‌ ಗಾಂಗ್ಲಿ ಚುಕೊನ್‌ ವ್ಹಚಾತ್‌ 

ತರ್‌ ಕಾಮ್‌ ಪಾಡ್‌ ಜಾತಾ. ರಿಸರ್ವ್‌ ಬೆಂಕಾಕ್‌ಚ್ಚ್‌ ವ್ಹಚೊನ್‌ ಮಾಹೆತ್‌ ವಿಚಾರ್ತಾಂ 
ಮ್ಹಣ್‌ ಮಿಂಟು ಪತ್ರಾಂ ಆಸ್‌ಲ್ಲೆಂ ಫಾಯ್ಸ್‌ ಘೆವ್ನ್‌ ಶೀದಾ ರಿಸರ್ವ್‌ ಬೇಂಕಾಕ್‌ ಗೆಲೊ. 

ಬೆಂಕಾ ಥಾವ್ನ್‌ ಆಯಿಲ್ಲೆಂ ಪತ್ರ್‌ ಸಂಪರ್ಕ್‌ ಅಧಿಕಾರಿಕ್‌ ದಾಖವ್ನ್‌ ತ್ಕಾ ಪತ್ರಾಕ್‌ 
ದಸ್ಕತ್‌ ಘಾಲ್ಲ್ಯಾ ಅಧಿಕಾರಿಕ್‌ ಭೆಟೊಂಕ್‌ ಆಯ್ಲಾಂ ಮ್ಹಣ್‌ ಮಿಂಟುನ್‌ ಕಳಯ್ತ್ರಚ್‌ 
ದುಸ್ರೆ ಮಾಳ್ಕೆರ್‌ ಆಸ್ಚಾ ಪೇಯ್‌ ವಿಭಾಗಾಚಾ ಶ್ರೀಮತಿ ಉಶಾರಾಣಿಕ್‌ ವ್ಹಚೊನ್‌ 
ಭೆಟ್‌ ಮ್ಹಣ್‌ ತ್ಕಾ ಅಧಿಕಾರಿನ್‌ ತಿಳ್ಳಿಲೆಂ. ಭಾರಿಚ್ಚ್‌ ಉತ್ಸಾಹಾನ್‌ ಮಿಂಟು ತಿಕಾ ಭೆಟ್ಟೊ. 
ಆಪ್ಲಿ ವಳಕ್‌ ಸಾಂಗ್ಲಿ, ಆನಿ ತಿಣೆಂಚ್‌ ದಸ್ಕತ್‌ ಘಾಲ್ಲೆಂ ಪತ್ರ್‌ ತಿಕಾ ದಾಖಯ್ಲೆಂ. 

“ಮಹೊಜೆಂ ಸವಾಲ್‌ ಬೋವ್‌ ಸೊಂಪೆಂ, ಒಫಿಸರ್‌,'' ಮ್ಹಣಾಲೊ ಮಿಂಟು. “ಸೆಂಟ್ರಲ್‌ 
ಬೆಂಕಾಚಾ ಖಂಚಾ ಶಾಖ್ಕಾಂತ್‌ ಹೊ ದುಡು ಜಮೊ ಜಾಲಾ ಮ್ಹಣ್‌ ಮ್ಹಾಕಾ ಕಳಾಜಯ್‌. 
ದಯಾಕರ್ನ್‌ ಹಿ ಮಾಹೆತ್‌ ಮ್ಹಾಕಾ ದಿಲ್ಕಾರ್‌ ಮೊಜೆಂ ಕಾಮ್‌ ಸಲೀಸ್‌ ಜಾಯ್ತ್‌.'' 

ಉಶಾರಾಣಿನ್‌ ಘಳಾಯ್‌ ಕೆಲಿನಾ. ಕೊಣಾಕ್‌ಗೀ ಫೋನ್‌ ಕರ್ನ್‌ ಸತ್ತಾವೀಸ್‌ ತಾರ್ಕೆರ್‌ 
ಸೆಂಟ್ರಲ್‌ ಬೆಂಕಾಚಾ ಖಂಚಾ ಶಾಖ್ಕಾಕ್‌ ಸರ್ಕಾರಿ ಟ್ರೇಜರಿಚೈೆ ಲೊಟ್ರೆಚೆಂ ಪೇಯ್‌ ಒರ್ಡರ್‌ 
ಪಾವಿತ್‌ ಜಾಲಾಂ ಮ್ಹಣ್‌ ವಿಚಾರ್ಲೆಂ. ಸುಮಾರ್‌ ಬಾರಾ ಮಿನುಟಾಂಚೊ ವೇಳ್‌ ಪಾಶಾರ್‌ 
ಜಾತಚ್‌ ಉಶಾರಾಣಿಚೆಂ ಫೋನ್‌ ವಾಜ್ದೆಂ. 

ಶಿಂ ಬಾರಾ ಮಿನುಟಾಂ ಇನ್ಸ್‌ಪೆಕ್ಟರ್‌ ಮಿಂಟುನ್‌ ಕಶೆಂ ಪಾಶಾರ್‌ ಕೆಲಿಂ ತೆಂ ತಾಕಾಚ್ಚ್‌ 
ಕಳಿತ್‌. 

“ಮೇಡಮ್‌, ಸೆಂಟ್ರಲ್‌ ಬೆಂಕಾಚಾ ಗ್ರೆಂಟ್‌ ರೋಡ್‌ ಶಾಖ್ಕಾನ್‌ ಲೊಟ್ರೆಚೆಂ ಪೇಯ್‌ 
ಒರ್ಡರ್‌ ಕಲೆಕ್ಕನಾಕ್‌ ಧಾಡ್‌ಲ್ಲೆಂ.'' 

ಉಶಾರಾಣಿನ್‌ ಫೊನಾಂತ್ಲೊ ಸಂದೇಶ್‌ ಮಿಂಟುಕ್‌ ತಿಳ್ಸಿಲೊ. ತಿಣೆ ಪಯ್ಲೆಂ ಬರಯಿಲ್ಲ್ಯಾ 
ಪತ್ರಾಚಾ ಸಕಯ್ಲ್‌ ಶ್ಹರೊ ಘಾಲ್ನ್‌ ಫೊನಾಂತ್ಲಿ ವರ್ದಿ ಹಾತಾನ್‌ ಬರಯ್ಲಿ. ತಿಚೊ ಭರ್ಪೂರ್‌ 
ಉಪ್ಕಾರ್‌ ಭಾವುಡ್ನ್‌ ಮಿಂಟು ಜೀಪ್‌ ಘೆವ್ನ್‌ ಗ್ರೈಂಟ್‌ ರೋಡಾಕ್‌ ಪಾವೊನ್‌ ಸೆಂಟ್ರಲ್‌ 
ಬೇಂಕ್‌ ಸೊಧುನ್‌ ಗೆಲೊ. ಕೊಣಾ ಎಕ್ಸ್ಯಾಕಡೆಂ ವಿಚಾರ್ರಚ್‌ ಬೇಂಕ್‌ ಖಂಯ್‌ ಆಸಾ 
ಮ್ಹಣ್‌ ಕಳ್ಳೆಂ. 

ಮಿಂಟು ಜೀಪ್‌ ರಾವವ್ನ್‌ ಬೆಂಕಾ ಭಿತರ್‌ ಗೆಲೊ, ಚೀಫ್‌ ಮೆನೆಜರ್‌ ಮ್ಹಣ್‌ ಬೋರ್ಡ್‌ 
ಆಸ್‌ಲ್ಲ್ಯಾ ಕೆಬಿನಾ ಭಿತರ್‌ ರಿಗ್ಲೊ ಆನಿ ಥಂಯ್‌ ಬಸ್‌ಲ್ಲ್ಯಾ ಮಾನೆಸ್ತಾಕ್‌ ಆಪ್ಲಿ ವಳಕ್‌ 
ಸಾಂಗ್ಲಿ. 
“ಸರ್‌, ಹಾಂವ್‌ ಮೊಂತು ಮರಿಯಾಣ್‌ ಫೆರ್ನಾಂಡಿಸ್‌. ಬಾಯ್ಕಲ ಪೊಲೀಸ್‌ ಠಾಣ್ಮಾಚೊ 
ಸೀನಿಯರ್‌ ಇನ್ಸ್‌ಪೆಕ್ಟರ್‌. ಬೋವ್‌ಚ್ಚ್‌ ಗರ್ಮೆಚಿ ಮಾಹೆತ್‌ ಜಾಯ್‌ ದೆಕುನ್‌ ಹಾಂವ್‌ 
ರಿಸರ್ವ್‌ ಬೆಂಕಾ ಥಾವ್ನ್‌ ಶೀದಾ ಹಾಂಗಾ ಆಯ್ಲಾಂ. ನಿಲೋತ್ಸಲ್‌ ಗಾಂಗ್ಲಿ ನಾಂವಾಚಾ 

ಮನ್ಯಾಚೆಂ ಎಕೌಂಟ್‌ ತುಮ್ಹಾ ಶಾಖ್ಕಾಂತ್‌ ಆಸಾವೇ?'' 

ನಿಲೋತ್ಸಲ್‌ ಗಾಂಗ್ಲಿ ಮ್ಹಳ್ಳೆಂ ನಾಂವ್‌ ಥೊಡ್ಯಾ ದಿಸಾಂ ಆದಿಂ ಬೆಂಕಾಂತ್‌ ಎಕೌಂಟ್‌ 
ಆಸ್‌ಲ್ಲ್ಯಾ ಸಾದ್ಕಾ ಮನ್ಶಾಂ ಮಧೆಂ ಲೆಖಾಕ್‌ ಧರೈತೆಂ. ಪುಣ್‌ ತೀನ್‌ ದಿಸಾಂ ಥಾವ್ನ್‌ ತೆಂ 
ನಾಂವ್‌ ಪ್ರಮುಖ್‌ ಮನ್ಶಾಂಚೈ ಪಟ್ಟೆಂತ್‌ ದಾಖಲ್‌ ಜಾಲ್ಲೆಂ. 

“ಜರೂರ್‌ ಆಸಾ ಇನ್ಸ್‌ಪೆಕ್ಟರ್‌'' ಮ್ಹಣಾಲೊ ಚೀಫ್‌ ಮೆನೆಜರ್‌ ಹಾಸೊನ್‌ ಆನಿ 
ಹೆಮ್ಮ್ಮಾನ್‌. “ಆತಾಂ ತೊ ಆಮ್ಚೊ ಏಕ್‌ ವಿ.ಐ.ಪಿ. ಗಿರಾಯ್ಕ್‌ ಜಾವ್ನಾಸಾ.'' 

ಇನ್ಸ್‌ಪೆಕ್ಟರ್‌ ಮಿಂಟುನ್‌ ಏಕ್‌ ದೀರ್ಫ್‌ ಸ್ವಾಸ್‌ ಸೊಡ್ಲೊ. ಆಖ್ರೇಕ್‌ ತರೀ ಆಪುಣ್‌ 
ಸಾರ್ಕ್ಯಾ ಠಿಕಾಣ್ಕಾಕ್‌ ಪಾವ್ಹೊಂ ಮ್ಹಣ್‌ ತಾಕಾ ಸಮಧಾನ್‌ ಜಾಲೆಂ. 

“ತಾಕಾ ಲೊಟ್ರೆಟೊ ದುಡು ಮೆಳ್ಳಾ ದೆಕುನ್‌ ತೊ ವಿ.ಐ.ಪಿ. ಗಿರಾಯ್ಕ್‌ ಜಾಲಾ ಆಸ್ಟೊಲೊ 
ನ್ಹಯ್‌ಗೀ?'' ವಿಚಾರ್ಲೆಂ ಮಿಂಟುನ್‌. 

"ಸಾರ್ಕೆಂ ಸಾಂಗ್ಲೆಂಯ್‌ ಇನ್ಸ್‌ಪೆಕ್ಟರ್‌.” 

“ಆನಿ ತೊ ಇನಾಮಾಚೊ ದುಡು ತಾಚಾ ಖಾತ್ಕಾಂತ್‌ ಜಮೊ ಆಸಾ ಆಸ್ತೊಲೊ ಮ್ಹಣ್‌ 
ಚಿಂತಾಂ.'' 

“ವ್ಹಯ್‌ ಆನಿ ನ್ಹಯ್‌ ಮ್ಹಣ್ಯೆತ್‌!” 

“ತಶೆಂ ಮ್ಹಳ್ಕಾರ್‌?'' ; 

“ತ್ಕಾ ದುಡ್ವಾಂತ್ಲೊ ಥೊಡೊ ಚಿಲ್ಲರ್‌ ಐವಜ್‌ ಸೊಡ್ನ್‌ ಸತ್ತರ್‌ ಲಾಖ್‌ ರುಪ್ಕಾಂಚಿ 
ಬೇಂಕ್‌ ಡ್ರಾಫ್ಟ್‌ ತೊ ವ್ಹರ್ನ್‌ ಗೆಲಾ.'' 

“ಕೆದಾಳಾ?” 

“ಕಾಲ್‌.'' 

“ಆನಿ ಖಂಚಾ ಬೆಂಕಾಚೆರ್‌ ತಿ ಡ್ರಾಫ್ಟ್‌ ದಿಲ್ಕಾ ತುಮಿ?” 

“ಕೋಲ್ಕತ್ತಾಚಾ ಚೌರಂಗಿ ಸ್ಟೀಟ್‌ ಸೆಂಟ್ರಲ್‌ ಬೆಂಕಾಕ್‌ ತಿ ಬರಯ್ಹಾ 
ಇನ್ಸ್‌ಪೆಕ್ಟರ್‌, ಇತ್ಲಿಂ ಸರ್ವ್‌ ಸವಾಲಾಂ ಕಿತ್ಕಾಕ್‌ ವಿಚಾರ್ಲಿಂಯ್‌ ತುಂವೆ?” 

“ಜಿಕ್‌ಲ್ಲೈ ಲೊಟ್ರೆಚೈೆ ಟಿಕೇಟಿಚಾ ಅಸಲ್‌ ವಾರೆಸ್ಸಾರಾಕ್‌ ಜಿವೆಶಿಂ ಮಾರ್ಸ್‌ ತಿ ಟಿಕೇಟ್‌ 
ಚೋರ್ನ್‌ ನಿಲೋತ್ಸಲ್‌ ಗಾಂಗ್ಲಿನ್‌ ಹೊ ದುಡು ಭಿತರ್‌ ಘಾಲಾ. ತೊ ಖುನಿಗಾರ್‌ ಜಾಲ್ಲಾ ಫನ್‌ 
ತಾಕಾ ಧರುಂಕ್‌ ಮ್ಹಾಕಾ ಜಾಯ್‌ ಆಸ್‌ಲ್ಲಿ ಮಾಹೆತ್‌ ಆನಿ ರುಜ್ವಾತ್‌ ಆತಾಂ ಮೆಳ್ಳಿ.'' 

ಮಿಂಟು ಹೆಂ ಸಾಂಗ್ತಾನಾ ಬೇಂಕ್‌ ಮೆನೆಜರಾಚೆಂ ತೋಂಡ್‌ ತಾಕಾ ಕಳಿತ್‌ ನಾಸ್ತಾನಾ 
ಉಗ್ತೆಂ ಉರ್ಲೆಂ ಆನಿ ಬೆಜಾರಾಯೆಚಿಂ ಖುಣಾಂ ತಾಚಾ ಮುಖಾಚೆರ್‌ ದಿಸೊಂಕ್‌ ಲಾಗ್ಲಿಂ. 

“ಸರ್‌'' ಮ್ಹಣಾಲೊ ಮಿಂಟು, “ಹೊ ದುಡು ತಾಚಾ ಹಾತಾಕ್‌ ಮೆಳಾನಾಯೆ. ತುಮ್ಚಾ 
ಕೋಲ್ಕತ್ತಾಚಾ ಶಾಖ್ಶಾಕ್‌ ಹಿ ಖಬಾರ್‌ ಕಳವ್ನ್‌ ಡ್ರಾಫ್ಟಾಚೊ ದುಡು ಪಾವಿತ್‌ ಕರುಂಕ್‌ 


ಪುಣ್‌ 

ನಜೊ ಮ್ಹಣ್‌ ಆತಾಂಚ್‌ ತಿಳ್ಸಿಯ್‌.'' 

“ಹಾಂವ್‌ ಟೆಲಿಗ್ರಾಮ್‌ ದೀವ್ನ್‌ ಹಿ ಖಬಾರ್‌ ಕೋಲ್ಕತ್ತಾಕ್‌ ತಿಳ್ಸಿತಾಂ. ತುಂ ಏಕ್‌ 

“ಹಾಂವ್‌ ಜಾಣಾ ಸರ್‌'' ಮಧೆಂಚ್‌ ಮ್ಹಣಾಲೊ ಮಿಂಟು, “ಆಮ್ಚೆ ಥಾವ್ನ್‌ ಬರ್ಪಿನಿಶಿಂ 
ತುಕಾ ಮನವಿ ಜಾಯ್‌. ಹಾಂವ್‌ ಆತಾಂ ಪಾಟಿಂ ಠಾಣ್ಮಾಕ್‌ ವ್ಹಚೊನ್‌ ತುಕಾ ಜಾಯ್‌ 
ಜಾಲ್ಲಿ ಮನವಿ ಬರವ್ನ್‌ ಹವಾಲ್ದಾರಾಚಾ ಹಾತಿಂ ಧಾಡ್ತಾಂ.'' 

ಮಿಂಟುನ್‌ ವೇಳ್‌ ಕಾಡಿನಾಸ್ತಾನಾ ಪಾಟಿಂ ಠಾಣ್ಮಾಕ್‌ ಪಾವೊನ್‌ ಬೆಂಕಾಕ್‌ ಜಾಯ್‌ 
ಜಾಲ್ಲಿ ಮನವಿ ಸುರ್ವೆ ಕರ್ನಾ ಬರವ್ನ್‌ ಹವಾಲ್ದಾರಾಕ್‌ ಧಾಡ್ಲೊಚ್ಚ್‌. ಅರ್ಡ್ಯಾ ಘಂಟ್ಕಾ 
ಉಪ್ರಾಂತ್‌ ಬೆಂಕಾಕ್‌ ಫೋನ್‌ ಕರ್ತಾನಾ ಮನವಿ ಪಾವ್ಲ್ಯಾ ಆನಿ ಕೋಲ್ಕತ್ತಾಚಾ ಅಫಿಸಾಕ್‌ 
ತಾರ್‌ ಧಾಡ್ಜ್ಯಾ, ತಶೆಂಚ್‌ ಫೊನಾರ್‌ ಉಲವ್ನ್‌ ಭಾತ್ಮಿ ದಿಲ್ಮಾ ಮ್ಹಣ್‌ ಬೇಂಕ್‌ ಮೆನೆಜರಾನ್‌ 
ವರ್ದಿ ದಿಲಿ. 

ಮಿಂಟುನ್‌ ಆತಾಂ ದತ್ತಾರಾಮ್‌ ಇಂಗೈಕ್‌ ಫೊನ್‌ ಕೆಲೆಂ. ದತ್ತು ಕಾಮಾ ನಿಮ್ತಿಂ 
ಭಾಯ್ರ್‌ ಗೆಲಾ ಮ್ಹಣ್‌ ಕಳ್ಳೆಂ. 

ಮಿಂಟುನ್‌ ವಿಚಾರ್ಲೆಂ, “ತುಂ ಕೋಣ್‌ ಉಲಯ್ತಾಯ್‌?'' 

“ಸೂರ್ಯಕಾಂತ್‌, ಹಾಂವ್‌ ಇನ್ಸ್‌ಪೆಕ್ಟರ್‌ ಉಲಯ್ತಾಂ. ಸಪಲ್ಕರಾಚಾ ಕುಡಾಂತ್ಲೊ 
ಸಾಂಗಾತಿ ಕುಡಾಕ್‌ ಯೇಂವ್ಕ್‌ನಾಂವೇ?'' 

“ನಾ ಸರ್‌, ಸಪಲ್ಕರಾಚಿ ಖುನ್‌ ಜಾಲ್ಮಾ ಉಪ್ರಾಂತ್‌ ಎದೊಳ್‌ ಆಮ್ಚಾ ಮನ್ಶಾಂ 
ಪಯ್ಕಿ ಕೊಣೆಂಯ್‌ ತಾಕಾ ಪಳೆಂವ್ಕ್‌ನಾ.'' 

“ತಾಚಾ ಕುಡಾಂತ್‌ ತಾಚೊ ಸಾಮಾನ್‌ ಆಸಾವೇ?'' 

“ವ್ಹಯ್‌ ಸರ್‌. ಏಕ್‌ ಪರ್ನಿ ಸೂಟ್‌ಕೇಜ್‌ ಆನಿ ಇಲ್ಲಿಂಶಿಂ ವಸ್ತ್ರಾಂ ಆಸಾತ್‌.” 

“ಆಯ್‌ ಸೂರ್ಯಕಾಂತ್‌, ಹ್ಮಾ ಖಂಚಾಯ್‌ ದಿಸಾ ತೊ ಕುಡಾಕ್‌ ಯೇತ್‌ ಮ್ಹಣ್‌ 
ಚಿಂತಾಂ ಹಾಂವ್‌. ತೊ ತುಮ್ಕಾಂ ಕೊಣಾಯ್ಕಿ ದಿಷ್ಟಿಕ್‌ ಪಡ್‌ಲ್ಲ್ಯಾ ತಕ್ಕಣ್‌ ಹಾಂಗಾ 
ಠಾಣ್ಕಾಕ್‌ ಜರೂರ್‌ ತಿಳ್ಸಿಜಯ್‌. ಆಮ್ಕಾಂ ತಾಚೆಕಡೆಂ ಗರ್ವೆಚಿ ಮಾಹೆತ್‌ ವಿಚಾರುಂಕ್‌ 
ಆಸಾ. ದೆಕುನ್‌ ಚತ್ರಾಯ್‌ ಕರಾ.'' 

“ಸಮ್ಮಾಲೆಂ ಸರ್‌, ಆಮ್ಚಾ ಸಕ್ಕಡ್‌ ಚೆಡ್ಮಾಂಕ್‌ ಹಾಂವ್‌ ಚತ್ರಾಯ್‌ ದಿತಾಂ.'' 

ಮಿಂಟುನ್‌ ಟೆಲಿಫೋನ್‌ ಡಾಯ್ರೆಕ್ಟರಿ ಉಗಡ್ನ್‌ ಬಾಂಗ್ಲಾವಾಶಿ ಮೆಡಿಸಿನ್ಸ್‌ ಕಂಪೆನಿಚೆಂ 
ಫೊನ್‌ ನಂಬರ್‌ ಸೊಧುನ್‌ ಕಾಡ್ನ್‌ ತಾಂಕಾಂ ಫೊನ್‌ ಕೆಲೆಂ. 

“ಬಿ. ಎಮ್‌. ಸಿ” ಮ್ಹಣಾಲೊ ಚಲಿಯೆಚೊ ಏಕ್‌ ತಾಳೊ ಬೋವ್‌ ಸ್ವಾದಿಕ್‌ ಸ್ವರಾನ್‌. 

“ಹಲೋ, ಹಾಂವ್‌ ಬಾಯ್ಕಲ ಪೊಲಿಸ್‌ ಠಾಣ್ಮಾಚೊ ಸೀನಿಯರ್‌ ಇನ್ಸ್‌ಪೆಕ್ಟರ್‌ 
ಉಲಯ್ತಾಂ. ತುಮ್ಚಾ ಬೊಸ್ಸಾಕಡೆಂ ಉಲಂವ್ಕ್‌ ಜಾಯ್‌.” 

"ಸರ್‌, ದಯಾಕರ್ನ್‌ ಏಕ್‌ ಘಡಿ ರಾಕೊನ್‌ ರಾವ್‌'' ಪರತ್‌ ಆಯ್ಕಾಲೊ ತೆ ಚಲಿಯೆಚೊ 
ತೊ ಸ್ಟಾದಿಕ್‌ ತಾಳೊ. 

ದುಸ್ರೆ ಘಡಿಯೆ ಏಕ್‌ ದರ್ಬೊ ತಾಳೊ ಆಯ್ಕಾಲೊ. “ಹಲೋ ಇನ್ಸ್‌ಪೆಕ್ಟರ್‌, ಹಾಂವ್‌ 
ಪಾರ್ತೊ ಮುಖರ್ಜಿ. ಆಮ್ಚೆ ವರ್ವಿಂ ಕಿತೆಂ ಜಾಂವ್ಕ್‌ಜಾಯ್‌?” 

"“ತುಮ್ಚೈ ಕಂಪೆನಿಂತ್‌ ನಿಲೋತ್ಸಲ್‌ ಗಾಂಗ್ಲಿ ನಾಂವಾಚೊ ಮನಿಸ್‌ ಕಾಮ್‌ ಕಠ್ತಾವೇ?'' 

“ವ್ಹ ಯ್‌ ಸರ್‌. ತೊ ಆಮ್ಚೈ ಕಂಪೆನಿಚಾ ವಕ್ತಾಂಚೊ ಪ್ರತಿನಿಧಿ ಜಾವ್ನ್‌ ಕಾಮ್‌ 
ಕರ್ತಾ. ಪುಣ್‌ ತೊ ಹ್ಯಾ ಮನ್ನ ಸೊಳಾ ತಾರ್ಕೆ ಥಾವ್ನ್‌ ಎಕಾ ಮಹಿನ್ಶ್ಯಾಚ್ಕೆ ರಜೆರ್‌ 
ಆಸಾ.” | 
“ತಾಕಾ ಭೆಟ್ಟೆಂ ತರ್‌ ಮುಂಬಂಯ್ತ್‌ ತಾಚೊ ವಿಳಾಸ್‌ ಕಸೊ?” 

“ಎಕಾ ಘಡೈನ್‌ ಸಾಂಗ್ತಾಂ ಸರ್‌'' ಮ್ಹಣಾಲೊ ಪಾರ್ತೊ ಮುಖರ್ಜಿ. ಉಪ್ರಾಂತ್‌ 
ತಾಚೊ ತಾಳೊ ಆಯ್ಕಾಲೊ. “ರೂಮ್‌ ನಂಬರ್‌ ಬಾರಾ, ಮೆಹೆರ್‌ ಬಿಲ್ಲಿಂಗ್‌, ಬಾಯ್ಕಲ, 
ಮುಂಬಯ್‌.” 

“ನಿಲೋತ್ಸಲ್‌ ಗಾಂಗ್ಲಿ ಖಂಚಾ ಗಾಂವ್ಚೊ, ಮಿಸ್ಟರ್‌ ಮುಖರ್ಜಿ?” 

“ಗಾಂವಾನ್‌ ತೊ ವೆಸ್ಟ್‌ ಬೆಂಗಾಲ್‌ಚೊ. ಪೂಣ್‌ ಹಂಯ್ಚೊ ವಿಳಾಸ್‌ ಆಮ್ಚೆಕಡೆ ನಾ 

“ಬೋವ್‌ ಬರೆಂ, ಮಿಸ್ಟರ್‌ ಮುಖರ್ಜಿ. ಹ್ಕಾ ರಜೆಚಾ ದಿಸಾಂನಿ ಹೊ ಗಾಂಗ್ವಿ ಅಫಿಸಾಕ್‌ 
ಯೇತ್‌ ತರ್‌ ಗಳಾಯ್‌ ಕರಿನಾಸ್ತಾನಾ ಆಮ್ಚಾ ಠಾಣ್ಮಾಕ್‌ ತಿಲ ಜಾಯ್‌. ಹಿ ಜವಾಬ್ದಾರಿ 
ತುಜಿ, ಕಳ್ಳೆಂಮೂ?'' ಆನಿ ತಾಣೆ ಠಾಣ್ಕ್ಮಾಚೆಂ ಫೋನ್‌ ನಂಬರ್‌ ಮುಖರ್ಜಿಕ್‌ ದಿಲೆಂ. 

"ಸಪಲ್ಕರಾಚೊ ಖುನಿಗಾರ್‌ ಕೋಣ್‌ ಆನಿ ಖುನಿಯೆಚೊ ಉದ್ದೇಶ್‌ ಕಿತೆಂ ತೆಂ ಕಳಿತ್‌ 
ಜಾಲಾಂ. ಆತಾಂ ಖುನಿಗಾರಾಕ್‌ ಧರ್ನ್‌ ತಾಕಾ ಶಿಕ್ಷಾ ಲಾಂವ್ಲೆಂ ಕಾಮ್‌ ಬಾಕಿ ಆಸಾ.....' 
ಮಿಂಟುಚಿಂ ಚಿಂತ್ನಾಂ ಧಾಂವ್ತಾಲಿಂ. 


ಆಪ್ಲ್ಯಾ ಭಾವಾಚೆಂ, ಮೋಹನಾಚೆಂ, ಲಂಡನ್‌ ಥಾವ್ನ್‌ ಲಗ್ನಾ ವಿಶ್ಶಾಂತ್‌ ಆಯಿಲ್ಲೆಂ 
ಪತ್ರ್‌, ಆಪ್ಲ್ಯಾ ಬಾಪಾಯ್ನ್‌ ವಕೀಲ್‌ ವಿನೋದ್‌ ಜಯ್‌ಸಿಂಗಾನಿಗೆರ್‌ ವ _ಚೊನ್‌ ದೋತ್‌ 
ದೆಣ್ಮಾ ವಿಶ್ಮಾ ಚ ಕೆಲ್ಲೆ ತಕ್ರಾರ್‌ ಆನಿ ಘಾಲ್ಲೊ ಪೊಂತ್‌, ಮೋಹನಾನ್‌ ಲಂಡನ್‌ ಥಾವ್ನ್‌ 
ಫೊನ್‌ ಕೆಲ್ಲ್ಯಾ ವೆಳಾರ್‌ ಬಾಪಾಯ್ಡ್‌ ರಾಗಾನ್‌ ಉಲಯಿಲ್ಲೆಂ ಆನಿ ಆಪ್ಲೆ ದಾಖವ್ನ್‌ 
ದಿಲ್ಲ್ಯಾ ಮನಾಕಡೆಂ ಕಾಜಾರ್‌ ಜಾಯ್ದಯ್‌ ಮ್ಹಣ್‌ ಬಾಪಾಯ್ಡ್‌ ದಿಲ್ಲೆಂ ಪರ್ಮಾಣ್‌ 

ಲೊಟ್ರೆಚೊ ದುಡು 
ಹ್ಮಾ ಸರ್ವ್‌ ಸಂಗ್ತಿಂ ವಿಶ್ಯಾಂತ್‌ ಬಿಂದುನ್‌ ಯೋಗಿಕ್‌ ಎದೊಳ್‌ಚ್ಚ್‌ ಸವಿಸ್ತಾರ್‌ ವರ್ತಿ 
ದಿಲ್ಲಿ. 

ತೊ ದೀಸ್‌ ಸಪ್ತೆಂಬರ್‌ ಮಹಿನ್ಯಾಚಿ ಪಯ್ಲಿ ತಾರೀಕ್‌. ಸಾಂಜೆರ್‌ ಕಾಮ್‌ ಸಂಪ್ರಚ್‌ 
ಯೋಗಿ ಆನಿ ಬಿಂದು ಸವ್ಕಾಸ್‌ ಚಮ್ಮೊನ್‌ ವ್ಹೆತಾಲಿಂ. ಆಕಾಶ್‌ ಶುಭ್ರ್‌ ಆಸೊನ್‌ ಪ್ರಶಾಂತ್‌ 
ವಾರೆಂ ವ್ಹಾಳ್ತಾಲೆಂ. ಕಿತೆಂಗೀ ಉಡಾಸ್‌ ಜಾಲ್ಲೆಪರಿ ಆವ್ಚಿತ್ತ್‌ ಮ್ಹಣಾಲೆಂ ಬಿಂದು, “ಯೋಗಿ 
ಡಿಯರ್‌, ಆನಿ ತುಂವೆ ತಡವ್‌ ಕೆಲ್ಮಾರ್‌ ಜಾಯ್ನಾ. ತುಫಾನ್‌ ಆಯ್ದಾಂ ಆನಿ ಉದಕ್‌ 
ವಯ್ರ್‌ ಚಡ್ಡೆಂ ಮ್ಹಾಕಾ ಸ್ಪಷ್ಟ್‌ ದಿಸ್ತಾ. ಹ್ಯಾ ತುಫಾನಾಂತ್‌ ಹಾಂವ್‌ ವ್ಹಾಳೊನ್‌ ವ್ಹಚಾನ್‌ 
ತರ್‌ ಉಪ್ರಾಂತ್‌ ಆಮ್ಚೊ ಎಕ್ವಟ್‌ ಭಿಲ್ಕುಲ್‌ ಜಾಂವ್ಚೊನಾ. ಮೊಜೊ ಬಾಪುಯ್‌ ಬರೋ 
ಹಟ್ಟಿ ಮನಿಸ್‌, ತಾಣೆ ಸಾಂಗ್‌ಲ್ಲೆಪರಿಂ ಕರುಂಕ್‌ ತೊ ಪಾಟಿಂ ಸರ್ದೊ ನ್ಹಯ್‌.” 

“ಹಾಂವೆ ಆತಾಂ ಕಿತೆಂ ಕರಿಜಯ್‌ ಮ್ಹಣ್‌ ತುಜೆಂ ಸೂಚನ್‌, ಬಿಂದು ಡಾರ್ಲಿ೦ಗ್‌?” 
ಕಳ್ವಳೊನ್‌ ವಿಚಾರಿ ಯೋಗಿ. 

“ತುಂ ಆಜ್‌ಚ್ಚ್‌ ಆಮ್ಲೆರ್‌ ಯೇವ್ನ್‌ ಮೊಜಾ ಪಪ್ಪಾಕ್‌ ಭೆಟ್‌ ಆನಿ ಆಮ್ಚಾ ಲಗ್ನಾಕ್‌ 
ಕಬಾತ್‌ ವಿಚಾರ್‌. ಆಮ್ಚಾ ಮೊಗಾ ವಿಶ್ಯಾಂತ್‌ ತಾಕಾ ಕಳೊಂದಿ. ತಾಚಿ ಅಭಿಪ್ರಾಯ್‌ 
ಕಿತೆಂ ಮ್ಹಣ್‌ ತರೀ ಆಮ್ಕಾಂ ಕಳೊಂದಿ.'' 

“ತೊ ಲಗ್ನಾಕ್‌ ಕಬ್ಲಾತ್‌ ದೀನಾ ತರ್‌....?'' ಯೋಗಿನ್‌ ಅಪಧಯ್ರಾನ್‌ ವಿಚಾರ್ಲೆಂ. 

“ತುಂ ಎಕ್ಟೀಸಾವ್ಮಾ ಶತಮಾನಾಂತ್ಲೊ ದಾದ್ಲೊ ಮನಿಸ್‌, ಮೊಜೊ ಮೋಗ್‌ ಕೆಲ್ಲೊ 
ಹೀರೊ! ಪಪ್ಪಾ ಲಗ್ನಾಕ್‌ ಕಬ್ಲಾತ್‌ ದೀನಾ ತರ್‌ ಕಿತೆಂ ಕರ್ಚೆಂ ಮ್ಹಣ್‌ ಮೊಜೆಲಾಗಿಂ 
ವಿಚಾರ್ರಾಯ್‌ಮೂ? ಕಬ್ಲಾತ್‌ ದೀನಾ ತರ್‌ ಮ್ಹಾಕಾ ಸೊಡ್ನ್‌ ಪ್ಹೆಚಿ ಆಲೋಚನ್‌ ಪುಣೀ 
ನಾಂಮೂ?'' ಬಿಂದು ಎಕಾಚ್ಛಾಣೆ ವಿರಾರ್‌ ಜಾಲೆಂ ಆನಿ ತಿಚಾ ದೊಳ್ಳಾಂನಿ ದುಃಖಾಂ 
ಭರ್ಲಿಂ. 

ಯೋಗಿ ಆತಾಂ ಚುರುಕ್‌ ಜಾಲೊ. ಸಮಸ್ಸೊ ಕಿತ್ಲೊ ಗಂಭೀರ್‌ ಜಾಲಾ ಮ್ಹಣ್‌ 
ಆತಾಂ ತಾಕಾ ಸಮ್ಹಾಲೆಂ. ಪಯ್ಕಾಂಕ್‌ ಭುಲ್‌ಲ್ಲೊ ಬಿಂದುಚೊ ಬಾಪುಯ್‌ ಧುವೆಕ್‌ 
ಕೊಣಾಯ್ಕಿ ವಕುಂಕ್‌ ಪಾಟಿಂ ಸರೊನಾ ಮ್ಹಣ್‌ ತಾಕಾ ಖಚಿತ್‌ ಜಾಲೆಂ. 

“ಜಾಯ್ತ್‌ ಡಾರ್ಲಿಂಗ್‌, ಆಜ್‌ಚ್ಚ್‌ ತುಜಾ ಪಪ್ಪಾಕ್‌ ತುಮ್ಚಾ ಘರಾ ಭೆಟ್ತಾಂ ಆನಿ 
ಲಗ್ನಾಚೊ ಪ್ರಸ್ತಾಪ್‌ ದವರ್ತಾಂ. ತಾಚೆ ಜಾಪಿಚೆರ್‌ ಹೊಂದೊನ್‌ ಮುಖ್ಲೆಂ ಮೇಟ್‌ 
ಕಾಡ್ಕಾಂ. ಆಮಿ ಆಮ್ಚೊ ಸ್ವಂತ್‌ ನಿರ್ದಾರ್‌ ಘೆಂವ್ಕ್‌ ಸಕ್ತಾಂವ್‌, ತಿತ್ಲಿ ಪ್ರಾಯ್‌ ಆಮ್ಕಾಂ 
ಜಾಲ್ಕಾ. ಆಮ್ಕಾಂ ದೊಗಾಂಯ್ಕಿ ಕಾಮ್‌ ಆಸಾ, ಜೋಡ್‌ ಆಸಾ. ಆಮ್ಚಾ ಲಗ್ನಾಕ್‌ ಮೊಜಾ 
ಘರ್ಹಾಂಚಿ ಕಬ್ಲಾತ್‌ ಆನಿ ಪಾಟಿಂಬೊ ಆಸ್‌ಲ್ಲ್ಯಾನ್‌ ಭಿಯೆವ್ನ್‌ ರಾವ್ಲ್ಯಾರ್‌ ಜಾಯ್ನಾ. 
ಚಲ್‌, ಆಮಿ ತುಜಾ ಘರಾ ಯಾ' ಆವೇಶಾನ್‌ ಉಲಯ್ಲೊ ಯೋಗಿ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಬಿಂದುಚ್ಛೆ ಆವಯ್ನ್‌ ಯೋಗಿಕ್‌ ಮೊಗಾಚೊ ಸ್ವಾಗತ್‌ ದಿಲೊ ವ್ಹಯ್‌ ತರೀ ಘೊವ್‌ 
ಯೆತಚ್‌ ಕಿತೆಂ ಜಾಯ್ತ್‌ ಮ್ಹಣ್‌ ಚಿಂತುನ್‌ ತಿ ಭಿಂಯಾನ್‌ ಭಿತರ್ಲ್ಯಾ ಭಿತರ್‌ ಥರ್ಥರ್ಲಿ 
ಆನಿ ತಿಣೆ ಚಿಂತ್‌ಲ್ಲೆಪರಿಂಚ್‌ ತೈ ಸಾಂಜೆರ್‌ ಘಡ್ಲೆಂ. 

ಘರಾ ಪಾವ್‌ಲ್ಲ್ಯಾ ಬಾಪಾಯ್ಕ್‌ ಬಿಂದುನ್‌ಚ್‌ ಯೋಗಿಚಿ ಪರಿಚಯ್‌ ಸಾಂಗ್ಲಿ. 

“ಪಪ್ಪಾ, ಹೊ ಯೋಗೀಶ್ವರ್‌ ಶರ್ಮಾ, ತುಕಾ ಭೆಟೊಂಕ್‌ ಆಯ್ಲಾ.'' 

ಉಭೊ ರಾವ್‌ಲ್ಲ್ಯಾ ಯೋಗಿಕ್‌ ಹಶೂನ್‌ ಏಕ್‌ ಪಾವ್ಟಿಂ ವಯ್ರ್‌ ಸಕ್ಲಾ ಪಳೆವ್ನ್‌ 
ಮಾಪನ್‌ ಕೆಲೆಂ. ಆವ್ಚಿತ್ತ್‌ ತಾಚಾ ಮನಾಂತ್‌ ಕಸಲೊಗೀ ದುಬಾವ್‌ ಉದೆಲೊ. ಆಪ್ಲಿ 
ಬಸ್ಕಾ ಘೆವ್ನ್‌ ತಾಣೆ ಯೋಗಿಕ್‌ ಬಸೊಂಕ್‌ ಹಿಶಾರೊ ಕೆಲೊ ಆನಿ ವಿಚಾರ್ಲೆಂ, “ಖಂಚೈ 
ಗರ್ವೆನ್‌ ಮ್ಹಾಕಾ ತುಂ ಭೆಟೊಂಕ್‌ ಆಯ್ಲಾಯ್‌?'' 

ಧಯ್ರ್‌ ಎಕ್ಟಾಂಯ್‌ ಕರ್ನ್‌ ಯೋಗಿನ್‌ ಜಾಪ್‌ ದಿಲಿ, “ಸರ್‌, ಬಿಂದು ಆನಿ ಹಾಂವ್‌ 
ಎಕಾಮೆಕಾ ಬರೆಂ ವಳ್ಕಾತಾಂವ್‌ ಆನಿ ಲಗ್ನಾಂತ್‌ ಎಕ್ಟಟೊಂಕ್‌ ಆಶೆತಾಂವ್‌. ಬಿಂದುಕ್‌ 
ಲಗ್ನಾಂತ್‌ ಮ್ಹಾಕಾ ದೀ ಮ್ಹಣ್‌ ತುಜಿ ಒಪ್ಪಿಗಿ ವಿಚಾರುಂಕ್‌ ಹಾಂವ್‌ ಆಯ್ಲಾಂ.'' 

“ತುಂ ಶರ್ಮಾ ಮ್ಹಣ್ರಚ್‌ ತುಂ ಆಮ್ಚೆಪರಿಂ ಸಿಂಧಿ ನ್ಹಂಯ್‌, ದೆಕುನ್‌ ಜಾತಿ ಭಾಯ್ಹ್ಯಾ 
ಚಲ್ಮಾಕಡೆಂ ಮೊಜೆ ಧುವೆನ್‌ ಲಗ್ನ್‌ ಜಾಂವ್ಚಾಕ್‌ ಮೊಜಿ ಒಪ್ಪಿಗಿ ನಾ.” ಖಡಾಖಡ್‌ 
ಸಾಂಗ್ಲೆಂ ಹಶೂ ಲಲ್ವಾನಿನ್‌. 

“ಸರ್‌''ಮ್ಹಣಾಲೊ ಯೋಗಿ ಖಾಲ್ತ್ವಾಪಣಾನ್‌, “ಆಮಿ ಎಕಾಮೆಕಾಚೊ ಮೋಗ್‌ 
ಕರ್ತಾಂವ್‌, ಮೊಜಾ ಘರ್ಹಾಂಕ್‌ ಹಿ ಸಯ್ರಿಕ್‌ ಪಸಂದ್‌ ಆಸಾ.” 

“ತುಜಾ ಘರ್ಹಾಂಕ್‌ ಹಿ ಸಯ್ರಿಕ್‌ ಪಸಂದ್‌ ಆಸಾ ಆನಿ ಮ್ಹಾಕಾ ಎದೊಳ್‌ ಹ್ಮಾ 
ವಿಶ್ಯಾಂತ್‌ ಖಬರ್‌ ನಾ! ಬರೀ ಗಜಾಲ್‌ ಓಿ!!'' ವ್ಯಂಗ್ಕ್‌ ಹಾಸೊ ಹಾಸ್ಲೊ ಹಶೂ ಲಲ್ವಾನಿ 
ಆನಿ ಧುವೆಕ್‌ ಪಳೆಯ್‌ಲಾಗ್ಲೊ. ಬಿಂದು ತಕ್ಲಿ ಬಾಗಾವ್ನ್‌ ವೊಗೆಂಚ್ಸ್‌ ಬಸ್‌ಲ್ಲೆಂ. 

ಹಶೂನ್‌ ಯೋಗಿಕ್‌ ವಿಚಾರ್ಲೆಂ, “ಮುಂಬಂಯ್ತ್‌ ತುಜೆಂ ಘರ್‌ ಖಂಯ್‌ ಆಸಾ ಆನಿ 
ಕಿತೆಂ ಭಿಜ್ನೆಸ್‌ ಕರ್ನ್‌ ಆಸಾಯ್‌ ತುಂ ತರ್ನಾಟ್ಕಾ?”' 

“ಸರ್‌, ಮೊಜೆಂ ಘರ್‌ ಆಸಾ ಪಂಜಾಬ್‌ಚಾ ಜಾಲಂಧರಾಂತ್‌. ಹಾಂಗಾ ಬಾಯ್ಕಲ 
ಎಕಾ ಕುಡಾಂತ್‌ ಹಾಂವ್‌ ವಸ್ತಿ ಕರ್ತಾಂ. ಬಿಂದು ಆನಿ ಹಾಂವ್‌ ಎಕಾಚ್ಚ್‌ ಅಫಿಸಾಂತ್‌ 
ಕಾಮ್‌ ಕರ್ತಾಂವ್‌.” 

ಯೋಗಿನ್‌ ಸಾಂಗ್‌ಲ್ಲೆಂ ಜಿರವ್ನ್‌ ಘೆಂವ್ಕ್‌ ಹಶೂಕ್‌ ಥೊಡೊ ವೇಳ್‌ ಲಾಗ್ಲೊ. 
ಉಪ್ರಾಂತ್‌ ತಾಣೆ ತಾಚೊ ನಿರ್ದಾರ್‌ ತಿಳ್ಸಿಲೊ. 

“ಆಯ್ಕ್‌ ತರ್ನಾಟ್ಕಾ'' ಮ್ಹಣಾಲೊ ತೊ ಗಂಭೀರಾಯೆನ್‌, "ಇನ್ಸೂರೆನ್ಸ್‌ ಕಂಪೆನಿಂತ್‌ 
ಕಾಮ್‌ ಕರ್ಹಾ "ಮಾಮೂಲಿ' ಕ್ಲಾರ್ಕಾಕಡೆ ಮೊಜೈ ಧುವೆಕ್‌ ಲಗ್ನ್‌ ಕರ್ನ್‌ ದೀಂವ್ಕ್‌ ಮ್ಹಾಕಾ 

'ಲೊಟ್ರಿಚೊ ದುಡು 
ಪಿಶೆಂ ಲಾಗೊಂಕ್ನಾ. ಬಿಂದುಕಡೆಂ ಕಾಜಾರ್‌ ಜಾಂವ್ಚೊ ನೊವ್ರೊ ಬರೊಚ್ಚ್‌ ದುಡ್ಡಾದಿಕ್‌ 
ಆನಿ ಭಿಜ್ನೆಸ್‌ ಕರ್ಡೊ ಜಾಯ್ದಯ್‌. ಆನಿ ತಸಲ್ಮಾ ಎಕ್ಲ್ಯಾಕ್‌ ಹಾಂವೆ ಪಳೆಯ್ಲಾ. ಬಿಂದುನ್‌ 
ಕಾಜಾರ್‌ ಜಾವ್ನ್‌ ಸುಖಾಕ್‌ ಪಡಾಜಯ್‌ ಆನಿ ಪಯ್ಮ್ಯಾಂಚೈೆ ರಾಶಿರ್‌ ಬಸಾಜಯ್‌ ಮ್ಹಳ್ಳಿ 
ಜಿ ಆಶಾ. ವೆಗಿಂಚ್‌ ತೆಂ ಭಾಗ್‌ ತಿಕಾ ಫಾವೊ ಜಾಂವ್ಚೆಂ ತುಂ ಪಳಯ್ತೊ Mae. 

Rises ಕಬ್ಲಾತ್‌ ನಾ, ತುಂವೆ ಆತಾಂ ವ್ಹಚ್ಶೆತ್‌.'' 
... ತಾಚೊನಿರ್ದಾರ್‌ ಆಯ್ಕೊನ್‌ ಬಿಂದು ಎಕಾಚ್ಛಾಣೆ ವಡ್ಲ್ಯಾನ್‌ ರಡೊಂಕ್‌ಲಾಗ್ಲೆಂ. ಹಶೂಚಿ 
ಬಾಯ್ಲ್‌ ಕಿತೆಂಚ್‌ ಉಲಂವ್ಕ್‌ ಸಕಾನಾ ಜಾಲಿ. ಹ್ಮಾ ವೆಳಾರ್‌ ಯೋಗಿನ್‌ ತಾಚೊಯ್‌ 
ಏಕ್‌ ಅಚಲ್‌ ನಿರ್ಧಾರ್‌ ಕರ್‌ ಜಾಲ್ಲೊ. 
“ಶ್ರೀಮಾನ್‌ ಲಲ್ವಾನಿ” ಮ್ಹಣಾಲೊ ಯೋಗಿ ಉಭೊ ರಾವೊನ್‌. ಹೈ ಪಾವ್ಟಿಂ "ಸರ್‌ 
Be aw ತಾಣೆ “ತುಜೊ ನಿರ್ಧಾರ್‌ ತುಂವೆ ಸಾಂಗ್ಲೊಯ್‌. ಆತಾಂ ವ್ಹೆಚಾ ಪಯ್ಲೆಂ 
ಮೊಜೊ ನಿರ್ಧಾರ್‌ ಕಳಯ್ತಾಂ. ಖಂಡಿತ್‌ ಜಾವ್ನ್‌ ಹಾಂವ್‌ ಬಿಂದುಕಡೆಚ್ಚ್‌ ಕಾಜಾರ್‌ 
' ಜಾತೊಲೊಂ.'' 
'  ಆತಾಂತೊಬಿಂದುಕ್‌ ಪಳೆವ್ನ್‌ ಮ್ಹಣಾಲೊ, “ಬಿಂದು ಡಿಯರ್‌, ಮೊಜೊ ನಿರ್ಧಾರ್‌ 
ಹಾಂವೆ ಕಳಯ್ಲೊ, ಆತಾಂ ತುಜಾ ವ್ಹಡಿಲಾಂ ಮುಖಾರ್‌ ತುಜೊ ನಿರ್ಧಾರ್‌ ಸಾಂಗ್‌.” 

“ಹಾಂವೆ ಕಾಜಾರ್‌ ಜಾಂವ್ಚೆಂ ತರ್‌ ತುಜೆಕಡೆಂ ಶಿವಾಯ್‌ ದುಸ್ರ್ಯಾ ಕೊಣಾಯ್‌ಲಾಗಿಂ 
ನ್ಹಯ್‌.” ಸ್ಪಷ್ಟ್‌ ತಾಳ್ಕಾನ್‌ ಬಿಂದುನ್‌ ಆಪ್ಲೊಯ್‌ ನಿರ್ಧಾರ್‌ ಕಳಯ್ಲೊ. 
ಯೋಗಿ ಆತಾಂ ಬಿಂದು ಬಸ್‌ಲ್ಲೆಕಡೆಂ ಗೆಲೊ. ಬಾಗ್ವೊನ್‌ ತಿಚಾ ಕಪಲಾಕ್‌ ಉಮೊ 
ದೀವ್ನ್‌ ಮ್ಹಣಾಲೊ, "“ಧಯ್ರಾನ್‌ ರಾವ್‌ ಬಿಂದು ಡಾರ್ಲಿಂಗ್‌. ಆಮ್ಚೆಂ ಲಗ್ನ್‌ ಜರೂರ್‌ 
' ಜಾತೆಲೆಂ.” ಆನಿ ತೊ ವ್ಹಚೊಂಕ್‌ ಬಾಗ್ಲಾಕಡೆ ಗೆಲೊ. ಉಪ್ರಾಂತ್‌ ಘುಂವೊನ್‌ ಬಿಂದುಚೈೆ 
ಆವಯ್ಕ್‌ ಪಳೆವ್ನ್‌ ಮ್ಹಣಾಲೊ, “ಬಿಂದು ತುಮ್ಚಿ ಧುವ್‌ ವ್ಹಯ್‌ ತರೀ ತಿಚೊ ನಿರ್ಧಾರ್‌ 
ತಿಣೆ ಕಳೆಯ್ಲಾ ಜಾಲ್ಲ್ಯಾನ್‌ ಆಜ್‌ ಥಾವ್ನ್‌ ತಿ ಮೊಜಿ ಜಾವ್ನಾಸಾ. ಪುಣ್‌ ಆಮ್ಚೆಂ ಲಗ್ನ್‌ 
ಜಾತಾ ಪರ್ಯಾಂತ್‌ ತಿಕಾ ತುಮ್ಚೆ ಸ್ವಾದೀನ್‌ ಸೊಡ್ನ್‌ ವ್ಹೆತಾಂ. ತವಳ್‌ ಪರ್ಯಾಂತ್‌ ತಿಕಾ 
'ಸಾಂಬಾಳ್ಪಿ ಜವಾಬ್ದಾರಿ ತುಮ್ಚಿ. ಬರಿ ರಾತ್‌ ತುಮ್ಕಾಂ” ಹಶೂ ಲಲ್ಬಾನಿಚೆರ್‌ ಏಕ್‌ 
ಗಂಭೀರ್‌ ದೀಷ್ಟ್‌ ಲಾವ್ನ್‌ ಯೋಗಿ ಥಂಯ್‌ ಥಾವ್ನ್‌ ಚಲ್ಲೊ. 

ದುಸ್ರ್ಯಾ ಮಾ ಅಫಿಸಾಂತ್‌ ಬಿಂದುಕ್‌ ಪಳೆವ್ನ್‌ ಯೋಗಿ ಥಟಾಕ್ಲೊ. ಆದ್ದ ರಾತಿಂ 
ರಡೊನ್‌ ತಿಚೆ ದೊಳೆ ಸುಜ್‌ಲ್ಲೆ. ತೊಂಡಾಚೆರ್‌ ಸದಾಂಚಿ ಸಂತೊಸಾಚಿ ನಿಳಾ ನಾತ್‌ಲ್ಲಿ. 
ಕಾಮಾಂತ್‌ ತಿಚೆ ಥಂಯ್‌ ಇಲ್ಲೊ ಪುಣೀ ಉತ್ಸಾಹ್‌ ನಾತ್‌ಲ್ಲೊ. ಯೋಗಿಕ್‌ ಪಳೆವ್ನ್‌ 
ತಿಣೆ ಜೀವ್‌ ನಾತ್‌ಲ್ಲೊ ಏಕ್‌ ಹಾಸೊ ದಿಲೊ. ಎಕೆಚ್ಚ್‌ ರಾತಿಂ ಭಿತರ್‌ ಇತ್ಲಿ ನಿರಾಶೆಚಿ 
ಬದ್ಲಾವಣ್‌ ತರ್‌ ಲಗ್ನ್‌ ಜಾಂವ್ಕ್‌ ಸಾಧ್ಮ್‌ಚ್ಚ್‌ ನಾ ತರ್‌ ಹೈ ಚಲಿಯೆಚಿ ಅವಸ್ಥಾ ಕಿತೆಂ 








-191- 


ಜಾಯ್‌ ಮ್ಹಣ್‌ ಚಿಂತುನ್‌ ಯೋಗಿ ಸತ್‌ಚ್ಚ್‌ ಜಾವ್ನ್‌ ಕಳ್ವಳ್ಳೊ. 

ಸಬಾರ್‌ ಹಿಂದಿ ಪಿಂತುರಾಂ ತಾಣಿಂ ಪಳೆಯಿಲ್ಲಿಂ. ಹೀರೊ ಆನಿ ಹಿರೋಯಿಣ್‌ ಮೊಗಾರ್‌ 
ಪಡ್ತಾತ್‌. ಕಾಜಾರಾಕ್‌ ಕೊಣಾ ಎಕ್ಲ್ವಾ ಘರ್ಹಾ ಚಿ ಅಡ್ಕಳ್‌, ಹ್ಮಾ ಅಡ್ಕಳಿಂಚೆರ್‌ ಹೀರೊ 
ಜಯ್ತ್‌ ವರ್ನ್‌ ಹಿರೋಯಿಣಿಕ್‌ ಆಪ್ಲಾಯ್ತಾ ಆನಿ ಕಾಣಿ ಸಂತೊಸಾನ್‌ ಸಂಪ್ರಾ.... ಹೆಂ 
ಸಿನೆಮಾಚಾ ಸಾಲಾಂತ್‌ ರುಪ್ಕಾಳ್ಕಾ ಪಡ್ಡ್ಯಾರ್‌ ಘಡ್ತಾ. ಪುಣ್‌ ನೀಜ್‌ ಜಿಣಿಯೆಂತ್‌ ಅಡ್ಕಳಿ' 
ಯೆತಾನಾ ತ್ಕೊ ನಿವಾರುಂಕ್‌ ಸಕ್ಕಡ್‌ ಮೋಗ್‌ ಕರ್ಲಾರಾಂಕ್‌ ಸಾಧ್‌ ಜಾತಾಗಾಯ್‌..:.? 
ಅಸಲ್ಮಾ ಚಿಂತ್ನಾಂನಿ ಬಿಂದು ಆನಿ ಯೋಗಿಚಿ ತಕ್ಲಿ ಖೆಲಿ. 

ಸಾಂಜ್‌ ಪರ್ಯಾಂತ್‌ ತಾಣಿಂ ದೊಗಾಂಯ್ನಿ ತೊ ದೀಸ್‌ ಕಸೊ ಪಾಶಾರ್‌ ಕೆಲೊ ತೆಂ 
ತಾಂಕಾಂ ಮಾತ್ರ್‌ ಕಳಿತ್‌. 

ದಿಸಾಚೆಂ ಕಾಮ್‌ ಸಂಪ್ತಚ್‌ ಟೆಕ್ಸಿ ಕರ್ನ್‌ ತಿಂ ಚೌಪಾಟಿ ತಡಿಕ್‌ ಗೆಲಿಂ. ಹಾತಾಕ್‌ ಹಾತ್‌ 
ಧರ್ನ್‌ ಏಕ್‌ ಕಡೆ ಬಸ್ಲಿಂ. ಥೊಡೊ ವೇಳ್‌ ಮೌನ್‌ ಉರ್ಲಿಂ. ಬಿಂದುಕ್‌ ಸಾಂಗೊಂಕ್‌ 
ಜಾಯ್ತೆಂ ಆಸ್‌ಲ್ಲೆಂ, ಪುಣ್‌ ಉತ್ರಾಂ ನಾತ್‌ಲ್ಲಿಂ. ತಿಣೆ ಸಾಂಗಾನಾಸ್ತಾನಾಂಚ್‌ ತಿಚಿಂ ಭಗ್ಣಾಂ 
ತೊ ಸಮ್ಮಾಲೊ. 

"ಉಲಯ್‌ ಮೊಗಾ” ಉಲಂವ್ಕ್‌ ಪ್ರೋತ್ಸಾವ್‌ ದಿಲೊ ಯೋಗಿನ್‌, “ಹಾಂವ್‌ ವ್ಹೆತಚ್‌ 
ತುಮ್ಲೆರ್‌ ಕಿತೆಂ ಜಾಲೆಂ? ತುಜೊ ಪಪ್ಪಾ ಕಿತೆಂ ಮ್ಹಣಾಲೊ?'' 

ರಡ್ಕುರ್ಕಾ ತಾಳ್ಕಾನ್‌ ಬಿಂದುನ್‌ ಜಾಪ್‌ ದಿಲಿ. “ತುಂ ವ್ಹೆತಚ್‌ ಪಪ್ಪಾನ್‌ ಸುಮಾರ್‌ 
ಗಲಾಟೊ ಕೆಲೊ. ತುಕಾ ಸೊಡುಂಕ್‌ ಫರ್ಮಾಯ್‌ಲಾಗ್ಲೊ. ಆನಿ ನಿಮಾಣೆ ಹಾಂವೆ ನಿರ್ಧಾರ್‌ 
ಕೆಲ್ಲೆ ಪರಿ ತುಜೆಕಡೆಂ ಕಾಜಾರ್‌ ಜಾಲ್ಕಾರ್‌ ಜೀವ್ಳಾತ್‌ ಕರ್ತಾಂ ಮ್ಹಣ್‌ ಭೆಷ್ಟಾಯ್‌ಲಾಗ್ಲೊ. 
"ಮೋಹನಾನ್‌ ಮ್ಹಾಕಾ ಮೋಸ್‌ ಕೆಲೊ ಆನಿ ಆತಾಂ ತುಂ ಮ್ಹಾಕಾ ಘಾತ್‌ ಕರುಂಕ್‌ 
ಪಳಯ್ತಾಯ್‌ಗೀ' ಮ್ಹಣ್‌ ಮ್ಹಾಕಾ ದುಠ್ಸಾಲೊ. ಪುಣ್‌ ವಿಶೇಷ್‌ ಕಿತೆಂ ಮ್ಹಳ್ಳಾರ್‌ ತಾಣೆ 
ಪಳೆಯಿಲ್ಲೊ ತೊ ನವ್ರೊ ಕೋಣ್‌ ಮ್ಹಣೊನ್‌ ತಾಣೆ ತೋಂಡ್‌ ಸೊಡುಂಕ್‌ನಾ. ಮೊಜ್ಮೆ 
ಆವಯ್ಡ್‌ ವಿಚಾರ್‌ಲ್ಲ್ಯಾಕ್‌ ತೀನ್‌ಚ್ಕಾರ್‌ ದಿಸಾಂ ಭಿತರ್‌ ಕಳ್ತೆಲೆಂ ಮ್ಹಣಾಲೊ.'' 

“ತೊ ಕೊಣೀ ಜಾಂವ್ಚಿ. ಆಮಿ ಏಕ್‌ ಜಾಂವ್ಚಾಕ್‌ ಕಿತೆಂ ಕರಿಜಯ್‌ ಮ್ಹಣ್‌ ಆಲೋಚನ್‌ 
ಕರ್ಕಾಂ. ಹಾಂವ್‌ ಜಾಲಂಧರ್‌ ಥಾವ್ನ್‌ ಮುಂಬಯ್‌ ಯೆಂವ್ಚಾ ವೆಳಾರ್‌ ಸರ್ದಾರ್‌ 
ಪ್ರಿತಿಪಾಲಾನ್‌ ಮ್ಹಾಕಾ ಕುಮೊಕ್‌ ಕೆಲ್ಲಿ ತುಂ ಜಾಣಾಂಯ್‌. ಫಾಲ್ಕಾಂ ತಾಕಾ ಭೆಟೊನ್‌ 
ತಾಚಿ ಮಜತ್‌ ಮಾಗ್ತಾಂ. ತೊ ಮಾಲ್ಗಡೊ ಮನಿಸ್‌. ತೊ ಖಂಡಿತ್‌ ಆಮ್ಕಾಂ ಹ್ಮಾ 
` ಬಾಂದ್ಪಾಸಾಂತ್ಲೆಂ ಸುಟೊಂಕ್‌ ಕುಮೊಕ್‌ ಕರ್ತೊಲೊ.'' 

“ಯೋಗಿ ಡಿಯರ್‌, ಮ್ಹಾಕಾ ಭೈಂ ದಿಸ್ತಾ. ಫುಡ್ಲೆಂ ಚಿಂತುನ್‌ ಮೊಜಿ ತಕ್ಲಿ ವಿರಾರ್‌ 
ಜಾತಾ. ಹಾಂವೆ ಮ್ಹಾಕಾ ತುಕಾಚ್ಚ್‌ ಸಮರ್ಪಿಲಾಂ. ಮ್ಹಾಕಾ ಸೊಡಿನಾಕಾ..... ಪ್ಲೀಜ್‌.... 

ಸುರು ಕೆಲೆಂ 
.. ಭಿರ್ಮತ್‌ ಉಸ್ಕಾಂವ್ಚೆಂ ದೃಶ್ಶ್‌ ತೆಂ. ಕಸಲ್ಮಾಯ್‌ ಘಟ್‌ ಕಾಳ್ಜಾಚಾ ಮನ್ಶಾಚೆಂ ಮನ್‌ 
ಮೊವಾಳಾಂವ್ಚೆಂ ದೃಶ್ಶ್‌ ತೆಂ. ಎಕೆ ಅಬಲ್‌ ಚಲಿಯೆನ್‌ ಆಪ್ಲ್ಯಾ ಮೊಗಾಚಿ ಭಿಕ್‌ ಮಾಗ್ದೆಂ 
ದೃಶ್ಶ್‌ ತೆಂ. ಸಿನೆಮಾ ಸಾಲಾಂತ್‌ ಪಡ್ನಾರ್‌ ನ್ಹಯ್‌, ಬಗಾರ್‌ ಚೌಪಾಟಿ ತಡಿರ್‌ ದೊಗಾಂ 
ಮೋಗ್‌ ಕರ್ಲಾರಾಂ ಮಧೆಂ ಘಡೊನ್‌ ಆಸ್‌ಲ್ಲೆಂ ನೀಜ್‌ ದೃಶ್ಶ್‌ ತೆಂ. 

ಅಸಲ್ಯಾ ವೆಳಾರ್‌ ನಿರಾಶೆಚಿಂ ಚಿಂತ್ನಾಂ ಬಳ್‌ ಜಾಲ್ಯಾರ್‌ ಮೋಗ್‌ ಕರಾರಾಂ ಜೀವ್ಳಾತ್‌ 
ಕರ್ತಾತ್‌. ಯೋಗಿಚ್ಶೆ ಮತಿಂತ್‌ ಬಿಂದು ವಿಶ್ಯಾಂತ್‌ ಅಸಲಿಂ ಚಿಂತ್ನಾಂ ಪಾಶಾರ್‌ ಜಾಲಿಂ. 
ತಾಚೆಂ ಕಾಳಿಜ್‌ ಬಿಂದುಚ್ಶೆ ಭಿರ್ಮೊತಿನ್‌ ಪಿಗಳ್ಳೆಂ. ತಾಕಾ ಕಳ್‌ಲ್ಲ್ಯಾ ಪ್ರಕಾರ್‌ ತಾಣೆ ತಿಕಾ 
ಧಯ್ರ್‌ ದಿಲೆಂ. ರಾತಿಂ ಉಪ್ರಾಂತ್‌ ದೀಸ್‌ ಆಸಾ... ಕಾಳೊಕಾ ಉಪ್ರಾಂತ್‌ ಉಜ್ವಾಡ್‌ 
ಆಸಾ.... ಕಷ್ಟುಂ ಉಪ್ರಾಂತ್‌ ಸುಖ್‌ ಆಸಾ... ಕಳ್ವಳ್ಳಾಂ ಉಪ್ರಾಂತ್‌ ಸಂತೊಸ್‌ ಆಸಾ..... 
' ಮ್ಹಣ್‌ ಸಮ್ಹಯ್ಲೆಂ. 
ದುಸ್ರೊ ದೀಸ್‌ ಸನ್ವಾರ್‌. ಕಾಮಾಕ್‌ ರಜೆಚೊ ದೀಸ್‌. ಸಕಾಳಿಂಚೊ ನಾಸ್ಟೊ ಕರ್ನ್‌ 
ಪ್ರಿತಿಪಾಲ್‌ ಸಿಂಗಾಕ್‌ ಭೆಟೊಂಕ್‌ ಗೆಲೊ ಯೋಗಿ. ಹಾಚಾ ಪಯ್ಲೆಂಯ್‌ ಪ್ರಿತಿಪಾಲಾಗೆರ್‌ 
ತೊ ಗೆಲ್ಲೊ ಆಸಾ ಆನಿ ಇಷ್ಟಾಗತೆಚೊ ಸಂಬಂಧ್‌ ತಾಣೆ ದವರ್‌ಲ್ಲೊ. 
| ಪ್ರಿತಿಪಾಲಾನ್‌ ಯೋಗಿಚಿ ಕಾಣಿ ಆಯ್ಕಾಲಿ. ಲಗ್ನಾಕ್‌ ಯೋಗಿಚ್ಛಾ ಘರ್ಹ್ವಾಂಚಿ ಕಬ್ಲಾತ್‌ 
ಆಸಾ ಮ್ಹಣ್‌ ಸಮ್ಹಾಲೊ. ಸವಾಲಾಂ ವಿಚಾರ್ಲಿಂ, ಜಾಪಿ ಆಯ್ಕಾಲ್ಕೊ. ದೊಗಾಂಯ್ದೊ. 
ಯೋಗಿ ಆನಿ ಬಿಂದುಚೊ, ಇರಾದೊ ಥಿರ್‌ ಆಸಾ ಮ್ಹಣ್‌ ಕಳ್ಳೆಂ. 

“ಭಿಯೆನಾಕಾ ಪುತ್ತರ್‌, ಮೋಗ್‌ ಕೆಲಾಯ್‌ ಆಸ್ತಾಂ ಆತಾಂ ತ್ಮೆ ಭಿರ್ಮತ್‌ ಚಲಿಯೆಕ್‌ 
ಖಂಡಿತ್‌ ಜಾವ್ನ್‌ ತುಂವೆ ಅಪ್ಲಾಯ್ದಾಯ್‌. ಪರಿಸ್ಥಿತಿ ಪಳವ್ನ್‌ ಗುರುದ್ವಾರಾಂತ್‌ ದೋನ್‌ 
ಸಾಕ್ಷಿ ಹುಜ್ರಿಂ ತುಮ್ಚೆಂ ಲಗ್ನ್‌ ಕರುಂಕ್‌ ಹಾಂವ್‌ ವಿಲೆವಾರಿ ಕರ್ತಾಂ. ಆಜ್‌ಚ್ಚ್‌ ಕಾಜಾರಾಂಚಾ 
' ರಿಜಿಸ್ತಾರಾಚಾ ಅಫಿಸಾಕ್‌ ವ್ಹಚೊನ್‌ ಲಗ್ನಾಕ್‌ ಅರ್ಜಿ ಘಾಲ್ಕಾಂ. ಬಿಂದುನ್‌ ಅರ್ಜೆಕ್‌ 
ದಸ್ಕತ್‌ ಘಾಲುಂಕ್‌ ಆಸಾ ದೆಕುನ್‌ ತಿಚಿ ಹಾಜ್ರಿ ಗರ್ವ್‌. ತಿಕಾ ಹಾಂವ್‌ಚ್ಚ್‌ ಫೊನ್‌ ಕರ್ನ್‌ 
 ಆಪಯ್ತಾಂ.” 
ಯೋಗಿಕಡ್ಡೆಂ ನಂಬರ್‌ ಘೆವ್ನ್‌ ತಾಣೆ ಬಿಂದುಗೆರ್‌ ಫೊನ್‌ ಕೆಲೆಂ. ಘರಾ ಆಸ್‌ಲ್ಲ್ಯಾ 
' ಬಿಂದುನ್‌ಂಚ್‌ ತೆಂ ಘೆತ್ಲೆಂ. 

“ಹಲೋ ಮಿಸ್‌ ಬಿಂದು, ಹಾಂವ್‌ ಪ್ರಿತಿಪಾಲ್‌ ಸಿಂಗ್‌ ಉಲಯ್ತಾಂ. ಹಾಂವ್‌ ಕೋಣ್‌ 
ಮ್ಹಣ್‌ ತುಕಾ ಕಳ್ಳೆಂವೇ?'' 


| 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಬಿಂದುಚಿ ಮತ್‌ ಚುರುಕ್‌ ಜಾಲಿ. “ವ್ಹಯ್‌ ಸರ್‌. ತುಂ ಯೋಗೀಶ್ವರ್‌ ಶರ್ಮಾಚೊ 
ಈಷ್ಟ್‌ ಆನಿ ಹಿತಚಿಂತಕ್‌ ಮ್ಹಣ್‌ ಹಾಂವ್‌ ಜಾಣಾ.'' 

“ಗುಡ್‌'' ಮ್ಹಣಾಲೊ ಸಿಂಗ್‌. "ಅರ್ವಾ ವೊರಾ ಭಿತರ್‌ ತುಜಾ ಅಫಿಸಾಲಾಗಿಂ ಯೇ. 
ತುಜ್ಕೆ ಆವಯ್ಕ್‌ ಕಿತೆಂಯ್‌ ನೀಬ್‌ ದೀವ್ನ್‌ ಯೇ. ಹಾಂವ್‌ ಆನಿ ಯೋಗಿ ತುಕಾ ಥಂಯ್‌ 
ಭೆಟ್ತಾಂವ್‌.'' 

ಸಾಂಗ್‌ಲ್ಲ್ಯಾ ವಾಯ್ವ್ವಾ ಭಿತರ್‌ ಬಿಂದು ತಿಚಾ ಅಫಿಸಾಕಡೆ ಪಾವ್ಲೆಂ. ಪ್ರಿತಿಪಾಲಾಕ್‌ 
ಯೋಗಿನ್‌ ತಿಚಿ ವಳಕ್‌ ಕರ್ನ್‌ ದಿಲಿ. 

“ಯೋಗೀಶ್ವರ್‌ ಶರ್ಮಾ, ತುಂವೆ ಸೊಬಾಯೆಚ್ಮೆ ರಾಶಿಕ್‌ಚ್ಚ್‌ ಘಾಸ್‌ 
ಮಾರ್ದಾಯ್‌ಮೂ!'' ಮ್ಹಣಾಲೊ ಸರ್ದಾರ್‌ ಪ್ರತಿಪಾಲ್‌ ಬಿಂದುಕ್‌ ಪಳೆವ್ನ್‌ ಆನಿ ದೊನೀ 
ಹಾತ್‌ ಜೋಡ್ನ್‌ ತಿಕಾ ವಂದನ್‌ ಕರ್ನ್‌. “ಹಿಕಾ ತುಂವೆ ಬೋವ್‌ಚ್ಚ್‌ ಜೊಗಾಸಣೆನ್‌ 
ಸಾಂಬಾಳುಂಕ್‌ ಜಾಯ್‌. ಹೆಂ ಆಸಾ ಕೊಹಿನೂರ್‌ ವಜ್ರ್‌! ಸತ್‌ಚ್ಚ್‌ ಜಾವ್ನ್‌ ತುಮಿ 
ಆಸಾತ್‌ ಎಕಾಮೆಕಾ ಖಾತಿರ್‌ ಜಲ್ಮಾಲ್ಲಿಂ!'' ಹೈ ಶಿಫಾರಾಶೆನ್‌ ಬಿಂದು ಆನಿ ಯೋಗಿ 
ದೊಗಾಂಯ್‌ ಸಂತೊಸಾನ್‌ ಮುರ್ಗಟ್ಟಿಂ. 

ಥೊಡ್ಕಾ ವೆಳಾನ್‌ ತಿಂ ತೆಗಾಂಯ್‌ ಲಗ್ನ್‌ ನೊಂದಾವ್ಲೆಚಾ ಅಫಿಸಾಕ್‌ ಪಾವ್ಲಿಂ. ಲಗ್ನಾಚಿ 
ಅಪೇಕ್ಷಾ ಉಚಾರ್‌ಲ್ಲಿ ಅರ್ಜಿ ಭರ್ತಿ. ದಸ್ಕತ್‌ ಘಾಲಿ ಆನಿ ತಿ ನೋಂದಣಿ ಅಫಿಸರಾಕ್‌ 
ಪಾವಿತ್‌ ಕೆಲಿ. 

ಪಾಟಿಂ ಯೆಂವ್ಚೈ ವಾಟೆರ್‌ ಪ್ರಿತಿಪಾಲ್‌ ಸಿಂಗ್‌ ಮ್ಹಣಾಲಾಗ್ಲೊ, “ಆಯ್ಕಾ, ತುಮಿ 
ದೊಗಾಂಯ್‌. ಬಿಂದುಚೊ ಬಾಪುಯ್‌ ಕಿತೆಂ ಕರಿತ್‌ ಮ್ಹಣ್‌ ಕಸಲೊಚ್ಚ್‌ ಹಿಶಾರೊ ನಾತ್‌ಲ್ಲೆ 
ವರ್ವಿಂ ತೊ ಜರ್‌ ದುಸ್ರ್ಯಾ ಕೊಣಾಯ್‌ಕಡೆ ಬಿಂದುಕ್‌ ಲಗ್ನಾಕ್‌ ಬಲತ್ಕಾರ್‌ ಕರಿತ್‌ ತರ್‌, 
ತಸಲ್ಮಾ ಸಂದರ್ಭಾರ್‌ ಗುರುದ್ವಾರಾಕ್‌ ವ್ಹಚೊನ್‌ ತುಮ್ಚೆಂ ಲಗ್ನ್‌ ಕರ್ಗೆಂಚ್‌. ಕಾನೂನ್‌ 
ತುಮ್ಚೆ ಪಕ್ಕೆನ್‌ ಆಸಾ ಜಾಲ್ಲ್ಯಾನ್‌ ತುಮಿ ಭಿಯೆಜಯ್‌ ಮ್ಹಣೊನ್‌ ನಾ. ಆನ್ಕೇಕ್‌ ವಿಶಯ್‌; 
ತಸಲ್ಮಾ ಸಂದರ್ಭಾರ್‌ ವಸ್ತೆಕ್‌ ತುಮ್ಕಾಂ ಮೊಜಾ ಘರಾಂತ್‌ ಆಸ್ರೊ ದಿತಾಂ. ಹಶೂ ಲಲ್ವಾನಿ 
ಕಿತೆಂ ಕರ್ತಾಂ ತೆಂ ಪಳೆಯಾಂ.'' 

ಯೋಗಿಕ್‌ ಸಂತೊಸಾನ್‌ ಉತ್ರಾಂ ಸುಟ್‌ಲ್ನಾಂತ್‌. ಪ್ರಿತಿಪಾಲಾಚೆ ಹಾತ್‌ ಆಪ್ಲ್ಯಾಂತ್‌ 
ಘಟ್ಟ್‌ ಧರ್ನ್‌ ತಾಕಾ ಪಳೆಯ್ತ್‌ ರಾವ್ಹೊ. ಬಿಂದುಯೀ ಕಿತೆಂಯ್‌ ಸಾಂಗೊಂಕ್‌ ಸಕಾನಾಸ್ತಾನಾ 
ಮೌನ್‌ ರಾವ್ಲೆಂ. ತಿಚೆ ದೊಳೆಚ್ಚ್‌ ತಿಚೊ ಪ್ರತ್ಕುಪ್ಕ್ಮಾರ್‌ ಉಚಾರ್ತಾಲೆ. ನಿಮಾಣೆ 
ಯೋಗಿನ್‌ಂಚ್‌ ಮೌನ್‌ ಮೊಡ್ಲೆಂ. 

“ಪ್ರಾಜಿ, ತುಂ ಆಮ್ಚೊ ಆಪತ್‌ಬಾಂಧವ್‌ ಮ್ಹಣ್ಣಾಕ್‌ ಕಸಲೊಚ್ಚ್‌ ದುಬಾವ್‌ ನಾ. 
ದೆವಾಚೊ ದೂತ್‌ ತುಂ. ತುಕಾ ದೇವ್‌ ಬರೆಂ ಕರುಂ....'' ಫುಡೆಂ ಉಲಂವ್ಕ್‌ ಜಾಯ್ಡಾಸ್ತಾನಾ 

ತಾಚೊ ಗಳೊ ಫುಮಾರ್‌ ಜಾಲೊ. 
ಪ್ರಿತಿಪಾಲಾಕ್‌ ವಂದನ್‌ ಕರ್ನ್‌ ಯೋಗಿ ಆನಿ ಬಿಂದು ದೊಗಾಂಯ್‌ ಪಾಟಿಂ ಪರ್ತಾಲಿಂ. 


... ಪಂಜಾಬಾಂತ್‌ ಸಪ್ತೆಂಬ್ರಾಚ್ಕೆ ಬಾರಾ ತಾರ್ಕೆರ್‌ ವಿಧಾನ್‌ ಸಭೆಕ್‌ ಚುನಾವ್‌ ಜಾಂವ್ಚಾರ್‌ 
ಆಸ್‌ಲ್ಲೊ. ಯೋಗಿಚೊ ಬಾಪ್ಲ್ಲೊ ತಾಚೆ ಪಕ್ಷೆಚೊ ಅಭ್ಯರ್ಥಿ ಜಾವ್ನ್‌ ಜಾಲಂಧರ್‌ 
ಥಾವ್ನ್‌ ಚುನಾವಾಕ್‌ ರಾವ್‌ಲ್ಲೊ. ತಾಚಿ ಪಾಡ್ತ್‌ ಜಿಕೊನ್‌ ತೊಯೀ ಜಿಕ್ಲ್ಯಾರ್‌ ತೊ 
' ಮಂತ್ರಿ ಜಾಂವ್ಚಾಕ್‌ ದುಬಾವ್‌ ನಾತ್‌ಲ್ಲೊ. ತಾಚೊ ಹಾತ್‌ ಹ್ಯಾ ಸಂಗ್ರಿಂನಿ ಬರೊಚ್ಚ್‌ 

ತೊ ಜಿಕೊಂದಿ ಆನಿ ಮಂತ್ರಿ ಜಾಂವ್ದಿ ಮ್ಹಣ್‌ ಆಶೆಂವ್ಚಾ ಸಬಾರಾಂ ಪಯ್ಕಿ ಯೋಗಿ 
ಎಕ್ಲೊ. ಬಾಪ್ಲೊ ಜಿಕ್ಲ್ಯಾರ್‌ ಆಪುಣ್‌ ಪಾಟಿಂ ಜಾಲಂಧರಾಕ್‌ ವಾ ಡೆಲ್ಲಿ ಪುಣೀ ವರ್ಗ್‌ 
ಜಾವ್ನ್‌ ವ್ಹೆಚಾಕ್‌ ಸಾಧ್ಯ್‌ ಆಸ್‌ಲ್ಲೆಂ. 


ಇನ್ಸ್‌ಪೆಕ್ಟರ್‌ ಮಿಂಟು ಠಾಣ್ಕಾಚಾ ಹೆರ್‌ ಕಾಮಾಂ ಬರಾಬರ್‌ ಸಪಲ್ಕರಾಚಾ ಖುನಿಗಾರಾಕ್‌ 
ಕೆದಾಳಾ ಏಕ್‌ ಪಾವ್ಟಿ೦ ಧರ್ನ್‌ ಕೊಡ್ತಿ೦ತ್‌ ರುಡ್ತೆಕ್‌ ಉಭೊ ಕರಿನ್‌ ಮ್ಹಣ್‌ ಆತುರಾಯೆನ್‌ 
ಆಸ್‌ಲ್ಲೊ. "ಖಂಯ್‌ ಪಾವ್ಲೊ ಹೊ ನಿಲೋತ್ಸಲ್‌ ಗಾಂಗ್ಲಿ? ಅಫಿಸಾಕ್‌ ರಜಾ ಘಾಲ್ಕಾ. 
ಬಾಯ್ಕಲಾಚಾ ಕುಡಾಕ್‌ ಯೇನಾ, ಕೋಲ್ಕತ್ತಾಚಾ ಬೆಂಕಾಕ್‌ ಎದೊಳ್‌ ಪರ್ಯಾಂತ್‌ ಸತ್ತರ್‌ 
' ಲಾಖ್‌ ರುಪ್ಕಾಂಚಿ ಡ್ರಾಪ್ಸ್‌ ಘಾಲ್ಲಿ ಖಬಾರ್‌ ನಾ... ಅರೇ, ಹೊ ಮನಿಸ್‌ ಖಂಯ್‌ 
' ಮಾಯಾಗ್‌ ಜಾಲೊ, ಕಸಲೊ ಚಲಾಕೆಚೊ ಖೆಳ್‌ ಖೆಳ್ತಾ ಹೊ....?' 

ಸಪ್ತೆಂಬ್ರಾಚ್ಶೆ ನೋವ್‌ ತಾರ್ಕೆರ್‌ ಸುಕ್ರಾರಾ ಬಿಂದು ಕಾಮಾಕ್‌ ವ್ಹಚೊಂಕ್‌ನಾ. ಸಕಾಳಿಂಚಾ 
ಇಕ್ರಾ ವೊರಾಂ ಪರ್ಕಾಂತ್‌ ಅಫಿಸಾಕ್‌ ತಿಚೆಂ ಫೊನ್‌ ಸಯ್ತ್‌ ಆಯ್ಲೆಂನಾ ಜಾಲ್ಲ್ಯಾನ್‌ 
ಯೋಗಿ ಚಡ್ಪಡ್ಲೊ. ವೇಳ್‌ ಪಾಶಾರ್‌ ಜಾಲ್ಲೆಪರಿ ತಾಚಿ ಆತುರಾಯ್‌ ಚಡ್ಡಿ. 

ಯೋಗಿ ಆನಿ ಬಿಂದು ಮೊಗಾರ್‌ ಆಸಾತ್‌ ಮ್ಹಣ್‌ ಅಫಿಸಾಚಾ ಸಕ್ಡಾಂಕ್‌ ಎದೊಳ್‌ಚ್ಚ್‌ 
ಕಳಿತ್‌ ಆಸ್‌ಲ್ಲೆಂ. ಫುಲ್‌ಲ್ಲ್ಯಾ ಮೊಗ್ರ್ಯಾ ಫುಲಾಂಚೊ ಪರ್ಮಳ್‌ ಭಂವ್ರಣಿ ಪ್ರಚಾರ್ರಾನಾ 
ಕೊಣಾಚಾನ್‌ಯೀ ತೊ ಆಡಾಂವ್ಕ್‌ ಸಾಧ್ಕ್‌ ಆಸಾವೇ? ಸಂಗೀತಾಚೊ ಮಧುರ್‌ ನಾದ್‌ 
ವಾರ್ಕಾಂತ್‌ ವ್ಹಾಳೊನ್‌ ಯೆತಾನಾ ಕೊಣೆಂಯ್‌ ಆಡಾಂವ್ಕ್‌ ಸಾಧ್ಮ್‌ನಾ 

ಸವಾಯ್‌ ಇಕ್ರಾ ವೊರಾರ್‌ ಯೋಗಿಚೆ ತಳ್ಮಳೆ ಚಡ್ಲೆ. ಬಿಂದುಚ್ಛೆ ಸಾಂಗಾತಿಣಿಕಡೆಂ 
ವ್ಹಚೊನ್‌ ತಾಣೆ ಉಪ್ಕಾರ್‌ ಮಾಗ್ಲೊ. “ದಯಾಕರ್ನ್‌ ಬಿಂದುಚಾ ಘರಾ ಫೊನ್‌ ಕರ್‌.” 

ಬಿಂದುಚಾ ಘರಾ ಫೊನ್‌ ವಾಜ್ದೆಂ. ಘರಾ ಆಸ್‌ಲ್ಲ್ಯಾ ತಿಚಾ ಬಾಪಾಯ್ನ್‌ ತೆಂ ಉಕಲ್ಲೆಂ. 

“ಹಲೋ, ಕೋಣ್‌ ಉಲಯ್ತಾ?'' ವಿಚಾರ್ಲೆಂ ತಾಣೆ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


“ಹಾಂವ್‌ ಬಿಂದು ಕಾಮ್‌ ಕರ್ದಾ ಅಫಿಸಾ ಥಾವ್ನ್‌ ಉಲಯ್ತಾಂ. ಬಿಂದು ಕಿತ್ಯಾಕ್‌ 
ಅಫಿಸಾಕ್‌ ಯೇಂವ್ಕ್‌ನಾ ಮ್ಹಣ್‌ ತಿಚೊ ಬೊಸ್ಸ್‌ ಎಚಾರ್ತಾ. ಗರ್ವೆಚಿಂ ಥೊಡಿಂ ದಸ್ತಾವೆಜಾಂ 
ಖಂಯ್‌ ಆಸಾತ್‌ ಮ್ಹಣ್‌ ತೊ ಸೊಧುನ್‌ ಆಸಾ.'' 

"ತೆಂ ತುಂ ಬಿಂದು ಕಡೆಚ್ಚ್‌ ವಿಚಾರ್‌. ತೆಂ ಹಾಂಗಾಚ್ಚ್‌ ಆಸಾ.” 

ಹಶೂನ್‌ ಫೋನ್‌ ಬಿಂದುಕ್‌ ದಿಲೆಂ. 

“ಹಲೋ, ಬಿಂದು ಉಲಯ್ತಾಂ.” ಮ್ಹಣಾಲೆಂ ಬಿಂದು. 

“ಹೇ ಬಿಂದು. ತುಂ ಅಫಿಸಾಕ್‌ ಯೇಂವ್ಕ್‌ನಾತ್‌ಲ್ಲ್ಯಾನ್‌ ತುಜೊ ಲವ್ವರ್‌ ಬೊಯ್‌ 
ತಳ್ಮಳ್ತಾ. ಆತಾಂ ಫೊನ್‌ ತಾಕಾ ದಿತಾಂ, ಬೊಸ್ಸಾಕ್‌ ಜಾಪ್‌ ದಿಲ್ಲೆಪರಿ ಉಲಯ್‌.' ತಿಣೆ 
ಪೊನ್‌ ಯೋಗಿಕ್‌ ದಿಲೆಂ. 

“ಹಲೋ ಬಿಂದು, ಆಜ್‌ ಕಿತ್ಕಾಕ್‌ ಅಫಿಸಾಕ್‌ ಯೇಂವ್ಕ್‌ನಾಂಯ್‌? ಗರ್ಜೆ ಚೆಂ ಕಾಮ್‌ 
ಆಸ್‌ಲ್ಲಿ? 

“ಸರ್‌'' ಮ್ಹಣಾಲೆಂ ಬಿಂದು, ""ಆಜ್‌ ರಾತಿಂ ಮ್ಹಜಿಂ ವ್ಹಡಿಲಾಂ ಸಿಂಗಾಪುರ್‌ ವ್ಹೆತಾತ್‌. 
ತಾಂಕಾಂ ಥೊಡಿ ಮಜತ್‌ ಕರ್ದೆ ಖಾತಿರ್‌ ಹಾಂವ್‌ ಘರಾ ರಾವ್ಹ್ವಾಂ. ಎದೊಳ್‌ಚ್ಚ್‌ ಫೊನ್‌ 
ಕರ್ನ್‌ ಸಾಂಗಾನಾತ್‌ಲ್ಲ್ಯಾ ಖಾತಿರ್‌ ಮಾಫ್‌ ಕರ್‌ ಸರ್‌. ತುಕಾ ಜಾಯ್‌ ಜಾಲ್ಲಿಂ ದಸ್ತಾವೆಜಾಂ 
ತುಜಾಚ್ಚ್‌ ಕೆಬಿನಾಂತ್ಲ್ಯಾ ಕಬಾಟಾಂತ್‌ ದವರ್ಹಾಂತ್‌.'' 

ಯೋಗಿಕ್‌ ಗಜಾಲ್‌ ಕಳ್ಳಿ. “ಜಾಯ್ತ್‌ ಬಿಂದು, ಫಾಲ್ಕಾಂ ತುಕಾ ಘರಾ ಫೊನ್‌ ಕರ್ತಾಂ. 
ಪುಣ್‌ ಗರ್ಜ್‌ ಮ್ಹಣ್‌ ದಿಸ್ಲ್ಯಾರ್‌ ಮೆಹೆರ್‌ ಬಿಲ್ಲಿಂಗಾಚಾ ಅಫಿಸಾಕ್‌ ಫೊನ್‌ ಕರ್ನ್‌ ಮ್ಹಾಕಾ 
ಆಪಂವ್ಕ್‌ ಸಾಂಗ್‌. ಐ ಲವ್‌ ಯೂ ಬಿಂದು'' ತಾಣೆ ಉಲಣೆ ಆಖೇರ್‌ ಕೆಲೆಂ. 

“ಥೆಂಕ್‌ ಯೂ ಸರ್‌!” ಮ್ಹಣೊನ್‌ ಬಿಂದುನ್‌ ಫೊನ್‌ ದವರ್ಲೆಂ. 

ಯೋಗಿ ಆತಾಂ ಚಿಂತುಂಕ್‌ ಪಡ್ಲೊ. ಬಿಂದುಚಿಂ ವ್ಹಡಿಲಾಂ ಕಿತ್ಕಾಕ್‌ ಸಿಂಗಾಪುರ್‌ 
ವ್ಹೆತಾತ್‌? ಬಿಂದುಚಾ ಬಾಪಾಯ್ಡ್‌ ಬಿಂದು ಖಾತಿರ್‌ ಪಳೆಯಿಲ್ಲೊ ನೊವೊ ಸಿಂಗಾಪುರ್‌ 
ಆಸಾಗಾಯ್‌....? ಸಯ್ರಿಕ್‌ ಘಟ್‌ ಕರುಂಕ್‌ ಪುಣೀ ವ್ಹೆತಾತ್‌ಗಾಯ್‌....? ಫಾಲ್ಮಾಂ 
ಬಿಂದುಚೆಂ ಪೊನ್‌ ಯೆತಲೆಂ ಖಂಡಿತ್‌, ತವಳ್‌ ಪರ್ಕಾಂತ್‌ ರಾಕ್ತಾಂ. 

"ಯೋಗಿ ಆನಿ ಬಿಂದು ಮೊಗಾರ್‌ ಆಸಾತ್‌, ಬಿಂದುಚೊ ಬಾಪಯ್‌ ತಿಕಾ ಯೋಗಿಕ್‌ 
ಕಾಜಾರ್‌ ಕರ್ನ್‌ ದೀಂವ್ಕ್‌ ಕಬೂಲ್‌ ನಾ, ಪಯ್ಯಾಂ ಖಾತಿರ್‌ ತೊ ಧುವೆಕ್‌ ಗ್ರೇಸ್ತ್‌ 
ನೊವ್ವ್ಯಾಚಿ ಸಯ್ರಿಕ್‌ ಪಳೆವ್ನ್‌ ಆಸಾ' ಇತ್ಕ್ಮಾದಿ ಯೋಗಿ ಮುಖಾಂತ್ರ್‌ ಗೇಂಜಸ್‌ ಜಾಣಾ 
ಜಾಲಾ. ಹ್ಯಾ ದೊಗಾಂ ತರ್ನಾಟ್ಕಾಂಚಿ ಪ್ರಾಯ್‌ ಸಮಾಸಮ್‌ ತರೀ ಗೇಂಜಸ್‌ ಚಡ್‌ 
ಶಿಕಾಪ್‌ ಶಿಕ್ಷಾ. ಸಂಸಾರಾಚಿ ಜಾಣ್ವಾಯ್‌ ಯೋಗಿಚಾಕೀ ಚಡ್‌ ಆಸಾ, ತಾಚೆಂ ಸಾಮಾನ್‌ 
ಜ್ಞಾನ್‌ ವಯ್ಲ್ಯಾ ಮಟ್ಟಾಚೆಂ. ಸಂಸಾರಾಂತ್‌ ಖಂಚಾ ರಾಷ್ಟಾಚೊ ಕೋಣ್‌ ಅಧ್ಯಕ್ಷ್‌ ವಾ 

ni Tes 


ಲೊಟ್ರೆಚೊ ದುಡು 

ಪರ್ದಾನಿ ಮ್ಹಣ್‌ ವಿಚಾರ್ಲ್ಯಾರ್‌ ಗೇಂಜಸ್‌ ಆಸ್ಲಿ ಹಾಲಯ್ನಾಸ್ತಾನಾ ಪಟಪಟ ಕರ್ನ್‌ ಸಾಂಗ್ತಾ. 
ಕಿತೆಂಯ್‌ ಜಾಲ್ಕಾರೀ ಬಿಂದುಕ್‌ ಭಿಲ್ಕುಲ್‌ ಸೊಡುಂಕ್‌ ನಜೊ ಮ್ಹಣ್‌ ಗೇಂಜಸಾನ್‌ 

ಯೋಗಿಕ್‌ ಪ್ರೋತ್ಸಾವ್‌ ದಿಲ್ಲೊ ಆಸಾ. ಯೋಗಿ ಆನಿ ಬಿಂದುನ್‌ ಸಾಂಗಾತಾ ರಾವೊನ್‌ 

ಕಾಡ್‌ಲ್ಲಿ ತಸ್ವೀರ್‌ ಪಳೆವ್ನ್‌ ಗೇಂಜಸಾನ್‌ ಭಾರಿಚ್ಚ್‌ ಸಂತೊಸ್‌ ಆನಿ ತೃಪ್ತಿ ಉಚಾರ್‌ಲ್ಲಿ. 
ತೆ ಸಾಂಜೆರ್‌ ಆಯ್ಕೆ ರಾತಿಂ ಬಿಂದುಚಿಂ ವ್ಹಡಿಲಾಂ ಸಿಂಗಾಪುರ್‌ ವ್ಹೆಚಾ ವಿಶ್ಯಾಂತ್‌ 

ಇಷ್ಟಾಂನಿ ಚಕ್ಕೆ ಕೆಲೆ ಆನಿ ಅಂದಾಜೊ ಉಚಾರ್ಲೊ. ಬ್ರೇಸ್ತಾರಾಚಾ ದಿಸಾ ಪರ್ಯಾಂತ್‌ 

ವ್ಹಡಿಲಾಂ ಸಿಂಗಾಪುರ್‌ ವ್ಹೆಚಾ ವಿಶ್ಮಾಂತ್‌ ಬಿಂದು ನೆಣಾ ಮ್ಹಣ್ತಚ್ಚ್‌ ತಿ ಸಂಗತ್‌ ಹಶೂನ್‌ 

ಬಾಯ್ಲೆ ಆನಿ ಧುವೆ ಥಾವ್ನ್‌ ಗುಪಿತ್‌ ದವರ್‌ಲ್ಲಿ ಮ್ಹಣ್‌ ಅರ್ಥ್‌. ಕಿತ್ಕಾಕ್‌? * 

“ಕ್ರಿತ್ಮಾಕ್‌ ಮ್ಹಳ್ಕಾರ್‌ ಸಿಂಗಾಪುರ್ಹ್ಯಾ ನೊವ್ಯ್ಯಾ ವಿಶ್ಶಾಂತ್‌ ಬಿಂದುನ್‌ ಚಡ್‌ ಜಾಣಾ 
ಜಾಂವ್ಚೆಂ ಆನಿ ತಿಣೆ ದುಸ್ರಿ ಕಾಂಯ್‌ ಮಾಂಡಾವಳ್‌ ಕರಿ ಹಶೂಕ್‌ ನಾಕಾ .'' ರಾಜಾಂವ್‌ 
ಉಲಯ್ಲೊ ಗೇಂಜಸ್‌. | 

“ತರ್‌ ತ್ಕಾ ಮಾಸಾಂತ್ಲ್ಯಾ ಹಾಡಾಕ್‌, ಹಶೂ ಲಲ್ವಾನಿ ನಾಂವಾಚಾ ಕಸಾಯ್‌ಗಾರಾಕ್‌, 
ಕಶೆಂ ದೆಗೆಕ್‌ ಕರ್ನೆಂ ತೆಂ ಸಾಂಗ್‌ ಮ್ಹಾಕಾ ಇಷ್ಟಾ.'' ಪರಾತ್ಲೆಂ ಯೋಗಿನ್‌. “ಪಯ್ಕಾಂಕ್‌ 
ಗಾಂಟಿಕ್‌ ಗಾಂಟ್‌ ಘಾಲಾ ತ್ಕಾ ಕಂಜೂಸ್‌ ಮನ್ಶ್ಯಾಚ್ಮೆ ಮುಟಿಂತ್ಲೆಂ ಬಿಂದುಕ್‌ ಕಶೆಂ 
ಸುಟವ್ನ್‌ ಹಾಡುಂ ತೆಂ ಸಾಂಗ್‌ ಮ್ಹಾಕಾ ಇಷ್ಟಾ.'' 

“ಹೇ ಯೋಗಿ, ತುಜಿ ತಕ್ಷಿ ಥಂಡ್‌ ದವರ್‌ ಆನಿ ಸಯ್ರಾಣ್‌ ಸಾಂಬಾಳ್‌. ಫಾಲ್ಕಾಂ 
ಸಕಾಳಿಂ ಪರ್ಕಾಂತ್‌ ರಾಕೊನ್‌ ರಾವ್‌, ಉಪ್ರಾಂತ್‌ ಬಿಂದುಕ್‌ ಫೊನ್‌ ಕರ್ನ್‌ ಗಜಾಲ್‌ ಕಿತೆಂ 
ಮ್ಹಣ್‌ ಸಮಜ್‌.'' 

ರಜೆ ದಿಸಾಂನಿ ತಡವ್‌ ಕರ್ನ್‌ ಉಟ್ಟೆ ಸವಯ್‌ ಯೋಗಿಕ್‌ ಆನಿ ಗೇಂಜಸಾಕ್‌. ಪುಣ್‌ 
ದುಸ್ರೈ ಸಕಾಳಿಂ ಯೋಗಿ ಆಳ್ಸಾಯ್‌ ಕರಿನಾಸ್ತಾನಾ ವೆಗ್ಗಿಂ ಉಟ್ಲೊ. ನಾಷ್ಟೊ ಕರ್ರಚ್‌ 
ಬಿಂದುಕ್‌ ಫೋನ್‌ ಕೆಲೆಂ ತಾಣೆ. 

“ಹೋ ಯೋಗಿ, ಹಾಂವ್‌ಚ್ಚ್‌ ತುಕಾ ಫೊನ್‌ ಕರ್ನ್‌ ಆಪಂವ್ಚಾರ್‌ ಆಸ್‌ಲ್ಲಿಂ. ಘರಾ 
ಹಾಂವ್‌ ಎಕ್ಲಿಂಚ್‌ ಆಸಾಂ. ತುಂ ಆತಾಂ ಘರಾ ಯೇ, ತುಕಾ ಜಾಯ್ತೆಂ ಸಾಂಗೊಂಕ್‌ 
ಬಿಂದುಚಾ ತಾಳ್ಕಾಂತ್‌ ಸಂತೊಸ್‌ ನಾತ್‌ಲ್ಲೊ ತೆಂ ಯೋಗಿಚಾ ಗಮನಾಕ್‌ ಗೆಲೆಂ. 

ವೊರಾಂ ಸಾಡೆನೋವ್‌ ಜಾತಾನಾ ತೊ ಬಿಂದುಚಾ ಘರಾ ಪಾವ್ಲೊ. 

ತೊ ಘರಾ ಭಿತರ್‌ ರಿಗ್ಲಾ ತಿತ್ಲೊಚ್ಚ್‌. ಬಿಂದು ತಾಕಾ ವೆಡ್ಕೊಳ್‌ ಘಾಲ್ನ್‌ ವ್ಹಡ್ಲ್ಯಾನ್‌ 
ಆವಾಜ್‌ ಕರ್ನ್‌ ರಡಾಲಾಗ್ಲೆಂ. ನಿರಾಶೆನ್‌ ಕಿತೆಂ ಕಿತೆಂ ಬಡ್ಬಡೊಂಕ್‌ ಲಾಗ್ಲೆಂ. ಬಾಪುಯ್‌ 
ತಾಚಾ ಸಾಧನಾಂತ್‌ ಜಿಕಾತ್‌ ತರ್‌ ಆಪುಣ್‌ ಜೀವ್ಳಾತ್‌ ಕರ್ತಾಂ ಮ್ಹಣ್‌ ಭೆಶ್ಬಾಯ್‌ಲಾಗ್ಲೆಂ. 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ತಿಣೆಂ ಬಾಂಧುನ್‌ ದವರ್‌ಲ್ಲ್ಯಾ ಭಗ್ಲಾಂಚೊ ಕಾಟ್‌ ಆಜ್‌ ತುಟ್‌ಲ್ಲೊ. ಅಶೆಂ ರಡೊಂಕ್‌ 
ಆನಿ ಭಗ್ಗಾಂ ಸುಡಾಳ್‌ ಉಚಾರುಂಕ್‌ ತಿಕಾ ಎದೊಳ್‌ ಸಾರ್ಕೊ ಅವ್ಕಾಸ್‌ ಮೆಳೊಂಕ್‌ 
ನಾತ್‌ಲ್ಲೊ. 


ತಿಕಾ ಶಾಂತ್‌ ಕರುಂಕ್‌ ಯೋಗಿಕ್‌ ಜಿವಾರ್‌ ಆಯ್ಲೆಂ. 

ತಿಚೆಂ ರಡ್ಲೆ ಥಾಂಬ್ರಟ್‌ ಯೋಗಿನ್‌ ಹಳ್ಹಾಯೆನ್‌ ವಿಚಾರ್ಲೆಂ, “ತುಜಿಂ ವ್ಹಡಿಲಾಂ 
ಸಿಂಗಾಪುರ್‌ ಕಿತ್ಕಾಕ್‌ ಗೆಲ್ಕಾಂತ್‌?'' 

“ಮೊಜಾ ಪಪ್ಪಾನ್‌ ಪಳೆಯಿಲ್ಲ್ಯಾ ನೊವ್ರ್ಯಾಕಡೆ ಮೊಜಿ ಸಯ್ರಿಕ್‌ ಘಟ್‌ ಕರುಂಕ್‌.” 

“ಅಶ ಮ್ಹಣ್‌ ತುಕಾ ಕಶೆಂ ಕಳ್ಳೆಂ? ತಾಣೆ ಸಾಂಗ್ಲೆಂವೇ?'' 

“ವ್ಹಯ್‌, ಏರ್‌ಪೋರ್ಬಾಕ್‌ ವ್ಹೆಚಾ ಅರ್ವಾ ವೊರಾ ಆದಿಂ ಪಪ್ಪಾನ್‌ ಸಿಂಗಾಪುರ್‌ 
ವ್ಹೆಚೊ ಇರಾದೊ ಮ್ಹಾಕಾ ಕಳಯ್ಲೊ. ನವ್ರ್ಯಾಚೊ ಫೊಟೊ ದಿಲೊ, ತಾಚೆ ವಿಶ್ಯಾಂತ್‌ 
ವ್ಹಡ್ಲೆಂ ವ್ಹಡ್ಲೆಂ ಸಾಂಗಾಲಾಗ್ಲೊ ಆನಿ ತಾಚೆಕಡೆಚ್ಚ್‌ ಲಗ್ನ್‌ ಜಾಯ್ದಯ್‌ ಮ್ಹಣ್‌ ಆದೇಶ್‌ 
ದೀವ್ನ್‌ ಗೆಲೊ.'' 

ಮೆಜಾರ್‌ ಆಸ್‌ಲ್ಲೊ ಏಕ್‌ ಫೋಟೊ ಬಿಂದುನ್‌ ಯೋಗಿಕ್‌ ದಿಲೊ. 

ಯೋಗಿನ್‌ ಫೋಟೊಂತ್‌ ಆಸ್‌ಲ್ಲ್ಯಾ ತರ್ನಾಟ್ಕಾಕ್‌ ಬರೆಂ ಕರ್ನ್‌ ಪಳೆಯ್ಲೆಂ. ತರ್ನಾಟೊ 
ಪಳಂವ್ಕ್‌ ಬರೊ ದಿಸ್ತಾಲೊ, ಪುಣ್‌ “ತರ್ನಾಟ್ಕಾಪರಿಂ' ದಿಸಾನಾತ್ಲೊ. ಪ್ರಾಯ್‌ ಕಾಂಯ್‌ 
ಪಂಚೆಚಾಳೀಸ್‌ ವಾ ತಾಚಾಕೀ ಚಡ್‌ಚ್ಚ್‌ ಜಾವೈತ್‌ ಮ್ಹಣ್‌ ಯೋಗಿನ್‌ ಅಂದಾಜೊ 
ಕೆಲೊ. ತಕ್ಲೆ ವಯ್ಲ್ಯಾ ಕೆಸಾಂಚೆರ್‌ ತಾಚಿ ದೀಷ್ಟ್‌ ಪಡ್ಲಿ. ಸಾರ್ಕೆಂ ಪಳೆಯ್ತಾನಾ ತಾಣೆ 
ಕೆಸಾಂಚೆಂ "ವಿಗ್‌' ದವರ್ದಾಂ ಮ್ಹಣ್‌ ಯೋಗಿಕ್‌ ಸ್ಪಶ್ಟ್‌ ಜಾಲೆಂ. 

"ಹ್ಯಾ ಮನ್ಶಾ ವಿಶ್ಯಾಂತ್‌ ತುಜಾ ಪಪ್ಪಾನ್‌ ವ್ಹಡ್ಲೆಂ ವ್ಹಡ್ಲೆಂ ಕಿತೆಂ ಸಾಂಗ್ಲೆಂ ಬಿಂದು?” 

“ಹಾಚೆಂ ನಾಂವ್‌ ಕಿಶನ್‌ ರಮಾನಿ. ಚಾಳೀಸ್‌ ವರ್ಸಾಂ ಥಾವ್ನ್‌ ಸಿಂಗಾಪುರಾಂತ್‌ ಆಸಾ. 
ಪಯ್ಲೆಂ ಸರ್ವಿಸ್‌ ಕರ್ತಾಲೊ. ಸುಮಾರ್‌ ಪಂದ್ರಾ ವರ್ಸಾಂ ಥಾವ್ನ್‌ ಆಪ್ಲೆಂಚ್‌ ಬಿಜ್ನೆಸ್‌ 
ಕರ್ನ್‌ ಆಸಾ, ರೆಡಿಮೇಡ್‌ ವಸ್ತ್ರಾಂಚಿಂ ತೀನ್‌ ಶೊಪಾಂ ಆಸಾತ್‌, ಪ್ರಾಯ್‌ ಪಂಚಾವನ್‌ 
ವರ್ಸಾಂ. ಪುಣ್‌ ಪ್ರಾಯೆಚಾ ವಿಶ್ಯಾಂತ್‌ ವ್ಹಡ್‌ ಚಿಂತಾ ಕದ್ದಿ ನಾಕಾ, ಅಶೆಂ ತಶೆಂ 
ಮ್ಹಣಾಲೊ.” 

“ಪ್ರಾಯ್‌ ಪಂಚಾವನ್‌ ವರ್ಸಾಂ!! ಫಿಫ್ಟಿ ಫಾಯ್ಕ್‌?'”” ಹಾಕ್ರಿ ಲೊ ಯೋಗಿ. “ಲಗ್ನಾಕ್‌ 
ಹೊ "ಮ್ಹಾತಾರೊ' ಮ್ಹಳ್ಳಾರ್‌ ಮೊಜಿ ಚೂಕ್‌ ಜಾಂವ್ಚಿನಾ.'' 

“ಯೋಗಿ ಡಿಯರ್‌, ಕಾಲ್‌ ಹೊ ಫೊಟೊ ದೆಖ್ರಚ್‌ ಹ್ಯಾ ಮನ್ಶಾಕ್‌ ಹಾಂವೆ ಪಳೆಯಿಲ್ಲೊ 
ಉಡಾಸ್‌ ಆಯ್ಲೊ. ಹ್ಯಾ ವರ್ಸಾಚ್ಕೆ ಜನೆರ್‌ ಮಹಿನ್ಕಾಂತ್‌ ಮುಂಬಂಯ್ತ್‌ ಅಂತರಾಶ್ಚೀಯ್‌ 
ಸಿಂದಿ ಸಮ್ಮೇಳ್‌ ಜಾಲ್ಲೊ ತೆಂ ತುಕಾ ಹಾಂವೆ ಸಾಂಗ್‌ಲ್ಲೆಂ. ತ್ಕಾ ಸಮ್ಮೇಳಾಕ್‌ ಹೊ ಕಿಶನ್‌ 


ಕು 


ಲೊಟ್ರೆಚೊ ದುಡು 


ರಮಾನಿ ಸಿಂಗಾಪುರ್‌ ಥಾವ್ನ್‌ ಆಯಿಲ್ಲೊ. ತ್ಕಾ ಸಮ್ಮೇಳಾಚಾ ಪ್ರದರ್ಶನ್‌ ವಿಭಾಗಾಂತ್‌ 
ಪಪ್ಪಾನ್‌ ಏಕ್‌ 'ಸ್ಟೊಲ್‌' ಭಾಡ್ಕಾಕ್‌ ಘೆವ್ನ್‌ ಬೂಕ್‌ ವಿಕ್ರಾಪಾಕ್‌ ದವರ್‌ಲ್ಲೆ, ಸಮ್ಮೇಳಾಚಾ 
ನಿಮಾಣ್ಯಾ ದಿಸಾ, ಸನ್ವಾರಾ, ಕುಮೊಕ್‌ ಕರುಂಕ್‌ ಸ್ಟೊಲಾಕ್‌ ಯೇಜಯ್‌ ಮ್ಹಣ್‌ ಪಪ್ಪಾನ್‌ 
ಮ್ಹಾಕಾ ಆದೇಶ್‌ ದಿಲ್ಲೊ. ದೆಕುನ್‌ ಹಾಂವ್‌ ಸ್ಟೊಲಾಕ್‌ ಗೆಲ್ಲಿಂ. ತ್ಕಾ ದಿಸಾಹ್ಮಾ ಕಿಶನ್‌ 
ರಮಾನಿಕ್‌ ಪಪ್ಪಾಚಾ ವಳ್ಳಿಚಾ ಎಕ್ಲ್ಯಾನ್‌ ಆಮ್ಚಾ ಸ್ಟೊಲಾಕ್‌ ಹಾಡ್‌ಲ್ಲೆಂ ಬೂಕ್‌ 
ಕಾಣ್ಣೆಂವ್ಹಾ ನಿಬಾನ್‌. ತೊ ಮ್ಹಾಕಾಚ್ಚ್‌ ಪಳೆವ್ನ್‌ ಆಸ್‌ಲ್ಲೊ. ಪಪ್ಪಾ ಆನಿ ತಾಚ್ಮೆ ವಳ್ಳಿಚೊ 
ಮನಿಸ್‌ ಪಿಸಿಪಿಸಿ ಕರ್ನ್‌ ಉಲವ್ನ್‌ ಆಸ್‌ಲ್ಲೆ. ವಿಶೇಷ್‌ ಕಿತೆಂ ಮ್ಹಳ್ಳಾರ್‌ ಹ್ಯಾ ಕಿಶನ್‌ 
ರಮಾನಿನ್‌ ಏಕ್‌ಚ್ಚ್‌ ಏಕ್‌ ಬೂಕ್‌ ಘೆಂವ್ಕ್‌ನಾ. ತೊ ಮ್ಹಾಕಾ ಪಳೆಂವ್ಕ್‌ ಆಯಿಲ್ಲೊ 
ಜಾವೈತ್‌ ಮ್ಹಣ್‌ ಕಾಲ್‌ ಹಾಂವೆ ಅಂದಾಜೊ ಕೆಲೊ.'' 

“ತುಜೊ ಅಂದಾಜೊ ಸಾರ್ಕೊ ಮ್ಹಣ್‌ ಚಿಂತಾಂ, ಬಿಂದು ಡಿಯರ್‌. ತ್ಕಾ ದಿಸಾ ಥಾವ್ನ್‌ 
ಕಿಚ್ಚಿ ಉಕಡ್ನ್‌ಆಸಾ. ಆತಾಂ ತುಕಾ ತಿ ಜಬರ್‌ದಸ್ತೆನ್‌ ಖಾವಂವ್ಕ್‌ ತುಜಾ ಪಪ್ಪಾಚೆಂ 

““ಪಪ್ಪಾಚಿ ಪ್ರಾಯ್‌ ತ್ರಿಸಾಟ್‌ ವರ್ಸಾಂ ಆನಿ ಮೊಜೈೆ ಮಾಮ್ಮಿಚಿ ಪ್ರಾಯ್‌ ತ್ರಿಪನ್‌. 
ಪಪ್ಪಾಚಾ ಹೈ ಕಿಚ್ಚಿಂತ್‌ ಕೊಮಿಕ್‌ ಕಿತೆಂಗೀ ಮ್ಹಳ್ಕಾರ್‌ ಮಾಮ್ಮಿಚೊ ಜಾಂವಯ್‌ ಪ್ರಾಯೆನ್‌ 
ತಿಚಾಕೀ ದೋನ್‌ ವರ್ಸಾಂಕ್‌ ವ್ಹಡ್‌ ಆನಿ ಪಪ್ಪಾಚೊ ಹೊ ಜಾಂವಯ್‌ ತಾಚಾಕೀ ಫಕ್ಕ್‌ 
ಆಟ್‌ ವರ್ಸಾಂಕ್‌ ಲ್ಹಾನ್‌! ಮೊಜೊ ಹೊ ನೊವ್ರೊ ಮೊಜಾಕೀ ತೀಸ್‌ ವರ್ಸಾಂಕ್‌ ವ್ಹಡ್‌! 
ತರ್‌ ಹ್ಮಾ ಮೊಜಾ ನೊವ್ಕ್ಯಾಕ್‌ ಹಾಂವೆ ಕಶೆಂ ಆಪಯ್ದಯ್‌ ಯೋಗಿ, "ಡಾರ್ಲಿಂಗ್‌' ವಾ 
“ಅಂಕಲ್‌'!?'' ಆನಿ ಬಿಂದು ವ್ಹಡ್ಲ್ಯಾನ್‌ ಹಾಸ್ಲೆಂ. ಪುಣ್‌ ಯೋಗಿಕ್‌ ಮಾತ್ರ್‌ ರಾಗ್‌ 
ಆಯ್ಲೊ. 

“ಹೇ ಬಿಂದು,” ಮ್ಹಣಾಲೊ ತೊ ರಾಗಾನ್‌ಂಚ್‌. "ತುಂ ತ್ಕಾ ಮ್ಹಾತಾರ್ಕಾ ಕಿಶನಾಕ್‌ 
ತುಜೊ ನೊವ್ರೊ ಮ್ಹಣ್ಯಿ ತರ್‌ ಮೊಜಿ ತಕ್ಲಿ ತಾಪೊಂಕ್‌ ಆಸಾ....'' 

ತಾಚೆಂ ಉಲಣೆ ಕಾತರ್ನ್‌ ಬಿಂದು ಮ್ಹಣಾಲೆಂ, "“ಹೆಂ ಆಯ್ಕೊನ್‌ ತುಜಿ ತಕ್ಲಿ ತಾಪ್ಲ್ಯಾರ್‌ 
ಹೆಂ ಹಾಂವ್‌ ಖುದ್ದ್‌ ಭಗುನ್‌ ಆಸಾಂ ಆಸ್ತಾನಾ ಮೊಜಿ ಅವಸ್ಥಾ ಕಶಿಂ ಆಸಾ ಮ್ಹಣ್‌ 
ತುಕಾ ಸಮ್ಹಾತೆಲೆಂ.'' 

“ಜಾಯ್ತ್‌ ಜಾಯ್ತ್‌, ತ್ಕಾ ವಿಶ್ಯಾಂತ್‌ ಆಮಿ ಚರ್ಚೆ ಕರ್ಗೆ ನಾಕಾತ್‌.” WER 
ಮ್ಹಣಾಲೊ ಯೋಗಿ. "ಆತಾಂ ಫುಡೆಂ ಮೇಟ್‌ ಕಿತೆಂ ತೆಂ ಆಲೋಚನ್‌ ಕರ್ಯಾಂ.' 
“ಸರ್ದಾರ್‌ ಪ್ರಿತಿಪಾಲಾಕ್‌ ವಿಚಾರ್ಲಾರ್‌ ಬರೆಂ ಮ್ಹಣ್‌ ಮ್ಹಾಕಾ ಭಗ್ತಾ.'' ಸೂಚನ್‌ 

ದಿಲೆಂ ಬಿಂದುನ್‌. 

ಯೋಗಿಕ್‌ಯೀ ತೆಂ ಸೂಚನ್‌ ವ್ಹಯ್‌ ಮ್ಹಣ್‌ ದಿಸ್ಲೆಂ. ಪ್ರಿತಿಪಾಲಾಕ್‌ ಫೊನ್‌ ಕೆಲೆಂಚ್‌ 

ಗಜಾಲ್‌ ಸಾಂಗೊನ್‌ ಸಲಹಾ ಮಾಗ್ಲಿ. 

"-ಪುತ್ತರ್‌''ಮ್ಹಣಾಲೊ ಪ್ರಿತಿಪಾಲ್‌, “ಸಾಂಜೆರ್‌ ಪಾಂಚ್‌ ವೊರಾರ್‌ ಬಿಂದು ಆನಿ ತುಂ 
ಮೊಜಾ ಘರಾ ಯೆಯಾ. ಉಪ್ರಾಂತ್‌ ಆಮಿ ಸಕ್ಷಾಂ ಗುರುದ್ವಾರಾಕ್‌ ವ್ಹಚೊನ್‌ ತುಮ್ಚಾ 
ಲಗ್ನಾಚಿ ವಿದಿ ತಿರ್ಸಿಯಾಂ. ದೆವಾಚಿ ಖುಶಿ ಹಿಚ್ಚ್‌ ಮ್ಹಣ್‌ ಸಮ್ಜೊಯಾಂ.” 

ತಾಚಿ ಸಲಹಾ ಆಯ್ಕೊನ್‌ ಹಿಂ ದೊಗಾಂಯ್‌ ಸಮಧಾನ್‌ ಪಾವ್ಲಿಂ. 

ತೈ ಸಾಂಜೆರ್‌ ಪ್ರಿತಿಪಾಲ್‌ ಆನಿ ತಾಚಿ ಪತಿಣ್‌ ಸಾಕ್ಷ್‌ ಆಸೊನ್‌ ಯೋಗಿ ಆನಿ ಬಿಂದು 
ಸಿಖ್ಸ್‌ ರಿವಾಜಿ ಪ್ರಕಾರ್‌ ಲಗ್ನಾಂತ್‌ ಎಕ್ವಟ್ಲಿಂ. ತಾಂಕಾಂ ಅಭಿನಂದನ್‌ ದಿತಾನಾ ಪ್ರಿತಿಪಾಲ್‌ 
ಸಿಂಗ್‌ ಮ್ಹಣಾಲೊ, “ತುಮಿ ಹೈ ಘಡಿಯೆ ಥಾವ್ನ್‌ ಘೊವ್‌ ಬಾಯ್ಲ್‌ ವ್ಹಯ್‌, ತರೀ 
ತುಮಿ ಸಾಂಗಾತಾ ಜಿಯೆಂವ್ಕ್‌ ಹಾಂವ್‌ ಆಡ್ವಾರ್ತಾಂ. ಪರಿಸ್ಥಿತೆಚಾ ಒತ್ತಡಾಕ್‌ ಲಾಗೊನ್‌ 
ಜಾಲಾಂ ಹೆಂ ಲಗ್ನ್‌. ಸಮಾಜೆನ್‌ ಮಾನುನ್‌ ಘೆಂವ್ಚೆ ತಸಲೆಂ ತುಮ್ಹೆಂ ಲಗ್ನ್‌ ಜಾತಚ್‌ 
ತುಮಿ ಸಾಂಗಾತಾ ಜಿಯೆಯಾ.'' 

ತಾಚಿ ಬೂದ್‌ಬಾಳ್‌ ಯೋಗಿ ಆನಿ ಬಿಂದುನ್‌ ಖರಿಚ್‌ ಮಾನುನ್‌ ಫೆತ್ತಿ. ಬಿಂದು 
ವಯ್ರ್‌ ಆಯಿಲ್ಲೆಂ ಅನ್ವಾರ್‌ ತಾತ್ಕಾಲಾಕ್‌ ಪರಿಹಾರ್‌ ಜಾಲ್ಲೆಂ. ಪ್ರಿತಿಪಾಲಾಚೊ ಭರ್ಪೂರ್‌ 
ಉಪ್ಕಾರ್‌ ಭಾವುಡ್ನ್‌ ನವಿಂ ಹೊಕಾಲ್‌ ನೊವ್ರೊ ಪಾಟಿಂ ಪರ್ತಾಲಿಂ. 


ಬಾರಾ ತಾರ್ಕೆರ್‌ ಪಂಜಾಬಾಂತ್‌ ಎಲಿಸಾಂವ್‌ ಜಾಲೆಂ ಆನಿ ದುಸ್ರೆ ದಿಸಾ ಫಲಿತಾಂಶ್‌ 
ಪ್ರಕಟ್‌ ಜಾಲೆಂ. ಯೋಗಿಚೊ ಬಾಪ್ಟೊ ಚುನಾವಾಂತ್‌ ಜಿಕ್‌ಲ್ಲೊ, ತಶೆಂಚ್‌ ತಾಚ್ಮೆ 
ಪಾಡ್ತಿಕ್‌ ಬಹುಮತ್‌ ಮೆಳ್‌ಲ್ಲೊ. ಶರ್ಮಾಜಿ ಮಂತ್ರಿ ಜಾಂವ್ಚಾಕ್‌ ಥೊಡಿಂಚ್‌ ವೊರಾಂ 
ಬಾಕಿ ಉರ್‌ಲ್ಲಿಂ. 

ಚುನಾವ್‌ ಜಾಲ್ಲ್ಯಾ ತಿಸ್ರ್ಯಾ ದಿಸಾ ಶಪಥ್‌ ಘೆತ್‌ಲ್ಲ್ಯಾ ಮಂತ್ರಿಂ ಪಯ್ಕಿ ಶರ್ಮಾಜಿ 
ಎಕ್ಲೊ. ರಸ್ತ್ಯಾ ಸಾರಿಗ್‌ ಖಾತೊ ತಾಚಾ ವಾಂಟ್ಕಾಕ್‌ ಆಯಿಲ್ಲೊ ಜಾಲ್ಲ್ಯಾನ್‌ ಶರ್ಮಾಜಿ 
ಭಾರಿಚ್ಚ್‌ ಸಂತೊಸಾನ್‌ ಫುಲ್ಲೊ. ಪಯ್ಕೆ ಕರುಂಕ್‌ ಹೊ ಖಾತೊ ಬೋವ್‌ಚ್ಚ್‌ ಯೋಗ್ಕ್‌! 
ತೆಂಚ್‌ ತಾಚಾ ಸಂತೊಸಾಚೆಂ ಕಾರಣ್‌. 
,. ಉಲ್ಲಾಸುಂಕ್‌ ಆಯಿಲ್ಲ್ಯಾ ಭಾವಾನ್‌ ಯೋಗಿ ವಿಶ್ಯಾಂತ್‌ ಉಡಾಸ್‌ ದವರುಂಕ್‌ ವಿನಂತಿ 
ಕೆಲಿ. 
“ತುಂ ಕಾಂಯ್‌ ಚಿಂತಾ ಕರಿನಾಕಾ ಭಾವಾ. ತೀನ್‌ ಮಯ್‌ನ್ಕಾಂ ಭಿತರ್‌ ಯೋಗಿಕ್‌ 
ಮುಂಬಯ್‌ ಥಾವ್ನ್‌ ಹೆವ್ಶಿನ್‌ ಹಾಡಯ್ತಾಂ.'' ಮ್ಹಣ್‌ ಭಾವಾಕ್‌ ತಾಣೆ ಭಾಸ್‌ ದಿಲಿ. 
ಆನಿ ಹಿ ವರ್ದಿ ಘರ್ಹಾಂನಿ ಯೋಗಿಕ್‌ ಕಳಯ್ಲಿ. ಖಬಾರ್‌ ಆಯ್ಕೊನ್‌ ಬಿಂದುಕ್‌ಯೀ ಭಾರಿಚ್ಚ್‌ 
ಸಮಧಾನ್‌ ಜಾಲೆಂ. 

ಸಿಂಗಾಪುರ್‌ ಗೆಲ್ಲಿಂ ಹಶೂ ಲಲ್ವಾನಿ ಆನಿ ತಾಚಿ ಬಾಯ್ಲ್‌ ಎಕಾ ಹಫ್ತ್ಯಾ ಉಪ್ರಾಂತ್‌ 
ಪಾಟಿಂ ಮುಂಬಯ್‌ ಆಯ್ಲಿಂ. ಹಶೂ ಭಾರಿಚ್ಚ್‌ ಸಂತೊಸಾನ್‌ ಆಸ್‌ಲ್ಲೊ. ಧುವೆಚಿ ಸಯ್ರಿಕ್‌ 
ಘಟ್‌ ಕರ್ನ್‌ ತೊ ಆಯಿಲ್ಲೆಂಚ್‌ ತಾಚಾ ಸಂತೊಸಾಕ್‌ ಕಾರಣ್‌. ತಾಕಾ ತಾಚೆ ಬಾಯ್ಲೆಕ್‌ 
ತಶೆಂ ಬಿಂದುಕ್‌ ಕಿಶನ್‌ ರಮಾನಿನ್‌ ಇನಾಮಾಂಚಿ ರಾಸ್‌ಚ್ಚ್‌ ದಿಲ್ಲಿ. ಕಿಶನಾಚಿ ಭಾರಿಚ್ಚ್‌ 
ಹೊಗ್ಳಿಕ್‌ ಉಚಾರಿಲಾಗ್ಲೊ ಹಶೂ ಲಲ್ವಾನಿ. 

“ಬಿಂದು ಮೊಜೈ ಧುವೇ, ತುಂ ಸತ್‌ಚ್ಚ್‌ ಜಾಲ್ಯಾರೀ ನಶಿಬ್‌ವಂತ್‌! ಕಿಶನ್‌ ಬರೊಚ್ಚ್‌ 
ದುಡ್ವಾದಿಕ್‌ ಮನಿಸ್‌. ಆಮಿ ತಾಚೆಂ ಕಾರ್ಬಾರ್‌ ಆನಿ ವ್ಹಡ್ವಿಕಾಯ್‌ ದೆಖ್ಲಿ. ರೆಡಿಮೇಡ್‌ 
ವಸ್ತ್ರಾಂಚಿಂ ತೀನ್‌ ದುಖಾನಾಂ ಆಸಾತ್‌, ತಾಕಾ ಮರ್ಸೆಡಿಸ್‌ ಕಾರ್‌ ಆಸಾ, ತಾಚ್ಕೆ ಆವಯ್ಕ್‌ 
ವಿಂಗಡ್‌ ಕಾರ್‌ ಆಸಾ, ದೋಗ್‌ ಡ್ರಾಯ್ವರ್‌ ಆಸಾತ್‌, ವಸ್ತೆಕ್‌ ಬರೋ ಬಂಗ್ಲೊ ಆಸಾ, 
ಕಾಮಾಕ್‌ ಮನ್ಶಾಂ ಆಸಾತ್‌. ತಾಕಾ ಕಿತೆಂಚ್‌ ಉಣೆ ನಾ. ಆಮಿ ತಾಚೆಂ ಕಾರ್ಬಾರ್‌ ಪಳೆವ್ನ್‌ 
ಸಂತುಷ್ಟ್‌ ಜಾಲ್ಕಾಂವ್‌. ತಾಚ್ಕೆ ಪ್ರಾಯೆಚಿ ತುಂ ಚಿಂತಾ ಕರಿನಾಕಾ. ತೊ ಬರ್ಕೆ ಭಲಾಯ್ಕೆಂತ್‌ 

ಸಾಂಗ್ತಾನಾ ಹಶೂ ಹಾಸೊನ್‌ಂಚ್‌ ಆಸ್‌ಲ್ಲೊ. ತಾಚೆ ಆಶೆಕ್‌ ಗಡ್‌ ನಾತ್‌ಲ್ಲಿ, ತಾಚಾ 
ಸಂತೊಸಾಕ್‌ ತಡ್‌ ನಾತ್‌ಲ್ಲಿ......! 

“ಕಿಶನ್‌ ಅಂಕಲಾಕ್‌ ಹೆಂ ಪಯ್ಲೆಂ ಪಾವ್ಟಿಂ ಕಾಜಾರ್‌ಗೀ ಪಪ್ಪಾ?'' ಲ್ಹಾನ್‌ ಭುರ್ಗ್ಯಾನ್‌ 
ವಿಚಾರ್ಹೆಪರಿಂ ವಿಚಾರ್ಲೆಂ ಬಿಂದುನ್‌. 

“ಅಂಕಲ್‌!? ಕೊಣಾಚೊಗೊ ಅಂಕಲ್‌?'' ಮ್ಹಣಾಲೊ ಬಾಪುಯ್‌ ಇಲ್ಲ್ಯಾ ರಾಗಾನ್‌. 
ಘಡ್ಯೆನ್‌ ತಾಚ್ಕೊ ಹಾಸೊ ಮಾಯಾಗ್‌ ಜಾಲ್ಕೊ. 

““ಪಂಚಾವನ್‌ ವರ್ಸಾಂ ಪ್ರಾಯೆಚಾಕ್‌ ಅಂಕಲ್‌ ಮ್ಹಣಾನಾಸ್ತಾನಾ ನಾಂವಾನ್‌ ಉಲೊ 
ಕದ್ದೆಂ ಸಾರ್ಕೆಂ ನ್ಹಯ್‌ ಮ್ಹಣ್‌ ಹಾಂವ್‌ ಸಮ್ಹಾತಾಂ ಪಪ್ಪಾ. ತಾಣೆ ಕಾಜಾರ್‌ ಜಾಂವ್ಚೆಂ 
ಪಯ್ಲೆ ಪಾವ್ಟಿಂಗೀ ಪಪ್ಪಾ?” ಪರತ್‌ ಸವಾಲ್‌ ಕೆಲೆಂ ಬಿಂದುನ್‌. 

“ಹಾಂವ್‌ ಸಕ್ಕಡ್‌ ಪಳೆವ್ನ್‌ ಆನಿ ಸಮ್ಜೊನ್‌ ಆಯ್ಲಾಂ. ತುಂವೆ ನಾಕಾ ಜಾಲ್ಲಿಂ ಸವಾಲಾಂ 
ಘಾಲ್ಚಿಂ ಗರ್ಜ್‌ ನಾ. ೫ 

“ತುಂವೆ "ಪಳೆವ್ನ್‌ ಆನಿ ಸಮ್ದೊನ್‌' ಆಯ್ಲ್ಯಾರ್‌ ಪಾವಾನಾ ಪಪ್ಪಾ, ಕಿಶನ್‌ ಅಂಕಲಾಕಡೆಂ 

ಕಾಜಾರ್‌ ಜಾಂವ್ಕ್‌ ನಿರ್ಧಾರ್‌ ಕರ್ಚಾ ಪಯ್ಲೆಂ ಮ್ಹಾಕಾ ಮೊಜಾ ಸವಾಲಾಂಕ್‌ ಜಾಪ್‌ 
ಜಾಯ್‌.'' ಬಾಪಾಯ್ಚಾ ದೊಳ್ಳಾಂಕ್‌ ದೊಳೆ ಮೆಳವ್ನ್‌ ಕದೆಲಾರ್‌ ನೀಟ್‌ಚ್ಚ್‌ ಬಸೊನ್‌ 
ಬಿಂದುನ್‌ ಬಾಪಾಯ್ಕ್‌ ಸವಾಲ್‌ ಉಡಯ್ಲೆಂ. 

ಹಶೂಕ್‌ ಹೊ ನವೊಚ್ಚ್‌ ಅನ್ಸವ್‌. ಆಜ್‌ ಪರ್ಕಾಂತ್‌ ತಾಚಾ ಉತ್ರಾಕ್‌ ನ್ಹಯ್‌ 

ಮ್ಹಣೊನ್‌, ಜಾಂವ್‌ ತಾಚ್ಯೆ ಬಾಯ್ಲೆನ್‌, ಜಾಂವ್‌ ತಾಚಾ ದೊಗಾಂ ಭುರ್ಗ್ಯಾಂನಿ, ಮ್ಹಳ್ಳೆಂನಾ. 
ತಾಚೆಂಚ್‌ ಉತಾರ್‌ ಪಯ್ಲೆಂ ತಶೆಂ ನಿಮಾಣೆ. ಚರ್ಹಾಂಕ್‌ ಥಂಯ್‌ ಅವ್ಕಾಸ್‌ ನಾ. 

ಲಗ್ನಾಚೊ ಪ್ರಸ್ತಾಪ್‌ ಆಯ್ಲೊ ಆನಿ ಪಯ್ಲೆ ಪಾವ್ಟಿಂ ತಾಚೊ ಪೂತ್‌ ಮೋಹನ್‌ 
ತಾಚಾ ಉತ್ರಾಕ್‌ ಖಾಲ್‌ ಜಾಲೊನಾ. ಹಶೂಕ್‌ ತಾಚಾ ಘರಾಂತ್‌ ಪಯ್ಲಿ ಸಲ್ಪಣಿ ತಿ. 
ಆತಾಂ ಧುವೆಚಾ ಲಗ್ನಾಚಿ ಸರ್ತಿ ಆಯ್ಲ್ಯಾ ಆನಿ ತಿ ಆಪ್ಣಾಕ್‌ ಸವಾಲಾಂ ಘಾಲ್ತಾ. 

“ತುಜಿಂ ಸವಾಲಾಂ ಕಿತೆಂ ಆಸಾತ್‌ ತಿಂ ವಿಚಾರ್‌ಗೊ,'' ಮ್ಹಣಾಲೊ ಅರ್ಗಂ೦ಟಿ ತಾಳ್ಕಾನ್‌. 

“ಕಿಶನ್‌ ಅಂಕಲಾಕ್‌ ಹೆಂ ಪಯ್ಲೆಂ ಕಾಜಾರ್‌ಗೀ?' 

ಸವಾಲ್‌ ಬಾಪಾಯ್ಕ್‌ ಅಡ್ಡೂಕ್‌ ಮಾರ್ಲೆಂ, ತರೀ ಜಾಪ್‌ ದೀವ್ನ್‌ ಮ್ರ ಣಾಲೊ, “ಹಾಚಾ 
ಆದಿಂ ದೋನ್‌ ಲಗ್ನಾಂ ಜಾಲ್ಮಾಂತ್‌ ಆನಿ ತಿಂ ವಿಚ್ಛೇದನಾಂತ್‌ ಆಖೇರ್‌ ಜಾಲ್ಕಾಂತ್‌.'' 

“ತ್ಕಾ ದೋನ್‌ ಲಗ್ಗಾಂನಿ ತಾಕಾ ಕಿತ್ಲಿಂ ಭುರ್ಲಿಂ ಆಸಾತ್‌?” 

“ಪಾಂಚ್‌ ಜಣಾಂ!” 

“ಪಾಂಚ್‌ ಜಣಾಂ!'' ಲಾಂಬಾಯೆನ್‌ ಹಾಕ್ರೆಲೆಂ ಬಿಂದು ದೊಳೆ ವಾಟಾರ್ಡ್‌, “ಕಿಶನ್‌ 
ಅಂಕಲಾಕಡೆ ಕಾಜಾರ್‌ ಜಾಲ್ಕಾರ್‌ ಪಂಚ್ವೀಸ್‌ ವರ್ಸಾಂಚ್ಕೆ ಪ್ರಾಯೆರ್‌ ಹಾಂವ್‌ ಪಾಂಚ್‌ 
ಭುರ್ಗ್ಯಾಂಚಿ “ರೆಡಿಮೇಡ್‌' ಆವಯ್‌ ಜಾತೆಲಿಂ!'' ಆನಿ ತೆಂ ವೊಮ್ದೆಂ ಪಡೊನ್‌ ಮ್ಹಳ್ಳೆಪರಿ 
ಹಾಸ್ತೆಂ. ಧುವ್‌ ಹಾಸ್ಲಿ, ಪುಣ್‌ ಬಾಪಯ್‌ ಗಂಭೀರ್‌ ಜಾಲೊ. 

“ತಾಚೆ ತೈ ಮ್ಹಾತಾರೈ ಪ್ರಾಯೆರ್‌ ಮೊಜೆ ತಸಲ್ಮಾ ಭುರ್ಲ್ಯಾಕಡೆ ಕಾಜಾರ್‌ ಜಾಂವ್ಕ್‌ 
ತಾಕಾ ಲಜ್‌ ದಿಸೊಂಕ್‌ ಜಾಯ್‌ ಪಪ್ಪಾ.'' ಮನ್‌ ಘಟ್‌ ಕರ್ನ್‌ ಮ್ಹಳೆಂ ಬಿಂದುನ್‌. “ಆನಿ 
ಅಸಲಿ ಸಯ್ರಿಕ್‌ ಚಿಂತುಂಕ್‌ ತುಕಾ ಸಯ್ತ್‌ ಲಜ್‌ ದಿಸೊಂಕ್‌ ಜಾಯ್‌! ಮೊಜಿ ಆಶಾ ಕಿತೆಂ 
ತೆಂ ತುಕಾ ಪಡೊಂಕ್‌ ವ್ಹಚೊಂಕ್‌ನಾ, ತುಕಾ ಜಾಯ್‌ ಫಕತ್‌ ದುಡು. ತ್ಕಾ ಮ್ಹಾತಾರ್ಕಾಕ್‌ 
ಮ್ಹಾಕಾ ವಿಕ್ಟ್ಯಾ ಪ್ರಾಸ್‌ ಮೊಜಿ ಕೂಡ್‌ ವಿಕುನ್‌ ಪಯ್ಕೆ ಜಮವ್ನ್‌ ಹಾಂವ್‌ ತುಕಾ ದಿತಾಂ.'' 

ಹಶೂಕ್‌ ಫು $ರೀ ಜೀಬ್‌ ನಾತ್‌ಲ್ಲೆಪರಿ ಜಾಲೆಂ. ಇತ್ಲೆಂ ಖಾಲ್ತೆಂ ಆಸ್‌ಲ್ಲೆಂ ಹೆಂ 
ಚೆಡುಂ ಆಜ್‌ ಮ್ಹಾಕಾ ಸವಾಲಾಂ ಘಾಲ್ತಾ. ಮ್ಹಾಕಾ ಮುಖಾರ್‌ ರಾವ್ತಾ. ಮ್ಹಾಕಾ ಬೂದ್‌ 
ಸಾಂಗ್ತಾ! ಹೆಂ ಅಶೆಂಚ್‌ ಕಾಜಾರಾಕ್‌ ಇನ್ಕಾರ್‌ ಕರಿತ್‌ ತರ್‌ ಕಿಶನಾಕ್‌ ಕಶೆಂ ತೋಂಡ್‌ 
ದಾಖಂವ್‌? ಕಾಜಾರಾ ದಿಸಾ ಧಾ ಲಾಖ್‌ ರುಪಯ್‌ ಇನಾಮ್‌ ದಿತಾಂ ಮ್ಹಣ್‌ ತಾಣೆ 
ಭಾಸಾಯ್ಲಾಂ. ಹೆಂ ಲಗ್ನ್‌ ಜಾಯ್ದಾ ತರ್‌ ತೆ ಧಾ ಲಾಖ್‌ ರುಪಯ್‌ ಹೊಗ್ದಾಯಿಲ್ಲೆ 
ಪರಿಚ್ಚ್‌..... ಚಿಂತುನ್‌ ಹಶೂಕ್‌ ಶೆಳೊ ಘಾಮ್‌ ಸುಟ್ಟೊ. 

ಬಾಯ್ಲೆಕ್‌ ಪಳೆವ್ನ್‌ ತೊ ಮ್ಹಣಾಲೊ, “ತುಂ ಕಿತೆಂ ಮೊನ್ಮಾಪರಿ ಥಂಡ್‌ ಬಸ್ಲ್ಯಾಯ್‌? 
ತುಜೆ ಧುವೆಕ್‌ ಬರೇಂ ಕರ್ನ್‌ ಸಮ್ಹಾಯ್‌. ಹಫ್ರ್ಯಾನ್‌ ಕಿಶನ್‌ ತಾಚೆ ಆವಯ್‌ ಸಾಂಗಾತಾ 
ಲಗ್ನಾಕ್‌ ಮುಂಬಯ್‌ ಯೆತಲೊ. ಹ್ಮಾ ಚೆಡ್ಡಾನ್‌ ಆಮ್ಚಾ ತೋಂಡಾಕ್‌ ಗಸ್‌ 

ನಾಕಾ. ತೊ ಎಕ್ಲೊ ಲಂಡನ್‌ ಗೆಲೊ, ಚೆಡ್ವಾಕ್‌ ಭುಲ್ಲೊ ಆನಿ ವಕೀಲಾಚೊ ಗುಲಾಮ್‌ 
ಜಾಲೊ! ಅನಿ ಆತಾಂ ಹೆಂ ತ್ಕಾ ಪಂಜಾಬಿ ಚೆಡ್ಕಾಕ್‌ ಲೆಂಬೆವ್ನ್‌ ಇತ್ಲಿ ಆಪುರ್ಬಾಯೆಚಿ 
ಸಯ್ರಿಕ್‌ ಹೊಗ್ಗಾಂವ್ಹಾರ್‌ ಆಸಾ." 

ತಿ ಬಾವ್ದಿ ಕಿತೆಂಚ್‌ ಉಲಂವ್ಕ್‌ ಸಕಾನಾಸ್ತಾನಾ ಉಟ್ಲಿ ಆನಿ ಭಿತರ್‌ ಚಲ್ಲಿ. 

ಧುವೆಕ್‌ ಪಳೆವ್ನ್‌ ಹಶೂ ಮ್ಹಣಾಲೊ, "“ಫಾಲ್ಕಾಂ ಥಾವ್ನ್‌ ತುಂವೆ ಅಫಿಸಾಕ್‌ ವ್ಹೆಚೆಂ 
ಬಂಧ್‌. ತುಕಾ ಲಾಗ್‌ಲ್ಲೊ ಮೊಗಾಚೊ ರೋಗ್‌ ಸುಟಂವ್ಕ್‌ ಹಾಂವ್‌ ಬರ್ಕಾನ್‌ ಜಾಣಾ.” 

ಬಿಂದುನ್‌ ಜಾಪ್‌ ದಿಲಿನಾ. ತೇಂಯ್‌ ಉಟ್ಟೆಂ ಆನಿ ಭಿತರ್‌ ಗೆಲೆಂ. 

ದುಸ್ರೆ ಸಕಾಳಿಂ ಸದಾಂಚೆಪರಿ ಹಶೂ ಲಲ್ವಾನಿ ತಾಚಾ ಶೊಪಾಕ್‌ ವ್ಹಚಾನಾಸ್ತಾನಾ 
ಧುವೆಚೊ ಪಾರೊತ್‌ ಕರ್ನ್‌ ಬಸ್ಲೊ. ನೋವ್‌ ವೊರಾಂ ಜಾತಾನಾ ಅಫಿಸಾಕ್‌ ವ್ಹಚೊಂಕ್‌ 
ಬಿಂದು ತಯಾರ್‌. 

“ತುಂವೆ ಆಜ್‌ ಥಾವ್ನ್‌ ಅಫಿಸಾಕ್‌ ವ್ಹೆಚೆಂ ಬಂಧ್‌ ಮ್ಹಣೊನ್‌ ಹಾಂವೆ ಸಾಂಗ್‌ಲ್ಲೆಂ 
ನ್ಹಯ್‌ವೇ?'” ಮ್ಹಣಾಲೊ ಬಾಪುಯ್‌ ತಾಳೊ ವ್ಹಡ್‌ ಕರ್ನ್‌. 

“ಪಪ್ಪಾ” ಮ್ಹಣಾಲೆಂ ಬಿಂದು, “ತುಜಾ ಕಿಶನಕಡೆ ಹಾಂವೆ ಕಾಜಾರ್‌ ಜಾಯ್ಜಯ್‌ 
ತರ್‌ ಮ್ಹಾಕಾ ಅಫಿಸಾಕ್‌ ವ್ಹಚೊಂಕ್‌ ಸೊಡ್‌. ಕಾಮ್‌ ಸೊಡಿಜಯ್‌ ತರ್‌ ಹಾಂವೆ 
ರಾಜಿನಾಮ್‌ ದೀಜಾಯ್‌. ಮ್ಹಾಕಾ ಆಸ್‌ಲ್ಲಿ ಜವಾಬ್ದಾರಿ ದುಸ್ತ್ಯಾಕ್‌ ವಹಿಸುನ್‌ ದೀಜಯ್‌, 
ಥೊಡೆ ದೀಸ್‌ ಅಫಿಸಾಕ್‌ ವ್ಹಚೊನ್‌ ಹೆಂ ಸಕ್ಕಡ್‌ ಕರುಂಕ್‌ ಮ್ಹಾಕಾ ಆಡಾಯ್ದಾಕಾ.” 

ಬಾಪುಯ್‌ ಧುವೆಕ್‌ ಪಾತ್ಮೆಲೊ. ತಿಕಾ ಅಫಿಸಾಕ್‌ ವ್ಹಚೊಂಕ್‌ ಸೊಡ್ಲೆಂ. 

ಬಿಂದುನ್‌ ಆತಾಂ ಧಯ್ರ್‌ ಘೆತ್‌ಲ್ಲೆಂ ಆನಿ ಜಿವಿತಾಚಾ ಹ್ಮಾ ಖೆಳಾಂತ್‌ ಆಪ್ಲೆ 
ಜಿಕಾಜಯ್‌ ಮ್ಹಳ್ಳೆಂ ಹಟ್ಟ್‌ ತಿಚೆ ಥಂಯ್‌ ಬಳ್‌ ಜಾಲ್ಲೆಂ. ಯೋಗಿಕ್‌ ಆಪ್ಲೆಂ ಕಾಳಿಜ್‌ 
ಅರ್ಪಿಲಾಂ, ಮನ್‌ ತಾಕಾಚ್ಚ್‌ ಆಶೆತಾ. ಅಶೆಂ ಆಸ್ತಾಂ ಕಿಶನಾಕ್‌ ವಾ ಹೆರ್‌ ಕೊಣಾಯ್ಕಿ 
ಆಪ್ಣಾಚಾ ಜಿವಿತಾಂತ್‌ ಸ್ಥಾನ್‌ ನಾ... 

ಬಿಂದುನ್‌ ಯೋಗಿಕ್‌ ಆದ್ಲೆ ರಾತಿಂ ಘಡ್‌ಲ್ಲಿ ಸಂಗತ್‌ ಸಾಂಗ್ಲಿ. ಪರತ್‌ ಪ್ರಿತಿಪಾಲಾಚಿ 
ಮಜತ್‌ ಮಾಗ್ದೊ ವೇಳ್‌ ಆಯ್ಲೊ. ಸಾಂಜೆರ್‌ ದೊಗಾಂಯ್‌ ತಾಕಾ ಭೆಟ್ಲಿಂ. 

“ಎಕಾ ಹಫ್ರ್ಯಾನ್‌ ಕಿಶನ್‌ ಅಪ್ಲೈ ಆವಯ್‌ ಸಾಂಗಾತಾ ಸಿಂಗಾಪುರ್‌ ಥಾವ್ನ್‌ ಲಗ್ನಾ 
ಖಾತಿರ್‌ ಹಾಂಗಾ ಯೇವ್ನ್‌ ಪಾವ್ತೊಲೊ. ಆತಾಂ ಆಮಿ ಕಿತೆಂ ಕರಿಜಯ್‌ ಮ್ಹಣ್‌ ತುಂಚ್‌ 
ಸಾಂಗ್‌'' ಮ್ಹಣಾಲೊ ಯೋಗಿ. 

``ಹ್ಯಾಚ್ಚ್‌ ಸನ್ವಾರಾ ರಿಜಿಸ್ತ್ರಿ ಅಫಿಸಾಂತ್‌ ತುಮ್ಚ್ಯಾ ಲಗ್ನಾಚಿ ವಿಲೆವಾರಿ ಕರ್ತಾಂ ಹಾಂವ್‌. 
ಪಯ್ಲ್ಯಾನ್‌ ಪಯ್ಲೆಂ, ತುಮ್ಚೆಂ ಲಗ್ನ್‌ ಜಾಲಾಂ ಮ್ಹಣೊನ್‌ ತುಮ್ಚೆಕಡೆ ಏಕ್‌ ಸರ್ಟಿಫಿಕೇಟ್‌ 
ಆಸೊಂಕ್‌ ಜಾಯ್‌. ತಿ ಆಸ್ಲ್ಯಾರ್‌ ಹಶೂ ಲಲ್ಬಾನಿನ್‌ ವಾ ಕಿಶನ್‌ ರಮಾನಿನ್‌ ಕಿತೆಂಚ್‌ 

ಕರುಂಕ್‌ ಜಾಯ್ನಾ. ಸನ್ವಾರಾ ಪರ್ಕಾಂತ್‌ ತುಮಿ ಥಂಡ್‌ ರಾವಾ.' 

ಸತ್ರಾ ತಾರೈರ್‌ ಸನ್ವಾರಾ ಹಶೂ ಲಲ್ವಾನಿ ಸದಾಂಚೆಪರಿ ತಾಚಾ ಶೊಪಾಕ್‌ ಗೆಲೊ. 

ಸನ್ಹಾರ್‌ ಜಾಲ್ಲೆ ನಿಮ್ಮಿಂ ಬಿಂದುನ್‌ ಘರಾ ಭಾಯ್ರ್‌ ವ್ಹಚೊಂಕ್‌ ನಜೊ ಮ್ಹಣ್‌ ಬಿಂದುಕ್‌ 

ಆಯ್ಕಾಸಾರೈಂ ಬಾಯ್ಲೆಕ್‌ ತಾಕಿದ್‌ ದಿಲಿ. 

ವೊರಾಂ ಇಕ್ರಾ ಜಾತಾನಾ ಬಿಂದುಚಾ ಘರ್ಹೆಂ ಫೊನ್‌ ವಾಜ್ದೆಂ. ಸಾಲಾಂತ್‌ ಆಸ್‌ಲ್ಲೈ 
ಬಿಂದುಚ್ಶೆ ಆವಯ್ಸ್‌ ತೆಂ ಉಕಲ್ಲೆಂ. 

“ಹಾಂವ್‌ ಬಿಂದುಚಾ ಅಫಿಸಾಥಾವ್ನ್‌ ಉಲಯ್ತಾಂ, ತಾಚೊ ಬೊಸ್ಸ್‌. ಬಿಂದು 
ಆಸಾವೇ?'' ವಿಚಾರಿ ಫೊನಾಂತ್ಲೊ ತೊ ತಾಳೊ. 

“ವ್ಹಯ್‌ ಸಾಯ್ಬಾ, ಬಿಂದುಕ್‌ ಆಪಯ್ತಾಂ'' ಮ್ಹಣಾಲಿ ತಿ. ಭಿತರ್‌ ಆಸ್‌ಲ್ಲ್ಯಾ ಬಿಂದುಕ್‌ 
ತಿಣೆ ಆಪವ್ನ್‌ ಫೊನ್‌ ಆಸಾ ಮ್ಹಣ್‌ ಸಾಂಗ್ಲೆಂ. 

“ಹಲೋ” ಮ್ಹಣಾಲೆಂ ಬಿಂದು. ತೆಂ ತ್ಕಾ ಫೊನಾಕ್‌ ರಾಕ್ತಾಲೆಂ ಮ್ಹಣ್ಣಾಕ್‌ ದುಬಾವ್‌ 
ನಾ. 

“ಹಲೋ ಬಿಂದು,” ತಾಳೊ ಆಯ್ಕಾಲೊ ಪೊನಾರ್‌. “ಹಾಂವ್‌ ಪ್ರಿತಿಪಾಲ್‌ ಸಿಂಗ್‌. 
ಅರ್ವಾ ವೊರಾ ಭಿತರ್‌ ತುಜಾ ಅಫಿಸಾಕಡೆಂ ಯೇವ್ನ್‌ ಪಾವ್‌. ಗರ್ಜೆಚೆಂ ಕಾಮ್‌ ಆಸಾ.'' 

“ಜಾಯ್ಸ್‌ ಸರ್‌, ಅರ್ವಾ ವೊರಾ ಭಿತರ್‌ ಹಾಂವ್‌ ಪಾವ್ತಾಂ' ಮ್ಹಣಾಲೆಂ ಬಿಂದು 
ಅವಯ್ಕ್‌ ಆಯ್ಕಾ ಸಾರ್ಕೆಂ. 

ಅಫಿಸಾಂತ್‌ ತುರ್ತಾಚೆಂ ಕಾಮ್‌ ಆಸಾ ಮ್ಹಣ್‌ ಆವಯ್ಕ್‌ ಸಾಂಗೊನ್‌ ಬಿಂದು ಘರಾಂತ್ತೆಂ 
ನಿಕಾಳ್ಗೆಂ. ಆಜ್‌ ತಿಚಾ ಜಿವಿತಾಂತ್‌ ಮಹತ್ವಾಚೊ ದೀಸ್‌. ತಿಚಾ ರಿಜಿಸ್ತ್ರಿ ಕಾಜಾರಾಚೊ 
ದೀಸ್‌. 

ಅಫಿಸಾಕಡೆಂ ಪಾವ್ತಾನಾ ಯೋಗಿ, ಪ್ರಿತಿಪಾಲ್‌ ಸಿಂಗ್‌ ಆನಿ ತಾಚಿ ಪತಿಣ್‌ ಬಿಂದುಕ್‌ 
ರಾಕೊನ್‌ ಆಸ್‌ಲ್ಲಿಂ. ಟೆಕ್ಸಿ ಧರ್ನ್‌ ತಿಂ ಸಕ್ಡಾಂ ಕಾಜಾರಾಚಾ ರಿಜಿಸ್ಟ್ರಿ ಅಫಿಸಾಕ್‌ ಪಾವ್ಲಿಂ. 

ಪ್ರಿತಿಪಾಲಾನ್‌ ಪಯ್ಲೆಂಚ್‌ ನಮಿಯಾರ್‌ಲ್ಲೊ ವಕೀಲ್‌ ಥಂಯ್‌ ಹಾಜರ್‌ ಆಸ್‌ಲ್ಲೊ. 
ತಾಚ್ಕೆ ಮಜತಿನ್‌ ಲಗ್ನ್‌ ರಿಜಿಸ್ತಿ ಕರ್ಚೆಂ ಕಾರೈಂ ಬರ್ಮಾ ಥರಾನ್‌ ಸಂಪ್ಲೆಂ. 

ಸರ್ಕಾರಿ ಕಾನೂನಾ ಪ್ರಕಾರ್‌, ಯೋಗಿ ಆನಿ ಬಿಂದು ಲಗ್ನಾಂತ್‌ ಎಕ್ಟಟ್ಲ್ಯಾಂತ್‌ ಮ್ಹಣ್‌ 
_ ರುಜ್ಜಾತ್‌ ದಾಖಂವ್ಲೆಂ ಪ್ರಮಾಣ್‌ ಪತ್ರ್‌ ದೋನ್‌ ದಿಸಾಂ ಉಪ್ರಾಂತ್‌ ನವ್ಮಾ ಹೊಕಲ್‌ 
ನೊವ್ಮ್ಯಾಕ್‌ ಫಾವೊ ಜಾಲೆಂ. ಸದ್ದ್ಯಾಚಾ ಮಟ್ಟಾಕ್‌ ಏಕ್‌ ಖಂತ್‌ ಪರಿಹಾರ್‌ ಜಾಲಿ ಮ್ಹಣ್‌ 
ದೊಗಾಂಯ್ಡಿ ನೀಳ್‌ ಸ್ವಾಸ್‌ ಸೊಡ್ಲೊ. 


ಇನ್ಸ್‌ಪೆಕ್ಟರ್‌ ಮಿಂಟುನ್‌ ತಾಚಾ ಹಾತಾಕ್‌ ಆಯಿಲ್ಲೆ ಕೇಜಿ ವಿಶಾಂತ್‌ ಕೆದಾಳಾಯ್‌ 

ನಿರಾಶಾ ಕೆಲ್ಲಿನಾ. ತೊ ಮಹಾ ಆಶಾವಾದಿ. ಸಾಧನ್‌ ಕೆಲ್ಮಾರ್‌ ವೇಳ್‌ ಯೆತಾನಾ ಫಳ್‌ 
ಮೆಳ್ತೊಲೊ ಮ್ಹಳ್ಳೊ ತಾಚೊ ಭರ್ವಸೊ. ತವಳ್‌ ತವಳ್‌ ತೊ ಸೆಂಟ್ರಲ್‌ ಬೆಂಕಾಕ್‌ ತಶೆಂ 
ಬಾಂಗ್ಲವಾಶಿ ಮೆಡಿಸಿನ್ಸ್‌ ಕಂಪೆನಿಕ್‌ ಫೊನ್‌ ಕರ್ನ್‌ ಸತ್ತರ್‌ ಲಾಖಾಂಚಿ ಡ್ರಾಫ್ಟ್‌ ಬೆಂಕಾಕ್‌ 
ಆಯ್ಲ್ಯಾಗೀ ಮ್ಹಣ್‌ ವಾ ನಿಲೋತ್ಸಲ್‌ ಗಾಂಗ್ಲಿ ಅಫಿಸಾಕ್‌ ಆಯ್ಲಾಗೀ ಮ್ಹಣ್‌ ವಿಚಾರ್ನ್‌ 
ಆಸ್‌ಲ್ಲೊ. 

ತಾಚಾ ಸಯ್ರಾಣಾಕ್‌ ಫಳ್‌ ಮೆಳ್ಳೊ ವೇಳ್‌ ಆಯ್ಲೊ ಮ್ಹಣ್ಯೆತ್‌. 

ಸಪ್ಲೆಂಬ್ರಾಚಿ ತಾರೀಕ್‌ ಪಂಚ್ವೀಸ್‌, ವೇಳ್‌ ರಾತಿಚಿಂ ಮೊರಾಂ ಆಟ್‌ 
ಉತರ್ಲ್ಯಾಂತ್‌.ಆಮಾಸೆಚಿ ರಾತ್‌ ತರೀ ಮಾರ್ಗಾರ್‌ ಲಾಯ್ದಾಂಚೊ ಉಜ್ವಾಡ್‌ ಆಸ್‌ಲ್ಲೆ 
ನಿಮ್ಮಿಂ ಚಲೊನ್‌ ವ್ಹೆತೆಲ್ಮಾಂಕ್‌ ಫರಕ್‌ ಪಡೊಂಕ್‌ನಾ. ಚಲೊನ್‌ ವ್ಹೆಚಾ ಲೊಕಾ ಪಯ್ಕಿ 
ನಿಲೋತ್ಪಲ್‌ ಗಾಂಗ್ಲಿ ಎಕ್ಲೊ. ಪರ್ಕೊ ಪರ್ಕೊ ಜಾವ್ನ್‌ ತೊ ಮೆಹೆರ್‌ ಬಿಲ್ಲಿಂಗಾಲಾಗಿಂ 
ಪಾವ್ಲೊ ಆನಿ ಕೊಣೀ ಆಪ್ಣಾಕ್‌ ಪಳೆಯ್ನಾಂತ್‌ ಮ್ಹಣ್‌ ಖಾತ್ರಿ ಜಾತಚ್‌ ಸಟ್ಟ್‌ ಕರ್ನ್‌ ಶಿಡಿ 
ಚಡೊನ್‌ ತೋಂಡ್‌ ಪುಸ್ತಾ ನಿಬಾನ್‌ ಹಾತ್‌ ತುವಾಲೊ ತೊಂಡಾಕ್‌ ಆಡ್‌ ಧರ್ನ್‌ ಪಯ್ಲೆ 
ಮಾಳ್ಕೆಚಾ ಬಾರಾ ನಂಬ್ರಾಚಾ ಕುಡಾಕಡೆಂ ಪಾವ್ಲೊ. 

ಇಕ್ರಾ ನಂಬ್ರಾಚಾ ಕುಡಾಚೆ ಯೋಗಿ ಆನಿ ಗೇಂಜಸ್‌ ತ್ಕಾ ವೆಳಾರ್‌ ಜೆವ್ಹಾಕ್‌ ಗೆಲ್ಲೆ. 
ಬಾರಾ ನಂಬ್ರಾಚೆಂ ಕೂಡ್‌ ಉಗ್ತೆಂ ಆಸ್‌ಲ್ಲೆಂ. ಕುಡಾಂತ್‌ ಪರ್ಕಿ ಎಕ್ಲೊ ಮೆಜಾಕಡೆಂ 
ಬಸೊನ್‌ ಕಿತೆಂಗೀ ಬರಂವ್ಚಾರ್‌ ಮಗ್ನ್‌ ಆಸ್‌ಲ್ಲೊ. ಕೋಣ್‌ ಎಕ್ಲೊ ಕುಡಾಂತ್‌ ರಿಗ್ಲೊ 
ಮ್ಹಣ್‌ ಕಳ್ತಚ್ಚ್‌ ತಾಣೆ ಬರಂವ್ಚೆಂ ಬಂಧ್‌ ಕೆಲೆಂ ಆನಿ ತ್ಕಾ ಆಯಿಲ್ಲ್ಯಾ ಮನ್ಶಾ ತೆವ್ಶಿನ್‌ 
ಸವಾಲಾ ರುಪಾಚಿ ದೀಷ್ಟ್‌ ಘಾಲಿ. ಕ 

ಕುಡಾಂತ್‌ ಆಸ್ಚೊ ಮನಿಸ್‌ ಅಸ್ಕತ್‌ ಆನಿ ದಿಗಾಯೆನ್‌ ಮಟ್ಟೊ ಮ್ಹಣ್‌ ಪಳೆಯ್ತಾನಾಂಚ್‌ 
ಗಾಂಗ್ಲಿಕ್‌ ಕಳ್ಳೆಂ. ಜಿವಾಂತ್‌ ನಿಲೋತ್ಸಲ್‌ ಗಾಂಗ್ಲಿ ಚಿಕೆಶೆಂ ಬಳಾದಿಕ್‌. ಹ್ಕಾ ಮನ್ಶಾ 
ವರ್ವಿಂ ಆಪ್ಣಾಕ್‌ ಕಾಂಯ್‌ ಬಾಧಕ್‌ ಯೆಂವ್ಚೆಂನಾ ಮ್ಹಣ್‌ ಗಾಂಗ್ಲಿನ್‌ ಮನಾಂತ್‌ಚ್ಚ್‌ 
ಥಿರ್‌ ಕೆಲೆಂ. 

“ಹ್ಯಾ ಕುಡಾಂತ್‌ ಆಸ್‌ಲ್ಲ್ಯಾ ಮನ್ಯಾಚೊ ಮಿತ್ರ್‌ ಹಾಂವ್‌'' ಮ್ಹಣಾಲೊ ನಿಲೋತ್ಸಲ್‌ 
ಗಾಂಗ್ವಿ ಆಪ್ಣಾಚಿ ವಳಕ್‌ ಲಿಪವ್ನ್‌. "ತಾಕಾ ಮುಂಬಯ್‌ ಥಾವ್ನ್‌ ವರ್ನ್‌ ಜಾಲಾ. ತಾಚೊ 
ಸಾಮಾನ್‌ ವ್ಹರುಂಕ್‌ ಆಯ್ಲಾಂ ಹಾಂವ್‌.'' ಅಶೆಂ ಮ್ಹಮೊನ್‌ ಅಮೃಕೊ ಹಾಸ್ಲೊ ತೊ. 

ಕುಡಾಂತ್‌ ಆಸ್‌ಲ್ಲ್ಯಾನ್‌ ಕಸಲಿಯ್‌ ಪ್ರತಿಕ್ರಿಯಾ ದಾಖಯ್ಲಿನಾ. "ಜಾಯ್ತ್‌'ಮ್ಹಣ್ಣಾ 
ಜಿನ್ಸಾರ್‌ ತಾಣೆ ತಕ್ಲಿ ಹಾಲಯ್ಲಿ ಮಾತ್ರ್‌. ಹ್ಯಾ ಕುಡಾಂತ್‌ ಥೊಡ್ಕಾ ದಿಸಾಂ ಆದಿಂ ಖುನ್‌ 
ಜಾಲ್ಲಿ ಆನಿ ಪೊಲಿಸ್‌ ನಿಲೋತ್ಸಲ್‌ ಗಾಂಗ್ಲಿ ಚೈ ಸೊದ್ನೆರ್‌ ಆಸಾತ್‌ ಮ್ಹಣ್‌ ತೊ ನೆಣಾ 
ಆಸ್‌ಲ್ಲೊ. ಹ್ಯಾ ಕುಡಾಂತ್ಲೊ ಸಾಮಾನ್‌ ವ್ಹರುಂಕ್‌ ಕೊಣೀ ಯೇತ್‌ ತರ್‌ ತುರ್ತಾನ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 
ಅಫಿಸಾಕ್‌ ಖಬರ್‌ ದೀಜಯ್‌ ಮ್ಹಣ್‌ ಮೆಹೆರ್‌ ಬಿಲ್ಲಿಂಗಾಚಾ ಕೊಣೆಂಯ್‌ ತಾಕಾ 
ಸಾಂಗ್‌ಲ್ಲೆಂನಾ. ದತ್ತಾರಾಮ್‌ ಇಂಗ್ಳೆ ವಾ ತಾಚಾ ಮನ್ಶಾಂ ಥಾವ್ನ್‌ ತಸಲೊ ಆದೇಶ್‌ 
ಮೆಳ್‌ಲ್ಲೊನಾ. 
ನಿಲೋತ್ಸಲ್‌ ಗಾಂಗ್ಲಿನ್‌ ತುರ್ತಾನ್‌ ತಾಚಿ ಸೂಟ್‌ಕೇಜ್‌ ಕಬಾಟಾ ವಯ್ದ್ಲಿ ಸಕಯ್ಲ್‌ 
ದೆಂವಯ್ಲಿ, ತಾಚೊ ಸಾಮಾನ್‌, ವಸ್ತ್ರಾಂ ಕಿತೆಂ ಆಸ್‌ಲ್ಲಿಂ ತಿಂ ಸೂಟ್‌ಕೇಜಿಂತ್‌ ಘಾಲಿಂ. ತಿ 
ಬಂಧ್‌ ಕೆಲಿ ಆನಿ ತಿ ಘೆವ್ನ್‌ ಕುಡಾ ಭಾಯ್ರ್‌ ಚಲ್ಲೊಚ್ಚ್‌. ಹಳ್ಳಾಯೆನ್‌ ಶಿಡಿಯೆಚಿಂ 
ಮೆಟಾಂ ದೆಂವೊಂಕ್‌ಲಾಗ್ಲೊ. ಘಾಮ್‌ ಪುಸ್ಟಾ ನಿಬಾನ್‌ ತುವಾಲೊ ಧರ್‌ಲ್ಲೊ ಹಾತ್‌ 
ತೊಂಡಾಚೆರ್‌ ಆಸ್‌ಲ್ಲೊ. ನಶೀಬ್‌ ಆಪ್ಣಾಕ್‌ ಸಾಂಗಾತ್‌ ದೀವ್ನ್‌ ಆಸಾ ಮ್ಹಣ್‌ ಚಿಂತಾಲೊ 
ನಿಲೋತ್ಪಲ್‌ ಗಾಂಗ್ದಿ. 
ಪುಣ್‌ ಇತ್ಲೆ ದೀಸ್‌ ಸಾಂಗಾತ್‌ ದಿಲ್ಲ್ಯಾ ನಶಿಬಾನ್‌ ಹ್ಯಾ ವೆಳಾರ್‌ ತಾಚೊ ಸಾಂಗಾತ್‌ 
ಸೊಡ್ಲೊ. 
ಜೆವ್ಲಾಕ್‌ ಗೆಲ್ಲೆ ಮಾನಾಯ್‌, ಯೋಗಿ ಆನಿ ಗೇಂಜಸ್‌, ಜೆವಾಣ್‌ ಜಾವ್ನ್‌ ಪಾಟಿಂ 
ಕುಡಾಕ್‌ ಯೇಂವ್ಕ್‌ ಶಿಡಿ ಚಡ್ತಾಲೆ. ಪುಣ್‌ ವಯ್ರ್‌ ಥಾವ್ನ್‌ ಕೋಣ್‌ ಎಕ್ಲೊ ಹಾತಾಂತ್‌ 
ಸೂಟ್‌ಕೇಜ್‌ ಘೆವ್ನ್‌ ಸಕಯ್ಲ್‌ ಯೆತಾ ದೆಕುನ್‌ ಮೆಟಾಂ ಚಡಾನಾಸ್ತಾನಾ ತೆ ಥಂಯ್ಚ್‌ 
ಥಾಂಬ್ಲೆ. ಶಿಡಿಯೆಚಾ ಮೆಟಾಂಚೆರ್‌ ಲಾಯ್ಟ್‌ ನಾತ್‌ಲ್ಲೊ, ಬಗಾರ್‌ ಮಾರ್ಗಾಚಾ ಲಾಯ್ಬಾಚೊ 
ಮಸ್ಕ್‌ ಉಜ್ವಾಡ್‌ ಪಡ್ತಾಲೊ. 
ವಯ್ರ್‌ ಥಾವ್ನ್‌ ದೆಂವೊನ್‌ ಯೆಂವ್ಚಾ ನಿಲೋತ್ಸಲ್‌ ಗಾಂಗ್ಲಿಕ್‌ ಸಕಯ್ಲ್‌ ಉಭೆ ಜಾಲ್ಲ್ಯಾ 
ದೊಗಾಂಯ್ದಿ ವಳಕ್‌ ಕಳ್ಳಿ. ಸತ್‌ಚ್ಚ್‌ ಜಾವ್ನ್‌ ತೊ ಬಾಂದ್ಸಾಸಾಂತ್‌ ಪಡ್ಲೊ. ಸಕಯ್ಲ್‌ 
ದೆವೊಂ ವಾ ಪಾಟಿಂ ವ್ಹಚೊಂ? ಹೆಂ ಸವಾಲ್‌ ತಾಚೆ ಮುಖಾರ್‌ ಉಭೆಂ ಜಾಲೆಂ. ಆಲೋಚನ್‌ 
ಕರುಂಕ್‌ ಆತಾಂ ಪುರೃತ್‌ ನಾ. 
ತಡವ್‌ ಕರಿನಾಸ್ತಾನಾ ತೊ ಶಿಡಿಯೆಚಿಂ ಉರ್‌ಲ್ಲಿಂ ಮೆಟಾಂ ದೆಂವೊಚ್ಚ್‌ ಆನಿ 
ವೊಡೊಲ್ಲೆಪರಿಂಚ್‌ ತೋಂಡ್‌ ಪುಸ್ಟೆಪರಿಂ ನಟನ್‌ ಕರ್ನ್‌, ಸಾಧಾರ್ಡ್‌ ಮಟ್ಟಾಕ್‌ ತೋಂಡ್‌ 
ಲಿಪವ್ನ್‌, ಉಭೆ ಆಸ್‌ಲ್ಲ್ಯಾ ತರ್ನಾಟ್ಕಾಂಕ್‌ ಉತರ್ನ್‌ ಸಕಯ್ಲ್‌ ಪಾವ್ಹೊಚ್ಚ್‌. 
ಬಚಾವ್‌ ಜಾಲೊಂರೇ.... ಮ್ಹಣ್‌ ಏಕ್‌ ನೀಳ್‌ ಸ್ವಾಸ್‌ ಸೊಡ್ನ್‌ ಚಿಕ್ಕೆಶೆಂ ಮುಖಾರ್‌ 
ಥಾಂಬೊನ್‌ ಆಸ್‌ಲ್ಲೆ ಟೆಕ್ಸೆಲಾಗಿಂ ತೊ ಪಾವ್ಲೊ. ಟೆಕ್ಸೆಚೆಂ ಪಾಟ್ಲೆಂ ದಾರ್‌ ಉಘಡ್ನ್‌ 
 ಸೂಟ್‌ಕೇಜ್‌ ಅಮ್ಸೊರಾನ್‌ ಪಾಟ ಸಿಟಿಚೆರ್‌ ಉಡಯ್ಲಿ ಆನಿ ಡ್ರಾಯ್ವರಾಚೈೆ ಕುಶಿಚ್ಛೆ 
ಬಸ್ಕೆರ್‌ ಬಸೊಂಕ್‌ ಮುಖ್ಲೆಂ ದಾರ್‌ ಉಘಡ್ಲಾಂ ಮಾತ್ರ್‌..... 
ಜಪ್ಪ್ಸ್‌ ಕರ್ನ್‌ ತಾಚೆ ಗೊಮ್ಟೆರ್‌ ಏಕ್‌ ದಡಂಗ್‌ ಹಾತ್‌ ಬಸ್ಲೊ ಆನಿ ದುಸ್ರ್ಯಾ ಎಕಾ 
ಹಾತಾನ್‌ ತಾಚಾ ಉಜ್ಜ್ವಾ ಬಾವ್ಭ್ಯಾಕ್‌ ಖಾಡು ಘಾಲ್ನ್‌ ಧರ್ಲೆಂ. “ಪೋಳ್ನ್‌ ಖಂಯ್‌ 

` ಲೊಟ್ರೆಚೊ ದುಡು 
' ಧಾಂವ್ತಾಯ್‌ ಚೊರಾ?'' ಮ್ಹಳ್ಳಿಂ ಉತ್ರಾಂಯ್‌ ಆಯ್ಕಾಲಿಂ. ತಿತ್ಲ್ಯಾರ್‌ ಪೆಂಕ್ಟಾಚೆರ್‌ 


ಏಕ್‌ ಬಳಾದಿಕ್‌ ಖೊಟ್‌ ಬಸ್ಸಿ ತಿ ಆವ್ದಿತ್‌ ಜಾಲ್ಲ್ಯಾನ್‌ ತಾಚೆಂ ಬಳ್‌ ಏಕ್‌ ಪಾವ್ಟಿಂಚಾಕ್‌ 
ಕುಸ್ಕಾಲೆಂ. ಸುಟೊಂಕ್‌ ತೊ ಉಡ್ಡಾಲೊ. ಪುಣ್‌ ಸಫಲ್‌ ಜಾಲೊನಾ. ಯೋಗಿ ಆನಿ 
ಗೇಂಜಸಾನ್‌ ತಾಕಾ ತಸೊ ಅರ್ನುನ್‌ ಧರ್‌ಲ್ಲೊ. 

ಹಾಂಗಾಚಿ ಉಡ್ಡಾಉಡ್ಡಿ ಪಳೆವ್ನ್‌ ವಾಟೆನ್‌ ವ್ಹೆಚೊ ಲೋಕ್‌ ಜಮೊಂಕ್‌ ಸುರು ಜಾಲೊ. 
ಲೋಕ್‌ ಜಮ್‌ಲ್ಲೊ ಮೆಹೆರ್‌ ಬಿಲ್ಲಿಂಗಾಕಡೆಂ ಉಭೆ ಆಸ್‌ಲ್ಲ್ಯಾ ತಂಬಿ ಆನಿ ಶಂಕರಾನ್‌ 


ಪಳೆಲೆಂ. ಎಕಾ ಧಮ್ಮಾಕ್‌ ತೆವೀ ಲೊಕಾಚಾ ಜಮ್ಮಾಂತ್‌ ಮೆಳ್ಳೆ. ಕೊಣೆ ಕೊಣಾಕ್‌ ಧರ್ಲಾಂ 
' ಮ್ಹಣ್‌ ಪಳೆಲೆಂ. 


ರ್ಯಾ ಇಕ್ರಾ ನಂಬ್ರಾಟಾ ಕುಡಾಂತ್ಲ್ಯಾಂನಿ ಬಾರಾ ನಂಬ್ರಾಚಾ ಕುಡಾಂತ್ಲ್ಯಾಕ್‌ ಧಲ್ಲಾ. 
ಎದೊಳ್‌ ದಿಷ್ಟಿಕ್‌ ಪಡಾನಾಸ್ತಾನಾ ಲಿಪೊನ್‌ ಆಸ್‌ಲ್ಲೊ ನಿಲೋತ್ಸಲ್‌ ಗಾಂಗ್ಲಿ ಆಜ್‌ 

ವಯ್ರ್‌ ಪಡ್ಲಾ.' ತಂಬಿಕ್‌ ಖಂಯ್‌ ನಾತ್‌ಲ್ಲೊ ಆವೇಶ್‌ ಆಯ್ಲೊ. 
“ಹೇಯ್‌ ಶಂಕರಾ'' ಬೊಬಾಟ್ಲೊ ತೊ ಸಕ್ಡಾಂಕ್‌ ಆಯ್ಕಾಸಾರೈಂ. " "ಹೊ ಸಪಲ್ಕರಾಚೊ 


. ಖುನಿಗಾರ್‌ ನಿಲೋತ್ಪಲ್‌ ಗಾಂಗ್ಡಿರೇ...'' ಚಡಿತ್‌ ಉಲಂವ್ಚಾ ಆದಿಂ ತಾಣೆ ನಿಲೋತ್ಸಲ್‌ 


ed ಬಾವಾ 








' ಗಾಂಗ್ಲಿಚಾ ಪೊಟಾರ್‌ ಪಾಟಾಪಾಟ್‌ ಚ್ಯಾರ್‌ ಮುಟಿ ಚಡಯ್ಲ್ಯೊ. ಆತಾಂ ಗಾಂಗ್ವಿಚೆಂ ಬಳ್‌ 


ಸಂಪೂರ್ಸ್‌ ಕುಸ್ಕಾಲೆಂ. 

“ಹೇಯ್‌ ಶಂಕರಾ...” ಪರತ್‌ ಬೊಬಾಟ್ಲೊ ತಂಬಿ. "“ಅಫಿಸಾಕ್‌ ಧಾಂವ್‌ ಆನಿ 
ದಾದಾಕ್‌ ಫೊನ್‌ ಕರ್ನ್‌ ಗಜಾಲ್‌ ಸಾಂಗ್‌. ಆತಾಂಚ್‌ ಯೇಂವ್ಕ್‌ ಸಾಂಗ್‌ರೇ..'' ಯೋಗಿ 
ಆನಿ ಗೇಂಜಸಾಕ್‌ ಉದ್ವೇಶಿಸುನ್‌ ತೊ ಮ್ಹಣಾಲೊ, “ತುಮಿ ಭಾರಿಚ್ಚ್‌ ಏಕ್‌ ಮಹತ್ಕಾರೈೆಂ 
ಕೆಲೆಂ. ಚಲಾ, ಆತಾಂ ಹ್ಯಾ ಖುನಿಗಾರಾಕ್‌ ಅಫಿಸಾಕ್‌ ವ್ಹರ್ಕಾಂ.'' ಆನಿ ತ್ಕಾ ತೆಗಾಂನಿ 
ಗಾಂಗ್ಹಿಕ್‌ ಘಟ್ಟ್‌ ಧರ್ನ್‌ ಅಫಿಸಾಕ್‌ ಹಾಡ್ಲೊ. 

ಟೆಕ್ಸಿ ಚಾಲಕಾನ್‌ ಟೆಕ್ಸೆಂತ್‌ ಆಸ್‌ಲ್ಲಿ ಸೂಟ್‌ಕೇಜ್‌ ಹಾಡ್ನ್‌ ಅಫಿಸಾಂತ್‌ ದವರ್ಲಿ. 

ಶಂಕರಾನ್‌ ಫೊನ್‌ ಕರ್ತಾನಾ ದತ್ತಾರಾಮ್‌ ಇಂಗ್ರೆ ಘರಾ ಪಾವೊನ್‌ ಟಿವಿಚೆರ್‌ ಮರಾಠಿ 
ವಾರ್ತಾ ಆಯ್ಕೊನ್‌ ಆಸ್‌ಲ್ಲೊ. “ನೀಲೋತ್ಪಲ್‌ ಗಾಂಗ್ಲಿಕ್‌ ಆಮಿ ಧರ್ನ್‌ ದವರ್ಲಾ ದಾದಾ, 
ತುರ್ತಾನ್‌ ಯೇ'' ಮ್ಹಳ್ಳೆಂಚ್‌ ಕಾನಾಂತ್‌ ವಾರೆಂ ರಿಗ್‌ಲ್ಲ್ಯಾ ವಾಸ್ರಾಪರಿಂ ದತ್ತು ಎಕಾ 
ಧಮ್ಮಾನ್‌ ಜಿಪಾಕಡೆಂ ಧಾಂವ್ಲೊ ಆನಿ ಥೊಡ್ಕ್ಮಾಚ್ಚ್‌ ಘಡಿಯಾಂದಿ ಮೆಹೆರ್‌ ಬಿಲ್ಲಿ ೦ಗಾಕಡೆಂ 
ಪಾವ್ಚೊ. 

ಥಂಯ್‌ ಎದೊಳ್‌ಚ್ಚ್‌ ಲೊಕಾಚೊ ವ್ಹಡ್‌ ಜಮೊ ಆಸ್‌ಲ್ಲೊ. ಲೋಕ್‌ ಗುಸು ಗುಸು 
ಉಲವ್ನ್‌ಚ್ಚ್‌ ಆಸ್‌ಲ್ಲೊ. ತಾಂಚಾ ಮಧ್ಲ್ಯಾನ್‌ ವಾಟ್‌ ಕರ್ನ್‌ ದತ್ತು ಅಫಿಸಾಕ್‌ ಪಾವ್ಲೊ 
ಆನಿ ಸಕ್ಕಡ್‌ ಪಳೆವ್ನ್‌ ಆಸ್ತಾನಾ ಗತ್ತಾನ್‌ ಆಪ್ಲೈ ಬಸ್ಕೆರ್‌ ಬಸ್ಲೊ. 

ಅಫಿಸಾಂತ್‌ ಆಸ್‌ಲ್ಲ್ಯಾ ಬಾಂಕಾರ್‌ ನಿಲೋತ್ಸಲ್‌ ಗಾಂಗ್ಲಿಕ್‌ ಬಸಯಿಲ್ಲೊ. ಗಾಂಗ್ಲಿ | 

ತಕ್ಲಿ ಸಕ್ಲಾ ಘಾಲ್ನ್‌ ಬಸ್‌ಲ್ಲೊ. ತಾಚಾ ದೊನೀ ಕುಶಿಂನಿ ತಂಬಿ ಆನಿ ಶಂಕರ ಉಭೆ ಆಸೊನ್‌ ' 

ಗಾಂಗ್ಲಿಚಾ ಬಾವ್ಭ್ಯಾಂಕ್‌ ಧರ್ನ್‌ ಆಸ್‌ಲ್ಲೆ. ತಂಬಿಚೊ ದುಸ್ರೊ ಹಾತ್‌ ಗಾಂಗ್ಲಿ ಚೈ ಗೊಮ್ಟೆರ್‌ 

ಆಸ್‌ಲ್ಲೊ. ಯೋಗಿ ಆನಿ ಗೇಂಜಸ್‌ ಥಂಯ್ಚ್‌ ಬಸೊನ್‌ ಆಸ್‌ಲ್ಲೆ. ಆಜ್‌ ತೆ ದೊಗೀ ' 
ಹೀರೊ ಜಾಲ್ಲೆ! ಖುನಿಗಾರ್‌ ನಿಲೋತ್ಸಲ್‌ ಗಾಂಗ್ಲಿಕ್‌ ಧರ್‌ಲ್ಲೆ ಹೀರೊ. 

ಶಂಕರ ಥಾವ್ನ್‌ ಸಂಗತ್‌ ಸಮ್ಮತಚ್ಚ್‌ ದತ್ತುನ್‌ ಬಾಯ್ಕಲ ಪೋಲಿಸ್‌ ಠಾಣ್ಮಾಕ್‌ ಫೊನ್‌ 
ಕೆಲೆಂ. ತವಳ್‌ ವೊರಾಂ ನೋವ್‌ ಉತರ್‌ಲ್ಲಿಂ ಜಾಲ್ಲ್ಯಾನ್‌ ಇನ್ಸ್‌ಪೆಕ್ಟರ್‌ ಮಿಂಟು ಘರಾ 
ಆಸ್ತೊಲೊ ಮ್ಹಣ್‌ ಕಳ್ಳೆಂ. ಮಿಂಟುಚಾ ಘರಾಕ್‌ ಪೊನ್‌ ಕೆಲೆಂ. 

“ಇನ್ಸ್‌ಪೆಕ್ಟರ್‌ ಫೆರ್ನಾಂಡಿಸ್‌ ಉಲಯ್ತಾಂ?”' ದತ್ತುಕ್‌ ತಾಳೊ ಆಯ್ಕಾಲೊ. 

“ಮಿಂಟು ಸಾಹೇಬ್‌, ಹಾಂವ್‌ ದತ್ತಾರಾಮ್‌ ಇಂಗ್ರೆ ಉಲಯ್ತಾಂ. ದೇಡ್‌ ಮಹಿನ್ಮಾ ' 
ಥಾವ್ನ್‌ ನಾಪತ್ತೊ ಜಾಲ್ಲೊ ಖುನಿಗಾರ್‌ ನಿಲೋತ್ಸಲ್‌ ಗಾಂಗ್ಲಿಕ್‌ ಆಮಿ ಧರ್ತಾ. ತಾಕಾ 
ಠಾಣ್ಕಾಕ್‌ ಹಾಡಿಜಯ್‌ಗೀ, ತುಂಚ್‌ ಹಾಂಗಾ ಯೆತಾಯ್‌?'' ದತ್ತುಚಾ ತಾಳ್ಕಾಂತ್‌ ಆಸ್‌ಲ್ಲಿ 
ಆತುರಾಯ್‌ ಮಿಂಟುಚಾ ಗಮನಾಕ್‌ ಗೆಲಿ. 

"“ಹಾಂವ್‌ಚ್ಚ್‌ ಥಂಯ್‌ ಯೆತಾಂ ದತ್ತಾರಾಮ್‌. ತೊ ಚುಕೊನ್‌ ಧಾಂವಾನಾತ್‌ಲ್ಲೈಪರಿಂ 
ಜಾಗ್ರುತ್‌ ರಾವಾ.'' ಚತ್ರಾಯ್‌ ದಿಲಿ ಮಿಂಟುನ್‌. 

ಕಾಂಯ್‌ ಸಾತ್‌ ಆಟ್‌ ಮಿನುಟಾಂ ಪಾಶಾರ್‌ ಜಾಲ್ಯಾಂತ್‌ ಕೊಣ್ಣಾ, ಜೀಪ್‌ ಘೆವ್ನ್‌ 
ಮಿಂಟು ಥಂಯ್‌ ಪಾವ್ದೊಚ್ಚ್‌. ಮಿಂಟುನ್‌ ಖಬರ್‌ ದಿಲ್ಲ್ಯಾ ಪ್ರಕಾರ್‌ ತೀನ್‌ 
ವಾರ್ತಾಪತ್ರಾಂಚೆ ಭಾತ್ಮಿದಾರ್‌ ತಶೆಂ ಪೊಟೊಗ್ರಾಫರ್‌ ಯೇವ್ನ್‌ ಪಾವ್ಲೆ. ಬಾಯ್ಕಲ ಪೊಲಿಸ್‌ 
ಠಾಣ್ಕಾಥಾವ್ನ್‌ ದೋಗ್‌ ಪೊಲಿಸ್‌ ರಿಕ್ಷಾಚೆರ್‌ ಯೇವ್ನ್‌ ದೆಂವ್ಲೆ. 

ಲೊಕಾಚಿ ಖೆಟ್‌ ಚಡತ್ತ್‌ ಆಯ್ಲಿ. ದೆಡಾ ಮಹಿನ್ಮಾ ಆದಿಂ ಖುನ್‌ ಜಾಲ್ಲ್ಯಾ ಸಪಲ್ಕರಾಚಾ 
ಖುನಿಗಾರಾಕ್‌ ಧರ್ಲಾ ಮ್ಹಳ್ಳಿ ಖಬರ್‌ ವಿಸ್ತಾರ್ರಾನಾ ಮೆಹೆರ್‌ ಬಿಲ್ಲಿಂಗಾಂತ್‌ ಖುನ್‌ ಜಾಲ್ಕಾ, 
ಬಿಲ್ಲಿಂಗಾಚಾ ಧನಿಯಾಚಿ ಖುನ್‌ ಜಾಲ್ಮಾ ಮ್ಹಳ್ಳೊ ಖಬ್ರೊಯ್‌ ವಿಸ್ತಾರ್ಲೊ! ಚಲ್‌ರೇ 
ಪಳೆಯಾಂ.... ಮ್ಹಣ್‌ ಆಯ್ಕಾಲ್ಲೆ ಹಾಂಗಾ ಜಮೊ ಜಾಲೆ. 

ಆತಾಂ ಇನ್ಸ್‌ಪೆಕ್ಟರ್‌ ಮಿಂಟುನ್‌ ಥಂಯ್ಚೈೈ ಪರಿಸ್ಥಿತೆಚೆಂ ಯೆಜ್ಮಾನ್‌ಪಣ್‌ ಫೆತ್ತೆಂ. 

ತಂಬಿ ಆನಿ ಶಂಕರ ಥಾವ್ನ್‌ ದತ್ತುನ್‌ ಎದೊಳ್‌ಚ್ಚ್‌ ಯೋಗಿನ್‌ ಆನಿ ಗೇಂಜಸಾನ್‌ 
ನಿಲೋತ್ಸಲ್‌ ಗಾಂಗ್ಲಿಕ್‌ ಧರ್‌ಲ್ಲ್ಯಾ ವಿಶ್ಶಾಂತ್‌ ಮಾಹೆತ್‌ ಘೆತ್‌ಲ್ಲಿ. ದತ್ತುನ್‌ ಮಿಂಟುಕ್‌ 
ಆಪ್ಲ್ಯಾ ಅಫಿಸಾಂತ್‌ ಮಾನಾಚಿ ಬಸ್ಕಾ ದಿಲಿ. ಸಂಬಂಧ್‌ ನಾತ್‌ಲ್ಲ್ಯಾ ಸಕ್ಡಾಂಕ್‌ ಅಫಿಸಾ 
ಥಾವ್ನ್‌ ಭಾಯ್ರ್‌ ಕರುಂಕ್‌ ಮಿಂಟುನ್‌ ಪೊಲಿಸಾಂಕ್‌ ಫರ್ಮಾಯ್ಲೆಂ. ಹೈ ಘಡ್ಬಡೆಂತ್‌ ಯೋಗಿ 
ಆನಿ ಗೇಂಜಸ್‌ ಸಯ್‌ ಅಫಿಸಾ ಥಾವ್ನ್‌ ಭಾಯ್ರ್‌ ಪಡ್ಲೆ! 


ಜ್‌: 


ಲೊಟ್ರೆಚೊ ದುಡು 


ಆತಾಂ ಮಿಂಟು ನಿಲೋತ್ಪಲ್‌ ಗಾಂಗ್ಲಿ ಲಾಗಿಂ ಗೆಲೊ. ತಾಚೆಂ ಮುಖಮಳ್‌ ವಯ್ರ್‌ 
ಕರ್ನ್‌ ತಾಕಾಚ್ಚ್‌ ಪಳೆಲಾಗ್ಲೊ. ಹ್ಮಾ ಮನ್ಶಾಕ್‌ ಹ್ಮಾ ಆದಿಂ ಪಳೆಯಿಲ್ಲೊ ಉಡಾಸ್‌ ತಾಕಾ 
ಯೇಂವ್ಕ್‌ನಾ. 
“ಹಾಕಾ ಉಬೊ ಕರಾ” ಹುಕುಮ್‌ ದಿಲಿ ತಾಣೆ ತಂಬಿ ಆನಿ ಶಂಕರಾಕ್‌. ತಾಣಿಂ 
ಗಾಂಗ್ಲಿಕ್‌ ಉಭೊ ಕೆಲೊ. 
ಮಿಂಟುನ್‌ ನಿಲೋತ್ಪಲ್‌ ಗಾಂಗ್ಲಿಚೆಂ ಶರ್ಟ್‌ ಉಗ್ಗೆಂ ಕರ್ನ್‌ ತಾಚಾ ಹರ್ದ್ಯಾಚೆರ್‌ ದೀಷ್ಟ್‌ 
ಘಾಲಿ. ವ್ಹಯ್‌, ಪಾತಳ್‌ ಲೋಂವ್‌ ಭರ್‌ಲ್ಲ್ಯಾ ನಿತಳ್‌ ಹರ್ದ್ಯಾರ್‌ ತೀನ್‌ಕಡೆಂ ಬೊಕೊರ್ನ್‌ 
ಕಾತ್‌ ಗೆಲ್ಲೆಕಡೆಂ ಘಾಯ್‌ ಸುಕೊನ್‌ ಘಾಯಾಂಚಿ ಮಾವ್‌ ಉರ್‌ಲ್ಲಿ. ತಿತ್ಲಿ ಕಾತ್‌ ಆನಿ 
ಥೊಡಿ ಲೋಂವ್‌ ಸಪಲ್ಕರಾಚಾ ನಾಕ್ಷ್ಮಾಂಚಾ ಇಡ್ಕಾಕ್‌ ಸಾಂಪಡ್‌ಲ್ಲಿ ಆನಿ ತಿ ಆತಾಂ 
ಪೊಲಿಸ್‌ ಠಾಣ್ಕಾಂತ್‌ ಜೊಗಾಸಣೆಂತ್‌ ಆಸ್‌ಲ್ಲಿ. ಸಪಲ್ಕರಾಚೊ ಖುನಿಗಾರ್‌ ಹೊಚ್ಚ್‌ 
ಮ್ಹಣ್‌ ಮಿಂಟುಕ್‌ ಖಾತ್ರಿ ಜಾಲಿ. 
“ಸಾಂಗ್‌ ದತ್ತಾರಾಮ್‌'' ಮ್ಹಣಾಲೊ ಇನ್ಸ್‌ಪೆಕ್ಟರ್‌ ಮಿಂಟು, "ತುಮ್ಕಾಂ ಹೊ ಕಸೊ 
| ಸಾಂಪಡ್ಲೊ?'' 
ದತ್ತಾರಾಮಾನ್‌ ವರ್ದಿ ದಿಲಿ. “ಹೊ ಮನಿಸ್‌ ಆಮಾಸೆಚಾ ಕಾಳೊಕಾಚೊ ಫಾಯ್ದೊ 
' ಉಟವ್ನ್‌ ಅಪ್ಲಿ ಸೂಟ್‌ಕೇಜ್‌ ಘೆವ್ನ್‌ ವಯ್ರ್‌ ಥಾವ್ನ್‌ ದೆಂವೊನ್‌ ಯೆತಾನಾ ಮೊಜಾ 
' ಹ್ಯಾ ಚೆಡ್ಕಾಂನಿ, ತಂಬಿ ಆನಿ ಶಂಕರಾನ್‌, ಪಳೆಯ್ಲೆಂ. ತೆ ಹಳೂ ಹಾಚೆ ಪಾಟ್ಲ್ಯಾನ್‌ ಗೆಲೆ 
ಆನಿ ಹಾಣೆ ಅಪ್ಲಿ ಸೂಟ್‌ಕೇಜ್‌ ಟೆಕ್ಸೆಂತ್‌ ದವರ್ನ್‌ ಬಸ್ತಾಂ ಮ್ಹಣ್ತಾನಾ ಹಾಕಾ ಧರ್ನ್‌ 
' ಹಾಂಗಾ ಹಾಡ್ಲೊ.'' 
'  ದತ್ತುಚೆಂ ವಾಕ್ಕೂಲ್‌ ಆಯ್ಕೊನ್‌ ಆಸ್‌ಲ್ಲೆ ತಂಬಿ ಆನಿ ಶಂಕರ ಭಿತರ್ಲ್ಯಾ ಭಿತರ್‌ 
' ವಿಜ್ಮಿತ್‌ ಪಾವ್ಲೆ! ಗಾಂಗ್ಲಿಕ್‌ ಯೋಗಿ ಆನಿ ಗೇಂಜಸಾನ್‌ ಧರ್‌ಲ್ಲೊ ತರೀ ಹಾಂಚೆಂ ನಾಂವ್‌ 
' ಮುಖಾರ್‌ ಪಡ್‌ಲ್ಲೆಂ. ಧನಿಯಾಚಿ ಹ ಚಲಾಕಿ ಮ್ಹಣ್‌ ತಾಂಕಾಂ ತಕ್ಷಣ್‌ ಸಮ್ಮಾಲೆಂ. 
ಮಿಂಟುನ್‌ ತಾಂಕಾಂ ಪಳೆಯ್ತಾನಾ "ವ್ಹಯ್‌' ಮ್ಹಣ್ಣೆಪರಿಂ ತಾಣಿಂ ದೊಗಾಂಯ್ಲಿ ತಕ್ಲಿ 
| ಹಾಲಯ್ಲಿ. 
“ಬರೇಂ ಕಾಮ್‌ ಕೆಲೆಂರೆ ತುಮಿ” ಮ್ಹಣಾಲೊ ಮಿಂಟು, “ತುಮ್ಚೆಂ ನಾಂವ್‌ ಪತ್ರಾಂಚೆರ್‌ 
ಯೆಂವ್ಚೆಪರಿಂ ಹಾಂವ್‌ ಪಳೆಯ್ತಾಂ.'' 
 ಮಿಂಟುನ್‌ ಇತ್ತೆಂ ಮ್ಹಳ್ಳೆಂಚ್‌ ದತ್ತುಕ್‌ ದುಸ್ರಿಚ್ಸ್‌ ಏಕ್‌ ಆಲೋಚನ್‌ ರುಳ್ಕಾಲಿ. 
' ಮಿಂಟುಚ್ಶೆ ಬಗ್ಗೆಕ್‌ ಬಸೊನ್‌ ಆಸ್‌ಲ್ಲ್ಯಾ ತಾಣೆ ಮಿಂಟುಚಾ ಕಾನಾಂತ್‌ ಕಿತೆಂಗೀ ಸಾಂಗ್ಲೆಂ. 
“ಜಾಯ್ತ್‌,' ಮ್ಹಣ್ಣೆ ಪರಿಂ ಮಿಂಟುನ್‌ ದೊಳೆ ಮಿಣ್ಕಿಲೆ, ಎಕಾಮೆಕಾ ಹಾತ್‌ ಹಾಲಯ್ಲೆ. 
ಭಾತ್ಮಿದಾರಾಂಕ್‌ ಆನಿ ಫೊಟೊಗ್ರಾಫರಾಂಕ್‌ ಭಿತರ್‌ ಆಪಯ್‌ ಮ್ಹಣೊನ್‌ ಹುಕುಮ್‌ 

ದಿಲಿ ಮಿಂಟುನ್‌ ಎಕಾ ಪೊಲಿಸಾಕ್‌. ತೆ ಭಿತರ್‌ ಯೆತಚ್ಚ್‌ ಮಿಂಟುನ್‌ ತಾಂಕಾಂ ಸ್ವಾಗತ್‌ 
ಕೆಲೊ ಆನಿ ವರ್ದಿ ದಿಲಿ. ' 

“ಜುಲಾಯ್‌ ಮಹಿನ್ಯಾಚ್ಕೆ ಎಕುಣ್ರೀಸ್‌ ತಾರ್ಕೆರ್‌ ಹ್ಯಾಚ್ಚ್‌ ಬಿಲ್ಡಿಂಗಾಚ್ಕೆ ಪಯ್ಲೆ 
ಮಾಳ್ಕೆ ರ್‌ ದಾಮೋದರ್‌ ಸಪಲ್ಕರಾಚಿ ಖುನ್‌ ಜಾಲ್ಲಿ. ಪೊಲಿಸಾಂಚೈೆ ವಿಶೇಷ್‌ ಮ್ಹಿನತೆನ್‌ 
ನಿಲೋತ್ಪಲ್‌ ಗಾಂಗ್ಲಿನ್‌ ಹಿ ಖುನ್‌ ಕೆಲ್ಮಾ ಮ್ಹಣ್‌ ಕಳೊನ್‌ ಆಯ್ಲೆಂ. ಸಪಲ್ಕರಾಕ್‌ ಲೊಟ್ರೆಂತ್‌ 
ಏಕ್‌ ಕೊರೊಡ್‌ ರುಪಯ್‌ ಉಟ್‌ಲ್ಲೊ ಆನಿ ತೊ ದುಡು ಆಪ್ಲಾ ಸ್ವಾದೀನ್‌ ಕರೆ ಖಾತಿರ್‌ ' 
ತಿ ಲೊಟ್ರಿಚಿ ಟಿಕೆಟ್‌ ಚೊರುಂಕ್‌ ಆಯಿಲ್ಲ್ಯಾ ನಿಲೋತ್ಪಲ್‌ ಗಾಂಗ್ಲಿನ್‌ ಸಪಲ್ಕರಾಚಿ ಖುನ್‌ ' 

`` ಕೆಲಿ ಆನಿ ತೊ ದೋನ್‌ ಮಹಿನ್ಯಾಂ ಥಾವ್ನ್‌ ಲಿಪೊನ್‌ ಉರ್ದೊ. ವಿಶೇಸ್‌ ಕಿತೆಂಗೀ ಮ್ಹಳ್ಕಾರ್‌ 
ಖುನ್‌ ಜಾಲ್ಲೊ ಸಪಲ್ಕರ್‌ ಆನಿ ಖುನ್‌ ಕೆಲ್ಲೊ ನಿಲೋತ್ಪಲ್‌ ಗಾಂಗ್ಲಿ ಹ್ಯಾಚ್ಚ್‌ ಬಿಲ್ಲಿಂಗಾಚೈೆ 
ಪಯ್ಲೆ ಮಾಳ್ಕೆಚಾ ಬಾರಾ ನಂಬ್ರಾಚಾ ಕುಡಾಂತ್‌ ಸಾಂಗಾತಾಚ್ಚ್‌ ವಸ್ತೆಕ್‌ ರಾವ್ತಾ ಲೆ. 

“ಆಯ್ಕೆ ರಾತಿಂ ಖುನಿಗಾರ್‌ ಆಪ್ಲೊ ವಸ್ತು ವ್ಹರುಂಕ್‌ ಹಾಂಗಾ ಚೊರ್ಕಾಂ ಆಯಿಲ್ಲ್ಯಾ 
ವೆಳಾರ್‌ ಹ್ಯಾ ಬಿಲ್ಲಿಂಗಾಚೊ ಮ್ಹಾಲಕ್‌, ಶ್ರೀ ದತ್ತಾರಾಮ್‌ ಇಂಗ್ಳ ಆನಿ ತಾಚಾ ಪಾತ್ಮೆಣೆಚೆ 
ನವ್ಕರ್‌, ತಂಬಿ ಆನಿ ಶಂಕರಾನ್‌ ಪೋಳ್ನ್‌ ಧಾಂವ್ಚಾ ಖುನಿಗಾರಾಕ್‌ ಧರ್ಲೊ! ಹಾಂಗಾ ಆಸಾ 
ಖುನಿಗಾರ್‌ ನಿಲೋತ್ಸಲ್‌ ಗಾಂಗ್ಲಿ.” ಆನಿ ತೊ ಬಗ್ಗೆಕ್‌ ರಾವ್ಲೊ ಆನಿ ಭಾತ್ಮಿದಾರಾಂಕ್‌ 
ಗಾಂಗ್ಲಿ ಕುಶಿನ್‌ ಬೋಟ್‌ ದಾಖಯ್‌ಲಾಗ್ಲೊ. 

ಫೊಟೊ ಕಾಡ್ತೆಲ್ಕಾಂನಿ ಖುನಿಗಾರಾಚಿ ಪೊಟೊ ಕಾಡಿ. ದತ್ತುಚಿಯ್‌ ಫೊಟೊ ಕಾಡ್ಲಿ. 
ಮಿಂಟು, ದತ್ತು, ತಂಬಿ ಆನಿ ಶಂಕರ, ಗಾಂಗ್ಲಿ ಭಂವ್ಹಣಿ ರಾವ್ಲೆ ಆನಿ ತಿ ಏಕ್‌ ಫೊಟೊ 
ಕಾಡ್ತಿ. ಪಾಟಿಂ ವ್ಹೆಚಾ ಭಾತ್ಮಿದಾರಾಂಕ್‌ ಆನಿ ಫೊಟೊ ಕಾಡ್ತಲ್ಯಾಂಕ್‌ ದತ್ತುನ್‌ ರಿವಾಜಿ 
ಪ್ರಕಾರ್‌ ಇನಾಮ್‌ ದಿಲೆಂ. ಆಪ್ಣಾಚೆಂ ನಾಂವ್‌ ಆನಿ ತಸ್ವೀರ್‌ ಜರೂರ್‌ ಛಾಪಿಜಾಯ್‌ 
ಮ್ಹಣ್‌ ತಾಂಚೆಲಾಗಿಂ ವಿನಂತಿ ಕೆಲಿ. 

ದತ್ತುನ್‌ ದಿಲ್ಲೆಂ ಇನಾಮ್‌ ಘೆವ್ನ್‌ ಬಾತ್ಮಿದಾರ್‌ ಆನಿ ಫೊಟೊಗ್ರಾಫರ್‌ ಚಲ್ಲೆ. 

ಹೆಂ ಸರ್ವ್‌ ಘಡ್ತಾನಾ ಯೋಗಿ ಆನಿ ಗೇಂಜಸ್‌ ದತ್ತುಚಾ ಅಫಿಸಾ ಭಾಯ್ರ್‌ ಹೆರ್‌ 
ಲೊಕಾ ಸವೆಂ ಆಸ್‌ಲ್ಲೆ. ತಾಂಚೆಂ ವಾಕ್ಮೂಲ್‌ ಫೆಂವ್ಕ್‌ ಇನ್ಸ್‌ಪೆಕ್ಟರ್‌ ಆಪಯ್ತೊಲೊ ಮ್ಹಣ್‌ 
ತಾಣಿಂ ಲೆಕ್‌ಲ್ಲೆಂ. ಭೆಷ್ಟೆಂ ಜಾಲೆಂ. ಕೊಣೆಂಚ್‌ ತಾಂಕಾಂ ಆಪಯ್ಲೆಂನಾ. ಕೊಣೆಂಚ್‌ ತಾಂಕಾಂ 
ಲೆಕುಂಕ್‌ನಾ. ದೆಕುನ್‌ ತೆ ಬೆಜಾರಾಯೆನ್‌ ಚಿಕೆ ಫಯ ವ್ಹಚೊನ್‌ ಚಲ್ಲೊ ತಮಾಸೊ 
ಪಳೆಂವ್ಕ್‌ಲಾಗ್ದೆ. 

ಆತಾಂ ಹಾಂಗಾಚೆಂ ಕಾಮ್‌ ಸಂಪ್‌ಲ್ಲ್ಯಾನ್‌ ಮಿಂಟು ಪೊಲಿಸಾಂಕ್‌ ಪಳೆವ್ನ್‌ ಮ್ಹಣಾಲೊ, 
“ನಿಲೋತ್ಸಲ್‌ ಗಾಂಗ್ಲಿಕ್‌ ಜಿಪಾಂತ್‌ ಬಸಯಾ, ಹಾಂವ್‌ ಆತಾಂಚ್‌ ಯೆತಾಂ.'' 

ದತ್ತುನ್‌ ಎಕಾ ಕವರಾಂತ್‌ ಹೊಡೆ ನೋಟ್‌ ಘಾಲ್ನ್‌ ಹೆರಾಂಚ್ಮೆ ದಿಷ್ಟಿ ಭಾಯ್ರ್‌ 

ಕವರ್‌ ಮಿಂಟುಕ್‌ ಪಾಶಾರ್‌ ಕೆಲೆಂ. "ತುಂ ಮೊಜಿ ಪಾಟ್‌ ಕೊರ್ಪಿ, ಹಾಂವ್‌ ತುಜಿ ಪಾಟ್‌ 
ಕೊರ್ಪಿತಾಂ' ಮ್ಹಳ್ಳೆಂ ಸೂತ್ರ್‌ ಹಾಂಗಾ ಜಾರೈಕ್‌ ಹಾಡ್ಲೆಂ ದತ್ತುನ್‌ ಆನಿ ಮಿಂಟುನ್‌. 

ದೊಗಾಂಯ್‌ ಪೊಲಿಸಾಂನಿ ಗಾಂಗ್ಲಿಕ್‌ ತಂಬಿ ಥಾವ್ನ್‌ ಸ್ವಾದೀನ್‌ ಕರ್ನ್‌ ಘೆತ್ಲೊ. ಮಾರ್‌ 
ಖಾವ್ನ್‌ ಗಾಂಗ್ಲಿ ಸಲ್ವಾಲ್ಲೊ ಜಾಲ್ಲ್ಯಾನ್‌ ನೀಟ್‌ ಉಭೊ ರಾವೊಂಕ್‌ ಸಕ್‌ಲ್ನಾ. 
ಬಾಗ್ಟೊನ್‌ಚ್ಚ್‌ ಪೊಲಿಸಾಂಚಾ ಆಧಾರಾರ್‌ ತೊ ಸವ್ಕಾಸ್‌ ಮೆಟಾಂ ಕಾಡ್ನ್‌ ಜಿಪಾಲಾಗಿಂ 
ಪಾವ್ಹೊ. 

ಹ್ಮಾ ವೆಳಾರ್‌ ಪೊಲಿಸ್‌ ಜಾಗ್ರುತ್ಕಾಯೆರ್‌ ನಾತ್‌ಲ್ಲೆಂ ಗಾಂಗ್ಲಿಚಾ ಗಮನಾಕ್‌ ಆಯ್ಲೆಂ. 
ಜೀಪ್‌ ರಾವಯಿಲ್ಲ್ಯಾಕಡೆಂ ತಿತ್ಲೊ ಉಜ್ವಾಡ್‌ ನಾತ್‌ಲ್ಲೊ. ಲೊಕಾಚೊ ಜಮೊ ಎದೊಳ್‌ಚ್ಚ್‌ 
ಫಾಸಾಳ್‌ಲ್ಲೊ. ಆವ್ಚಿತ್‌ ಮ್ಹಳ್ಳೆಪರಿಂ ಗಾಂಗ್ಲಿ ನೀಟ್‌ ಜಾಲೊ ಆನಿ ಪೊಲಿಸಾಂಚೆ ಹಾತ್‌ 
ಫಾಪ್ಡ್ನನ್‌ ಕುಲ್ಕಾಂಕ್‌ ಪಾಯ್‌ ದೀವ್ನ್‌ ಮ್ಹಳ್ಳೆಪರಿಂ ಧಾಂವೊಂಕ್‌ಲಾಗ್ಲೊ. 

“ತಾಕಾ ಧರಾ, ಧರಾ ತಾಕಾ” ಮ್ಹಣೊನ್‌ ಪೊಲಿಸಾಂನಿ ಬೋಬ್‌ ಫಾಲಿ ಆನಿ ತೆ 
ಗಾಂಗ್ಲಿಚಾ ಪಾಟ್ಲ್ಯಾನ್‌ ಧಾಂವೊಂಕ್‌ಲಾಗ್ಲೆ. ತಾಂಚೆ ಪಾಟ್ಲ್ಯಾನ್‌ ತಂಬಿ ಆನಿ ಶಂಕರ ಆನಿ 
ಹೆರ್‌ ಥೊಡೆ ಧಾಂವಾಲಾಗ್ಲೆ. ಹಾಂಗಾಚಿ ಬೋಬ್‌ ಆಯ್ಕೊನ್‌ ಪಯ್ಸ್‌ ಉಭೆ ಆಸ್‌ಲ್ಲೆ 
ಯೋಗಿ ಆನಿ ಗೇಂಜಸ್‌ ಚುರುಕ್‌ ಜಾಲೆ. ಗಾಂಗ್ಲಿಕ್‌ ಜಿವಾಚಿ ಬಚಾವಿ ಜಾಯ್‌ ಆಸ್‌ಲ್ಲಿ 
ದೆಕುನ್‌ ಖಂಯ್‌ ಕೋಣ್‌ ಮ್ಹಳ್ಳೆಂ ಪಳೆಂವ್ಕ್‌ ತಾಕಾ ಪುರೃತ್‌ ಖಂಯ್‌ ಆಸಾ? 

ನಶೀಬ್‌ ಮ್ಹಳ್ಳೆಪರಿಂ ತೊ ಹಾಂಚೆ ಹೆವ್ಕಿನ್‌ಚ್ಚ್‌ ಧಾಂವೊನ್‌ ಯೆತಾಲೊ. 

ಹೆಣೆ ಗಾಂಗ್ಲಿ ಕಾಳೊಕಾಂತ್‌ ಹಾಂಚಿ ಚೆ ಮುಖ್ಲ್ಯಾನ್‌ ಧಾಂವೊಂಕ್‌ಯೀ ಗೇಂಜಸಾನ್‌ 
ಆಪ್ಲೊ ಪಾಯ್‌ ಮುಖಾರ್‌ ವೊಡ್ಡಾಂವ್ಕ್‌ಯೀ ತ್‌ ಪಡ್ಲೆಂ. ವೊಮ್ಮೊಚ್ಚ್‌ ರಸ್ತ್ಯಾರ್‌ 
ಪಡ್ಲೊ ಧಾಂವ್ಚೊ ಗಾಂಗ್ಲಿ. ತಕ್ಷಣ್‌ ತಾಚೆ ವಯ್ರ್‌ ಪಡ್ಲೆ ಗೇಂಜಸ್‌ ಆನಿ ಯೋಗಿ. 
ಧಾಂವೊನ್‌ ಯೆಂವ್ಚೆ ಪೊಲಿಸ್‌, ಶಂಕರ ಆನಿ ತಂಬಿಯೀ ಹಾಂಗಾ ಪಾವ್ಲೆ. ಪಡ್‌ಲ್ಲ್ಯಾ 
ಗಾಂಗ್ಲಿಕ್‌ ತ್ಕಾ ಕಾಳೊಕಾಂತ್‌ ಕೊಣೆ ಕಿತ್ಲೆಂ ಮಾರ್ಲೆಂ ಮ್ಹಣ್‌ ಕೊಣ್‌ಚ್ಚ್‌ ನೆಣಾ. 

ಪಡ್ತಾನಾ ತಕ್ಲೆಕ್‌ ರಸ್ತ್ಯಾ ಚೊ ಮಾರ್‌ ಆನಿ ಪಡ್ಡಚ್‌ ಆಂಗಾರ್‌ ಪೊಲಿಸ್‌ ಆನಿ ಪಬ್ಲಿಕಾಚಿ 
ಮಾರ್‌. ಮಾರ್‌ ಖಾವ್ನ್‌ ಗಾಂಗ್ಲಿ ಭಾವ್ಹೊ ಪಾಕಾಟೆ ಮೊಡ್‌ಲ್ಲೊ ಕೊವ್ಡೊ ಕಸೊ ಜಾಲ್ಲೊ. 

“ಧಾಂವ್ಚಾ ಗಾಂಗ್ಲಿಕ್‌ ತುಂವೆ ಧಾಂವೊಂಕ್‌ ಸೊಡಿಜಾಯ್‌ ಆಸ್‌ಲ್ಲೆಂ ಗೇಂಜಸ್‌'' 
ಮ್ಹಣಾಲೊ ಯೋಗಿ ಜಡಾಯೆಚಾ ಸ್ವರಾನ್‌. 

“ಕಿತ್ಕಾಕ್‌ ತಶೆಂ ಮ್ಹಣಾಲೊಯ್‌?'' ಗೇಂಜಸಾನ್‌ ಸವಾಲ್‌ ಕೆಲೆಂ. 

“ಕಿತ್ಕಾಕ್‌ ಮ್ಹಳ್ಕಾರ್‌, ಪಯ್ಲೆಂ ಆಮಿ ತ್ಕಾ ಖುನಿಗಾರಾಕ್‌ ಧರ್‌ಲ್ಲೊ. ಪುಣ್‌ ಜಾಲೆಂ 
ಕಿತೆಂ? ಶಂಕರಾನ್‌ ಆನಿ ತಂಬಿನ್‌ ಧರ್ಲೊ ಮ್ಹಣ್‌ ದತ್ತಾರಾಮಾನ್‌ ಇನ್ಸ್‌ಪೆಕ್ಟರಾಕ್‌ ಆನಿ 
ತಾಣೆ ಪೇಪರ್‌ವಾಲ್ಕಾಂಕ್‌ ಸಾಂಗ್ಲೆಂ. ಆಮ್ಚೆಂ ನಾಂವ್‌ಚ್ಚ್‌ ನಾ” ದುರ್ಸಾಲೊ ಯೋಗಿ. 


Wi: 


ಜೊನೆಲ್‌ ಸೊಜ್‌, ಕಾಸಿ ಶಿಯಾ 


“ತುಂವೆ ಸಾಂಗ್ಚೆಂ ಸಾರ್ಕೆಂ ತರೀ ಅಸಲ್‌ ಖುನಿಗಾರಾಕ್‌ ಧರ್ತಾ ಪರ್ಕಾಂತ್‌ ತುಕಾ ಆನಿ 
ಮ್ಹಾಕಾ ಹ್ಮಾ ಪೊಲಿಸಾಂ ಥಾವ್ನ್‌ ಸುಟ್ಕಾ ನಾತ್‌ಲ್ಲಿ. ಆತಾಂ ಗಾಂಗ್ಲಿಕ್‌ ಧರ್‌ಲ್ಲೆ ವರ್ವಿಂ 
ಖುನಿಯೆಚ್ಶೆ ಬದ್ದಾಮೆಂತ್ಲೆ ಆಮಿ ಸುಟ್ಲ್ಯಾಂವ್‌. ಹಿಂ ಚಿಂತ್ನಾಂ ಘಡ್ಕೆನ್‌ ಮೊಜಾ ಮನಾಂತ್‌ 
ಪಾಶಾರ್‌ ಜಾಲಿಂ ಜಾಲ್ಲ್ಯಾನ್‌ ಧಾಂವ್ಚಾ ಗಾಂಗ್ಲಿಕ್‌ ಹಾಂವೆ ಆಡ್‌ಪಾಯ್‌ ದಿಲೊ." 

ಶಂಕರ ಆನಿ ತಂಬಿನ್‌ ಗಾಂಗ್ಲಿಕ್‌ ಮೊಡ್ಕಾಕ್‌ ವ್ಹ್ನೆಪರಿಂ ಹಾತ್‌ಪಾಯ್‌ ಉಮ್ಮಾಳಾವ್ನ್‌ 
ವ್ಹರ್ನ್‌ ಜಿಪಾಂತ್‌ ಘಾಲೊ. ಜೀಪ್‌ ಘೆವ್ನ್‌ ಇನ್ಸ್‌ಪೆಕ್ಟರ್‌ ಮಿಂಟು ಠಾಣ್ಯಾಕ್‌ ಗೆಲೊ. 

"ಆಯ್ದೆ ರಾತಿಂ ಹ್ಯಾ ಖುನಿಗಾರಾಕ್‌ ಲೊಕಪ್ಪಾಂತ್‌ ಘಾಲಾರೆ” ಹುಕುಮ್‌ ದಿಲಿ 
ಮಿಂಟುನ್‌ ಠಾಣ್ಕಾಂತ್‌. “ತಾಕಾ ಇಲ್ಲೆಂ ಜೆವಾಣ್‌ ಹಾಡ್ನ್‌ ದಿಯಾ. ಫಾಲ್ಕಾಂ ತಾಚಿ 
ಚಡಿತ್‌ ಖಬರ್‌ ಕಾಣ್ಗೆತಾಂ.'' 

ದುಸ್ರೈ ಸಕಾಳಿಂಚಾ ಥೊಡ್ಕಾ ವಾರ್ತಾಪತ್ರಾಂನಿ ಸಪಲ್ಕರಾಚಾ ಖುನಿಗಾರಾಕ್‌ ಧರ್‌ಲ್ಲಿ 
ಖಬರ್‌ ಇತ್‌ ಆಯಿಲ್ಲಿ. ಶ್ರೀ ದತ್ತಾರಾಮ್‌ ಇಂಗೈನ್‌ ವಿಶೇಷ್‌ ಮ್ಡಿನತೆನ್‌ ಖುನಿಗಾರಾಕ್‌ 
ಧರ್‌ಲ್ಲೊ ಆನಿ ತ್ಕಾ ತಾಚಾ ಸಾಹಸಾಂತ್‌ ತಂಬಿ ಆನಿ ಶಂಕರಾನ್‌ ಮಜತ್‌ ಕೆಲಿ ಮ್ಹಳ್ಳೆ 
ವರ್ದೆ ಸವೆಂ ದತ್ತುಚಿ ತಸ್ವೀರ್‌ ಛಾಪ್‌ಲ್ಲಿ! 

ದುಸ್ರ್ಯಾ ದಿಸಾ ಸಕಾಳಿಂ ಮಿಂಟು ಠಾಣ್ಕಾಕ್‌ ಆಯಿಲ್ಲೊಚ್ಚ್‌, ಪೊಲಿಸಾಂನಿ ಗಾಂಗ್ಲಿಕ್‌ 
ಮಿಂಟು ಮುಖಾರ್‌ ಉಭೊ ಕೆಲೊ. ಮಿಂಟುನ್‌ ಗಾಂಗ್ಲಿಚೆಂ ವಿಚಾರಣ್‌ ಕೆಲೆಂ ಆನಿ 
ವಾಕ್ಮೂಲ್‌ ಬರವ್ನ್‌ ಘೆತ್ಲೆಂ. ಲೊಟ್ರೆಚಾ ದುಡ್ವಾ ಖಾತಿರ್‌ ಸಪಲ್ಕರಾಚಿ ಖುನಿ ಕೆಲ್ಲಿ 
ವ್ಹಯ್‌ ಮ್ಹಣ್‌ ಗಾಂಗ್ಲಿ ವೊಪ್ಲೊ. ವಾಕ್ಮೂಲಾಕ್‌ ಗಾಂಗ್ಲಿಚಿ ದಸ್ಕತ್‌ ಘೆತ್ಲಿ. 

“ಖುನ್‌ ಜಾಲ್ಕಾ ಉಪ್ರಾಂತ್‌ ತುಂ ಮೆಹೆರ್‌ ಬಿಲ್ಲಿಂಗಾಕ್‌ ಯೇನಾಸ್ತಾನಾ ಖಂಯ್‌ 

ಆಸ್‌ಲ್ಲೊಯ್‌?'' ವಿಚಾರ್ಲೆಂ ಮಿಂಟುನ್‌. 

""ಪರೇಲ್ದಾ ಎಕಾ ಹೊಟೆಲಾಂತ್‌ ವಸ್ತಿ ಕರ್ತಾಲೊಂ.'' 

“ಸೆಂಟ್ರಲ್‌ ಜೆಂಕಾಥಾಷ್ನ್‌ ಘೆತ್‌ಲ್ಲಿ ಸತ್ತರ್‌ ಲಾಖ್‌ ರುಪಿಯಾಂಚಿ ಡ್ರಾಫ್ಟ್‌ ಖಂಯ್‌ 
ಆಸಾ?” 

“ತಿ ಹೊಟೆಲಾಚಾ ಕುಡಾಂತ್‌ ಆಸಾ.” 

“ತುಂ ಕಾಲ್‌ ಆಮ್ಕಾಂ ಸಾಂಪ್ನೊಂಕ್‌ನಾತ್‌ಲ್ಲೊಯ್‌ ತರ್‌ ಕಿತೆಂ ಕರ್ಬಾರ್‌ 

ಸ್‌ಲ್ಲೊಯ್‌?” 

“ಆಜ್‌ ರೈಲಾರ್‌ ಕೋಲ್ಕತ್ತ ವ್ಹೆಚಾರ್‌ ಆಸ್‌ಲ್ಲೊಂ.'' 

“ಬೆಂಕಾಚಿ ಡ್ರಾಫ್ಟ್‌ ಮೆಳ್ತಚ್ಚ್‌ ತುರ್ತಾನ್‌ ಕೋಲ್ಕತ್ತ ಕಿತ್ಕಾಕ್‌ ವ್ಹಚೊಂಕ್‌ನಾಂಯ್‌?' 

“ಪಯ್ಕೆ ಮೆಳ್‌ಲ್ಹ್ಯಾ ಸಂತೊಸಾನ್‌ ಹಾಂಗಾಚ್ಚ್‌ ಥೊಡೆ ದೀಸ್‌ ಗಮ್ಮತ್‌ ಕರ್ಕಾಂ 
ಮ್ಹಣ್‌ ಉರ್ಲೊಂ.'” 

“ಕ್‌ ಕೊರೊಡ್‌ ರುಪಯ್‌ ಇನಾಮ್‌ ಸಪಲ್ಕರಾಚ್ಛೆ ಟಿಕೆಟಿಕ್‌ ಉಟ್ಲಾಂ ಮ್ಹಣ್‌ 
ತುಕಾ ಕಶೆಂ ಕಳ್ಳೆಂ?'' 

“ಬಾರಾ ನಂಬ್ರಾಚಾ ಕುಡಾಭಾಯ್ರ್‌ ಬಸೊನ್‌ ಇಸ್ಟಿಟ್‌ ಕಾರ್ಡಾಂ ಖೆಳ್ಜಿ ತ್ಕಾ ತೆಗಾಂಚಿ 
ಸವಯ್‌. ಲೊಟ್ರೆಚ್ಕೊ ಟಿಕೆಟಿ ಗೇಂಜಸ್‌ ಹಾಡ್ನ್‌ ಆಯಿಲ್ಲೊ ಆನಿ ಸಪಲ್ಕರಾನ್‌ ತಾಚೆ 
ಡಾಯ್ರಿಂತ್‌ ಟಿಕೆಟಿಂಚಿಂ ನಂಬ್ರಾಂ ಬರವ್ನ್‌ ಘೆತ್‌ಲ್ಲಿಂ. ತ್ಕಾ ವೆಳಾರ್‌ ಹಾಂವ್‌ ಕುಡಾಂತ್‌ 
ಮೊಜಾ ಕಾಮಾಂತ್‌ ಮಗ್ನ್‌ ಆಸ್‌ಲ್ಲೊಂ. ಸಪಲ್ಕರಾಪರಿಂ ಮ್ಹಾಕಾಯ್‌ ಲೊಟ್ರೆಚೆಂ ಪಿಶೆಂ 
ಆಸ್‌ಲ್ಲೆಂ. ಗೇಂಜಸ್‌ ವ್ಹಡ್ಲ್ವಾನ್‌ ನಂಬ್ರಾಂ ಸಾಂಗ್ತಾನಾ ಸಪಲ್ಕರ್‌ ಬರವ್ನ್‌ ಘೆತಾಲೊ. 
ಹಾಂವೆಂಯ್‌ ತಿಂ ನಂಬ್ರಾಂ ಬರವ್ನ್‌ ಘೆತ್ಲಿಂ. ಲೊಟ್ರೆಚೆಂ ಫಲಿತಾಂಶ್‌ ಜುಲಾಯ್‌ 
ಮಹಿನ್ಕಾಚ್ಕೆ ಆಟ್ಟಾವೀಸ್‌ ತಾರಿಕೆರ್‌ ರಾತಿಂ ಟಿವಿಚೆರ್‌ ಕಳಯ್ತಾನಾ ಹಾಂವ್‌ ಮೊಜಾ 
ಕಾಮಾನ್‌ ಪೂಣೆ ಆಸ್‌ಲ್ಲೊಂ. ಹಾಂವೆ ಮೊಜೆಕಡೆಂ ಆಸ್‌ಲ್ಲ್ಯಾ ನಂಬ್ರಾಂಕ್‌ ತಾಳ್‌ ಕರ್ನ್‌ 
ಪಳೆಲೆಂ. ನೋಪ್‌ ಟಿಕೆಟಿಂ ಪಯ್ಕಿ ಎಕಾಚೆರ್‌ ಕೊರೊಡ್‌ ರುಪಯ್‌ ಬಂಪರ್‌ ಇನಾಮ್‌ 
ಉಟ್‌ಲ್ಲೆಂ ತೆಂ ಕಳ್ಳೆಂ.'' 

“ಉಪ್ರಾಂತ್‌ ತುಜೊ ಇರಾದೊ ಕಿತೆಂ ಆಸ್‌ಲ್ಲೊ?” 

“ಸಪಲ್ಕರಾನ್‌ ಟಿಕೆಟಿ ತಾಚ್ಕೆ ಡಾಯ್ರಿಂತ್‌ ದವರ್ಲ್ಯಾತ್‌ ಮ್ಹಣ್‌ ಮ್ಹಾಕಾ ಪಯ್ಲೆಂಚ್‌ 
ಕಳಿತ್‌ ಆಸ್‌ಲ್ಲೆಂ ಜಾಲ್ಲ್ಯಾನ್‌ ಸಕ್ಕಡ್‌ ಟಿಕೆಟಿ ಚೊರ್ಯಾಂ ಮ್ಹಣ್‌ ನಿಶ್ಚಯ್‌ ಕರ್ನ್‌ ದುಸ್ರ್ಯಾ 
ದಿಸಾ ಧನ್ಪಾರಾಂಚಾ ವೆಳಾರ್‌ ಮುಂಬಯ್‌ ಪಾವ್ಣೊಂ. ಮುಸ್ಸಾಧಾರಿಂಚೊ ಪಾವ್ಸ್‌ ಪಡ್ತಾಲೊ, 
ಘಡ್ಡಡೊ ರುಗ್ಲಾಣೆ ಯೆತಾಲೆಂ ಜಾಲ್ಲ್ಯಾನ್‌ ಸತ್ರಿ ಉಸವ್ನ್‌ ಸತ್ರೆ ಪಂದಾ ತೋಂಡ್‌ 
ಲಿಪಂವ್ಕ್‌ ಮ್ಹಾಕಾ ಸಲೀಸ್‌ ಜಾಲೆಂ. ಕುಡಾಕ್‌ ಪಾವ್ತಾನಾ ಸಪಲ್ಕರ್‌ ಕುಡಾಂತ್‌ ನಿದೊನ್‌ 
ಆಸಾ ತೆಂ ಪಳೆವ್ನ್‌ ವೊಳೂ ಮೊಜಿಂ ಕಾಮಾಂ ಕೆಲಿಂ. ಟಿಕೆಟಿ ಸ್ವಾದೀನ್‌ ಕರ್ನ್‌ ಡಾಯ್ರಿ 
ಪಾಟಿಂ ಕಬಾಟಾಂತ್‌ ದವರ್ತಾನಾ ಮೊಜಾ ಅಮ್ಸೊರಾ ವರ್ವಿಂ ತಿ ಸಕ್ಲಾ ಪಡ್ಲಿ. ಆವಾಜ್‌ 
ಜಾಲೊ, ಸಪಲ್ಕರಾಕ್‌ ಜಾಗ್‌ ಜಾಲಿ. ತಾಣೆ ಮೊಜಿ ವಳಕ್‌ ಧರ್ಲಿ, ನಿರ್ವೊಗ್‌ ನಾಸ್ತಾಂ 
ಹಾಂವೆ ತಾಚಿ ಖುನಿ ಕೆಲಿ.” 

“ನಿಲೋತ್ಸಲ್‌ ಗಾಂಗ್ಲಿ'' ಮ್ಹಣಾಲೊ ಮಿಂಟು, “ಚೋರ್‌, ಖುನಿಗಾರ್‌ ಕಿತ್ಲೊಯ್‌ 
ಚಲಾಕ್‌ ಆಸ್ಲ್ಯಾರೀ ಕಾಂಯ್‌ ಪುಣೀ ನಿಶಾನಿ ಸೊಡ್ನ್‌ ವ್ಹೆತಾ ಮ್ಹಳ್ಳೆಂ ತುಂವೆ 
ಆಯ್ಕೊಂಕ್‌ನಾಂಯ್‌?'' 

“ಹಾಂವ್‌ ತೆಂ ಜಾಣಾ ಇನ್ಸ್‌ಪೆಕ್ಟರ್‌. ಟಿಕೆಟಿ ಚೊರ್ಲೊ, ಪುಣ್‌ ಡಾಯ್ರಿ ಥಂಯ್ಚ್‌ 
ಸೊಡ್‌ಲ್ಲಿ ಮೊಜಿ ಚೂಕ್‌ ಜಾಲಿ. ಸಪಲ್ಕರಾನ್‌ ಡಾಯ್ರಿಂತ್‌ ಟಿಕೆಟಿಂಚಿಂ ನಂಬ್ರಾಂ ಬರಯಿಲ್ಲಿಂ 
ಮ್ಹಳ್ಳಿ ಸಂಗತ್‌ ಸಬಾರ್‌ ದಿಸಾಂ ಉಪ್ರಾಂತ್‌ಚ್ಚ್‌ ಮೊಜಾ ಉಡಾಸಾಕ್‌ ಆಯ್ಲಿ.” 

ಖೊಡೊ ಘಾಲ್ಡ್‌ ಗಾಂಗ್ಲಿಕ್‌ ಮಿಂಟುನ್‌ ಪರೇಲ್‌ ಹೊಟೆಲಾಕ್‌ ವ್ಹೆಲೊ. ಹೊಟೆಲಾಚಾ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 

ಕುಡಾಂತ್‌ ಬೆಂಕಾಚಿ ಡ್ರಾಫ್ಟ್‌ ಸಾಂಪಡ್ಲಿ. 

ಬಾಯ್ಕಲ ಪೊಲಿಸ್‌ ಠಾಣ್ಮಾಕ್‌ ಪಾವ್ತಚ್ಚ್‌ ಇನ್ಸ್‌ಪೆಕ್ಟರ್‌ ಮೋಂತು ಮರಿಯಾಣ್‌ 
ಫೆರ್ನಾಂಡಿಸ್‌ ತೃಪ್ತೆಚೊ ಹಾಸೊ ಹಾಸ್ಲೊ. ಸಪಲ್ಕರಾಚೊ ಖುನಿಗಾರ್‌ ತಾಚೆ ತಾಬೆಂತ್‌ 
ಆಸ್‌ಲ್ಲೊ. ಖುನಿಗಾರಾಕ್‌ ಶಿಕ್ಷಾ ದೀಂವ್ಕ್‌ ಜಾಯ್‌ ಜಾಲ್ಲೊ ರುಜ್ವಾತಿ ತಾಚ್ಕೆ ಆದೀನ್‌ 
ಆಸ್‌ಲ್ಲೊ. 

ಮಿಂಟುನ್‌ ಎಸಿಪಿ ರಾನಡೆ ಸಾಯ್ಬಾಕ್‌ ಫೊನ್‌ ಕರ್ನ್‌ ಸಪಲ್ಕರಾಚಾ ಖುನಿಗಾರಾಕ್‌ 
ಧರ್‌ಲ್ಲಿ ವರ್ದಿ ದಿಲಿ. 

“ತರ್‌ ಹೈ ಖುನಿಯೆಂತ್‌ ಸೀಮಾಚೊ ಹಾತ್‌ ನಾ ಮ್ಹಣ್‌ ಜಾಲೆಂ, ವ್ಹಯ್‌ಮುರೇ 
ಫೆರ್ನಾಂಡಿಸ್‌?” ಖಾತ್ರಿ ಕ್ಲೆ ಖಾತಿರ್‌ ವಿಚಾರ್ಲೆಂ ಎಸಿಪಿನ್‌. 

“ವ್ಹಯ್‌ ಸರ್‌. ತಿಕಾ ಆನಿ ಸಪಲ್ಕರಾಚೈ ಖುನಿಯೆಕ್‌ ಕಾಂಯ್ಚ್‌ ಸಂಬಂಧ್‌ ನಾ. 

“ತರ್‌ ಹಾಂವ್‌ ಆನಿ ತುಂ ಕೊಯ್ನಾ ಆನಿ ಲಾತುರ್‌ ವ್ಹೆಚಾಂತ್ಲೆ ಬಚಾವ್‌ ಜಾಲ್ಕಾಂವ್‌ರೆ! 
ತರೀ ಸೀಮಾಕ್‌ ಪರತ್‌ ಏಕ್‌ ಪಾವ್ಟಿಂ ಭೆಟ್ಟಿ ಮೊಜಿ ಜಬ್ಬೊರ್‌ ಆಶಾ ತುಂವೆ ಲಗಾಡ್‌ 
ಕಾಡ್ಲಿಯ್‌ರೇ ಫೆರ್ನಾಂಡಿಸ್‌!'' ಅಶೆಂ ಮ್ಹಣೊನ್‌ ವ್ಹಡ್ಲ್ಯಾನ್‌ ಹಾಸೊನ್‌ ಎಸಿಪಿ ಸಾಯ್ಬಾನ್‌ 
ಫೊನ್‌ ದವರ್ಲೆಂ. 

ಸೀಮಾಚೆಂ ವ್ಯಕ್ತಿತ್ವ್‌ ತಸಲೆಂ, ತಿಚಾ ಜಿವಾಚಿ ಸೊಬಾಯ್‌ಚ್ಚ್‌ ತಸಲಿ. ಆಕರ್ಷಿಕ್‌ 
ತಶೆಂ ಮೋಹಕ್‌. ಎಸಿಪಿ ರಾನಡೆ ಸೀಮಾಕ್‌ ಪರತ್‌ ಏಕ್‌ ಪಾವ್ಟಿಂ ಭೆಟೊಂಕ್‌ ಆಶೆಂವ್ಚಾಂತ್‌ 
ನವಾಲ್‌ ನಾ. ತಶೆಂಚ್‌, ದೋನ್‌ ಪಾವ್ಟಿಂ ತಿಚಿ ಚಾಲ್‌ ಪಳೆವ್ನ್‌ ಇನ್ಸ್‌ಪೆಕ್ಟರ್‌ ಮಿಂಟು 
ಶಿರಿಂ ಚುಕ್‌ಲ್ಲ್ಯಾಂತ್‌ಯೀ ನವಾಲ್‌ ನಾ! 

ಖಬರ್‌ ತಿಳ್ಸಿಯಾಂ ಮ್ಹಣ್‌ ಮಿಂಟುನ್‌ ಸೀಮಾಕ್‌ ಫೊನ್‌ ಕೆಲೆಂ. 

“ಹಲೋ ಮಿಸ್‌ ಸೀಮಾ, ಹಾಂವ್‌ ಇನ್ಸ್‌ಪೆಕ್ಟರ್‌ ಫೆರ್ನಾಂಡಿಸ್‌ ಉಲಯ್ತಾಂ....'' 

"ಮ್ಹಾಕಾ ಧೊಸುಂಕ್‌ ಅನಿ ಕಿತೆಂ ಬಾಕಿ ಆಸಾ ಅಫಿಸರ್‌?' ಸೈರಾಣ್‌ ನಾತ್‌ಲ್ಲೈಪರಿಂ 
ಮಿಂಟುಚೆಂ ಉಲೊಣೆ ಕಾತರ್ನ್‌ ವಿಚಾರ್ಲೆಂ ಸೀಮಾನ್‌. 

“ತುಕಾ ಬರಿ ಖಬರ್‌ ಸಾಂಗೊಂಕ್‌ ಫೊನ್‌ ಕೆಲೆಂ.” 

“ಓ, ಐ. ಸೀ... ಕಿತೆಂ ಹಾಬಾ ತಿ ಬರಿ ಖಬರ್‌?” 

“ತುಜಾ ಎಕ್ಸ್‌ ಪತಿಚಾ ಖುನಿಗಾರಾಕ್‌ ಆಮಿ ಧರ್ಲಾ...”' 

“ಆನಿ ಕೋಣ್‌ ಹಾಬಾ ತೊ ಹಿ ಬರಿ ಕರ್ನಿ ಕೆಲ್ಲೊ ಪುನೆವಂತ್‌?'' ತಿಣೆ ಹಾಸೊನ್‌ 
ವಿಚಾರ್ಲೆಂ. ಪುಣ್‌ ತಿಚಾ ಸವಾಲಾಂತ್‌ ವ್ಯಂಗ್ಮ್‌ ಭರ್ಸಾಲ್ಲೆಂ. 

“ಸಪಲ್ಕರಾಚಾ ಕುಡಾಂತ್ಲೊ ಸಾಂಗಾತಿ, ನಿಲೋತ್ಸಲ್‌ ಗಾಂಗ್ಲಿ.”” 

ಲೊಟ್ರೆಚೊ ದುಡು 


“ಕಿತ್ಕಾಕ್‌ ಖಾತಿರ್‌ ತಾಣೆ ಸಪಲ್ಕರಾಚಿ ಖುನ್‌ ಕೆಲಿ ಕಂಯ್‌?''ಸೀಮಾಚೆಂ ಆತುರಾಯೆಚಿಂ 
ಸವಾಲ್‌. 

ಲೊಟ್ರೆಚಾ ದುಡ್ವಾ ಖಾತಿರ್‌ ಕಶೆಂ ಗಾಂಗ್ಲಿನ್‌ ಸಪಲ್ಕರಾಚಿ ಖುನ್‌ ಕೆಲಿ ಮ್ಹಣ್‌ 
ಮಿಂಟುನ್‌ ಮಟ್ಟ್ಯಾನ್‌ ಸೀಮಾಕ್‌ ತಿಳ್ಳಿಲೆಂ. 

“ತರ್‌ ಹೊ ಲೊಟ್ರೆಚೊ ದುಡು ಹಕ್ಕಾನ್‌ ಮೊಜೈ ಧುವೆಕ್‌ ಪಾವಿತ್‌ ಜಾಯ್ದಯ್‌ 
ಸರ್‌.” ಮ್ಹಣಾಲಿ ಸೀಮಾ ಮಿಂಟುಕ್‌ ಇಲ್ಲಿಶಿ ಮರ್ಯಾದ್‌ ದೀವ್ನ್‌. 

“ಹ್ಯಾ ವಿಶ್ಮಾಂತ್‌ ಹಾಂವ್‌ ಕಿತೆಂಯ್‌ ಸಾಂಗೊಂಕ್‌ ಸಕಾನಾ. ತುಜೆ ಧುವೆಚೆಂ ಹಕ್ಕ್‌ 
ತುಂವೆ ಕೊಡ್ತಿ ಮುಖಾರ್‌ ಸ್ಥಾಪಿತ್‌ ಕರಿಜಯ್‌ ಪಡ್ತೆಲೆಂ. ತುಕಾ ಚಡಿತ್‌ ಮಾಹೆತ್‌ ಜಾಯ್‌ 
ತರ್‌ ಮ್ಹಾಕಾ ಯೇವ್ನ್‌ ಮೆಳ್ಳೆತ್‌. ಗುಡ್‌ ಲಕ್ಕ್‌ ಮಿಸ್‌ ಸೀಮಾ.'' 

ಸೀಮಾಕ್‌ ಪೊಲಿಸ್‌ ಠಾಣ್ಯಾಂತ್ಲ್ಯಾ ಆಪ್ಲ್ಯಾ ಅಫಿಸಾಂತ್‌ ಪರತ್‌ ಏಕ್‌ ಪಾವ್ಟಿಂ ಭೆಟೊಂಕ್‌ 
ಅವ್ಕಾಸ್‌ ಆಸಾ ಮ್ಹಣ್‌ ಚಿಂತುನ್‌ ಮನಾಂತ್‌ಚ್ಚ್‌ ಹಾಸ್ಲೊ ಇನ್ಸ್‌ಪೆಕ್ಟರ್‌ ಮಿಂಟು 


ಫೆರ್ನಾಂಡಿಸ್‌! 


ಸಪ್ತೆಂಬ್ರಾಚ್ಕೆ ಸತ್ತಾವೀಸ್‌ ತಾರಿಕೆರ್‌ ರಾತಿಂ ಹಶೂ ಲಲ್ವಾನಿಕ್‌ ಸಿಂಗಾಪೂರ್‌ ಥಾವ್ನ್‌ 
ಕಿಶನ್‌ ರಮಾನಿಚೆಂ ಫೊನ್‌ ಆಯ್ಲೆಂ. 

“ಹಾಂವ್‌ ಆನಿ ಮೊಜಿ ಆವಯ್‌ ತೀಸ್‌ ತಾರಿಕೆರ್‌ ಸುಕ್ರಾರಾಚಾ ಫಾಂತ್ಕಾರ್‌ ಮುಂಬಯ್‌ 
ಯೇವ್ನ್‌ ಪಾವ್ತಾಂವ್‌. ಆಮ್ಚೈ ವಸ್ತೆ ಖಾತಿರ್‌ ಒಬೆರೋಯ್‌ ಹೊಟೆಲಾಂತ್‌ ವಿಲೆವಾರಿ 
ಕೆಲ್ಮಾ.ಆಮಿ ಮುಂಬಯ್‌ ಪಾವ್‌ಲ್ಲಿ ಖಬರ್‌ ತುಕಾ ಹೊಟೆಲಾ ಥಾವ್ನ್‌ ತಿಳ್ಸಿತಾಂ. ತ್ಕಾ 
ದಿಸಾ ಸಾಂಜೆರ್‌ ತುಂ ಹೊಟೆಲಾಕ್‌ ಯೇವ್ನ್‌ ಆಮ್ಕಾಂ ತುಜಾ ಘರಾ ಆಪವ್ನ್‌ ವ್ಹರ್‌. 
ಬಿಂದುಕ್‌ ಪಳೆಯ್ತಚ್ಹ್‌ ಲಗ್ನಾಕ್‌ ದೀಸ್‌ ನಮಿಯಾರ್ನ್‌ ಲಗ್ನಾಚೈೆ ತಯಾರಾಯೆ ವಿಶ್ಯಾಂತ್‌ 
ವಿತ್ಕರ್ಥ್‌ ಕರ್ಕಾಂ....'' 

ಪೊನಾರ್‌ ಕಿಶನಾನ್‌ ಸಾಂಗ್‌ಲ್ಲೆಂ ಆಯ್ಕೊನ್‌ ಹಶೂ ಲಲ್ವಾನಿ ಭಾರಿಚ್ಚ್‌ ಉರ್ಜೆನ್‌ 
ಭರ್ಲೊ. ಥಂಯ್ಚ್‌ ಬಸೊನ್‌ ಆಸ್‌ಲ್ಲೈ ಬಾಯ್ಲೆಕ್‌ ಆನಿ ಧುವೆಕ್‌ ಗಜಾಲ್‌ ಸಾಂಗ್ಲಿ. ಆಯಿಲ್ಲ್ಯಾ 
ಸೈರ್ಯಾಂಕ್‌ ಕಶೆಂ ಸುಧಾರ್ಸುಂಚೆಂ ಮ್ಹಳ್ಳ್ಯಾ ವಿಶ್ಯಾಂತ್‌ ತಾಂಕಾಂ ಸೂಚನಾಂ ದಿಲಿಂ. 

“ಬಿಂದು'' ಮ್ಹಣಾಲೊ ಬಾಪುಯ್‌, “ಕಿಶನಾಕಡೆಂ ಬರೇಂ ಕರ್ನ್‌ ಉಲಯ್‌ ಪುತಾ. 
ತುಜಾ ಪುಡಾರಾ ವಿಶ್ಶಾಂತ್‌ ಬಿಲ್ಕುಲ್‌ ಚಿಂತಾ ಕರಿನಾಕಾ. ತೊ ತುಕಾ ರಾಣಿಯೆಪರಿಂ 
ಸಾಂಬಾಳ್ತೊಲೊ.'' 

ಬಿಂದುನ್‌ ಕಾಂಯ್‌ ಮ್ಹಳೆಂನಾ. ಬಾಪಾಯ್ಜಾ ತೊಂಡಾಕ್‌ ಪಳೆವ್ನ್‌ ಫಕತ್‌ ತಕ್ಲಿ 
ಹಾಲಯ್ಲಿ. 

ಕಿಶನಾಚಾ ಯೆಣ್ಮಾ ವಿಶ್ಯಾಂತ್‌ ದುಸ್ರ್ಯಾ ದಿಸಾ ಬಿಂದುನ್‌ ಯೋಗಿಕ್‌ ಸಾಂಗ್ಲೆಂ. 

"ಖೆಳ್‌ ಆಖೇರ್‌ ಜಾಂವ್ಚೊ ವೇಳ್‌ ಲಾಗಿಂ ಆಯಿಲ್ಲೆಪರಿಂ ದಿಸ್ತಾ ಮ್ಹಾಕಾ.'” ಮ್ಹಣಾಲೊ 
ಯೋಗಿ. “ಆಜ್‌ ಸಾಂಜೆರ್‌ ಪ್ರಿತಿಪಾಲಾಕ್‌ ಮೆಳೊನ್‌ ಮುಖ್ಲ್ಯಾ ಕಾರ್ಕಾಚಿ ಮಾಂಡಾವಳ್‌ 
ಕರ್ತಾಂ.” 

“ಯೋಗಿ ಮೊಜಾ ಮೊಗಾ, ಆಮಿ ಹ್ಯಾ ಖೆಳಾಂತ್‌ ಜಿಕ್ತೆಲ್ಯಾಂವ್‌ಮೂ?” 
ಅಪಧಯ್ರಾನ್‌ ವಿಚಾರಿ ಬಿಂದು. 

“ಬಿಂದು ಡಾರ್ಲಿಂಗ್‌, ತುಂ ಸತ್‌ಚ್ಚ್‌ ಜಾವ್ನ್‌ ನಿಶ್ಚಿಂತ್‌ ರಾವ್‌. ಸರ್ದಾರ್‌ ಪ್ರಿತಿಪಾಲ್‌ 
ಕಿತೆಂ ಸಕ್ಕಡ್‌ ವಿಲೆವಾರಿ ಕರ್ತಾ ತೆಂ ಪಳೆಯಾಂ.'” 

ಸಾಂಜೆರ್‌ ಯೋಗಿ ಪ್ರಿತಿಪಾಲಾಕ್‌ ಭೆಟ್ಟೊ. ಕಿಶನ್‌ ರಮಾನಿ ತೀಸ್‌ ತಾರ್ಕೆರ್‌ ಮುಂಬಯ್‌ 
ಪಾವ್ತಾ ಆನಿ ಸಾಂಜೆರ್‌ ಬಿಂದುಗೆರ್‌ ಯೆತಾ ಮ್ಹಣ್‌ ತಾಕಾ ತಿಳ್ಳಿಲೆಂ. 

ಪ್ರಿತಿಪಾಲ್‌ ಸಿಂಗ್‌ ಥೊಡೊ ವೇಳ್‌ ಮೌನ್‌ ರಾವ್ಲೊ ಆನಿ ಚಿಂತುಂಕ್‌ ಪಡ್ಲೊ. ತಾಕಾ 
ಕಸಲೊಗೀ ಉಡಾಸ್‌ ಆಯ್ತೊ ಆನಿ ತೊ ಮ್ಹಣಾಲೊ, “ಯೋಗಿ ಪುತ್ತರ್‌, ತುಮ್ಚಾ 
ಬಿಲ್ಡಿಂಗಾಂತ್ಲೈ ಖುನಿಯೆ ಬಾಬ್ತಿನ್‌ ತುಂ ದೋನ್‌ ಪಾವ್ಟಿಂ ಬಾಯ್ಕಲ ಪೊಲಿಸ್‌ ಸ್ಟೇಶನಾಕ್‌ 
ಗೆಲ್ಲೊಯ್‌ ಮ್ಹಣ್‌ ತುಂವೆ ಮ್ಹಾಕಾ ಸಾಂಗ್‌ಲ್ಲೊ ಉಡಾಸ್‌. ತವಳ್‌ ತುಕಾ ತ್ಕಾ ಪೊಲಿಸ್‌ 
ಇನ್ಸ್‌ಪೆಕ್ಟರಾಚಿ ವಳಕ್‌ ಜಾಲ್ಕಾ ಆಸ್ತೆಲಿ.” 

“ವ್ಹಯ್‌ ಪ್ರಾಜಿ. ತೊ ಆಸಾ ಇನ್ಸ್‌ಪೆಕ್ಟರ್‌ ಪೆರ್ನಾಂಡಿಸ್‌.'' 

ಪ್ರಿತಿಪಾಲಾನ್‌ ಟೆಲಿಪೊನ್‌ ಬೂಕ್‌ ಕಾಡ್ನ್‌ ಬಾಯ್ಕಲ ಪೊಲಿಸ್‌ ಠಾಣ್ಮಾಚೆಂ ನಂಬರ್‌ 
ಸೊಧುನ್‌ ಕಾಡ್ನ್‌ ಫೊನ್‌ ಕೆಲೆಂ. ಸುರ್ವೆನ್‌ ತೆಂ ಕಾಣ್ಫೆಲೆಂ. 

ಪ್ರಿತಿಪಾಲಾನ್‌ ಆಪ್ಲಿ ವಳಕ್‌ ಸಾಂಗ್ಲಿ ಆನಿ ಇನ್ಸ್‌ಪೆಕ್ಟರ್‌ ಫೆರ್ನಾಂಡಿಸಾಕಡೆಂ ಉಲಂವ್ಕ್‌ 
ಆಸಾ ಮ್ಹಣ್‌ ವಿನಂತಿ ಕೆಲಿ, 

“ಸಾಯ್ಟ್‌ ಭಾಯ್ರ್‌ ಗೆಲಾ. ಅರ್ಧ್ಯಾ ಘಂಟ್ಕಾನ್‌ ಯೆತಲೊ.'” ಜಾಪ್‌ ಸುರ್ವೆಚಿ. 

“ತರ್‌ ಹಾಂವ್‌ ಖುದ್ದ್‌ ಯೇವ್ನ್‌ ತಾಕಾ ಠಾಣ್ಕಾಂತ್‌ ಭೆಟ್ತಾಂ.'' ಮ್ಹಣಾಲೊ ಪ್ರಿತಿಪಾಲ್‌. 

ಮಿಂಟು ಯೇವ್ನ್‌ ಪಾಂವ್ಚಾ ಆದಿಂಚ್‌ ಯೋಗಿ ಆನಿ ಪ್ರಿತಿಪಾಲ್‌ ಸಿಂಗ್‌ ಠಾಣ್ಮಾಕ್‌ 
ಪಾವ್ಲೆ. ಸುಮಾರ್‌ ವೆಳಾನ್‌ ಮಿಂಟು ಪಾವ್ಲೊ. ಪಯ್ಲೆಂ ಆಯಿಲ್ಲ್ಯಾಂಕಡೆಂ ಪಯ್ಲೆಂ ಉಲಯ್ಲೊ. 
ಸರ್ತಿ ಯೆತಚ್ಚ್‌ ಯೋಗಿ ಆನಿ ಪ್ರಿತಿಪಾಲ್‌ ತಾಕಾ ಭೆಟ್ಲೆ. 

ಮಿಂಟು ಯೋಗಿಕ್‌ ಘಡೈೆನ್‌ ವಳ್ಕಾಲೊ. 

“ಹೋ, ಮಿಸ್ಟರ್‌ ಶರ್ಮಾ, ಸಪಲ್ಕರಾಚಾ ಖುನಿಗಾರಾಕ್‌ ಧರ್ಲಾ ಜಾಲ್ಲ್ಯಾನ್‌ ತುಕಾ 
ಆನಿ ತುಜಾ ಮಲೆಯಾಳಿ ಇಷ್ಟಾಕ್‌ ಹೈ ಕೇಜಿಂತ್ಲೆ ಹಾಂವೆ ಭಾಯ್ರ್‌ ಘಾಲ್ಕಾತ್‌. ಪುಣ್‌ 
ಕೊಡ್ತಿಂತ್‌ ಸಾಕ್ಷ್‌ ಸಾಂಗೊಂಕ್‌ ಮಾತ್ರ್‌ ತುಮಿ ಜರೂರ್‌ ಯೇಜಾಯ್‌ ಪಡೆಲೆಂ.'' 

ಲೊಟ್ರೆಚೊ ದುಡು 


“ಥೆಂಕ್‌ಯೂ ಸರ್‌.” ಮ್ಹಣಾಲೊ ಯೋಗಿ ಬೋವ್‌ ನಮೃತಾಯೆನ್‌. “ಸಾಕ್ಸ್‌ 
ಸಾಂಗೊಂಕ್‌ ಆಮಿ ಯೆತಾಂವ್‌.'' ಉಪ್ರಾಂತ್‌ ಸರ್ದಾರಾಕ್‌ ದಾಖವ್ನ್‌ ಮ್ಹಣಾಲೊ, “ಸರ್‌, 
ಹೊ ಆಸಾ ಸರ್ದಾರ್‌ ಪ್ರಿತಿಪಾಲ್‌ ಸಿಂಗ್‌. ಆಮ್ಚೈ ಇನ್ಸೂರೆನ್ಸ್‌ ಕಂಪೆನಿಂತ್‌ ಸೀನಿಯರ್‌ 
ಬ್ರಾಂಚ್‌ ಮೆನೆಜರ್‌. ಆಮಿ ಎಕೆ ಪ್ರತ್ಮೇಕ್‌ ಸಂಗ್ತಿ ವಿಷ್ಯಾಂತ್‌ ತುಜಿ ಮಜತ್‌ ಮಾಗೊಂಕ್‌ 
ಮ್ಹಣ್‌ ಆಯ್ಲ್ಯಾಂವ್‌.” 

ಮಿಂಟುನ್‌ ಆನಿ ಸರ್ದಾರಾನ್‌ ಹಾತ್‌ ಮೆಳಯ್ಲೆ. ಮಿಂಟು ಸುಢಾಳ್‌ ಪಂಜಾಬಿ ಭಾಸ್‌ 
ಉಲಯ್ತಾ ತೆಂ ಆಯ್ಕೊನ್‌ ಪ್ರಿತಿಪಾಲ್‌ ಸಂತೊಸ್ಲೊ. 

“ಸಾಂಗಾ, ಕಶೆಂ ಹಾಂವೆ ತುಮ್ಕಾಂ ಸಹಾಯ್‌ ಕರೈತ್‌?'' ವಿಚಾರ್ಲೆಂ ಮಿಂಟುನ್‌. 

“ಸರ್‌” ಮ್ಹಣಾಲೊ ಯೋಗಿ, “ಹಾಂವ್‌ ಆನಿ ಮೊಜಾ ಅಫಿಸಾಂತ್ಲೆಂ ಮಿಸ್‌ ಬಿಂದು 
ಲಲ್ವಾನಿ ಮೊಗಾರ್‌ ಆಸಾಂವ್‌ ತೆಂ ತುಂ ಎದೊಳ್‌ಚ್ಚ್‌ ಜಾಣಾ ಆಸಾಯ್‌. ಆದ್ಲ್ಯಾ 
ಸನ್ವಾರಾ ಹ್ಮಾ ಮಾನೆಸ್ತಾಚಾ ಬರ್ಮಾ ಮನಾನ್‌ ಆನಿ ಮ್ಹಿನತೆನ್‌ ಸರ್ಕಾರಿ ಕಾನೂನಾ ಪ್ರಕಾರ್‌ 
ಆಮಿ ಲಗ್ನ್‌ ಜಾಲ್ಮಾಂವ್‌. ಬಿಂದುಚೊ ಬಾಪುಯ್‌, ಹಶೂ ಲಲ್ವಾನಿ, ಆಮ್ಚಾ ಲಗ್ನಾಕ್‌ 
ಕಬೂಲ್‌ ನಾತ್‌ಲ್ಲೊ. ತಾಚ್ಮೆ ಹೆಳ್ಕೆ ಭಾಯ್ರ್‌ ಆಮ್ಚೆಂ ಲಗ್ನ್‌ ಜಾಲಾಂ. ತಾಣೆ ಬಿಂದುಚೆಂ 
ಲಗ್ನ್‌ ಸಿಂಗಾಪುರ್ಹಾ, ಪಂಚಾವನ್‌ ವರ್ಸಾಂ ಪ್ರಾಯೆಚಾ, ಎಕಾ ಮನ್ಶಾಕಡೆಂ ಕ್ನೆಂ ಆಟ್ಟಾಣೆ 
ಕೆಲಾಂ. ತೊ ಮನಿಸ್‌, ಕಿಶನ್‌ ರಮಾನಿ, ತಾಚ್ಕೆ ಆವಯ್‌ ಬರಾಬರ್‌ ತೀಸ್‌ ತಾರ್ಕೆರ್‌ 
ಮುಂಬಯ್‌ ಯೇವ್ನ್‌ ಪಾವ್ತಾ ಆನಿ ತೈಚ್ಸ್‌ ಸಾಂಜೆರ್‌ ತಿಂ ಬಿಂದುಗೆರ್‌ ತಿಕಾ ಪಳೆಂವ್ಕ್‌ 
ಆನಿ ಲಗ್ನಾಚೊ ದೀಸ್‌ ನಮಿಯಾರುಂಕ್‌ ಯೆತೆಲಿಂ. ಬಿಂದು ಕಿಶನಾಕಡೆಂ ಲಗ್ನ್‌ ಜಾಯ್ನಾ 
ತರ್‌ ತಿಚಾ ಬಾಪಾಯ್ನ್‌ ಜೀವ್ಳಾತ್‌ ಕರ್ತಾಂ ಮ್ಹಣ್‌ ಭೆಷ್ಟಾಯ್ಲಾಂ. ಹ್ಯಾ ಸಮಸ್ಕಾಂತ್ಲೆಂ 
ಆಮ್ಕಾಂ ಭಾಯ್ರ್‌ ಯೇಂವ್ಕ್‌ ಏಕ್‌ ವಾಟ್‌ ದಾಖಯ್‌ ಮ್ಹಣ್‌ ತುಜೆಕಡೆಂ ಉಪ್ಕಾರ್‌ 

“ಆಂ... ಹಾಂ...” ಮ್ಹಣಾಲೊ ಮಿಂಟು ಅಪ್ಲೈ ಸವಯೆ ಪ್ರಕಾರ್‌. 

ಉಪ್ರಾಂತ್‌ ತಾಣೆ ವಿಚಾರ್ಲೆಂ, “ರಿಜಿಸ್ಟ್ರಿ ಲಗ್ನ್‌ ಜಾಲ್ಲ್ಯಾಕ್‌ ಪ್ರಮಾಣ್‌ ಪತ್ರ್‌ ತುಜೆಕಡೆಂ 
ಆಸಾವೇ?” 

“ವ್ಹಯ್‌ ಸರ್‌..” ಸುಡ್ಸುಡಿ ಜಾಪ್‌ ದಿಲಿ ಯೋಗಿನ್‌ ಆನಿ ಪ್ರಮಾಣ್‌ಪತ್ರಾಚಿ ಪ್ರತಿ 
ಕಾಡ್ನ್‌ ಮಿಂಟುಕ್‌ ಅರ್ಪಿಲಿ. ಮಿಂಟುನ್‌ ತಿ ವಾಚುನ್‌ ತಕ್ಷಿ ಹಾಲಯ್ಲಿ ಆನಿ ಯೋಗಿಕ್‌ 
ಪಾಟಿಂ ದಿಲಿ. 

“ಬಿಂದುನ್‌ ಆಪ್ಲ್ಯಾ ಬಾಪಾಯ್ದೆಂ ಘರ್‌ ಸೊಡ್ನ್‌ ಆಯ್ಲ್ಯಾರ್‌ ರಗೈ ಮುಗ್ದಾಲೆ 
ನ್ಹಯ್‌ವೇ?'' ಸವಾಲ್‌ ಮಿಂಟುಚೆಂ. 

ತಾಕಾ ಪ್ರಿತಿಪಾಲಾನ್‌ ಜಾಪ್‌ ದಿಲಿ, “ಸಾಂಗ್‌ಲ್ಲ್ಯಾ ತಿತ್ಲೆಂ ಸಸಾರಾಯೆನ್‌ ತಿಕಾ ಘರ್‌ 

ಸೊಡ್ನ್‌ ಯೇಂವ್ಕ್‌ ಜಾಯ್ನಾ ಸರ್‌. ತಿ ತಾಚೈೆ ಪರ್ಮಣ್ಣೆ ಶಿವಾಯ್‌ ವ್ಹಚಾತ್‌ ತರ್‌ ತೊ 
ಪೊಲಿಸಾಂಕ್‌ ಫಿರ್ಕಾದ್‌ ದೀವ್ನ್‌ ಯೋಗಿಕ್‌ ಥೊಡ್ಕಾ ಪುಣೀ ರಗ್ಭ್ಯಾಂಕ್‌ ಘಾಲಿತ್‌ ಮ್ಹಳ್ಳೆಂ 
ತೆಂ ನಖ್ಬಿ.'' 

“ತ್ರರ್‌ ಕಿತೆಂ ಕರಿಜಯ್‌ ಮ್ಹಣ್‌ ತುಮಿ ಚಿಂತ್ಲಾಂ?'' ಸವಾಲ್‌ ಮಿಂಟುಚೆಂ. | 

ತಾಕಾ ಪ್ರಿತಿಪಾಲಾನ್‌ ಸುಕ್ರಾರಾ ಸಾಂಜೆರ್‌ ಬಿಂದುಗೆರ್‌ ಜಾಂವ್ಕ್‌ ಆಸ್ಚೈ ಸಂಗ್ತಿಂಚೆಂ 
ಏಕ್‌ ದೃಶ್ಶ್‌ ಪಿಂತ್ರಾಯ್ಲೆಂ ಆನಿ ತ್ಕಾ ವೆಳಾರ್‌ ಇನ್ಸ್‌ಪೆಕ್ಟರ್‌ ಮಿಂಟುನ್‌ ಹಾಜರ್‌ ಆಸೊನ್‌ 
ತಾಚೊ ಪಾತ್‌ ಖೆಳಾಜಯ್‌ ಮ್ಹಣ್‌ ವಿನಂತಿ ಕೆಲಿ. ಮಿಂಟುನ್‌ ತಾಂಕಾಂ ಸಂಪೂರ್ಲ್‌ 
ಸಹಕಾರ್‌ ಭಾಸಾಯ್ಲೊ. 

ವ್ಹೆಚಾ ಪಯ್ಲೆಂ ಯೋಗಿನ್‌ ನಗ್ಗೆನ್‌ ದಿಲ್ಲೆಂ ಇನಾಮ್‌ ಸ್ವೀಕಾರ್‌ ಕರುಂಕ್‌ ಇನ್ಕಾರ್‌ 
ಕೆಲೆಂ ಮಿಂಟುನ್‌. 

“ತುಮ್ಕಾಂ ಸಾಂಗಾತಾ ಹಾಡುಂಕ್‌ ಮೊಜಿ ಕಾಣಿಕ್‌ ಜಾವ್ನ್‌ ಮೊಜಿ ಸೆವಾ ಫುಂಕ್ಕಾಚಿ 
ಜಾವ್ನಾಸಾ. ಹೈ ಸಂಗ್ತಿಂತ್‌ ಹಾಂವ್‌ ತುಜೊ ವ್ಹಡ್‌ ಭಾವ್‌ ಮ್ಹಣ್‌ ಚೀಂತ್‌. ಪಯ್ಕೆಚ್ಚ್‌ 
ಸಕ್ಕಡ್‌ ನ್ಹಯ್‌, ಮ್ಹಾಕಾಯ್‌ ಮನ್ಯಾಪಣ್‌ ಆಸಾ.'' ಮ್ಹಣಾಲೊ ಮಿಂಟು ಪ್ರಿತಿಪಾಲಾಚೊ 
ಆನಿ ಯೋಗಿಚೊ ಹಾತ್‌ ಹಾಲಯಿತ್ತ್‌. 

ದುಸ್ರ್ಯಾ ದಿಸಾ ಬ್ರೇಸ್ತಾರಾ ಅಫಿಸಾಕ್‌ ಆಯಿಲ್ಲ್ಯಾ ಬಿಂದುಕ್‌ ಯೋಗಿನ್‌ ಆದ್ಲೆ ಸಾಂಜೆರ್‌ 
ಪೊಲಿಸ್‌ ಠಾಣ್ಕಾಂತ್‌ ಜಾಲ್ಲ್ಯಾ ಉಲೊಣ್ಕಾ ವಿಶ್ಶಾಂತ್‌ ವಿವರ್‌ ದಿಲೊ. ಸುಕ್ರಾರಾಚೈೆ 
ಸಾಂಜೆರ್‌ ಬಿಂದುನ್‌ ಕಿತೆಂ ಕರಿಜಯ್‌ ಮ್ಹಣ್‌ ಯೋಗಿನ್‌ ಬಿಂದುಕ್‌ ಥೊಡಿ ತರ್ಬೆತಿ ದಿಲಿ. 

“ಕಿಶನ್‌ ರಮಾನಿ ಆನಿ ತುಜಾ ಪಪ್ಪಾ ಮುಖಾರ್‌ ತುಕಾ ಇಲ್ಲೆಂ ಭೈಂ ದಿಸೊಂಕ್‌ 
ಪುರೊ. ತೆ ತುಕಾ ಭೆಷ್ಟಾಂವ್ಕ್‌ಯೀ ಪುರೊ. ಪುಣ್‌ ತುಂವೆ ಘಾಭದ್ದಿ ಕಾಂಯ್‌ ಗರ್ಜ್‌ನಾ. 
ತುಜಾ ಘರಾಕಡೆಂ ಹಾಂವ್‌ ತುಜಾ ಹಿಶಾರ್ಕಾಕ್‌ ರಾಕೊನ್‌ ಆಸ್ತೊಲೊಂ. ತುಂವೆ ಹಿಶಾರೊ 
ದಿತಚ್ಚ್‌ ಇನ್ಸ್‌ಪೆಕ್ಟರ್‌, ಸರ್ದಾರ್‌ ಆನಿ ಹಾಂವ್‌ ತುಮ್ಗೆರ್‌ ಪಾವ್ತೆಲ್ಮಾಂವ್‌. ಥೊಡ್ಕಾ ದಿಸಾಂಕ್‌ 
ಜಾಯ್‌ ತಿತ್ಲೆಂ ವಸ್ತುರ್‌ ಬೆಗಾಂತ್‌ ಪಯ್ಲೆಂಚ್‌ ಘಾಲ್ನ್‌ ದವರ್‌.” 


ಸುಕ್ರಾರಾಚೊ ದೀಸ್‌ ಉದೆಲೊ. ಸಿಂಗಾಪೂರ್‌ ಥಾವ್ನ್‌ ಕಿಶನ್‌ ರಮಾನಿ ಆನಿ ತಾಚಿ 
ಆವಯ್‌ ಫಾಂತ್ಕಾಚಾ ವೆಳಾರ್‌ ಮುಂಬಯ್‌ ಪಾವ್ಲಿಂ. ಸುಮಾರ್‌ ನೋವ್‌ ವೊರಾರ್‌ಶೆಂ 
ಹಶೂ ಲಲ್ವಾನಿಕ್‌ ಕಿಶನ್‌ ರಮಾನಿಚೆಂ, ಹೊಟೆಲಾ ಥಾವ್ನ್‌ ಫೊನ್‌ ಆಯ್ಲೆಂ. ಸಾಂಜೆರ್‌ ಸ 
ವೊರಾರ್‌ ಆಪುಣ್‌ ಭೆಟ್ತಾಂ ಮ್ಹಣ್‌ ಹಶೂನ್‌ ಭಾಸಾಯ್ಲೆಂ. 

ಅಫಿಸಾಕ್‌ ಭಾಯ್ರ್‌ ಸರ್‌ಲ್ಲ್ಯಾ ಬಿಂದುಕ್‌ ಧನ್ಸಾರಾಂ ಉಪ್ರಾಂತ್‌ ರಜಾ ಕಾಡ್ನ್‌ ಘರಾ 
ರಾವಾಜಯ್‌ ಮ್ಹಣ್‌ ಬಾಪಾಯ್ಡ್‌ ತಾಕಿದ್‌ ದಿಲಿ. ಕಿಶನ್‌ ಯೆಂವ್ಚಾ ವೆಳಾರ್‌ ಬರೇಂ 

ನ್ಹೆಸೊನ್‌ ರಾವೊಂಕೀ ಫರ್ಮಾಯ್ಲೆಂ. ಬಿಂದು ಅಫಿಸಾಕ್‌ ವ್ಹೆತಾನಾ ಹಶೂ ತಾಚಾ ಶೊಪಾಕ್‌ 
ಗೆಲೊ. 

ಬಾಪಾಯ್ದೆ ತಾಕಿದೆ ಪ್ರಕಾರ್‌ ಬಿಂದು ಧನ್ಸಾರಾಂ ಘರಾ ಆಯ್ಲೆಂ. ಆವಯ್ಕ್‌ ಬಾಪಾಯ್ಕ್‌ 
ಕಳಾನಾತ್‌ಲ್ಲೈಪರಿಂ ಥೊಡಿ ಮುಸ್ತಾಯ್ಕಿ ವ್ಹಡ್ಲ್ಯಾ ಎಕಾ ಬೆಗಾಂತ್‌ ಭರ್ನ್‌ ಖಾಟಿಯೆ ಪಂದಾ 
ಲಿಪಯ್ಲೆಂ. ಸ ವೊರಾಂ ಜಾತಾನಾ ಹೊಕ್ತೆಪರಿಂ ನ್ಹೆಸೊನ್‌ ತಯಾರ್‌ ಜಾಲೆಂ ಬಿಂದು. 
ಸೈರ್ಕಾಂಕ್‌ ರುಚಿಚೆಂ ಜೆವಾಣ್‌ ತಯಾರ್‌ ಜಾಲ್ಲೆಂ. 

ವೇಳ್‌ ಪಾಶಾರ್‌ ಜಾತಾನಾ ಬಿಂದುಚೆ ದಡ್ಡಡೆ ಇಲ್ಲೆ ಚಡೊನ್‌ ಆಯ್ಲೆ. 

ವೊರಾಂ ಪಾವ್ಲೆಸಾತ್‌ ಜಾತಾನಾ ಹಶೂ ಲಲ್ವಾನಿ ಸೈರ್ಯಾಂಕ್‌ ಘೆವ್ನ್‌ ಘರಾ ಭಿತರ್‌ 
ಸರ್ಲೊ. ಹಶೂಚೈ ಬಾಯ್ಲೆನ್‌ ಆನಿ ಬಿಂದುನ್‌ ಸೈರ್ಯಾಂಕ್‌ ಸ್ವಾಗತ್‌ ಕೆಲೊ. ರಿವಾಜಿ ಪ್ರಕಾರ್‌ 
ಭಲಾಯ್ಕೆಚೆಂ ಉಲೊಣೆ ಅದಲ್‌ಬದಲ್‌ ಜಾಲೆಂ. ಸೈರ್ಯಾಂಕ್‌ ಪಿಯೆಂವ್ಕ್‌ ಹಾಡ್ಜೆ ಖಾತಿರ್‌ 
ಬಿಂದು ಉಟ್ಲೆಂ, ಪುಣ್‌ ಭಿತರ್‌ ವ್ಹೆಚಾ ಆದಿಂ ಜನೆಲಾಲಾಗಿಂ ಗೆಲೆಂ ಆನಿ ಭಾಯ್ರ್‌ 
ಪಳೆಲೆಂ. ವ್ಹಯ್‌, ಯೋಗಿ ಆನಿ ಸರ್ದಾರ್‌ ಪ್ರಿತಿಪಾಲ್‌ ಸಕಯ್ಲ್‌ ಎಕಾ ಜಿಪಾಕಡೆಂ ಉಭೆ 
ಆಸ್‌ಲ್ಲೆ. ತಾಂಕಾಂ ಪಳೆಯ್ತಚ್ಚ್‌ ಬಿಂದುಕ್‌ ಜೀವ್‌ ಭರ್ಲೊ. 

ಭಿತರ್‌ ವ್ಹಚೊನ್‌ ತಿಣೆ ಪೀವನ್‌ ಹಾಡ್ಲೆಂ ಆನಿ ಕಿಶನಾಕ್‌ ಆನಿ ತಾಚ್ಕೆ ಆವಯ್ಕ್‌ 
ದಿಲೆಂ. ತಾಂಚಿ ದೊಗಾಂಯ್ದಿ ದೀಷ್ಟ್‌ ಬಿಂದುಚೆರ್‌ಚ್ಚ್‌ ಆಸ್‌ಲ್ಲಿ. ಹಶೂ ಲಲ್ವಾನಿ ಖುಶಾಲ್‌ 
ಆಸ್‌ಲ್ಲೊ. 

“ಆತಾಂ ಲಗ್ನಾ ವಿಷ್ಯಾಂತ್‌ ಉಲಯಾಂಗೀ?''ವಿಚಾರ್ಲೆಂ ಹಶೂನ್‌ ಸೈರ್ಕಾಂಕಡೆಂ. 

ಕಿಶನ್‌ ಕಿತೆಂಗೀ ಸಾಂಗೊನ್‌ ಆಸ್ತಾನಾ ಬಿಂದು ಪರತ್‌ ಜನೆಲಾಕಡೆಂ ಗೆಲೆಂ ಆನಿ 
ಕಸಲೊಗೀ ಹಿಶಾರೊ ಕೆಲೊ. ಸಕಯ್ಲ್‌ ಆಸ್‌ಲ್ಲೆ ತೇಗ್‌ ಜಣ್‌ ಸುಡ್ಸುಡಿತ್‌ ಜಾಲೆ ಆನಿ 
ಸರಾರಾಂ ಮೆಟಾಂ ಕಾಡ್ನ್‌ ವಯ್ರ್‌ ಪಾವ್ಲೆ ಆನಿ ಹಶೂ ಲಲ್ವಾನಿಚಾ ದಾರಾಕಡೆಂ ಆಯ್ಲೆ. 
ದಾರಾರ್‌ ಠೊಕೆ ಪಡ್ಲೆ. ಬಿಂದುಚಿ ಸೈರಿಕ್‌ ಘಟ್‌ ಕರ್ತಾನಾ ಆನಿ ಲಗ್ನಾಚೆಂ ಉಲೊಣೆ 
ಜಾತಾನಾ ಹಾಜರ್‌ ಆಸೊಂಕ್‌ ಜಾಯ್‌ ಮ್ಹಣ್‌ ಹಶೂನ್‌ ತಾಚಾ ಭಾವಾಕ್‌ ವಿನಂತಿ 
ಕೆಲ್ಲಿ. ದಾರಾರ್‌ ಪಡ್‌ಲ್ಲೆ ಕೊಕೆ ಆಯ್ಕೊನ್‌ ಭಾವ್‌ ಆಯ್ಲೊ ಮ್ಹಣ್‌ ಚಿಂತುನ್‌ ಹಶೂನ್‌ಚ್ಚ್‌ 
ದಾರ್‌ ಉಗಡ್ಡೆಂ. ಪುಣ್‌ ಭಾವಾ ಬದ್ಲಾಕ್‌ ಯೋಗಿ, ಎಕ್ಲೊ ಸರ್ದಾರ್‌ ಆನಿ ಎಕ್ಲೊ ಪೊಲಿಸ್‌ 
ಇನ್ಸ್‌ಪೆಕ್ಟರ್‌ ಉಭೆ ಆಸ್‌ಲ್ಲೆ ಪಳೆವ್ನ್‌ ಹಶೂ ಥಟಾಕ್ಲೊ. ಯೋಗಿ ಎಕ್ಲೊಚ್ಚ್‌ ಆಸ್‌ಲ್ಲೊ 
ತರ್‌ ಹಶೂ ದಾರ್‌ ಧಾಂಪ್ರ್ತೊ ಆಸ್‌ಲ್ಲೊ. ಪುಣ್‌ ದಢಂಗ್‌ ಜಿವಾಚಾ ಇನ್ಸ್‌ಪೆಕ್ಟರಾಕ್‌ 
ಪಳೆವ್ನ್‌ ತೊ ಸತ್‌ಚ್ಚ್‌ ಕಾವ್ದೆಲೊ. 

“ಕಿತೆಂ ಜಾಯ್‌ ಆಸ್‌ಲ್ಲೆಂ ಇನ್ಸ್‌ಪೆಕ್ಟರ್‌?'' ಲೋವ್‌ ತಾಳ್ಕಾನ್‌ ವಿಚಾರ್ಲೆಂ ಹಶೂನ್‌ 
ಬಾಗ್ಲಾ ಭಾಯ್ರ್‌ ಯೇವ್ನ್‌. ತಾಂಚೆಂ ಉಲೊಣೆ ಸೈರ್ಯಾಂಕ್‌ ಆಯ್ಕೊಂಕ್‌ ನೊಜೊ ಮ್ಹಳ್ಳೊ 

ಆಸ್‌ಲ್ಲೊ ತಾಚೊ ಇರಾದೊ. 

“ತುಜೆ ಕಾಜಾರಿ ಧುವೆಕ್‌, ಬಿಂದುಕ್‌, ತುಂ ಬಲಾತ್ಕಾರಾನ್‌ ಸಿಂಗಾಪುರ್ಹಾ ಎಕಾ ಮನ್ಶಾಕ್‌ 
ಲಗ್ನ್‌ ಕರ್ನ್‌ ದಿಂವ್ಚಿ ಮಾಂಡಾವಳ್‌ ಕರ್ನ್‌ ಆಸಾಯ್‌ ಮ್ಹಣ್‌ ಆಮ್ಕಾಂ ಫಿರ್ಕಾದ್‌ ಆಯ್ಲ್ಯಾ. 
ಹ್ಯಾ ವಿಷ್ಯಾಂತ್‌ ವಿಚಾರಣ್‌ ಕರುಂಕ್‌ ಹಾಂವ್‌ ಆಯ್ದಾಂ.'' ಮ್ಹಣಾಲೊ ಇನ್ಸ್‌ಪೆಕ್ಟರ್‌ 

ಹಶೂ ಲಲ್ವಾನಿ ಜಾಪ್‌ ದೀಂವ್ಕ್‌ ತೋಂಡ್‌ ಉಗ್ಗೆಂ ಕರ್ತಾನಾ ಮಿಂಟು ಮ್ಹಣಾಲೊ, 
“ಮಿಸ್ಟರ್‌ ಲಲ್ವಾನಿ, ಪಳೆ, ತುಜೆ ಸೆಜಾರಿ ಪಳವ್ನ್‌ ಆಸಾತ್‌. ಆಮ್ಚೆಂ ಉಲೊಣೆ ತಾಂಕಾಂ 
ಆಯ್ಕಾತ್‌ ತರ್‌ ತುಕಾ ಲಜ್‌ ಜಾತೆಲಿ. ದೆಕುನ್‌ ಭಿತರ್‌ ಯಾ.'' ಆನಿ ತೊ ಹಶೂಚಿ ಪರ್ವಾ 
ಕರಿನಾಸ್ತಾನಾ ಬಾಗಿಲ್‌ ಲೊಟುನ್‌ ಭಿತರ್‌ ಗೆಲೊಚ್ಚ್‌. ತಾಚೆ ಪಾಟಾಪಾಟ್‌ ಯೋಗಿ ಆನಿ 
ಸರ್ದಾರ್‌ ರಿಗ್ಲೆ. ಘರ್ಹೊ ಧನಿ, ಹಶೂ ಲಲ್ವಾನಿ, ನಿಮಾಣೆ ಭಿತರ್‌ ಆಯ್ಲೊ. 

“ಹೆಂ ಕಿತೆಂ, ಮೊಜಾ ಘರಾ ತುಮಿ ಬಲಾತ್ಮಾರಾನ್‌ ಭಿತರ್‌ ರಿಗ್ಲ್ಯಾತ್‌?'' ಮ್ಹಣಾಲೊ 
ಹಶೂ ರಾಗಾನ್‌ ಆನಿ ತಾಳೊ ಇಲ್ಲೊ ವ್ಹಡ್‌ ಕರ್ನ್‌. ಯೋಗಿಕ್‌ ಪಳೆವ್ನ್‌ ತೊ ಖುಬಾಳ್‌ಲ್ಲೊ 
ಮ್ಹಣ್ಣಾಕ್‌ ದುಬಾವ್‌ ನಾ! 

ಉಪ್ರಾಂತ್‌ ತೊ ಸಿಂಗಾಪುರ್ದಾ ಸೈರ್ಕಾಂಕ್‌ ಫುಡ್‌ ಕರ್ನ್‌ ಸಿಂಧಿ ಭಾಷೆನ್‌ ಮ್ಹಣಾಲೊ, 
“ತುಮಿ ಕಾಂಯ್‌ ಗಡ್ಬಡ್ಡಾಕಾತ್‌. ಘಡ್ಕೆನ್‌ ಹಾಂವ್‌ ತಾಂಕಾಂ ಭಾಯ್ರ್‌ ಧಾಡ್ತಾಂ.'' 

“ಹಾಂ ತರ್‌ ಮಿಸ್ಟರ್‌ ಲಲ್ವಾನಿ'' ಮ್ಹಣಾಲೊ ಇನ್ಸ್‌ಪೆಕ್ಟರ್‌ ಮಿಂಟು ಖಾಲಿ ಆಸ್‌ಲ್ಲ್ಯಾ 
ಎಕಾ ಕದೆಲಾಚೆರ್‌ ಬಸತ್ತ್‌. “ತುಜ್ಮೆ ಧುವೆಚೆಂ, ಮಿಸ್‌ ಬಿಂದು ಲಲ್ವಾನಿಚೆಂ ಲಗ್ನ್‌ ಜಾಲಾಂ 
ಮ್ಹಣ್‌ ತುಂ ನೆಣಾಂಯ್‌ವೇ?” | 

“ಬಿಂದುಚೆಂ ಲಗ್ನ್‌ ಜಾಲಾಂ!?'' ಸಾಂಗಾತಾಚ್ಚ್‌ ಮ್ಹಣೊನ್‌ ಉಡೊನ್‌ ಪಡ್ಲೆ ಹಶೂ 
ಲಲ್ಹಾನಿ ಆನಿ ಕಿಶನ್‌ ರಮಾನಿ. ಇನ್ಸ್‌ಪೆಕ್ಟರಾನ್‌ ಸಾಂಗ್‌ಲ್ಲೆಂ ಆಯ್ಕೊನ್‌ ತಾಂಕಾಂ 
ತೊಣ್ಕ್ಯಾನ್‌ ತಕ್ಲೆಕ್‌ ಮಾರ್‌ಲ್ಲೆಪರಿಂ ಜಾಲ್ಲೆಂ. 

“ತುಂ ಕಿತೆಂ ಉಲಯ್ತಾಯ್‌ ಮ್ಹಣ್‌ ಜಾಣಾಂಯ್‌ಗೀ ಇನ್ಸ್‌ಪೆಕ್ಟರ್‌?'' ಮ್ಹಣಾಲೊ 
ಕಿಶನ್‌ ಚಿಕ್ಕೆ ಗರಮ್‌ ಜಾವ್ನ್‌ ಆನಿ ಗ್ರೇಸ್ತ್‌ಕಾಯೆಚೊ ಭರಮ್‌ ದಾಖವ್ನ್‌. ಸುಟಾರ್‌ 
ಆಸ್‌ಲ್ಲ್ಯಾ ತಾಕಾ ಮಿಂಟುನ್‌ ಕೇರ್‌ ಕೆಲೆಂನಾ. 

“ಆಯ್ಕಾ'' ಮ್ಹಣಾಲೊ ಮಿಂಟು ಸಕ್ಡಾಂಕ್‌ ಉದ್ದೇಶಿಸುನ್‌ ಆನಿ ಸಕ್ಷಾಂಚೆರ್‌ ಏಕ್‌ 
ದೀಷ್ಟ್‌ ಲಾವ್ನ್‌. “ಮಿಸ್‌ ಬಿಂದು ಲಲ್ವಾನಿಚೆಂ ಲಗ್ನ್‌ ಸರ್ಕಾರಿ ಕಾಯ್ದ್ವಾ ಪ್ರಕಾರ್‌ ಹಾಂಗಾ 
ಆಸ್ಚಾ ಹ್ಮಾ ತರ್ನಾಟ್ಕಾಕಡೆಂ, ಯೋಗೀಶ್ವರ್‌ ಶರ್ಮಾಕಡೆಂ, ಹ್ಯಾಚ್ಚ್‌ ಮಹಿನ್ಶಾಚ್ಕೆ ಸತ್ರಾ 
ತಾರ್ಕೆರ್‌ ರಿಜಿಸ್ತಿ ಅಫಿಸಾಂತ್‌ ಜಾಲಾಂ. ಆನಿ ಹಾಂಗಾ ಆಸಾ ತ್ಕಾ ಲಗ್ನಾಚೆಂ ಪ್ರಮಾಣ್‌ಪತ್ರ್‌'' 
ಅಶೆಂ ಮ್ಹಣೊನ್‌ ಆಪ್ಲಾಕಡೆಂ ಆಸ್‌ಲ್ಲಿ ಪ್ರಮಾಣ್‌ಶತ್ರಾಚಿ ಪ್ರತಿ ಥಂಯ್‌ ಆಸ್‌ಲ್ಲ್ಯಾ 

ಮೆಜಾವಯ್ರ್‌ ತಾಣೆ ದವರ್ಲಿ. 

ಕಿಶನಾನ್‌ ತಿ ಕಾಡಿ, ವಾಚ್ಲಿ ಆನಿ ಹಶೂಕ್‌ ಪಾಶಾರ್‌ ಕೆಲಿ. ಹಶೂನ್‌ ತಿ ವಾಚ್ಚಿ. 
ಬಿಂದುಕ್‌ ಆನಿ ಯೋಗಿಕ್‌ ಆತ್ತಾಂ ಗಿಳ್ತಾಂ ಮ್ಹಳ್ಳೆಪರಿಂ ರಾಗಾನ್‌ ಪಳೆಲೆಂ ಆನಿ ತೊ 
ಮ್ಹಣಾಲೊ, “ಪಯ್ಕೆ ದಿಲ್ಕಾರ್‌ ಅಸಲ್ಮ್ಕೊ ನಕ್ಲಿ ಸರ್ಟಿಫಿಕೆಟಿ ಕಿತ್ಲೊಯ್‌ ಕರೈತ್‌.'' ಆನಿ 
ಇನ್ಸ್‌ಪೆಕ್ಟರಾಚ್ಕೊ ತಾರಿಪೊ ಕರ್ದೆಪರಿಂ ತೊ ಹಾಸ್ಲೊ. 

“ಸರ್ದಾರ್‌ ಪ್ರಿತಿಪಾಲ್‌ ಸಿಂಗ್‌, ಹಾಂಚಾ ಲಗ್ನಾಚಿ ಅಸ್ಲಿ ಸರ್ಟಿಫಿಕೆಟ್‌ ದಯಾಕರ್ನ್‌ 
ಹಾಂಗಾ ಆಸ್‌ಲ್ಲ್ಯಾ ಸಕ್ಡಾಂಕ್‌ ದಾಖಯ್‌.'' ವಿನಂತಿ ಕೆಲಿ ಮಿಂಟುನ್‌. 

ಪ್ರಿತಿಪಾಲಾನ್‌ ಆಪ್ಲಾಕಡೆಂ ಆಸ್‌ಲ್ಲಿ ಅಸ್ಲಿ ಸರ್ಟಿಫಿಕೆಟ್‌ ಪಯ್ಲೆಂ ಹಶೂಕ್‌ kia ಕ 
ಕಿಶನಾಕ್‌ ದಾಖಯ್ಲಿ. 

“ಹಾಂವ್‌ ಹೆಂ ಲಗ್ನ್‌ ಮಾನುನ್‌ ಘೌಿನಾ.'' ಮ್ಹಣಾಲೊ ಹಶೂ ಲಲ್ಬಾನಿ ಹಟ್ಟಾಕ್‌ 
ಪಡೊನ್‌. “ಮೊಜ್ಮೆ ಪಾಪ್‌ ಆನಿ ನೆಣಾರಿ ಧುವೆಕ್‌ ಪುಸ್ಲಾವ್ನ್‌ ಆನಿ ಭೆಷ್ಟಾವ್ನ್‌ ತುಮಿ 
ಸಕ್ಡಾಂನಿ ಹಿ ಲಗ್ನಾಚಿ ಫಿತೂರಿ ಕೆಲ್ಯಾ. ತುಮ್ಚೆರ್‌ ಹಾಂವ್‌ ಕೊಡ್ತಿಂತ್‌ ದಾವೊ ಘಾಲ್ತಾಂ 
ತೆಂ ಖಂಡಿತ್‌.'' 

“ವ್ಹಯ್‌, ವ್ಹಯ್‌. ಖಂಡಿತ್‌ ಹಾಂಕಾಂ ಜಯ್ಲಾಕ್‌ ಧಾಡಿಜಯ್‌'' ಕುಡ್ಸಿಲೆಂ ಕಿಶನಾನ್‌. 

“ದಾವೊ ಘಾಲುಂಕ್‌ ಆಮಿ ತುಕಾ ಆಡಾಯ್ನಾಂವ್‌ ಶ್ರೀಮಾನ್‌ ಲಲ್ವಾನಿ'' ಆತಾಂ 
ಪಯ್ಲೆಂ ಪಾವ್ಟಿಂ ಉಲಯ್ಲೊ ಸರ್ದಾರ್‌. “ಪುಣ್‌ ತುಜಿ ಧುವ್‌ ಬಿಂದು ಆಪ್‌ಖುಶೆನ್‌ 
ಯೋಗಿಕಡೆಂ ಲಗ್ನ್‌ ಜಾಲ್ಮಾ ಆನಿ ಹಾಂವ್‌ ಹ್ಯಾ ಲಗ್ನಾಕ್‌ ಸಾಕ್ಷ" ಆಸಾಂ. ಜಾಯ್‌ ತರ್‌ 
ಬಿಂದುಕಡೆಂಚ್‌ ವಿಚಾರ್ನ್‌ ತುಂ ಖಾತ್ರಿ ಕರ್‌.'' 

ಹಶೂನ್‌ ಬಿಂದುಕ್‌ ವಿಚಾರ್ಲೆಂ, “ಬಿಂದು, ಮೊಜಾ ಬಾಳಾ, ಸತ್‌ ಸಾಂಗ್‌. ಹಾಣಿಂ 
ಸಕ್ಷಾಂನಿ ಮೆಳೊನ್‌ ತುಕಾ ಬಲಾತ್ಕಾರಾನ್‌ ಹ್ಮಾ ಫಟ್ಕಿರ್ಕಾ ಲಗ್ನಾ ಕ್‌ ಉಭೆಂ ಕೆಲ್ಲೆಂಮೂ?'' 

“ಖಂಡಿತ್‌ ನ್ಹಯ್‌ ಪಪ್ಪಾ. ಹಾಂವ್‌ ಯೋಗೀಶ್ವರ್‌ ಶರ್ಮಾಚೊ ಕಾಳ್ಜಾ, ಮನಾನ್‌ 
ಮೋಗ್‌ ಕರ್ರಾಂ ಆನಿ ಮೊಜೈ ಸ್ವಂತ್‌ ಖುಶೆನ್‌ ತಾಚೆಕಡೆಂ ಹಾಂವ್‌ ಲಗ್ನಾ 0ತ್‌ ಎಕ್ಟಟ್ಟ್ಯಾಂ.'' 

“ಪುರೊಗೊ ತುಜೊ ಮೊಗಾಚೊ ಸೈಲಾಪ್‌'' ಬಾಪಾಯ್ನ್‌ ಧುವೆಕ್‌ ಧೆಂಖ್ಲೊ ಘಾಲೊ. 

ಕಿಶನಾಕ್‌ ಪಳೆವ್ನ್‌ ತಾಣೆ ವಿಚಾರ್ಲೆಂ, “ಕಿಶನ್‌, ತುಂ ಮೊಜೈ ಧುವೆಕಡೆಂ ಲಗ್ನ್‌ ಕರ್ನ್‌ 
ಘೆಂವ್ಕ್‌ ತಯಾರ್‌ ಆಸಾಯ್‌ಗೀ?' 

“ಖಂಡಿತ್‌ ವ್ಹಯ್‌'' ಮ್ಹಣಾಲೊ ಕಿಶನ್‌ ಸುಡ್ಸುಡಿತ್‌ ಜಾವ್ನ್‌. “ತ್ಮಾ ಖಾತಿರ್‌ಚ್ಚ್‌ 
ಹಾಂವ್‌ ಸಿಂಗಾಪುರ್‌ ಥಾವ್ನ್‌ ಆಯ್ಲಾಂ. ಬಿಂದು ಡಾರ್ಲಿಂಗ್‌, ಜಾಲ್ಲೆಂ ಸಗ್ಳೆಂ ವಿಸರ್‌ ಆನಿ 
ಮೊಜೆಕಡೆಂ ಕಾಜಾರ್‌ ಜಾ. ತುಕಾ ಜಾಯ್‌ ಜಾಲ್ಲೆಂ ಸುಖ್‌, ದುಡು ಆನಿ ಗ್ರೇಸ್ತ್‌ಕಾಯ್‌ 
ಹಾಂವ್‌ ದಿತಾಂ. ತುಕಾ ಮೊಜೆಲಾಗಿಂ ಕಾಜಾರ್‌ ಜಾಂವ್ಕ್‌ ಮನ್‌ ಆಸಾಮೂ?'' 

“ಶನ್‌ ಅಂಕಲ್‌” ಸ್ಪಷ್ಟ್‌ ತಾಳ್ಕಾನ್‌ ಬಿಂದುನ್‌ ಜಾಪ್‌ ದಿಲಿ. “ದೋನ್‌ ಲಗ್ನಾಂ 
ಕೆಲ್ಲ್ಯಾ ಆನಿ ಪಾಂಚ್‌ ಭುರ್ಗ್ಯಾಂಚಾ ಬಾಪಾಯ್‌ ಕಡೆಂ ಕಾಜಾರ್‌ ಜಾಂವ್ಕ್‌ ಹಾಂವ್‌ ಕಾಂಯ್‌ 
ಪಿಶಿಂ ನ್ಹಯ್‌.” 

ಧುವೆಚೆಂ ವಾಕ್ಮೂಲ್‌ ಆಯ್ಕೊನ್‌ ಹಶೂಕ್‌ ವೊಡ್ಡ್ಯಾರೀ ಜೀಬ್‌ ನಾತ್‌ಲ್ಲೈಪರಿಂ 
ಜಾಲೆಂ. ಪುಣ್‌ ದುಸ್ರೈ ಘಡಿಯೆ ತೊ ಬಸ್‌ಲ್ಲೈಕಡ್ಡೊ ಎಕಾಚ್ಛಾಣೆ ಉಟ್ಟೊ ಆನಿ ಖಣಾ 
ಭಿತರ್‌ ಯೋಗಿ ಆಸ್‌ಲ್ಲೆಕಡೆಂ ಪಾವ್ಲೊ ಆನಿ ಯೋಗಿಚಾ ಶರ್ಟಾಕ್‌ ಧರ್ನ್‌ ತಾಕಾ ಮಾರುಂಕ್‌ 
ತಾಣೆ ಹಾತ್‌ ಉಬಾರ್ಲೊ. ತಕ್ಸಣ್‌ ಮಿಂಟು ಉಟ್ಲೊ ಆನಿ ಉಬಾರ್‌ಲ್ಲ್ಯಾ ಹಶೂಚಾ 
ಹಾತಾಕ್‌ ಧರ್ಲೊ ಆನಿ ಯೋಗಿ ಥಾವ್ನ್‌ ಹಶೂಕ್‌ ತಾಣೆ ಪಯ್ಸ್‌ ಕೆಲೊ. 

ಉಪ್ರಾಂತ್‌ ಆಪ್ಲೊ ಅಧಿಕಾರ್‌ ದಾಖವ್ನ್‌ ತೊ ಮ್ಹಣಾಲೊ, “ಹಿ ಸಂಗತ್‌ ಹಾಂಗಾ 
ವಿತ್ಕರ್ಥ್‌ ಕರುಂಕ್‌ ಜಾಯ್ನಾ ಮ್ಹಣ್‌ ಹಾಂವ್‌ ಚಿಂತಾಂ. ತ್ಕಾ ದೊಗಾಂ ಮಾಲ್ಪಡ್ಕಾ 
ಸ್ತ್ರೀಯಾಂಕ್‌ ಸೊಡ್ನ್‌ ಬಾಕಿಚಿಂ ಸಕ್ಕಡ್‌ ಮೊಜೆ ಸಾಂಗಾತಾ ಪೊಲಿಸ್‌ ಠಾಣ್ಮಾಕ್‌ ಚಲಾ.” 

ಹಾಂಗಾ ಕಿಶನ್‌ ಆಡ್ಡಾಲ್ಲೆ ಪರಿಂ ಜಾಲೊ. ತಾಕಾ ಹ್ಮಾ ಪೊಲಿಸ್‌ ಲಫ್ಲ್ಯಾಂನಿ ಪಡೊನ್‌ 
ಮುಂಬಂಯ್ತ್‌ ಉರೊಂಕ್‌ ನಾಕಾ ಆಸ್‌ಲ್ಲೆಂ. 

"ಮ್ಹಾಕಾ ಮಾಫ್‌ ಕರ್‌ ಇನ್ಸ್‌ಪೆಕ್ಟರ್‌'' ಮ್ಹಣಾಲೊ ತೊ ಮಿಂಟು ಸರ್ಕಿಂ ಯೇವ್ನ್‌. 
“ಹಾಂವ್‌ ಹಾಂಗಾ ಸೈರೊ ಜಾವ್ನ್‌ ಆಯ್ಲಾಂ. ಮ್ಹಾಕಾ ಹಾಂತುಂ ಮೆತೆರ್‌ ಕರಿನಾಕಾ.'' 

“ತೆಂ ಕಶೆಂ ಜಾಂವ್ಚೆಂ?'' ಸವಾಲ್‌ ಮಿಂಟುಚೆಂ. “ತುಂ ಬಿಂದುಲಾಗಿಂ ಕಾಜಾರ್‌ ಜಾಂವ್ಕ್‌ 
ಆಯ್ಲಾಯ್‌ ಆನಿ ಆತಾಂ ಜಾಲ್ಕಾರೀ ತೈ ಕಾಜಾರಿ ಸ್ತ್ರೀಯೆಲಾಗಿಂ ಕಾಜಾರ್‌ ಜಾಂವ್ಕ್‌ 
ಆಶೆತಾಯ್‌. ಆಮ್ಚಾ ಸಕ್ಷಾಂ ಹುಜಿರ್‌ ತುಜಿ ಅಪೇಕ್ಷಾ ತುಂವೆ ಉಚಾರ್ಲಾಯ್‌ ಜಾಲ್ಲ್ಯಾನ್‌ 
ಸಹಜ್‌ ಜಾವ್ನ್‌ ತುಂ ಹಾಂತುಂ ಮೆತೆರ್‌ ಜಾಲಾಯ್‌. ದೆಕುನ್‌ ತುಂವೆಂಯ್‌ ಜರೂರ್‌ 
ಠಾಣ್ಮಾಕ್‌ ಯೆಂವ್ದೆಂ ಪಡ್ತೆಲೆಂ.'' 

ಕಿಶನಾಕ್‌ ಅಡ್ಡುಂಕ್‌ ಮಿಂಟು ಮನಾಂತ್‌ ದುಸ್ರೆಂಚ್‌ ಲೇಖ್‌ ಘಾಲ್ನ್‌ ಆಸ್‌ಲ್ಲೊ. 

“ಸಾಂಯೀ ಹಶೂ.....'' ಮ್ಹಣಾಲೊ ಕಿಶನ್‌ ಹಶೂಕ್‌ ಉದ್ದೇಶಿಸುನ್‌, “ತುಜಿ ಧುವ್‌ 
ಬಿಂದು ಎಕ್ಲಿ ಕಾಜಾರಿ ಸ್ತ್ರೀ ಜಾಲ್ಲ್ಯಾನ್‌ ಆನಿ ತಿ ಕಾಜಾರಿ ಮ್ಹಣ್‌ ರುಜ್ವಾತ್‌ ಆಸ್‌ಲ್ಲ್ಯಾನ್‌ 
ಮ್ಹಾಕಾ ಹೈ ಸಂಗ್ಲಿಂತ್‌ ಭರ್ಸೊಂಕ್‌ ನಾಕಾ. ಫಾವೊತೊ ಸಾಂಗಾತಿ ತಿಕಾ ಮೆಳ್ಳಾ ಮ್ಹಳ್ಳಿ 
ಮೊಜಿ ಅಭಿಪ್ರಾಯ್‌.” ಆನಿ ತೊ ಬಿಂದು ಸರ್ಕಿನ್‌ ವ್ಹಚೊನ್‌ ತಿಚೊ ಹಾತ್‌ ಹಾಲವ್ನ್‌ 
ಮ್ಹಣಾಲೊ, “ತುಕಾ ಅಭಿನಂದನ್‌.'' ತಶೆಂಚ್‌ ಯೋಗಿಕೀ ತಾಣೆ ಉಲ್ಲಾಸಿಲೆಂ! 

ಉಪ್ರಾಂತ್‌ ತಾಣೆ ಮಿಂಟುಕ್‌ ಎಕೆ ಕುಶಿಕ್‌ ಆಪಯ್ಲೊ, ಆಪ್ಲಿ ಪರ್ಸ್‌ ಭಾಯ್ರ್‌ ಕಾಡ್ಲಿ 
ಆನಿ ತಾಂತ್ಲೆ ಥೊಡೆ ಸಿಂಗಾಪುರ್‌ ಡೊಲರ್‌ ಕಾಡ್ನ್‌ ಮಿಂಟುಚಾ ಹಾತಾಂತ್‌ ಚೆಪ್ಲೆ. 

ಮಿಂಟುಚಾ ಕಾನಾಂತ್‌ ತೊ ಪುಸ್ಟುಸ್ಲೊ, “ಬಿಂದುಚೊ ಬಾಪುಯ್‌ ಮಹಾ ಆಬ್ಲೆಶಿ. 

ಬಿಂದುಕ್‌ ತಾಚಾ ಪಾಸಾಂತ್ಲೆಂ ದಯಾಕರ್ನ್‌ ಬಚಾವ್‌ ಕರ್‌.” ಆನಿ ತಾಣೆ ಮಿಂಟುಚೊ 
ಹಾತ್‌ ಹಾಲಯ್ಲೊ. ದುಸ್ರೆ ಘಡಿಯೆ ಆವಯ್ಕ್‌ ಕಾಣ್ಳೆವ್ನ್‌ ತೊ ಥಂಯ್‌ ಥಾವ್ನ್‌ ಚಲ್ಲೊ. 

ಪ್ರಿತಿಪಾಲ್‌ ಸಿಂಗ್‌ ಗಿ ಲಲ್ವಾನಿಲಾಗಿಂ ಆಯ್ಲೊ. “ಆಮ್ಚೆಂ ಕಾಮ್‌ ಜಾಲೆಂ, ದೆಕುನ್‌ 
ಆಮಿ ಚಲ್ತಾಂವ್‌. ಬಿಂದು ಆಮ್ಚೆ ಸಾಂಗಾತಾ ಯೆತಾ ಜಾಲ್ಲ್ಯಾನ್‌ ತಿಕಾ ತುಂ ಒಪ್ಪುನ್‌ 
ದಿಶಿ ತರ್‌ ಆಮಿ ಸಂತೊಸಾನ್‌ ವ್ಹೆತಾಂವ್‌.'' 

ಹಶೂನ್‌ ಏಕ್‌ ಪಾವ್ಟಿಂ ಸಕ್ನಾಂಕ್‌ ಪಳೆಲೆಂ. ಭಗ್ಲಾಂನಿ ತೊ ಫುಮಾರ್‌ ಜಾಲೊ. 
ಆತಾಂ ಆವ್ವಿತ್ತ್‌ ತೊ ರಡೊಂಕ್‌ ಸುರು ಜಾಲೊ. ತಾಣೆ ರಡ್ಡೆಂ ಪಳೆವ್ನ್‌ ತಾಚಿ ಬಾಯ್ಲ್‌ 
ರಡ್ತಿ. ತಿಣೆ ರಡ್ಡೆಂ ಪಳೆವ್ನ್‌ ಬಿಂದು ರಡ್ಲೆಂ. 

ಆತಾಂ ಹಶೂ ಸವ್ಕಾಸ್‌ ಧುವೆಲಾಗಿಂ ಗೆಲೊ. ತಿಚೆ ಹಾತ್‌ ಆಪ್ಲ್ಯಾ ಹಾತಾಂನಿ ಘೆವ್ನ್‌ 
ತಿಚಾ ಮುಖಮಳಾಕ್‌ ಪಳೆವ್ನ್‌ ಮ್ಹಣಾಲೊ, “ಮ್ಹಾಕಾ ಮಾಫ್‌ ಕರ್‌ ಪುತಾ. ಪಯ್ಕಾಂಕ್‌ 

ಆಶೆವ್ನ್‌ ತುಜಿ ಖುಶಿ ಹಾಂವ್‌ ಸಮ್ಹಾಲೊಂನಾ. ತುಕಾ ಹಾಂವ್‌ ಬರೆಂ ಮಾಗ್ತಾಂ.” ತಾಣೆ 

ಆಪ್ಲೆ ಹಾತ್‌ ತಿಚಾ ಮಾತ್ಕಾರ್‌ ದವರ್ಲೆ ಆನಿ ತಿಕಾ ಆಶೀರ್ವಾದ್‌ ದೀವ್ನ್‌ ಬರೆಂ ಮಾಗ್ಲೆಂ. 
ತಿಕಾ ಪಟ್ಟುನ್‌ ಧರ್ನ್‌ ಆಪ್ಲೊ ಮೋಗ್‌ ತಾಣೆ ವ್ಯಕ್ತ್‌ ಕೆಲೊ. 

ತೊ ಆತಾಂ ಯೋಗಿ ಸರ್ಮಿನ್‌ ಗೆಲೊ. ದುಃಖಾಂ ಭರ್‌ಲ್ಲ್ಯಾ ದೊಳ್ಳಾಂನಿ ತಾಕಾ ಪಳೆಯಿತ್ತ್‌ 
ಮೊಗಾಳ್‌ ಹಾಸೊ ಹಾಸ್ಲೊ. ತಾಚೆ ಹಾತ್‌ ಧರ್ನ್‌ ಹಾಲಯ್ಲೆ. ತಾಚೆ ಗಾಲ್‌ ಪೊಶೆಲೆ! 
ತಕ್ಷಣ್‌ ಯೋಗಿನ್‌ ಬಾಗ್ತೊನ್‌ ತಾಚಾ ಪಾಯಾಂಕ್‌ ಹಾತ್‌ ಲಾಯ್ಲೊ. ಬಾಗ್ವಾಲ್ಲ್ಯಾ 
ಯೋಗಿಕ್‌ ಹಶೂನ್‌ ತಾಂಡುನ್‌ ಧರ್ನ್‌ ಉಕಲ್ಲೆಂ ಆನಿ ಪೊಟ್ಲುನ್‌ ಧರ್ನ್‌ ಆಪ್ಲೊ ಮೋಗ್‌ 
ಪಾಚಾರ್ಲೊ. 

ತಾಣೆ ಕೆಲ್ಲೆಪರಿಂ ತಾಚೆ ಬಾಯ್ಲೆನ್‌ ಕೆಲೆಂ. 

ಮಿಂಟುನ್‌ ಆನಿ ಪ್ರಿತಿಪಾಲಾನ್‌ ಯೋಗಿಕ್‌ ಆನಿ ಬಿಂದುಕ್‌ ಉಲ್ಲಾ ಸಿಲೆಂ. 

ಘಡೈನ್‌ ಥಂಯ್‌ ಬಾಯಿ ವಾತಾವರಣ್‌ ನಿರ್ಮಾಣ್‌ ಜಾಲೆಂ. 

““ಮೊಜೈ ಬಾಯ್ಲೆನ್‌ ಆನಿ ಮೊಜೈ ಧುವೆನ್‌ ತಯಾರ್‌ ಕೆಲ್ಲೆಂ ಜೆವಾಣ್‌ ಆಸಾ. ಚಲಾ, 
ಆಮಿ ಸಕ್ಕಡ್‌ ಸಂತೊಸಾನ್‌ ಹ್ಯಾ ಜೆವ್ಲಾಂತ್‌ ಭಾಗ್‌ ಘೆವ್ಕಾಂ' ಮ್ಹಣಾಲೊ ಹಶೂ 
ಲಲ್ವಾನಿ ಹಾಸತ್ತ್‌. ಬಹುಷ್ಯ, ತಾಚ್ಛೆ ಜಿಣೈಂತ್‌ ಪಯ್ಲೆ ಪಾವ್ಟಿಂ ತೊ ತಿತ್ಲೊ ಖುಶಾಲ್‌ಭರಿತ್‌ 
ಜಾಲ್ಲೊ. 


-: ಸಮಾಪ್ತ್‌ :- 

ಕಿ 


ಲೊಟ್ರೆಚೊ ದುಡು 


ಪುನವ್‌ ಪ್ರಕಾಶನಾಚಿಂ ಎದೊಳ್ಳಿಂ ಪುಸ್ತಕಾಂ 


1. ಸ್ವಪ್ಲಾಂ ಆನಿ ಭಗ್ಗಾಂ 

2. ವಾಟೆ ವಯ್ಲೊ ಕಾಂಟೊ 

3. ರೊಳ್ಳೆಂತ್‌ ಲಿಪ್‌ಲ್ಲೊ ಸೊರೊಪ್‌ 

4. ತುಜೆ ಸರ್ಶಿನ್‌ ಆಪಯ್‌ 

5. ಹಾಂವ್‌ ಜಿವಂತ್‌ ಆಸಾಂ (ಪಯ್ಲೊ ಭಾಗ್‌) 
6. ಫುಗೆಟ್ಕೊ 

7. ಭುಂಯಾರಾಂತ್ಲೊ ಘುಟ್‌ 

8. ಹಾಂವ್‌ ಜಿವಂತ್‌ ಆಸಾಂ (ದುಸ್ರೊ ಭಾಗ್‌) 
9. ಮೊಳ್ಳಾ ವಯ್ಲಿ ದಿವ್ಟಿ 

10. ಫೊಕಣಾಂ 

11. ಪಾತ್ಮಿ ಸ್ತ್ರೀ ( ಗೀತಾ ನಾಟಕ್‌) 

12. ಘಾತಾ ಪಾಟ್ಲೆಂ ಸತ್‌ 

13. ಸಾವೈ ಪಾಟ್ಲಿ ದಾವ್ಲಿ (ಪಯ್ಲೊ ಭಾಗ್‌) 
14. ತಾಕಾ ಆಮಿ ಫಾಶಿ ದಿವ್ಮಾಂ 

15. ಸಾವೈ ಪಾಟ್ಲಿ ದಾವ್ಲಿ (ದುಸ್ರೊ ಭಾಗ್‌) 
16. ನಿತಿದಾರ್‌ 

17. ಶನಿ 

18. ನಿರಾಪ್ರಾದಿ 

19. ದಿಶಾ 
20. ಸೊವೊ ಘೊಸ್‌ ಕಾಣಿಯೊ 
21. ಆಬ್ರಾಂವ್ಚೆಂ ಯಜ್ಞದಾನ್‌ 
22. ಆದಿಂ ಆನಿ ಆತಾಂ 
23. ಪಿಲಾತಾನ್‌ ದಿಲ್ಲೆಂ ಫರ್ಮಾಣ್‌ 
24. ಫಲಿತಾಂಶ್‌ 
25. ತುಜಾ ರಗ್ತಾಕ್‌ ತಾನೆಲಾಂ 
26. ಪಿಸೊ ಸಂಸಾರ್‌ 
27. ಮಸ್ತಿಲ್ಲೆಂ ಫುಲ್‌ 
28. ಸ್ಕಾಂದಲ್‌ 
29. ಘರ್‌ 

- ಡೊಲ್ಫಿ, ಕಾಸ್ಸಿಯಾ 


೨? 


- ಸಿಜೈಸ್‌, ತಾಕೊಡೆ 
- ಎಚ್‌. ಜೆ. ಗೋವಿಯಸ್‌ 
- ಡೊಲ್ಫಿ, ಕಾಸ್ಸಿಯಾ 
ಸಿಜೈಸ್‌, ತಾಕೊಡೆ 
- ಡೊಲ್ಫಿ, ಕಾಸ್ಸಿಯಾ 

ಎಡ್ವಿನ್‌ ಜೆ. ಎಫ್‌. ಡಿಸೋಜ 
- ಡೊಲ್ಫಿ, ಕಾಸ್ಸಿಯಾ 

ಸ್ಟೇನ್‌ ಅಗೇರಾ, ಮುಲ್ಕಿ 

- ಮಿಕ್‌ಮ್ಯಾಕ್ಸ್‌ 

ಪಿ. ಡಿಸೋಜಾ, ಬೊಂಬೈ 

- ಪ್ರೇಮ್‌ ಕುಮಾರ್‌ 

ಸ್ವಾಮಿ ಸುಪ್ರಿಯಾ, ಜೆ. ಸ. 
ಲುವಿಸ್‌ ಮಸ್ಕರೇನ್ಹಸ್‌ 
ಸೈಮನ್‌ ಎಸ್‌. ರಾಸ್ಕೀನ್ಹಾ 

- ಎಡ್ವಿನ್‌ ಜೆ. ಎಫ್‌. ಡಿಸೋಜ 
ಡೊಲ್ಫಿ ಡಿಸೋಜ, ಕುಲ್ಶೇಕರ್‌ 
ಡೊಲ್ಫಿ, ಕಾಸ್ಸಿಯಾ 

ಸ್ಟೇನ್‌ ಅಗೇರಾ, ಮುಲ್ಕಿ 

- ಎಮ್‌. ಪೆಟ್ರಿಕ್‌ 

- ಲ್ಯಾನ್ಸ್‌ಲೆಟ್‌, ಚಿಕ್‌ಮಂಗ್ಳುರ್‌ 

- ಟಾಟಾಬ್‌, ನಿಡ್ಡೋಡಿ 


30. ಮಂಗ್ಳುಠ್ಡಿಂ ಉಜ್ವಲ್‌ ರತ್ನಾಂ 
31. ಶ್ಹೆತಾಂತ್ಲಿಂ ಫುಲಾಂ (ಪಯ್ಲೊ ಭಾಗ್‌) 
32. ಶ್ಹೆತಾಂತ್ಲಿಂ ಫುಲಾಂ (ದುಸ್ರೊ ಭಾಗ್‌) 
33. ಮಾಜ್ವಾಲ್ಲೆಂ ಪಿಂತುರ್‌ 

34. ಮೊಜಿ ವಾಟ್‌ ಮ್ಹಾಕಾ 

35. ಭೆಸಾಂ ಜಾಲ್ಲೆಂ ಕಾಳಿಜ್‌ 

36. ದೆಸ್ವಾಟ್‌ 

37. ತಲಕಾವೇರಿಚಿ ರುರ್‌ 

38. ಭ್ರಮಿದ್‌ 

39. ಭಿತರ್ಲೆಂ ತುಫಾನ್‌ # 

40. ಗುಪಿತ್‌ ಘಾತ್ತಿ 

41. ನಿಮಾಣಿ ಶೆಳಿ 

42. ಮೊಗಾಚಿ ರಾತ್‌ 

43. ರಡ್ತಾಯ್‌ ಕಿತ್ಕಾ? 

44. ಅಮರ್‌ ಪ್ರೇಮ್‌ 

45. ಮ್ಹೊಂವ್‌-ಮಿರಿಂ 

46. ಮೊರ್ನಾಚೊ ತಾಳೊ 

47. ಆಜ್‌ ಆಮಿ ಖುನ್‌ ಕರ್ಕಾಂ 
48. ರೈಟರಾಚ್ಕೊ ಶಿಂತ್ರ್ಕೊ 

49. ಸ್ವಾರ್ಥಿ ರಚ್ನಾಂ 

50. ವಿಚಾರ್‌ ಸಾಂಗ್ತಾಂ 

51. ಮೊಜಾ ಕಾಳ್ಜಾಂತ್ಲೆಂ ಫುಲ್‌ 
52. ಪಿಮೆಂಟೊ 

53. ಲಡಾಯ್‌ 

54. ತಾಚಿಂ ಹಾಡಾಂ 

55. 215 ದಾರುವಾಲಾ ಎಸ್ಟೇಟ್‌ 
56. ಒಲಿವಿಯಾ 

57. ಎಕ್ಲ್ಯಾಕ್‌ ರಚ್ಲೊ ಆನಿ ವಾಟೆರ್‌ ಸೊಡ್ಲೊ 
58. ಫರ್ಮಾಣ್‌ 

59. ಶಿಕಾರಿ 

60. ಉಜ್ವಾಡ್‌ 

ಜೊನೆಲ್‌ ಸೊಜ್‌, ಕಾಸ್ಸಿಯಾ 


ಜೆ. ಬಿ. ಮೊರಾಯಸ್‌ 

ಎಡ್ವಿನ್‌ ಜೆ. ಎಫ್‌. ಡಿಸೋಜ 

ಪ್ರೇಮ್‌ ಕುಮಾರ್‌ 

ಮಿಕ್‌ಮ್ಮಾಕ್ಸ್‌ 

ಮೆಲ್ವಿನ್‌ ರೊಡ್ರಿಗಸ್‌ 

ಜೆರಿ, ಕುಲ್ಕೇಕರ್‌ 

ಜೆಮಿ ಬರೋಕಸ್‌ 

ಮಿಕ್‌ಮ್ಯಾಕ್ಸ್‌ 

ಜೆ. ಬಿ. ಮೊರಾಯಸ್‌ 

ರೊನಾಲ್ಡ್‌ ಪಿರೇರ್‌ 

ಎಡ್ವಿನ್‌ ಜೆ. ಎಫ್‌. ಡಿಸೋಜ 

ಜೆರಿ, ಕುಲ್ಶೇಕರ್‌ 

ಸಿಲ್ವೆಸ್ತರ್‌ ಡಿಸೋಜ 

ರಿಚ್ಚಿ ಲಸ್ರಾದೊ 

ವೊಲ್ಟರ್‌ ಲಸ್ರಾದೊ 

ಎಡ್ವಿನ್‌ ಜೆ. ಎಫ್‌. ಡಿಸೋಜ 

ಜೆರಿ, ಕುಲ್ಕೇಕರ್‌ 

ರಿಚಾರ್ಡ್‌ ಡಿಸೋಜ, ಕವ್ತಾರ್‌ 

ಸಂ. : ಎಮ್‌. ಪೆಟ್ರಿಕ್‌ 

ಡೊಲ್ಫಿ, ಕಾಸ್ಸಿಯಾ 

ಸ್ಟೇನಿ ಅಗೇರಾ, ಮುಲ್ಕಿ 

ಜೆರಿ, ನಿಡ್ಡೋಡಿ 

ರೊನ್‌ ರೊಚ್‌, ಕಾಸ್ಸಿಯಾ 

ಎಡ್ವಿನ್‌ ಜೆ. ಎಫ್‌. ಡಿಸೋಜ 

ಎಮ್‌. ಪೆಟ್ರಿಕ್‌ 

ಮಿಕ್‌ಮ್ಕಾಕ್ಸ್‌ 

ಸ್ಟೇನಿ ಅಗೇರಾ, ಮುಲ್ಕಿ 

ಭಾವ್‌ ಮೊನಿಸ್‌ ಆನಿ 
ರುಡೊಲ್ಫ್‌ ಡಿಸೋಜ 


ಜ್‌ 
ಲೊಟ್ರೆಚೊ ದುಡು 


61. ಯೆಮ್ಕೊಂಡಾಚಿಂ ಮೆಟಾಂ - ಕ್ಲೆರೆನ್ಸ್‌, ಕೈಕಂಬ 

62. ವಜ್ರಾಂಚೊ ಕುರೊವ್‌ - ಎಮ್‌. ಪೆಟ್ರಿಕ್‌ 

63. ಸ್ತ್ರೀ - ಡೊಲ್ಫಿ ಡಿಸೋಜ, ಕುಲ್ಕೇಕರ್‌ 
64. ತಾಕಾ ಮೊಜೆರ್‌ ಮೋಗ್‌ ಆಸ್‌ಲ್ಲೊ - ಜೆರಿ, ಕುಲ್ಕೇಕರ್‌ 

65. ಕಾಳೊಕಾಂತ್ಲೊ ಕಾಳೊ - ಆ. ಆ. ಸಲ್ಲಾಇ್‌್‌ 

66. ಮಾಯಾಕ್‌ ಜಾಲ್ಲೆಂ ಮಾಯಾ - ಸಿಲ್ಜೆಸ್ತರ್‌ ಡಿಸೋಜ, ಮೈಸೂರ್‌ 
67. ಸೊಧ್ನಾಂ - ಸ್ಟೇನ್‌ ಅಗೇರಾ, ಮುಲ್ಕಿ 
68. ಪಾಟಿಂ ಘರಾ - ಜೆರಿ, ನಿಡ್ಡೋಡಿ 

69. ನಿರ್ಮಿಲ್ಲೆಂ ಚುಕಾನಾ - ಲುವಿಸ್‌ ರೇಗ್‌ 

70. ಹಾಂವ್‌ ಜಿಯೆತಾಂ - ಎಡ್ವಿನ್‌ ಜೆ. ಎಫ್‌. ಡಿಸೋಜ 
71. ಕಾಳೆಂ ರಗಾತ್‌ - ಕ್ಲೆರೆನ್ಸ್‌, ಕೈಕಂಬ 

72. ತಕ್ಷೆಂತ್ಲೊ ದೆಂವ್ಹಾರ್‌ - ಭಾವ್‌ ರುಡೋಲ್ಸ್‌ 

73. ಸ್ಪರ್ಧಿ ಆನಿ ಪ್ರತಿಸ್ಪರ್ಧಿ - ಸ್ಟೇನಿ ಅಗೇರಾ, ಮುಲ್ಕಿ 
74. ಜುದಾಸಾಚಿ ಜುಗಾರ್‌ - ವೊಲ್ಟರ್‌ ಲಸ್ರಾದೊ 
75. ಆಕ್ಸಿಡೆಂಟ್‌ - ಕೆವಿನ್‌ ಡಿಮೆಲ್ಲೊ 

76. ಮಹಾತ್ಮಾ - ಜೆರಿ, ನಿಡ್ನೋಡಿ 

77. ಹೆಂ ಕಾಳಿಜ್‌ ತುಜೆಂ - ಡೊಲ್ಫಿ, ಕಾಸ್ಸಿಯಾ 

78. ಘರ್ಷಣ್‌ - ಸ್ಟೇನ್‌ ಅಗೇರಾ, ಮುಲ್ಕಿ 
79. ಲಿಪಯಿಲ್ಲೆಂ ಸತ್‌ - ಎಚ್‌. ಜೆ. ಗೋವಿಯಸ್‌ 
80. ಶಾಂತಿಬಾಯಿ ಹೆರ್‌ ಕಥಾ - ವಿವಿಧ್‌ ಲೇಖಕ್‌ 

81. ಹಾಲ್‌-ಚಾಲ್‌ - ಪಿ. ಡಿಸೋಜ್‌ 

82. ಅಮಾನುಷ್‌ - ಆಧುನಿಕ್‌ ನಾರಿ 

83. ನಿರಂತರ್‌ - ಕೆವಿನ್‌ ಡಿಮೆಲ್ಲೊ 

84. ನಿರ್ಮೊಣೆ - ಶ್ರೀ ಕೈದಿ 

85. ಬಹಿಷ್ಕಾರ್‌ - ಆಧುನಿಕ್‌ ನಾರಿ 

86. ಮೊಗಾಚೆ ಕಳ್ವಳೆ - ನವೀನ್‌, ಕುಲ್ಶೇಕರ್‌ 
87. ತುಂಚ್‌ ಮೊಜೆಂ ಜಿವಿತ್‌ (ನಾಟಕ್‌) - ಡೊಲ್ಫಿ, ಕಾಸ್ಸಿಯಾ 

88. ಫಾರಿಕ್ಟಣಾಚೊ ಪಾಸ್‌ - ಬಾತ್ತಿ, ಕೆಲರಾಯ್‌ 

89. ಆಲ್ಮಾಂಚೆಂ ಮೀಸ್‌ - ಜೊನ್‌ ಲೋಬೊ, ಕದ್ಳೆ 
90. ಅಸಹಾಯಕ್‌ - ಆಧುನಿಕ್‌ ನಾರಿ 

91. ಚಂದ್ರಮಾ - ಶಾಂತಿಪ್ರಿಯ, ಕಿನ್ನಿಗೋಳಿ 

93, 
94. 
95. 
. ಜುಗಾರ್‌ 

. ಸ್ವೀಕಾರ್‌ 

. ದುಭಾವಾಚೊ ಧುಂವೊರ್‌ (ನಾಟಕ್‌) 
. ತುಂಚ್‌ ಮೊಜೊ ದಾತಾರ್‌ 

. ಮ್ಹಾಕಾ ಮಾಫ್‌ ಕರ್‌ 

. ಖುರಿಸ್‌ ಆಪ್ಲಾ ಆಪ್ಣಾಚೊ 

. ಖಂಯ್ಸರ್‌ ಆಸಾ ಬಚಾವಿ? (ನಾಟಕ್‌) 
. ಬೋರ್ಡಿಂಗ್‌ 

. ಪತಿರಾಯ್‌ 

. ಫಾಂತ್ಕಾಚೊ ಸುಕ್ರು 

. ಪಿಸೊಳಿಂ (ಕವಿತಾ ಸಂಗ್ರಹ್‌) 

. ಪುನೈಚೊ ಚಂದ್ರ್‌ 

. ಮೊಗಾ ಮ್ಹಾಕಾ ವಾಟ್‌ ದಾಕಯ್‌ 


ಧೈರಾಧಿಕ್‌ ಸ್ತ್ರೀ ( ನಾಟಕ್‌) 
ರೊಜಿಚಿ ಚೂಕ್‌ ಆಸಾ? 

ಹಾಂವ್‌ ಪಾತ್ಮಿ (ನಾಟಕ್‌) 
ರಾತಿಚಿಂ ವೊರಾಂ ಆಟ್‌ (ನಾಟಕ್‌) 


ಜೊನೆಲ್‌ ಸೊಜ್‌, ಕಾಸ್ಸಿಯಾ 
- ಡೊಲ್ಫಿ ಕಾಸ್ಸಿಯಾ 
- ಜೆರಿ, ಕುಲ್ಕೇಕರ್‌ 
- ಡೊಲ್ಫಿ, ಕಾಸ್ಸಿಯಾ 


೨೨ ೨3 


- ಗ್ಲೇಡಿಸ್‌ ರೇಗೊ 

೩ ಆಧುನಿಕ್‌ ನಾರಿ 

- ಡೊಲ್ಫಿ, ಕಾಸ್ಸಿಯಾ 

- ವಿನ್ನಿ ಡಿಸೋಜ, ಬೆಳ್ಮಣ್‌ 
- ಡೊಲ್ಫಿ, ಕಾಸ್ಸಿಯಾ 

- ಸ್ಟೇನಿ ಅಗೇರಾ, ಮುಲ್ಕಿ 
- ಡೊಲ್ಫಿ, ಕಾಸ್ಸಿಯಾ 

- ಲ್ಯಾನ್ಸಿ ಪಿಂಟೊ ನಾಯಕ್‌ 
- ಆಧುನಿಕ್‌ ನಾರಿ 

- ಮನು, ಬಾಹ್ರೇಯ್ನ್‌ 

- ಅನಿಲ್‌ ಪೆರ್ನಾಲ್‌ 

- ಮನು, ಬಾಹ್ರೇಯ್ನ್‌ 

- ಪಾವ್ಲ್‌, ಬಳ್ಳುಂಜೆ 


ಾಾಾಕಾಣಾ ಕಾಳಾ ಘೂ ಘಘೂಘೂಘೂಘಾಘಾಘಾ ಘಾ ಘಾಾಣಾಗಗಾಣಾಣಾಗಗಣಾಸಾಣಾಾತಾ ಅ 


. 8 ಕೇಂದ್ರ್‌ ಸಾಹಿತ್ಯ್‌ ಆಕಾದಮಿಚಿಪ್ರಶಸ್ತಿ ಮೆಳ್ಳ್ಯಾ 


ಗಾ 





194/-ಂತ್‌ೌಕೊಡಿಯಾಳಾಂತ್‌್‌ ಚಳ 


ಸತತ್‌ ಬಗದಸ್‌ ಇಸ್ಕೊಲಾಅರ್ತೆ ಮೆಟ್ರಿಕ್‌ ಶಿಕ 
1958-ವ್ಯಾ ಪಶ್ಚಾ'ಬದೊಂಬಯಾಕ್‌ ಪಯ 


ಹಮಾ:ಕೆಕ್ಕಾ ಆಸ್ತಾನಾ ಸಾಂಜೆಚೈ ಕೊಲೆಜಿಂ ೫ 
ಶಿಕಾಪ್‌. ಪುಣ್‌ ಫರಿಸ್ಥಿತೆಟಾ ಒತ್ತಡಾಕ್‌ ಲಾಜ 


GCD (ಅಂ%61771601007779(08/ 0101೦೧7೩) ಜಾತಚ್‌ 
ಶಿಕಾಪ್‌ ಆಖೇ 


1970 ಸ್ಟೆ ಚಾ'ಮೆದ್ದತ್‌.ಮೆಸ್ಕತಾಕ್‌ ಪಯ್ಸ್‌. 1978 ಇಷ್ಟ 
ಸೌದಿ ಅರೇಜಿಯಾಚಾ`ಜೆಡ್ಹಾಕ್‌' ವರ್ಲಾವಣ್‌. 1985 ಇಸ್ವಿಂತ್‌ಥಾ 


ಮಾಯ್‌ಗಾಂವಾಂತ್‌'ಕೆಯಾಮ್‌ ವಸ್ತಿ. ಉಪ್ಪಾಂತ್ಲಿಂ ಪಂದ್ರಾ ವರ್ಸಾ! 
ನಳ್ಯಾಂ ಉದ್ಯಮಾಂತ್‌ ಕರ್ಚಿತಚ್ಚ್‌ ಬೆಟ್ಟೊಫ್‌' ನಾತ್‌ಲ್ಲಾ 
ಬಾವ್ರುಹಾವ್ನ್‌ ನಿವೃತ್ತಿ 


ಟ್ಹ್ಯಾ ಆಟ್ರಾ ವರ್ಸಾಂನಿ ಜಾಯ್ಯ್ಯೋಸಮಾಜಿಕ್‌ ಆನಿ"ದಾರ್ನಿಕ್ಸ್‌:ವಾವ್ಸ್‌. 

ಕಾಸ್ಸಿಯಾ ಫಿರ್ಲಜೆಚ್ಛೆ ಗೊವ್ಳಿಕ್‌ ಮಂಔ4ಚೊ ತೀನ್‌ 'ಆವ್ಲೆಂಕ್‌' ಉಪಾಧ್ಯಕ್ಷ | 
ಂಕ್ಲಾಡಿ ಫಾದರ್‌ ಮುಲ್ಲರ್‌ ಸಂಸ್ಥಾ ಬೊ ಗವರ್ನಿ೦ಗ್‌ ಬೋರ್ಡ್‌ ತಶೆಂ 

ಭನೇಜಿಂಗ್‌ ಕಮಿಟಿಚೊ ಸಾಂದೊ, ಚಿಪು. ಸಾಂ. ಜುಜೆ ವರ್ಕ್‌ಶೊಪಾಚೊ ಹೆ 
ಸಾಂದೊ, ಕೊಂಕ್ಣಿ ಭಾಷಾ ಮಂಡಳ್‌ ಕರ್ನಾಟಕ್‌ 


ಬರ್ನಿಂಗ್‌ ಬೋರ್ಡ್‌ ಸ 
( - ಹಾಚೊ ದೋನ್‌ ಆವ್ಚೆಂಕ್‌ ಅಧ್ಯಕ್ಷ್‌. 


ನವ್ಯಾ ಜೊಡ್ಯಾಕ್‌, ಸತ್ಕಾರ್‌ ಕಾರ್ಯಾ ವೆಳಾರ್‌ ಭಲಾಯ್ಕಿ, ಮಾ ಂ, 
ಮರ್ಹಾ ಕಾರ್ಯಾ'ವೆಳಾರ್‌ ಡುಕೆಸ್ಮಾಂಕ್‌ ಭುಂಫ 


ಒಪನ್‌ ದಿಂವ್ಚೆಂ ಆನಿ ಒಪುನ್‌ 
ಹಿ ತಾಚಿ 





